

سَلَامُ اللَّهِ عَلَيْهَا

# امم البنين

والدة گرامی حضرت ابوالفضل العباس ابن علی علیہ السلام



تالیف

علامہ سید ضمیر اختر نقوی

بِسْمِ اللّٰهِ الرَّحْمٰنِ الرَّحِیْمِ

اُمُّ الْبَنینِ سا کوئی ہوگا نہ نیک نام  
فرزند جس کے چار ہوئے فدیہ امام  
(انیس)

زندگانی

حضرت اُمُّ الْبَنینِ سلام اللہ علیہا

والدہ گرامی

حضرت ابوالفضل العباس

ابن علی علیہ السلام

تالیف

علامہ سید ضمیر اختر نقوی

## جملہ حقوق بحق ناشر محفوظ ہیں

نام کتاب :	حضرت اُمّ البنین سلام اللہ علیہا
تالیف :	علامہ ڈاکٹر سید ضمیر اختر نقوی
ناشر :	مرکز علوم اسلامیہ
	I-4 نعمان ٹیرس، فیز-III، گلشن اقبال بلاک-11، کراچی
	فون: 4612868
مطبع :	سید غلام اکبر 0300-2201665
تعداد اشاعت :	ایک ہزار
سال اشاعت :	2007ء (دور ایڈیشن)
قیمت :	Rs. 300/=

کتاب ملنے کا پتہ

## مرکز علوم اسلامیہ

I-4 نعمان ٹیرس، فیز-III، گلشن اقبال بلاک-11، کراچی

فون: 4612868

حجتہ الاسلام روح الملت مولانا سید علی ناصر سعید عبقاتی (مولانا آغا رومی لکھنؤ)

## آغا رومی عبقاتی..... ﷺ

تمنائے مشکل کشا، انتخاب حضرت عقیل، رتبہ شناس سیدہ  
عالمیان سلام اللہ علیہا جناب اُمّ البنین علیہا علی آلہا کی سوانح نگاری  
کا شرف خدائے بے ہمتانے محترم ضمیر اختر صاحب کو عطا فرمایا۔  
ضمیر صاحب کے لیے علامہ، محقق اور ڈاکٹر کے علاوہ بھی کئی  
آداب و القاب کا استعمال اس موقع پر نہ کرنا تحریر عمدہ ہے کیونکہ اس  
وقت وہ غلام ابن کنیز (یعنی غلام حضرت عباس علمدار ابن حضرت  
اُمّ البنین) کے عظیم ترین منصب پر فائز ہیں جو قسام قلم نے انھیں  
عطا فرما کر علم کے سائے میں اس تخلیق کے توسط سے جو طول عمر کا  
اعزاز بخشا ہے وہی سب سے بڑا اعزاز ہے۔

جناب امیر المؤمنین علیہ السلام اس خدمت کو قبول فرمائیں۔

آمین..... یارب العباس

کنش بردار عزا داران شہدائے کربلا علیہم السلام

علی ناصر سعید عبقاتی (آغا رومی)

ربیع الاول ۱۴۲۶ھ غزہ فہمہ ۲۰۰۵ء یکشنبہ

وارد شہرہمہ بلاذکراچی

عباس نقوی:

## حضرت اُمّ البنینؓ پر پہلی کتاب

زیر نظر کتاب حضرت اُمّ البنینؓ کی شخصیت پر علامہ ضمیر اختر نقوی صاحب کی ایک گراں قدر تحقیق ہے، جسے ۲۳ ابواب میں تقسیم کیا گیا ہے، جبکہ ۳۲۸ صفحات پر محیط موضوع میں علامہ صاحب نے والدہ حضرت ابوالفضل العباسؓ حضرت اُمّ البنینؓ علیہ الصلوٰۃ والسلام کی شخصیت کے اہم ترین گوشوں پر روشنی ڈالی ہے، جبکہ موضوع کی مزید وضاحت کے لئے علامہ صاحب نے ان تقاریر میں حضرت ابوالفضل العباسؓ کی ذات والاصفات پر تاریخ کے گوشوں سے، عربی، فارسی و دیگر زبانوں میں موجود معلومات اکٹھا فرمائی ہیں۔

میں پورے یقین کے ساتھ عرض کر رہا ہوں کہ لا تعداد کتب و اخبار کے مطالعے کے باوجود مجھے نہ صرف حضرت اُمّ البنینؓ بلکہ حضرت عباسؓ علمدار کی شخصیت پر مجموعی طور پر اس قدر علم حاصل نہ ہو سکا جتنا علامہ صاحب کی زیر نظر تقاریر کے نتیجے میں چند روز... یعنی اس تحقیقی کتاب کے مطالعے کے دوران حاصل ہوا، حالانکہ ۵ یا ۷ روز کے مطالعے کا مطلب کسی بھی تحقیقی کاوش کی ضمن میں محض ظاہری اخذ و کتب تراویا جاسکتا ہے اصل و حقیقی فائدے کے لئے بار بار کے مطالعے سے ایسی گرانقدر تحقیقات نئے نکات و نئے جہات کی سیر کراتی ہیں۔

علامہ صاحب کی تقاریر اور تصانیف اس لحاظ سے دنیا بھر میں شہرت رکھتی ہیں کہ آپ زیر نظر موضوع پر اس قدر مواد اکٹھا کر دیتے ہیں کہ آپ کے عہد کے ذاکرین،

مقررین، شعراء، ادباء، سامع و ناظر ان میں موجود اگر محض چند تحقیقی نکات Research Work بلکہ Research World سے استفادہ کرنا چاہیں تو لا تعداد مضامین نو پیش کر سکتے ہیں... علامہ کمال حیدر، ڈاکٹر ماجد رضا عابدی، جناب ظل صادق صاحب ہوں یا من عباس نقوی...! علامہ صاحب کے لٹائے ہوئے جواہر سے اخذ و کتب کرتے ہوئے مختلف شعبوں میں اپنے مقام و منزلت کے لئے کوشاں ہیں۔

لیکن یہ تو محض چند وہ حضرات ہیں جو علی الاعلان علامہ صاحب سے اکتساب کا دعویٰ رکھتے ہیں... ان سے کئی گنا زیادہ بڑی تعداد وہ ہے جو علامہ صاحب کے جواہرات سے لا تعداد جواہر چوری چھپے استعمال بھی کر رہے ہیں اور اقرار طالب علمی بھی نہیں کرتے... بلکہ بعض تو ایسے ایسے نمک خوار بھی ہیں کہ جو تمام تر مالی و علمی استفادے کے باوجود علامہ صاحب ہی کے منکر و کھائی دیتے ہیں... خدا ایسوں کو سیدھے راستے پر چلنے کی توفیق عطا فرمائے۔

جیسا عرض کیا گیا کہ علامہ صاحب کی تقاریر منفرد معلومات و دلچسپ واقعات کے ساتھ ساتھ لا تعداد فلسفیانہ نکات و نظریات کی حامل ہوتی ہیں، علامہ صاحب اپنی تقریر کے دوران اپنی برسوں کی تحقیق، مطالعے اور مشاہدے کے حاصل نتائج کو ایک جملے میں اس قدر سلاست کے ساتھ سیٹھتے ہیں اور اتنی ہی سادگی کے ساتھ، بغیر کسی غرور و تکبر سامع کے حوالے فرماتے ہیں کہ عمومی ذہنی سطح کا حامل سامع و ناظر ان کی خطابت سے نئی معلومات حاصل کرتا ہے تو نکتہ ہیں احباب ان جملوں سے اپنے Phd کے مقالے کا انتخاب کرتے ہیں۔ البتہ علامہ صاحب کے علم کدہ کے چند اصول ہیں۔

علامہ صاحب کی زیر سرپرستی کسی بھی موضوع پر مقالے کی تیاری کے دوران میں نے

مشاہدہ کیا کہ ان کی تنقید سخت ترین ہوتی ہے، یعنی یہ چھوٹے سے چھوٹے جھولے کو بھی پسند نہیں کرتے، لیکن Projection بے انتہا دیتے ہیں۔

علامہ صاحب سے ہم گدایانِ علم نے یہی سیکھا کہ کسی بھی موضوع کو نہایت سجاوٹ کے ساتھ پیش کیا جائے، اپنے ارد گرد کے مشاہدہ اور مطالعے کو استعمال کیا جائے، اگر کسی کا ایک جملہ بھی کہیں سے اٹھایا جائے تو اس کا حوالہ ضرور دیا جائے... اور بحث میں موضوع سے مربوط رہا جائے۔ زیر نظر مقالے میں علامہ صاحب ہی کے دیئے ہوئے علم اور بتائے ہوئے راستوں پر چلتے ہوئے موضوع کو تکمیل تک پہنچانا چاہوں گا۔

دوسرے پارے میں سورۃ بقرہ کی ۱۵۵ ویں آیت ہے جسے آیت ابتلا بھی کہا جاتا ہے، یہ وہ آیت کریمہ ہے جو ہر مسلک و مذہب میں واقعہ کربلا کی طرف مربوط بتائی جاتی ہے... اللہ رب العزت فرماتا ہے!...

وَلَنبَلُوَنَّكُمْ بَشِيئَةً مِّنَ الْخَوْفِ وَالْجُوعِ وَنَقْصٍ مِّنَ

الْأَمْوَالِ وَالْأَنْفُسِ وَالثَّمَرَاتِ بَشِّرِ الصَّابِرِينَ۔

اور ہم ضرور تمہیں آزمائیں گے خوف و بھوک پیاس میں اور مالوں

کے لئے میں اور جانوں اور بچوں کے نقصانات میں اور (آے

رسول) خوشخبری دے دو صابریں کو۔

اس آیت میں مفسرین کے مطابق اللہ نے پانچ مختلف امتحانوں کا اعلان کیا ہے اور پھر ان امتحانوں سے سرخرو گزرنے والوں کو خوشخبری بھی عطا فرمائی ہے۔ اس مقام پر ہمارے عمومی ذاکرین حضرات اس آیت کا اطلاق صرف کربلا میں موجود شخصیات تک ہی محدود رکھتے ہیں حالانکہ اگر بیرون کربلا بھی نگاہ رکھی جائے تو بعض محترم ہستیاں بشمول حضرت عبداللہ ابن جعفر طیار، حضرت اُمّ البنین علیہ السلام اور شہزادی صفرا علیہ الصلوٰۃ

والسلام جیسی شخصیات آیت میں بتائے گئے پانچ امتحانوں میں سے اکثریتی امتحانوں میں سرخرو ہوتے دکھائی دیتے ہیں۔ چونکہ موضوع حضرت اُمّ البنین سے متعلق ہے لہذا ان تک ہی بحث کو محدود رکھنا چاہتا ہوں۔

حضرت اُمّ البنین واقعہ کربلا کے حوالے سے ایک منفرد جہت کا شکار دکھائی دیتی ہیں، اور وہ بے خوف انتظار...! آپ نے مال قربان کیا، حضرت عباسؓ سمیت چار بیٹوں کی قربانی پیش فرمائی، جبکہ امام حسینؓ سے آپ کو حضرت عباسؓ سے کہیں زیادہ محبت تھی۔ اس طرح صرف بھوک و پیاس کے امتحان کے علاوہ تمام امتحانات سے سرخرو گزریں، جبکہ آپ کے دو منفرد مصائب وہ ہیں کہ جیسا ذکر کیا گیا یعنی ایک جانب حضرت زینبؓ و اُمّ کلثومؓ کی طرح تمام تر مصائب کربلا سے باخبر تھیں اور ایسے میں امین راز کربلا ہوتے ہوئے ۶۰ محرم ۱۰ھ ہجری اور اس کے بعد ”غم فراق“ کے ساتھ ساتھ ”غم انتظار“ سے بھی صبر کے ساتھ گزریں۔

کہاوت مشہور ہے کہ... ”مر جانے والے پر صبر آجاتا ہے لیکن کھوئے ہوئے پر صبر نہیں آتا“... کیوں کہ ہر لحظہ، ہر لمحہ انتظار باقی رہتا ہے، کہاوت سے ہی ظاہر ہے کہ اس غم انتظار کی کیفیت عمومی غم کے مقابلے میں انفرادیت کی حامل ہے اور دوم سن رسیدگی میں اولاد کی شہادت کا سانحہ برداشت کیا... اور ساری عمر اسی غم میں گزار دی۔ ہم عموماً بعد کربلا یہ جملہ نہایت کثرت کے ساتھ استعمال کرتے ہیں کہ... چند بیویوں نے تمام عمر غم کربلا میں گزار دی لیکن دراصل ہم اس مفہوم کو مشاہدے میں ہونے کے باوجود درست طور پر نہیں سمجھ پاتے۔

میں نے اتفاقاً یہ مظاہرہ اپنی آنکھوں سے دیکھا... یعنی کسی سن رسیدہ ماں کا اولاد کے غم میں بقیہ زندگی گزار دینے کا مظاہرہ... اور یہ وہ منزل ہے کہ عرب میں عموماً کسی کو

نہایت برے وقت یا بری خبر بدو عادی ہوتی تو کہا جاتا... تیری ماں تیرے غم میں روئے...!

اپنا مشاہدہ پیش کرتا ہو کہ میری نانی محترمہ تحسینہ خاتون جو ایک مومنہ تھیں، عابدہ و زاہدہ تھیں۔ ہر وقت یا نماز تھی یا ذکر حسین تھا۔ ان کی زندگی میں ہمارے ایک ماموں سید حسین نذر نقوی کا انتقال ہوا، جو نہایت مجلسی شخصیت اور عزادار تھے، انجلی سوسائٹی میں ۴ محرم کے قدیمی جلوس کے بانی تھے، جس میں ایک سال کی مجلس علامہ صاحب نے بھی خطاب فرمائی۔ میں نے دیکھا کہ ہماری نانی نے اپنی زندگی میں ان کی وفات کا اس قدر اثر لیا کہ اس کے بعد جب تک زندہ رہیں آنکھیں متورم رہیں...، بات بات پر روتی تھیں... کہتیں خدا نے مجھے یہ دن کیوں دکھایا...! اس دن سے پہلے میں کیوں نہ مر گئی اور پھر عین الاحرم کے روز ان کا انتقال ہوا۔ یہ اور اس قسم کے مشاہدات ہم سب کی زندگیوں میں کا فرمانہتے ہیں بس احساس کی بات ہے۔ البتہ واقعہ کربلا میں شریک شخصیتوں کا جو مقام و منزلت ہے اس منزلت کو چھوٹا کرنا مقصد نہیں ہے لیکن ضروری ہے کہ کربلا سے متعلق دیگر منفرد شخصیات کا بھی ذکر اسی جوش و جذبے کے ساتھ کیا جائے۔

علامہ صاحب کہ ان نکات پر نہایت غور و خوض اور تحقیق فرماتے ہیں لہذا ان کی تقاریر و کتابیات میں نہ صرف واقعہ کربلا میں موجود شخصیات بلکہ بیرون کربلا شخصیات کی زندگیوں پر بھی گراں قدر معلومات بہم پہنچائی جاتی ہیں۔

حضرت جعفر طیار کی شخصیت پر تو اب سے بہت قبل علامہ صاحب کی گراں قدر تحقیق منظر عام پر آچکی ہے۔ شہزادی صفرا سلام اللہ علیہا پر یقیناً اگلے وقتوں میں انشاء اللہ کوئی بھی شاہکار منظر عام پر آجائے گا۔

زیر نظر تحقیقی مقالے میں علامہ صاحب نے عورت کی عظمت سے موضوع کی ابتدا

فرمائی ہے اور پھر حضرت اُم البنین علیہ السلام کے خاندان، ولادت، شجرے، حضرت علی علیہ السلام کی دیگر ازواج مطہرہ سے موازنہ، شہزادی زہرا سے آپ کے اکتساب، تاریخی حیثیت، چاروں بیٹوں کی مختصر مگر جامع سوانح سمیت پوتوں کا ذکر شامل حال رکھا ہے اور بحث کے آخر میں حضرت اُم البنین علیہ السلام کی عزائی کیفیت بشمول عربی ادب و مرثیوں میں ان کے مرثیوں کے علاوہ میر انیس، مرزا پیر، میر موسیٰ، جناب وحید الحسن ہاشمی، جناب مسعود رضا خاکی اور محترم ماجد رضا عابدی کے مرثیوں میں شہزادی کے مختلف پہلوؤں کی وضاحت فرمائی ہے۔

میرا اپنا تجزیہ ہے یا شاید جسارت کر رہا ہوں اس امید کے ساتھ کہ علامہ صاحب اس تصرف بے جا کو معاف فرمائیں گے کہ... علامہ صاحب یوں تو تمام انبیاء و ائمہ علیہم السلام کی تعلیمات سے استفادہ رکھتے ہیں لیکن لاشعوری طور پر امام جعفر صادق علیہ السلام سے بہت زیادہ اکتساب کرتے ہیں اور نہ صرف علم بلکہ ان کے اصولوں پر بھی مکمل یقین رکھتے ہوئے، نہ صرف ایک علم بلکہ کئی علوم... اور نہ صرف ایک شعبہ بلکہ لاتعداد شعبوں پر اپنے علم کدہ کو وسعت دیتے جا رہے ہیں اور اپنے علم، مشاہدے اور تجربے کی بدولت گزشتہ چودہ سو سال سے لکھے اور بولے جانے والے موضوعات پر جب قلم اٹھائیں یا گویا ہوں تو... ہمیشہ لاتعداد ان کہیں... بے سنی.. مگر انتہائی مستند روایات کو زندہ رکھنے کا علم آفریں فریضہ انجام دے رہے ہیں۔ ہم دعا گو ہیں کہ اللہ علامہ صاحب کا سایہ ہمارے سروں پر ہمیشہ قائم رکھے۔ آمین یا رب العالمین

# حضرت ام البنین

سلام اللہ علیہا

.....تالیف.....

(علامہ) سید ضمیر اختر نقوی

## علامہ ضمیر اختر نقوی کی دیگر تصنیفات

سوانح فاطمہ زہرا ۱۰۰۰ صفحات	سوانح حضرت علی ۱۰۰۰ صفحات
سوانح حضرت فاطمہ زہرا ۵۰۰ صفحات	تاریخ ذوالجناح ۵۰۰ صفحات
سوانح حضرت شہر بانو ۵۰۰ صفحات	سوانح حضرت ام کلثوم ۵۰۰ صفحات
سوانح حضرت ام سلمہ ۵۰۰ صفحات	پوری دنیا کی تاریخ عزاداری ۲۰۰۰ صفحات

اپنے بزرگوں، اپنے ماں باپ، اپنے اجداد کا نام زندہ  
کھنکھنے کے لیے ان کتابوں کی اشاعت میں مالی امداد کیجئے

## انتساب ساداتِ گردیزی کی عظمتوں کے نام

جناب مخدوم سید محمد راجو شاہ گردیزی مدظلہ العالی  
سجادہ نشین

حضرت شاہ یوسف گردیز رضوان مآب (ماتان)

جناب سید خورشید عباس گردیزی	جناب سید مصطفیٰ گردیزی
جناب سید ناصر زمان گردیزی	جناب سید جمیل عباس گردیزی
جناب سید سلطان گردیزی	جناب سید ہاشم رضا گردیزی
جناب سید زاہد گردیزی	جناب سید زمر گردیزی
جناب سید خضر گردیزی	جناب سید جاوید حیدر گردیزی
جناب سید آفتاب حیدر گردیزی	جناب سید حسین گردیزی
جناب سید حسنین گردیزی	جناب سید عمران حیدر گردیزی
جناب ڈاکٹر علی اصغر گردیزی	جناب سید روشن گردیزی
جناب سید قاسم گردیزی	جناب سید مجاہد رضا گردیزی

علامہ سید ضمیر اختر نقوی:

## پیش لفظ

حضرت ام البنین صلوٰۃ اللہ علیہا حضرت علی ابن ابی طالبؑ کی رفیقہ زندگی،  
حضرت عباس علمدار جیسے عظیم فرزند کی والدہ گرامی ہیں، حضرت ابوطالب علیہ السلام  
اور حضرت فاطمہ بنت اسد کی بہو بن کر اس عظیم گھرانے میں آئیں جہاں شہزادی کونین  
حضرت فاطمہ زہرا صلوٰۃ اللہ علیہا کی ثانوی حیثیت پائی، اس کے علاوہ ایک یہ بھی فخر  
حاصل ہے کہ سردار جوانان جنت امام حسنؑ اور امام حسینؑ و حضرت زینبؑ و حضرت ام  
کلثوم کے دہن مبارک سے آپ ماں کہہ کر پکاری گئیں۔

حضرت ام البنین کے حالات زندگی کتابوں میں نہ ہونے کے برابر ہیں، یہی وجہ  
ہے کہ آپ کی بے مثال زندگی پر کوئی کتاب نہیں لکھی جاسکی، عربی میں دو تین مختصر  
کتابچے چھپے ہیں لیکن وہ ناکافی ہیں۔ ہم نے پہلی مرتبہ کوشش کی ہے کہ آپ کی زندگی کا  
ایک تفصیلی خاکہ پیش کریں۔

حضرت ام البنین کا نام فاطمہ وحید یہ کلا یہ تھا، آپ کے والد جزآم اشرف عرب  
میں عمدہ ترین انسان تھے، ان کی شخصیت کے جوہر ان کی شہامت اور شجاعت تھی، آپ  
بہت مہمان نواز تھے، آپ عرب میں نہایت قدر و منزلت کی نگاہ سے دیکھے جاتے تھے  
اور عقل مندی، زیرکی، بہادری و دلیری، شجاعت اور خوبصورتی آپ کی پہچان تھی، آپ



صحابی رسولؐ بھی ہیں اور صحابی امیر المؤمنین علیہ السلام بھی ہیں۔

حضرت اُمّ البنینؓ کی والدہ ثمامہ خاتون بنت سہیل بن عامر تھیں۔ ثمامہ خاتون کو صحابیات رسولؐ میں شامل ہونے کا شرف حاصل ہے۔ آپ کا شمار عرب کی صاحبِ دانش خواتین میں ہوتا تھا۔ آپ ادیبہ بھی تھیں اور ایہ بھی، زیرک و دانا خاتون تھیں۔ اُمّ البنینؓ کو آداب دین و شریعت آپ نے ہی تعلیم کئے تھے اور تربیت دی تھی، اس کے علاوہ ثمامہ خاتون نے اپنی بیٹی کو تمام اخلاق پسندیدہ اور آداب حمیدہ بھی تعلیم کئے تھے۔ حضرت اُمّ البنینؓ کی نانی کے بھائی عامر بن طفیل تھے جو گھسان کی لڑائیوں میں عرب کے بہادر شہسواروں میں نظر آتے تھے، آپ کا نام سن کر عرب اور غیر عرب تھراتے تھے۔

علامہ شیخ نعمت الساعدی نے حضرت اُمّ البنینؓ کے القابات میں آپ کا ایک لقب ”باب المواجح“ بھی لکھا ہے۔ حضرت عباس علمدار بھی ”باب المواجح“ ہیں۔ اس طرح ماں اور بیٹے دونوں حاجتوں کو روا کرنے والے ہیں۔ حضرت اُمّ البنینؓ سے مومنین کو توسل کرنا چاہئے اور کسی بھی مشکل گھڑی پر یہ کہنا چاہئے کہ ”اے اُمّ البنینؓ“ اپنی کرامت دکھائیے۔ مومنین میں آپ کے نام پر دست خوان اور لوگوں کو کھانا کھلانے کا رواج ہے اور یہ یقیناً مقبول عمل ہے جو آل محمدؐ کے سرور کا سبب ہے۔ آپ کے دست خوان پر مراد آتی ہے اور منت پوری ہوتی ہے اور خصوصیت سے مرض میں شفا اور بے اولاد کے لیے اولاد، رزق کا عطیہ آپ کی عنایات خاصہ میں سے ہے۔ یہ باتیں علامہ رضا عبدالامیر انصاری اور علامہ شیخ نعمت الساعدی نے اپنی کتابوں میں خصوصیت سے لکھی ہیں۔

ہماری جو کتابیں شائع ہو رہی ہیں۔ ان میں ہماری کوشش یہ ہے کہ آئمہ معصومین

اور ان کے عظیم خاندان ان کے فرزندوں کے بارے میں بد عقیدہ دشمنان اہل بیتؑ نے جو باتیں جھوٹی لکھی ہیں جس سے ان کی شان و وقار کو سبک کیا جاسکے ہم ان جھوٹی روایات کی قلعی کھول دیں گے اور آل محمد کا دفاع ایک وکیل کی طرح کریں گے ہم نے یہ بات اپنے ایک نو تصنیف مرعے میں بھی کہی ہے:-

بہتا ہے اشاروں پہ مرے علم کا دھارا ہر جھوٹی روایت کو میں کرتا ہوں دو پارا  
منکر کی فنا ہے مرے ابرو کا اشارا معصوم کی عظمت میں کمی کب ہے گوارا  
خطبات کو دھارے مرے لہجے سے ملے ہیں

کیا کیا سر گلزارِ ادب پھول کھلے ہیں  
میں وہ ہوں ملا جس کو ہنر عشقِ علیؑ سے کانٹوں کو بنایا گل تر عشقِ علیؑ سے  
اُبھرا ہے یہ الفت کا شجر عشقِ علیؑ سے مربوط جو ہے قلب و نظر عشقِ علیؑ سے  
محشر میں بھی بخشش کا سبب عشقِ علیؑ ہے  
فردوس نہیں میری طلب عشقِ علیؑ ہے

حضرت محمد مصطفیٰ صلی اللہ علیہ وآلہ وسلم اور ان کی اولاد پاک کا دفاع میں تحریر و تقریر میں دم آخر تک کرتا رہوں گا یہ منصب مجھے کربلائے معلیٰ میں خواب میں آکر مولا نے کائنات علی مرتضیٰ علیہ السلام نے خود عطا کیا ہے۔

میرا عقیدہ ہے کہ کسی امام کے فرزند سے بھی کوئی خطا نہیں ہوئی۔ حضرت زید شہید جو امام نیکس و مظلوم قیدی شام و کوفہ حضرت امام زین العابدین کے عظیم فرزند ہیں ان کے بارے میں جو کچھ لکھا گیا میں نے اپنی دس تقریروں میں اس کے جوابات دیئے ہیں اور ان پر میری ایک کتاب بھی عنقریب شائع ہوگی۔

اسی طرح حضرت امام علی نقی علیہ السلام کے عظیم و پاکیزہ فرزند حضرت جعفر الذکی

ہیں جن کو دشمنان اہل بیت ”تو اب“ کہتے ہیں۔ جب انھوں نے کوئی خطا کی ہی نہیں تو تو بہ کیسی.....؟ وہ تو ”مرتضیٰ“ یعنی برگزیدہ تھے آیت اللہ آقائے مرعشی انھیں ہمیشہ جعفر مرتضیٰ کے لقب سے اپنے فتوے میں یاد فرمایا کرتے تھے۔

کراچی اور لاہور میں بد عقیدہ مولویوں نے دین و شریعت کو تباہ کرنے کے لیے مسلسل کتابچے لکھنے کا سلسلہ شروع کیا ہوا ہے۔

ابھی حال میں الحرمین پبلیشرز پاکستان کراچی سے ایک ۲۸ صفحات کا کتابچہ شائع ہوا ہے جس کا نام ہے۔

”چالیس احادیث نماز جمعہ و جماعت کے بارے میں“

کسی ذوالفقار علی زیدی کے نام سے اس کی اشاعت ہوئی ہے (اطلاع ملی ہے کہ بھکر گوٹ کا کتب فروش ہے)۔ اس کتابچے میں حضرت امام علی نقی علیہ السلام اور ان کے عظیم صادق و زاہد و عابد فرزند حضرت جعفر کے بارے میں جو الفاظ لکھے ہیں وہ آپ بھی ملاحظہ کیجئے:-

”میں حیران رہ گیا کہ کیا کوئی جعفری بھی اس کتاب کو چھاپ

سکتا ہے؟..... مگر اچانک مجھے یہ بھی یاد آیا کہ شیعوں کی تاریخ میں

ایک جعفر کذاب بھی تو تھا اس کا سلسلہ بھی آگے چلا ہوگا“

اس بے ادب شخص کو یہ تک نہیں معلوم کہ جعفر ابن امام علی نقی علیہ السلام کی نسل میں تمام نقوی سادات ہیں۔ انھیں جعفر کی اولاد میں حضرت غفرانمآب رحمت اللہ علیہ بھی تھے جو نماز جمعہ کے لکھنؤ میں بانی ہیں۔ انھیں جعفر کی اولاد میں مولانا سید علی حیدر کھجورے والے بھی ہیں۔ بڑے بڑے عظیم علما کے جدِ اعلیٰ کو ”کذاب“ یعنی جھوٹا لکھنے والا بھی کیا سچا ہو سکتا ہے اور اس کی کتاب کو قابلِ اعتبار سمجھا جا سکتا ہے۔

ذوالفقار علی زیدی نے اسی کتابچے میں لکھنؤ کے علمائے کرام کے بارے میں صفحہ ۷ پر ہرزہ سرائی کی ہے۔ حضرت غفرانمآب اور آصف الدولہ کو ذوالفقار علی زیدی نے کاذب لکھا ہے۔

ذوالفقار علی زیدی کو معلوم ہونا چاہیے کہ حضرت نواب آصف الدولہ رحمت اللہ علیہ نے دنیا میں سب سے پہلی شیعوں کی نماز جمعہ کی بنیاد رکھی اور حضرت غفرانمآب رحمۃ اللہ علیہ نے ان کے حکم سے یہ نماز پڑھائی تھی۔ نماز جمعہ لکھنؤ کی ایجاد ہے اس لیے اس کو ہم کبھی ہند نہیں ہونے دیں گے۔

ذوالفقار علی زیدی جو کہ کسی مقامی مسجد میں نماز جمعہ بھی پڑھاتا ہے اور کتاب کی دوکان بھی لگاتا ہے اُس کو نواب آصف الدولہ کا احسان مند ہونا چاہیے کہ اُن کی وجہ سے آج روزی سے لگا ہوا ہے۔ ہندوستان میں شیعہ پہلے سنی نماز جمعہ میں شرکت کرتے تھے۔ نواب آصف الدولہ نے دنیا کی پہلی شیعہ جامع مسجد تیار کروائی اور حکومت کی طرف سے پہلی نماز جمعہ کروائی تھی۔ دشمنان اہل بیت کی زبان شیعوں کو نہیں بولنا چاہیے۔ اپنا دین اپنے ہاتھوں سے تباہ نہ کرو۔ آخرت میں حساب دینا ہوگا۔ جھوٹ نہ بولو، سچ پر عمل کرو، امام زادوں کی شان میں گستاخی کبھی راس نہیں آئے گی۔

حضرت جعفر الذکی وہ ہستی ہیں جنھوں نے حضرت امام عسکری علیہ السلام کی شہادت کے بعد حضرت حجت علیہ السلام کی حفاظت فرمائی۔ تفصیلات میری کتاب ”سوانح جعفر الذکی میں ملاحظہ کیجئے۔“

ایران کے دورِ حاضر کے جید عالم اور اعلم الانساب حضرت آیت اللہ شہاب الدین مرعشی نجفی رضوان اللہ حضرت جعفر الذکی سے منسوب من گڑھت روایت کو غلط قرار دیتے ہیں اور فرماتے ہیں تفرقہ و اختلاف پیدا کرنے کی خاطر دشمنان آلِ محمد نے یہ

روایت پھیلائی ہے۔ آقائے آیت اللہ مرعشی کی تحریر کا ترجمہ مندرجہ ذیل ہے:-  
 ”سید جعفر الذکی سید جلیل نے کبھی بھی دعویٰ امامت نہیں کیا تھا  
 اور کچھ دشمنانِ آل رسولؐ نے تفرقہ و اختلاف کی غرض سے ضعیف  
 الاعتقاد شیعوں میں یہ افواہیں پھیلا دی تھیں اور ناحیہ مقدسہ سے  
 صادر ہونے والی توقیعات میں سے ایک توقیع میں خود حضرت ولی  
 عصر علیہ السلام فرماتے ہیں، میرے چچا جعفر کے بارے میں اپنی  
 زبانوں کو لگام دو کہ رعایا کو حق نہیں ہے کہ وہ معصومینؑ کے فرزندوں  
 کے سلسلے میں جسامت کرے کیوں کہ رسول اللہ اپنی اولاد کے سلسلے  
 میں اس بات کو پسند نہیں کرتے کہ کوئی مسلمان ان کی اولاد کی توہین  
 کرے کیونکہ ان کی اولاد کی توہین خود ان حضرات کی توہین ہے جس  
 کی وہ اولاد ہیں“

ذوالفقار علی زیدی کو شرم آئی چاہئے امام زمانہ کا یہ ارشاد پڑھ کر، میری اس تحریر کے  
 بعد اُسے دعائے توبہ پڑھ کر استغفار کرنا چاہئے کہ بغیر تصدیق کوئی روایت نہیں لکھے گا  
 اور قرآن کی اس آیت پر ہمیشہ عمل کرے گا:-

يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن  
 تُصِيبُوا قَوْمًا بِجَهَالَةٍ فَتُصْبِحُوا عَلَىٰ مَا فَعَلْتُمْ  
 نَادِمِينَ ﴿٥٠﴾ (سورہ ۴۹ جہرات آیت ۶)

ترجمہ:- ”ایمان والو! اگر کوئی فاسق کوئی خبر لے کر آئے تو اس کی  
 تحقیق کرو ایسا نہ ہو کہ کسی قوم تک نادانیت میں پہنچ جاؤ اور اس کے

بعد اپنے اقدام پر شرمندہ ہونا پڑے“  
 ہم پاکستان و ہندوستان کے تمام علما اور خطیبوں کو تنبیہ کرتے ہیں کہ کسی بھی خبر کو  
 سننے کے بعد کہ فلاں خطیب نے مجلس میں یہ پڑھا“۔ پہلے راوی کی تصدیق کریں کہ وہ  
 فاسق تو نہیں ہے۔ فاسق کی خبر جھوٹی ہوتی ہے۔  
 اگر ہماری اس تنبیہ کے بعد آپ نے عمل نہ کیا تو ہمیشہ آپ بارگاہ معصومینؑ میں تو  
 شرمندہ رہیں گے اور مومنین کے سامنے بھی شرمندگی اٹھاتے رہیں گے۔ کتاب پڑھئے  
 اور ثواب میں داخل ہو جائیے۔ بقیہ آئندہ کی کتاب میں پڑھیے۔  
 (علامہ) سید ضمیر اختر نقوی

## فہرست مضامین

### باب ۱.....

- ۳۵ عورت کی عظمت، قرآن و محمدؐ و آل محمدؐ کی نظر میں  
 ۳۷ ﴿وہ گیارہ عورتیں جن کا ذکر قرآن میں ہے﴾  
 ۴۷ ﴿زوجہ عقیقہ صالحہ سعادت عظیمہ ہے﴾

### باب ۲.....

- ۴۹ حضرت علیؑ علیہ السلام کی ازدواجی زندگی  
 ۵۰ ﴿حضرت علیؑ کی بیویوں کے نام﴾  
 ۵۳ ﴿اولاد حضرت علیؑ علیہ السلام﴾  
 ۵۴ ﴿حضرت علیؑ علیہ السلام کے صاحبزادوں کے نام﴾  
 ۵۶ ﴿حضرت علیؑ علیہ السلام کی صاحبزادیوں کے نام﴾  
 ۵۸ ﴿حضرت علیؑ کے جو بیٹے کر بلا میں شہید ہوئے﴾

### باب ۳.....

- ۵۹ حضرت اُم البنینؓ تاریخ کی نظر میں  
 ۶۰ ﴿خاندانی تربیت﴾

## علامہ ضمیر اختر نقوی کی دیگر تصنیفات

سوانح حضرت قاسم ابن حسنؑ ۵۰۰ صفحات	سوانح حضرت عقیل ابن ابی طالب ۵۰۰ صفحات	سوانح عباس علمدارؑ ۵۰۰ صفحات
سوانح حضرت فاطمہ صغراؑ ۵۰۰ صفحات	سوانح حضرت علی اکبرؑ ۵۰۰ صفحات	سوانح حضرت علی اکبرؑ ۵۰۰ صفحات
سوانح حضرت محمد حنفیہؑ ۵۰۰ صفحات	سوانح میشم تمار ۵۰۰ صفحات	سوانح شہزادہ علی اصغرؑ ۵۰۰ صفحات

اپنے بزرگوں، اپنے ماں باپ، اپنے اجداد کا نام زندہ رکھنے کے لیے ان کتابوں کی اشاعت میں مالی امداد کیجئے

## باب ۴.....

حضرت اُمّ البنین کا نام اور کنیت

۶۲

حضرت اُمّ البنین کی ولادت

۶۳

حضرت اُمّ البنین کا نام

۶۳

حضرت اُمّ البنین کی کنیت کی شہرت

۶۵

حضرت اُمّ البنین نام رکھنے والی امہات

۶۸

حضرت اُمّ البنین کے القاب

۷۹

## باب ۵.....

حضرت اُمّ البنین کا خاندان

۷۰

حضرت اُمّ البنین کی والدہ ثمامہ خاتون

۷۴

حضرت اُمّ البنین کے ابا و اجداد

۷۴

حضرت رسول اللہ صلی اللہ علیہ وآلہ وسلم کی خدمت بابرکت میں

حضرت اُمّ البنین کا قبیلہ اور جنگ حنین

۷۵

انصارِ حسین میں خاندان اُمّ البنین کے افراد

۷۶

حضرت اُمّ البنین کے والد حزام کا بی

۷۶

لسانِ حزام پر مدح مولائے کائنات

۷۷

## باب ۶.....

حضرت اُمّ البنین کا شجرہ نسب

۷۸

فضیلت نسب و علم انساب

۷۸

حضرت علی اور اُمّ البنین کا شجرہ

۸۵

حضرت اُمّ البنین کا باپ کی طرف سے نسب نامہ

۸۶

حضرت اُمّ البنین کا ماں کی طرف سے نسب نامہ

۸۶

## باب ۷.....

حضرت اُمّ البنین اور حضرت علی علیہ السلام کی شادی

۸۸

حضرت اُمّ البنین کا خواب

۸۸

عقد حضرت اُمّ البنین

۸۹

شادی مرزا دبیر کے الہامی کلام میں

۹۳

بنتِ رسول کے بعد حضرت علی کے عقد

۱۰۹

عقیل ابن ابی طالب سے حضرت علی کی فرمائش

۱۰۹

حضرت علی اور جناب عقیل میں گفتگو

۱۱۰

حضرت اُمّ البنین کی خواستگاری کے لیے حضرت عقیل کا جانا

۱۱۲

حضرت اُمّ البنین اور حزام میں گفتگو

۱۱۳

حضرت اُمّ البنین خانہ امیر المومنین علی ابن ابی طالب میں

۱۱۳

خطبہ عقد

۱۲۰

خانہ امیر المومنین میں آمد پر چند کلمات کی ادائیگی

۱۲۱

## باب ۸.....

حضرت اُمّ البنین بحیثیت زوجہ

۱۲۳

حضرت اُمّ البنین اور شہادت حضرت علی علیہ السلام (مرزا دبیر)

۱۲۳

علی کی شہادت میں حکومت شام کا ہاتھ

۱۲۵

حضرت علی کا دستِ امام حسین میں علمدار کر بلا کا ہاتھ دینا

۱۲۷

- ۱۲۷ حضرت علیؑ کا اپنی اولاد کو وصیت فرمانا
- ۱۲۸ حضرت علیؑ نے امام حسینؑ کے ہاتھ میں سب بیٹوں کے ہاتھ دیئے
- ۱۲۸ جناب ام البنینؑ کا اضطراب
- ۱۲۸ حضرت علیؑ کا گریہ
- ۱۲۹ دستِ حسینؑ میں علمدار کا ہاتھ
- ۱۲۹ شہادتِ حضرت علیؑ پر جناب عباسؑ کا سزکھراٹا
- ۱۳۰ مرثیہ مرزا دبیر و میر انیس

### باب ۹.....

### حضرت ام البنینؑ بحیثیت ماں

- ۱۳۲ حضرت عباسؑ کی ولادت
- ۱۳۲ ولادتِ عباسؑ پر حضرت علیؑ، حضرت زینبؑ اور حضرت ام البنینؑ کی گفتگو
- ۱۳۳ حضرت عباسؑ حسن اخلاق، پاک سیرت، روشن ضمیر اور دل کش شامل کے مالک تھے
- ۱۳۸ حضرت عباسؑ اپنی والدہ ماجدہ کی نظر میں
- ۱۳۹ حضرت عباسؑ کے گلے میں تعویذ
- ۱۵۰ حضرت عباسؑ اپنے بھائی کی نظر میں
- ۱۵۱ حضرت ام البنینؑ کا صبر و استقلال
- ۱۵۲ قبل از ولادت حضرت عباسؑ رسول اللہؐ کی پھٹکونی
- ۱۵۳ زہرا علیؑ کی ہر حسرت گفتگو

- ۱۵۵ علمدارِ حسینیؑ کی صغریٰ میں جناب ام البنینؑ کا خواب
- ۱۵۷ حضرت عباسؑ کی ولادت (مرزا دبیر)
- ۱۷۱ حضرت عباسؑ کی تاریخ ولادت کی تحقیق
- ۱۷۳ حضرت علیؑ کی پیشانی سجدہ خالق میں
- ۱۷۳ حضرت عباسؑ کی پہلی نظر چہرہ امام حسینؑ علیہ السلام پر
- ۱۷۳ زبان امام حسینؑ دہن عباسؑ میں
- ۱۷۳ حضرت عباسؑ مسجد میں
- ۱۷۵ حضرت عباسؑ کی شہادت کی خبر اور ام البنینؑ کا گریہ
- ۱۷۶ حضرت عباسؑ کی رسم عقیدہ اور آپ کا نام
- ۱۷۷ حضرت عباسؑ کا اسم گرامی اور لغات
- ۱۷۸ حضرت عباسؑ کا عہد طفلی اور معرفت باری
- ۱۸۰ حضرت عباسؑ کا بچپن اور امام حسینؑ کی خدمت
- ۱۸۱ حضرت ام البنینؑ سے حضرت امام حسینؑ کی گفتگو (میر انیس)
- ۱۸۷ میر انیس کے اشعار کی تفسیر

### باب ۱۰.....

- ۱۹۲ حضرت ام البنینؑ کا شجاع بیٹا عباسؑ علمدار
- ۱۹۲ شجاعتِ عباسؑ
- ۱۹۳ باپ کے زمانے میں شجاعت
- ۱۹۳ صفین کا ایک واقعہ
- ۱۹۳ ابن زیاد کی امان
- ۱۹۳ جب پانی لینے گئے

- ۲۰۷ میدان جنگ کی طرف رخصت اور جانبازی ۳۰۷
- ۲۰۸ حضرت عمران بن علی کی شہادت ۳۰۸
- ۲۰۹ جناب عمران پر امام معصوم کا سلام ۳۰۹
- ۲۰۹ حضرت اُم البنین کے چوتھے فرزند جعفر بن علی علیہ السلام ۳۰۹
- ۲۱۰ آپ کی میدان کی طرف رخصت اور جانبازی ۳۱۰
- ۲۱۱ جناب جعفر بن علی کی شہادت ۳۱۱
- ۲۱۱ جناب جعفر پر امام معصوم حضرت حجت کا سلام ۳۱۱
- ۲۱۱ مورخ طبری کی جنگ نظری ۳۱۱

### باب ۱۲.....

- ۲۱۷ حضرت اُم البنین اور میر انیس کے مرثیے ۳۱۷

### باب ۱۳.....

- ۲۲۶ حضرت اُم البنین کی بہو (زوجہ حضرت عباس) ۳۲۶
- ۲۲۶ حضرت عباس کی شادی (مرزا تیر) ۳۲۶
- ۲۳۷ حضرت اُم البنین کی بہو (زوجہ حضرت عباس) ۳۳۷
- میر انیس کی نظری ۳۳۷

### باب ۱۴.....

- ۲۶۷ حضرت اُم البنین اور اولاد وفا طمہ زہرا کی محبت ۳۶۷
- ۲۶۷ مدینے سے امام حسین کا سفر اور حضرت اُم البنین کا اضطراب ۳۶۷
- ۲۷۲ ۲۸ رجب ۶۱۰ کو اولاد کو وصیت ۳۷۲

- ۱۹۳ فرات کے کنارے ۱۹۳
- ۱۹۴ ایک ہاتھ سے جنگ ۱۹۴
- ۱۹۵ بیس اصحاب ۱۹۵
- ۱۹۵ شجاعت کی حد ۱۹۵
- ۱۹۵ تعداد متوالین ۱۹۵
- ۱۹۵ دربار یزد میں تقریر زینب ۱۹۵
- ۱۹۶ اولاد عباس کی شجاعت ۱۹۶
- ۱۹۶ شجاعت عباس حضرت اُم البنین کی نظر میں ۱۹۶

### باب ۱۱.....

- ۱۹۸ حضرت اُم البنین کے چار شجاع بیٹے ۱۹۸
- ۱۹۸ برادران حضرت عباس ۱۹۸
- ۱۹۹ حضرت عباس کے بھائیوں کی پیدائش ۱۹۹
- ۱۹۹ عبد اللہ کی وجہ تسمیہ ۱۹۹
- ۲۰۰ عمران کی وجہ تسمیہ ۲۰۰
- ۲۰۰ جعفر کی وجہ تسمیہ ۲۰۰
- ۲۰۰ کربلا میں حضرت اُم البنین کے بیٹوں کی قربانیاں ۲۰۰
- ۲۰۴ حضرت اُم البنین کے دوسرے فرزند عبد اللہ ابن علی ۲۰۴
- ۲۰۵ میدان جنگ کی طرف رہروی اور جانبازی ۲۰۵
- ۲۰۵ حضرت عبد اللہ ابن علی کی شہادت ۲۰۵
- ۲۰۶ حضرت عبد اللہ پر امام معصوم حضرت حجت کا سلام ۲۰۶
- ۲۰۷ حضرت اُم البنین کے تیسرے فرزند عمران ابن علی ۲۰۷

## باب ۱۵.....

حضرت اُم البنین شمر کی رشتہ دار نہیں تھیں

۲۷۳

شمر ذی الجوشن الشہابی

۲۷۳

نَسَب

۲۷۴

حلیہ

۲۷۴

بشارت امام ہمام

۲۷۵

شمر کا پیشہ

۲۷۵

خباثت و شقاوت

۲۷۶

شمر کی موت

۲۷۶

امان نامے کی حقیقت

۲۷۸

## باب ۱۶.....

اولاد حضرت اُم البنین (بیٹے اور پوتے)

۲۸۰

سب سے بڑے فرزند عباس

۲۸۰

اُم البنین کے دوسرے فرزند

۲۸۱

اُم البنین کے تیسرے فرزند

۲۸۲

اُم البنین کے چوتھے فرزند

۲۸۲

حضرت اُم البنین کی دختر خدیجہ بنت علی

۲۸۲

اُم البنین کے پوتے اور پوتے

۲۸۳

فدک اور اولاد اُم البنین

۲۸۴

حضرت اُم البنین کے پوتے

۲۸۵

شہزادہ محمد بن عباس علمدار (شہید کربلا)

۲۸۶

شہزادہ قاسم ابن عباس علمدار (شہید کربلا)

۲۹۱

شہزادہ فضل ابن عباس علمدار اور شہزادہ حسن ابن عباس علمدار

۲۹۳

حضرت عبید اللہ ابن عباس علمدار

۲۹۵

جناب حسن بن عبید اللہ بن عباس علمدار

۲۹۶

فضل بن حسن بن عبید اللہ ابن عباس علمدار

۲۹۷

ابو العباس فضل بن محمد بن فضل بن حسن بن عبید اللہ بن عباس

۲۹۷

جعفر ابن فضل ابن حسن

۲۹۸

حمزہ اکبر ابن حسن بن عبید اللہ بن عباس علمدار

۲۹۸

علی بن حمزہ بن حسن

۲۹۹

محمد بن علی بن حمزہ

۲۹۹

ابو عبید اللہ بن محمد

۳۰۰

ابو محمد القاسم

۳۰۲

ابو یعلیٰ حمزہ بن قاسم بن علی بن حمزہ

۳۰۲

حلے میں حمزہ کا روضہ

۳۰۶

روضے کی زیارت

۳۰۸

ابراہیم (جردقہ) بن حسن بن عبید اللہ بن عباس علمدار

۳۰۸

علی بن ابراہیم

۳۰۹

عبد اللہ بن علی بن ابراہیم جردقہ

۳۰۹

عباس (خطیب فصیح) بن حسن بن عبید اللہ بن عباس علمدار

۳۱۰

عبد اللہ ابن عباس بن حسن بن عبید اللہ بن عباس علمدار

۳۱۰



- ۳۱۱ ابو طیب محمد بن حمزہ بن عبد اللہ بن عباس ؑ
- ۳۱۱ بنو شہید بن ابو طیب محمد بن حمزہ بن عبد اللہ بن عباس بن حسن ؑ
- ۳۱۱ عبد اللہ (امیر مکہ) بن حسن بن عبید اللہ بن عباس علمدار ؑ
- ۳۱۲ ابراہیم بن محمد ؑ
- ۳۱۳ علی بن عبد اللہ بن حسن بن عبید اللہ بن عباس علمدار ؑ
- ۳۱۳ حسن بن عبد اللہ بن حسن بن عبید اللہ ؑ
- ۳۱۳ عبد اللہ بن حسن بن عبد اللہ بن حسن بن عبید اللہ ؑ
- ۳۱۳ قاسم بن عبد اللہ بن حسن بن عبد اللہ بن حسن بن عبید اللہ ؑ
- ۳۱۳ برٹش میوزیم (لندن) میں اولاد حضرت اُمّ البنین پر کتاب ؑ

### باب ۱۷.....

- ۳۱۷ حضرت اُمّ البنینؑ، حضرت امام حسینؑ کی عزادار ؑ
- ۳۱۷ مدینے میں امام حسینؑ کی شہادت کی خبر پہنچنا اور حضرت اُمّ البنینؑ کا قاصد سے واقعہ کر بلا سن کر گریہ فرمانا ؑ
- ۳۳۰ امام حسین علیہ السلام سے حضرت اُمّ البنینؑ کی والہانہ عقیدت ؑ
- ۳۳۱ حضرت اُمّ سلمیٰ اور حضرت اُمّ البنینؑ ؑ

### باب ۱۸.....

- ۳۳۲ حضرت اُمّ البنینؑ پر واقعہ مکر بلا کے اثرات ؑ
- ۳۳۲ شہادت کی خبر ؑ
- ۳۳۲ مخدرات عصمت کا مدینے میں ورود اور حضرت اُمّ البنینؑ کا اضطراب ؑ

- ۳۳۸ عبد اللہ ابن عباسؑ کا حضرت عباسؑ کے بارے میں سوال ؑ
- ۳۳۹ مدینے میں مجلسوں کا انعقاد ؑ
- ۳۴۰ اُمّ البنینؑ اور حسینؑ کی مجالس ؑ
- ۳۴۲ حضرت زینبؑ کا جناب اُمّ البنینؑ کے گھر عید کے دن جانا ؑ
- ۳۴۳ دن کی دھوپ، رات کی اوس ؑ

### باب ۱۹.....

#### حضرت اُمّ البنینؑ کے مرثیے

- ۳۴۵ عربی ادب میں مرثیہ ؑ
- ۳۴۸ حضرت اُمّ البنینؑ جنت البقیع میں ؑ
- ۳۵۱ حضرت عباسؑ کے متعلق اُمّ البنینؑ کے مرثیے ؑ
- ۳۵۲ حضرت عباسؑ پر ان کے پر پوتے فضل بن حسن کا مرثیہ ؑ
- ۳۵۹ حضرت اُمّ البنینؑ حضرت عباسؑ کے ماتم میں ؑ

### باب ۲۰.....

#### حضرت اُمّ البنینؑ کی وفات

- ۳۶۳ وفات کا سن اور تاریخ ؑ
- ۳۶۳ مدفن حضرت اُمّ البنینؑ ؑ

### باب ۲۱.....

#### باب اُمّ البنینؑ روضہ عباسؑ میں

- ۳۶۶ زیارت قبر حسینؑ اور اُمّ البنینؑ ؑ

## عظمتِ حضرت اُمّ البنینؑ

- ۳۶۷ تاریخ انبیاء اور حضرت اُمّ البنینؑ
- ۳۶۸ حضرت آدمؑ اور حضرت اُمّ البنینؑ
- ۳۶۸ حضرت نوحؑ اور حضرت اُمّ البنینؑ
- ۳۶۹ حضرت ابراہیمؑ اور حضرت اُمّ البنینؑ
- ۳۶۹ حضرت موسیٰؑ اور حضرت اُمّ البنینؑ
- ۳۶۹ حضرت یعقوبؑ اور حضرت اُمّ البنینؑ
- ۳۷۰ حضرت یوسفؑ اور حضرت اُمّ البنینؑ
- ۳۷۱ ازواجِ انبیاء اور حضرت اُمّ البنینؑ
- ۳۷۱ حضرت حواؑ اور حضرت اُمّ البنینؑ
- ۳۷۱ حضرت ہاجرہؑ اور حضرت اُمّ البنینؑ
- ۳۷۱ حضرت اُمّ موسیٰؑ اور حضرت اُمّ البنینؑ
- ۳۷۲ حضرت آسیہؑ اور حضرت اُمّ البنینؑ
- ۳۷۲ حضرت مریمؑ اور حضرت اُمّ البنینؑ
- ۳۷۳ حضرت اُمّ البنینؑ کی کرامات
- ۳۷۶ گمشدہ حقیقتیں
- ۳۷۸ جناب اُمّ البنینؑ اور عہدِ جدید

## زیارتِ اُمّ البنینؑ

- ۳۷۹
- ۳۸۳ زیارتِ اُمّ البنینؑ اور اس کا اردو ترجمہ

## اردو مرثیہ اور حضرت اُمّ البنینؑ

- ۳۹۰ میر خلیقؒ
- ۴۰۰ میر انیسؒ
- ۴۳۵ مرزا دبیرؒ
- ۴۵۸ میر مونسؒ
- ۴۸۴ وحید الحسن ہاشمیؒ
- ۴۹۸ مسعود رضا خاکیؒ
- ۵۰۳ سردار نقویؒ
- ۵۰۸ شاہد نقویؒ
- ۵۱۰ سلام: ————— ماجد رضا عابدیؒ



باب ..... ۱

## عورت کی عظمت

قرآن و محمد و آل محمد کی نظر میں

رسول اللہ نے ارشاد فرمایا ”علم حاصل کر دیاں کی گود سے قبر تک“۔ یعنی عرب کے غیر تہذیب یافتہ معاشرے میں صرف بنی ہاشم علم و ادراک کی ان اعلیٰ منزلوں پر فائز تھے کہ جہاں یہ شعور موجود ہو کہ ماں کی آغوش بچے کی پہلی درس گاہ ہے۔ حدیث عورت کے صاحب علم اور صاحب نظر ہونے کی ضرورت کی طرف اشارہ کرتی ہے۔

قرآن نے بھی عورت کی اہمیت اور اس کے معاشرے میں کارگر ہونے کو ضروری جانا ہے۔ یعنی تقویٰ اور حسن عمل کی منزل میں جہاں کالے، گورے، جوان، بوڑھے برابر ہیں وہیں اللہ نے عورت اور مرد کا ذکر بھی برابری کے درجے پر کیا ہے۔ چنانچہ

سورۃ احزاب میں ارشاد خداوندی ہے۔

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ  
وَالْقَنَاتِ وَالْقَنَاتِ وَالصَّادِقِينَ وَالصَّادِقَاتِ وَالصَّابِرِينَ  
وَالصَّابِرَاتِ وَالْخَشِيعِينَ وَالْخَشِيعَاتِ وَالْمُتَصَدِّقِينَ

معراجِ خطابت

## علامہ سید ضمیر اختر نقوی

کی شاہکار مجالس کے مجموعے

معراجِ خطابت جلد اول	عشرہ بعنوان قرآن اور عظمتِ فاطمہ زہرا
// جلد دوم	// حضرت علی اور تاریخ اسلام
// جلد سوم	// ولایتِ علی
// جلد چہارم	// محسنین اسلام
// جلد پنجم	// قرآن اور فلسفہ قسم
// جلد ششم	// عظمتِ صحابہ
// جلد ہفتم	// امامت اور اُمت
// جلد ہشتم	// کارنامہ مختار
// جلد نہم	// احسان اور ایمان
// جلد دہم	// ظہورِ امام مہدی

ملنے کا پتہ

مرکزِ علومِ اسلامیہ کراچی

وَالْمُتَصَدِّقَاتِ وَالصَّيِّمِينَ وَالصَّيِّمَاتِ وَالذَّكِرَاتِ  
فَرُوجَهُمْ وَالْحَفِظَاتِ وَالذَّكِرِينَ اللَّهُ كَثِيرًا وَالذَّكِرَاتِ  
أَعَدَّ اللَّهُ لَهُمْ مَغْفِرَةً وَأَجْرًا عَظِيمًا. (سورہ احزاب ۳۵)

ترجمہ:- بیشک مسلمان مرد اور مسلمان عورتیں اور مومن مرد اور مومن عورتیں اور اطاعت گزار مرد اور اطاعت گزار عورتیں اور سچے مرد اور سچی عورتیں اور صابر مرد اور صابر عورتیں اور فروتنی کرنے والے مرد اور فروتنی کرنے والی عورتیں اور صدقہ دینے والے مرد اور صدقہ دینے والی عورتیں اور اپنی عفت کی حفاظت کرنے والے مرد اور عورتیں اور خدا کا بکثرت ذکر کرنے والے مرد اور عورتیں۔ اللہ نے ان سب کے لیے مغفرت اور عظیم اجر مہیا کر رکھا ہے۔

اس کے ساتھ ہی ساتھ اللہ نے صاف اور واضح الفاظ میں بتا دیا کہ عزت و ذلت اور سر بلندی و گھون بختی کا معیار صلاح و تقویٰ اور سیرت و اخلاق ہے جو اس کسوٹی پر جتنا کھرا ثابت ہوگا اتنا ہی خدا کی نگاہ میں قابلِ قدر اور مستحقِ اکرام ہوگا۔

مَنْ عَمِلَ صَالِحًا مِّنْ ذَكَرٍ أَوْ اُنْثَىٰ وَهُوَ مُؤْمِنٌ  
فَلَنُحْيِيَنَّهٗ حَيٰوةً طَيِّبَةًۗ وَلَنَجْزِيَنَّهُمْ اَجْرَهُمْ بِاَحْسَنِ  
مَا كَانُوْا يَعْمَلُوْنَ (النحل ۹۷)

ترجمہ:- جو شخص بھی نیک عمل کرے گا وہ مرد ہو یا عورت بشرطیکہ صاحبِ ایمان ہو ہم اسے پاکیزہ حیات عطا کریں گے اور انھیں ان اعمال سے بہتر جزا دیں گے جو وہ زندگی میں انجام دے

رہے تھے۔

قرآن نے تربیت کے معیارات بتائے ہیں اور چونکہ قرآن انسانوں کی رہنمائی کے لیے نازل ہوا اس لیے اللہ نے اپنے محبوب کو بشکلِ انسان قرآن کی تشریح کرنے کے لیے بھیجا کہ ہمارا نبی آیتیں پڑھے گا اور اپنے عمل سے اس کی تشریح و تفسیر بھی کرے گا۔ اس لیے نبیؐ نے اپنے گھر میں ہی معاشرے کے سدھار کے لیے سیرتیں ترتیب دیں اور بتایا کہ اگر تم اچھی اولاد بننا چاہتے ہو تو حسینؑ کو دیکھو اور اگر تم اچھے باپ بننا چاہتے ہو تو مجھے دیکھو، اگر تم اچھے شوہر بننا چاہتے ہو تو علیؑ کو دیکھو اگر تم میں سے کوئی عورت اچھی زوجہ، اچھی بیٹی اور اچھی ماں بننا چاہتی ہے تو سیری بیٹی فاطمہؑ کی سیرت پر عمل کرے۔ ایک اور معیار بھی حضرت علیؑ نے عام انسانوں کے لیے قائم کر کے بتا دیا۔ کیا علیؑ خود نہیں جانتے تھے کہ عرب میں سب سے بہادر، شجاع قبیلہ کون سا ہے؟

لیکن علیؑ کا اپنے بھائی عقیلؑ کو مخاطب کرنا اور یہ کہنا کہ بھائی میں چاہتا ہوں کہ عرب کے کسی شجاع ترین قبیلے کی خاتون سے شادی کروں تاکہ وہ فرزند پیدا ہو جو کر بلا میں حسینؑ کے کام آئے، علیؑ کا جملہ دراصل عام انسانوں کے لیے پیغام ہے کہ ہمیشہ اپنے گھر میں ایسی خاتون بیاہ کے لانا جو تمہارے بچوں کی پرورش و ولایت علیؑ اور نعم حسینؑ پر کرے۔ جب علیؑ جیسا امام اس بات کا اہتمام کر رہا ہے تو ہمارے لیے تو اس سیرت پر عمل کرنا واجب ہو جاتا ہے۔

اس لیے قرآن نے جا بجا اچھی عورتوں کی سیرت کا ذکر کیا اور ذکر کر کے بتایا کہ کائنات کی عورتیں ان اچھی عورتوں کی سیرت کو اپنائیں۔

وہ گیارہ عورتیں جن کا ذکر قرآن میں ہے:

پہلی عورت جو آپ ہیں جو تمام مردوں کی ماں ہیں سورہ بقرہ میں اللہ تعالیٰ نے آدم سے

خطاب کرتے ہوئے فرمایا "آدم اسکن انت و زوجك الجنة - اے آدم تم اور تمہاری بیوی جنت میں رہائش اختیار کرو"۔

دوسری سارہ زوجہ حضرت ابراہیم علیہ السلام ہیں جن کے بارے میں اللہ تعالیٰ سورہ ذاریات میں فرماتا ہے۔

فَأَقْبَلَتِ امْرَأَتُهُ فِي صَرَءَةَ فَصَكَّتْ وَجْهَهَا وَقَالَتْ  
عَجُوزٌ عَقِيمٌ ۲۹

قَالُوا كَذَلِكَ قَالَ رَبُّكَ إِنَّهُ هُوَ الْحَكِيمُ الْعَلِيمُ ۳۰

یہ سن کر ان کی زوجہ شور مچاتی ہوئی آئیں اور انہوں نے مجھ پیٹ لیا کہ میں بڑھیا بانجھ (یہ کیا بات ہے)۔ ۲۹

ان لوگوں نے کہا یہ ایسا ہی ہوگا یہ تمہارے پروردگار کا ارشاد ہے۔ وہ بڑی حکمت والا اور ہر چیز کا جاننے والا ہے۔ ۳۰

”فرشتوں نے ابراہیم کو اسحاق کی بشارت دی۔ سارہ زوجہ ابراہیم چہرے پر تعجب سے طمانچے مارنے لگیں کہ میں بوڑھی ہو چکی ہوں اولاد کیونکر پیدا کروں گی۔“ فرشتوں نے کہا ”ایسا ہی ہوگا یہ تمہارے پروردگار کا ارشاد ہے۔ وہ حکیم و علیم ہے۔“

حسب وعدة الہی اگلے سال معینہ وقت پر جناب سارہ کے یہاں فرزند کی ولادت ہوئی، ان کا نام اسحاق رکھا گیا۔

تیسری اشیع زوجہ ذکر یا علیہ السلام ہیں۔ خداوند عالم فرماتا ہے۔

كَهَيْعَسَ ذِكْرُ رَحْمَتِ رَبِّكَ عَبْدَهُ زَكْرِياً إِذْ نَادَى رَبَّهُ  
بِنَدَاءٍ خَفِيئاً قَالَ رَبِّ إِنِّي وَهَنَ الْعَظْمُ مِنِّي وَاشْتَعَلَ  
الرَّأْسُ شَيْباً وَلَمْ أَكُنْ بِدُعَاؤِكَ رَبِّ شَقِيئاً وَإِنِّي خِفْتُ

الْمَوَالِي مِنْ وَرَائِي وَكَانَتِ امْرَأَتِي عَاقِرًا فَهَبْ لِي مِنْ  
لَدُنْكَ وَلِيًّا يَرِثُنِي وَيَرِثْ مِنْ آلِ يَعْقُوبَ وَأَجْعَلْهُ رَبِّ  
رَضِيئًا (سورہ مریم)

ترجمہ:- کہہ دیجئے یہ زکریا کے ساتھ تمہارے پروردگار کی مہربانی کا ذکر ہے۔ جب انہوں نے اپنے پروردگار کو دُشینی آواز سے پکارا۔ کہا کہ پروردگار میری ہڈیاں کمزور ہو گئی ہیں اور میرا سر بڑھاپے کی آگ سے بھڑک اٹھا ہے اور میں تجھے پکارنے سے کبھی محروم نہیں رہا ہوں۔ اور مجھے اپنے بعد اپنے خاندان والوں سے خطرہ ہے اور میری بیوی بانجھ ہے تو اب مجھے ایک ایسا ولی اور وارث عطا فرما دے جو میرا اور آل یعقوب کا وارث ہو اور پروردگار سے اپنا پسندیدہ بھی قرار دے۔

زوجہ زکریا اشیع اور جناب زکریا کافی بوڑھے ہو چکے تھے جب حضرت جبریلؑ آئے اور انہوں نے اعلان کیا کہ اللہ نے تمہاری عبادت اور دعاؤں کے صلے میں تمہیں ایک بیٹا دینے کا فیصلہ کیا ہے جس کا نام یحییٰ ہوگا۔

چوتھی بلقیس زوجہ سلیمان ہیں سورہ نحل میں خدا فرماتا ہے۔

إِنِّي وَجَدْتُ امْرَأَةً تَمْلِكُهُمْ وَأُتِيَتْ مِنْ كُلِّ شَيْءٍ وَلَهَا  
عَرْشٌ عَظِيمٌ (سورہ نحل آیت ۲۳)

ترجمہ:- ہند نے کہا میں نے ایک عورت کو ان لوگوں کی مالک دیکھا جس کو ہر چیز میسر ہے اور اس کا بہت بڑا تخت ہے۔

پانچویں رحمہ بنت مزاحم بن یوسف بن یعقوب زوجہ ایوب خداوند تعالیٰ سورہ ص

میں فرماتا ہے۔

وَوَهَبْنَا لَهُ أَهْلَهُ وَمِثْلَهُمْ مَعَهُمْ رَحْمَةً مِنَّا وَذِكْرَىٰ لِّأُولِي  
الْأَلْبَابِ۔ (سورہ ص آیت ۴۳)

ترجمہ:- ہم نے اس کی اہلیہ اور اس کے ساتھیوں کو بخشش عطاء کی  
اور یہ صاحبان عقل کے لیے نصیحت ہے۔

چھٹی، صفوراء، زوجہ موسیٰ بن عمران ہیں۔ سورہ قصص میں اللہ تعالیٰ فرماتا ہے۔

قَالَ إِنِّي أُرِيدُ أَنْ أُنكِحَكَ إِحْدَىٰ أُبْنَتَيْ هَاتَيْنِ عَلَىٰ أَنْ  
تَأْجُرَنِي ثَمْنِي جَجَجٍ فَإِنْ أَتَمَّكَ عَشْرًا فَمِنْ  
عِنْدِكَ۔ (سورہ القصص آیت ۲۶)

(حضرت شعیبؑ نے حضرت موسیٰ سے کہا) میں چاہتا ہوں کہ تم سے  
اپنی ایک بیٹی کا عقد کر دوں تاکہ میرے پاس آٹھ سال رہو اگر دس  
سال رہو گے تو یہ تمہاری مرضی پر موقوف ہوگا۔

ساتویں زلیخا زوجہ یوسفؑ خداوند تعالیٰ سورہ یوسف میں فرماتا ہے۔

وَقَالَ الَّذِي اشْتَرَاهُ مِنْ مِصْرَ لِمَرْأَتِهِ أَكْرِمِي مَثْوَاهُ  
عَسَىٰ أَنْ يَنْفَعَنَا أَوْ نَتَّخِذَهُ وَلَدًا (سورہ یوسف آیت ۲۱)

ترجمہ:- جس شخص نے مصر میں اپنی عورت کے لیے یوسف کو  
خریدا۔ کہا اس کی اچھی دیکھ بھال کرو ممکن ہے یہ ہمیں فائدہ دے اور  
ہم اس کو اپنا بیٹا بنالیں۔

اللہ تعالیٰ زلیخا کی زبانی حکایت نقل کرتا ہے۔ الْفَنَّ حَضَّحَصَ الْحَقُّ أَنَا

رَاوَدْتَهُ عَنْ نَفْسِهِ (سورہ یوسف آیت ۵۱) اب مجھ پر حق واضح ہوا۔

بحار الانوار جلد ۵ بحوالہ علل الشرائح امام جعفر صادق علیہ السلام سے منقول ہے کہ

زلیخا نے یوسف علیہ السلام کے پاس جانے کی اجازت طلب کی۔ نوکروں نے کہا ہمیں  
ڈر لگتا ہے کہ تمہیں یوسف کے پاس لے جائیں زلیخا نے کہا مجھے اس شخص سے کوئی ڈر  
نہیں لگتا جو خدا سے ڈرتا ہے زلیخا یوسف کے پاس حاضر ہوئی۔

یوسف:- تیرا رنگ کیوں بگڑ گیا ہے؟

زلیخا:- الحمد لله الذي جعل الملوك بمعصيتهم عبيداً وجعل

العبيد بطاعتهم ملوكا. خدا کا شکر ہے جس نے گناہوں کی وجہ سے بادشاہوں کو  
غلام اور اطاعت کی وجہ سے غلاموں کو بادشاہ بنا دیا۔

یوسف:- تم اس قدر فریفتہ کیوں ہو گئی تھیں؟

زلیخا:- حسن وجهك آپ کے خوبصورت چہرہ کی وجہ سے۔

یوسف:- حضرت یوسف علیہ السلام نے فرمایا اس وقت تمہاری کیا حالت ہوتی

اگر تم پیغمبر؟ خرم زمان کو دیکھتیں جس کا نام محمدؐ ہے۔ آپ مجھ سے زیادہ خوبصورت زیادہ با

اخلاق، زیادہ نیک اور زیادہ سچی ہیں؟

زلیخا:- آپ نے سچ فرمایا۔

یوسف:- اس کا کیا ثبوت ہے کہ میں نے سچ کہا ہے؟

زلیخا:- جب آپ نے محمدؐ کا نام لیا ہے اس وقت آپ کی محبت میرے دل میں گھر

کر گئی ہے، خدا نے یوسف کو وحی کی زلیخا سچ کہتی ہے چونکہ زلیخا محمدؐ کو دوست رکھتی ہے

میں زلیخا کو دوست رکھتا ہوں۔ میں تمہیں حکم دیتا ہوں کہ زلیخا سے شادی کر لو۔

آٹھویں آسیہ بنت مزاحم زوجہ فرعون ہیں جن کے بارے میں اللہ تعالیٰ سورہ

قصص میں فرماتا ہے۔

وَقَالَتِ امْرَأَتُ فِرْعَوْنَ قُرْتُ عَيْنٍ لِي وَلَكَ لَا تَقْتُلُوهُ  
عَسَىٰ أَنْ يَنْفَعَنَا أَوْ نَتَّخِذَهُ وَلَدًا وَهُمْ لَا يَشْعُرُونَ.

(سورۃ القصص آیت ۹)

ترجمہ :- فرعون کی عورت نے کہا موسیٰ کو قتل نہ کرو یہ میرے اور تمہارے آنکھوں کی ٹھنڈک ہوں گے یا اس کو اپنا فرزند بنا لیں گے اور وہ موسیٰ کو نہیں جانتے تھے۔  
سورۃ تحریم میں اللہ تعالیٰ فرماتا ہے۔

وَصَرَبَ اللَّهُ مَثَلًا لِلَّذِينَ آمَنُوا امْرَأَتُ فِرْعَوْنَ إِذْ قَالَتْ  
رَبِّ ابْنِ لِي عِنْدَكَ بَيْتًا فِي الْجَنَّةِ وَنَجِّنِي مِنَ فِرْعَوْنَ  
وَعَمَلِهِ وَنَجِّنِي مِنَ الْقَوْمِ الضَّالِّينَ. (سورۃ تحریم آیت ۱۱)

ترجمہ :- خدا نے ایمان والوں سے فرعون کی عورت کی مثال بیان کی جس نے کہا پالنے والے میرے لیے جنت میں گھر بنا مجھے فرعون اور اس کے افعال سے نجات دے اور ظالم قوم سے نجات دے۔

خصال میں رسول اللہ سے روایت درج ہے آپ نے فرمایا۔ تین اشخاص نے ایک لمحہ بھی کفر نہیں کیا۔ مومن ال یسین۔ علی بن ابی طالب۔ آسیہ زوجہ فرعون۔

بخاری جلد ۱۰ میں ابن بابویہ قتی رسول اللہ سے روایت کرتے ہیں کہ آپ نے فرمایا چار عورتوں کی بہشت مشتاق ہے جناب مریم بنت عمران۔ جناب آسیہ زوجہ فرعون۔ خدیجہ بنت خویلد اور حضرت فاطمہ بنت محمد۔

نوٹ :- مریم بنت عمران والدہ حضرت عیسیٰ خداوند عالم نے آپ کا قرآن میں چند مقامات پر ذکر کیا ہے واضح طور پر جہاں آپ کی مدح کی گئی ہے وہ سورہ آل عمران

کی آیات ہیں۔

وَإِذْ قَالَتِ الْمَلَائِكَةُ يَا مَرْيَمُ إِنَّ اللَّهَ اصْطَفَاكِ وَطَهَّرَكِ وَآ  
صْطَفَاكِ عَلَىٰ نِسَاءِ الْعَالَمِينَ يَا مَرْيَمُ اقْنُتِي لِرَبِّكِ  
وَاسْجُدِي وَارْكَعِي مَعَ الرَّاكِعِينَ. (سورۃ آل عمران۔ آیت ۴۳)  
فرشتوں نے مریم سے کہا خدا نے آپ کو برگزیدہ کیا اور پاک کیا۔  
کائنات کی عورتوں سے برگزیدہ کیا اے مریم اپنے رب کے لیے  
سجدہ کر رکوع کرنے والوں کے ساتھ رکوع کر۔

قرآن مجید میں صراحتاً مریم کے بعد کسی اور عورت کا نام نہیں لیا گیا۔

بخاری میں طبری سے روایت درج ہے کہ ابو جعفر علیہ السلام نے فرمایا۔ اصطفاک کے معنی اولاد انبیاء سے برگزیدہ کرنا طہرک پاک رکھنا۔ واصطفاک بغیر شوہر کے عیسیٰ کو پیدا کرنا۔

دسویں :- خدیجہ بنت خویلد زوجہ خاتم النبیین ہیں۔ جن کے بارے میں اللہ تعالیٰ نے سورہ نجمی میں فرمایا ہے۔ ووجدك عاقلاً فاغنى فقيراً يا غنى كروياً۔ معانی والاخبار میں ابن عباس سے وجدك عاقلاً کی تفسیر یوں ہے تم اپنی قوم کے نزدیک فقیر تھے تمہارے پاس کوئی مال نہیں تھا خدا نے آپ کو خدیجہ کے مال سے تو نگر بنا دیا۔ آپ وہ مخدومہ ہیں جو سب سے پہلے رسول اللہ پر ایمان لائیں۔

امالی طوسی میں آنحضرت سے روایت ہے کہ مردوں میں سب لمحے پہلے حضرت علی اور عورتوں میں خدیجہ آنحضرت پر ایمان لائیں۔

علامہ مجلسی "بخاری الانوار" میں لکھتے ہیں کہ امام محمد باقر علیہ السلام نے فرمایا کہ رسول اللہ صلی اللہ علیہ وآلہ وسلم نے ارشاد فرمایا۔ جب شب معراج میں آسمان سے زمین کی

طرف آنے لگا تو جبرائیل سے پوچھا تجھے زمین پر کوئی کام ہے کہا خداوند تعالیٰ کا اور میرا خدیجہ کو سلام پہنچا دینا۔

گیارہویں :- حضرت فاطمہ بنت رسول اللہ ہیں چند مقامات پر خداوند عالم نے آپ کی مدح فرمائی ہے۔ سورہ رحمان، سورہ قدر، سورہ کوثر اور سورہ ہل اتی میں آپ کی تعریف ہے۔

بحار جلد ۱۰ میں مناقب سے منقول ہے کہ امام موسیٰ کاظم علیہ السلام سے لوگوں نے سوال کیا کہ سورہ ہل اتی میں بہشت کی تمام نعمتوں کا ذکر ہے مگر حوروں کا ذکر نہیں ہے فرمایا فاطمہ زہرا سلام اللہ علیہا کے اجلال اور بزرگی کی خاطر۔ سورہ لیلۃ القدر کی تفسیر بھی آپ کی شان میں ہے چنانچہ بحار جلد ۱۰ تفسیر فرات بن ابراہیم (اس تفسیر کا اردو ترجمہ شائع ہو چکا ہے) سے روایت کرتے ہیں کہ امام جعفر صادق علیہ السلام نے فرمایا انا انزلناہ فی لیلۃ القدر۔ لیل (رات) سے مراد فاطمہ۔ القدر سے مراد اللہ تعالیٰ ہے فمن عرف فاطمۃ حق معرفتها فقد ادرك لیلۃ القدر جس نے فاطمہ کو پہچان لیا اس نے شب قدر کو پا لیا۔ شاید اس روایت سے یہ مطلب اخذ ہو کہ فاطمہ شب قدر کی مانند ہیں۔“ جس طرح کسی شخص کو معلوم نہیں کہ شب قدر کی رات کون سی ہے اسی طرح فاطمہ کی جلالت القدر کو کوئی شخص کما حقہ نہیں سمجھ سکتا۔ شب مبارکہ کی تفسیر بھی سیدہ کونین سلام اللہ علیہا ہیں۔

بحار الانوار کی گیارہویں جلد میں تحریر ہے کہ ایک یہودی نے حضرت موسیٰ بن جعفر سے سوال کیا کہ حم والکتاب المبین انا انزلناہ فی لیلۃ المبارکۃ کی باطنی تفسیر کیا ہے فرمایا حم سے مراد محمد۔ کتاب مبین سے مراد امیر المؤمنین اور لیلۃ المبارکۃ سے مراد فاطمہ زہرا ہیں۔

وفیہا یفرق کل امر حکیم فرمایا اس سے خیر کثیر جاری ہوگا۔ فرجہل حکیم، رجہل حکیم رجہل حکیم یعنی فاطمہ سے دانا آدمی پیدا ہوں گے۔

اللہ نُورُ السَّمَوَاتِ وَالْأَرْضِ مَثَلُ نُورِهِ كَمِشْكَاةٍ فِيهَا مِصْبَاحٌ الْمِصْبَاحُ فِي رُجَاةٍ الرَّجَاةُ كَأَنَّهَا كَوْكَبٌ دَرِيٌّ يُوقَدُ مِنْ شَجَرَةٍ مُبَارَكَةٍ زَيْتُونَةٍ لَّا شَرْقِيَّةٍ وَلَا غَرْبِيَّةٍ يَكَادُ زَيْتُهَا يُضِيءُ وَلَوْ لَمْ تَمْسَسْهُ نَارٌ نُورٌ عَلَى نُورٍ يَهْدِي اللَّهُ لِنُورِهِ مَنْ يَشَاءُ وَيَضْرِبُ اللَّهُ الْأَمْثَالَ لِلنَّاسِ وَاللَّهُ بِكُلِّ شَيْءٍ عَلِيمٌ.

”اللہ آسمانوں کو اور زمین کو روشن کرنے والا ہے، اس کے نور کی مثال اس روشندان کی ہے، جس میں ایک زبردست چراغ ہو وہ چراغ ایسے شیشے کی قدیل میں ہو۔ وہ قدیل ایسی ہو جیسے ایک چمکتا ہوا تارا زیتون کے مبارک درخت کے تیل سے روشن ہو، جو شرقی ہے نہ غربی۔ قریب ہے کہ اس کا تیل خود بخود روشن ہو جائے، گو آگ اس کو نہ چھوئے، وہ نور بالائے نور ہے، اللہ جس کو چاہتا ہے اپنے نور کی راہ بتلا دیتا ہے۔“

امام محمد باقر علیہ السلام نے اس آیت کی تفسیر میں فرمایا مَثَلُ نُورِهِ كَمِشْكَاةٍ فِيهَا مِصْبَاحٌ۔ خدا کے نور کی مثال اس طرح ہے، جس طرح چراغ فانوس میں ہو فرمایا فانوس سے مراد علم ہے جو نبی کے سینہ میں ہے فِی رُجَاةٍ شِشَّةٍ مِیْنِ ہِے، شِشَّةٍ سے نبی کا سینہ مراد ہے، نبی کے سینے سے علم علی کے سینہ میں رسول کی تعلیم سے منتقل ہوا۔

كَأَنَّهَا كَوْكَبٌ دَرِيٌّ "تُوَقَّدُ مِنْ شَجَرَةٍ مُبَارَكَةٍ

وہ قدیل ایسی ہو جیسا چمکتا ہوا تارا۔ زیتون کے مبارک درخت سے روشن ہو۔



اس سے نور العلم مراد ہے، جو نہ شرقی ہے اور نہ ہی غربی، یعنی نہ نصرانیت ہے اور نہ ہی یہودیت۔

يُكَادُ زَيْتُهَا يُضِيءُ وَلَوْ لَمْ تَمْسَسْ نَارٌ نُّورٌ عَلَى نُورٍ

قریب ہے کہ اس کا تیل خود بخود روشن ہو جائے، آگ اس کو نہ چھوئے وہ نور بالا سے نور ہے۔ فرمایا آل محمد کا علم سوال کرنے سے پہلے بولنے لگ جاتا ہے۔

صادق آل محمد علیہ السلام نے اس آیت کی یوں تفسیر فرمائی.....

اللَّهُ نُورُ السَّمَوَاتِ وَالْأَرْضِ مِثْلُ نُورِهِ كَمِشْكُوتٍ فِيهَا مِصْبَاحٌ  
مراد امام حسن ہیں، فی زجاجة سے حسینؑ کا گانہا کوکب "ذری فاطمہ" ہیں، جو کائنات کی عورتوں میں کوکب دری ہیں۔ یوقد من شجرة مباركة سے مراد ابراہیمؑ لآشرفیة و لا عزیبیة سے مراد یہودیت اور نصرانیت کی نفی ہے، یُكَادُ زَيْتُهَا لَفِيئٌ سے مراد ہے کہ درخت مبارک سے علم کا چشمہ پھوٹتا ہے۔

إِنَّهَا لِأَحَدَى الْكُبْرَى (سورہ مدثر آیت ۳۵) کی تفسیر میں مراد فاطمہ ہیں۔

تفسیر فرات بن ابراہیم کوئی میں امام محمد باقر علیہ السلام سے روایت ہے إِنَّهَا لِأَحَدَى الْكُبْرَى نَذِيرَ اللَّبَشْرِ (سورہ مدثر ۳۵) وہ فاطمہ بڑوں میں ایک ہیں اور بشر کو ڈرانے والی ہیں۔ ابن عباس سے روایت منقول ہے۔ خدا نے یہ آیت نازل کی مردج البحرین يلتقیان دو موجیں مارتے ہوئے سمندر، خدا نے کہا میں نے دو سمندروں کو بھیجا ایک علیؑ ہیں جو علم کا سمندر ہیں دوسری فاطمہؑ ہیں جو نبوت کا سمندر ہیں آپس میں متصل ہوتے ہیں۔ میں خدا ہوں ان کے درمیان میں نے وصلت قرار دی ہے۔ اے گروہ جن وانس اللہ تعالیٰ کی کوئی نعمت کی تکذیب کرتے ہو ولایت علیؑ کی یا حُطِّ فاطمہ نہ ہرآ کی۔ لُو لُو سے مراد حسن ہیں مرجان سے حسینؑ مراد ہیں۔ لُو لُو بڑا ہوتا ہے اور

مرجان چھوٹا ہوتا ہے۔

آیت مباہلہ میں نسا نسا سے مراد فاطمہ زہرا ہیں۔

صاحب بحار طبری سے روایت نقل کرتے ہیں باتفاق نسا نسا سے مراد فاطمہ زہرا ہیں۔ میدان مباہلہ میں علیؑ فاطمہ اور حسینؑ کے سوا کوئی شخص رسول اللہ کے ساتھ نہیں گیا تھا انفسنا سے مراد امیر المؤمنینؑ ہیں جو نفس پیغمبرؐ ہیں۔

زوجہ عقیفہ صالحہ سعادت عظیمہ ہے:

فروع کافی میں رسول اللہ صلی اللہ علیہ وآلہ وسلم سے روایت منقول ہے کہ خداوند عالم حدیث قدسی میں ارشاد فرماتا ہے کہ اگر میں اپنے بندے کے درمیان دنیا اور آخرت کی بھلائی کو جمع کروں تو میں اس کے دل کو خشوع کرنے والا۔ زبان کو خدا کی یاد کرنے والی اور اس کے بدن کو مصیبت پر صبر کرنے والا اس کو زوجہ صالحہ عطا کرتا ہوں جب اس کی طرف نظر کرے تو خوش ہو جائے جب وہ شخص گھر سے باہر چلا جائے تو اس کی جان اور مال کی حفاظت کرے عفت اور صلاحیت کے لحاظ سے عورتوں کے کئی درجے ہیں۔ اعلیٰ درجات کی وہ بیویاں ہیں جو عالم، عارف اور عقیفہ ہوں۔ یہ سعادت کامل بیت عصمت اور طہارت کو ملی ہے۔

## باب ۲.....

# حضرت علیؑ کی ازدواجی زندگی

عرب کے تاریخ نویسوں میں یہ رسم نہ تھی کہ پیدائش و حیات اور ازدواجی زندگی کے خصوصیات اور زندگانی کی دیگر ضروریات کے متعلق بحث کریں اسی وجہ سے اب تک تاریخ میں بہت سی مشکلات ہیں جو حل نہیں ہوئیں ان میں سے رسالت مآبؐ کی قبل از بعثت والی روزمرہ کی زندگی کے حالات یا قبل از بعثت حضرت علیؑ کی زندگانی کے تمام واقعات نہیں ملتے۔

مختلف روایتوں کے پڑھنے کے بعد یہ نتیجہ نکلتا ہے کہ جب تک حضرت فاطمہ علیہا السلام زندہ رہیں حضرت علیؑ نے کسی دوسری زوجہ کا انتخاب نہیں فرمایا۔

لیکن جناب فاطمہ کی رحلت کے بعد بموجب وصیت حضرت سیدہ حضرت علیؑ نے امامہ دختر زینب بنت ابی العاص سے جو حضرات حسنین اور جناب زینب و ام کلثوم سے حد درجہ محبت کرتی تھیں شادی کر لی اور ان کے بعد دس اور عورتوں سے امیر المومنین نے نکاح کیا جن کی تعداد گیارہ ہوتی ہے۔ روایتوں کے مطابق ان سب سے کم سے کم ۲۷،

## شرف ازل سے جو ازواجِ مرتضیٰ کو ملا

شرف ازل سے جو ازواجِ مرتضیٰ کو ملا کہاں یہ مرتبہ ناموس اوصیا کو ملا جو کچھ شرف تھا وہ سب اشرف النساء کو ملا نہ ہاجرہ کو ملا اور نہ آسیا کو ملا

مگر یہ درجہ بھی حصے میں کس کے آیا ہے

جو بعد فاطمہ ام البنین نے پایا ہے

نہ کیوں بتول کی ہو ہم نشیں وہ عرشہ قار وہ ماں حسین کی یہ مادرِ علمبردار

کیا حسین کو امت پہ فاطمہ نے نثار حسین پر کئے قربان اُس نے بیٹے چار

امام فاطمہ کے نورِ عین کو سمجھی

حسن کو پیشوا ، آقا حسین کو سمجھی

دمِ اخیر علیؑ نے یہ اس کو دی تھی خبر کہ ہوں گے فدیہ شہیر تیرے چار پسر

یہ اپنے بیٹوں کی تعظیم کرتی تھیں اکثر پسر جو پوچھتے کہتی تھیں ہوں فدا تم پر

نہ کیوں میں فخر کروں فخر والدین ہو تم

غلامِ فاطمہ ہو فدیہ حسین ہو تم

(مرزا تیر)

اور زائد سے زائد ۳۶ تک اولاد ہوئیں۔ اٹھارہ بیٹے اور اٹھارہ بیٹیاں۔

حضرت علیؑ کی بیویوں کے نام:

- ۱۔ حضرت فاطمہ زہراؑ دختر رسول اللہ صلی اللہ علیہ وآلہ وسلم
  - ۲۔ اُمّہ بنت ابی العاص دختر زینب بنت ہالہ (لے پالک حضرت خدیجہ)
  - ۳۔ خولہ بنت جعفر بن قیس حنفیہ۔
  - ۴۔ اسماء بنت عمیس نشمیہ۔
  - ۵۔ حضرت اُمّ البنین بنت حزام ابن خالد کلابی۔
  - ۶۔ لیلیٰ بنت مسعود دارمیہ تمیمیہ ہشلیہ
  - ۷۔ اُمّ سعید بنت عروہ بن مسعود ثقفی۔ (حضرت اُمّ لیلیٰ مادر حضرت علی اکبرؑ کی سگی پھوپھی)
  - ۸۔ اُمّ شعیب مخزومیہ۔
  - ۹۔ حیاة دختر امراء القیس۔
  - ۱۰۔ صہبا (سبیہ) بنت عباد بن ربیعہ تغلبیہ (کنیت :- اُمّ حبیب)
- حضرت فاطمہ زہراؑ کا نکاح کیم ذی الحجہ ۲ ہجری کو ہوا تھا۔
- حضرت فاطمہ زہراؑ کی شہادت کے چھ مہینے کے بعد حضرت علیؑ نے اُمّہ بنت ابی العاص سے نکاح کیا۔ (مناقب ابن شہر آشوب)
- دس خواتین گل آپ کی زوجیت میں آئیں۔ (مناقب ابن شہر آشوب)
- حضرت علیؑ کی شہادت کے بعد چار ازواج زندہ رہیں اور انھوں نے عقد ثانی نہیں کیا۔ حضرت علیؑ نے فرمایا کسی پیغمبر خدا یا وحی رسولؐ کی ازواج کے لیے یہ جائز نہیں کہ ان کے بعد کسی اور سے شادی کریں۔ (مناقب ابن شہر آشوب)

۲۔ اُمّہ سے عقد کا سال \_\_\_\_\_

حضرت فاطمہ زہراؑ کی شہادت کے بعد حضرت علیؑ علیہ السلام نے چند مہینے کے بعد ۱۱ھ میں اُمّہ بنت ابی العاص سے عقد کیا۔ اُمّہ سے ایک فرزند محمد اوسط ابن علی پیدا ہوئے جو کربلا میں شہید ہوئے۔

۳۔ خولہ سے عقد کا سال \_\_\_\_\_

۱۲ھ میں صحابی رسولؐ مالک بن نویرہ کو خالد بن ولید نے شہید کر دیا۔ اور قبیلے کی عورتوں کو مدینے اسیر بنا کر لایا۔ خولہ بنت جعفر بن قیس حنفیہ بھی قید ہو کر قبر نبیؐ پر آئیں، حضرت علیؑ علیہ السلام نے ۱۲ھ میں خولہ سے عقد کر لیا۔ جن سے حضرت محمد حنفیہ کی ولادت ہوئی۔ ۱۵ھ میں محمد حنفیہ پیدا ہوئے اور محرم ۸ھ میں تقریباً ۶۵ سال میں وفات ہوئی۔

۴۔ اسماء بنت عمیس سے عقد کا سال \_\_\_\_\_

حضرت اسماء بنت عمیس ۲۲ جمادی الثانی ۱۳ھ کو دوبارہ بیوہ ہو گئیں۔ چونکہ اسماء بنت عمیس کے بچوں کی پرورش حضرت علیؑ علیہ السلام کے ذمے تھی اس لیے بعد عدت تقریباً ۱۴ھ میں حضرت علیؑ نے اسماء بنت عمیس سے عقد کر لیا۔

اسماء بنت عمیس کے دو کسن بچوں محمد ابن ابی بکر اور بیٹی اُم کلثوم کی پرورش حضرت علیؑ کے گھر میں ہوئی۔

حضرت علیؑ سے اسماء بنت عمیس کے یہاں دو بیٹے، بچی اور عموں پیدا ہوئے۔ بچی نے بچپن میں وفات پائی۔ عون بن علیؑ ۱۳ شوال ۱۵ھ میں پیدا ہوئے ۳۶ برس کے سن میں روز عاشور کربلا میں شہادت پائی۔

۳۸ھ میں محمد ابن ابی بکر بہ مقام مصر شہید کر دیئے گئے۔ محمد ابن ابی بکر کا سر اُمّ حبیبہ

رہیں یعنی اُمّامہ بنت ابی العاص، اُمّ البنین، لیلیٰ بنت مسعود اور خولہ بنت جعفر (والدۃ حضرت محمد حنفیہ) زندہ رہیں۔

شیخ شرف الدین نساب نے لکھا ہے کہ حضرت علیؑ کی چھ اولاد ان کی زندگی میں وفات پا گئیں اور تیرہ اولادیں باقی رہیں لیکن معلوم ہوتا ہے کہ اس مورخ کی نظر اولاد ذکر پر ہے جو بعد رحلت حضرت علیؑ زندہ تھیں۔

محمد بن جریر طبری نے لکھا ہے کہ حضرت علیؑ کی نو بیویاں اور اٹھارہ کنیزیں تھیں جن سے اٹھارہ لڑکے اور اٹھارہ لڑکیاں پیدا ہوئیں۔

### اولاد حضرت علیؑ علیہ السلام:

حضرت فاطمہ زہراؑ کے بطن سے پانچ اولادیں تھیں۔ حسن، حسین، زینب، اُمّ کلثوم، محسن۔

اُمّ البنین کے بطن سے چار اولادیں تھیں۔ عباس اکبر، جعفر، عبداللہ، عمران۔

لیلیٰ کے بطن سے دو اولادیں:- محمد اصغر، عبید اللہ۔

اسماء کے بطن سے دو اولادیں:- سکینہ، عمون۔

اُمّ سعید کے بطن سے دو اولادیں:- اُمّ الحسن، رملہ۔

صہبا (اُمّ حبیب) کے بطن سے دو اولادیں:- رقیہ، عمیر اطرف جو جڑواں تھے۔

اُمّ ولد کے بطن سے دو اولادیں:- محمد، ابراہیم (نصر بن مزاحم کے عقیدہ کے مطابق)

خولہ کے بطن سے جناب محمد اکبر (محمد حنفیہ)۔

اُمّ شعیب کے بطن سے دو اولادیں۔

ان سب اولادوں کی تعداد ۲۴ ہوتی ہے۔ ان کے علاوہ بارہ اولادیں اور بیان کی جاتی ہیں جن کے نام حسب ذیل ہیں:-

بنت ابوسفیان نے تحفۃ اسماء بنت عمیس کو بھجوایا۔ اس وقت وہ جائے نماز پر تھیں خبر سننے ہی اسماء بنت عمیس کا سینہ پھٹ گیا اور خون جاری ہو گیا۔ جو ان فرزند کی موت کے صدمے سے وفات ہو گئی۔

۵۔ صہبا (اُمّ حبیب) کے عقد کا سال \_\_\_\_\_

صہبا بنت عباد بن ربیعہ بن یحییٰ بن علقمہ تعلبیہ۔ صہبا خاتون کی کنیت اُمّ حبیب یا اُمّ حبیبہ تھی۔ حضرت علیؑ نے جنگ یمامہ یا عین التمر کے ایسروں میں سے آپ کو خرید فرمایا تھا۔ آپ ۱۲ ہجری میں فتح عین التمر کے بعد عقد میں آئیں۔ صہبا خاتون عرف اُمّ حبیب کے بطن سے عمیر اطرف اور جناب رقیہ جڑواں پیدا ہوئے۔

عمیر اطرف نے پچاسی برس کے سن میں وفات پائی اور رقیہ کبریٰ حضرت مسلم بن عقیل کی زوجیت میں تھیں۔ (تاریخ کامل از ابن اثیر۔ تاریخ طبری از علامہ ابن جریر طبری۔ تاریخ ابن خلدون)

۶۔ حضرت اُمّ البنین سے عقد کا سال \_\_\_\_\_

شب جمعہ ۱۷ رجب ۲۱ھ میں حضرت علیؑ نے حضرت اُمّ البنین سے عقد فرمایا۔ ایک سال کے بعد ۴ شعبان ۲۲ھ میں حضرت عباسؑ کی ولادت ہوئی وقت شہادت حضرت عباسؑ کا سن ۳۸ برس تھا۔

اکثر شیعہ و سنی مورخین نے لکھا ہے کہ حضرت علیؑ کی بیویوں میں دس منکوحہ اور چند کنیزیں تھیں اور ان سے ۳۶، اولاد پیدا ہوئیں۔ (مروج الذهب مسعودی، جنات الخلود، منتخب التواریخ، کامل ابن اثیر، عمدۃ المطالب فی انساب آل ابی طالب، تاریخ التواریخ، روضۃ الصفا حبیب السیر، تاریخ طبری و سایر کتب انساب)۔

ابن شہر آشوب کی روایت ہے کہ حضرت علیؑ کی شہادت کے بعد چار بیویاں باقی

(۱) نفیہ (۲) فاطمہ صغریٰ (۳) اُم ہانی (۴) اُم کرام (۵) جمانہ  
 (۶) امامہ (۷) اُم سلمہ (۸) میمونہ (۹) خدیجہ (۱۰) تقیہ  
 (۱۱) عبداللہ اوسط (۱۲) محمد اوسط۔ ان بارہ اولاد کی ماؤں کے نام معلوم نہیں ہیں، یہ  
 بات مسلم ہے کہ سات اولادیں قبل از شہادت حضرت علیؑ وفات پا گئیں تھیں۔  
 حضرت امام حسنؑ سب سے بڑے صاحبزادے تھے اور عمیر اصغر سب سے چھوٹے  
 صاحبزادے تھے مگر انھوں نے سب سے زیادہ زندگی پائی اور ۸۵ سال زندہ رہے ان  
 کی ماں صہبا تھیں۔  
 لڑکیوں میں فاطمہ بنت علیؑ نے سب سے زیادہ عمر پائی اور ان کو حضرت امام جعفر  
 صادقؑ کی زیارت نصیب ہوئی۔

حضرت امیر المومنین علی ابن ابی طالبؑ کے صاحبزادوں کے نام:

- ۱۔ حضرت حسن مجتبیٰ
- ۲۔ حضرت حسین سید الشہداء
- ۳۔ حضرت محسن شہید
- ۴۔ حضرت محمد حنفیہ
- ۵۔ سخی
- ۶۔ عون
- ۷۔ حضرت عباس اکبر قمر بنی ہاشم
- ۸۔ حضرت عبداللہ
- ۹۔ حضرت عمران
- ۱۰۔ حضرت جعفر

۱۱۔ محمد اصغر  
 ۱۲۔ عبداللہ  
 ۱۳۔ عمیر اطرف  
 ۱۴۔ عباس اصغر  
 ۱۵۔ محمد اصغر  
 ۱۶۔ ابراہیم  
 ۱۷۔ عبداللہ اوسط  
 ۱۸۔ محمد اوسط  
 ۱۹۔ احمد

روایتوں سے پتہ چلتا ہے کہ ان ۱۹ صاحبزادوں سے چھ اپنے پدر بزرگوار کی زندگی  
 ہی میں فوت ہو گئے تھے جن کے نام حسب ذیل ہیں:-

- (۱) حضرت محسن (۲) محمد اصغر از اُم ولد (۳) محمد اصغر از لیلیٰ دارمیہ
- (۴) ابراہیم از اُم ولد (ان کا نام بجز نصر بن مزاحم کے کسی مورخ نے نہیں لکھا)۔
- (۵) عبداللہ اوسط (۶) محمد اوسط

حضرت علیؑ کی نسل پانچ صاحبزادوں سے چلی۔

حضرت امام حسنؑ، حضرت امام حسینؑ، حضرت محمد حنفیہؑ، حضرت عباسؑ مدار  
 حضرت عمیر اطرف (ان کا نام، زید بن علیؑ بھی لکھا ہے)۔

حضرت علیؑ، امام حسنؑ، امام حسینؑ نے اپنے بیٹوں کے نام۔ ابو بکر، عمر، عثمان، معاویہ،  
 کبھی نہیں رکھے۔ یہ نام عقیل، سہیل، عمار، زید، سالم، عمران سے تبدیل کئے گئے ہیں۔

حضرت امام حسینؑ کے علاوہ بارہ صاحبزادے کر بلا میں شہید ہوئے یعنی قمر بنی ہاشم

حضرت عباسؓ، جناب عبداللہ، جناب عمران اور جناب جعفر پسران حضرت اُمّ البنینؓ  
عونؓ پسر اسما اور عباس اصغر پسر صہباء۔

دختران حضرت امیر المؤمنین علیؓ علیہ السلام میں سب سے افضل حضرت زینب کبریٰؓ اور  
حضرت اُمّ کلثومؓ تھیں۔

حضرت علیؓ علیہ السلام کی صاحبزادیوں کے نام:

- | صاحبزادیاں                       | شوہر کا نام   | اولاد                                    |
|----------------------------------|---|--|
| ۱۔ حضرت زینب کبریٰؓ              | حضرت عبداللہ بن جعفر طیار                                 | عون و محمد<br>عبداللہ و عباس             |
| ۲۔ حضرت اُمّ کلثومؓ              | حضرت عون بن جعفر طیار<br>(شہید کر بلا)                    | قاسم بن عون                              |
| ۳۔ حضرت فاطمہ بنت علیؓ           | حضرت محمد بن ابوسعید بن عقیل                              | سعید                                     |
| ۴۔ حضرت زینبؓ صغریٰ              | حضرت محمد بن عقیل   | عبدالرحمن و عبداللہ                      |
| ۵۔ حضرت رقیہؓ (اُمّ کلثوم صغریٰ) | حضرت مسلم بن عقیل   | عبداللہ، محمد اصغر<br>محمد اکبر، ابراہیم |
| ۶۔ اُمّ ہانیؓ (فقیہہ)            | حضرت عبداللہ اکبر بن عقیل                                 |  |
| ۷۔ حضرت اُمّ سلمیٰؓ (ایمنہ)      | حضرت صلت ابن عبداللہ بن نوفل بن حارث بن<br>عبدالطلب       |  |
| ۸۔ حضرت اُمّ کرامؓ (رحمائیہ)     | بچپن میں انتقال ہوا                                       |  |
| ۹۔ بُجَانہؓ (اُمّ جعفر)          | بچپن میں انتقال ہوا                                       |  |
| ۱۰۔ حضرت میمونہ                  | حضرت عبداللہ اصغر بن عقیل<br>(عقیل بن عبداللہ<br>بن عقیل) |  |
| ۱۱۔ حضرت خدیجہ                   | حضرت عبدالرحمن بن عقیل                                    | قاسم بن عبدالرحمن                        |

۱۲۔ حضرت نفیثہؓ (اُمّ کلثوم اوسط) حضرت کثیر بن عباس بن عبدالطلب

۱۳۔ اُمّ الحسن حضرت جعدہ بن شہیرہ علی بن جعدہ  
(گورنر خراسان)

۱۴۔ رملہ کبریٰ حضرت ابوالہیاج بن عبداللہ بن ابی سفیان بن

حارث بن عبدالطلب

۱۵۔ سکینہ بچپن میں انتقال ہوا

۱۶۔ رقیہ صغریٰ بچپن میں انتقال ہوا

۱۷۔ تقیہ بچپن میں انتقال ہوا

۱۸۔ رملہ صغریٰ حضرت جعفر بن عقیل

حضرت علیؓ کی بیٹیوں کی شادی حضرت علیؓ کے سگے بھائی حضرت عقیل اور جعفر طیار  
کے فرزندوں سے ہوئی۔ اور پھر حضرت علیؓ کے چچا زاد بھائی عبداللہ ابن عباسؓ،  
عبید اللہ بن حارث بن عبدالطلب، نوفل بن حارث بن عبدالطلب کے بیٹوں سے  
ہوئی، ایک بیٹی کی شادی حضرت علیؓ کے بھانجے جعدہ ابن شہیرہ سے ہوئی یہ حضرت علیؓ  
کی بہن اُمّ ہانی کے فرزند ہیں۔

بحار الانوار میں تحریر ہے کہ رسول اللہؐ نے اولاد علیؓ اور جعفر طیار کے فرزندوں کی  
طرف دیکھ کر فرمایا۔ ہماری بیٹیاں ہمارے بیٹوں کے لیے اور ہمارے بیٹے ہماری  
بیٹیوں کے لیے ہیں۔ اس حدیث کی روشنی میں اولاد فاطمہؓ و علیؓ کا غیر سے نکاح ناجائز  
تصور ہوگا۔

حضرت اُمّ کلثومؓ کی شادی خطاب کے بیٹے سے ایک من گھڑت قصہ ہے۔ خطاب  
کا شجرہ بہت خراب تھا جو تاریخوں میں درج ہے۔

حضرت علیؑ کے جو بیٹے کر بلا میں شہید ہوئے:

کر بلا میں حضرت علیؑ کے بارہ فرزند شہید ہوئے۔ ان میں چار اُم البنین کے بچے بیٹے تھے۔

باب ۳.....

## حضرت اُم البنینؑ

### تاریخ کی نظر میں

یہ بات مسلم ہے کہ اُمہ اور خولہ اور اسماء بنت عمیس اور صہبا (اُم حبیب) کے بعد حضرت علیؑ نے حضرت اُم البنین سے شادی کی۔ آپ کا نام فاطمہ وحیدہ کلابیہ تھا اور کنیت اُم البنین تھی۔ آپ وحید بن کعب اور کلاب بن ربیعہ کے خاندان سے تھیں جو عرب کے مشہور بہادروں میں تھے۔

اکثر سنی و شیعہ مورخین نے لکھا ہے کہ ایک روز حضرت علیؑ نے اپنے بھائی عقیل کو جو عرب کے علم الانساب میں سب سے زیادہ ماہر تھے بلایا اور آپ نے ان سے فرمایا کہ بھائی میرے لیے ایک ایسی بیوی کا انتخاب کیجئے جس سے ایک بہادر اور شہسوار فرزند پیدا ہو۔ حضرت عقیل نے اُم البنین کا نام پیش کیا اور کہا کہ تمام عرب میں کوئی شخص ان کے باپ اور دادا سے زیادہ شجاع اور دلیر نہیں ہے۔ (الاسابہ صفحہ ۳۷۵ جلد ۱، معارف ابن تیمیہ صفحہ ۹۲، آغانی صفحہ ۵۰ جلد ۱۵)

یہ بات تحقیق شدہ ہے کہ حضرت اُم البنین کی شادی ۲۰ھ میں ہوئی اور اکثر مورخین

۱۔ حضرت امام حسینؑ	۵۷ برس	حضرت فاطمہ زہراؑ	مقاتل و تاریخ
۲۔ حضرت عباسؑ	۳۸ برس	اُم البنینؑ	ایمان الشیعہ
۳۔ حضرت عبداللہؑ	۳۰ برس	اُم البنینؑ	ایمان الشیعہ
۴۔ حضرت عمرانؑ	۲۸ برس	اُم البنینؑ	ایمان الشیعہ
۵۔ حضرت جعفرؑ	۲۶ برس	اُم البنینؑ	ایمان الشیعہ
۶۔ محمد بن علیؑ		لیلی بنت مسعود	بحار الانوار
۷۔ عبید اللہ بن علیؑ		لیلی بنت مسعود	بحار الانوار
۸۔ ابراہیم بن علیؑ		صہبا (اُم حبیب)	مقاتل الطالبین
۹۔ عباس اصغرؑ		صہبا (اُم حبیب)	تذکرۃ الخواص
۱۰۔ محمد اوسط بن علیؑ		اُمہ بنت ابی العاص	زیارت ناحیہ
۱۱۔ عون بن علیؑ		اسماء بنت عمیس	الوہبخت
۱۲۔ عمیر بن علیؑ		صہبا (اُم حبیب)	ابن شہر آشوب

کا اس پر اتفاق ہے کہ حضرت عباسؓ کی عمر جنگ صفین کے وقت پندرہ اور سترہ برس کے درمیان تھی اور کربلا کے واقعہ کے وقت آپ کا سن مبارک ۳۲ اور ۳۸ سال کے درمیان تھا۔ حضرت عباسؓ کی ولادت ۲۲ھ میں ہوئی۔


جنگ صفین حضرت علیؓ کی خلافت ظاہری کے دوسرے یا تیسرے سال واقع ہوئی جو مطابق ۳۷ اور ۳۸ ہجری ہوتی ہے حضرت عباسؓ کا سن اس جنگ کے وقت کسی مورخ نے ۱۵ سال سے کم اور ۱۷ سال سے زائد نہیں لکھا ہے، اس لیے آپ کا سن اپنے والد بزرگوار کی شہادت کے وقت ۱۸ سال اور کربلا میں ۳۸ سال ہوتا ہے۔ ہماری اس تحقیق کی تائید احادیث اور روایات سے ہوتی ہے۔

### خانہ دانی تربیت:

حضرت عباسؓ کی والدہ ماجدہ حضرت اُمّ البنینؓ کی تربیت بہت اچھی تھی، آپ علمی و اخلاقی اوصاف میں ممتاز تھیں اکثر علمائے شیعہ نے لکھا ہے کہ حضرت عباسؓ نے اپنے پدر بزرگوار، مادر گرامی، بھائیوں اور بہنوں سے بہت سے علوم حاصل کیے۔ باپ، بھائیوں، بہنوں (حضرت زینبؓ و حضرت کلثومؓ) کی علییت کا مقام اظہر من الشمس ہے لیکن اس خبر سے پتہ چلتا ہے کہ ان کی والدہ ماجدہ بھی جو دنیا کے تھلند ترین بزرگ کی رفیقہ حیات تھیں۔ علمی، اخلاقی، اور تربیتی امور میں کافی ملکہ رکھتی تھیں۔ حجۃ السعادة اور روضۃ الشہداء میں روایت ہے کہ شمر نے جب وہ عبید اللہ بن زیاد سے کوفہ میں حضرت امام حسینؓ کے قتل کرنے کی سازش کر رہا تھا اس قرابت کی بنا پر جو اس کو قبیلہ بنی کلاب سے تھی (شمر کا شجرہ بنی کلاب میں نہیں تھا وہ شجرہ خبیثہ سے تعلق رکھتا تھا) اُس نے حضرت اُمّ البنینؓ کو رشتہ دار ثابت کرنے کے لیے ان کے چاروں بیٹوں کے لیے جن کو وہ اپنا بھانجا بتاتا تھا امان حاصل کی اور شب عاشوران کے خیموں کے پیچھے آیا اور امان

کی خبر سنائی۔ حضرت عباسؓ نے فرمایا کہ اللہ تعالیٰ کی امان ابن سمیہ کی امان سے بہتر ہے۔ (تاریخ طبری صفحہ ۲۳۹ جلد ۶)

ابن اثیر کی روایت ہے کہ جریر ابن عبد اللہ بن ابی اُحبلہ کلابی نے جو حضرت اُمّ البنینؓ کا دور پار کا بھتیجا تھا اور اس وقت جب عبید اللہ بن زیاد نے پسر پیغمبرؐ کے قتل کا حکم صادر کیا اس کے دربار میں حاضر تھا اس سے حضرت عباسؓ اور ان کے بھائیوں کے لیے امان کا پروانہ حاصل کیا اور شمر کو جو اسی گروہ سے تھا دے دیا۔ شجرے سے رشتے داری واضح ہو جاتی ہے:-



حضرت اُمّ البنینؓ کے والد حزام کا چچا زاد بھائی عبد اللہ تھا، عبد اللہ کا بیٹا جریر بن عبد اللہ تھا۔ ایک دور پار کے رشتے سے وہ حضرت اُمّ البنینؓ کا چچا زاد بھائی ہوتا تھا۔



## حضرت اُمّ البنین کا نام اور کنیت

حضرت اُمّ البنین فاطمہ دختر حزام کلابیہ کی ولادت ہجرت کے بعد ۵ ہجری میں واقع ہوئی۔

ان کی وفات ۱۳ جمادی الثانی روز جمعہ ۶۴ ہجری حضرت امام حسین علیہ السلام کی شہادت کے تین سال بعد ہوئی۔ اور جنت البقیع میں حضرت زہرا سلام اللہ علیہا کی خوابگاہ اقدس کے نزدیک ان کا مدفن ہے۔ آپ کے شوہر حضرت علی علیہ السلام ہیں۔ ان کے بطن مبارک سے چار بیٹے پیدا ہوئے۔ جس کی تفصیل درج ذیل ہے۔

۱۔ حضرت عباس فرزند گرامی علی بن ابی طالب علیہ السلام۔ روز ولادت ۴ شعبان ۲۲ ہجری اس حساب سے روز عاشورا ۶۱ھ آپ کی عمر ۲۸ سال تھی۔

۲۔ عبد اللہ ابن علی بن ابی طالب علیہما السلام۔ واقعہ کربلا کے وقت ان کی عمر ۳۰ سال تھی۔

۳۔ عمران ابن علی بن ابی طالب واقعہ کربلا کے دوران ان کی عمر ۲۸ سال تھی۔

۴۔ جعفر بن علی ابن ابی طالب ان کی عمر شہادت کے وقت ۲۶ سال تھی۔

## حضرت اُمّ البنین کی ولادت:

پرانی اور نئی تاریخی کتابوں کے مطالعے سے پتہ چلتا ہے کہ جناب فاطمہ اُمّ البنین کلابیہ حسب و نسب اور طہارت و عفت اور خاندانی اوصاف کے لحاظ سے اپنوں کے درمیان منفرد حیثیت رکھتی تھیں۔ آپ کی ولادت تقریباً ۵ ہجری ہجرت کے بعد واقع ہوئی۔

کتاب تواریخ میں انتہائی جستجو کے بعد اس کے سوا کوئی مستند تاریخ ولادت اور تضاد نظر نہیں آتا۔ (حیدرالمربانی)

## حضرت اُمّ البنین کا نام:

مرزا دبیر نے کسی مقتل کے حوالے سے نام ”حمیدہ“ لکھا ہے۔

عمدۃ الطالب میں آپ کا اسم گرامی فاطمہ درج کیا گیا ہے۔ تاریخ الخمیس نے ”والیسی“ لکھا ہے۔ صفحہ ۳۱۷۔ لیکن آپ نے اُمّ البنین کے لقب سے اس قدر شہرت حاصل کر لی ہے کہ اکثر مورخین کو آپ کا اسم گرامی معلوم ہی نہیں ہو سکا یا ان لوگوں نے اس کا ذکر ضروری نہیں سمجھا۔ چنانچہ حسب ذیل کتب تاریخ میں آپ کا تذکرہ اُمّ البنین ہی کے نام سے کیا گیا ہے: کامل صفحہ ۲۰۰، مردج الذہب صفحہ ۶۲، الامامة والسیاسة صفحہ ۷، مقتل خوارزمی صفحہ ۲۹، سبائک الذہب صفحہ ۷۰، طبری صفحہ ۶، ۳۶۹، الاخبار الطوال صفحہ ۲۶۹۔

واضح ہو کہ عربوں کے درمیان خواتین کے لیے فاطمہ کا نام بہترین اور نر برکت سمجھا جاتا تھا۔ اس لیے پیغمبر خدا صلی اللہ علیہ وآلہ وسلم فخر کرتے ہوئے فرماتے تھے اَنَا مِنْ الْفَوَاطِمِ میں فواطم (لفظ فاطمہ کی جمع) کا بیٹا ہوں۔ جب حضرت اُمّ البنین کا نام

فاطمہ رکھا گیا اس زمانے میں فاطمہ نام کی تین خواتین موجود تھیں۔

۱۔ فاطمہ بنت اسد۔ والدہ گرامی حضرت علی علیہ السلام

۲۔ فاطمہ دختر حمزہ یا فاطمہ دختر ربیعہ

۳۔ فاطمۃ الزہرا سلام اللہ علیہا دختر حضرت رسول خدا صلی اللہ علیہ وآلہ وسلم۔

(زوجہ حضرت علی علیہ السلام)

علامہ فیروز آبادی نے اپنے قاموس نامی کتاب میں بیس نفر خواتین صحابیہ کا ذکر کیا ہے۔ جن کے نام فاطمہ تھے۔

مذکورہ فاطمہ حضرت رسول خدا صلی اللہ علیہ وآلہ وسلم کی حیات میں صحابیہ میں شمار تھیں مختلف مقامات اور خدمات انجام دینے میں شریک رہی ہیں۔ ان میں سے ایک جناب فاطمہ اُمّ البنین تھیں۔ ان کو صحابیت کا شرف حاصل ہوا تھا اور عصر رسالت مآب میں موجود تھیں۔ اور دروس قرآن سے استفادہ کیا تھا اور احکام دین سے باخبر تھیں۔

اس لیے حضرت علی علیہ السلام نے ان کو اپنی زوجیت کے لیے انتخاب کیا ورنہ اور بھی خواتین اور صحابیہ موجود تھیں۔ ان کی تربیت و تعلیم حضرت علیؑ جیسے مدینۃ العلم کے گھرانے میں ہوئی۔ فاطمہ اُمّ البنین کا دل نور علم و معرفت سے روشن ہوا۔ یہی وجہ ہے جو کوئی مادر حضرت عباس علیہ السلام سے متوسل ہوا تو اس کی حاجت پوری ہوئی اور کامیاب ہوا اور بیماریاں دور ہوئیں۔

اُمّ البنین کے لیے علی بن ابی طالب علیہ السلام کی ہمسری اور مادر حضرت عباس ہونے کا شرف و فضیلت ہی کافی ہے۔ ایسا دلاور فردا کا فرزند عباس جن کو کٹے ہوئے دو بازوؤں کے بدلے دو پر عطا کئے گئے وہ یوم آخرت کو جنت کی فضا میں فرشتوں کے ساتھ پرواز کریں گے اور اولین و آخرین ان کا یہ رتبہ و درجہ دیکھ کر رشک کریں گے۔

تاریخ کے مطالعے سے یہ ظاہر ہوتا ہے کہ عربوں کے درمیان اُمّ البنین کی کنیت سے بہت سی عورتیں مشہور تھیں۔ عرب کے درمیان رواج تھا کہ جس عورت کے بطن سے تین فرزند پیدا ہوئے ہوں اُس عورت کو اُمّ البنین کی کنیت سے پکارتے تھے۔ ایام جاہلیت اور اسلام کے بعد بھی عربوں کے درمیان یہی رسم و رواج رہا۔

بعض عرب نیک شگونی کے طور پر بچی کو بچپن میں اُمّ البنین کی کنیت سے اس لیے پکارتے تھے کہ یہ کسی دن صاحب اولاد ہوگی۔ اسی طرح اُمّ الخیر اور اُمّ الکارمہ کی کنیت رکھتے تھے تاکہ خیر و برکت اور اچھے اخلاق کی مالک بنیں۔

یہی وجہ ہے کہ کچھ مرد اور خواتین کے اصل نام سے ان کے اسم علم غالب آئے جیسے اُمّ ایمن، اُمّ سلمہ، اُمّ کلثوم ابوالحسن وغیرہ۔

### حضرت اُمّ البنین کی کنیت کی شہرت:

کتب انساب و تواریخ، عورتوں کے دائرۃ المعارف، مشہور خواتین اور مردوں کے سوانح عمری میں اور گذشتہ بیان سے یہ بات واضح ہو جاتی ہے کہ ہر دور میں اُمّ البنین کنیت رکھنے والی عورتیں بے شمار گزر چکی ہیں۔ جن کو اُمّات البنین کی فہرست میں تلاش کرنا پڑتا ہے۔ ان اُمّات میں سب سے زیادہ معروف فاطمہ اُمّ البنین مادر گرامی حضرت عباس علیہ السلام ہیں۔

اگر شرافت و فضیلت کا کوئی آخر ہے تو زوجہ علی بن ابی طالب اور مادر عباس کا خطاب ہے یہ شرافت و کرامت کا آخری نقطہ ہے۔

اگر خاندانی شرافت کو ملحوظ نظر رکھنا چاہیے تو اُمّ البنین کے والد حزام ابن خالد ابن ربیعہ ابن کعب ابن عامر الوحید ابن کلاب ہیں۔ عربوں کے درمیان خاندان کلاب بہت مشہور و معروف تھا۔ اس زمانے میں قبائل عرب کے درمیان دو قبیلوں کا نام کلاب

تھا۔ اور یہ دونوں قبیلے عرب میں بہت مشہور تھے۔

۱۔ کلاب ابن رؤابن کعب

۲۔ کلاب اُمّ البنین کے دادا (جد)

اُمّ البنین کی والدہ ثمامہ دختر شہیل بن عامر ابن مالک ابن جعفر ابن کلاب تھیں۔ اس زمانے میں بنی کلاب بادشاہوں کی طرح جاہ و جلال کے مالک تھے۔ اور قبائل عرب کے سردار تھے۔

مورخین کا اس پر اتفاق ہے کہ حضرت عباسؓ کی مادر گرامی کا نام فاطمہ کلابیہ تھا۔ اور کنیت اُمّ البنین تھی۔ لیکن اس امر میں فی الجملہ اختلاف ہے کہ آپ کی کنیت اُمّ البنین (بیٹوں کی ماں) کب سے قرار پائی۔ اکثر مورخین کا بیان ہے کہ جب حضرت عباسؓ اور عبداللہ و جعفر پیدا ہوئے تو آپ کی کنیت اُمّ البنین قرار دی گئی علامہ کنتوری کہتے ہیں کہ اس روایت سے یہ بھی ثابت ہے کہ اُمّ البنین کنیت مادر جناب عباسؓ کی ہے کہ اُن کے ماں باپ نے بطور فال نیک کے اس سے نام نہاد کیا تھا۔ اُن کا مطلب یہ تھا کہ خدا اس دختر کو صاحب اولاد پسری کرے۔ ایسا ہی ہوا کہ چار بیٹے ہوئے اور چاروں اپنے امام پر نثار ہو گئے یعنی اُمّ البنین کی ماں لیلیٰ بنت شہید (ثمامہ خاتون) اور باپ حزام بن خالد نے پہلے ہی آپ کی کنیت اُمّ البنین قرار دی تھی۔ یعنی شگون کے طور پر آپ کو بیٹوں کی ماں کہا تھا۔ تاکہ اس سے اس بات کا مظاہرہ ہو کہ ہم لوگوں کے دل میں تمنائیں ہیں کہ خدا سے صاحب اولاد اور بیٹوں کی ماں قرار دے۔ (ماہنامہ کنتوری صفحہ ۴۳۰) میرے خیال میں دونوں صورتیں قرین قیاس ہیں۔

وہ وقت کتنا حسین اور سہانا تھا جب مطلع وفا پر بنی ہاشم کا چاند طلوع ہو رہا تھا..... دنیائے ایثار جگمگا رہی تھی۔ کائنات محبت کی رونق دو بالا ہو رہی تھی۔ اُمّ البنین کی گود

رنگ وادی ایمن بنی ہوئی تھی اور مولائے کائنات کا گھر منزل چراغ طور تھا۔

آپ کی عمر مبارک بیس سے انا تیس سال تک لکھی گئی ہے، جنگ صفین میں آپ کی عمر پندرہ سے سترہ سال کے درمیان تھی اور حضرت زینب آپ سے بیس سال بڑی تھیں۔ اس حساب سے تھوڑے بہت اختلاف کے ساتھ حضرت عباسؓ کی عمر پینتیس سال سے کم اور اترتیس سال سے زیادہ نہ تھی اور آپ کی مادر گرامی کا حضرت علیؓ سے رشتہ ازدواج ۲۲ ہجری سے قبل قائم نہیں ہوا تھا۔

اس بنا پر والد گرامی کی شہادت کے وقت آپ اٹھارہ سال کے تھے اور کربلا میں پینتیس سال کے تھے۔ روایت سے بھی ہماری اس تحقیق کی تائید ہوتی ہے۔

(قرنی ہاشم صفحہ ۳۹، سردار کربلا صفحہ ۳۷۹ از علامہ عباس اسماعیل بزدی)

بہر حال آپ کی ولادت کا سال ۲۲ ہجری تسلیم کرنا پڑے گا۔

علامہ عبدالرزاق مقرر نے علامہ السید محمد عبدالحسین بن السید محمد عبدالمہادی الجعفری کی ”انہی الشیعہ“ کے حوالہ سے نقل کیا ہے کہ آپ کی ولادت باسعادت کی تاریخ ۳ شعبان ہے۔

مولانا نجم الحسن کراروی نے مختلف حوالوں سے مختلف تاریخیں درج کی ہیں۔

۱۔ ۱۹ جمادی الاول یا ۱۸ رجب بحوالہ جواہر زواہر قلمی

۲۔ ۲۶ جمادی الثانیہ مولانا سلیم جرولی بحوالہ محرق الفواد۔

۳۔ ۱۸ رجب بحوالہ آئینہ تصوف طبع رام پور ۱۲۱۱ھ۔

۴ شعبان کی روایت انہی الشیعہ کی ہے جسے اُس کے مؤلف نے کیم شعبان

۱۲۳۳ھ کو سلطان فتح علی شاہ کی خدمت میں بطور ہدیہ پیش کیا تھا۔ یعنی اُس کا زمانہ

تالیف تیرھویں صدی ہجری کے نصف سے پہلے کا ہے اس لیے ان ماخذ میں اس

کتاب کو اولیت کا درجہ حاصل ہے اور وہ نسبتاً زیادہ معتبر کہی جاسکتی ہے۔

اس کے علاوہ قدیم ماخذ میں ذکر نہ ہونے کی بناء پر یہ کہنا بھی مشکل ہے کہ ان میں سے کسی بزرگ نے بھی کوئی قول کسی کتاب سے اخذ کیا ہوگا۔

زیادہ احتمال یہی ہے کہ یہ سب امور بطور علم سینہ منتقل ہوئے تھے۔ اور علم سینہ میں ان روایات کی قدر و قیمت زیادہ ہے جن کا تعلق اس مقدس سرزمین سے ہو جہاں یہ ماہتاب و فاروشن و تابندہ ہوا تھا۔

نجف اشرف وغیرہ میں ولادت کی تاریخ ۳۲ شعبان ہی مانی جاتی ہے اس لیے احتمال قریب یہی ہے کہ یہ قول مطابق واقع ہو۔ اس کی ایک معنوی مناسبت بھی ہے جو اہتمام قدرت کے لحاظ سے زیادہ قرین قیاس معلوم ہوتی ہے..... کہ تیسری شعبان کو امام حسین کی ولادت ہوئی ہے تو بہت ممکن ہے کہ چوتھی شعبان کو حضرت عباس کی تاریخ ولادت کے لیے منتخب کیا گیا ہو۔ تاکہ میر کاروان آگے آگے رہے اور وفا شعار 'تاریخی اعتبار سے' اس کے نقش قدم پر چلتا رہے۔

اُمّ البنین نام رکھنے والی اُمہات:

گذشتہ تفصیلی بیان کے علاوہ کتب تواریخ میں سات اُمّ البنین مزید پائی جاتی ہیں۔

۱۔ اُمّ البنین والدہ گرامی حضرت عباس علیہ السلام

۲۔ اُمّ البنین والدہ گرامی حضرت امام رضا علیہ السلام، ان کا اصلی نام تکتم (نجر) تھا۔ ان کی جلالت و عصمت اور شرافت کے بارے میں بہت کچھ لکھا گیا ہے۔ ان کے نام پر کنیت غالب آنے کی وجہ سے اُمّ البنین کہہ کر پکارتے تھے۔ چنانچہ علامہ مجلسی بحار الانوار کی بارہویں جلد میں۔ علامہ طبری نے اعلام اللوراء میں اور اردبیلی نے کشف

الغمہ میں اور حر العالی نے اعیان میں ذکر کیا ہے۔

۳۔ اُمّ البنین لیلیٰ کلابیہ دختر عمر و ابن عامر ابن فارس الصعید۔

۴۔ وہ اُمّ البنین جو صہبا الکلابیہ کے نام سے مشہور ہیں، ان کا نام بھی فاطمہ تھا۔ یہ جناب عقیل ابن ابی طالب کی زوجہ تھیں چنانچہ بطل العلقمی میں علامہ مظفری نے ذکر کیا ہے اور ابن جوزی نے تذکرۃ الخواص میں اس طرف اشارہ کیا ہے۔ اُمّ البنین کلابیہ (زوجہ حضرت عقیل) کے بطن سے چار فرزند ہوئے۔

۱۔ ابوسعید (یزید) مشہور بہ متکلم (آپ کی شادی فاطمہ بنت علی علیہ السلام ہوئی)

۲۔ عبدالرحمن بن عقیل

۳۔ حمزہ بن عقیل

۴۔ جعفر بن عقیل (شوہر اُمّ الحسن دختر گرامی حضرت علی علیہ السلام)۔

ابوسعید متکلم اور جعفر بن عقیل ابن ابی طالب حضرت سید الشہداء علیہ السلام کے ہمارے کربلا میں روز عاشورا شہید ہو گئے۔

۵۔ اُمّ البنین عابدہ دختر محمد ابن عبداللہ یہ خاتون بہت عبادت گزار تھیں۔ اذی

القعدہ وفات پائی۔

۶۔ اُمّ البنین بنت مالک بن خالد بن ربیع بن عامر بن صعصعہ بن بکر بن

ہوازن۔ (یہ زوجہ حضرت عقیل اُمّ البنین صہبا کلابیہ کی نانی تھیں)

۷۔ اُمّ البنین الخنساء۔ اس کا نام سیدہ تھامنا الخنساء تھا وہ عمرو بن شریذ سلیمی کی بیٹی اور مشہور ترین شاعروں میں شمار ہوتی تھیں۔ دوران حکومت معاویہ دنیا سے چل بسی۔

حضرت اُمّ البنین کے القاب:

آپ کا ایک لقب 'ام الکرامات' ہے۔

'باب الحوائج' بھی ہے آپ کا لقب۔ اور امّ الشهداء اربعہ بھی۔

## حضرت اُمّ البنینؓ

کا خاندان

انسانی زندگی کے امتیازات میں ایک اہم نکتہ یہ بھی ہے کہ مالک کائنات نے فطرتِ بشر میں کچھ ایسے جذبات بھی ودیعت کر دیے ہیں جن سے انسان سلسلہ نسل کو صرف وقتی جذبات کی تسکین نہیں سمجھتا..... بلکہ اس کی پشت پر بے پناہ احساسات و رجحانات کی کارفرمائی کا بھی تصور رکھتا ہے۔

خواہشِ اولاد..... جذبہٴ اخوت..... احترامِ نسب یہ وہ جذبات ہیں جو ایک انسان کو سلسلہ نسب کی ترتیب پر مجبور کرتے ہیں اور ان کے نتیجے میں انسان اپنے کو ایک رشتے کی زنجیر میں جکڑا ہوا محسوس کرتا ہے۔

حیوانی نسل میں حلال و حرام کا گز نہیں ہوتا..... اُس کے جنسی رابطہ میں شعور و ادراک کا دخل نہیں ہے۔ اس لیے وہ تسکینِ جذبات کے لیے حسنِ انتخاب کا بھی قائل نہیں ہے۔

اُس کی زندگی ”رزقِ سرراہ“ پر گزرتی ہے۔ وہ نہ کسبِ معاش کا قائل ہے نہ تسکین

جذبات کا..... سرراہ اُفتادہ غذائیں اُس کے معاشیات کا حل ہیں۔ اور غیر شعوری تسکین اُس کے جذباتِ باطن کا علاج۔

انسانی زندگی اس سے بالکل مختلف ہے۔ اُس کے یہاں جذبات و احساسات بھی ہیں اور رشتہ و قرابت کے خیالات بھی۔ وہ نسل و نسب کا بھی قائل ہے اور سماجی جکڑ بند کا بھی۔

وہ زندگی کے راہ و چاہ سے بھی باخبر ہے..... اور نسلی اثرات کی کارفرمائی سے بھی..... اسی لیے ہر حسن و قبح کے پس منظر میں اُس کی جڑیں تلاش کرنے کا عادی ہے اور ظاہر سے باطن کا سراغ لگانا اُس کا طرہ امتیاز ہے۔ شجرہ نسب کی اہمیت بھی انھیں انسانی جذبات کا نتیجہ ہے۔ انسانی ذہن میں ”نسلی اثرات“ اس حد تک راسخ ہیں کہ ایک زمانہ میں انسان جانوروں تک کا شجرہ مرتب کیا کرتا تھا اور اُس کا خیال تھا کہ اس نسل کا جانور اسیل ہوتا ہے اور اس نسل کا غیر اسیل۔

ظاہر ہے کہ جب حیوانی زندگی میں نسلی اثرات ظاہر ہو سکتے ہیں..... تو انسانی حیات تو بہر حال ان نتائج کی پابند ہے اور اُس میں ان حالات کا پیدا ہو جانا بہر صورت ناگزیر ہے۔

مولائے کائنات نے جنابِ عقیل سے گفتگو کے دوران انھیں ”نسلی اثرات“ کی اہمیت کی طرف اشارہ کرتے ہوئے فرمایا تھا کہ ایک بہادر خاندان کی عورت سے عقد کرنا چاہتا ہوں اور جنابِ عقیل نے اسی نکتہ کی تائید کی تھی کہ عرب میں اُمّ البنین کے بزرگوں سے زیادہ بہادر اور مرد میدان کوئی قبیلہ نہیں ہے۔

اُمّ البنین..... فاطمہ بنتِ حزام بن خالد بن ربیعہ بن عامر معروف بہ الوحید بن کعب بن عامر بن کلاب بن ربیعہ بن عامر بن صحصہ بن زید بن جعفر بن ہوازن، جن کا آبائی سلسلہ حزام سے شروع ہو کر ہوازن تک پہنچتا ہے اور مادری سلسلہ میں

حسب ذیل نام آتے ہیں۔ آپ کی والدہ..... ثمامہ بنت سہیل بن عامر بن مالک بن جعفر بن کلاب۔

اُن کی والدہ..... عمرہ بنت الطفیل (فارس قرزل) بن مالک الانزام (رکبیں ہوازن) بن جعفر بن کلاب۔

اُن کی والدہ..... کعبہ بنت عروہ الرحال بن عتبہ بن جعفر بن کلاب۔

اُن کی والدہ..... اُم الحنف بنت ابی اسد فارس الہرار (شہسوار ہوازن) بن عبادہ بن عقیل بن کلاب بن ربیعہ بن عامر بن صعصعہ۔

اُن کی والدہ..... فاطمہ بنت جعفر بن کلاب۔

اُن کی والدہ..... عائکہ بنت عبدالشمس بن عبدمناف بن قصی۔

اُن کی والدہ..... آمنہ بنت وہب بن عمیر بن نصیر بن قعین بن الحرث بن ثعلبہ بن ذوزان بن اسد بن خزیمہ۔

ان کی والدہ..... بنت جدر بن ضبیعہ الاغر بن قیس بن ثعلبہ بن عکابہ ابن صعصعہ بن زید بن بکر بن وائل بن وہبہ بن نزار۔

اُن کی والدہ..... بنت ملک بن قیس بن ثعلبہ۔

اُن کی والدہ..... بنت ذی الراسین نشین بن ابی عصم بن سح بن فزارہ۔

اُن کی والدہ: بنت عمیر بن حرمہ بن عوف بن سعد بن ذبیان بن بغیض بن الریث بن عطفان۔

آپ کے نانہالی بزرگوں میں عامر بن مالک بن جعفر بن کلاب..... ”ملاعب الاسنہ“ کے لقب سے مشہور تھے اور اُن کی شجاعت کی وہ دھاک بیٹھی ہوئی تھی کہ اُن کو ”تیزوں سے کھیلنے والا“ کہا جاتا تھا۔ آپ کی نانی کے بھائی عامر بن الطفیل بن مالک

بھی ”اشعج عرب“ تھے۔ اُن کی شجاعت کا یہ عالم تھا کہ قیصر روم کے پاس جب بھی کوئی عرب آتا تھا تو وہ پہلا سوال یہ کرتا تھا کہ تمہارا عامر سے کیا رشتہ ہے؟

اگر کوئی رشتہ نکل آتا تھا تو بے حد احترام کرتا تھا۔ ورنہ قابل توجہ بھی نہیں سمجھتا تھا۔

آپ کے بزرگوں میں ایک نام ”عروہ رحال“ کا بھی آتا ہے۔ جنھیں رحال اسی وجہ سے کہا جاتا تھا کہ اکثر و بیشتر اُن کی آمد و رفت سلاطین اور امراء کے پاس رہا کرتی تھی اور بادشاہان وقت اُن کا کافی احترام کیا کرتے تھے۔

انھیں بزرگوں میں طفیل کا نام بھی ہے جو ”ملاعب الاسنہ“ کے بھائی اور شجاعت و جوانمردی میں شہرہ آفاق تھے۔

لبید شاعر نے انھیں بزرگوں کی مدح میں وہ اشعار کہے ہیں جن کو سن کر نعمان کو خاموش ہونا پڑا اور دنیاے عرب میں کسی کو اعتراض کرنے کی مجال نہ ہو سکی۔

(مقاتل الطالبین ابو الفرج اصفہانی، ناخ التواریخ جلد ۳ صفحہ ۷۰۳)

حضرت اُم البنین کے والد کا نام جوام یا حوام ہے، حزام کے معنی لغت میں ”چوڑے سینے والا“۔ (مصباح اللغات صفحہ ۱۵۰)

حضرت اُم البنین کی والدہ کا نام بعض مورخین نے ثمامہ لکھا ہے۔ لغت میں اس لفظ کے معنی خوبصورت خودرو پھول یا خوبصورت گھاس جولا نبی نہیں ہوتی ہے۔

(مصباح اللغات صفحہ ۹۶)

بعض مورخین نے حضرت اُم البنین کی والدہ کا نام ثمالہ لکھا ہے جس کے معنی لغت میں تالاب کا پانی یا شربت کا جھاگ ہیں۔ (مصباح اللغات صفحہ ۹۶)

کامل السقیفہ میں آپ کا اسم گرامی لیلیٰ درج کیا گیا ہے۔ جو عمدۃ الطالب کے نقل کی بناء پر آپ کی والدہ کا اسم گرامی تھا۔ آپ کے پدر بزرگوار کے نام کے بارے میں بھی مورخین میں ایک طرح کا اختلاف پایا جاتا ہے۔ کامل ابن اشیر۔ الامامۃ والسیاستہ

حسب ذیل نام آتے ہیں۔ آپ کی والدہ..... ثمامہ بنت سہیل بن عامر بن مالک بن جعفر بن کلاب۔

اُن کی والدہ..... عمرہ بنت الطفیل (فارس قرزل) بن مالک الانزام (رکس ہوازن) بن جعفر بن کلاب۔

اُن کی والدہ..... کبشہ بنت عروہ الرحال بن عتبہ بن جعفر بن کلاب۔

اُن کی والدہ..... اُم الخصف بنت ابی اسد فارس الہرار (شہسوار ہوازن) بن عبادہ بن عقیل بن کلاب بن ربیعہ بن عامر بن صعصعہ۔

اُن کی والدہ..... فاطمہ بنت جعفر بن کلاب۔

اُن کی والدہ..... عاتکہ بنت عبد الشمس بن عبد مناف بن قصی۔

اُن کی والدہ..... آمنہ بنت وہب بن عمیر بن نصیر بن قحصین بن الحرث بن ثعلبہ بن ذو ان بن اسد بن خزیمہ۔

ان کی والدہ..... بنت جدر بن ضبیعہ الاغر بن قیس بن ثعلبہ بن عکابہ ابن صعصعہ بن زید بن بکر بن وائل بن وبعیہ بن نزار۔

اُن کی والدہ..... بنت ملک بن قیس بن ثعلبہ۔

اُن کی والدہ..... بنت ذی الراسین نشین بن ابی معصم بن حجاج بن فزارہ۔

اُن کی والدہ: بنت عمیر بن حرمہ بن عوف بن سعد بن ذبیان بن بغیض بن الریث بن غطفان۔

آپ کے تانہالی بزرگوں میں عامر بن مالک بن جعفر بن کلاب..... "ملاعب الاسنہ" کے لقب سے مشہور تھے اور اُن کی شجاعت کی وہ دھاک بیٹھی ہوئی تھی کہ اُن کو "نیزوں سے کھیلنے والا" کہا جاتا تھا۔ آپ کی نانی کے بھائی عامر بن الطفیل بن مالک

بھی "اشجع عرب" تھے۔ ان کی شجاعت کا یہ عالم تھا کہ قیصر روم کے پاس جب بھی کوئی عرب آتا تھا تو وہ پہلا سوال یہ کرتا تھا کہ تمہارا عامر سے کیا رشتہ ہے؟

اگر کوئی رشتہ نکل آتا تھا تو بے حد احترام کرتا تھا۔ ورنہ قابل توجہ بھی نہیں سمجھتا تھا۔

آپ کے بزرگوں میں ایک نام "عروہ رحال" کا بھی آتا ہے۔ جنھیں رحال اسی وجہ سے کہا جاتا تھا کہ اکثر و بیشتر اُن کی آمد و رفت سلاطین اور امراء کے پاس رہا کرتی تھی اور بادشاہان وقت اُن کا کافی احترام کیا کرتے تھے۔

انھیں بزرگوں میں طفیل کا نام بھی ہے جو "ملاعب الاسنہ" کے بھائی اور شجاعت و جوانمردی میں شہرہ آفاق تھے۔

لبید شاعر نے انھیں بزرگوں کی مدح میں وہ اشعار کہے ہیں جن کو سن کر نعمان کو خاموش ہونا پڑا اور دنیائے عرب میں کسی کو اعتراض کرنے کی مجال نہ ہو سکی۔

(مقاتل الطالین ابوالفرج اصفہانی، تاریخ التواریخ جلد ۳ صفحہ ۷۰۳)

حضرت اُم البنین کے والد کا نام جوام یا حوام ہے، حزام کے معنی لغت میں "چوڑے سینے والا"۔ (مصباح اللغات صفحہ ۱۵۰)

حضرت اُم البنین کی والدہ کا نام بعض مورخین نے ثمامہ لکھا ہے۔ لغت میں اس لفظ کے معنی خوبصورت خود رو پھول یا خوبصورت گھاس جولاہی نہیں ہوتی ہے۔

(مصباح اللغات صفحہ ۹۶)

بعض مورخین نے حضرت اُم البنین کی والدہ کا نام ثمالہ لکھا ہے جس کے معنی لغت میں تالاب کا پانی یا شربت کا جھاگ ہیں۔ (مصباح اللغات صفحہ ۹۶)

کامل السقیفہ میں آپ کا اسم گرامی لیلیٰ درج کیا گیا ہے۔ جو عمدۃ الطالب کے نقل کی بناء پر آپ کی والدہ کا اسم گرامی تھا۔ آپ کے پدربزرگوار کے نام کے بارے میں بھی مورخین میں ایک طرح کا اختلاف پایا جاتا ہے۔ کامل ابن اشیر۔ الامامۃ والسیاستہ

اور مردج الذہب نے حرام ”ز“ سے نقل کیا ہے۔ (لیکن علامہ مقرر نے کامل کو حرام کے حوالہ نقل کیا ہے۔ میں نے طبع بیروت میں بھی یونہی دیکھا ہے۔ باقی مورخین نے حرام ”ز“ سے نقل کیا ہے۔ عمدۃ الطالب کے قلمی نسخہ میں ”خزام“، ”خ“ سے درج کیا گیا ہے۔ یہ نسخہ خدابخش لائبریری میں موجود ہے۔

حضرت اُمّ البنین کی والدہ ثمامہ خاتون:

حضرت اُمّ البنین اپنی والدہ ثمامہ اور والد حزام کی طرف سے خاندانی وقار اور اچھے نسب کی مالک تھیں، دو طرفہ اچھے خاندان سے تعلق نے اُمّ البنین کو نہ صرف شجاعت کا مالک بنایا تھا بلکہ ادب اور فضیلت، صبر و شکر بھی آپ کو وراثت میں ملے تھے۔ اُمّ البنین علم و اخلاق، زہد و تقویٰ کے بلند ترین مقام پر فائز تھیں۔ اپنی ان ہی فضیلتوں کے سبب شادی سے قبل بھی شہرت و وقار کی مالک تھیں۔

کلباسی نجفی نے الخصائص العباسیہ میں لکھا ہے کہ اُمّ البنین کی والدہ کا نام ثمامہ بنت سہیل بن عامر تھا۔ ثمامہ خاتون کا شمار عرب کی صاحب دانش خواتین میں ہوتا تھا۔ ثمامہ خاتون ادیبہ بھی تھیں اور ادیبہ بھی۔ زیرک و دانا خاتون تھیں۔ اُمّ البنین کو آداب عرب آپ نے ہی تعلیم کیے تھے۔ اور وہ تربیت دی تھی جس کی ایک موڈب اور مہذب دختر سزاوار اور اہل تھیں۔ اور ثمامہ خاتون ہی نے اُمّ البنین کو تمام اخلاق پسندیدہ اور آداب حمیدہ تعلیم کیے تھے۔

حضرت اُمّ البنین کے آباؤ اجداد

حضرت رسول اللہ صلی اللہ علیہ وآلہ وسلم کی خدمت بابرکت میں:

ابو براء عامر بن مالک کلابی کو استسقا کا مرض تھا انہوں نے لبید بن ربیعہ کو ہدایا اور تمہائف کے ساتھ رسول اکرم صلی اللہ علیہ وآلہ وسلم کے پاس بھیجا آپ نے ان کے

ہدیے تو قبول نہیں کئے لیکن آپ نے زمین سے ایک مٹھی مٹی اٹھائی اور اس میں اپنا لعاب گرا کر لبید سے کہا اسے پانی میں ملا کر ابو براء کو پلا دو انہیں تعجب بھی ہوا مگر پیتے ہی شفاء ہو گئی۔ (اُمّ البنین علیہا السلام۔ محمد رضا عبدالامیر انصاری۔ ص ۸۱۔ بحوالہ الکافی والاقاب۔ شیخ عباس قمی۔ ج ۱۔ ص ۵۱ اور ادب اللفظ۔ شبر۔ ج ۱۔ ص ۲۷)

عامر بن طفیل کی ملاقات بصورت وفد رسول اکرم صلی اللہ علیہ وآلہ وسلم سے ہوئی انہوں نے آپ سے عرض کی میں ایک شرط پر اسلام لاؤں گا اگر آپ مجھے اپنے بعد اسلام اور امت کا امیر مقرر کر دیں آپ مسکرائے اور فرمایا ”یہ امر میرے اختیار میں نہیں بلکہ اللہ کے اختیار میں ہے“

(اُمّ البنین علیہا السلام سیدۃ النساء العرب۔۔ سید مہدی سوچ الخلیب۔ ص ۷۳)

حضرت اُمّ البنین کا قبیلہ اور جنگِ حنین:

حضرت اُمّ البنین کا قبیلہ کسی جنگ میں شریک ہوتا تھا تو اسے فتح مندی اور اقبال مندی کی ضمانت سمجھا جاتا تھا قدرت کا انتظام دیکھئے کہ حضرت عباس کا انھیال رسول اکرم سے جنگ کرنے نہیں آیا۔ یہ بھی حضرت عباس اور ان کی مادر گرامی اُمّ البنین کے لیے باعث فخر ثابت ہوا۔ (حیات القلوب جلد دوم صفحہ ۷۰۶)

جنگِ حنین میں حضرت اُمّ البنین کا قبیلہ بنی کلاب اور بنی کعب دونوں شریک نہیں ہوئے تھے۔ ورید بن الصرمہ شمی جو حشم کا سردار اور رئیس تھا وہ بوڑھا اور نابینا ہو گیا تھا اس نے جب سنا کہ قبیلہ بنی کلاب ہوازن کے ساتھ شریک نہیں ہے تو اس نے کہا کہ:-

”خوش نصیبی اور فتح مندی اس لشکر سے دور ہو چکی۔ اگر سعادت و

سازگی ہوتی تو یہ دونوں قبیلے ان سے علیحدہ نہ رہتے۔ اور بنی ہوازن

یہ جنگ رسول اللہ سے ہار گئے۔ (حیات القلوب صفحہ ۷۰۶)



انصارِ حسینؑ میں خاندانِ اُمّ البنینؑ کے افراد:

انصارِ حسین علیہ السلام میں شیبہ بن جراد بن طہیہ بن رعد بن وحید جناب اُمّ البنین علیہا السلام کے ننھیالی خاندان کے تھے۔

(اُمّ البنین علیہا السلام سیدۃ النساء العرب۔۔ سید مہدی سوانح الخطیب۔ ص ۴۶)

حضرت اُمّ البنینؑ کے والد حزام کلابی:

آپ کے والد حزام بن خالد بن ربیعہ اپنی قوم کی ایک جماعت کے ساتھ سفر میں تھے ایک جگہ شب کے قیام میں خواب دیکھا کہ آپ ایک سرسبز زمین پر بیٹھے ہیں کہ ایک جانب سے ایک قطرہ ہاتھ پر گرا اور دُرّ بن گیا اور وہ اس کی صفا اور چمک پر متعجب ہوئے کہ ایسے میں ایک سوار آیا اور اس نے بعد تحیہ و سلام کے اس دُرّ کی طرف اشارہ کر کے پوچھا کیا آپ اسے فروخت کریں گے؟ تو حزام نے کہا میں اس کی قیمت نہیں جانتا لیکن کیا آپ اسے خریدیں گے۔ سوار نے کہا کہ میں بھی اسکے حقیقی مول کی معرفت نہیں رکھتا لیکن میں آپ سے یہ خواہش کرتا ہوں کہ آپ یہ دُرّ اس کو ہدیہ کر دیں جو اس کا اہل ہے اور اس کا حقدار ہے کہ یہ اس کو تحفہ میں دیا جائے۔ اور میں آپ کو یہ ضمانت دیتا ہوں کہ اس کے پاس آپ کے لئے جو ہے وہ درہم و دینار سے کہیں اعلیٰ ہے۔

حزام۔ وہ کیا شے ہے جو درہم و دینار سے اعلیٰ ہے؟

سوار۔ میں آپ کو ضمانت دیتا ہوں کہ اس کے اہل کے پاس جو ہے آپ کے لئے ایک مرتبہ اور درجہ خاص اسکی طرف سے اور ابد الابد کے لئے شرف اور بزرگی کبھی نہ ختم ہونے والی۔

حزام۔ کیا آپ ضمانت لیتے ہیں۔

سوار۔ یقیناً میں اسکی ضمانت لیتا ہوں۔

حزام۔ اور آپ اسکے لئے واسطہ اور کفیل بھی بنتے ہیں؟

سوار۔ بالکل، تمام عزم کے ساتھ میں اس کا کفیل اور واسطہ ہونے کو تیار ہوں اگر؟ آپ یہ معاملہ مجھے تفویض کرتے ہیں۔

تو حزام نے یہ معاملہ اٹکے سپرد کر دیا۔ جب خواب سے بیدار ہوئے تو اپنے ہم نشینوں کو یہ خواب سنایا جس پر ایک صاحب نظر نے یہ تعبیر دی کہ اگر تمہارا خواب سچا ہے تو تمہارے یہاں ایک بیٹی پیدا ہوگی۔ اور کائنات کے عظیم لوگوں میں سے ایک اسکی خواہشگاری کرے گا اور اسی کے سبب سے تم وہ شرف پاؤ گے جو ابدی ہے۔ پھر جب سفر سے واپسی پر آپ کے یہاں ولادت کے آثار پیدا ہوئے تو آپ نے کہا کہ میں اپنے خواب کو سچ پایا۔ (انصاف العباسیہ۔ الحاج محمد ابراہیم الکلباسی نجفی۔ ص ۲۶، ۲۷)

لسانِ حزام پر مدح مولائے کائنات:

جب جناب عقیلؑ کی آمد پر حزام اپنی زوجہ کے پاس یہ خبر لے کر گئے کہ اُمّ البنینؑ کے لئے رشتہ آیا ہے۔

زوجہ: کس کا رشتہ؟

حزام۔ "لَفْلَالِ الْكَتَائِبِ، وَ مَظْهَرِ الْعَجَائِبِ، فَارَسِ الْمَشَارِقِ وَ

الْمَغَارِبِ، اسد اللہ الغالب، علی ابن ابیطالب (علیہ السلام)"

"تکو اروں کو کند کر دینے والے، عجائبات کے مظہر، مشارق و مغارب کا یکتا شہ

سوار، غالب آجانے والا اللہ کا شیر علی ابن ابیطالب (علیہ السلام)"

## حضرت اُمّ البنین کا شجرہ نسب

### فضیلت نسب و علم انساب:

روئے ارض پر مختلف قوموں نے متنوع علوم کے حصول پر ناز کیا ہے۔ اہل روم کے پاس علم طب تھا، اہل یونان نے حکمت و منطق پر فخر کیا، اہل ہند نجوم و شماریات کے علم پر ناز کرتے تھے، فارس والے آداب و اخلاق و نفس کے علم میں آگے بڑھ گئے، اہل چین صنایع یعنی صنعتوں کے علم سے پہچانے گئے اور اہل عرب کو علم الامثال اور علم الانساب میں اہمیت حاصل تھی اور اسے وہ اپنے لیے شرف کا باعث سمجھتے تھے۔

روم و یونان و فارس و ترک و ہند میں نہیں تھا کہ وہ اپنے شجروں کی حفاظت کرتے اور ایک دوسرے کے نسب سے واقف ہوتے مگر عرب اپنے شجرے محفوظ کرتے تھے۔ یہاں تک کہ حضرت آدم تک عربوں کے شجرے محفوظ تھے۔ اور ان شجروں کو بڑی جانچ پرکھ کے ساتھ اور نوک پلک سنوار کر رکھتے اور جس کا نسب مکرم و محترم ہوتا اس شخصیت کے اعتراف کو اپنا فرض سمجھتے۔

جب اسلام آیا تو رعایت علم نسب اور اس کی معرفت کی تاکید کی گئی اور اسلام نے اپنی شریعت میں کئی احکامات کی بنیاد علم الانساب پر رکھی۔ اگر علم انساب نہ ہوتا تو میراث اور عاقلہ کے احکام کی کوئی حیثیت نہ ہوتی اسی طرح اگر نسب کی معرفت نہ ہوتی تو خمس و زکوٰۃ کے احکامات۔ بھی قابل عمل نہیں رہتے۔

جب عرب مناسک حج و عمرہ سے فارغ ہوتے تو عکاظ کے بازار میں اپنے اپنے شجرے اور فضیلت نسب حاضرین پر پیش کرتے اور اسے (یعنی اس رسم کو) تمام رسوم حج و عمرہ پر فوقیت حاصل تھی۔  
(جب قرآن نازل ہوا تو آیت آئی۔  
سورہ بقرہ آیت نمبر ۲۰۰۔

”پس جب تم مناسک حج بجالا چکو تو ذکر خدا کرو اس طرح جیسے تم اپنے آباء اجداد کا ذکر کرو بلکہ اس سے زیادہ۔“

گویا جہاں ایک طرف اسلام نے فضیلت نسب کے اظہار کی مروجہ رسم پر پابندی نہیں لگائی وہیں دوسری طرف اسے پسند بھی کیا کہ ہاں یہ اچھا طریقہ ہے اسی طرح ذکر خدا بھی کرو۔

ہوازن کا ایک وفد رسول اکرم کے پاس آیا دوران گفتگو آپ نے سوال کیا کہ تم مال کو اختیار کرتے ہو یا اولاد کو، انہوں نے (اہل ہوازن نے) کہا یا رسول اللہ اگر ہمیں مال اور نسب میں اختیار دیا جائے تو ہم نسب کو اختیار کریں گے اور پسند کریں گے۔

رسول اکرم نے ان کی اس بات کو پسند فرمایا۔

حضرت ختمی مرتبت کی حدیث ہے۔

”اعرفو انسابکم تصلو بہ ارحامکم“

اپنے نسب اور شجروں کو پہچانوں اور معرفت حاصل کرو تا کہ اس طرح تم صلہ رحم کر سکو۔

ایک اور حدیث میں رسول اکرم فرماتے ہیں۔

”تَعَلَّمُوا مِنْ أَسَابِكُمْ مَا تَصَلُّونَ بِهِ أَرْحَامَكُمْ فَإِنَّ صَلَاةَ الرَّحْمِ مَحَبَّةَ فِي الْإِهْلِ، مَثْرَاةٌ فِي الْمَالِ، نَسَاةٌ فِي الْآثَرِ“۔

”اپنے شجروں کی تعلیم دو اور حاصل کرو تا کہ صلہ رحم کر سکو کیونکہ صلہ رحم خاندان میں محبت کا باعث ہے اور مال کی زیادتی اور اپنے آثار اور سنت کی حفاظت کا سبب ہے“۔

(الشجر الوافی فی سلسلۃ الموسویہ، جلد ۱، سید علی ابوسعید)

محقق سید مہدی رجبانی کتاب شجرۃ المبارکہ ”فخر الرازی“ کے مقدمہ میں لکھتے ہیں

کہ ”ارشاد پروردگار ہے سورۃ النساء کی پہلی آیت میں۔

”اے انسانوں اللہ کا تقویٰ اختیار کرو جس نے تمہیں ایک نفس سے پیدا کیا اور

اُس سے اس کی زوجہ کو خلق کیا اور ان دونوں سے بہت مردوں کو اور عورتوں کو، اور اُس

اللہ سے ڈرو جس کے واسطے سے تم سوال کرتے ہو اور صلہ رحمی کرو، اس آیت کی تفسیر علم

انساب کی معرفت کے بغیر ممکن نہیں“۔

اس کے بعد سید مہدی رجبانی کہتے ہیں کہ اسی طرح آیت مودت

قُلْ لَا اسْئَلُكُمْ

کہو اے حبیب کہ میں تم سے کوئی سوال نہیں کرتا مگر صرف قربانی کی مودت اجر

رسالت میں چاہتا ہوں“۔

کی رو سے رسول اکرم کے شجرے کی معرفت حاصل کرنا واجب نہیں اور جب ہے

اس لیے کہ جنب شجرہ رسالت کی معرفت ہی نہ ہوگی تو مودت کیونکر کی جائے اور کس

سے کی جائے کہ قربانی کون ہیں۔

امیر المؤمنین نے نبی البلاغہ خطبہ ۹۳ میں رسول اکرم کی مدح کرتے ہوئے فرمایا

ہے۔

”کہ آپ کا قبیلہ بہترین قبیلہ، آپ کی عمرت بہترین عمرت، اور آپ کا شجرہ

بہترین شجرہ ہے (کیا کہنے اس شجرے کے) جو حرم میں پھولا پھولا اور کرم الہی کے

سائے میں پروان چڑھا“۔

ابن ابی الحدید معتزلی نے شرح میں اس خطبہ کی پیغمبر اسلام کی متعدد احادیث جو بنی

ہاشم کی شان میں ہیں درج کی ہیں۔

ان احادیث میں سے چند یہ ہیں۔

اس حدیث کو ذوالعقبی میں محبت الدین طبری نے عائشہ کی روایت سے لکھا اس کو

بیہقی نے دلائل میں، طبرانی نے اوسط میں اور ابن حجر نے امالی میں اس فرق سے لکھا

ہے کہ (آپ کے آبا میں ہاشم سے کسی کو افضل نہیں پایا)“

رسول اکرم فرماتے ہیں کہ جبرئیل نے مجھ سے کہا اے محمد میں نے روئے ارض پر

آپ سے زیادہ مکرم کسی کو نہیں پایا اور نہ کسی خاندان کو مکرم پایا سوائے بنی ہاشم کے نہ

شرق میں نہ غرب میں“۔

فرمایا رسول اکرم نے ”اہل محشر کے سید و سردار بھی وہی ہونگے جو دنیا میں سید و

سردار ہیں اور وہ میں ہوں، علی ہیں، حسن و حسین ہیں، حمزہ ہیں اور جعفر ہیں“۔

رسول اللہ فرمایا کرتے تھے۔

انا النبی لا کذب انا ابن عبدالمطلب

میں نبی ہوں کہ سچ یہی ہے اور میں عبدالمطلب کا بیٹا ہوں

اور آپ ہی نے فرمایا کہ ”انا ابن الاکرمین“  
میں کریم اشخاص (کی اولاد ہوں) کا بیٹا ہوں

ایک اور حدیث یہ ہے کہ رسولؐ نے فرمایا کہ خدا تعالیٰ فرماتا ہے (حدیث قدسی)  
”اے بنی ہاشم! بغض رکھتا تم سے کوئی مگر یہ کہ میں اُسے جہنم کی پستی میں اوندھے منہ  
پھینک دوں گا۔“

رسولؐ اکرم فرماتے ہیں۔

گھنیا لوگ ہیں جو یہ گمان کرتے ہیں کہ میری قرابت فائدہ نہیں دیتی، یقیناً میری  
قرابت نفع بخش ہے اور با تحقیق میرے اہل سے کوئی بغض نہیں رکھے گا مگر یہ کہ اس پر  
اللہ نے جنت کو حرام کر دیا۔“

یہ وہ احادیث تھیں جنہیں ابن ابی الحدید نے شرح نہج البلاغہ خطبہ ۹۳ کے ضمن میں  
صفحہ ۱۸۱ پر تحریر کیا ہے جلد ۲۔

اسی طرح رسولؐ اکرم کا یہ بھی ارشاد ہے کہ آپؐ نے فخر کرتے ہوئے فرمایا۔  
”انا ابن الذبیحین“

میں دو ذبیحوں کا بیٹا ہوں (ایک ذبیح اللہ اسماعیل اور دوسرے ذبیح اللہ عبد اللہ)

حدیث:- ”انا ابن العواتک والفواطم“

میں عاتکوں کا بیٹا ہوں میں فاطمہوں کا بیٹا ہوں۔

”کلھن طاهرات سیدات“

اور وہ سب کی سب پاک و پاکیزہ اور سیدانیاں ہیں۔

یہ رسولؐ اکرم کا اپنے نسب پر فخر اور ناز تھا۔

جناب ہاشم کی والدہ کا اسم گرامی عاتکہ، جناب دھب کی والدہ عاتکہ، جناب

عبد مناف کی والدہ عاتکہ اسی طرح رسولؐ اکرم کی جدہ گرامی یعنی جناب عبد اللہ اور  
ابوطالب کی والدہ کا اسم گرامی، فاطمہ تھا جناب قصی کی والدہ فاطمہ تھیں، جناب آمنہ کی  
والدہ فاطمہ تھیں، جناب خدیجہ کی والدہ کا نام فاطمہ تھا، جناب حمزہ کی بیٹی فاطمہ تھیں  
رسولؐ اکرم کی دختر فاطمہ تھیں، جناب امیرتکی والدہ فاطمہ تھیں، امام حسین اور امام حسن  
کی بیٹیوں کے نام فاطمہ تھے اور پھر بعد تک ہر امام کی بیٹی کا نام فاطمہ۔

ماؤں کی طرف سے ہو یا باپ کی طرف سے یہ رسولؐ کا شجرہ سب سے بلند اور ارفع  
و اعلیٰ شجرہ نسب ہے اسی لیے آپؐ نے فرمایا:-

”کلُّ حسبٍ و نسبٍ یَنْقَطِعُ فی الْقِیَامِہِ اِلَّا حَسْبِی و نَسْبِی“

”ہر حسب و نسب قیامت میں منقطع ہو جائے گا سوائے میرے حسب و نسب کے“  
حسب و نسب کی یہ بلندی نہ کسی اور گھرانے نے پائی اور نہ اللہ نے کسی کو عطا کی کہ  
صرف رسولؐ کی نسبت اور نسب کا یہ احترام اور عظمت ہے کہ آپؐ فرماتے ہیں کہ جس  
نے اولاد عبدالمطلبؐ میں سے کسی پر احسان کیا اور روز محشر اگر اس کے پاس پروانہ  
جنت نہ ہو تو میں اُسے پروانہ جنت عطا کروں گا۔“

(صاحب وسیلۃ النجاة فرنگی محلی صفحہ ۵۵ لکھنؤ)

اسی نسب احترام اور عظمت کے سلسلے میں ایک اور حدیث رسولؐ ہے کہ جو میری اولاد  
میں قیامت تک گناہگار ہیں ان کا احترام میری وجہ سے کرو اور جو متقی ہیں ان کا احترام  
خدا کی وجہ سے کرو“

نہ صرف یہ کہ احترام اور تعظیم بلکہ اپنی معاشرت میں خاندان رسولؐ اور افراد بنی  
ہاشم کو مقدم کرنا اور ترجیح دینا بھی حکم رسولؐ ہے۔

محبت الدین طبری نے ذخائر عقبیٰ صفحہ ۲۵ پر زید بن اسلم سے اس نے اپنے باپ

سے اس نے عمر ابن خطاب سے کہ:-

ابن خطاب نے کہا زبیر سے (زبیر بن عوام) کہ حسن ابن علی علیل ہیں کیا تم نے عیادت کی زبیر نے عذر ظاہر کیا تو عمر ابن خطاب نے کہا کہ:- بنی ہاشم کی عیادت فریضہ ہے اور زیارت ناقلہ یعنی مستحب یا سنت ہے۔

قرآن مجید نے آل رسول کو خواہ معصوم یا غیر معصوم سب کو مصطفیٰ کہا ہے اور آنحضرت ﷺ السلام سے خصوصاً امام رضا علیہ السلام سے، امام جعفر صادق علیہ السلام سے اور امام زین العابدین علیہ السلام سے سورۃ فاطر کی آیت ۳۲ کی تفسیر میں تین احادیث ہم تک پہنچی ہیں جن میں آپ نے فرمایا اس آیت کا مصداق سادات ہیں آل رسول ہیں۔ آیت کا ترجمہ درج ذیل ہے۔

سورۃ فاطر آیت ۳۲

”پھر ہم نے اپنی کتاب کا وارث ان بندوں کو بنایا ہے جنہیں ہم نے مصطفیٰ کیا ہے ان میں سے بعض ظالم النفسہ ہیں، بعض میانہ رو ہیں اور بعض نیکوں میں سبقت کرنے والے ہیں یہ اللہ کا بہت بڑا فضل ہے یہ لوگ جنت عدن میں جائیں گے۔ الاخر۔


امام نے فرمایا ظالم النفسہ (یعنی اپنے نفسوں پر ظلم کرنے والے ہونگے) سے مراد گنہگار ہیں، میانہ رو سے مراد متقی ہیں اور سابق بالخیرات سے مراد آنحضرت معصومین ہیں۔ یہ سب اولاد رسول اور سادات ہیں۔


رسول اکرم نے فرمایا:-

”جس نے قیامت تک میری اولاد کے کسی فرد سید کے ہاتھ کو بوسہ دیا گویا اُس نے میرے ہاتھ پر بوسہ دیا“۔

حضرت علی اور اُمّ البنین کا شجرہ:

حضرت ابراہیم - اسمعیل - قیدار - نبت - سلمان - ہمسع -  
الہمسع - عود - عدنان - معد - نزار - مضر





جناب أم البنین کا باپ کی طرف سے نسب نامہ:

مورخین کا بیان ہے کہ أم البنین یعنی فاطمہ کلابیہ کا نسب نامہ یوں ہے:- فاطمہ بنت حزام ابن خالد ابن ربیعہ بن عامر المعروف بالوحید بن کعب ابن عامر بن کلاب بن عامر بن ربیعہ ابن عامر بن صعصعہ بن زید بن بکر بن ہوازن (تحمہ حسینیہ جلد ۱ صفحہ ۱۷۸۔ مقتل عوامل صفحہ ۹۳ ناخ التوارخ جلد ۶ صفحہ ۲۸۷۔ عمدۃ المطالب صفحہ ۳۳۴۔ ابصار العین صفحہ ۲۶۔ مطالب السؤل صفحہ ۲۱۵۔ ابن ابی الحدید جلد ۱۔ صفحہ ۵۰۶ تنقیح المقال طبع ایران ۱۲۶۷ھ)

جناب أم البنین کا ماں کی طرف سے نسب نامہ:

صاحب ”ابصار العین“ لکھتے ہیں کہ أم البنین کی ماں ثمامہ بنت سہیل بن عامر بن مالک ابن جعفر بن کلاب تھیں۔ اور ثمامہ کی ماں عمرہ بنت طفیل (فارس قرزل) ابن مالک الاخزم بن جعفر ابن کلاب (رئیس الہوازن) تھیں۔ اور عمرہ کی ماں کبشہ بنت عروۃ الرجال بن عتبہ بن جعفر بن کلاب تھیں۔ اور کبشہ کی ماں أم الخثف بنت فارس ہوازن بن عبادہ بن عقیل بن کلاب بن ربیعہ بن عامر بن صعصعہ تھیں۔ اور أم الخثف کی ماں فاطمہ بنت جعفر بن کلاب تھیں اور فاطمہ کی ماں عاتکہ بنت عبد شمس بن عبد

مناف ابن قصی ابن کلاب تھیں۔ اور عاتکہ کی ماں آمنہ بنت وہب بن عمیر بن نصیر بن قعین بن حرث بن ثعلبہ بن ذودان بن اسد بن خزیمہ تھیں۔ اور آمنہ کی ماں دختر حجد ر بن ضبیحہ الاغر بن قیس بن ثعلبہ بن عکاشہ بن صعصعہ بن زید بن بکر بن وائل بن ربیعہ بن نزار تھیں اور ان کی والدہ دختر مالک بن قیس بن ثعلبہ تھیں۔ اور ان کی ماں دختر ذوالرا سین۔ نشین بن ابی عصم ابن شمع بن فزارہ تھیں اور ان کی ماں دختر عمرو بن حرمہ بن عوف بن سعد بن زبیر بن بقیض بن الریث ابن غطفان تھیں (ناخ التوارخ جز ۳ صفحہ ۷۰۳۔ طبع ایران) علامہ کنتوری لکھتے ہیں۔

”حضرت أم البنین کا نسب نہایت ہی عمدہ اور آپ نہایت ہی شریف خانوادے سے ایک شریف النفس اور انتہائی پاک و پاکیزہ خاتون تھیں“ (ماکتب صفحہ ۴۴۰)

باب ۷

## اُمّ البنین اور حضرت علیؑ

کی شادی

حضرت اُمّ البنین کا خواب:

فاطمہ اُمّ البنین صلوٰۃ اللہ علیہا کسی دن صبح سویرے اپنی ماں ثمامہ دختر سہیل کلابی کی خدمت میں حاضر ہوئیں اور عرض کی میں نے رات خواب میں ایک خوبصورت جوان کو دیکھا ہے۔ والدہ نے کہا تمہارے لیے خیر ہو۔ یہ اچھا خواب ہے۔ فاطمہ نے مزید عرض کی۔ میں نے یہ بھی دیکھا کہ آسمان سے چاند اور تین ستارے میری گود میں نازل ہوئے ہیں۔ میں نے ان کو اپنے سینے سے لگایا۔ جس سے مجھے خوشی محسوس ہو رہی تھی ایسے میں خواب سے اچانک بیدار ہوئی تو دامن میں کوئی چیز نہیں پائی جس سے میں غمگین ہوئی۔

میری ماں نے فرمایا چلو میرے ساتھ تاکہ کسی سے اس کی تعبیر دریافت کر لیں۔ اپنے قبیلے کے کسی بزرگ سے پوچھا کہ اس خواب کی تعبیر کیا ہو سکتی ہے اس نے جواب

دیا میرے لیے اور بیٹی کے لیے خوشخبری ہے کہ اس لڑکی کا ایک شریف و عظیم ذات سے ملدہ رشتہ ہوگا۔ اس کے بطن سے چار بیٹے پیدا ہونگے۔ سب سے بڑا بیٹا تیرے قبیلے کے درمیان ایسا نمایاں اور ممتاز ہوگا جیسے کہ ستاروں کے درمیان چمکنے والا قمر ہوتا ہے۔ جب تعبیر کرنے والے سے یہ خوشخبری سنی تو والدہ ثمامہ کلابی نے اپنی بیٹی کو غور سے دیکھا اور فاطمہ کلابیہ نے شرم و حیا سے سر نیچے جھکا دیا۔ اور اپنے گھر کی طرف روانہ ہو گئیں۔ سب ماں اور بیٹی گھر پہنچے اور ابھی دیر بھی نہیں ہوئی تھی کہ دروازے پر دستک ہوئی، کھٹکا تو جناب عقیل ہیں کہ حضرت علیؑ کی طرف سے مگنی کے لیے تشریف لائے ہیں۔ حالانکہ اس وقت بڑے بڑے خاندان اور قبیلے کے سرداروں کے گھروں میں عورتیں رشتے کے قابل موجود تھیں۔ جیسے قبیلہ ربیع۔ بنی تمیم بنی غطفان اور بنی نازن وغیرہ۔ اور عقیل خود انساب عرب کو اچھی طرح جانتے تھے اس لیے رشتے کا کتاب بنی کلاب سے کیا۔ (حیدر المرعانی)

قد جناب اُمّ البنین:

افسوس کی بات ہے کہ قدیم ترین مورخین نے بہت سے اہم تاریخی واقعات کے تھ اس عقد کے تذکرہ کو بھی نظر انداز کر دیا ہے۔ حالانکہ اس کی ”انفرادی“ نوعیت کا احسا تھا کہ اُس کے حالات نقل کئے جاتے اور یہ بتایا جاتا کہ امیر المومنین نے ایک مخصوص ”فرزند کی تمنا میں جس عقد کا اہتمام کیا تھا اُس کا انداز کیا تھا..... اور اُس عقد کے کیفیات کیا تھے؟

بعض فارسی مقاتل نے کسی قدر تفصیل بیان کی ہے۔ صاحب بصیرت انسان آلات و مقدمات کو پیش نظر رکھنے کے بعد یہ فیصلہ کر سکتا ہے کہ جناب امیر نے اس عقد کے لیے کیا اہتمام کیا ہوگا اور جناب اُمّ البنین کا اس مقدس گھر میں کیا کردار رہا ہوگا۔

باب ..... ۷

## اُمّ البنین اور حضرت علیؑ

کی شادی

حضرت اُمّ البنینؑ کا خواب:

فاطمہ اُمّ البنین صلوٰۃ اللہ علیہا کسی دن صبح سویرے اپنی ماں ثمامہ دختر سمیل کلابی کی خدمت میں حاضر ہوئیں اور عرض کی میں نے رات خواب میں ایک خوبصورت جوان کو دیکھا ہے۔ والدہ نے کہا تمہارے لیے خیر ہو۔ یہ اچھا خواب ہے۔ فاطمہ نے مزید عرض کی۔ میں نے یہ بھی دیکھا کہ آسمان سے چاند اور تین ستارے میری گود میں نازل ہوئے ہیں۔ میں نے ان کو اپنے سینے سے لگایا۔ جس سے مجھے خوشی محسوس ہو رہی تھی ایسے میں خواب سے اچانک بیدار ہوئی تو دامن میں کوئی چیز نہیں پائی جس سے میں غمگین ہوئی۔

میری ماں نے فرمایا چلو میرے ساتھ تاکہ کسی سے اس کی تعبیر دریافت کر لیں۔ اپنے قبیلے کے کسی بزرگ سے پوچھا کہ اس خواب کی تعبیر کیا ہو سکتی ہے اس نے جواب

دے لیے اور بیٹی کے لیے خوشخبری ہے کہ اس لڑکی کا ایک شریف و عظیم ذات سے لہر رشتہ ہوگا۔ اس کے بطن سے چار بیٹے پیدا ہونگے۔ سب سے بڑا بیٹا تیرے قبیلے کے درمیان ایسا نمایاں اور ممتاز ہوگا جیسے کہ ستاروں کے درمیان چمکنے والا قمر ہوتا ہے۔ جب تعبیر کرنے والے سے یہ خوشخبری سنی تو والدہ ثمامہ کلابی نے اپنی بیٹی کو غور سے دیکھا اور فاطمہ کلابیہ نے شرم و حیا سے سر نیچے جھکا دیا۔ اور اپنے گھر کی طرف روانہ ہو گئیں۔ سب ماں اور بیٹی گھر پہنچے اور ابھی دیر بھی نہیں ہوئی تھی کہ دروازے پر دستک ہوئی، کھاکو جناب عقل ہیں کہ حضرت علیؑ کی طرف سے منگنی کے لیے تشریف لائے ہیں۔ حالانکہ اس وقت بڑے بڑے خاندان اور قبیلے کے سرداروں کے گھروں میں عورتیں رشتے کے قابل موجود تھیں۔ جیسے قبیلہ رقیع۔ بنی تمیم بنی غطفان اور بنی اازن وغیرہ۔ اور عقل خود انساب عرب کو اچھی طرح جانتے تھے اس لیے رشتے کا انتخاب بنی کلاب سے کیا۔ (حیدر المرجانی)

قد جناب اُمّ البنین:

افسوس کی بات ہے کہ قدیم ترین مورخین نے بہت سے اہم تاریخی واقعات کے ساتھ اس عقد کے تذکرہ کو بھی نظر انداز کر دیا ہے۔ حالانکہ اس کی ”انفرادی“ نوعیت کا اضافہ تھا کہ اُس کے حالات نقل کئے جاتے اور یہ بتایا جاتا کہ امیر المؤمنینؑ نے ایک مخصوص ’فرزند کی تمنائیں جس عقد کا اہتمام کیا تھا اُس کا انداز کیا تھا..... اور اُس عقد کے کیفیات کیا تھے؟

بعض فارسی مقاتل نے کسی قدر تفصیل بیان کی ہے۔ صاحب بصیرت انسان حالات و مقدمات کو پیش نظر رکھنے کے بعد یہ فیصلہ کر سکتا ہے کہ جناب امیرؑ نے اس عقد کے لیے کیا اہتمام کیا ہوگا اور جناب اُمّ البنینؑ کا اس مقدس گھر میں کیا کردار رہا ہوگا۔



حالات و کیفیات پر نظر رکھنے والا انسان اس واقعہ کی تصدیق کئے بغیر نہیں رہ سکتا کہ ”جناب ام البنین نے مولائے کائنات کے بیت الشرف میں قدم رکھتے ہی آستان مبارک کو بوسہ دیا اور شہزادوں کی خدمت میں عرض کی ”میں تمہاری ماں بن کر نہیں آئی ہوں بلکہ ایک خادمہ کی حیثیت سے آئی ہوں۔“

اس واقعہ کا عرفانی ثبوت یہ ہے کہ جناب ام البنین مولائے کائنات کے علاوہ صدیقہ طاہرہ کی عظمت سے بھی باخبر تھیں۔ انھیں یہ معلوم تھا کہ فاطمہ زہرا اسی جلیل القدر خاتون کا نام ہے جس کے عقد کا اہتمام خالق کائنات نے بالائے عرش کیا تھا اور جس سے شادی کی ہر خواہش کو سرکارِ دو عالم نے رد کرتے ہوئے وحی کا یہ فیصلہ سنایا تھا کہ ”اگر علی نہ ہوتے تو میری بیٹی فاطمہ کا کوئی کفو نہ ہوتا۔“

ایسے مقدس گھرانے میں قدم رکھتے ہوئے حضرت ام البنین کو یہ احساس ہونا ناممکن ہے کہ میں فاطمہ زہرا ہی کی طرح علی کی ایک زوجہ ہوں۔ یا مجھے واقعاً مادرِ سبطین کہے جانے کا حق حاصل ہے..... حاشا وکلا۔

جناب ام البنین کی بلندیِ نفس کے بارے میں یہ تصور بھی نہیں ہو سکتا۔ اُن کے ذہن میں صرف یہی احساس رہا ہوگا کہ اسلام کو ایک مجاہدِ راہِ خدا کی ضرورت ہے اور اس ضرورت نے مجھے اس آستانہ مقدس تک پہنچا دیا ہے۔ ورنہ کہاں میں اور کہاں بیتِ زہرا؟

حضرت ام البنین کو یہ بھی معلوم تھا کہ مالک کائنات نے شہزادی کو نین کو یہ بھی شرف عطا کیا ہے کہ اُن کی موجودگی میں مولائے کائنات نے دوسرا عقد نہیں فرمایا اور یہ شرف تاریخ میں صرف دو ہی خواتین کو عطا ہوا ہے ایک جناب فاطمہ اور ایک اُن کی والدہ گرامی جناب خدیجہ۔

شہزادہ کائنات نے جناب خدیجہ کی حیات تک کسی خاتون سے عقد نہیں فرمایا۔ اور لائے کائنات نے صدیقہ طاہرہ کی زندگی بھر عقدِ ثانی نہیں فرمایا۔ الہی مصالح کے علاوہ اس کی ایک وجہ یہ بھی ہو سکتی ہے کہ اسلام نے عقدِ ثانی کو ”عدالت“ سے مشروط کیا ہے اور یہ قانون بنا دیا ہے کہ جب تک تمام ازدواج میں عدالت و انصاف ممکن نہ ہو کہ عقد کے بعد دوسرا عقد کرنا جائز نہیں ہے۔

عدالت کے حدود کے بارے میں روایات میں جو اشارے ملتے ہیں اُن سے ظاہر ہوتا ہے کہ ظاہری سلوک کی برابری تو بہر حال ضروری ہے۔ حتیٰ الامکان یہ سعی ہونی چاہیے کہ قلبی رجحان میں بھی فرق نہ آنے پائے..... یہ بات صرف اُن حدودِ مصالح کی جاسکتی ہے جہاں تک اسلام کے احترام فضائل و کمالات کے قوانین مت دیتے ہوں۔ اس کے بعد زوجیت کے اعتبار سے کوئی فرق نہیں کیا جاسکتا۔

گھر کا سہانا ماحول ”وحشت کدہ“ میں تبدیل ہو جائے گا۔

کھلی ہوئی بات ہے کہ سرکارِ دو عالم کسی بھی قیمت پر دیگر ازدواج کو جناب خدیجہ پر برابر نہیں قرار دے سکتے تھے۔ خدیجہ صرف زوجہ رسول نہیں تھیں کہ انھیں دیگر ازدواج کے برابر قرار دے دیا جائے۔ اُن کو کچھ الگ امتیازات حاصل تھے۔ اُن کے گھر کی ایک انفرادی شان تھی جس کے بعد یہ ناممکن تھا کہ اُن کے ساتھ عام خواتین سہارا تو کیا جائے۔ یہ عدم مساوات کا اندیشہ معاذ اللہ نفس رسول کی کمزوری کی بناء پر نہیں تھا کہ اُس کے مقابلے میں عصمت کو لایا جاسکے۔ اُس کی بنیاد فضائل و کمالات کا ہونا تھا جسے کسی منزل پر نہیں مٹایا جاسکتا تھا۔

خود سرور کائنات نے بھی اس نکتہ کی طرف اشارہ فرمایا تھا۔ جب حضرت عائشہ نے کہا کہ آپ ایک ضعیف عورت کو برابر یاد کئے جارہے ہیں، مالک نے آپ کو اُس سے

حالات و کیفیات پر نظر رکھنے والا انسان اس واقعہ کی تصدیق کئے بغیر نہیں رہ سکتا کہ ”جناب ام البنین نے مولائے کائنات کے بیت الشرف میں قدم رکھتے ہی آستان مبارک کو بوسہ دیا اور شہزادوں کی خدمت میں عرض کی ”میں تمہاری ماں بن کر نہیں آئی ہوں بلکہ ایک خادمہ کی حیثیت سے آئی ہوں۔“

اس واقعہ کا عرفانی ثبوت یہ ہے کہ جناب ام البنین مولائے کائنات کے علاوہ صدیقہ طاہرہ کی عظمت سے بھی باخبر تھیں۔ انھیں یہ معلوم تھا کہ فاطمہ زہرا اسی جلیل القدر خاتون کا نام ہے جس کے عقد کا اہتمام خالق کائنات نے بالائے عرش کیا تھا اور جس سے شادی کی ہر خواہش کو سرکارِ دو عالم نے رد کرتے ہوئے وحی کا یہ فیصلہ سنایا تھا کہ ”اگر علی نہ ہو تو میری بیٹی فاطمہ کا کوئی کفو نہ ہوتا۔“

ایسے مقدس گھرانے میں قدم رکھتے ہوئے حضرت ام البنین کو یہ احساس ہونا ناممکن ہے کہ میں فاطمہ زہرا ہی کی طرح علی کی ایک زوجہ ہوں۔ یا مجھے واقعاً مادرِ سلطین کہے جانے کا حق حاصل ہے۔۔۔ حاشا وکلا۔

جناب ام البنین کی بلندی نفس کے بارے میں یہ تصور بھی نہیں ہو سکتا۔ ان کے ذہن میں صرف یہی احساس رہا ہوگا کہ اسلام کو ایک مجاہدِ راہِ خدا کی ضرورت ہے اور اس ضرورت نے مجھے اس آستانہ مقدس تک پہنچا دیا ہے۔ ورنہ کہاں میں اور کہاں بیٹو زہرا؟

حضرت ام البنین کو یہ بھی معلوم تھا کہ مالک کائنات نے شہزادی کو نین کو یہ بھی شرف عطا کیا ہے کہ ان کی موجودگی میں مولائے کائنات نے دوسرا عقد نہیں فرمایا اور یہ شرف تاریخ میں صرف دو ہی خواتین کو عطا ہوا ہے ایک جناب فاطمہ اور ایک ان کی والدہ گرامی جناب خدیجہ۔

یہ روایات نے جناب خدیجہ کی حیات تک کسی خاتون سے عقد نہیں فرمایا۔ اور مولائے کائنات نے صدیقہ طاہرہ کی زندگی بھر عقد ثانی نہیں فرمایا۔ الہی مصالح کے علاوہ اس کی ایک وجہ یہ بھی ہو سکتی ہے کہ اسلام نے عقد ثانی کو ”عدالت“ سے مشروط کیا ہے اور یہ قانون بنا دیا ہے کہ جب تک تمام ازدواج میں عدالت و انصاف ممکن نہ ہو کہ عقد کے بعد دوسرا عقد کرنا جائز نہیں ہے۔

عدالت کے حدود کے بارے میں روایات میں جو اشارے ملتے ہیں ان سے ظاہر ہوتا ہے کہ ظاہری سلوک کی برابری تو بہر حال ضروری ہے۔ حتی الامکان یہ سعی ہونی چاہیے کہ قلبی رجحان میں بھی فرق نہ آنے پائے..... یہ بات صرف ان حدودِ معاف کی جاسکتی ہے جہاں تک اسلام کے احترام فضائل و کمالات کے قوانین مت دیتے ہوں۔ اس کے بعد زوجیت کے اعتبار سے کوئی فرق نہیں کیا جاسکتا۔ گھر کا سہانا ماحول ”وحشت کدہ“ میں تبدیل ہو جائے گا۔

کھلی ہوئی بات ہے کہ سرکارِ دو عالم کسی بھی قیمت پر دیگر ازدواج کو جناب خدیجہ پر برابر نہیں قرار دے سکتے تھے۔ خدیجہ صرف زوجہ رسول نہیں تھیں کہ انھیں دیگر زوج کے برابر قرار دے دیا جائے۔ ان کو کچھ الگ امتیازات حاصل تھے۔ ان کے بعد کی ایک انفرادی شان تھی جس کے بعد یہ ناممکن تھا کہ ان کے ساتھ عام خواتین سمابرتاؤ کیا جائے۔ یہ عدم مساوات کا اندیشہ معاذ اللہ نفس رسول کی کمزوری کی بناء پر نہیں تھا کہ اُس کے مقابلے میں عصمت کو لایا جاسکے۔ اُس کی بنیاد فضائل و کمالات کا ارتقا جسے کسی منزل پر نہیں مٹایا جاسکتا تھا۔

خود سرور کائنات نے بھی اس نکتہ کی طرف اشارہ فرمایا تھا۔ جب حضرت عائشہ نے کہا آپ ایک ضعیف عورت کو برابر یاد کئے جارہے ہیں، مالک نے آپ کو اُس سے

بہتر از واج عطا کردی ہیں..... تو آپ نے غضبناک ہو کر فرمایا۔ خدیجہ کے برابر کون ہو سکتا ہے۔ وہ اُس وقت ایمان لائیں جب کوئی ایمان لانے والا نہ تھا..... انھوں نے اُس وقت میری تصدیق کی اور اپنے اموال سے میری مدد کی جب کوئی سہارا دینے والا نہ تھا..... اُن کے ذریعہ مالک نے مجھے اُس وقت صاحبِ اولاد بنایا۔ جب لوگ اہتر کے طعنے دے رہے تھے، کسی اور خاتون کو یہ شرف حاصل نہیں ہے۔

خدیجہ بنیاد کوثر ہیں۔ خدیجہ جو اب طعنہ اہتر ہیں..... خدیجہ کے ازدواج میں کسی مصلحت و سیاست کا امکان نہیں ہے۔ خدیجہ کی زندگی پر کسی حرص و طمع کا الزام نہیں ہے..... خدیجہ نے سماجی بندھنوں کو توڑ کر عقد کیا ہے..... خدیجہ نے رسم و رواج پر ضرب کاری لگا کر پیغمبری مشن کو تقویت پہنچائی ہے، خدیجہ نے دولت کو فضائل کا احترام سکھایا ہے۔ خدیجہ نے مال و علم کی قدر و قیمت کو واضح کیا ہے۔

خدیجہ کے علاوہ کسی خاتون کے عقد کو یہ امتیازات حاصل نہیں ہیں۔ قدرت نے بھی نہیں چاہا کہ خدیجہ کی انفرادی شخصیت پر حرف آنے پائے اس لیے اُس وقت تک اپنے حبیب کو دوسرے عقد کی اجازت نہیں دی جب تک خدیجہ کو اس دنیا سے اٹھا نہیں لیا۔

جناب فاطمہ زہرا کے عقد کی مصلحت اور بھی زیادہ واضح ہے کہ جب قدرت خدیجہ جیسی غیر معصومہ ہستی کی صحبت میں دوسری خاتون کو شریک نہیں بنا سکتی اور اُس کے مراتب و مناقب کا اس انداز سے تحفظ کرنا چاہتی ہے تو فاطمہ تو بہر حال معصومہ ہیں۔ اُن کے مقابلہ میں کسی دوسری خاتون کے آنے کا کیا سوال پیدا ہوتا ہے۔

یہ کائنات کا اول و آخر عقد ہے جو اس نوعیت سے واقع ہوا ہے..... ورنہ ہر عقد میں ایک ہی فریق معصوم ہوا ہے اور دوسرے فریق کو درجہ عصمت حاصل نہیں رہا ہے۔ یہ صرف عقد زہرا و علی کا امتیاز ہے کہ شوہر بھی معصوم ہے اور زوجہ بھی معصومہ۔

اور شائد یہی وجہ ہے کہ کائنات کا ہر عقد روئے زمین پر ہوا ہے لیکن عقد زہرا عرشِ اعظم پر کیا گیا ہے..... کہ غیر معصوم کا عقد زمین پر ہوگا تو جب طرفین معصوم ہوں گے تو عقد کا اہتمام بھی مالک کائنات کی طرف سے کیا جائے گا۔

ایسے حالات کو پیش نظر رکھنے کے بعد جناب اُم البنین کے بارے میں یہ تصور بھی نہیں کیا جاسکتا کہ وہ اپنے کو ”زوجیت“ کے اعتبار سے جناب فاطمہ کے برابر سمجھتی ہوں..... اور زہرا مرضیہ کے بیت الشرف کو اپنا ”خانہ زوجیت“ تصور کرتی ہوں..... یا اُن کے شہزادوں کے لیے اپنے کو ماں کا درجہ دیتی ہوں۔

اُم البنین عرفانِ کامل کی منزل پر فائز تھیں۔ اُن سے عقد ایک اہم مصلحت کے تحت ہوا تھا۔ اُن کے بارے میں اعزاز و احترام بیت رسالت کا جو تصور بھی قائم کیا جائے وہ کم ہے۔ تاریخ کے واقعات ان واقعات کی شہادت دیں یا خاموش رہ جائیں۔ حقیقت خود اپنی ایک زبان رکھتی ہے۔ (قمر بنی ہاشم از علامہ سید ذیشان حیدر جوادی)

حضرت علیؑ اور حضرت اُم البنینؑ کی شادی  
مرزا دستگیر کے الہامی کلام میں:

مرزا دستگیر کی زندگی کا آخری مرثیہ ہے:-

انجیل مسیح لب شبنم ہیں عباس

یہ مرثیہ ابھی ۸۱ بند تک پہنچا تھا کہ مرزا دستگیر کا انتقال ہو گیا۔ مرثیے کے ابتدائی ۲۴

بند حضرت عباس کے مناقب و فضائل میں ہیں پچیسویں بند سے مولائے کائنات امیر المومنین علی ابن ابی طالب سے حضرت اُم البنین کے عقد کی روایت نظم کی ہے۔ تمیں بند شادی کی تفصیلات و منظر نگاری کو بیان کرتے ہیں۔ مرزا دستگیر نے اس عقد کی تاریخ ۷۱۱ھ اور جب لکھی ہے۔

القصد عزیزوں میں ہوا شوق یہ سب کو  
شادی ہو شب ہفتدہم ماہ رجب کو  
پیغام تقرر کا گیا شاہ عرب کو  
زوجہ نے کیا یاں طلب اُس خیر طلب کو

پوچھا مرا واماد پیمبر کا وہی ہے  
یہ بولا کہ ہاں نام خدا نام علی ہے

اورنگ نشین۔ ہل آئی اور خواجہ قنبر  
معراج گزین فلک دوش پیمبر  
سب اُن کے ہیں محکوم چہ خاقان چہ قیصر  
سب زیرِ تکیں ہیں چہ سلیمان چہ سکندر

ہے یہ برکت نام مبارک میں اُس کے  
گرتے ہوئے تھم جاتے ہیں کہنے سے علی کے

بولی وہ عقیقہ میں ہوئی شاد خوشحال  
اے شکر یہ شادی ہے خداداد خوشحال  
کی فاطمہ کی روح نے امداد خوشحال  
واماد خدیجہ میرا واماد خوشحال

دھیان اُن کو ہے لوٹڈی کی غریبی کا جتاں میں  
لوٹڈی یہی تو دم بھرتی ہے بی بی کا جہاں میں

تھی دختر پاک اُس کی مسما حمیدہ  
بسم اللہ مجموعہ اوصاف حمیدہ  
تقویٰ و طہارت کے جریدے میں جریدہ  
دل روزِ ازل سے تھا مگر درد رسیدہ

سقائے سیکینہ کی وہ مظلومہ جو ماں تھی  
اک نہر فرات آنکھوں سے ہر دقت رواں تھی

ہاجر ادب و سارا نسب آمنہ ایمان  
حور ارم و زہد و درع مریم دوران  
پوشاک بدن پردہ ستاری یزدان  
دامان تھا سجادہ بلقیس سلیمان

رخ اپنے ہی پر تو کا جو برقع میں نہاں تھا  
خورشید صفت کنبہ میں مخفی دعیان تھا

حجرے میں حمیدہ کے جو ماں اُس کی در آئی  
فانوس میں اک شمع درخشاں نظر آئی  
لینے کو بلائیں جو وہ نزدیک تر آئی  
چپکے سے کہا لے مری امید بر آئی

اب فخر عرب قوم ہماری ہوئی بیٹا  
نسبت شہِ مردان سے تمہاری ہوئی بیٹا

﴿۷﴾

ناگاہ وہ شام آئی کہ جو صبح سے لے باج  
غازہ رخ عیدین کا نوروز کی سرتاج  
خُسنِ شبِ قدر و شبِ بدر و شبِ معراج  
تھی رات بھی نازاں کہ علیؑ کی ہے برات آج  
کثرت وہ ستاروں کی شب جلوہ نکلن پر  
مشاطوں کا جھرمٹ تھا شب عقدہ دلہن پر

﴿۸﴾

جج دھج تھی عروسِ شبِ شادی کی نرالی  
پھولی شفقِ شام کے لالے کی جو لالی  
ہلکی سی لبِ بامِ فلک اُس نے جمالی  
پازیب بھی اور کان کے بندے بھی ہلالی  
موباف زری نظم کیا کاہ کشاں کو  
مضمون بھی چوٹی کا ملا اہلِ زباں کو

﴿۹﴾

ایوانِ مبارک سے برآمد ہوئے حیدر  
جس طرح محل سے شبِ معراجِ تیمبر  
عرشیِ فلکی فوج پہ فوج آئی زمیں پر  
ملبوس بدنِ عطر سے جنت کے معطر  
تھا ساتھ ہر اک وقتِ خدا اپنے ولی کے  
آتی تھی ندا ہم بھی براتی ہیں علیؑ کے

﴿۱۰﴾

دارم کے قبائل میں گیا نور کا آیا  
اس قبلہ کے لینے کو قبیلہ وہ سب آیا  
ایک ایک نے آنکھوں کو سرِ راہ بچھایا  
یوں دوڑ کے قدموں پہ گرے جیسے کہ سایا  
جتنے تھے براتی وہ رہے راہِ گذر میں  
تہا یہ درِ علم گیا بیاہ کے گھر میں

﴿۱۱﴾

جگلے میں حضور آئے کہ داخل ہوئی رحمت  
پردے میں دلہنِ دولہا پہ نازل ہوئی رحمت  
سب ہٹ گئے رحمت کے مقابل ہوئی رحمت  
ہر حالِ حمیدہ کے یہ شامل ہوئی رحمت  
جگلے میں عجب نور کی کشتی نظر آئی  
آراستہ پوشاکِ بہشتی نظر آئی

﴿۱۲﴾

وہ تافتہ و سندس و استبرقِ جنت  
تھا بانفتہ رشتہٴ نورِ یدِ قدرت  
سجاف کی جا گردِ رقمِ آیۂ رحمت  
دیکھا جو حمیدہ نے سراپا ہوئی حیرت  
فرمانِ خدا سے یہ منادی نے ندا کی  
لے زوجہٴ حیدر یہ عنایت ہے خدا کی

﴿۱۳﴾

لکھتا ہوں میں ایجاب و قبول طرفین اب  
رو رو کے ہوئے نعرۂ زناں اسد رب  
واللہ کہ اس عقد میں عمدہ ہے یہ مطلب  
ہو دفتر افواج خدا جلد مرتب

شبیر ہے عباسؑ خوش اطوار نہیں ہے  
سردار ہے دنیا میں علمدار نہیں ہے

﴿۱۴﴾

اک دن میرے شبیر سے پھر جائیں گے سب ہائے  
دو پہر میں لٹ جائے گا گھر ہائے غضب ہائے  
زینبؑ پہ رہے گا چھ مہینے یہ تعب ہائے  
دربار میں دن گزرے گا زندان میں شب ہائے

ہم ماتم شبیرؑ پہ امداد کریں گے  
زہراؑ بھی اسی غم میں موئیں ہم بھی سریں گے

﴿۱۵﴾

اس عقد میں یہ عہد یہ پیمان ہیں ہمارے  
بخشنے کا تجھے ربؑ عطا چار ستارے  
یہ ہوئیں گے پیارے کہ بنی فاطمہ پیارے  
یہ فرش کے تارے ہیں وہ ہیں عرش کے تارے

چاہے گی زیادہ کسے بیٹوں میں علیؑ کے  
عباسؑ کو اپنے کہ نواسوں کو نبیؑ کے

﴿۱۶﴾

اُجڑا میرا گھر مر گئیں خاتونِ خوش اطوار  
دو بیٹیاں بن ماں کی ہیں دو بیٹے دل فگار  
ہوگا میرا شبیرؑ مصیبت میں گرفتار  
یثرب میں نہ کعبہ میں اماں دیں گے جفاکار

پر ماریہ کی صبح غضب شام غضب ہے  
عاشور کی ظہرین کا انجام غضب ہے

﴿۱۷﴾

اُس روز میرے کہنے کا دھیان کرے گی  
پوتوں کے تو سہرے کا نہ ارمان کرے گی  
مجھ پر میرے اللہ پر احسان کرے گی  
فرزندوں کو شبیرؑ پہ قربان کرے گی

پہلے تیرے بیٹوں پہ رواں تیغ ستم ہو  
پھر بوسہ گہہ احمدؑ مختار قلم ہو

﴿۱۸﴾

یہ سنتے ہی جملہ میں ہوا شیون و ماتم  
وہ بیاہ کا گھر تعزیر خانوں سے نہ تھا کم  
گھونگھٹ میں حمیدہ کو ہوا سکتے کا عالم  
گوندھا ہوا سر کھول کے زانو پہ کیا خم

ایمان پکارا یہ نہیں وقت حیا کا  
اقرار کرو شاہ شہیدان کی ولا کا

﴿۱۹﴾

چلائی حضور آپ جو فرمائیں میں راضی  
بیٹے میرے شبیر کے کام آئیں میں راضی  
بابا سے میرے آپ یہ لکھوائیں میں راضی  
سب کنبے کی مہریں ابھی ہو جائیں میں راضی

طاعت نہ کروں میں جو حسین ابن علی کی  
لوٹدی نہ خدا کی نہ تمھاری نہ نبی کی

﴿۲۰﴾

حضرت نے کہا اجر و جزا دے تجھے غفار  
بی بی ترے ممنون ہوئے احمد مختار  
شبیر پہ تھے فاطمہ زہرا کے یوں ہی پیار  
حاجت نہیں لکھنے کی تو ہے صادق الاقرار

جنت سے پیمبر کی ندا آئی میں شاہد  
اور عرش سے آواز خدا آئی میں شاہد

﴿۲۱﴾

لکھتا ہوں باب آیات اور اخبار سے یہ عقد  
باندھا گیا اس رشتہ اقرار سے یہ عقد  
خالق نے پڑھا عرش پہ کس پیار سے یہ عقد  
قدسی پہ کھلا عالم اسرار سے یہ عقد

کونین میں دولت تھی جو تسلیم و رضا کی  
اسباب جہیزی میں انہیں حق نے عطا کی

﴿۲۲﴾

انجم کی چراغاں ابھی باقی تھی جہاں میں  
جو نوبت رخصت کا ہوا شور مکاں میں  
بے رنگ ہوا مجلہ چمن جیسے خزاں میں  
ماں باپ دولہن کے ہوئے مشغول فغاں میں

باہر سے محافہ جو گیا بیاہ کے گھر میں  
سیاروں نے پھر گشت نہ کی راہ گذر میں

﴿۲۳﴾

نازل جو محافہ میں ہوئی آیت رحمت  
پھر بخت کینروں کے ٹھلے رطل کی صورت  
ہاتھ آئی محافہ کے اٹھانے کی جو دولت  
کاندھوں پہ فرشتوں کے ملا پایہ رفعت

رتبے میں ملائک کے مقابل تھیں کینریں  
بالائے زمیں عرش کی حامل تھیں کینریں

﴿۲۴﴾

القصد بدلتی ہوئیں کاندھا دم رفتار  
پہنچیں عقبہ در جو کینزان خوش اطوار  
چلائی مخلصدار خبردار خبردار  
پردہ میں اٹھاتی ہوں ادھر کون ہے ہشیار

باہر سے ندا دی ملک و حور نے ہم ہیں  
سب حلقہ بگوشاں شہنشاہ ام ہیں

﴿۲۵﴾

ہم تابع فرمانِ علی ہیں دل و جاں سے  
آئے ہیں محافے کو اٹھانے کو جنان سے  
یہ کہہ کے پڑھا سورۃِ اخلاص زباں سے  
کاندھے پہ محافے کو لیا شوکت و شاں سے

اندھیر تھا مشعل کا دھواں چشمِ ملک میں  
روشن تھے چراغِ آنکھوں کے فانوسِ پلک میں

﴿۲۶﴾

تھی شب کو محافے میں وہ بلیقیں زمانی  
یا سورۃِ واللیل میں خورشیدِ معانی  
یاں خواہشِ تقدیر پہ دل ہوتا ہے پانی  
آئی تھی جو بیٹرب میں بہتر کی سنائی

دروازے یہ نعلین بھی چادر بھی پڑی تھی  
انبوہ میں سر ننگے یہی بی بی کھڑی تھی

﴿۲۷﴾

القصہ کنیزوں نے حمیدہ کی سواری  
بیت الشرف شاہِ ولایت میں اتاری  
دیران محلِ دیکھ کے رقت ہوئی تاری  
زینب کو کلیجہ سے لگایا کئی باری

کیا دونوں کی آداب شناسی کا بیاں ہو  
یہ کہتی تھیں لونڈی ہوں وہ فرماتی تھیں ماں ہو

﴿۲۸﴾

ناگاہ ہوا خانہ خورشیدِ ضو انگن  
لوحِ فلکِ سبز پہ لکھا خطِ روشن  
کیا دیکھتے ہیں شاہِ نجفِ نائبِ ذوالمن  
بازوئے حمیدہ پہ ہے اک لوحِ مزین

نقشِ اُس پہ ہے باریک مگر خط سے جلی ہے  
یہ دستخطِ خاصِ تقدیرِ ازلی ہے

﴿۲۹﴾

پوچھا جو علی نے تو یہ بولی وہ خوشِ ایماں  
اے نقطہٴ بائے سر بسمِ اللہِ قرآن  
پیدا ہوئی جس شب یہ کنیر شہِ مرداں  
اماں کو ندا آئی کہ ہشیار و نگہباں

ایں بدرِ شبتانِ شہِ بدر و حنین است  
ایں مادرِ عباسِ علمدارِ حسین است

﴿۳۰﴾

فرمایا علی نے کہ ہماری تھی وہ آواز  
کی عرض سنا آج یہ اے قبلۂ اعجاز  
خالق نے کیا عہدِ ولادت سے سرافراز  
بالیں کے تلے مل گئی یہ لوحِ خدا ساز

اللہ کرے لوحِ جبیں پر یہ لکھا ہو  
شبیر پہ لونڈی مع اولادِ فدا ہو  
..... (مرزا دیر)



مرزا دبیر کہتے ہیں:-

حضرت اُمّ البنین کے والد گرامی حزام کلابی کے یہاں جب حضرت علی علیہ السلام کا پیغام پہنچا، حضرت اُمّ البنین کی والدہ ثمامہ کلابیہ نے خوشی کے عالم میں اپنے شوہر سے پوچھا کیا رسول اللہ کا داماد اور وصی میرا داماد بنے گا۔

حزام نے کہا:- مبارک ہو، ہاں علی اب ہمارے داماد ہوں گے۔

وہ علیؑ جو شاہِ بل آتی ہیں، خواجہ قنبر ہیں، دوشِ پیمبرؐ یہ جن کو معراج ہوئی ہے، دنیا کے عظیم شہنشاہ سلیمان، سکندر، خاقان و قیصر اُن کے مخلوم ہیں۔

نام علیؑ میں ایسی برکت ہے کہ گرتے ہوئے انسان بھی سنبھل جاتے ہیں۔

۱۷۱۱ء جب عقد اُمّ البنین کی تاریخ طے پائی۔

ثمامہ کلابیہ نے عالمِ مسرت میں کہا:-

میری بیٹی ایک عظیم گھرانے میں بیاہ کر جائے گی یہ حضرت فاطمہ زہرا صلوات اللہ علیہا کی امداد ہے۔

حضرت بی بی خدیجہ کا داماد میرا داماد ہوگا۔ جناب سیدۃ النساء نے جنت میں مجھے اور میرے گھر کو یاد رکھا۔ اسی لیے میں شہزادی کی موڈت کا دم بھرتی ہوں۔

حضرت اُمّ البنین کا نام حمیدہ تھا۔ وہ مجموعہ اوصاف حمیدہ تھیں۔ تقویٰ و طہارت میں انتخاب تھیں۔ مگردل میں درد بھرا ہوا تھا۔ اللہ نے اُن کو ہاترہ بی بی جیسا دل عطا کیا تھا جس میں صبری صبر تھا۔ اُن کا نسب بی بی سارہ کے نسب کی طرح پاکیزہ تھا۔ دل میں جناب آمنہ کے ایمان کی طرح ایمان کا چراغ روشن تھا۔ زہد و خوفِ الہی حضرت مریم کی طرح تھا۔ سر کی چادر کا آنچل ایسا تھا کہ جناب بلقیس کے سجدے کا سجادہ تھا۔

جناب اُمّ البنین پر دے کی پابند تھیں گھر کے افراد کے علاوہ کسی نے انھیں بغیر برقع

و منع کے نہیں دیکھا تھا۔

مولائے کائنات کا رشتہ کیا آیا ثمامہ کلابیہ مادر اُمّ البنین پھولے نہیں سار ہی تھیں، حضرت اُمّ البنین کے حجرے میں آکر بیٹی کی بلائیں لے کر چپکے سے کہا بیٹی تیری نسبت فاتح خیبر سے ہوگی آج ہماری قوم ہمارا قبیلہ فخر عرب ہو گیا، ملکِ عرب میں ہم عزت دارین پا گئے۔

عقد کی شام آئی \_\_\_\_\_

وہ شام کہ جو دو عیدوں کی سُرخئی لیے ہوئے آئی، وہ شام جس نے صبح سے خراج وصول کیا، وہ شام جس میں شبِ قدر کا جلوہ تھا، چودھویں کے چاند والی رات کا پرتو تھا، شبِ معراج کا حسن تھا۔ علیؑ کی برات چلی شام سے رات ہو گئی۔

اُمّ البنین کے گھر پر مہمانوں کا ہجوم ستاروں کا جھرمٹ معلوم ہوتا تھا، دلہن کو سجانے کے لیے سہیلیوں نے دلہن کو اپنے حلقے میں لے لیا تھا۔

شادی کی شب کی رنگارنگی نرالی تھی آسمان نے شفق کا سرخ جوڑا پہنا، اور میرزا آسمان کے کانوں کا گوشوارہ اور پاؤں کی پازیب بنا ہوا تھا، اور کہکشاں یوں معلوم ہو رہی تھی کہ جیسے آسمانوں کے بالوں کی چوٹی گندھی ہو۔

حضرت علیؑ دولتِ کدے سے برآمد ہوئے اور اس شان سے برآمد ہوئے جیسے شبِ معراج اپنے گھر سے پیغمبرؐ برآمد ہوئے تھے اور عرش کی تمام مخلوقات جنت کے عطر کپڑوں میں لگا کر زمین کی طرف اترنے لگے اور اللہ بھی یہ کہتا ہوا اپنے ولی کے ساتھ تھا کہ ہم بھی علیؑ کے براتی ہیں۔

وہ علیؑ جو اللہ کے نور کی آیت ہے قبیلہ بنی دارم کی طرف برات لے کر گئے جیسے ہی، برات کو دیکھا قبیلہ بنی دارم نے آنکھیں فرس راہ کیں اور اس طرح قدم بوسی کی جیسے

سایہ قدموں سے جزار ہوتا ہے۔ تمام برائی رُکے اور علیؑ جو باب شہر علم ہیں وہ جناب اُمّ البنین کے گھر میں تہجد داخل ہوئے۔

حضرت علیؑ شادی کے گھر میں رحمت کی طرح داخل ہوئے اور دو لہنا دلہن رحمتوں کے سائے میں آگئے چاروں طرف رحمت ہی رحمت تھی اور جملہ عروسی میں چاروں طرف نور برستا دکھائی دیا حضرت علیؑ کا لباس جنت کے دھاگوں سے بنا ہوا تھا۔ تافتہ سندس اور استبرق کے کپڑوں کا لباس حضرت علیؑ کے زیب بدن تھا اور اس لباس کا ہر تار دستِ قدرت نے بنا تھا اور کپڑوں پر آیات قرآنی کی نیلیں تھیں یہ لباس دیکھ کر حضرت حمیدہ خاتون کو حیرت ہوئی اور اسی عالم حیرت میں صدائے قدرت آئی کہ اے علیؑ کی زوجہ یہ تم پر خدا کی عنایت و کرم ہے۔

دونوں طرف سے ایجاب و قبول ہوا اور علیؑ نے اس عقد کا سبب بیان کیا اور یہ سبب بیان کرتے ہوئے علیؑ کی آنکھوں میں آنسو آگئے علیؑ نے کہا کہ اس عقد کا سبب یہ ہے کہ اللہ کی فوج مکمل ہو جائے کیونکہ اللہ کی فوج کا سردار حسینؑ کی شکل میں تو موجود ہے لیکن عباسؑ جیسا علمدار نہیں ہے۔ ایک دن وہ آئے گا کہ میرے حسینؑ سے زمانہ برگشتہ ہو جائے گا، ایک دن میں سارا گھر لٹ جائے گا اور میری بیٹی زینبؑ چھ مہینے مصائب و آلام میں اس طرح دن گزارے گی کہ کبھی ظالم کے دربار میں جانا ہوگا کبھی زندان کو بسانا ہوگا۔

حضرت علیؑ جناب حمیدہ سے فرما رہے ہیں کہ تمہیں اللہ چار بیٹے عطا کرے گا، فاطمہ کے بیٹے عرش کے تارے ہیں اور تمہارے بیٹے فرش کے تارے یہ بتاؤ کہ تم نبیؐ کے نواسوں کو زیادہ چاہو گی یا اپنے بیٹے عباسؑ کو زیادہ چاہو گی۔

فاطمہ زہراؑ کی شہادت کیا ہوئی میرا گھر ہی اجڑ گیا میرے گھر میں دو بیٹے حسنؑ اور

حسینؑ اور دو بیٹیاں زینبؑ و اُمّ کلثومؑ بن ماں کے بچے ہیں۔

میرا حسینؑ بلا اور مصیبت میں گرفتار ہوگا، اس کو لوگ نہ تو کیسے میں رہنے دیں گے نہ مدینے میں چین لینے دیں گے کہ بلا میں عاشور کی ظہر کو میرے حسینؑ پر قیامت گذر جائے گی۔

اے حمیدہ! اس دن تم مجھ پر یہ احسان کرنا کہ اپنے پوتوں کی خوشیوں کو فراموش کر کے میرے حسینؑ پر اپنے بیٹوں کو قربان کر دینا اور یہ اہتمام رہے کہ پہلے تمہارے بیٹوں کے سر جدا ہوں بعد میں حسینؑ کا سر تن سے جدا ہو۔

علیؑ کے ان جملوں سے دلہن کے حجرے میں شیون و ماتم شروع ہو گیا اور وہ شادی کا گھر تعز یہ خانہ بن گیا، جناب حمیدہ کو یہ سن کر سکتہ ہو گیا اور پھر سر کے بال کھول کے سر کو جھکا لیا اور کہا اے میرے والی جو بھی آپ فرمائیں میں اس پر راضی ہوں، میرے بیٹے حسینؑ پر سے قربان، میں کیا میرے بابا اور میرے تمام گھر والے راضی ہیں اور خادمہ کا کام ہی ہے کہ مالک کے ہر حکم کو بجالائے۔ آپ میرے مالک ہیں اور میں آپ کی اور آپ کے بچوں کی خادمہ ہوں۔

مولا علیؑ نے جناب حمیدہ کو دعائیں دیں کہ اس قربانی کا اجر تمہیں خدادے گا اور اے حمیدہ جنت میں رسول اللہؐ تمہارے شکر گزار ہیں اور فاطمہ زہراؑ بھی اسی طرح حسینؑ کو ہر شے سے عزیز سمجھتی تھیں، مجھے معلوم ہے کہ جو وعدہ تم نے کیا ہے اس کو پورا کرو گی علیؑ کی اس بات پر جنت سے رسول اللہؐ کی آواز آئی کہ اے علیؑ میں اُمّ البنین کے وعدے کا گواہ ہوں اور عرش سے اللہ نے کہا میں بھی اس عہد کا شاہد ہوں۔

اللہ نے عرش سے علیؑ و اُمّ البنین کا عقد پڑھا، تمام قدسی اس عقد میں موجود تھے اور معبود نے زمین و آسمان کی دولت۔ اُمّ البنینؑ کو جہیز میں عطا کر دی۔

ابھی شب تمام نہیں ہوئی تھی کہ جناب حمیدہ کی رخصت کا وقت آ گیا اور وہی جملہ جو ابھی بقعہ نور بنا ہوا تھا خزاں رسیدہ چمن کی طرح ہو گیا اور دلہن کے ماں باپ بیٹی کی جدائی پر رونے لگے۔ دلہن کو لینے کے لیے پالکی گھر میں بھیجی گئی، اس محافے میں دلہن آیت رحمت کی طرح نازل ہوئی، جس طرح قرآن کے لیے رحل کھلتی ہے اسی طرح کنیزوں کی قسمت بھی کھلی، اور کنیزوں نے دلہن کی پالکی کو کاندھے پر اٹھایا تو اس وقت فرشتوں کے مرتبے کنیزوں کو حاصل ہوئے اس لیے کہ یہ پالکی نہیں تھی گویا فرش پر کنیزوں نے عرش کو اٹھایا ہوا تھا۔

غرض کہ کاندھا بدلتے ہوئے کنیزیں دلہن کے محافے کو در تک لائیں ایک مرتبہ ایک کنیز پکاری کہ دوسری طرف کون ہے ہٹ جائے اس لیے کہ دلہن کے محافے کا پردہ ہٹایا جا رہا ہے تاکہ دلہن سوار ہو تو دوسری طرف سے آواز آئی کہ ہم جنت کے ملائکہ اور حوریں ہیں اور ہم سب علیؑ کے حلقہ بگوشوں میں ہیں۔ ہم علیؑ کے حکم کے غلام ہیں اور ہم جنت سے اس پالکی کے اٹھانے کو آئے ہیں اور سورہ قل ہو اللہ پڑھ کے حوروں نے اور ملائکہ نے پالکی کو کاندھے پر اٹھالیا راستے میں مشعل کی نہیں بلکہ حور و ملائکہ کی آنکھوں کی روشنی تھی۔

جناب حمیدہ محافے میں رات کو حضرت بلقیس کی صورت جلوہ گر تھیں ایسا معلوم ہو رہا تھا۔ جیسے قرآن کے سورہ واللیل میں آفتاب چمک رہا ہو۔ ایک یہ وقت تھا اور ایک وہ وقت کہ جب مدینے میں حسین بن علیؑ کے قتل کی خبر پہنچی تو یہی بی بی یعنی جناب حمیدہ بغیر نعلین اور چادر کے دوڑتی ہوئی اس مجمع میں پہنچیں۔ جہاں حسین ابن علیؑ کے قتل کی خبر سنائی جا رہی تھی۔

الغرض کنیزوں نے جناب حمیدہ کی سواری کو علیؑ شاہ ولایت کے دولت کدے میں

اتارا۔ بی بی حمیدہ نے گھر کی ویرانی دیکھی بڑھ کے جناب زینب کو کلیجے سے لگایا۔ اور اس وقت جناب زینب اور جناب حمیدہ کی گفتگو کیا بیان کی جائے کہ جناب حمیدہ اپنے کو جناب زینب کی کنیز کہتی تھیں اور جناب زینب جناب حمیدہ کو ماں کہتی تھیں۔

ایک مرتبہ حضرت علیؑ کی نظر جناب حمیدہ کے بازو پر پڑی تو دیکھا ایک نورانی لوح جناب حمیدہ کے بازو پر بندھی ہے اور اس پر باریک اور واضح نقش سے قدرت کے دستخط تحریر تھے۔ حضرت علیؑ نے جناب حمیدہ سے پوچھا تمہیں معلوم ہے یہ کیا ہے۔ جناب حمیدہ نے فرمایا کہ مولا جس شب یہ آپ کی کنیز پیدا ہوئی اسی شب میری ماں کو یہ آواز آئی کہ ہاں خبردار ہو جاؤ کہ تمہاری یہ بیٹی علیؑ کے گھر کا چاند بنے گی یہ بیٹی حسین کے علمدار کی ماں بنے گی۔

تو حضرت علیؑ نے کہا کہ وہ ہماری آواز تھی۔ جناب حمیدہ نے خوش ہو کے کہا کہ یہ راز آج مجھ پر کھلا کہ وہ آپ کی آواز تھی۔ اللہ نے ولادت کے وقت ہی ایک وعدے سے ممتاز فرمایا اور یہ لوح میرے سر ہانے سے دستیاب ہوئی۔ اور اب میری یہ دعا ہے کہ میری پیشانی پر یہ تحریر بھی لکھی ہو کہ یہ کنیز حسین ابن علیؑ پر اپنی اولاد کے ساتھ قربان ہو جائے۔

بنت رسولؐ کے بعد، حضرت علیؑ کے عقد:

امامہ کے بعد خولہ بنت جعفر پھر اسماء بنت عمیس اور ایک روایت کے مطابق ام حبیب بنت عباد بن ربیعہ بن یحییٰ بن علقمہ تغلیبہ سے جنگ یمامہ یا عین التمر کے بعد عقد ہوا، یہ بی بی عمیر اطرف اور رقیہ بنت علیؑ کی والدہ ہیں۔ حضرت ام البنین سے حضرت علیؑ کا پانچواں یا چھٹا عقد تھا۔

عقیل ابن ابی طالب سے حضرت علیؑ کی فرمائش:

حضرت علیؑ علیہ السلام نے عقیل سے فرمایا اِخْتَرْتُ لِيْ اِمْرَاةً مِنْ ذَوِي الْبَيْوْتِ

وَالشُّجَاعَةَ لَا تَزَوِّجُهَا لَعَلَّ اللَّهَ أَنْ يَزِدَّ قِنِي مِنْهَا وَلَدًا

میرے لیے ایک ایسی عورت کا انتخاب کرو جو اچھے گھرانے سے تعلق رکھتی ہو۔ اور اس گھرانے کے افراد شجاعت اور دلیری میں انتخاب ہوں۔ میں ایسے خاندان کی لڑکی سے شادی کرنا چاہتا ہوں تاکہ اللہ تعالیٰ اس سے مجھے ایک شجاع فرزند عطا کرے۔ اس میں شک نہیں کہ جناب عقیل اس زمانے میں انساب عرب کے عالم تھے اور حالات سے باخبر تھے۔ رشتہ کی تلاش کے لیے جناب عقیل جیسی شخصیت کا انتخاب دو طرح کی حکمت عملی پر مبنی تھا۔

۱۔ جناب اُمّ البنین کی فضیلت کا اظہار ہو۔

۲۔ لوگوں کو یہ بات بتانے کے لیے کہ رشتہ کا انتخاب صالحہ عورت اور صالح مرد ہونا چاہیے۔

تاریخ کی ورق گردانی کرنے والے جانتے ہیں کہ حضرت زکریا علیہ السلام کی وعا اور تمنا سے حضرت یحییٰ پیدا ہوئے (قرآن مجید سورہ مریم والنفس المہمووم صفحہ ۲۳ طبع نجف اشرف و توضیح المقاصد بہائی صفحہ ۱۳۵۱) اور حضرت فاطمہ بنت اسد کی وعا اور تمنا سے حضرت علی متولد ہوئے۔ (مناقب ابن شہر آشوب جلد طبع بمبئی) اسی طرح حضرت علی علیہ السلام کی وعا اور تمنا سے علمدار کربلا حضرت عباس علیہ السلام پیدا ہوئے ہیں۔

حضرت علیؑ اور جناب عقیلؑ میں گفتگو:

یہ ظاہر ہے کہ فرزند رسولؐ الثقلین امام حسینؑ پر حتمی واقع ہونے والے حادثہ کربلا سے حضرت علیؑ علیہ السلام بخوبی واقف تھے اور یہ بھی جانتے تھے کہ اس نازک دور میں میرا وجود نہ رہے گا کہ میں اپنے نور نظر کی امداد کر سکوں۔ آپ کو اس موقع پر نہ ہونے کا

افسوس اور اپنے فرزند کی مصیبت میں ظاہراً بھی شریک نہ ہونے کا رنج تھا۔ متفکر تھے ہی کہ دل کی گہرائی میں اک جوش تمنا پیدا ہوا۔ منہ سے نکلا۔ اے کاش! میری کوئی ایسی اولاد ہوتی جو حسینؑ کے آڑے وقت میں کام آتی۔

دل میں تمنا کا پیدا ہونا تھا کہ آپ نے اپنے بھائی حضرت عقیلؑ کو طلب فرمایا اور ان سے کہا کہ اے بھائی مجھے واقعہ کربلا کی تفصیلات معلوم ہیں۔ میرا دل بے چین ہے میں چاہتا ہوں کہ:

”انظر الى امرأة فد ولدتها الفحولة من العرب لا تزوجها فتلدلى غلاماً فارساً يكون هونا ولدى الحسين في كربلا تنفع المقال ماقانى باب العباس صفحہ ۲۸، طبع ایران: اسرار الشہادۃ صفحہ ۳۱۹ طبع ایران ۱۳۷۹ھ و شرح شافعی لابن نواس و عمدة الطالب صفحہ ۳۵۲۔ و معنی سا کہ صفحہ ۳۳۷ و تاریخ التواریخ جلد ۳ صفحہ ۵۳

”آپ عرب کی کسی ایسی عورت کو تلاش کیجئے کہ جو بہادروں کی نسل سے ہوتا کہ میں اس سے عقد کروں اور اس کے بطن سے ایسا بہادر لڑکا پیدا ہو، جو رزمگاہ کربلا میں میرے فرزند حسینؑ کی کمال انہماک اور توجہ و جانفشانی سے مدد کرے۔

حضرت عقیلؑ جو انساب عرب سے واقف تھے۔ حضرت علیؑ کے سوال کا جواب دیتے ہوئے بولے: بام البنین الکلابیہ اے علیؑ آپ اُمّ البنین کلابیہ کے ساتھ عقد کر لیں لیس فی العرب اشجع من آباءہا ولا افسوس اس لیے کہ اس کے آبا و اجداد سے زیادہ شجاع اور بہادر کوئی نہیں لقد کان لبید يقول فیہم سنئے لبید شاعر نے ان کے خاندان کی نسبی بلندی کی طرف اشارہ کرتے ہوئے کہا ہے۔

”نحن خیر عامر بن صعصعه“ ہم ہی خاندان عامر بن صعصعه ہیں۔ بڑی عزت و منزلت کے مالک ہیں۔ جس سے کوئی عرب کا باشندہ انکار نہیں کر سکتا اور اسے بھائی علی بن سنان قومہا ملاعب الاسنة ابو براء۔ ام البنین کے خاندان ہی سے ابو البراء بھی تھے۔ جن کو ملاعب الاسنة یعنی نیزوں سے کھیلنے والا کہا جاتا تھا۔  
الذی لم يعرف فی العرب مثله فی الشجاعة۔ جس سے بڑا شجاع سر زمین عرب نے آج تک پیدا نہیں کیا۔ (تنقیح المقال صفحہ ۲۸ طبع ایران)

جناب ام البنین کی خواستگاری کے لیے حضرت عقیل کا جانا:

حضرت عقیل نے حضرت علی سے جناب ام البنین کی کمال مرح و ثنا کرنے کے بعد کہا۔ اگر اجازت دیں تو میں خواستگاری کے لیے جاؤں۔ حضرت عقیل کو وکیل بنا کر کثیر مہر دے کر قبیلہ کلاب کی طرف روانہ فرمایا۔ حضرت عقیل خانہ حزام میں جا پہنچے۔ آپ کو صدر مجلس میں جگہ دی گئی۔ ادائے مراسم کے بعد جناب ام البنین کے والد حزام سے ام البنین کے لیے سلسلہ جنابانی شروع کی۔ حزام نے پوچھا میری لخت جگر کس کے لیے چاہتے ہو؟ فرمایا:

از جہت خورشید سپہر امامت، جمید سریر کرامت۔ واقف معارج لاہوت۔ عارف مدارج ناسوت ناشر ناموس ہدایت۔ کابیر ناقوس۔ غولیت۔ خطیب منبر سلونی۔ وارث رتبہ ہارونی، نور جمالی ازلی شعاع بے مثال لم یزلی۔ حضرت علی ولی علیہ السلام برادر حضرت محمد مصطفیٰ صلی اللہ علیہ وآلہ وسلم۔

یعنی میں تاجدار مملکت کمالات حضرت علی برادر پیغمبر اسلام علیہ السلام کے لیے خواستگاری کی خاطر آیا ہوں یہ سن کر حزام فرط مسرت سے بیخود ہو گئے اور فوراً یہ کہتے ہوئے داخل خانہ ہوئے کہ میں ابھی ابھی عرض کرتا ہوں۔

جناب ام البنین اور حزام میں گفتگو:

حزام نے گھر میں جا کر جناب ام البنین سے کہا کہ عقیل بن ابی طالب آئے ہیں اور علی بن ابی طالب تیرے خواستگار ہیں۔ بیٹی! تیری کیا رائے ہے؟ ام البنین نے جب یہ سنا۔ بے انتہا خوش ہوئیں اور کہا۔ بابا جان آپ کو اختیار ہے البتہ اتنا عرض کیے دیجی ہوں کہ میرے دل میں پہلے سے تمنا تھی کہ میرا شوہر بے مثل و بے نظیر اور یکتا و بے ہمتا ہو۔ خوش نصیب کہ دلی مراد بر آنے کے اسباب پیدا ہو گئے۔ میں بالکل راضی ہوں اختیار آپ کے ہاتھ میں ہے۔

حزام گھر سے باہر آئے۔ حضرت عقیل نے پوچھا۔ ”حزام کیا کہتے ہو؟“ عرض کیا ”جَعِلْتُ فِدَاكَ“ میں آپ کے قربان، کہنا کیا ہے علی سے رشتہ قائم کرنا عین سعادت ہے۔ اس سلسلہ میں علی کو فروغ نہ ہوگا بلکہ ”شرف و افتخار ما باشد“ میری خوش قسمتی کا باعث ہے۔ عقیل! جب دن تاریخ درست سمجھو میری نور نظر لخت جگر کو علی کی خدمت گزاری کے لیے لے جاؤ۔“ جناب عقیل نے واپس آ کر صورت حال حضرت علی کی خدمت میں عرض کی۔ حضرت علی نے خوشی کا اظہار فرمایا۔ فترو جہا امیر المومنین۔ اور ام البنین کے ساتھ عقد کر لیا۔ پھر چند عورتوں کو خانہ حزام میں بھیجا گیا۔ کہ وہاں سے ام البنین کو لے آئیں۔

جناب ام البنین خانہ امیر المومنین میں:

عورتیں گئیں اور جناب ام البنین کو آراستہ و پیراستہ کر کے لے آئیں اور حضرت علی علیہ السلام کی خدمت میں پیش کیا۔ ام البنین فرماتی ہیں کہ میں ساری دنیا کی عورتوں پر اس بارے میں فخر کیا کرتی تھی کہ:- ”کنیز حضرت زہرا زوجہ شاہم“ میں فاطمہ زہرا کنیز اور تاجدار عالم کی زوجہ ہوں۔

علامہ قزوینی رقمطراز ہیں:-

”کہ حضرت اُم البنین نے حضرت علی کے گھر میں داخل ہوتے ہی ڈیوڑھی کو بوسہ دیا اور داخل حجرہ ہو کر سب سے پہلے حضرت امام حسن و امام حسین کو جو بیمار تھے اٹھا کر بٹھایا۔ اور دونوں کے گرد تین دفعہ قربان ہوئیں پھر منہ چوما۔ (زلفیں سونگھیں) اور رو کر عرض کی، اے میرے آقا اور میرے آقا زادو۔ مجھے اپنی کنیزی میں قبول کرو میں تم پر نثار۔ میں تمہاری خدمت کے لیے آئیں ہوں تمہارے کپڑے دھوؤں گی اور بدل و جان تمہاری خدمت کروں گی۔ تم مجھے اپنی خدمت کے لیے قبول کرو۔ (ریاض القدس جلد ۲)

ناظرین کرام! جناب اُم البنین کے اس طرز عمل سے حضرت علی کے ساتھ ساتھ روح فاطمہ زہرا بھی سرور ہو گئی اس لیے کہ ان کی دلی تمنا یہی تھی کہ میرے بعد علی جو بھی عورت لائیں وہ میرے بچوں کی صحیح نگران ہو۔

مولانا اظہر حسن زیدی مرحوم نے شادی کا منظر اس طرح پیش کیا ہے:-

ایک دن امیر المومنین نے اپنے بڑے بھائی حضرت عقیل کو بلایا..... عقیل آئے..... علی تعظیم کو اٹھے..... اور عقیل کہتے ہیں۔

”یا علی! تم امام زمانہ ہو..... تم میری تعظیم نہ کرو.....“ مولانا نے فرمایا۔ ”عقیل بھائی! میں نے بحیثیت امام نہیں بلایا..... بلکہ بھائی کی حیثیت سے آپ کو بلایا ہے..... آپ بڑے بھائی ہیں..... اور بڑا بھائی باپ کے برابر ہوتا ہے..... میں آج آپ سے خاص بات کہنا چاہتا ہوں.....“ عقیل نے پوچھا ”یا علی! کون سی بات؟“ مولانا نے فرمایا۔ ”عقیل بھائی! میں یہ کہنا چاہتا ہوں۔ آپ عرب کے تمام خاندانوں سے

واقف ہیں..... کسی ایسے خاندان میں میرا عقد کرا دیں جو عرب بھر میں بہادری میں مانا ہوا خاندان ہو..... میں ایک بہادر خاندان کی بہادر لڑکی سے عقد کرنا چاہتا ہوں تاکہ اُس لڑکی کے بطن سے جو بیٹا پیدا ہو..... وہ میری شجاعت کا وارث ہو.....“ عقیل نے کہا۔ ”ٹھیک ہے..... میں رات بھر غور کروں گا۔ کل صبح بتاؤں گا۔“ اگلے دن صبح عقیل تشریف لائے اور کہنے لگے۔ ”یا علی! میں نے وہ خاندان ڈھونڈ لیا ہے..... جہاں تمہاری شادی کرانا ہے.....“ مولانا نے پوچھا ”کون سا خاندان.....؟ تو جناب عقیل نے فرمایا ”بنی کلاب“..... عرب کا مانا ہوا بہادر خاندان ہے..... لوگ اُس خاندان کے آدمیوں کے نام اپنی تلواروں پر ”کنندہ“ کرا لیتے ہیں..... علی! اس خاندان میں تمہارا عقد ہوگا.....“

خاندان ”بنی کلاب“ خیموں میں رہتا تھا..... اتفاق سے (بنی کلاب) مدینے سے اُس بارہ میل کے فاصلے پر خیمے ڈالے ہوئے تھے..... آپ نے کہا ”علی! وہ آئے ہوئے ہیں..... میں ابھی وہاں تمہاری خواستگاری کے لیے جاتا ہوں.....“

چنانچہ عقیل خود چل کے قبیلہ ”بنی کلاب“ کے پاس پہنچے..... اور قبیلہ کے سردار سے ملے۔ جس کا نام تھا ”حزام“ قبیلہ کے سردار نے پوچھا آپ کون ہیں؟، جناب عقیل نے جواب دیا ”میں عقیل ہوں“، ”کون عقیل.....؟“، ”ابوطالب کا بڑا بیٹا.....“

اب جو سردار نے یہ سنا کہ ابوطالب کا بڑا بیٹا میرے سامنے کھڑا ہے تو اُس نے عقیل کے پیروں پر اپنا سر رکھ دیا اور کہنے لگا ”اے بیضة البلد کے بیٹے! سید العرب کے بیٹے! امیر القوم کے بیٹے! ابوطالب کے بڑے فرزند! آپ یہاں کہاں ٹھہر گئے..... ہم خادموں کے گھر جو موجود ہیں.....“

چنانچہ تمام قبیلہ استقبال کر کے عقیل کو اپنے قبیلے میں لے گیا..... ایک بہترین خیمے

جناب عقیل نے کہا ”سردار ایہ اسلامی قانون ہے..... لڑکی سے پوچھنا چاہیے..... پھر رشتہ طے ہو جائے گا.....“۔

بہر نوع ”حزام“ سردار بنی کلاب..... گھر آیا..... آ کے بیوی سے کہا..... ”سنتی بھی ہو..... قسمت یاد ہو گئی..... نصیب جاگ گیا..... بیٹی کا رشتہ آیا ہے.....“

چونکہ حزام کی ایک ہی اکلوتی لڑکی تھی۔ جس کا نام فاطمہ تھا..... بیوی نے سمجھا کہ کسی بادشاہ کا رشتہ آیا ہوگا..... آخر بیوی نے پوچھا ”بتاؤ تو سہی..... کس کا رشتہ آیا ہے.....“

حزام نے جواب دیا ”پہلے شکر یہ کی دو رکعت نماز پڑھ لو..... پھر بتاؤں گا.....“

جب اُس مومنہ کو پوری طرح متوجہ کر لیا..... تو کہنے لگا ”ہمارے گھر..... ہماری لڑکی کے لیے..... علی کا رشتہ آیا ہے.....“ وہ خاتون کہتی ہے ”کیوں تم ایسی باتیں کرتے ہو..... علی کا رشتہ اور ہمارے گھر..... محمد کا داماد..... اور ہمارا داماد بنے..... ہمیں خیال بھی نہیں آسکتا تھا کہ ہماری اتنی عزت ہو.....“۔

حزام بولا!

واقعاً..... علی کا رشتہ آیا ہے.....“

تو خاتون نے جواب دیا

”سبحان اللہ..... پھر دیر کیا ہے.....“

”ذرا لڑکی سے پوچھنا ہے.....“

”کیوں..... اُس سے کیا پوچھنا ہے.....“

”وہ کہتے ہیں کہ اُس سے پوچھ لو.....“ چنانچہ سہیلیاں بلوائی گئیں..... سہیلیوں کے ذریعے پوچھوایا گیا..... تو انہوں نے فرمایا۔

”میرے رشتے کا اختیار ماں، باپ کو ہے..... مگر رات میں نے ایک خواب دیکھا

میں ٹھہرایا..... تین دن تک جب فرائض مہمانی ختم ہو گئے..... تو سردار قبیلہ عرض کرتا ہے۔

”اے امیر العربؓ کے بیٹے! آپ نے کیوں زحمت فرمائی..... آپ حکم فرمائیں..... ہمارے لیے کیا حکم ہے.....؟“

جناب عقیل کہتے ہیں ”شیخ! تو ہمارے خاندان کو جانتا ہے.....؟“

”سبحان اللہ..... وہ کون ہوگا۔ جو تیرے خاندان کو نہیں جانتا..... وہ تو کوئی نابینا ہی ہوگا..... جس نے تیرے خاندان کی عظمت نہ دیکھی ہو..... بنی ہاشم کا خاندان آفتاب و مہتاب کی طرح روشن ہے..... اور ابوطالبؓ کی اولاد ساری دنیا سے زیادہ معزز و محترم ہے..... حضور حکم فرمائیں“۔

”سردار! میں چاہتا ہوں کہ میرے خاندان کا ”رشتہ“ تیرے خاندان میں ہو جائے“۔ شیخ پوچھتا ہے۔ ”حضور! اس سے بڑھ کے ہماری عزت اور کیا ہوگی.....

آپ حکم فرمائیں کس کا رشتہ چاہتے ہیں.....؟“

تو آپ نے فرمایا ”میں اپنے چھوٹے بھائی علی کا رشتہ تیرے خاندان میں چاہتا ہوں.....“ بس ادھر عقیل نے ”علی“ کا نام لیا..... ادھر قبیلے کا شیخ جھوم اٹھا ”قبلہ! کس

کا رشتہ.....؟“ ”علی کا.....“ پھر اُس نے پوچھا..... حضور ایک دفعہ پھر کہیں..... کس کا رشتہ؟۔ ”علی کا.....“ بار بار پوچھتا ہے وہ..... ہاتھ اٹھاتا ہے..... ”خدا یا!

کس کا نام آیا..... علی کا رشتہ اور ہمارے گھر..... ہمارے خاندان میں!“۔

”حضور! میری بیٹی موجود ہے..... جب حکم دیں.....“

جناب عقیل نے کہا ”سردار! مجھے یہی توقع تھی..... تم یہی جواب دو گے..... جاؤ ذرا لڑکی سے دریافت کر لو.....“۔

”قبلہ..... لڑکی سے کیا پوچھنا ہے..... میں جو لڑکی کا باپ کہہ رہا ہوں.....“ تو

ہے..... وہ میری اماں کو جا کے بتا دے.....

”میں نے خواب میں دیکھا ہے..... کوئی محترم خاتون ہیں..... جنہوں نے مجھے دلہن بنایا ہے..... دلہن بنا کے مجھے یہاں رکھا ہے..... اور بیمار کر کے یہ فرمایا.....“ تجھے مبارک ہو..... تو میرے بیٹے عباسؑ کی ماں بنی ہے.....“

بہر نوح۔ سہیلیوں نے آ کے کہہ دیا..... رشتہ طے ہو گیا..... اور چند دن بعد۔ خاندان بنی ہاشمؑ برات لے کر گیا..... علیؑ کا عقد ہوا..... ”فاطمہ کلابیہ“..... جو بعد میں ”ام البنین“ کہلائی..... رخصت ہو کر علیؑ کے گھر آئیں..... دروازے پہ حمل بٹھائی گئی..... تمام بنی ہاشمؑ تلواریں لیے ہوئے محلے کا پہرہ دے رہے تھے۔

لوگو! خبردار..... کوئی سواری پر سوار ہو کے نہ گذرے..... کوئی مکان کی چھت پر نہ چڑھنے پائے..... علیؑ کی ”ناموس“ آئی ہے..... علیؑ کی حرم آئی ہے.....“

چنانچہ بی بی محمل سے اتریں..... دروازے پہ آئیں..... چوکھٹ کو چوما..... شکر کا عجبہ کیا..... دروازے کے اندر قدم رکھا..... اور وہیں زمین پہ بیٹھ گئیں..... جناب زینبؑ نے آ کے کہا ”اماں! اندر آؤ.....“ بی بی کہنے لگیں ”فاطمہؑ کی بیٹیو! مجھے اماں نہ کہو..... میں تمہاری خدمت کے لیے آئی ہوں..... میں تمہاری خادمہ ہوں.....“

حسینؑ آئے ”اماں! چلو اندر.....“

بی بی نے کہا ”شہزادو! میں تمہاری خدمت کے لیے آئی ہوں..... تمہارے باورچی خانے میں کام کرنے کے لیے..... تمہارے نعلین صاف کرنے کے لیے..... یہ گھر سیدہ کا گھر ہے..... تم سیدہ کی اولاد ہو..... میں تمہاری کنیز بن کے رہوں گی.....“

بہر نوح۔ بی بی نے عقیدت کی انتہا کر دی..... اور حسینؑ نے محبت کی انتہا کر دی.....

پورا ایک سال گذرا اس شادی کو..... تو خداوند عالم نے وہ بیٹا عطا فرمایا۔ جس کی

علیؑ کو تنہا تھی..... علیؑ مسجد میں بیٹھے تھے..... اطلاع دی گئی۔ ”یا علیؑ! مبارک ہو..... خدا نے بیٹا عطا فرمایا ہے.....“ علیؑ گھر میں آئے..... ماں کی گود میں بچہ کو دیکھا..... دیکھ کے کہتے ہیں۔ ”ماشاء اللہ..... وہی ہے جس کی مجھے تمنا تھی.....“ علیؑ۔ ام البنینؑ سے کہتے ہیں۔ ”ام البنین! مبارک ہو..... تو اس بیٹے کی ماں بنی.....“ ام البنینؑ فرماتی ہیں۔ ”یا علیؑ! اس نے آنکھ نہیں کھولی.....“ علیؑ جواب میں فرماتے ہیں۔ ”ہاں..... مجھے پتہ ہے..... یہ آنکھ نہیں کھولے گا..... آخر میرا بیٹا ہے نا.....“ پھر مولیٰ فرماتے ہیں۔ ”حسینؑ کو بلاؤ“ حسینؑ آ گئے..... ”حسینؑ! ذرا بھائی کو گود میں لینا.....“ اب جو حسینؑ نے ہاتھ پھیلائے تو بچے نے آنکھ بعد میں کھولی..... ہاتھ دونوں پہلے پھیلا دیئے، غالباً ہاتھ پھیلانے کا مطلب یہ تھا۔ ”حسینؑ! آنکھ تو کھلتی ہی رہے گی..... پہلے میرے دونوں ہاتھوں کا نذرانہ قبول فرما.....“

آقا! میں دونوں ہاتھ ابھی سے تیری نذر کرتا ہوں.....“ چنانچہ حسینؑ نے گود میں لے لیا..... بھائی کا منہ چوما..... بچے نے آنکھیں کھولیں..... اور سب سے پہلے حسینؑ کا چہرہ دیکھا..... پھر علیؑ نے گود میں لے کر ایک کان میں اذان کہی..... ایک کان میں اقامت کہی..... اور فرمایا۔

”مجھے رسولؐ نے وصیت کی تھی۔ کہ اس بچے کا نام ”عباسؑ“ رکھنا..... چنانچہ ”عباسؑ“ نام رکھا گیا.....“

اب جناب زینبؑ فرماتی ہیں۔ ”اسے میری گود میں دو.....“

بہن نے گود میں لے لیا..... اور کان پہ منہ رکھ کے کچھ بات کہی..... تو امیرالمومنینؑ پوچھتے ہیں۔ ”زینبؑ! کیا بات کہی ہے.....“ ”بابا جان! اماں کی ایک وصیت تھی۔ وہ سنائی ہے.....“ مولیٰ نے پوچھا ”زینبؑ! کونسی وصیت.....؟ بی بی نے فرمایا ”اماں نے



وقت رحلت فرمایا تھا..... کہ ایک بچہ پیدا ہوگا..... عباسؓ اُس کا نام ہوگا..... جب وہ پیدا ہو تو گود میں لے کے اس کے کان میں یہ کہہ دینا۔ ”اماں سلام کہتی تھیں.....“  
(خطیب آل محمدؐ صفحہ ۱۸۰ تا ۱۸۱)

خطبہ عقدا:

امیر المومنینؑ کی طرف سے خطبہ عقدا جناب عقیلؑ نے پڑھا۔

خطبہ عقدا کا ترجمہ

”تمام حمد پروردگار کے لئے اور درود اسکے رسولؐ اور انکے اہل بیت طاہرینؑ پر۔ اے بنی کلاب اور اے بنی عامر بن صعصہ اللہ نے یقیناً ہم پر احسان کیا کہ ہم ہی میں سے محمد صل اللہ علیہ وآلہ وسلم کو رسول مبعوث کیا اور وہ ہماری طرف آئے اللہ کے اُستوار اور پائیدار دین کے ساتھ جسے اللہ نے ہمارے لئے پسند کر لیا جب یہ فرمایا ”اللہ کے پاس دین فقط اسلام ہے۔“ (القرآن) اور یہ بھی کہ ”جو اسلام کے علاوہ کوئی دین لے کر آئے گا اس قبول نہیں کیا جائے گا اور وہ انجام کار میں خسارہ اٹھانے والوں میں ہوگا۔“ (القرآن) اور ہمیں حکم دیا بغض و کینہ سے قلعہ بند رہنے کا۔ اور ایک دوسرے کی پہچان اور صلہ رحم کو ہمارے لئے سزاوار قرار دیا جب یہ فرمایا ”اے بنی نوع انسان یقیناً ہم نے تمہیں ایک مرد و ایک عورت سے پیدا کیا اور تمہارے لئے قوم اور قبیلے قرار دیئے تاکہ تم ایک دوسرے سے پہچانے جاؤ۔“ تحقیق تم میں وہ اتنا ہی مکرم ہے جو جتنا زیادہ صاحب تقویٰ ہے تحقیق اللہ خوب جاننے والا اور خوب خبر رکھنے والا ہے۔“ (القرآن) اور زنا اور سفاح کو ہم پر حرام قرار دیا اور ہمارے لئے زواج اور نکاح کو حلال کیا جب یہ فرمایا ”اللہ کی آیتوں میں سے ہے کہ اس نے تم ہی میں سے تمہارے جوڑے بنائے تاکہ تم اس میں تسکین پاؤ اور تمہارے درمیان محبت اور رحمت قرار دی تحقیق اس میں فکر

کرنے والی قوم کے لئے نشانیاں ہیں۔“ (القرآن) اور رسول اللہ صل اللہ علیہ وآلہ وسلم نے فرمایا ”نکاح کرو اور نسل بڑھاؤ یقیناً میں امتوں پر اسکے سبب مہابات کرنے والا ہوں“ (الحدیث) اور یہ علی ابن ابیطالب بن عبدالمطلب بن ہاشم اللہ کے رسول صل اللہ علیہ وآلہ وسلم کے وصی اور تمہارے نبی کے چچا زاد ہیں۔ امام ہیں۔ مومنین کے امیر ہیں۔ یقیناً یہ تمہارے لئے بہترین سمعیانہ ہے اور انہوں نے خواستگاری کی ہے تم میں سے کریمہ بی بی

فاطمہ ام البنین بنت حزم بن خالد بن ربیعہ کے لئے کتاب الہی اور سنت رسول صلی اللہ علیہ وآلہ وسلم پر یقیناً اللہ نے فرمایا ہے کہ ”وہ زمین اور آسمانوں کی ایجاد کرنے والا ہے اسی نے تمہارے لئے تمہی میں سے جوڑے بنائے اور چوپایوں میں بھی جوڑے بنائے اور اس میں

تمہاری نسل کی بڑھوتی رکھی، کوئی شے اسکے جیسی نہیں اور وہ خوب سنتا اور کیا خوب گمراہ ہے“ (القرآن)۔ (خصائص النباہیہ۔ محمد ابراہیم الکلباسی نجفی۔ ص ۳۳، ۳۵)

خانہ امیر المومنینؑ میں آمد پر چند کلمات کی ادائیگی:

جب جناب ام البنین رخصت ہو کر آئیں اور ڈیوڑھی کے قریب پہنچیں جبکہ وہاں سارے بنی ہاشم موجود ہیں تو فرمایا۔

”مجھے شہراؤ۔ یہاں تک کہ میں خانہ سید و سردار امیر المومنینؑ اور اپنی پیش بردار سیدہ فاطمہ زہرا علیہا السلام کے گھر میں داخل ہونے سے پہلے اذن لے لوں اپنے شہزادوں حسن و حسین (علیہما السلام) اور شہزادیوں زینب و ام کلثوم (علیہما السلام) سے“ اور پھر داخل ہوئیں اور شہزادوں اور شہزادیوں کے قریب آ کر فرمایا۔ ”اے سرورِ مہمان۔ اے مصطفیٰؐ کے خانہ داروں اور اے فاطمہ زہرا (سلام اللہ علیہا) کے پارہ قلب پش

تمہاری خادمہ بن کر آئی ہوں کیا آپ مجھے اپنی خادمہ کی حیثیت سے قبول کرتے ہیں“  
پس شہزادوں اور شہزادیوں نے آپ کو خوش آمدید کہا اور آپ کا استقبال کیا۔  
پھر آپ نے گھر میں آنے کے بعد امیر المومنینؑ سے عرض کی۔  
”یا ابالحسن میری آپ سے ایک استدعا ہے“

مولائے کائنات۔ ”کہئے! انشاء اللہ میں پورا کروں گا“

جناب ام البنینؑ۔ مجھے فاطمہ (جو میرا نام ہے) کہہ کر نہ پکاریں اس لئے کہ یہ  
شہزادوں اور شہزادیوں کے حزن کا سبب ہوگا۔ یہ انکی والدہ کا اسم گرامی ہے اور اس  
طرح انہیں انکی یاد تازہ پائے گی۔ آپ مجھے ام البنین پکاریئے گا“

(ام البنین علیہا السلام۔۔ شیخ نعمۃ الساعدی۔۔ ص ۳۶، ۳۷)

## باب ۸

# حضرت ام البنینؑ

بحیثیت زوجہ

حضرت ام البنینؑ اور شہادت حضرت علیؑ علیہ السلام:

۲۱ رمضان ۴۰ھ کی وہ حشر انگیز اور قیامت خیز تاریخ ہے۔ جس میں اسلام کے  
مالک دین و ایمان کے سردار رسولؐ کے حقیقی جاں نثار و جانشین نے مسجد کوفہ میں زہر  
میں بھھی ہوئی تلوار سے شہادت پائی۔ آپ کی شہادت واقع ہونے میں کس کا ہاتھ تھا۔  
اور کون آپ کی شہادت کا سبب اعظم تھا۔ اس میں اختلاف ہے۔ علامہ حسین واعظ  
کاشفی کہتے ہیں کہ عبدالرحمن ابن ملجم مرادی کا ایک دن کوفہ کی گلیوں سے گذر ہوا۔ اس  
نے ایک مکان میں کثیرہ رخان عالم کو آتے جاتے دیکھا اور عمدہ باجوں کی آوازیں  
سنی۔ اس مکان کے قریب گیا، جس میں سے عورتوں کا ایک گروہ نکلا۔ اس کی نظر قطعاً  
نامی عورت پر پڑی۔ اس کے حسن نے اس کمینہ کے دل میں جگہ کر لی۔ اس نے بڑھ کر  
پوچھا کیا تو شوہر رکھتی ہے۔ اس نے جواب دیا چونکہ میری پسند کا شوہر مجھے نصیب نہیں

ہوا۔ اس لیے میں نے ابھی تک شادی نہیں کی۔ ابن ملجم نے کہا۔ ”کیا ایسا ہو سکتا ہے کہ تو مجھے قبول کر لے“۔ اُس نے کہا۔ میرے عزیزوں سے کہو“۔ عزیزوں سے جب تذکرہ کیا گیا، تو انہوں نے قظامہ کی مرضی پر چھوڑا۔ قظامہ جو بہت آراستہ غرہ بیت (کھڑکی) میں بیٹھی ہوئی تھی اس نے کہا اگر تم تین قسم کے مہر ادا کر سکتے ہو تو مجھے تم سے ہمکنار ہونے میں عذر نہیں ہے۔ (۱) تین ہزار درہم نقد ادا کرو۔ (۲) ایک اچھی گانے بجانے والی کینئر خدمت کے لیے لاؤ۔ (۳) حضرت علیؑ کا سر کاٹ کر لاؤ۔ یہ سن کر ابن ملجم نے کہا اول کی دو شرطیں تو منظور اور ممکن ہیں مگر تیسری شرط سے میں عاجز ہوں علیؑ وہ ہے جس کی شمشیر کا لوہا مشرق و مغرب کے بہادروں کے قلوب مانے ہوئے ہیں۔ بھلا مجھ سے یہ کیوں کر ہون سکے گا کہ ایسے بہادر کا سر کاٹ سکوں۔ اس نے جواب دیا کہ مجھے تو دراصل سر علیؑ ہی درکار ہے میں نے پہلی دو شرطیں تجھ سے اٹھالیں۔ اب مہر میں صرف علیؑ کا سر چاہتی ہوں۔

اگر مجھ سے لطف حیات اٹھانا چاہتا ہے تو علیؑ کا سر لاؤ ورنہ تو میری صورت بھی نہ دیکھ سکے گا۔ اس بد بخت مرادی نے اس زن نامراد کی شرط قبول کر لی۔ اور مہر میں علیؑ کا سر دینے کا وعدہ کر لیا۔ قظامہ کی مدد سے چند آدمیوں کو لے کر روئے بخدمت امیر نہاد۔ حضرت علیؑ کے قتل کے لیے اُٹھ کھڑا ہوا (روضۃ الشہد ابواب ۵ صفحہ ۱۹۸)

صاحب تاریخ آئمہ بحوالہ تاریخ طبری جلد ۵ صفحہ ۸۶ پر لکھتے ہیں کہ واقعہ نہردان کے واقعہ کے بعد تین خارجیوں نے رائے دی کہ تین شخصوں۔ معاویہ، عمرو بن العاص اور حضرت علیؑ کی وجہ سے یہ انتشار بڑھ رہا ہے۔ ان کو قتل کر دیا جائے۔ اس کے لیے ۱۹ رمضان مقرر ہوئی۔ چنانچہ تینوں خارجی اپنی اپنی تلواریں زہر میں بجھا کر روانہ ہوئے۔ ایک دمشق میں معاویہ کے لیے، دوسرا فسطاط مصر میں عمرو بن العاص کے

لیے۔ تیسرا ابن ملجم حضرت علیؑ کے لیے۔ معاویہ اور عمرو بن العاص تو بیچ گئے مگر ابن ملجم جب اس ارادے سے کوفہ پہنچا تو مسجد کوفہ میں چھپ رہا۔ حضرت علیؑ ایک شب حضرت امام حسن کے پاس اور ایک شب حضرت امام حسین کے پاس افطار کرتے اور تین لقموں سے زیادہ تناول نہ فرماتے۔ جب ۱۹ رمضان ۴۰ھ کو حضرت نماز صبح کے لیے گھر سے جانے لگے تو گھر کی بطنیں پیچنے لگیں۔ حضرت پر اس کا اثر ہوا اور مسجد میں تشریف لائے۔ اذان دی۔ جب نماز میں مشغول ہوئے تو سجدہ کی حالت میں ابن ملجم نے سر پر تلوار ماری۔ جس سے مغز تک شگافتہ ہو گیا۔ آپ نے فرمایا ”فزت بسبب الکعبۃ“ بخدا میں اپنے مقصد میں کامیاب ہوا۔ (تاریخ آئمہ صفحہ ۲۷۴) ان حضرات کے بیان سے واضح ہوتا ہے کہ آپ کی شہادت یا تو قظامہ کی حرکت سے عمل میں آئی یا ان خارجیوں کی سازش اس کا سبب قرار پائی ہے۔ لیکن جب آپ کی شہادت کے متعلق محققانہ نظر ڈالی جاتی ہے تو واقعہ اس کے خلاف ثابت ہوتا ہے۔

### علیؑ کی شہادت میں حکومت شام کا ہاتھ:

معاویہ اور عمرو بن العاص جنگ جمل اور صفین کی حشر انگیز اور قیامت خیز جنگ دیکھ ہی نہیں بلکہ بھگت چکے تھے۔ وہ بخوبی جانتے تھے کہ علیؑ کی زندگی میں ہمیں چین نصیب نہیں ہو سکتا۔ لہذا کسی نہ کسی صورت سے انہیں راہی جنت کر دیا جائے تاکہ اطمینان کی سانس لینا ممکن ہو سکے اسی فکر میں لگے رہتے تھے۔ یہاں تک کہ اپنی کوششوں میں کامیاب ہو گئے اور کامیاب کیوں نہ ہوتے۔ جب کہ سازش کرنا ان کا ”طبیعت ثانیہ“ بن گیا۔ معاویہ نے ابن ملجم مرادی کو قتل امیر المومنین کے لیے تیار کیا۔ چونکہ وہ خوارج میں سے تھا۔ اس لیے فوراً قتل امیر المومنین ہر راضی ہو گیا۔ اور اس نے مسجد کوفہ میں حضرت علیؑ کو شہید کر دیا۔

صاحب مناقب مرتضوی نے لکھا ہے کہ قدوۃ المحققین حکیم ثنائی کہتے ہیں:-  
یعنی ملجم کا بیٹا وہ بے دین کتا جو لعنت و نفرین کا سزاوار ہے۔ ایک عورت پر عاشق ہو گیا اور اس بد بخت کے لیے کہا جائے راہب روم سے بھی زیادہ کمینہ تھا وہ عورت معاویہ کے عزیزوں میں سے تھی اور خوشحال و مالدار اور خوبصورت و جوان تھی۔ معاویہ کو ابن ملجم کی عاشقی کا راز معلوم ہو گیا اسی وجہ سے وہ تباہ ہو گیا، معاویہ نے اس سے کہا۔ اے ابن ملجم اگر تو چاہتا ہے کہ در مقصود ہاتھ آئے اور قظامہ جیسی حسین عورت تیرے لیے حلال ہو جائے تو سن۔ ایک ذرا بہادری تو کرنا پڑے گی اور حضرت علیؑ کا سر لانا پڑے گا۔ اس لیے کہ اس کا مہر ”خون علیؑ“ ہے چنانچہ اس نے حضرت کے سر اقدس پر ضرب لگا دی۔ جب اس سے لوگوں نے پوچھا کہ ایسا کیوں کیا تو اس نے جواب میں کہا:-

”میں نے معاویہ کے کہنے سے ایسا فعل کیا۔ مگر افسوس کہ کوئی فائدہ برآمد نہ ہوا“

(مناقب مرتضوی صفحہ ۱۲۷)

الغرض سر اقدس پر ضرب لگی۔ منادی فلک نے ”الاقتل امیر المومنین“ کی ندا دی۔ آپ کی اولاد اور اصحاب مسجد کوفہ میں جا پہنچے۔ اپنے آقا کو خون میں غلطاں دیکھ کر فریاد نغاں کی آوازیں بلند کیں۔ پھر حسب الحکم مکان لے چلنے کا سامان کیا ایک گلیم میں لٹا کر آپ کو اس صورت سے لے چلے کہ سر بانے امام حسن۔ پانسی امام حسین اور وسط میں حضرت عباسؑ گلیم اٹھائے ہوئے تھے۔ گھر پہنچنے کے بعد آپ نے صبح کو مخاطب کر کے فرمایا۔ ”اے صبح تجھے اسی خدا کی قسم ہے جس کے حکم سے تو برآمد ہوئی ہے مجھے بتا تو نے کبھی مجھے سوتا ہوا پایا ہے؟ یعنی تو گواہی دینا کہ رسول اللہ کے ساتھ ابتدائے جوانی سے یعنی جب سے نماز پڑھنی شروع کی ہے۔ تو نے مجھے کبھی سوتا نہ پایا۔

تو برآمد ہوئی جاگتا ہوا پایا۔ بارالہا تو گواہ رہنا کہ میں تیرا حکم بجالایا۔ تو نے جس چیز سے روکا اس سے باز رہا۔ جس کا حکم دیا اس پر عمل کیا۔ تیرے پیغمبر کے خلاف کوئی بات دل میں نہ لایا۔ (انکار صفحہ ۲۰۲ طبع بنارس ۱۳۲۷ھ) اس کے بعد آپ کو غش آ گیا۔ جب غش سے افاتہ ہوا حضرت امام حسن نے دودھ کا پیالہ پیش کیا۔ تھوڑا سا پی کر آپ نے منہ ہٹا لیا اور فرمایا اسے اپنے اسیر ابن ملجم کو دے آؤ۔

(اخبار تہم صفحہ ۱۳۲۔ و کتب تاریخ)

حضرت علیؑ کا دست امام حسینؑ میں علمدار کر بلا کا ہاتھ دینا:

اب حضرت علیؑ علیہ السلام کی عمر کے آخری لمحات گذر رہے ہیں۔ آپ نے اپنے بیٹوں کا انتظام شروع فرمایا اور ہر ایک کو مناسب امور و احکام سے باخبر کیا۔ سب سے پہلے اپنے بیٹوں کو وصیت فرمائی کہ ”تم لوگ فرزند رسولؐ العظیمین حسن و حسین کی نصرت و اطاعت سے منہ نہ موڑنا پھر امام حسن کے ہاتھوں میں تمام اولاد کا ہاتھ دیا اور امام حسینؑ کے ہاتھوں میں دست حضرت عباسؑ دیا۔

حضرت علیؑ کا اپنی اولاد کو وصیت فرمانا:

علامہ مجلسی لکھتے ہیں کہ حضرت علیؑ نے حضرت عباسؑ اور دیگر اولاد کو جو بطن فاطمہ سے نہ تھی طلب کر کے ارشاد فرمایا کہ ”وصیت میکنم شمار آباں کہ مخالفت نہ کیند حسن و حسین را خدا شمارا صبر و در مصیبت من“ میں تمہیں اس بات کی وصیت کرتا ہوں کہ تم لوگ فرزندان رسولؐ العظیمین صلعم حسن حسین کی ہمیشہ نصرت کرنا اور کبھی ان کی مخالفت و عصیان میں بھی نہ لانا۔ میں تم سے رخصت ہوتا ہوں خدا تمہیں صبر عطا کرے۔

(کشف الانوار ترجمہ بحار جلد ۹۔ صفحہ ۲۱۷)

علامہ کلینی چھ سندوں سے ایک روایت میں بیان کرتے ہیں کہ حضرت علیؑ نے

اپنے بارہ بیٹوں کو جمع کر کے فرمایا: ”دیکھو یہ میرے دونوں نورِ نظر حضرت محمد مصطفیٰ صلی اللہ علیہ وآلہ وسلم کے فرزند ہیں۔ ان کے فرمان کو گوش دل سنا اور ان کی پوری پوری اطاعت کرنا اور ہر قسم کی امداد میں سینہ سپر رہنا۔ (اصول کافی صفحہ ۱۳۱ طبع ۱۲۸۱ھ)

حضرت علیؑ نے امام حسنؑ کے ہاتھ میں

سب بیٹوں کے ہاتھ دے دیئے:

وصیت فرمانے کے بعد آپ نے حضرت عباسؑ کے علاوہ اپنے تمام فرزندوں کے ہاتھ حضرت امام حسن علیہ السلام کے ہاتھ میں دے دیئے۔ یعنی آپ نے سب کو امام حسن علیہ السلام کے سپرد کر دیا۔ (کتب تواریخ و مقاتل)

جناب ام البنینؑ کا اضطراب:

جناب ام البنینؑ مادرِ گرامی حضرت عباسؑ نے جب یہ دیکھا کہ اپنے سب فرزندوں کو حضرت امام حسن علیہ السلام کے سپرد فرمایا ہے۔ مگر میرے نورِ نظر عباسؑ کو کسی کے حوالے نہیں کیا تو آپ بے انتہا پریشان ہوئیں اور کمالِ اضطراب میں گھبرا کر عرض کرنے لگیں۔ میرے سرتاج! میرے آقا! میرے مالک! کیا اس ناچیز کنیز سے کوئی خطا سرزد ہوگئی ہے۔ یا حسینؑ کے خادم عباسؑ سے کوئی قصور ہو گیا ہے؟ سردارِ دو عالم جناب امیر المومنین علیؑ ابن ابی طالب علیہ السلام نے دریافت فرمایا کیوں ام البنینؑ کیا بات ہے۔ عرض کی مولا! آپ نے سب بیٹوں کو امام حسن علیہ السلام کے سپرد فرمایا اور خادمہ زادہ ”عباسؑ“ کو کسی کے حوالے نہیں کیا۔ میرا دل ٹکڑے ٹکڑے ہوا جا رہا ہے۔

حضرت علیؑ کا گریہ:

جناب ام البنینؑ کے اس مضطربانہ سوال پر حضرت علیؑ رو پڑے، اور فرمایا اے ام

البنینؑ اگر تم اس راز سے آگاہ ہوتیں تو ایسا سوال نہ کرتیں۔ عرض کی، مولا آگاہ فرمائیے۔ میں تو یہی چاہتی ہوں کہ میرے فرزند کا ہاتھ بھی حسن کے دستِ مبارک میں دے دیا جائے۔

دستِ حسینؑ میں علمدار کا ہاتھ:

حضرت علیؑ نے تاجدارِ کربلا امام حسین علیہ السلام کو قریب بلا یا اور عباسؑ علمدار کو بھی طلب فرمایا اور امام حسینؑ کے دستِ مبارک میں ان کے قوت بازو و علمبردارِ کربلا عباسؑ بن مرتضیٰ کا ہاتھ دے کر ارشاد فرمایا۔ ”بیٹا! یہ تمہارے سپرد ہے۔ میں اسے تمہاری غلامی میں دیتا ہوں۔ پھر حضرت عباسؑ سے فرمایا۔ ”بیٹا! یہ تمہارے آقا ہیں۔ ان کی رفاقت اور ان کی امداد تمہارا عین فریضہ ہے جب یہ کربلا کے میدان میں دشمنوں کے نرغہ میں گھر جائیں تو ان کی مدد کرنا۔ (ریاض القدس۔ صفحہ ۶۹ خلاصہ المصاب صفحہ ۱۰۰ طبع نولکھور ۱۳۹۳ھ فضائل الشہداء باب ۲ ف ۹ صفحہ ۱۱۱)

علامہ کثوری لکھتے ہیں۔ ”حضرت علیؑ نے جناب عباسؑ کو امام حسین علیہ السلام کے سپرد کیا اور کسی کے حوالے نہیں کیا۔ (ماخوذ صفحہ ۳۳۱۔ مرقات الایقان جلد ۱ صفحہ ۳۰) جناب ام البنینؑ اس خصوصی اعزاز کو ملاحظہ کر کے مطمئن ہو گئیں۔

شہادتِ حضرت علیؑ پر جناب عباسؑ کا سر ٹکرا انا:

حضرت امیر المومنین وصیت سے فارغ ہو چکے۔ اور تمام ضروری امور سے فرصت کے بعد خالق کائنات کی طرف روانگی سے حالات ظاہر فرمانے لگے اور ۶۳ سال کی عمر میں شب جمعہ ۲۱ رمضان ۴۰ھ کو نصف شب گزرنے کے بعد تمام اعزاز و اقربا احباب، خادم اور اولاد کو ہاتھ ملاتا چھوڑ کر اپنی جنت ہو گئے۔

انا لله وانا اليه راجعون

آپ کا انتقال فرمانا تھا کہ اہل بیت کرام نے فلک شکاف نالے شروع کر دیئے۔  
 کوفہ کی ہرگلی و کوچہ سے صدائے گریہ بلند ہو گئی۔ تمام بیبیاں بے حال تھیں۔ غرضیکہ  
 کائنات کا ذرہ ذرہ محونا لکھا۔ ہر ایک اپنے احساس کے موافق رونے میں مشغول تھا۔  
 مولاً محمد حسین واعظ لکھتے ہیں کہ اس وقت حضرت عباس فرط غم کی وجہ سے اپنے سر کر  
 بار بار دیوار خانہ سے ٹکراتے تھے۔ (اخبار ماہ صفحہ ۱۵۲ طبع راپور ۱۲۸۵ھ)  
 مرزا دبیر نے اس منظر کو نہایت پُر اثر اسلوب سے نظم کیا ہے:-

.....﴿۱﴾.....

شیعوں میں اس پجان سے ہوا اور شور و شین  
 لائے پسر گھیم چنے شاہ مشرقین  
 یوں لے چلے گھیم میں حیدر کے نور عین  
 کا ندھا دیئے سر ہانے حسن پابنتی حسین

آکر جلو میں روح امیں ننگے سر چلا  
 لاشہ کنندہ در خیبر کا گھر چلا

.....﴿۲﴾.....

پہنچا جو لاشہ شہ مرداں قریب در  
 بے ساختہ نکل پڑی زینب برہنہ سر  
 بعد اس کے یوں ہی آئیں تھیں اکبر کی لاش پر  
 یہ واقعہ تھا باپ کا وہ ماتم پسر

رکھ رکھ کے ہاتھ آنکھوں پہ سب غلق ہٹ گئی  
 پھیلا کے ہاتھ لاش سے زینب لپٹ گئی

.....﴿۳﴾.....

لاشے کی پیشوائی کو سب اہل بیت آئے  
 سر کو سنبھالے ہاتھوں پہ بیت الشرف میں لائے  
 ام البنین زمین پر تڑپ کر پکاری ہائے  
 عباس ہے کہاں ارے جراح کو بلائے  
 جلد آئے زخم سینے کو مرہم لگانے کو  
 بولا کوئی حسین گئے ہیں بلانے کو

.....﴿۴﴾.....

ام البنین کو پایا جو صدمہ میں مبتلا  
 باہیں گلے میں ڈال کے عباس نے کہا  
 اے اماں صدقہ دینے سے رد ہوتی ہے بلا  
 بھائی حسن حسین ہیں زہرا کے دلربا  
 روشن کرو جہان میں تم اپنے نام کو  
 صدقہ اوتارو شاہ نجف پر غلام کو

.....﴿۵﴾.....

یہ سن کے اُس ہراس میں سنبھلی وہ بیقرار  
 لے کر بلائیں بولی چلو میرے گلخزار  
 بابا یہ تم نثار ہو تم پر یہ ماں نثار  
 چلائی بڑھ کے مجمع ماتم میں ایکبار  
 سیدانو رنڈاپے کی غم سے پناہ دو  
 صدقہ اُتارنے کو میں آتی ہوں راہ دو

﴿٦﴾.....

آگے سے ہٹ کے پیہاں سب پوچھنے لگیں  
کیا لائی ہے علی کے تصدق کو اے حزیں  
بولی وہ باوفا کہ یہ فرزند مہ جبیں  
اب مانگ پر بنی ہے خبر کوکھ کی نہیں

اس لعل بے بہا کو میں دالی پہ واروں گی  
شاہِ نجف پہ دُرِ نجف کو اوتاروں گی

﴿٧﴾.....

بھاری زمین مجھ پہ رنڈاپے کے غم سے ہے  
اس یاس میں امید خدا کے کرم سے ہے  
مطلب نہ بیٹوں سے ہے نہ مال و درم سے ہے  
میری تو سلطنت مرے صاحب کے دم سے ہے

خیرالنسا ہی پیہاں جنت میں سوتی ہیں  
ہم سی جو بے نصیب ہیں وہ بیوہ ہوتی ہیں

﴿٨﴾.....

بولے علی تو ہوش میں اے نوحہ گر نہیں  
عباس کے وقار کی تجھ کو خبر نہیں  
یہ فاطمہ کا بیٹا ہے تیرا پسر نہیں  
شبیر کے لیے کوئی ایسی سپر نہیں

صدقے میں لاکھ جان سے اس نورعین پر  
یہ کربلا میں ہوگا قرباں حسین پر  
..... (مرزاہیر)

میں رمضان کی شب امام علی علیہ السلام نے آسمان کی طرف دیکھتے ہوئے فرمایا:-  
"علی! موت پر کمر ہمت کو کس لو، وہ رات آگئی جس رات کی خبر رسول خدا منجبر  
نے دی تھی۔ یہ وہی رات ہے جس کا وعدہ مجھ سے کیا گیا تھا۔"

ام البنین امیر المؤمنین کو مضطرب دیکھ کر پوچھتی ہیں کہ اے امیر المؤمنین آج شب  
کون ہے؟

سویں رمضان کی سحر جب امام علی یہ شعر پڑھتے ہوئے گھر سے نکلے:-

اشدد حيازيمك للموت فان الموت لا قيك

موت کے لیے اپنی کمر مضبوطی سے باندھ لو کہ موت تیرے پاس آرہی ہے۔

وقت ام البنین نے یہ احساس کیا کہ یہ وداع کی رات ہے اور اشک آلود  
سے الوداع کہا۔

مکار جبرئیل نے زمین و آسمان کے درمیان سے آواز دی جسے ہر بیدار شخص سن  
سکا: خدا کی قسم، ہدایت کے ستون ویران ہوئے، علی مرتضیٰ گئے۔ اس وقت ام  
نے پکار کر کہا: اے رسول اللہ کے وارث! آپ ہمیں تنہا چھوڑ گئے۔

حضرت علی کی شہادت کے موقع پر حضرت ام البنین کے اضطراب کو میرا نیتس نے  
م کیا ہے:-

﴿٩﴾.....

روتے ہوئے وداع ہوئے شر کے دوست دار  
زینبِ بلائیں لینے لگی رو کے زار زار  
بیٹوں سے تب یہ کہنے لگے شاہ ذوالفقار  
اڈ مرے قریب کہ ہے وقت احتضار

یہ سن کے روتے روتے دم اُن کے الٹ گئے  
بارہ پسر علی کے قدم سے لیٹ گئے

.....﴿۲﴾.....

روئے علی حسن کو گلے سے لگا لگا  
اور ہاتھ اُن کے ہاتھ میں نو بیٹوں کا دیا  
عباسؑ نامدار کے حق میں نہ کچھ کہا  
چپکے کھڑے تھے سامنے اور رنگ زرد تھا

پاس اوب سے باپ سے کچھ کہہ نہ سکتے تھے  
ماں اُن کو دیکھتی تھی وہ منہ ماں کا نکلتے تھے

.....﴿۳﴾.....

آم البنین قدم پہ گری کھولے سر کے بال  
کی عرض یا علی ولی شیر ذوالجلال  
عباسؑ سے ہے خاطر اقدس پہ کچھ ملال  
لوٹدی ہوں میں غلام ہے حضرت کا میرا لال

رہتا یہ خدمت حسنؑ خوش صفات میں  
ہاتھ اس غلام کا نہ دیا اُن کے ہات میں

.....﴿۴﴾.....

اُم البنین سے رو کے علی نے کہی یہ بات  
ویتا حسن کے ہاتھ میں کیوں کر میں اُس کا ہات  
شیدا ترے پسر کا ہے شبیرؑ خوش صفات  
اور عاشق حسینؑ ہے عباسؑ نیک ذات

شان بہادری ہے ترے نور عین میں  
اس کا ازل سے ہاتھ ہے دست حسینؑ میں

.....﴿۵﴾.....

عباسؑ کو بلا کے گلے سے لگا لیا  
ہاتھ اُس کا دے کے ہاتھ میں شبیرؑ کے کہا  
اے لال یہ غلام تمہارا ہے با وفا  
میری طرح سے پیار اسے کیجیو صدا

آفت کا دن جو تجھ کو مقدر دکھائے گا  
اُس روز یہ غلام بہت کام آئے گا

.....﴿۶﴾.....

عباسؑ سے کہا کہ سُن اے میرے نونہال  
تو ہے علی کا لال وہ ہے مصطفیٰ کا لال  
رکھو ہمیشہ خاطر شبیرؑ کا خیال  
اس کا ملال احمدؑ مرسل کا ہے ملال

پیش خدا بزرگ ہے رتبہ حسینؑ کا  
مجھ کو بھی پاس رہتا ہے اس نور عین کا

.....﴿۷﴾.....

خدمت سے کیجیو نہ کسی حال میں قصور  
تو ایک مشت خاک ہے یہ ہے خدا کا نور  
دلبد فاطمہؑ کا ہے پاس اوب ضرور  
جو اس کے دل سے دور ہے وہ ہے خدا سے دور



آقا کا ساتھ تا دم مردن نہ چھوڑیو  
سب چھوٹیں پر حسین کا دامن نہ چھوڑیو

﴿۸﴾

بچوں سمیت جب یہ وطن سے کرے سفر  
پہلے مرے حسین سے تو باندھیو کمر  
پہنچے جو کربلا میں یہ سلطان بحر و بر  
خیبے کی چوکی شام سے تو دیجو تا سحر  
روز نبردِ معرکہ آرائی کیجیو  
پانی ہو اس پہ بند تو سقائی کیجیو

﴿۹﴾

یہ سن کے ساری بیبیاں روتی تھیں زار زار  
اور لوٹتے تھے خاک پہ زہرا کے گلزار  
دو دن تک علی رہے بستر پہ بے قرار  
فرزندوں کو نگلے سے لگاتے تھے بار بار  
آنسو کبھی رواں تھے کبھی لب پہ آہ تھی  
اکیسویں شب آئی تو حالت تباہ تھی

﴿۱۰﴾

اک بار غش سے چونک کے بیٹوں سے یہ کہا  
بغلوں میں ہاتھ دے کے اٹھاؤ مجھے ذرا  
آئے ہیں میرے لینے کو جنت سے مصطفیٰ  
یہ بات کہہ کے غش ہوئے پھر شاہِ لافقا  
کچھ رات باقی تھی کہ جہاں سے گزر گئے

غل پڑ گیا کہ حیدر گزار مر گئے

﴿۱۱﴾

فوج ملک میں شور قیامت ہوا عیاں  
تھرا گئی زمین - لگا پلنے آسماں  
جنات پٹنے لگے با نالہ و فغاں  
مابین آسماں و زمین تھا یہی بیاں  
وا حسرتا کہ تختِ امامت اُلٹ گیا  
بس آج زورِ آلِ محمد کا گھٹ گیا

حضرت علی سے حضرت اُمّ البنین کا عقد ۷۱ھ میں ہوا تھا۔ ۲۱ رمضان  
۶۱ھ میں حضرت علی کی شہادت ہو گئی۔ تقریباً بیس برس دونوں کا ساتھ رہا۔ بحیثیت  
بوجہ اُمّ البنین نے تن من دھن سے شوہر اور شوہر کی اولاد کی خدمات سرانجام دیں۔  
حضرت اُمّ البنین شادی کے بعد کبھی گھر سے نہیں نکلیں۔ چاروں بیٹوں اور ایک بیٹی کی  
ورش میں انہماک تھا۔ بیس برس تک خاندانِ اہل بیت میں اُن کو مرکزیت حاصل  
ہی۔ عیدین پر خاندانِ حضرت علی کے پاس آتا تھا۔ حضرت اُمّ البنین ایک باوفا اور  
واقار بزرگ خاندانِ خاتون تھیں، حضرت علی کی زوجہ ہونے کے سبب سبھی انھیں سلام  
کرتے تھے۔ وہ بھی پورے خاندان کی سلامتی کی دعائیں کرتی رہتی تھیں۔

حضرت امام حسین جب ۲۸ رجب ۶۰ھ کو کربلا (عراق) جا رہے تھے تو حضرت  
اُمّ البنین کو اسی احترام کے سبب اپنے ساتھ نہیں لے گئے۔

حضرت اُمّ البنین مدینے میں رہ گئیں اور وہ حضرت فاطمہ صغریٰ کی تنہائی و پریشانی  
میں اُن کی نمکسار تھیں۔

## حضرت اُمّ البنینؓ

بحیثیت ماں

مولانا سید آغا مہدی مرحوم لکھتے ہیں:-

شہزادہ عباس کی ماں کا نام فاطمہ اور کنیت اُمّ البنین (بچوں کی ماں) ہے، عرب میں فاطمہ نامی جناب معصومہ صلوات اللہ وسلامہ علیہا کے پہلے اور بعد جو عورتیں گذری ہیں اُن میں یہ خاتون بڑی خوش بخت تھیں، فاطمہ بنت اسد کی بہو ہونا، علیؑ کی رفیقہ زندگی قرار پانا غیر فانی عزت ہے جس کی قبائل عرب کے دل میں آرزو تھی اور خصوصی شرف خاتون کو یہ تھا کہ خود مشکل کشا طلبگار ہوئے، عقیل ایسا دانشمند واسطہ ہوا اُس گھر میں آئیں جہاں فاطمہ زہرا کی ثانوی حیثیت پائی، سب سے بڑا فخر یہ تھا کہ سردار جوانان جہاں اور ثانی زہرا کی ماں کہلائیں۔ دونوں فرزند حضرت امام حسنؑ اور امام حسینؑ درجہ عظمیٰ امامت پر فائز اور گوشوارہ عرش تھے مگر اُمّ البنین ان کی بھی ماں تھی۔ ان حضرات کا قاعدہ یہ تھا کہ پرورش کرنے والی عورت اور (کھلائی) پرکھانے میں سبقت نہ کرتے تھے چہ جائیکہ باپ کی رفیقہ زندگی، اور وہ خاتون جس کا انتخاب بڑے گہرے مقاصد کے تحت میں ہوا یہ شادی عیش کے لیے نہ تھی ایک نسل کا منبع سمجھ کر تزویج ہوئی۔

دستور اسلامی کے تحت میں وہ عورت قابل عزت نہیں جو بائیکاٹ ہو اُس عورت کو سب سر آنکھوں پر جگہ دیتا ہے جو صاحب اولاد ہو۔ پیغمبرؐ کی حدیث جو فریقین روایت کرتے ہیں..... کہ نکاح کرو اور نسل بڑھاؤ میں روز قیامت اکثر عورت امت پر فخر کروں گی۔ (۱) جامع الاخبار (۲) مناقب الغیب تفسیر کبیر جلد دوم صفحہ ۴۰۲

حضور سرور دو عالمؐ کا ارشاد ہے کہ ایسی عورت سے شادی کرو جو زیادہ بچے پیدا کرنے والی ہو (جامع الاخبار) اُمّ البنین کا خاندان کثرت نسل کے لحاظ سے مشہور تھا اور وہ بھرے گھر میں رہنے والی لڑکی تھیں عرب کیا بلکہ اسلام میں بھی یہ نظر یہ عام تھا کہ سب باپ کی طرف سے ہے اور ماں ایک ودیعت گاہ ہے جو مدت حمل کے بعد بچہ کو روش کے لیے باپ کو سپرد کر دیتی ہے لیکن اُمّ البنین کے صرف آباءئی سلسلہ کا علم سبب میں تحفظ نہیں ہوا بلکہ ان کے ننھیال اور پھر نانی کے ننھیال کا سلسلہ بارہ طرح سے ضبط تدوین میں آیا جو تاریخ عرب میں ایک حیرتناک بات ہے آج کل کے لوگوں نے جو دور ارتقاء کہا جاتا ہے اس بحث زندگی کو کالعدم کر رکھا ہے حالانکہ اس کی بڑی اہمیت ہے اور علوم و فنون میں یہ علم بہت ممتاز ہے بعض محققین علم الآثار علم الامثال علم الاولاد کے بعد لکھتے ہیں۔

علم الانساب وہ علم ہے جس سے لوگوں کے نسب اور قواعد کلیہ و جزئیہ نسبت و تعلقات و شرافت نسبی معلوم ہوتے ہیں اس علم سے تمدنی فوائد بہت کچھ حاصل ہوتے ہیں چنانچہ قرآن مجید میں ہے۔ رجعلناکم شعوباً و قبائل لتعارفوا اور گردانا ہم نے تم کو گروہ و قبیلہ تاکہ باہم ایک دوسرے کو پہچان سکو اور شارع علیہ السلام نے حکم دیا ہے..... تعلموا انسابکم تعلموا ارحامکم یعنی اپنے انساب کو جانو تاکہ صلہ رحم یعنی نیکی کر سکو اُن کے ساتھ جو کہ اقرباء نسبی ہیں اور دوسری حدیث میں ہے اپنے نسب

کو صلہ رحم کے لیے گزشتہ ستر پشت تک شمار فرمایا ہے۔ عرب میں تحقیق نسب کا ہمیشہ سے بہت لحاظ تھا مجہول النسب کو اُس کے مسکن و حرفہ سے منسوب کر کے نام لیتے تھے۔

(فلسفۃ الاسلام جلد اول صفحہ ۳۶ معیار پر لیں رستم مگر کھنڈو)

اس جذبہ کو عرب نے ایسا حد سے فزوں کیا تھا کہ تلوار کے نسب، گھوڑوں کا پشت نامہ بھی اُن کی زبان پر تھا اور آج تک موجودہ متمدن دنیا میں اشرف مخلوق انسان اپنے باپ، دادا، نانا کے اسماء کو بھول جائے مگر شوق کے جانوروں کے نام اور پر تک اُن کو یاد ہیں اور یہ لہر کہاں نہیں دوڑی۔

اسلام نام ہے صراطِ مستقیم کا اُس نے ہر اچھائی کا اپنے حدود میں حکم دیا اور گھٹنے اور بڑھنے سے روکا۔ کوتاہی اور تجاؤز کو عصیاں بتایا ہے۔

کیا حضرت امیر کی نظر امامت جو بالائے منبر جبرئیل کو پہچان لیتی ہے بہادر خانوادہ ڈھونڈ نہ سکتی تھی۔ ام البنین کا گھر اُن کی نگاہ عصمت سے چھپا ہوا تھا ایسا نہیں ہے عقل نے علم الانساب میں جو معلومات بہم پہنچائے تھے اُس سے رجوع ایک پیکرِ علم کے لیے صحیح قدر دانی اور ہمت افزائی تھی وہ سن و سال میں دس برس بڑے تھے اُن سے رجوع کا مطلب یہ تھا کہ آئندہ آنے والے نوجوان اپنے شادی بیاہ کے مسرت افزا اوقات میں اپنے بزرگ کو بھول نہ جائیں اور خدا جانے کتنے بھید ہونگے جس کو ہماری ناقص عقل دریافت نہیں کر سکتی اور ثواب تو اس مقصد خیر کا کہیں نہیں گیا پیغمبر خدا صلعم کی حدیث ہے جو تزویج (شادی) میں کوشش کرے اور مرد و عورت کو ایک جگہ جمع کر دے خدا اس کی حوروں سے شادی کرے گا اور ان تمام مساعی کے عوض میں ایک ایک سال کی عبادت کا ثواب عطا فرمائے گا۔ (جامع الاخبار)

بغیر مشورہ ذاتی تجویز پر نہ عقل کار ثواب کے حقدار ہوتے نہ اس خاندان کا ویسا

صرف ہوتا جیسا کہ عقل کے درمیان میں ہونے سے ہوا عقل کی شخصیت ادبی دنیا میں ہی ممتاز تھی دو بھائیوں کی اس سلسلہ میں بات چیت پر ملاحظہ ہو۔ مولا ایک ایسے لہرانے کی لڑکی بتائیے جو بہادران عرب کی نسل سے ہو میں اس سے نکاح کروں لا دو جو وہ بڑی بہادر اور دلیر جنگ آزما ہو۔

عقل ام البنین کا بیہ سے نکاح کیجئے جس کے باپ دادا سے زیادہ شجاع اور بہادر زمین عرب میں کوئی نہیں۔ حضرت امیر کو بھائی کی تحقیق پر اعتماد تھا اب پوچھ گچھ کی ضرورت نہیں اور لڑکی والے بھی اگر مسلمان ہیں تو شوہر بھول کا نام سنتے ہی جبین نیاز خم کریں گے عقل کی بات رد نہیں ہو سکتی ام البنین دوشیزہ ہیں اُن کا ابھی تک کوئی پیام عملی نہ پہنچا ہے نہ سکا تھا حافظ حقیقی نے اُن کو عام رشتے سے منسلک ہونے نہیں دیا۔ ان کے ہاں وہ فردوس تھیں جو نیزہ و سنان میں کھیل کر بڑے ہوئے اُن کے نام شجاعانِ ب کی فہرست میں ثبت رہیں گے۔ اسی خاندان کا لیبید بن ربیعہ عامری وہ شاعر ہے جس کا کلام سب سے معلقہ میں آج تک موجود ہے اور یہ واقعہ ہے کہ زوجہ امیر المومنین سے بھی اس نسل میں ام البنین نامی ایک خاتون گزریں اُن کے بھی چار ہی بہادر فرزند تھے شجرہ ام البنین کی ماں اور ان کی ماں کے کئی سلسلوں تک نام محفوظ ہیں شجرہ میں ستر ہوں سے زیادہ محفوظ ہیں (العبد الصالح)

محترمہ ام البنین اور مولا کا ساتھ کم و بیش بیس برس رہا ۲۱ ماہ رمضان ۴۰ھ کو بیوہ ہونے کے بعد ۲۱ برس امام حسن و حسین کے ساتھ رہیں اور کربلا کے بعد گریہ و زاری اُن کی عمر ختم ہوئی شہادت حسین کے بعد حکومت بنی امیہ کی کالی گھٹائیں بڑی مدت تک مدینہ پر چھائی رہیں ۶۳ھ میں شمع حیات گل ہو گئی۔ واقعہ کربلا کے بعد تقریباً تین سال حضرت ام البنین حیات رہیں۔

## حضرت عباسؓ کی ولادت:

انساب کی کتابوں اور تاریخ کے مطالعہ سے معلوم ہوتا ہے کہ حضرت عباسؓ اپنی پیدائش کے لحاظ سے حضرت علیؓ کے پانچویں صاحبزادے تھے۔

- (۱)۔ حضرت حسن مجتبیٰ سال پیدائش ۳ھ سال شہادت ۵۰ھ ہجری۔
- (۲)۔ حضرت حسینؓ سال پیدائش ۴ھ ہجری، شہادت ۱۰ھ محرم ۶۱ھ ہجری۔
- (۳)۔ حضرت محسنؓ جن کی شہادت ۱۱ھ ہجری میں ہوئی۔
- (۴)۔ حضرت محمد حنفیہ سال پیدائش ۱۵ھ ہجری، سال شہادت ۸۱ھ ہجری۔
- (۵)۔ حضرت عباسؓ اکبر سال پیدائش ۲۲ھ ہجری زیادہ معتبر ہے۔

یہ بات مسلم ہے کہ خولہ والدہ محمد حنفیہ کا عقد نکاح حضرت ام البنینؓ سے پہلے ہوا تھا۔ جس دن حضرت عباسؓ کی ولادت ہوئی حضرت علیؓ نے ان کو اپنے پاس منگایا اور دائیں کان میں اذان اور بائیں میں اقامت کہی اور ان کا نام عباسؓ بروزن فعال رکھا اور ان کا لقب ابو الفضل اور کنیت ابو القریہ رکھی، (قرہ کے معنی ہیں مشک پانی سے بھری ہوئی)، حضرت علیؓ اکثر عباسؓ کو اپنے زانو پر بٹھاتے تھے اور شیر خوار کے کرتے کی آستین اونچی کرتے تھے اور دونوں بازو جو مٹتے تھے اور روتے تھے۔ ایک روز حضرت ام البنینؓ نے رونے کا سبب پوچھا، حضرت نے فرمایا کہ ایک دن اس بچے کے ہاتھ اس کے بھائی کی نصرت میں قطع ہو جائیں گے، میں اس وجہ سے روتا ہوں۔

ولادتِ عباسؓ پر حضرت علیؓ، حضرت زینبؓ

اور حضرت ام البنینؓ کی گفتگو:

جب عباسؓ پیدا ہوئے تو عقیلہ بنی ہاشم، ربیعہ، وحی و عصمت جناب زینب کبریٰ

سلام اللہ علیہا نے امیر المؤمنینؓ کی خدمت اقدس میں عرض کیا۔

”بابا! آپ نے مولود کا نام کیا رکھا اور کنیت اور لقب کیا قرار دیا؟“

مولائے کائنات نے بصد عاطفیت و شفقت کے فرمایا۔

”ہاں بیٹا! ہم نے ان کا نام بھی رکھ دیا ہے اور کنیت و لقب بھی قرار دے دیا“

جناب زینب علیہا السلام۔

”بابا! وہ کیا؟“

امیر المؤمنین علیہ السلام۔

”بیٹا! نام۔ تو پس ان کا نام ”عباس“ ہے۔“

اور کنیت۔ تو وہ ہے ”ابو الفضل“ اور لقب۔ تو وہ ہیں ”قمر بنی ہاشم“ و ”مدد و دمان مالک“ اور ”سقاء“۔“

جناب زینب سلام اللہ علیہا نے بصد تعجب کے عرض کیا۔

”بابا! بے شک یہ جو نام ہے ”عباس“۔ یہ شجاعت اور دلیری کی علامت ہے

یہ جو کنیت ہے ”ابو الفضل“۔ یہ زکاوت قلب و نجابت کا نشان ہے اور یہ جو لقب ہیں

”قمر بنی ہاشم“ اور ”مدد و دمان رسالت“۔ یہ جمال و کمال اور ہیبت و جلال کا پتہ دیتے

سائیکن بابا! یہ ”سقاء“ لقب قرار دینے کا کیا سبب ہے؟

امیر المؤمنین علیہ السلام نے روتے ہوئے فرمایا۔

”بیٹا! میرا یہ لال کر بلا کے پیاسوں کی سقائی کرے گا۔“ یہ کہہ کر گریہ کیا آپ کے

ریہ اور بیان کر بلا سے جناب زینبؓ پر رقت طاری ہوئی اور مادر گرامی کے بتائے

وئے واقعات کے یاد آنے پر چہرے کا رنگ متغیر ہو گیا۔ کیفیت قلب دگرگوں ہوئی۔

گریہ گلوگیر ہوا۔ امیر المؤمنینؓ نے حدیث ام ایمن بیان کی۔ بی بی کے گریہ کی صدا بلند

ہوئی۔

مولاً نے فرمایا۔

”اے بیٹا! صبر کے ساتھ اپنے دل کو قوی رکھو۔ اپنے آنسوؤں کو روک لو۔ اور اپنے بھائی کو اسکی ماں کے پاس لے جاؤ یقیناً اس مولود کے لئے تمہاری معیت میں اعلیٰ شرف اور شانِ عظیم ہے۔“ تو آپ مولود نبیل و بطل جلیل کو لے کر جناب ام البنین کے پاس آگئیں اور انکے اس استفسار پر کہ ”میرے والی دستِ دسراڑنے اس مولود کا نام کیا رکھا؟“۔

سارا واقعہ بیان کیا۔ جسے سن کر جناب ام البنین نے فرمایا۔

”ساری تعریف اس پر درگاہ کے لئے کہ جس نے میرے خواب کو سچا کر دکھایا۔

اور میرے لئے اپنے وعدے کو پورا کیا۔“

یہ سن کر جناب زینب سلام اللہ علیہا نے استفسار کیا کہ۔ ”وہ خواب کیا تھا“

جناب ام البنین علیہا السلام نے وہ خواب بیان کیا جس میں آپ نے اپنی آغوش

میں چاند کا اترنا دیکھا تھا۔ (الخصائص العباسیہ۔ محمد ابراہیم الکلباسی نجفی۔ ص ۷۶۹)

حضرت عباسؓ، حسن اخلاق، پاک سیرت،

روشن ضمیر، اور دلکش شمائل کے مالک تھے:

مقاتل الطالبین میں روایت ہے کہ ”بین عینیہ اثر السجود“ (ان کی دونوں آنکھوں کے درمیان سجدہ کا نشان تھا)

ابن جوزی نے ہشام بن محمد سے اور انھوں نے قاسم بن اصغ نجاشی سے روایت

کی ہے کہ جب شہیدوں کے سر کو فڈ لائے گئے تو میں نے ایک سر کو دیکھا کہ نہایت خوب صورت اور وجیہ تھا اور اس کی صورت مثل چاند کے چمکتی تھی اور سجدہ کا نشان اس

کی پیشانی پر تھا، میں نے دریافت کیا کہ یہ سر کس کا ہے؟۔ ایک شخص نے کہا کہ عباس بن علیؓ کا ہے۔ میں نے پوچھا کہ تم کون ہو؟ اس نے جواب دیا میں حرمہ بن کاہل الاسدی ہوں۔ زیادہ عرصہ نہ گزرا تھا کہ میں نے حرمہ کو پھر دیکھا اُس وقت اس کی صورت مثل کونکہ کے سیاہ ہوگئی تھی۔ میں نے پوچھا کہ کیا وجہ ہوئی کہ تمہاری صورت مسخ ہوگئی، اس نے جواب دیا کہ جب سے میں نے سر کو نیزہ پر رکھا اور جگہ جگہ پھرایا میری صورت سیاہ ہوگئی جیسی کہ تم اب دیکھتے ہو۔

ان روایتوں کے ذکر کرنے کا مقصد یہ ہے کہ حضرت عباسؓ اس قدر عبادت فرماتے تھے کہ ان کی پیشانی پر سجدہ کا نشان پڑ گیا تھا اور ایسا ہی ہونا چاہیے تھا کیونکہ وہ اس مقدس باپ کے بیٹے اور اس بزرگ کے بھائی تھے جو ایک رات میں ہزار ہزار رکعت نماز پڑھتے تھے اور یہ قول امیر المؤمنین اور سید الشہداء کے بارے میں ہے جس کو فریقین کے سب آدمی مانتے ہیں۔

حضرت عباسؓ کی اہل بیت سے غمخواری اور نگہبانی اور سقایت کا ہر شخص معترف ہے۔ حضرت امام جعفر صادقؑ سے روایت ہے کہ آپ نے فرمایا کہ میرے چچا عباس بصیرت نافذ، دور بینی اور محکم ایمان کے حامل تھے۔ انھوں نے راہِ خدا میں اپنے بھائی کے ساتھ جہاد کیا اور امتحان میں پورے اترے یہاں تک کہ درجہ شہادت پر فائز ہوئے۔

شیخ صدوق نے روایت کی ہے کہ حضرت امام زین العابدینؑ نے ایک دن عبید اللہ بن حضرت عباسؓ کو دیکھا اور رو کر فرمایا:-

رسول خدا پر احد، کے دن سے زیادہ سخت دن نہیں پڑا جس دن کہ ان کے چچا حمزہ بن عبدالمطلب اسد اللہ و اسد رسول اللہ شہید ہوئے، اور میرے بابا حسینؑ پر روزِ عاشورہ

سے زیادہ سخت دن نہیں پڑا جس دن ان کو تیس ہزار آدمیوں نے گھیر لیا تھا اور وہ سب یہ جانتے تھے کہ امام علیہ السلام پیغمبرؐ کے لخت جگر ہیں لیکن ان کا قتل کرنا باعث خوشنودی خدا سمجھتے تھے اور باوجود اس کے کہ حضرت ان کو رسالت مآبؐ سے اپنی قرابت یاد دلاتے تھے لیکن وہ کچھ نہ سنتے تھے یہاں تک کہ ظلم و ستم سے ان کو شہید کر دیا۔

پھر حضرت زین العابدینؑ نے فرمایا کہ اللہ پاک میرے چچا عباسؑ پر رحمت نازل فرمائے کیونکہ انھوں نے اپنے بھائی کی نصرت میں اپنی جان قربان کر دی اور بہت اچھا امتحان دیا۔ اپنے دونوں ہاتھ کٹوا دیئے جس کے عوض خداوند عالم نے ان کو بھی دو پر مثل حضرت جعفر طیارؑ کے عطا فرمائے۔ جن کے ذریعہ سے وہ ملائکہ کے ساتھ بہشت میں پرواز کرتے ہیں۔ میرے چچا عباسؑ کا خدائے تعالیٰ کے نزدیک بڑا مرتبہ ہے جس پر قیامت کے دن تمام شہداء رشک کریں گے۔

شیخ صدوق نے ابوذر غفاری سے روایت کی ہے کہ انھوں نے ایک روز رسالت مآبؐ کو انگلیں دیکھا انھوں نے سبب پوچھا، حضورؐ نے فرمایا:-

”هآة شوقى ان اخوانى من بعدى“

میرے دل کو اپنے بھائیوں کے دیکھنے کا جو میرے بعد آئیں گے اشتیاق پیدا ہوا۔ ابوذر غفاری نے کہا کہ کیا ہم آپ کے بھائی نہیں ہیں۔ آنحضرتؐ نے فرمایا تم میرے اصحاب ہو اور وہ لوگ وہ ہوں گے جو رضائے الہی کے لیے اپنے ماں باپ، بھائیوں، بہنوں اور عزیزوں کو چھوڑ کر چلے جائیں گے تاکہ میرے حسین کی نصرت کریں۔ اس کے بعد فرمایا کہ اے ابوذر ان کی شہادت کا ثواب شہدائے بدر کے ثواب سے ستر گنا زیادہ ہوگا۔ حضرت ابو الفضل العباسؑ کے بلند مقام کے لیے یہ کہنا کافی ہے کہ تمام شہداء مقام عباسؑ پر رشک کریں گے، ابن شہر آشوب نے مناقب میں، سمعانی نے

مسالہ القوامہ، زعفرانی نے ”فضائل الصحابہ“ میں، عکبری نے ”ابانہ“ میں، ابن مؤذن نے ”اربعین“ میں ابن بابویہ قمی نے ”عیون اخبار الرضا“ میں، مجلسی نے بحار میں اور تمام مورخین نے حضرت امام رضا علیہ السلام سے روایت کی ہے کہ حضرت نے فرمایا کہ روز قیامت حضرت فاطمہ زہرا سلام اللہ علیہا محشر کے میدان میں وارد ہوں گی اور داد خواہی کے لیے بارگاہ الہی میں فریاد کریں گی۔

حضرت رسالت مآبؐ فرمائیں گے کہ اے میری پیاری فاطمہ آج شفاعت کا دن ہے نہ کہ داد خواہی کا۔ یہ روایت بہت مفصل ہے خبر کے آخر میں درج ہے کہ حضرت فاطمہ زہرا فرماتی ہیں کہ میری شفاعت کا سامان لاؤ اس کے بعد فرمایا۔ ”كفانا الشفاعة يدان مقطوعتان ولدى العباس“۔

اس روایت سے نتیجہ نکلتا ہے کہ اولاً حضرت زہرا نے عباسؑ کو مانند حسینؑ اپنی اولاد کہا اور اس کے بعد فرمایا کہ شفاعت کے لیے عباسؑ کے دو دست بریدہ کافی ہیں۔ اس روایت سے حضرت ابو الفضل العباسؑ کا مقام اس درجہ کو پہنچتا ہے جو مقام امامت کے پہلو پہ پہلو ہے۔

ہاں! انھیں فضائل کی وجہ سے اللہ پاک نے عباس علیہ السلام کی بارگاہ کو لاکھوں اہل دل و ادب کی جائے طواف قرار دیا اور ان کو حاجت مندوں کا باب الحوائج بنایا۔

میرا نہیں نے حضرت عباسؑ کے بلند مرتبہ کی کیا خوب تصویر کشی کی ہے:-

اللہ رے نسب واہ ری تو قیر زہے جاہ دادا تو ابو طالب غازی سا شہنشاہ  
عم جعفر طیار ہز بر صف جنگ گاہ اور والد ماجد کو جو پوچھو اسد اللہ

فخر ان کو غلامی کا حسین ابن علی کی

مادر کو کنیزی کا شرف بنت نبی کی

پرورش میں بالخصوص عباس کی تربیت میں انتہائی دلچسپی لیتی تھیں۔

عباس سے حضرت علیؑ کو بے حد محبت تھی، جب ام البنین نے یہ دیکھا تو خود بھی بوجہ اس کے کہ عباسؑ حضرت علیؑ کی اولاد ارشد میں سے تھے ان کی تربیت نہایت محبت سے فرمائی۔ جس قدر حضرت عباسؑ اپنی تربیت و ادب میں ترقی کرتے جاتے تھے اتنا ہی حضرت علیؑ کی محبت بڑھتی جاتی تھی یہ دیکھ کر حضرت ام البنین کی محبت بھی دوچند ہوتی جاتی تھی، وہ حضرت عباسؑ کی کسی تکلیف کو گوارا نہ کرتی تھیں اور ایک لمحہ کے لیے یہ نہیں چاہتی تھیں کہ کسی قسم کا رنج یا صدمہ ان کو پہنچے۔

ایک روز حضرت علیؑ نے عباسؑ کو اپنے زانو پر بٹھایا اور ان کی آستینیں اونچی کیں اور ان کے بازوؤں کو بوسہ دیا۔ اور گریہ فرمایا۔ یہ دیکھ کر حضرت ام البنین کو بہت تکلیف ہوئی اور انھوں نے امیر المؤمنین سے رونے کا سبب دریافت کیا، حضرت نے جواب دیا کہ اس کے ہاتھ اپنے بھائی حسینؑ کی نصرت میں قطع کیے جائیں گے، آپ بوجہ محبت مادری بیتاب ہو گئیں، لیکن جب حضرت علیؑ نے عباسؑ کا مقام و مرتبہ بیان فرمایا اور یہ بتایا کہ دونوں ہاتھ جدا ہونے کے بعد خداوند تعالیٰ ان کو دو پر عطا فرمائے گا جن کے ذریعہ سے وہ بہشت میں پرواز کریں گے تو یہ سن کر آپ خاموش ہو گئیں۔

جناب ام البنین نے حمد خدا کے تعویذ فرزندوں کے گلے میں پہنائے تھے:-  
 باقر شریف قرشی نے اپنی کتاب العباس بن علیؑ میں المنمق فی اخبار  
 قریش - ص ۳۳۷ کے حوالے سے تحریر کیا ہے کہ-

أعیذہ بالواحد	من عین کل حاسد
قائمہم والقاعد	مسلّمہم والجاحد
صادرہم والوارد	مولدہم والوالد

حضرت عباسؑ اپنی والدہ ماجدہ کی نظر میں:

- ۱- محبت نزولی جو ماں باپ کو اولاد سے ہوتی ہے۔
- ۲- محبت صعودی، جو اولاد کو اپنے ماں باپ سے ہوتی ہے۔
- ۳- محبت عرضی، جو زن دشوہ اور بھائی بہن میں ہوتی ہے۔
- ۴- محبت فطری، جو درمیان منعم و شاکر ہوتی ہے۔ یہی محبت حقیقی ہے۔
- ۵- محبت خیالی، وہ مجازی محبت جو انسانوں کے درمیان ہوتی ہے۔

ماں باپ کی محبت اپنی اولاد سے محبت نزولی ہے۔ حضرت امام جعفر صادقؑ سے مروی ہے کہ چونکہ آدم ابو البشر خاک سے پیدا کئے گئے، خلقت کا سبب محبت بنی، اس پہلو سے تخلیق آدم نے حرکت نزولی اولاد میں کی، اسی وجہ سے ہر باپ اور ماں اپنی اولاد کو مجبوراً دوست رکھتے ہیں اور یہ دوستی حیوانات میں بھی بدیہی ہوتی ہے۔ یہاں تک کہ فلاسفہ نباتات اور جمادات میں بھی دوستی کے قائل ہیں۔

چونکہ اولاد رشتہ جگر سے تعلق رکھتا ہے اس لیے اولاد کو پارہ جگر کہا جاتا ہے۔

اکثر دیکھا گیا ہے کہ مائیں اپنے بچوں کی نگہبانی میں خلاف معمول دلیری دکھلاتی ہیں اور ہر درندہ کے مقابل بچہ کو بچانے کے لیے اپنی جان کو خطرہ میں ڈال دیتی ہیں۔

جو عورتیں تربیت یافتہ اور خاندانی ہوتی ہیں شوہر کا ہر حکم بسر و چشم مانتی ہیں اور اپنے شوہروں کی خواہش کے مطابق اولاد کی پرورش اور تربیت کرتی ہیں۔

اسی وجہ سے حضرت علیؑ نے حضرت ام البنین کا انتخاب اپنی زوجیت کے لیے کیا تاکہ بہادر اور صاحب غلبہ لڑکا پیدا ہو۔ حضرت ام البنین نے بھی اس بات کو محسوس کر لیا تھا اور اپنے شوہر کی اطاعت و فرماں برداری میں، خانگی امور کے انتظام اور اولاد کی

تعویذ کا ترجمہ :-

”میں نے اپنے فرزند کو خدائے واحد کی پناہ میں دیا، میرے فرزند کو ہر حاسد کی نظر سے تو ہی محفوظ رکھنے والا ہے۔ انہی، انسانوں میں اُسے تسلیم کرنے والے بھی ہیں اور رب کا انکار کرنے والے بھی ہیں، وہی مالکِ کائنات ہے جو وجود میں لاتا ہے اور واپس بلانے والا ہے، وہی رب کائنات پیدا کرنے والا ہے، میرے فرزند کو اور ان کے آباء و اجداد کو بھی“۔

حضرت عباسؓ اپنے بھائی کی نظر میں :

حضرت عباسؓ نے حضرت علیؓ کے زیر سایہ تربیت پائی، حسین علیہم السلام کے بعد حضرت علیؓ کی توجہ و شفقت سب سے زیادہ عباسؓ پر تھی، یعنی جس طرح پیغمبر نے حسینؑ کی خاص طور سے تربیت فرمائی، اپنی زبان و انگشت مبارک سے شکم میر کیا اپنے زانو پر بٹھلا کر پروان چڑھایا اور تمام مسلمانوں سے ان کی ہر موقع پر ظاہری و باطنی سفارش فرمائی اور ان کی عظمت کا تعارف کرایا، اسی طرح حضرت علیؓ نے عباسؓ کی تربیت اس مقصد سے کی کہ وہ اپنے بھائی حسینؑ کی مدد اس وقت کریں جب وہ میدان میں تہارہ جاویں اور برابر ان کی فرماں برداری کرتے رہیں۔

عباسؓ اپنے فرض کو اچھی طرح جانتے تھے اور کبھی بھول کر بھی ادب کو ہاتھ سے نہیں جانے دیا۔

عباسؓ کے متعلق نہ دیکھا گیا اور نہ سنا گیا کہ کبھی بھی اپنے باپ کے زمانہ میں جب ان کا سن سترہ برس کا تھا اور اپنی شہادت کے وقت تک کوئی بھی قدم ادب کے دائرہ کے باہر اٹھایا ہو اور وہ ہمیشہ بھائیوں کے احکام کی تعمیل جان و دل سے کرتے تھے اور نہایت

لنڈہ پیشانی اور فروتنی سے اپنے فرائض انجام دیتے تھے۔

اکثر دیکھا گیا ہے کہ صاحبِ غلبہ اپنے بازو کی قوت کے بھروسہ پر خود پسند اور جاہر ہو جاتے ہیں لیکن عباسؓ باوجود اپنی قوت و طاقت کے نہ صرف اپنے بزرگوں کا ادب کرتے تھے بلکہ کمزوروں اور بچوں تک کی خاطر داری اور دلجوئی فرماتے تھے۔ ہاں جس نے حسن جیسے بردبار بزرگ اور حسین جیسے شجاع اور سخی کے سایہ میں تربیت پائی ہو اس کو ایسا ہی کرنا چاہیے۔ اسی وجہ سے عباسؓ کے بھائی ان سے غیر معمولی محبت فرماتے تھے۔

حضرت اُمّ البنینؓ کا صبر و استقلال :

عرب ممالک کی تاریخ میں کچھ عورتیں ایسی ہیں جو امتیازی حیثیت رکھتی ہیں۔ ہماری زندگی کے لیے مشعل راہ ثابت ہو سکتی ہیں۔ اور اس وسیع و عریض دنیا میں بسنے والی عورتوں کے واسطے انقلابی رہنما ہو سکتی ہیں۔

جب جزیرۃ العرب میں اسلام کا نور چمکنے لگا۔ تو مکہ و مدینہ آئین اسلام اور تربیت و تعلیم نوع انسان کے لیے مضبوط مرکز قائم ہوا۔

اس مرکز کی تقویت کی خاطر عرب کے مردوں کے ساتھ ساتھ جنگوں میں عورتیں بھی برابر شرکت کرتی رہیں۔

ان کی شرکت کے لیے مخصوص حالات و کیفیت مقرر تھے چنانچہ تاریخ عرب سے باخبر مورخین کے لیے یہ بات غفنی نہیں کہ مردوں کے ساتھ خواتین بھی دشمن کے مقابلے کے لیے شرکت کرتی رہی ہیں۔ ان میں سے بعض خواتین مخصوص بنیادی اسباب و علل کی بنا پر شریک ہو چکی ہیں۔

ان میں سے بعض خواتین نے اپنے شوہروں کو اور اولاد کو اپنے رہنما کے سامنے فدا



کاری کے لیے پیش کیا تھا۔ اور اپنی اس پیشکش پر فخر کرتی تھیں کہ دین اسلام پر اپنا بہترین سرمایہ حیات قربان کر دیا۔

ان اوصاف کی حامل خواتین میں اُمّ البنین۔ حضرت اُمّ رباب اور حضرت زینب کبریٰ ہیں جنہوں نے اپنے بھائی حضرت امام حسین علیہ السلام اور اصحاب کرام کی قتل گاہ میں کھڑے ہو کر بارگاہِ خداوندی میں عرض کی اَللّٰهُمَّ مِنَّا هَذَا الْقُرْبَانَ یعنی خدایا ہماری طرف سے اس قربانی کو قبول فرما۔ اس قدر صبر و استقامت اور روحانی قوت کا کمال یہ سب شرافتِ نفس کی انتہا ہے۔ اس جملے سے اُن کی شخصیت اور معرفتِ خدا کی کمالات عیاں ہوتی ہے۔ اسی طرح حضرت اُمّ البنین کا صبر و استقامتِ جلالت و عنایت نمایاں ہے۔

حضرت اُمّ البنین نے جب یہ خبر پائی کہ عباس کے بازو قلم ہوئے۔ اور جب یہ خبر سنی تو فرمایا۔

”الحمد لله الذي جعل ولدي فداء الابن بنت رسول الله صلى الله عليه وآله وسلم“

”ساری تعریف اس پروردگار کے لیے جس نے میرے بیٹے کو دلہندہ بتول کا فدیہ

قرار دیا“ (اُمّ البنین علیہا السلام... شیخ حمزہ الساعدي، ص ۲۹)

قبل از ولادت حضرت عباسؓ رسول اللہ کی پیشینگوئی:

جب حضرت جعفر طیار کی خبر شہادتِ محبوبِ خدا کی زبانی جناب امیر علیہ السلام نے سنی تو آپ پر ایک غم و الم کا پہاڑ چھٹ پڑا اور فرمانے لگے کہ بھائی جعفر طیار کی شہادت سے علی کی کمر ٹوٹ گئی مگر جب بجز صادق سے یہ سنا کہ اُس ہدیہ الہی کو کٹے ہوئے ہاتھوں کے عوض اُس منعمِ حقیقی نے دو پرز مردِ سبز کے عطا فرمائے ہیں تو درگاہِ رب العزت میں

بے حد شکر گزار ہوئے اور فرمانے لگے کاش یہ مرتبہ مجھے حاصل ہو جاتا۔  
مرزا دتیر فرماتے ہیں:-

من کر یہ تمنا شہہ لولاک پکارے بس بس کہ یہ حصہ ہے بھتیجے کا ہمارے  
جو عاشقِ شبیر ہے بیٹوں میں تمہارے شانوں کو کٹائے گا جو دریا کے کنارے  
رتبہ کی بلندی میں فلکِ پست ملیں گے  
یا قوت کے پر ان کو سردست ملیں گے

زہرا کوئی دو تین برس اور ہے مہماں اک صالح سے ہوگا ترے عقد کا سماں  
اُس بی بی کے فرزند گرامی کے میں قرباں کبھی گا نواسے کو مری جان اور ایماں  
قربان وہ رہے گا پسر خیر النساء پر  
جس طرح سے تم مجھ پہ فدا اور میں خدا پر

سجدہ کیا حیدر نے کہ ہے اوج پہ تقدیر کی عرض پیہر سے کہ اے صاحبِ تطہیر  
سبیلین کو تو حق نے کیا شبیرِ دشیر تم نام مرے بیے کا رکھو تو ہو تو قیر  
پر نام میں دو طرح کی تاثیر ہو پیدا  
میرا ہو جلال الفتِ شبیر ہو پیدا

جناب امیر علیہ السلام کی یہ خواہش سن کر درگاہِ سبح البصیر سے یہ آواز آئی کہ اے علی  
مطمئن رہو ہم نے تمہاری خواہش کے بموجب ابھی سے اُس مولودِ مسعود کا نام عباس  
تجویز کر لیا ہے۔

ہے عینِ سراسم کہ ہوئے گا علمدار بے سے ہے بشارت کہ وہ ہے بازوئے سالار  
ایمان کا آغاز الف سے ہے نمودار ہے سین سے سقائے سیکندہ وہ خوش اطوار  
ہے عین کے سر پر جو زبر خواہشِ رب ہے

وہ بازوئے شبیر زبردست ہے سب سے

زہرا اعلیٰ کی پر حسرت گفتگو:

جناب امیر علیہ السلام یہ شادی و غم کی خبر سن کر جب مدینہ تشریف لائے اور جناب سیدہ سے یہ ماجرا بیان کیا تو جناب معصومہ نے رو کر فرمایا کہ اے ابوالحسن میں آپ کو بہ رضا و رغبت اجازت دیتی ہوں کہ آپ مادر عباس سے عقد کر لیں تاکہ میں حسین کے فدائی کو اپنی آنکھوں سے دیکھ لوں۔

مرزا دبیر فرماتے ہیں:-

حسرت ہے کہ عباس جو پیدا ہو میں پالوں جو ناز کرے فخر سمجھ کر میں اٹھالوں  
شبیر کے فدایہ پہ سب ارمان نکالوں بس دودھ چھڑاتے ہی میں نوشاہ بنالوں

ننھی سی سپر پشت پہ ہو تیغ کمر میں

کاندھے پہ علم رکھ کے پھراؤں اسے گھر میں

حیدر نے کہا سب یہ حشم ہوئیگے زہرا بھائی کے وہ مختار علم ہوئیں گے زہرا  
سقائے یتیمان حرم ہوئیگے زہرا پر کب کہ تم ہوگی نہ ہم ہوئیگے زہرا

نو سال تلک بس وہ ہمیں بابا کہیں گے

پھر شاہ شہیداں کی غلامی میں رہیں گے

یہ سن کے جب سیدہ کو نین جناب عباس کی دید سے مایوس ہو گئیں تو جناب زینب کو بلا کر ارشاد فرمانے لگیں کہ اے پارہ جگر جب تمہارا چھوٹا بھائی عباس پیدا ہوا تو میری جانب سے تم اُسے پالنا۔ اس کی شادی کرنا اور اُس کی بلائیں لے کر اُس کے دونوں بازوؤں کے میری طرف سے بوسے لینا جو میرے فرزند حسین کی حمایت میں قطع کئے جائیں گے جناب زینب نے فرمایا بہت خوب۔ اور ماں کی وصیت کے بموجب تا عمر

اب عباس علیہ السلام کو مثل امام حسین علیہ السلام کے اپنا بھائی ہی سمجھتی رہیں۔

جناب عباس علیہ السلام کی خبر ولادت سن کر جناب امام حسین علیہ السلام کے دولت مکہ میں تشریف لانے اور اپنے چھوٹے بھائی کو گود میں لینے کی جناب مرزا دبیر صاحب مرحوم اعلیٰ اللہ مقامہ نے اپنی زبان معجز بیان سے ایسی بے مثل و نظیر لفظی تصویر پیش کی ہے جس کو دیکھ کے روح مانی و بہزاد بھی آئینہ کی طرح حیران اور ساکت و بہت ہے۔

مرزا دبیر فرماتے ہیں:-

ہ شہدا آئے جو منہ دیکھنے کو پاس نعلین کے بوسہ کو ہمکنے لگے عباس  
روز تولد یہ لحاظ و ادب و پاس آغوش میں آنا تھا کہ پوری ہوئی سب آس

نے دودھ کی پروا تھی نہ مادر کی خبر تھی

قلقاریاں تھیں اور رخ مولا پہ نظر تھی

مدار حسینی کی صغریٰ سنسنی میں جناب اُم البنین کا خواب:

از مرزا دبیر:-

یاد رکھتی ہیں خواب میں عباس کی مادر اک باغ میں پھرتا ہے وہ حیدر کا صنوبر  
ک دوش پہ طوبی ہے تو اک دوش پہ کوثر گویا کہ تر و خشک ہیں قبضہ میں برابر

حیرت زدہ نیرنگی دنیا سے ہیں عباس

چشمہ تو ہے کاندھے پہ مگر پیاسے ہیں عباس

دیکھ کے گھبرا گئی آنکھوں کو کیا وا سوتے میں پھری گرد پسر حق کی وہ شیدا

کاندھے پہ لگی ڈھونڈنے پھر کوثر و طوبی چونکا یا اسے چوم کے منہ اور یہ پوچھا

خوشنود ہو اس وقت کہ مغموم و حزیں ہو

عباسؑ میں صدقے گنی پیاسے تو نہیں ہو

حضرت عباسؑ نے فرمایا جی نہیں میں بالکل سیر و سیراب ہوں۔ بیٹے کی زبان سے یہ مطمئن کلمہ سن کر آپ نے دوبارہ آرام فرمانے کی اجازت تو دے دی لیکن پوری رات اُلجھن میں بسر ہوئی صبح ہوتے ہی آپ نے شیر خدا کی خدمت میں حاضر ہو کر اپنا خواب بیان کیا اور تعبیر دریافت فرمائی جناب امیر علیہ السلام یہ خواب سن کر پہلے تو متبسم ہوئے پھر بے اختیار رونے لگے اور ارشاد فرمایا اپنے خواب کی تعبیر حسینؑ سے پوچھو کیونکہ یہ خواب انہیں کی ذات سے تعلق رکھتا ہے جناب ام البنینؑ نے یہ ارشاد سن کر فوراً شہزادہ کونین جناب امام حسین علیہ السلام کو بلا کر اپنا خواب سنایا۔ آپ خواب سن کر آنکھوں میں آنسو بھرا لائے اور ارشاد فرمایا۔ مادر گرامی یہ خواب نہیں بلکہ قدرت نے ایک آنے والے حادثہ کی پیشینگوئی کی ہے۔ جس باغ میں آپ نے میرے قوت بازو کو سیر کرتے دیکھا ہے وہ گلزار جنت ہے اور طوبیٰ سے مراد علم رسولؐ ہے جو بروز عاشورا میرے علمدار کے کاندھے پر ہوگا۔ اور کوثر سے مراد میری پیاسی بیٹی سیکینہ کی پُر آب مشک ہے جسے بھرنے کے لیے میرا فدائی نہر فرات پر جائے گا اور تین دن کا بھوکا اور پیاسا راہ خدا اور میری وفاداری میں دونوں شانے کٹنا کر شہید کر ڈالا جائے گا۔ جناب ام البنینؑ نے:-

یہ سن کے کئی شکر کے سجدے کئے پیہم اور دوڑ کے عباس کے صدقے ہوئی ہر دم  
مانتھے کے عوض شانوں کے بوسے لیے اس دم اور بولیں یہ فرزند سے صدقے ہوں ترے ہم

یہ میری محبت نہ بھلا دیجو بیٹا

جو کہتے ہیں یہ اُس سے سوا کجیو بیٹا

لو ہاتھوں کو اماں کی طرف اپنے بڑھا دو خوشبوئے علمداری و ستائی سنگھا دو

روز علمدار بنو گے یہ سنا دو اور دودھ کے بدلے ہمیں کیا دو گے بتا دو  
مخشر میں علم کے تلے بٹھلایو ہم کو  
تم فاطمہ کے سامنے بیجا بیو ہم کو  
حضرت عباسؑ کی ولادت (مرزا دبیر):

اللہ تعالیٰ نے حضرت علی کی تمنا کے مطابق ایک فرزند ام البنین سے عطا فرمایا۔  
ولادت کے ساتویں دن حضرت علی علیہ السلام نے ”عباس“ نام رکھا اور ایک بھیڑ عقیقہ  
رکے ذبح کیا۔ سرمنڈوایا بالوں کے برابر چاندی تول کر راہ خدا میں صدقہ دیا۔

حضرت عباسؑ کی ولادت سال ۲۲ ہجری میں واقع ہوئی اور یہ بابرکت مولود اپنے  
ام خاندان بلکہ اس زمانے کے تمام لوگوں میں علم و فضل اور شجاعت و استقامت میں  
نیازی شان رکھتا تھا۔ اور اس کا کوئی نظیر نہ تھا۔ ایسا لگتا تھا کہ واقعاً حضرت علی علیہ  
سلام کی تمنا مجسم ہو کر شکل عباسؑ میں سامنے آئی ہے۔ اس میں شک نہیں مومن کی  
رزو جو دل میں رکھتا ہے کسی دن وہ مجسم ہو کر سامنے آتی ہے اور جب کُن ایمان کی  
رزو ہو تو وہ عباسؑ کی شکل میں نور بن کر آ جاتی ہے۔ حضرت علی علیہ السلام کی آرزو یہ  
تھی کہ کربلا کے میدان میں جب میرا بیٹا حسین یکہ و تنہا رہ جائے تو اس وقت عباسؑ  
ہمیں امداد اور شیر دلادہ اور کام آئے گا۔

اور ام البنینؑ بھی اپنے خواب کی تعبیر جلد ظاہر ہونے کی توقع رکھتی تھیں تاکہ  
ستاروں کے درمیان ایک ہاشمی قمر کے چمکنے کا منظر دیکھ لیں۔

علامہ قزوینی لکھتے ہیں کہ حضرت ام البنینؑ خانہ امیر المومنین میں مقیم رہیں۔ اور  
بصد مستعدی ہر خدمت کو فرض عین سمجھتی رہیں۔ امیر المومنین کی دُعا اور تمنا بے اثر نہیں  
ہو سکتی تھی۔ لہذا وہ وقت آیا کہ۔ عقد کے بعد تقریباً ایک سال گزرتے ہی ایک چاند سا

بچہ آنغوش مادر میں آگیا۔ (حدائق الانس جلد ۲ صفحہ ۷۶ طبع ایران) علامہ مامقانی رقمطراز ہیں کہ حضرت علی علیہ السلام کے یہاں آنے کے بعد حضرت ام البنین کی گود بھگری واول ما ولدت العباس اور سب سے پہلا جو بچہ پیدا ہوا وہ حضرت علی کی تمنائوں کا مجموعہ تھا۔ جس کا نام عباس بن علی رکھا گیا۔ (نتیجہ المقال صفحہ ۱۲۸ باب العباس من ابواب العین طبع ایران)

مرزا دبیر کے کلام میں حضرت ام البنین کے حالات شادی کے بعد اور حضرت عباس کی ولادت:-

.....﴿۱﴾.....

اب شام رقم میں قمر کلک ہے تاباں  
اعمال ادا کر کے شب ہیرہ شعباں  
جاگے جو نصیب اس کے تو سوئی یہ خوش ایماں  
رویا میں ملی دولت بیدار فراواں  
خوش ہو کے اٹھیں بخشش معبود کو ڈھونڈھا  
داماں میں بر میں دُر مقصود کو ڈھونڈھا

.....﴿۲﴾.....

ہو کر متبسم شہ مرداں یہ پکارے  
کیا ڈھونڈھتی ہو اُس نے کہا عرش کے تارے  
کیا خواب میں بیدار ہوئے بخت ہمارے  
اک چاند ابھی گود میں تھا تین ستارے

فرمایا مقدر میں ترے چار پر ہیں  
پر تین خلف تارے ہیں عباس قمر ہیں

.....﴿۳﴾.....

خاتم کے نواسہ پہ جو ہوئیں گے یہ قرباں  
بخشنے گا خدا ان کو عجائب سر و ساماں  
ہر مرسل و ہر امت و ہر جن و سلیمان  
عباس ابو الفضل پہ سب ہوئیں گے گریاں  
بھیجیں گے درود اور صلوة ارض و سما بھی  
جنات بھی انساں بھی ملائک بھی خدا بھی

.....﴿۴﴾.....

ناگہ صدف نسل میں در نجف آیا  
اور وجد میں فوراً فلک نہ صدف آیا  
دور قمر و برج جلال و شرف آیا  
اور آئیہ الہام خدا ہر طرف آیا  
تعبیر مجسم نظر آئے گی جہاں کو  
رویا میں اسی چاند کی رویت ہوئی ماں کو

.....﴿۵﴾.....

جس چاند سے معلوم ہوئے حمل کے آثار  
اعجاز و کرامات کے کھلنے لگے اسرار  
ماں راتوں کو سوتی تھی یہ تھے بطن میں بیدار  
بچھلے سے جگاتے تھے پئے طاعت غفار  
یہ عشق کسی طفل شکم کو ہے کسی کا  
ہر وقت لیا نام حسین ابن علی کا

﴿۶﴾

حجرے کو حیدہ کے حسین آتے تھے جس دم  
اٹھ اٹھ کے یہ گرد ان کے پھرا کرتی تھی ہم  
کہتے تھے یہ شبیر کہ عانی مریم  
اس خرد نوازی سے تو ہوتے ہیں نخل ہم

ہم آپ کے فرزند ہیں تعظیم یہ کیسی  
کیوں گرد مرے پھرتی ہو تکریم یہ کیسی

﴿۷﴾

وہ کہتی تھی واری گئی پوچھو تو یہ ہم سے  
پلتے ہیں مرے بطن میں جو ناز و نعم سے  
کان ان کے لگے رہتے ہیں آواز قدم سے  
آتے ہو جو تم حکم یہ دیتے ہیں حکم سے

کونین کی مختار کی تعظیم کو اٹھو  
اماں مرے سردار کی تعظیم کو اٹھو

﴿۸﴾

تعظیم میں ہو دیر تو اے عاشق باری  
یہ زور دکھاتے ہیں غلامی کا تمھاری  
اٹھتی ہوں تو پھر بیٹھ نہیں سکتی ہوں واری  
کہتے ہیں پھرو گرد قسم تم کو ہماری

ہے ترک ادب بیٹھ نہ جایا کرو اماں  
عباس کو گرد ان کے پھرایا کرو اماں

﴿۹﴾

دنیا میں پھرے دن سحر و شام کے ناگاہ  
طے ماہ یدا اللہ نے کی منزل نہ ماہ  
نو روز کی شب ساعت تحویل سحر گاہ  
طالع ہوا یہ ماہ بنی ہاشم ذبیحہ

اس چاند نے جو وقت سحر جلوہ گری کی  
سورج میں اداسی تھی چراغ سحری کی

﴿۱۰﴾

وارد ہوئیں حوران جناں غرقِ جواہر  
کشتی میں لیے ننھا سا اک خلعت فاخر  
پانی کی ہوئی چاہ جو نہلانے کی خاطر  
کوڑ سے سبو بھر کے ملائک ہوئے حاضر

اک دن تھی یہ پانی کی کمی ظلم عدو سے  
میت کا ہوا غسل جرات کے لہو سے

﴿۱۱﴾

خود ساتی کوڑ نے دیا غسل ولادت  
کانوں میں کہی آپ ازاں اور اقامت  
پھر دامن شبیر میں دی اپنی وہ دولت  
فرمایا کہ راضی ہوئے اے فدیہ امت

ہر روز تقاضا تھا علمدار کا ہم سے  
لو آج خدا نے یہ دیا اپنے کرم سے

﴿۱۲﴾.....

جس چاند میں ایماں کے چمن کو یہ ملا پھل  
کہتے ہیں کہ وہ ماہ جمادی تھا پر ازل  
تاریخ دوم اور سوم درج ہے مجمل  
اُنتیس تھے سن ہجرت اقدس کے مفصل

تاریخ کی تاکید ہوئی کلک قدر پر  
اُنتیس کا چاند اُن کو لکھا لوح قمر پر

﴿۱۳﴾.....

جب والدہ کے دودھ سے دھوئے لب ذیباں  
تسبیح پڑھی شکر کی بے سبب دنداں  
ہر بات میں تھی پیروی شاہ شہیداں  
واں صبح ولادت کو ہوا پیاس کا ساماں

یاں تیسرے دن دودھ حمیدہ کا ہوا خشک  
عباسؑ کا منہ خشک تھا لب خشک گلا خشک

﴿۱۴﴾.....

کہتی تھی حمیدہ ارے لوگو میں کروں کیا  
مہمان کو سرے گھر میں نہیں دودھ مہیا  
بچے کا اشارہ تھا یہ منصب کا ہے ترغا  
پیاسے کا علمدار ہوں پیاسے کا ہوں سقا

اُنتیس برس شوق شہادت میں جنیں گے  
ہم تیسرے دن پیاس میں پانی نہ پییں گے

﴿۱۵﴾.....

یہ دیکھ کے شبیرؑ نے کی آہ و فغاں ہائے  
گہوارے میں عباسؑ تھے بے شیرطپاں ہائے  
لعل لب شیریں تھے اودا ہٹ تھی عیاں ہائے  
اور سوکھ کے قرآن کی نشانی تھی زباں ہائے

تھی دودھ کی فکر اُن کے لیے جو شہدیں کو  
اغلب تھا کہ لے آئے فلک گاؤ زمین کو

﴿۱۶﴾.....

کلمہ یہ لب نہر لبین سے ہوا جاری  
جھولے کے پھروں گرد جو مرضی ہو تمہاری  
پر دایۂ تقدیر دعا دے کے پکاری  
حیدر کی زباں میں ہے ہر اک نعمت باری

ہے اُس کی تری بازوئے شبیرؑ کے قابل  
قابل ہے وہ شیران کے یہ اس شیر کے قابل

﴿۱۷﴾.....

زینبؑ نے کہا بھائی سے مسجد میں چلے جاؤ  
حلال مہمات دو عالم کو بلا لاؤ  
حاجت ہو روا قبلہ حاجات کو لے آؤ  
عباسؑ کو غش آتے ہیں تاخیر نہ فرماؤ

شبیرؑ جو حیدرؑ کو بلا لائے محل میں  
دو آئے تسلی کے بہم آئے محل میں

﴿۲۱﴾

ہاتھوں کی لکیروں میں ہے مضمون شفاعت  
لکھی ہے یہ راوی نے قیامت کی روایت  
حیدر کی تو لائیوں سے روز قیامت  
آئیں گے کئی غول گرفتار عقوبت

پرچار وہ معصوم رہا اُن کو کریں گے  
بالکل حسنت اپنے عطا اُن کو کریں گے

﴿۲۲﴾

اے صلِّ علی پرورش چارہ معصوم  
ناز اس کرم و جود پہ فرمائے گا قیوم  
ناگاہ صفِ حشر سے اٹھے گی بڑی دھوم  
پوچھیں گے پیمبرؐ تو خبر ہوگی یہ معلوم

اک غول کو یاں لاتے ہیں دوزخ کے فرشتے  
دوزخ میں لیے جاتے ہیں دوزخ کے فرشتے

﴿۲۳﴾

بٹی سے کہیں گے یہ رسولِ ملک و ناس  
کچھ ان کی شفاعت کا ذخیرہ ہے ترے پاس  
وہ بولیں گی ہاں اے مرے بابا نہ ہو بے آس  
دامن میں ہے یہ غرق بخوں شانہ عباسؑ

عباسؑ نے شانے رہ خالق میں دیے ہیں  
حضرت کے نواسے پہ یہ قربان کیے ہیں

﴿۱۸﴾

دلبر کو لیے بر میں حمیدہ ہوئی حاضر  
حیدر نے لیا گود میں چوے لب طاہر  
فرمایا کہ تم تو ہو بڑے صابر و شاکر  
یہ غصہ یہ رونا یہ غشی دودھ کی خاطر

مشکل ہے رفاقت خلف الصدق نبیؐ کی  
عباسؑ بہت مشق کرو تشنہ لبی کی

﴿۱۹﴾

پھر اپنی زبان آپ نے دی اُن کو دہن میں  
اک نمبر لبین جاری و ساری ہوئی تن میں  
افسوس نہ عاشور کو حیدر ہوئے رن میں  
پیاں ایک طرف زخم تھے اسدرجہ بدن میں

کس منہ سے کوئی آہ یہ تقریر نکالے  
اک آنکھ سے شبیر نے دس تیر نکالے

﴿۲۰﴾

القصہ یوں ہی طے ہوئے ایام رضاعت  
گہہ دودھ پہ گہہ آبِ زباں پر تھی قناعت  
اس آب سے رگ رگ میں بڑھا خون شجاعت  
عرفانِ خدا نورِ بصرِ حُسنِ سماعت

ہر عضوِ بدن بازوئے شاہِ دو جہاں کا  
جوہر تھا ید اللہ کی شمشیرِ زباں کا

﴿۲۳﴾ ..

اس فرقہ ناجی میں ہیں سب محسن زہرا  
عباس کے عاشق مرے شبیر کے شیدا  
بچوں کو محرم میں بناتے تھے یہ سقا  
عاشور کو تھا وردِ زباں ہائے حسینا

یہ ہاتھ کٹے پلے میزاں میں دھرو تم  
اس غول پہ تقسیم ثواب ان کا کرو تم

﴿۲۵﴾ ..

کیا ان کے گنہ میری مصیبت سے سوا ہیں  
گنتی میں شہیدوں کی جراحت سے سوا ہیں  
شبیر کے کیا بار شہادت سے سوا ہیں  
سب اک طرف اللہ کی رحمت سے سوا ہیں

ہم ساتھ انہیں غلہ میں لیجائیں گے بابا  
بخشائیں گے بخشائیں گے بابا

﴿۲۶﴾ ..

یہ شانہ ترازو میں دھریں گے جو پیہر  
آئے گا تلاطم میں یمِ رحمتِ داور  
فرمان یہ پہنچے گا کہ اے شافعِ محشر  
اس غول کو بھی ہم نے جتاں دی مع کوثر

کہہ دو یہ دلاور بھی مرا خاص ولی ہے  
بندو یہ فقط خاطرِ عباسِ علی ہے

.....(مرزا دبیر)

مرزا دبیر کے اشعار کی شرح نثر میں درج ہے:-

چودھویں شعبان کا چاند آسمان کی دستوں میں تاباں تھا۔

حضرت امّ البنین نے شبِ نیمہ شعبان کے اعمال ادا کئے اس کے بعد سو گئیں، نیند  
کے عالم میں خواب دیکھ کر بیدار ہوئیں اور پہلو میں کچھ تلاش کرنے لگیں، شیرِ خدا شہ  
مردان نے مسکرا کر کہا کہ تمہیں کس چیز کی تلاش ہے۔

حضرت امّ البنین نے فرمایا ابھی میں نے خواب میں دیکھا کہ ایک چاند اور تین  
ستارے میری آغوش میں تھے۔

مولانا علی نے فرمایا:-

تمہاری تقدیر میں چار بیٹے ہیں، عباس مثل چاند کے اور تین بیٹے عبداللہ، عمران اور  
جعفر تین روشن ستارے ہیں۔

یہ چاروں فرزند کر بلا میں نواسہ رسول حسین ابن علی پر قربان ہوں گے، تمام ملائکہ،  
مہرِ سلیمان، ہر اُمت، جنات قومِ سلیمان، ابوالفضل عباس کا ماتم کریں گے۔ ارض و سما  
جنات و ملائکہ اور مالک کائنات ان پر درود پڑھیں گے۔

بھروسہ ساعت آئی کہ دُرِ نجف نسلِ صدف میں چمکنے لگا، نو آسمان وجد میں آگئے، قمر  
بموج شرف میں روشن ہوا، آیت الہام کا نزول ہوا، ماں کو اس چاند کی زیارت ہوئی۔  
معجزات و کرامات کا ظہور ہونے لگا۔ امّ البنین کے بطن مبارک سے حسین ابن علی  
کے نام کی تسبیح کی صدا آتی تھی۔

حضرت امّ البنین (حمیدہ بی بی) کے پاس جب امام حسین تشریف لاتے تو  
حضرت امّ البنین امام حسین کا طواف فرماتی تھیں۔



امام حسین کہتے تھے۔

اے مادر گرامی میں آپ کا فرزند ہوں آپ اس قدر تعظیم و تکریم کیوں کرتی ہیں۔  
حضرت اُمّ البنین فرماتی تھیں۔

بیٹا یہ طفل جو میرے بطن میں ہے تمہاری آمد پر یہ مجھ سے کہتے ہیں مختار کائنات  
اور میرے سردار کی تعظیم کو اٹھیے۔  
یہ کہتے ہیں:-

اماں میں غلام ہوں، یہ میرے آقا ہیں عباس کو ان کے گرد طواف کے لیے پھراؤ  
یہ مجھے اپنی قسم دے کر مجھے اٹھاتے ہیں۔  
دنیا کے شام و سحر گزرے

ماہِ بنی ہاشم کا طلوع ہوا، نوروز کی شب تھی، قریب صبح چاند کی جلوہ گری ہوئی، سورج  
کی روشنی پھیلنے لگی چاند کچھ ایسا روشن ہوا۔

حورانِ جنت، ایک کشتی میں چھوٹا سا ضلعِ فاخرہ لے کر اُمّ البنین کے حجرے میں  
آئیں، کوثر کے جام لیے فرشتے بھی آگے کہاں تو عباس کو کوثر کے پانی سے غسل دیا گیا  
اور کہاں کر بلا میں زخموں کے خون سے عباس کا آخری غسل ہوا۔

ساتی کوثر حضرت علی نے آبِ کوثر سے عباس کو غسل دیا۔ ایک کان میں اذان اور  
دوسرے کان میں اقامت کہی۔

پھر بچے کو حسین کی گود میں دے کر علی نے کہا لو حسین تم کو علمدار مبارک ہو، عباس  
جس مہینے میں پیدا ہوئے وہ ماہِ جمادی الاوّل تھا اور تاریخ ۲۳ تھی ہجرت کے انیس  
برس گذر چکے تھے۔ عباس اتنیس کے چاند بن کر طلوع ہوئے تھے۔

حضرت اُمّ البنین (حمیدہ بی بی) نے تین دن عباس کو دودھ پلایا، تیسرے دن

دودھ خشک ہو گیا، عباس کا منہ، لب اور گلا خشک ہو گیا۔

گویا یہ اشارہ تھا عباس کی پیاس کی طرف کہ یہ کر بلا میں تین دن پیاسے رہیں گے۔  
جھولے میں عباس کی پیاس دیکھ کر امام حسین جھولے کے گرد مضطرب الحال  
پھرنے لگے۔

حضرت زینب نے حضرت عباس کی پیاس کا عالم دیکھ کر مسجد سے حضرت علی کو بلوایا۔  
حضرت اُمّ البنین حضرت عباس کو گود میں لے کر مولا علی کی خدمت میں حاضر  
ہوئیں۔ مولا علی نے عباس کو گود میں لے کر بچے سے فرمایا، عباس مجھے کر بلا میں تمہاری  
پیاس یاد آ رہی ہے، یہ کہہ کر آپ نے عباس کے دہن میں اپنی زبان مبارک رکھ دی  
زبانِ علی سے نہرِ لبین جاری و ساری ہوئی، عباس کی پیاس ختم ہو گئی۔

ہائے کر بلا میں عاشور کو علی کہاں تھے عباس تین دن کے پیاسے تھے، فرات کے  
کنارے خاک و خون میں تڑپ رہے تھے، حسین نے عباس کا سر اپنے زانو پر رکھ کر  
حسین کی آنکھ سے تیر نکالا تھا۔

القصد عباس ماں کا دودھ اور علی کی زبان چوس کر بڑے ہونے لگے عباس میں خون  
شجاعت بڑھنے لگا، اللہ کی معرفت، آنکھوں کا نور، حسنِ سماعت میں اضافہ ہوتا گیا،  
ایامِ رضاعت طے ہو رہے تھے عباس مثل علی شجاع نظر آنے لگے۔ عباس کے بازو مثل  
ید اللہ کے شانوں کے بھرے بھرے نظر آنے لگے۔

مجھے اس وقت ایک روایت یاد آ رہی کہ قیامت کے دن شفاعت کا روز ہوگا۔ راوی  
نے ایک قیامت کی روایت تحریر کی ہے۔

کچھ انسانوں کے غول گرفتار مصیبتِ محشر میں نمودار ہوں گے، فرشتے انہیں دوزخ  
کی طرف لے جانے لگیں گے کہ چودہ معصوم انہیں اپنی نیکیاں عطا کر دیں گے۔

اس وقت رسول اللہ اپنی بیٹی فاطمہ زہرا سے فرمائیں گے۔

بیٹی تمہارے پاس کچھ سامان شفاعت میں سے ہے۔

خاتونِ قیامت کہیں گی۔

ہاں یہ میری آغوش میں عباس کے دو کٹے ہوئے شانے غرق بہ خون ہیں یہ عباس نے راہِ خدا میں آپ کے نواسے حسینؑ پر عاشور کو قربان کئے تھے۔

سیدہ فرماتی ہیں:-

یہ تمام لوگ فاطمہ زہرا کے محسن ہیں یہ عباس کے عاشق اور حسینؑ کے شیدا ہیں، یہ وہ ہیں جو محرم میں اپنے بچوں کو سقہ بنا تے تھے، عاشور کو ہائے حسینا کی صدا بلند کرتے تھے۔

اے بابا عباس کے کٹے ہوئے ہاتھ پلٹے میزان میں رکھ دو اور اس کا ثواب عزا داروں میں تقسیم کر دو۔

کیا ان کے گناہ میری مصیبت سے زیادہ ہیں کیا گنتی میں شہیدوں کے زخموں سے زیادہ ہیں۔ کیا حسینؑ کی شہادت کے وزن سے زیادہ ہیں۔ کیا اللہ کی رحمت سے بھی زیادہ ہیں۔

نہیں ایسا نہیں ہے ہم ان کو جنت میں اپنے ساتھ لے کر جائیں گے۔

بابا.....

ہم ان کی شفاعت کرتے ہیں، شفاعت کرتے ہیں، شفاعت کرتے ہیں۔

رسول اللہ پلٹے میزان میں عباس کے بازو رکھ دیں گے، اللہ کی رحمت کا سمندر تھلاطم میں آئے گا، اللہ کا فرمان اس وقت نازل ہوگا۔

اے شافعِ محشر اے میرے حبیب میں نے ان عزا داروں کو جنت اور کوثر عطا کر دیا۔ عباس مرا خاص ولی ہے، اے مرے بندوں یہ عباس کی خاطر میں نے تمہیں

بخش دیا ہے۔

## حضرت عباسؑ کی تاریخ ولادت کی تحقیق:

علمدار کربلا حضرت عباس علیہ السلام کا ۲۲ھ میں پیدا ہونا مستند سمجھنا چاہیے۔ بعض معتبر مورخین نے سن ولادت میں اختلاف کیا ہے۔ وہ کہتے ہیں ولد سنة ست و عشرين من الهجرة۔ آپ ۲۶ ہجری میں پیدا ہوئے۔ (ابصار العین صفحہ ۲۵ طبع نجف اشرف ۱۳۴۱ھ تنقیح المقال صفحہ ۱۳۸ طبع ایران) سن ولادت کی طرح تاریخ ولادت میں بھی سخت اختلاف ہے۔

(۱) مرزا دبیر نے ۲۳ جمادی الاول ۲۹ ہجری تاریخ سن ولادت بتایا ہے۔

(۲) جناب مولوی سید محمد ضامن صاحب کراوی ضلع الہ آباد نے اپنے رسالے جواہر زواہر قلمی کے صفحہ ۱۰۹ پر آپ کی تاریخ ولادت ۱۹ جمادی الاول اور صفحہ ۱۱۱ پر بقولے ۱۸ رجب المرجب تحریر فرمائی ہے۔

(۳) جناب مولانا سید اکبر مہدی صاحب سلیم جرونی نے اپنی کتاب جواہر البیان کے صفحہ ۳۷ پر بحوالہ محرق الفواد ۲۶ جمادی الثانی تحریر فرمایا ہے۔

(۴) جناب شاہ محمد حسن صاحب صابری چشتی (صوفی) نے اپنی کتاب آئینہ تصوف کے صفحہ ۴۲ طبع راجپور ۱۳۱۱ھ پر ۱۸ رجب المرجب تحریر کی ہے چنانچہ لکھتے ہیں:-

حضرت عباس بن علی کرم اللہ وجہہ بتاریخ ۱۸ رجب المرجب بروز پنجشنبہ بوقت صبح مدینہ منورہ میں پیدا ہوئے۔

(۵) ابن ایران کے نزدیک آپ کی تاریخ ولادت ۳ شعبان المعظم ہے۔ مشہد مقدس کے علمی مجلے ”ندائے ترقی“ ماہ شعبان ۱۳۵۰ھ کے صفحہ ۲۲ پر مرقوم ہے ”ولادت باسعادت باب الحواج قبر بنی ہاشم حضرت ابوالفضل العباس را آقا یان نجف

لیلہ چہارم ماہ شعبان از اسناد معتبرہ مؤلفہ بدست آوردہ اند..... الخ

جناب مولوی محمد ظفر یاب صاحب زائر نے اخبار اشاعتی دہلی ۸ مئی ۱۹۰۶ء کے صفحہ ۱۱ کا لم ۳ پر ۲ جمادی الاول تحریر فرمایا ہے۔

تحقیق: مذکورہ بالا اقوال پر جب تحقیقی نظر ڈالی جاتی ہے تو ۳ شعبان والے قول کو ترجیح نکلتی ہے یعنی اس کے علاوہ دیگر مستند ہونے کی وجہ سے ناقابل التفات ہیں۔ اس لیے کہ اس مجلہ علمیہ میں علمائے نجف کی تحقیق کا حوالہ دیا گیا ہے یہ ظاہر ہے کہ ان کے مقابلہ میں غیر موثق اقوال قابل اعتناء نہیں ہو سکتے۔

غرضیکہ بوقت شہادت آپ کی عمر ۳۸ سال مانے بغیر چارہ نہیں۔

اب ۳ شعبان ۲۲ھ کو تاریخ ولادت قرار دے کر ۱۰ محرم الحرام ۶۱ھ تک آپ کی عمر کا حساب کیا جاتا ہے تو غالباً ۳۸ سال ہوتے ہیں۔ مختصر یہ کہ حضرت عباس ۳ شعبان المعظم ۲۲ھ مطابق ۲۸ جون ۶۲۳ء یوم یکشنبہ (اتوار) کو پیدا ہوئے۔

ایران، عراق، ہندوستان و پاکستان میں حضرت عباسؓ کی ولادت کی محافل و میلاد ۳ شعبان کو منعقد ہوتے ہیں۔ لکھنؤ (درگاہ حضرت عباسؓ) کی محفل ۷ شعبان کو منعقد ہوتی ہے۔

یہ حسن اتفاق ہے کہ تاجدار کربلا حضرت امام حسین علیہ السلام ۳ شعبان المعظم اور علمدار کربلا حضرت عباس علیہ السلام ۳ شعبان المعظم کو پیدا ہوئے۔

وَالشَّمْسِ وَضُحَاهَا وَالْقَمَرِ إِذَا تَلَّهَا

آفتاب اور اس کی روشنی کی قسم اور چاند کی قسم جب وہ اس کے پیچھے آئے۔ حسین

آفتاب تھے اور عباسؓ چاند تھے۔ آفتاب ۳ شعبان کو طلوع ہوا ۲۵ برس کے بعد چاند ۳ شعبان کو طلوع ہوا۔ میرا نہیں کہتے ہیں:-

آئینہ تصویرِ ید اللہ ہے عباسؓ  
شبیر تو خورشید ہے اور ماہ ہے عباسؓ

حضرت علیؓ کی پیشانی سجدہ خالق میں:

بطن جناب ام البنین سے چاند سا بچہ پیدا ہو گیا۔ لوگوں نے امیر المومنین حضرت علیؓ علیہ السلام کو مژدہ مسرت سنایا کہ ام البنین کے شکم مبارک سے ایک ماہ پیکر بچہ پیدا ہوا ہے۔ حضرت علیؓ نے خبر مسرت اثر پاتے ہی اپنی پیشانی مبارک سجدہ خالق میں رکھ دی۔ مطلب یہ تھا کہ خالق! میری دلی تمنا بر آئی۔ اب میرے حسین کی امداد ہو سکے گی۔ (ریاض القدس صفحہ ۶۷)

حضرت عباسؓ کی پہلی نظر چہرہ امام حسین علیہ السلام پر:

تاریخ کے چہرے پر نظر ڈالنے والے جانتے ہیں کہ جب حضرت علیؓ علیہ السلام پیدا ہوئے تھے اپنی آنکھوں کو اس وقت تک بند رکھا جب تک کہ پیغمبر اسلام تشریف نہ لائے تھے۔ جب آپ تشریف لائے اور اپنی آغوش میں تاجدار اسلام کو لیا تو آپ نے آنکھیں کھول دی تھیں۔ اور چہرہ رسالت پر پہلی نظر ڈالی تھی۔

شارح زیارت ناحیہ کی تحقیق ہے کہ جب حضرت امام حسین کو خبر ملی اور آپ تشریف لائے اپنے بھائی کو آغوش امامت میں لیا۔ کان میں اذان و اقامت کہی۔ آپ نے فوراً آنکھیں کھول دیں۔ اور سب سے پہلے چہرہ امام حسین پر نظر ڈالی۔

زبان امام حسینؓ دہن عباسؓ میں۔

تاریخ شاہد ہے کہ جب حضرت علیؓ علیہ السلام پیدا ہوئے تھے پیغمبر اسلام نے زبان مبارک دہن اقدس میں دے کر زبان حال اقرار جاننازی لے لیا تھا۔ یہی وجہ

تھی کہ حضرت علیؑ شمع رسالت پر ہر وقت پروانہ وار نثار ہونے کو تیار رہا کرتے تھے۔ کسی وقت آنحضرتؐ کا ساتھ نہیں چھوڑا۔ جب نبرد آزمانی کا موقعہ آیا۔ نہایت ہی بے جگری سے لڑے۔ جاں نثاری کا وقت آیا تو آنحضرتؐ کے پسینے پر اپنا خون بہا دیا۔ ہجرت کے موقع پر تلواروں کے سایہ میں میٹھی نیند سو کر دکھلا دیا۔ کہ حمایت اس کا نام ہے۔ حضرت امام حسینؑ بہ نص قرآنی حضرت محمد مصطفیٰ صلی اللہ وآلہ وسلم کے فرزند اور حضرت عباسؑ حضرت علیؑ کے نور نظر تھے۔ آنحضرتؐ کا جو برتاؤ حضرت علیؑ کے ساتھ اور حضرت علیؑ کا جو سلوک حضرت محمد مصطفیٰ کے ساتھ تھا۔ وہی برتاؤ حضرت امام حسینؑ علیہ السلام کا حضرت عباسؑ کے ساتھ اور حضرت عباسؑ کا امام حسینؑ کے ساتھ ہونا چاہئے۔

شمارح زیارت ناحیہ لکھتے ہیں کہ: حضرت عباسؑ نے بھی پیدا ہونے کے بعد نہ ماں کا دودھ پیا اور نہ ہی دانی کا۔ جب حضرت امام حسینؑ تشریف لائے اور آغوش مبارک میں لے کر وہن اقدس میں زبان اطہر دی تو حضرت عباسؑ نے اُسے چوسنا شروع کر دیا۔ گویا امام حسینؑ نے اسی طرح اقرار جانبازی لے لیا۔ جس طرح سردی کا کٹاٹ نے لعاب وہن چسا کر حضرت علیؑ سے عہد وفاداری لیا تھا۔ چنانچہ آپ تا عمر "انا عبد من عبید محمد" فرمایا کرتے تھے۔

حضرت عباسؑ مسجد میں:

حضرت امام حسینؑ لعاب وہن سے میراب کرنے کے بعد حضرت عباسؑ کو لے کر عبا سے سایہ کئے ہوئے داخل مسجد ہوئے اور حضرت علیؑ علیہ السلام سے عرض کی۔ "بابا جان! یہ بچہ مجھے بہت ہی پیارا ہے۔ اس کی پرورش اور پرورخت میں کروں گا۔ حضرت علیؑ علیہ السلام نے فرمایا۔ بیٹا بڑی خوشی کی بات ہے۔

امام حسینؑ علیہ السلام مسجد سے واپس ہوتے ہوئے پھر عرض کرتے ہیں۔ بابا جان!

کیا وجہ ہے کہ جب اس کی محبت جوش مارتی ہے تو ساتھ ہی ساتھ میرا دل بھی بھر آتا ہے۔ حضرت علیؑ نے فرمایا۔ بیٹا خاصا ن خدا کے لیے خوشی اور غم تو ام ہیں۔ آج یہ بچہ تمہیں مسرور کر رہا ہے لیکن ایک دن ایسا بھی آنے والا ہے کہ تم الان انکسر ظہری کہہ کر روتے ہو گے۔ امام حسینؑ نے اشارہ کی تفصیل چاہی۔ آپ نے فرمایا:

بیٹا! جبریل امین تیری شہادت کا محضر نامہ لیے تھے۔ اس میں مرقوم تھا "الحسین سید الشهداء" والعباس حامل اللواء۔ حضرت حسینؑ شہدا کے سردار عباسؑ طبردار کر بلا شہید ہوں گے۔ علما کہتے ہیں کہ حضرت علیؑ نے فرمایا کہ میں نے رسول اللہ کو بار بار کہتے ہوئے سنا ہے کہ حسینؑ تین دن کے بھوکے پیاسے صحرائے کربلا میں شہید ہوں گے۔ (ینایع المودۃ صفحہ ۳۱۸، تحریر الشہادۃ تین شرح الشہادۃ تین صفحہ ۸۳ طبع لکھنؤ) اور عباسؑ نہر فرات پر جا کر اپنے شانے قلم کرا دے گا۔ اے حسینؑ! ذرا عباسؑ کے شانے کھولو۔ شانے کھولے گئے۔ حضرت نے اس پر دو نشان دکھلائے۔ فرمایا۔ ایک علم کا اور دوسرا سیکینہ کی سوکھی مشک کا نشان ہے۔ واللہ اعلم (ریاض الشہداء صفحہ ۳۵۹ طبع دہلی ۱۳۵۲ھ)

حضرت عباسؑ کی شہادت کی خبر اور اُمّ البنینؑ کا گریہ:

علامہ صدر الدین قزوینی لکھتے ہیں کہ حضرت علیؑ علیہ السلام ایک دن وارد خانہ عصمت ہوئے۔ فرمایا میرے نور نظر کو میرے پاس لاؤ سفید پارچہ میں لپیٹ کر حضرت عباسؑ آپ کی آغوش میں دے دیئے گئے۔ آپ نے چہرہ عباسؑ سے کپڑے کو ہٹایا۔ چہرہ قبر بنی ہاشم پر نظر ڈالی۔ اور فوراً پیشانی فرزند کا بوسہ دیا اس کے بعد اس پارچہ سے حضرت عباسؑ کے ننھے ننھے ہاتھوں کو نکالا اور دست و بازو، کلائی و سر پنچہ کو بغور دیکھا۔ چشم مبارک سے آنسوؤں کے موتی ٹپکنے لگے۔ اور آپ نے رونا شروع کیا۔ آپ کا

رونا تھا کہ چاہنے والی ماں کے منہ کو جگر آنے لگا۔ دست بستہ عرض کی۔ میرے مولا! آپ نے میرے اس فرزند دلہند کے ہاتھوں اور انگلیوں میں کیا دیکھا کہ اس قدر گریہ کرنے لگے۔ آپ نے فرمایا کہ اے اُم البنین! یہ مت پوچھو۔ اُم البنین نے اصرار کیا تو آپ نے فرمایا کہ اس کے اندر وہ راز ہے کہ اس کو معلوم کر کے تم تاب ضبط نہ لاسکوگی۔ لیکن ماں کے مضطرب دل کو کب سکون ہو سکتا تھا۔ اصرار پر اصرار کرتی گئیں اور آپ بھی فرماتے رہے کہ اے اُم البنین! تم سن نہ سکوں گی۔ الغرض آپ نے فرمایا اے اُم البنین!:-

یہ عاشقِ شبیر ہے بیٹوں میں تمہارے  
شانوں کو کٹائے گا یہ دریا کے کنارے

ارے آج وہ دن یاد آ گیا۔ جس دن ہمارے اس فرزند کے دونوں ہاتھ جفا جو اور ستم پرور مسلمانوں کی تلواروں سے کاٹے جائیں گے اس کے سر پر گرز آہنی اور سینے پر نیزہ لگے گا۔ اور یہ تین دن کا بھوکا پیاسا زمین کر بلا پر شہید کیا جائے گا۔ (ریاض القدس جلد ۲ صفحہ ۶۷) یہ سن کر حضرت اُم البنین بے چین ہو کر رونے لگیں۔

حضرت عباسؓ کی رسم عقیدہ اور آپ کا نام:

عقیدہ اسلامی نقطہ نظر سے سنت موکدہ ہے (مفاحج الشرائع قلمی ۱۲۳۷ء) آپ کی ولادت کے ساتویں دن یہ رسم عمل میں لائی گئی اور عباسؓ نام رکھا گیا۔

ناظرین کرام! اس بہادر فرزند کا نام عباسؓ رکھنا نہایت ہی مناسب تھا۔ اس لیے کہ شیر کا بچہ شیر ہی ہوتا ہے۔ علی علیہ السلام کا نام حیدر بھی تھا۔ عمدۃ المطالب میں ہے کہ یسعی امیر المؤمنین علی۔ حیدر لانه حیدرہ من اسماء الاسد۔ امیر المؤمنین علی کو حیدر اس لیے کہتے ہیں کہ آپ بڑے بہادر تھے اور حیدر شیر کے

میں سے ایک نام ہے۔ تو جس طرح شیر کے ناموں میں سے ایک نام ہے اسی طرح عباسؓ بھی ہے۔ العباس من الاسماء الاسد۔ شیر کے ناموں میں سے ایک نام عباسؓ بھی ہے۔ میرا نہیں کہتے ہیں:-

خود شیر ہے، جد شیر، بچا شیر، پدر شیر نعرے ہیں جدا شیر کے دل شیر، جگر شیر  
ملیں ہیں اگر شیر کا بچہ تو نظر شیر کیوں نہ ہو اس طرح کے شیروں کا پسر شیر  
یوں غیظ سے شیروں کو بھی تکتے نہیں دیکھا  
پلکوں کو بہادر کی جھپکتے نہیں دیکھا

حضرت عباسؓ کا اسم گرامی اور لغات:

مناسب معلوم ہوتا ہے کہ آپ کے نام نامی کے متعلق ارباب لغات کے بیانات میں کئے جائیں۔ تاکہ اس کے نام کی وقعت کچھ اور بلند ہو سکے۔ ملاحظہ ہو:

۱۔ مشر یو۔ ایس مسیحی المنجد صفحہ ۵۰۳ میں لکھتا ہے کہ عباس کے معنی زیادہ ترش رو کے ہیں اور یہ شیروں کے ناموں میں سے ایک نام ہے۔

۲۔ راجہ راجیشور ابن راجا ناپت راؤ اپنی کتاب افسر اللغات طبع حیدرآباد دکن ۱۳۲۳ء کے صفحہ ۶۷ پر لکھتے ہیں کہ عباس اسم فرزند علی مرتضیٰ بمعنی شیر درندہ اور مرد پہلوان۔

۳۔ ملا عبد العزیز بن محمد سعید اپنی کتاب لغات سعیدی طبع کانپور ۱۹۳۹ء کے صفحہ ۳۵ پر تحریر کرتے ہیں۔ عباس شیر۔ ترش رو۔ نام حضور سرور کائنات کے بچا اور حضرت علیؓ کے ایک بیٹے کا۔

۴۔ مصنف غیاث اللغات فصل عین مع الباء طبع لکھنؤ کے صفحہ ۲۸۰ پر لکھتے ہیں۔ عباس کے معنی شیر درندہ کے ہیں۔ یہ نام آنحضرتؐ کے ایک بچا کا تھا۔ جن کی طرف لکھتے ہیں عباسیہ منسوب ہیں اور یہ نام حضرت علیؓ کے ایک بیٹے کا تھا۔ جو حضرت کی اس

بیوی سے پیدا ہوا تھا جس سے آپ نے جناب سیدہ کی وفات کے بعد عقد فرمایا تھا۔  
۵۔ صاحب اللغات سرور، طبع لکھنؤ ۱۸۷۷ء کے صفحہ ۲۸۶ پر لکھتے ہیں: عباس نام عم  
آنحضرتؐ و فرزند علی مرتضیٰ دورندہ شیر و مرد پہلوان۔

۶۔ نور اللغات جلد ۳۔ صفحہ ۵۳ طبع لکھنؤ ۱۳۷۷ھ میں ہے کہ ”عباس بمعنی شیر دورندہ۔  
۷۔ جامع اللغات محمد رفیع طبع الہ آباد ۱۹۳۴ء کے صفحہ ۴۷۱ پر ہے: ”عباس  
آنحضرتؐ کے چچا کا نام جن کی اولاد سے خلفائے عباسیہ ہیں۔ حضرت علی کے ایک  
صاحبزادے جو کربلا میں شہید ہوئے۔

ان تفصیلات سے پتہ چلتا ہے کہ حضرت عباس علیہ السلام شجاع تھے۔ علامہ شہیر  
تحریر فرماتے ہیں کہ کمال شجاعت کی وجہ سے آپ کا اسم گرامی عباس رکھا گیا۔  
(کبریٰ ۱۳۰۳۔ صفحہ ۲۴) اس میں کوئی شک نہیں کہ حضرت عباس علیہ السلام  
شجاعت علویہ کے درشدار تھے:-

بیٹا وہی قدم بہ قدم ہو جو باپ کے  
حضرت علی علیہ السلام کی جیتی جاگتی تصویر تھے۔  
میرانیس کہتے ہیں:-

صورت میں سراپا اسد اللہ کی تصویر  
میرانیس کہتے ہیں:-

غازی بڑا ہے سب سے زیادہ دلیر ہے  
عباسؑ جس کا نام ہے شیروں کا شیر ہے

حضرت عباسؑ کا عہد طفلی اور معرفت باری:

غیاث اللغات صفحہ ۳۴۵ میں ہے کہ یقین کے تین درجے ہیں (۱) علم یقین

(۲) عین یقین۔ (۳) حق یقین۔ یہ ظاہر ہے کہ جو مدارج یقین میں سے جتنے  
درجے حاصل کر سکے گا۔ وہ اسی قدر معرفت باری کی منزلوں پر بھی فائز ہوگا۔ (انجیل  
یوحنا کے باب ۱۴۔ آیت ۲۶ طبع لاہور میں ہے کہ حضرت عیسیٰؑ پانی پر چلتے تھے..... الخ  
پیغمبر اسلام ارشاد فرماتے ہیں ”لو اذداد یقیناً لمشی علی الہوی“ اگر عیسیٰؑ کا  
یقین اور زیادہ کمال پر ہوتا تو وہ یقیناً ہوا پر اڑتے۔ اب ذرا حدیث بساط کے ماننے  
والے اور خیبر میں ہوا کے دوش پر علیؑ کے قدم دیکھنے والے، علیؑ کے مدارج یقین کا  
اندازہ لگائیں۔ اور اگر انسانی طاقت اس کے اندازہ سے قاصر ہو تو علیؑ ہی سے پوچھیں  
کہ حضرت آپ کا یقین کس حد کا ہے تو وہ فرمائیں گے میں معرفت الہی کے بارے میں  
اتنا بڑھا ہوا ہوں کہ لو كشف الغطاء لَمَا اَزْدَدْتْ یَقِیناً اب اگر پردے ہٹا  
دیئے جائیں تو بھی میرے حد یقین میں اضافہ ناممکن ہے۔

باپ کا اثر بیٹے میں ضرور ہوتا ہے۔ اب علیؑ جیسے عارف باللہ کے حلب مبارک سے  
جو بچہ پیدا ہو اس میں بھی علوی کمال کی جھلک ضرور ہونی چاہیے۔ علامہ برغانی لکھتے  
ہیں کہ:- مروی ہے کہ حضرت عباسؑ نہایت کم سنی کے عالم میں حضرت علیؑ کے زانو پر  
بیٹھے ہوئے تھے امیر المؤمنین نے دستور زمانہ کے مطابق تعلیم کے سلسلہ میں حضرت  
عباسؑ سے فرمایا نور نظریوں گنتی گنو۔ کہو ایک۔ عباسؑ نے کہا ایک۔ پھر حضرت علیؑ نے  
فرمایا۔ کہو دو۔ عرض کی گستاخی معاف:-

میں ایک کا قائل ہوں کبھی دو نہ کہوں گا

اے بابا جان! مجھے شرم آتی ہے کہ جس زبان سے ایک کہہ کر وحدت باری کا اقرار  
کر چکا ہوں اب اسی زبان سے دو کیوں کر کہوں۔ حضرت علیؑ نے اس معرفت میں  
ڈوبے ہوئے جواب کو سن کر عباسؑ کے لبوں کا بوسہ لے لیا۔ (مجلس یقین صفحہ ۴۷ طبع

دیکھئے یہ ہے معرفت باری اور اس کو کہتے ہیں یقین خداوندی۔ گودیوں میں کھینے والا بچہ کس طرح قرآن کی آیت "لاتتخذوا الہین اثنین" (دو خدا قرار نہ دو) پر عمل کر کے اپنے کمال عقیدہ اور اپنی معرفت کا ثبوت دیتا ہے۔ دراصل اسی آغاز کا انجام ہے کہ حضرت صادق آل محمدؑ حضرت عباسؑ کو خطاب نافذ البصیرت حلب الایمان دینے پر مجبور ہوئے۔ (عمدة الطالب صفحہ ۲۲۲)

حضرت عباسؑ کا بچپن اور حضرت سید الشہداءؑ کی خدمت:

حضرت امام حسینؑ محض نام نہ دیکھ چکے تھے۔ پیغمبر اسلام سے سن چکے تھے اور حضرت علیؑ سے معلوم کر چکے تھے وہ جانتے تھے کہ واقعہ کربلا ہوگا۔ اور ضرور ہوگا۔ (ذخیرة المال علامہ عجمی و مسند ابن جنبل جلد ۸۵ صفحہ ۸۵) اور یہ بھی جانتے تھے کہ یہی برادر عزیز میرا پورا قوت بازو ہوگا۔ اسی بنا پر آپ حضرت عباسؑ سے بہت محبت کرتے تھے۔ اور وہ بھی اپنے اوپر تمام احسانات کو جو سید الشہداءؑ کی طرف سے ان کے متعلق تھے۔ دیکھا کرتے تھے۔ اور شمع امامت کے بچپن ہی سے پروانہ بنے ہوئے تھے۔ سنا جاتا ہے کہ حضرت عباسؑ فرط محبت سے امام حسینؑ علیہ السلام کے پاؤں کی خاک اپنی آنکھوں سے لگا لیا کرتے تھے۔

حضرت عباسؑ کو یہ گوارا نہ تھا کہ حسینؑ کی کوئی خدمت ایسی ہو جو ان کے علاوہ دوسرا بجالائے مسجد کوفہ کا مشہور واقعہ ہے کہ ایک دفعہ حضرت امیر المومنین علیہ السلام تشریف فرما تھے آپ کے پہلوئے مبارک میں آپ کے فرزند ولید فرود کش تھے۔ بادشاہ کربلا کو پیاس محسوس ہوئی۔ قہر سے جو آپ کے خاندانی غلام تھے۔ فرمایا اسقنی من الماء قہر ذرا پانی تو پلانا۔ حکم پاتے ہی قہر اٹھے حضرت عباسؑ نے جو اس وقت نہایت ہی

کسمن تھے۔ قہر سے فرمایا۔ ٹھہرو۔ اپنے آقا کے لیے میں پانی لاؤں گا۔

حضرت عباسؑ پانی کے لیے گئے اور آب سرد کا ایک جام بھرا۔ بچپن کا عالم تھا۔ حسینی جام کو سر اقدس پر رکھا۔ اور چلتے گئے۔ پانی چھلکا اور آپ تر ہو گئے۔ حسینؑ کے پاس پہنچے۔ بدن مبارک پر چھلکا ہوا پانی دیکھا۔ واقعہ کربلا یاد آ گیا۔ اور آپ اشکبار ہو گئے۔ (چہل مجلس صفحہ ۳۱۲ طبع نکھو)

اس واقعہ میں یہ کہا جاسکتا ہے کہ کم سنی کی وجہ سے آپ نے سر پر پانی کا جام رکھا تھا لیکن میں کہتا ہوں کہ عباسؑ کو یہ دکھانا تھا کہ میں اپنے آقا کے کاموں کو سر آنکھوں سے کرتا ہوں۔

حضرت اُمّ البنینؑ سے حضرت امام حسینؑ کی گفتگو:

میرا نہیں فرماتے ہیں:-

..... ﴿۱﴾ .....

لکھے کوئی کیا اُلفت سردار و علمدار  
دیکھا نہ کبھی عاشق و معشوق میں یہ پیار  
بلبل کو بھی یہ گل کی محبت نہیں زہار  
قمری بھی نہیں سرو کی اس طرح طلبگار

اک آن فراق ان میں شب و روز نہیں ہے

پروانہ بھی یوں شمع کا دل سوز نہیں ہے

..... ﴿۲﴾ .....

فخر اپنا سمجھتے تھے یہ نعلین اٹھانا  
معراج تھی رومال کھڑے ہو کے ہلانا  
ساتھ آنا سدا شاہ کے اور ساتھ ہی جانا

تھی عین تمنا قدم آنکھوں سے لگانا  
شہ سوتے تو بجلی پہ نہ سردھرتے تھے عباسؑ  
مانند قمر پھر کے سحر کرتے تھے عباسؑ

.....﴿۳﴾.....

فرماتے تھے شبیرؑ کہ اے سیری گل اندام  
تم نے کوئی ساعت نہ کیا رات کو آرام  
کہتے تھے غلاموں کو ہے آرام سے کیا کام  
راحت ہے جو خدمت میں بسر ہو سحر و شام  
لازم ہے ادب آپ ہیں سردار ہمارے  
جاگے تو زہے طالع بیدار ہمارے

.....﴿۴﴾.....

فرماتے تھے شہ مادر عباسؑ سے اکثر  
عباسؑ علیؑ ہے مرا شیدا مرا یاد  
پیارا نہ ہو کیوں کر یہ مجھے آپ کا دلبر  
جب سامنے آتا ہے تو یاد آتے ہیں حیدرؑ  
اس بھائی میں خوبو ہے شہ عقدہ کشا کی  
گھر میں مرے تصویر ہے یہ شیر خدا کی

.....﴿۵﴾.....

ساری وہی صورت وہی شوکت ہے وہی شان  
طینت میں وہی خلق وہی طبع میں احسان  
عباسؑ دلاور پہ تصدق ہے مری جان

منظور یہ ہے روز حسینؑ اس پہ ہو قربان  
اس کو بھی تو بچپن سے مرا عشق دلی ہے  
صنفر ہے بہادر ہے سعید ازلی ہے  
.....﴿۶﴾.....

وہ کہتی تھی اے احمدؑ مختار کے پیارے  
خادم ہیں یہ سب آپ ہیں سردار ہمارے  
زیندہ ہے صدقے ہوں اگر چاند پہ تارے  
فخر اس کا ہے عباسؑ جو سر قدموں پہ وارے  
منہ اس نے سدا پائے مبارک پہ ملا ہے  
بیٹوں کی طرح آپ کی گودی میں پلا ہے

.....﴿۷﴾.....

عباسؑ کی خاطر سے میں کہتی نہیں واری  
ہے اس کو نہ اولاد نہ جان آپ سے پیاری  
سوتے میں بھی رہتا ہے زباں پر یہی جاری  
فرزندِ پیمبرؑ پہ فدا جان ہماری  
ہے عشق دلی اُس کو شہ کون و مکاں سے  
لیتا نہیں بے صلہ علیؑ نام زباں سے

.....﴿۸﴾.....

اک روز کہا میں نے کہ عباسؑ وفادار  
تم ان کا غلام آپ کو کیوں کہتے ہو ہر بار  
صدقے گئی یہ طرفہ محبت ہے نیا پیار



جو تم ہو سو وہ ہیں خلف حیدر کراڑ  
مرتے ہوئے حیدر نے سپرد ان کے کیا ہے  
کچھ خطِ غلامی تو نہیں لکھ کے دیا ہے

..... ﴿۹﴾ .....

اتنا مرا کہنا تھا کہ بس آنکھ پھرا لی  
تھرا کے کہا بات یہ کیا منہ سے نکالی  
توبہ کرو یکساں ہوا میں اور شہ عالی  
میں بندۂ ناچیز وہ کونین کے والی  
قطرہ کبھی دریا کے برابر نہیں ہوتا  
ذرہ کبھی خورشید کے ہمسر نہیں ہوتا

..... ﴿۱۰﴾ .....

نسبت مجھے کیا ان سے کہاں نور کہاں خاک  
میں گردِ قدم اور وہ تاجِ سرِ افلاک  
عباس کے نانا بھی ہیں کیا سیدِ لولاک  
میرے لیے آئی ہے کبھی غلد سے پوشاک  
سویا ہوں کبھی میں بھی محمدؐ کی عبا میں  
میری بھی ثنا ہے کہیں قرآنِ خدا میں

..... ﴿۱۱﴾ .....

زہرا نے مجھے دودھ پلایا ہو تو کہہ دو  
کاندھے پہ محمدؐ نے بٹھایا ہو تو کہہ دو  
جبریل نے جھولے میں جھلایا ہو تو کہہ دو

ان رتبوں میں رتبہ کوئی پایا ہو تو کہہ دو  
وہ فخرِ دو عالم ہے امامِ دو جہاں ہے  
اسرارِ لدنی مرے سینے میں کہاں ہے

..... ﴿۱۲﴾ .....

اک مور ہو کس طرح سلیمان کے برابر  
رتبے میں صحیفہ نہیں قرآن کے برابر  
ہر باغ نہیں روضۂ رضواں کے برابر  
کیوں کر ہو سہا نیز تاباں کے برابر  
سرِ قائمۂ عرشِ تلک جا نہیں سکتا  
کعبے کا شرف کوئی مکاں پا نہیں سکتا

..... ﴿۱۳﴾ .....

خوش ہوں جو غلامِ علی اکبرؑ مجھے سمجھیں  
میں یہ نہیں کہتا کہ برادرِ مجھے سمجھیں  
وہ خادمِ اولادِ پیبرؑ مجھے سمجھیں  
رتبہ مرا بڑھ جائے جو قنبرِ مجھے سمجھیں  
نعلینِ اٹھاؤں مری معراجِ یہی ہے  
شاہی بھی یہی تختِ یہی تاجِ یہی ہے

..... ﴿۱۴﴾ .....

یکساں ہے تو ہے مرتبہ شبر و شبیر  
بیٹوں میں علیؑ کے یہ کسی کی نہیں توقیر  
میں پاؤں پہ سر رکھتا ہوں اے مادرِ دلگیر

مجھ سے نہ سنی جائے گی اس طرح کی تقریر  
اب آپ کو صورت بھی نہ دکھائے گا عباس  
باتیں جو یہی ہوں گی تو مرجائے گا عباس

.....﴿۱۵﴾.....

کیا بھول گئیں واقعہ رحلت حیدر  
تھا آپ کے زانو پہ سر فاتح خیبر  
اس پہلو میں شبیر تھے اُس پہلو میں شہر  
نہنہ بے خبر خاک تڑپتی تھیں کھلے سر  
صحت ہو پدر کو یہ دعا کرتا تھا میں بھی  
لپٹا ہوا قدموں سے بکا کرتا تھا میں بھی

.....﴿۱۶﴾.....

پاس اپنے بلا کر مجھے بابا نے کیا پیار  
اور ہاتھ مرا ہاتھ میں شہ کے دیا اک بار  
فرمایا حسن ہے مرے نو بیٹوں کا مختار  
عباس رہا اک تو حسین اس کا ہے سردار  
فرمایا تھا مجھ سے کہ امام اپنا سمجھنا  
آقا سے کہا تھا کہ غلام اپنا سمجھنا

.....﴿۱۷﴾.....

ہنس ہنس کے میں سنتی رہی تقریر یہ ساری  
اُس کو تو یہ غصہ تھا کہ آنسو ہوئے جاری  
لے لے کے بلائیں کہا تب میں نے کہ واری

حاصل ہوئی واللہ مراد آج ہماری  
وہ دن ہو کہ حق تجھ سے غلامی کا ادا ہو  
تو قبلہ کونین کے قدموں پہ فدا ہو

.....﴿۱۸﴾.....

فرمانے لگے اشک بہا کر شہہ ابرار  
ہاں والدہ ایسا ہی ہے وہ بھائی وفادار  
عباس مرا اور مرے سب گھر کا ہے مختار  
رکھتا ہے حسین اک یہی مادر یہی غم خوار  
اماں اسی بازو سے قوی ہاتھ ہیں میرے  
عباس نہیں ساتھ علی ساتھ ہیں میرے  
(میرا نہیں).....

.....نہیں کے اشعار کی تفسیر ملاحظہ ہو:-

امام حسین اور حضرت عباس میں جو الفت و محبت تھی اس کو کس طرح بیان کیا جائے،  
بیت کرنے والوں میں کبھی ایسا پیار دیکھا ہی نہیں گیا، یہ ایسی محبت تھی کہ پھول میں  
بلبل میں بھی ایسی محبت نہ ہوگی، قمری بھی سرو کے درخت سے ایسی محبت نہیں کر سکتی،  
ایک آن کے لیے بھی آپس میں جدا نہیں ہو سکتا، پروانہ بھی شمع سے ایسے عشق نہیں  
سکتا جو عشق عباس کو حسین سے تھا۔

عباس فخر محسوس کرتے تھے حسین کی نعلین اٹھا کر، حسین کے سر پر سایہ کرنا عباس  
لیے معراج کا رتبہ پانا تھا، جدھر جدھر حسین جاتے غلام کی طرح عباس سائے کی  
سج ساتھ ہوتے۔

امام حسین جب سو جاتے تو عباس حفاظت کی خاطر جاگتے رہتے، رات سے صبح

ہو جاتی ٹہلتے ٹہلتے جس طرح آسمان پر چاند رات بھر اپنا سفر جاری رکھتا ہے۔

امام حسین صبح کو عباس سے فرماتے اے میرے پیارے بھائی تم رات کو ایک ساعت کے لیے بھی نہیں سوئے، عباس کہتے آقا، غلام کو آرام سے کیا غرض، آپ کی خدمت میں محرو شام بسر ہو جائے بس عباس کے لیے یہی آرام ہے۔ آقا آپ میرے سید و سردار، میرے مالک و آقا ہیں آپ کی خدمت میں اگر میں جاگ رہا ہوں تو یہ میں نہیں جاگ رہا بلکہ میرا مقدر جاگ رہا ہے۔

اکثر امام حسین حضرت اُمّ البنین سے فرماتے تھے کہ عباس میرا جانتا، میرا مددگار اور میرا محبت ہے اور میں عباس سے اس لیے بھی بہت زیادہ محبت کرتا ہوں کہ میں جب بھی عباس کو دیکھتا ہوں مجھے بابا علی یاد آجاتے ہیں، عباس ہمارے گھر میں گویا شیر خدا کی تصویر کی طرح ہیں۔

عباس کی شکل، رعب، دبدبہ، شان و شوکت، طینت، خلق، طبیعت میں احسان گذاری، غرض سارے صفات شیر خدا والے ہیں۔ میری جان عباس کے صدقے ہو، میں چاہتا ہوں کہ روز عباس پر سے قربان ہو جاؤں، کیونکہ بچپن سے عباس مجھے بہت پیار کرتے ہیں اور یہ بہادر، نیک بخت صفا رشکوہ مجھ سے عشق کرتا ہے۔

تو جناب اُمّ البنین امام حسین سے فرماتیں کہ آپ ہمارے سردار ہیں اور میرے بچے آپ کے خادم ہیں۔ تاروں کا فخر ہے کہ وہ چاند پر سے صدقے ہو جائیں عباس کا سر آپ کے قدموں پہ ہو یہی فضیلت ہے۔ یہی فخر ہے۔ میرے بیٹے نے ہمیشہ آپ کے قدموں کو چوما ہے اور کیوں نہ ہو آپ نے بھی توجیوں کی طرح عباس کو پالا ہے۔

اے فرزند رسول عباس آپ کے سامنے اپنی جان اور اولاد کو کچھ نہیں سمجھتا۔ یہاں تک کہ جب عباس سوتا ہے تب بھی اس کی زبان پر یہی الفاظ جاری رہتے ہیں کہ۔ بط

ل پر میری جان قربان۔ اس کے آپ سے عشق کا یہ عالم ہے کہ جب تک درود نہ لے لے آپ کا نام نہیں لیتا۔

اُمّ البنین کہتی ہیں:- ایک روز میں نے عباس سے پوچھا کہ تم اپنے کو حسین کا غلام کہتے ہو، یہ انوکھا پیار ہے اور نئی الفت ہے حالانکہ تم بھی علی کے بیٹے ہو اور حسین علی کے بیٹے ہیں اور علی نے دنیا سے جاتے ہوئے تمہیں حسین کے سپرد کیا تھا نہ یہ غلامی میں دیا تھا۔

بس میرا یہ کہنا تھا کہ عباس نے دوسری طرف منہ کر کے مجھ سے کہا یہ آپ کیا کہتی ہیں، کہاں میں اور کہاں حسین ابن علی، میں ایک بندہ ناچیز اور وہ کون و مکان کے مختار، قطرہ دریا کے برابر نہیں ہو سکتا، نہ ہی ایک ذرہ سورج کے برابر ہو سکتا ہے۔

مجھے اُن سے کیا نسبت، وہ نور ہیں میں خاک ہوں، میں ان کے قدموں کی دھول میں وہ آسمانوں کے سر کا تاج ہیں، کیا میرے نانا پیغمبر ہیں؟ کیا میرے لیے بھی کبھی ات سے لباس آیا ہے، کیا میں کبھی رسول اللہ کی عبا میں سویا ہوں، کیا قرآن میں سے لیے بھی آیت آئی ہے۔

کیا فاطمہ زہرا نے مجھے دودھ پلایا ہے، کیا کبھی میں دوشِ نبی پر سوار ہوا ہوں، کیا رسول نے میرا جھولا جھلایا ہے، نہیں اتناں یہ سب رتبے میرے آقا حسین کے لیے سا وہ دونوں جہانوں کا فخر اور امام ہیں اور اللہ کے راز اُن کے سینے میں ہیں میرے سینے میں نہیں۔

ایک چیونٹی، سلیمان کے برابر نہیں ہو سکتی، ایک صحیفہ قرآن کے برابر نہیں ہو سکتا، باغ کے باغ اور ایک عام باغ میں بڑا فرق ہے، کوئی ذرہ چمکتے ہوئے سورج کی ہری نہیں کر سکتا، میرا سر عرش تک نہیں پہنچ سکتا، کوئی عام مکان، اللہ کے مکان کی

برابری نہیں کر سکتا۔

میرا تو فخر یہ ہے کہ اگر آقا حسین مجھے علی اکبر کا غلام سمجھیں، میں یہ نہیں کہتا کہ مجھے اپنا بھائی سمجھیں بلکہ اولاد رسول کا خادم کہہ کر مجھے پکاریں اور میرے لیے تو مرتبہ یہی ہے کہ آقا حسین مجھے اپنا قنبر سمجھیں۔ میری بادشاہی، میرا تخت، میرا تاج اور میری معراج یہ ہے کہ میں آقا حسین کی نعلین اٹھاؤں۔

اگر کوئی مرتبے میں ان کے برابر ہے تو وہ آقا حسن مجتبیٰ ہیں۔

اماں میں تو ان کے پاؤں پہ اپنا سر رکھتا ہوں اور اے اماں! اگر آپ نے پھر مجھ سے یہ کہا تو عباس کی جان تن سے نکل جائے گی۔

اماں آپ کو یاد ہوگا جب بابا اس دنیا سے جا رہے تھے اور بابا کا سر آپ کے زانو پر تھا۔ بابا کے ایک طرف حسن تھے اور ایک طرف حسین اور آقا زادی زینب سر کھولے ہوئے ماتم کر رہی تھیں۔ میں بھی بابا کے قدموں سے لپٹ کر رو کر بابا کی صحت کی دعا کر رہا تھا۔

بابا نے مجھے اپنے پاس بلا کر پیار کیا اور میرا ہاتھ آقا حسین کے ہاتھ میں دے کر کہا کہ میرا بیٹا حسن تو میرے نو بیٹے کا مختار ہے اور حسین، عباس کا سردار ہے، مجھ سے بابا نے کہا تھا کہ حسین کو اپنا امام سمجھنا اور آقا حسین سے کہا تھا کہ عباس کو اپنا غلام سمجھنا..... اُمّ البنین کہتی ہیں:-

عباس کی ان پیار بھری باتوں کو میں تو مسکرا کر سن رہی تھی لیکن عباس کو اتنا جلال تھا کہ اس کی آنکھوں سے آنسو بہ رہے تھے۔ تب میں نے عباس کی بلائیں لے کے کہا کہ بیٹا آج میری دعا اور میری مراد پوری ہوگئی بس اب یہ خواہش ہے کہ خدا وہ دن دکھلائے کہ تو حق غلامی اس طرح ادا کرے کہ حسین کے قدموں میں تیری جان فدا

ہو جائے۔

یہ سن کے حسین رونے لگے اور جناب اُمّ البنین سے فرمانے لگے ہاں اماں میرا عباس بھائی ایسا ہی وفادار ہے وہ میرا بھی اور میرے سارے گھر کا مختار ہے۔ بس میرے پاس تو آپ جیسی ماں ہے اور عباس جیسا بھائی ہے۔ اماں عباس میرے بازوؤں کی قوت ہے اور میں تو یہ سمجھتا ہوں کہ یہ عباس نہیں بلکہ علی میرے ساتھ ہیں۔

## حضرت اُمّ البنینؑ

کا شجاع بیٹا عباسؑ علمدار

ایسا لڑا وہ بازوئے فرزندِ مرتضا      سُگانِ عرشِ حق بھی لگے کرنے واہ واہ  
 نہ نب سے شاہ کہتے تھے کیوں بنتِ مرتضا      چودہ پہر کی پیاس میں عباسؑ کیا لڑا  
 شیر خدا کے شیر کی جرأت کو دیکھنا  
 اُمّ البنینؑ کے دودھ کی طاقت کو دیکھنا  
 ... (مرزا میر)

شجاعتِ عباسؑ:

شجاعتِ بفتحِ شمیم بہادری اور دلیری و جوانمردی کو کہتے ہیں۔ حضرت امیر المومنینؑ کی بہادری و دلیری محتاجِ تعارف نہیں ایسے شجاع باپ کا بیٹا حضرت عباسؑ ہے عباسؑ عیس مصدر سے ہے عیس کے معنی تیوری چیز ہا ترش رو ہونا چہیں بجہیں ہونا عباسؑ پھرے ہوئے شیر کو کہتے ہیں۔ امیر المومنینؑ نے شجاعت و سطوت و صولت و عبوسیت کی

وجہ سے اس بیٹے کا نام عباس رکھا۔

صاحبِ معالی السبطین نے تحریر فرمایا ہے۔ جب حضرت عباسؑ میدان میں اترتے تھے تو دشمنوں کے بدنِ خوف سے کانپتے تھے۔ جسم کے جوڑ ڈر سے پھڑکتے تھے ایک شعر لکھا ہے جس کا ترجمہ ہے کہ:-

”یعنی دشمنوں کے منہ موت کے خوف سے بگڑ جاتے اور عباسؑ اس وقت میدان میں متبسم ہوتے تھے“۔

باپ کے زمانہ میں شجاعت:

صاحبِ مقلّٰطِ طریقی نے تحریر فرمایا ہے امیر المومنینؑ کی موجودگی میں عباسؑ شریکِ جنگ ہوتے تھے اور بڑے بڑے بہادروں کو پچھاڑ دیتے تھے۔ جنگِ صفین میں جب امام حسینؑ نے معاویہ کی فوج سے دریائے فرات کا گھاٹ چھڑایا تو عباسؑ بحیثیت مددگار امام حسینؑ کے ہمراہ تھے ابوالاعود کو شکست دے کر بنا دیا (معالی السبطین)

صفین کا ایک واقعہ:

جنگِ صفین میں ایک نوجوان شہزادہ نقاب پوش میدانِ جنگ میں اترا بڑے بڑے شجاعوں کے چھلکے چھوٹ گئے معاویہ کے لشکری خوف سے میدان چھوڑ گئے۔ معاویہ نے ابنِ شعثا نامی ایک فوجی سے کہا کہ تم مقابلہ میں جاؤ۔ کہا میں دس ہزار کے مقابلہ میں اکیلا لڑ سکتا ہوں اس لڑکے کے مقابلہ میں کیسے جاؤں میرے سات لڑکے موجود ہیں، کوئی ایک اس کا سر لے آئے گا۔ چنانچہ یکے بعد دیگرے ساتوں میدان میں اترے اس نوجوان لڑکے نے سب کو جہنم پہنچا دیا۔ غصہ میں ابنِ شعثا خود میدان میں اترا کہ خود جا کر اس لڑکے کے ماں باپ کو اس کے غم میں سوگوار بناتا ہوں دو ایک جھڑپ ہونے کے بعد اس لڑکے نے ابنِ شعثا کو ہموزن دو ٹکڑوں میں کاٹ دیا۔ دونوں

طرف کے لشکر حیران ہو گئے اتنے میں حضرت علیؑ نے آواز دے کر بلا یا نقاب اٹھایا تو سب نے دیکھا کہ قبر بنی ہاشم جناب عباس تھے۔ (کبریٰ احمر - معالی السطین)

ابن زیاد کی امان:

شجاعت عباسیہ کی یہ حد تھی کہ نام نہن کر بہادریوں کے جوڑ کا نپتے تھے۔ اور دل آہ آہ ہو جاتے۔ بدن کے بال کھڑے ہو جاتے۔ (معالی السطین) اسی وجہ سے ابن زیاد نے امان لکھ کر دی کہ شاید عباس علیؑ ہو جائے تو لشکر ابن زیاد کا خوف گھٹ جائے۔ اور جنگ لڑ سکیں۔

جب پانی لینے گئے:

حضرت عباسؑ نے کر بلا میں کم از کم تین جنگیں لڑیں ہیں۔ پہلا حملہ آپ نے تلوار سے اس وقت کیا جب حضرت قاسمؑ کی شہادت ہوئی۔ اور امام حسینؑ کے ساتھ شیر غضب ناک کی طرح، جنگ کر کے لاش قاسم لے آئے، دوسری جنگ فرات پر جاتے ہوئے ہے۔ اور تیسری جنگ فرات سے واپسی پر ہے۔ آپ نے مولا علیؑ کی طرح تلوار چلائی ہے۔

فرات کے کنارے:

چار ہزار یا چھ ہزار بلکہ دس ہزار بحوالہ اسرار الشہادت دریاے فرات پر شامی متعین تھے۔ بہ تحریر کبریٰ احمر چھ حملے کر کے ان سے دریاے فرات کا کنارہ لے لیا۔

ایک ہاتھ سے جنگ:

جب دایاں ہاتھ شہید ہو گیا تو بائیں ہاتھ میں تلوار لے کر ایسا حملہ کیا ایک سواتی ایسے پہلوانوں کو قتل کر دیا جو ہزار ہزار بلکہ دو دو ہزار کے مقابلے کرنے والے تھے۔

(معالی السطین)

بیس اصحاب:

لشکر امام کے بیس آدمی دشمنوں کے گھیرے میں آ گئے۔ اکیلے جناب عباسؑ نے حملہ کیا اور ان سب کو بجزیرت دشمن کا گھیرا تو زکر کال لائے۔ (کبریٰ احمر)

شجاعت کی حد:

جب بائیں ہاتھ سے ۱۸۰ ملائین کو قتل فرمایا تو عبداللہ ابن یزید شیبانی نے بائیں ہاتھ پر تلوار ماری کہ وہ ہاتھ مع تلوار ہوا میں اڑا لیکن جناب عباسؑ نے ہوا سے تلوار کو منہ کے ساتھ پکڑا اور دشمنوں پر حملہ کیا (کبریٰ احمر)

تعداد مقتولین:

حضرت عباسؑ نے ۲۵ ہزار ملائین کو کفر کردار کو پہنچایا۔ تمام شہداء نے ۲۵ ہزار قتل کیا۔ امام حسین علیہ السلام نے بہ نفس نفیس ۳ لاکھ ۳۰ ہزار قتل کئے تمام لشکر عمر ابن سعد ۴ لاکھ ۶۰ ہزار تھا۔ جو ملائین بچ گئے ان کی تعداد ۸۰ ہزار تھی۔

(اسرار الشہادت در بندی)

در بار یزید میں تقریر زینب:

یہ بعید نہیں ہے کیونکہ علامہ بیر جندی نے کبریٰ احمر میں لکھا ہے کہ جب اہل بیت شام پہنچے تو ایک ملعون نے یزید عنید سے کہا کہ حسین آئے تھوڑے اصحاب کے ساتھ ہم نے جب حملہ کیا تو وہ ایک دوسرے کی پناہ میں آڑ لیتے تھے۔ جناب زینب نے فرمایا اے کذاب تیری ماں تیرے غم میں روئے میرے بھائی حسینؑ کی تلوار نے شام کو فونڈ کا کوئی گھر نہیں چھوڑا کہ جس گھر سے رونے چیخنے کی آواز نہ آ رہی ہو۔ اور وہ سب

میرے بھائی کی تلوار سے قتل ہوئے۔

اولاد عباسؑ کی شجاعت:

جناب عباسؑ کی شہادت کے بعد جب امام حسینؑ پر حملہ ہوا تو اس وقت مولائے مظلوم کو عباسؑ یاد آئے اس پر آپ نے استغاثہ فرمایا تو حضرت عباسؑ کے دو فرزند محمد ابن عباسؑ اور قاسم ابن عباسؑ نے اپنے آپ کو مولا کے سامنے پیش کیا۔ آپ نے فرمایا تمہارے باپ کی شہادت کافی ہے۔ کہا نہیں آقا ہم بھی آپ پر قربان ہوں گے چنانچہ دونوں میدان میں اترے ایک نے دوسو پچاس ملائین کو قتل کیا اور دوسرے نے آٹھ سو بیس ملائین کو قتل کیا۔ (کبریٰ ج ۱)

شجاعتِ عباسؑ حضرت اُمّ البنینؑ کی نظر میں:

حضرت عباسؑ علیہ السلام کی ماں جناب اُمّ البنینؑ نے خبر شہادت پانے کے بعد حسب ذیل اشعار جن کو ابوالحسنؑ انفس نے بھی شرح کامل میں لکھا ہے۔ بطور مرثیہ پڑھے:-

یا من رای العباس کر

علی جمہیر النقد

اے وہ شخص جس نے میرے بیٹے عباسؑ کو منتخب اور چیدہ (مڈی دل) جماعتوں پر حملہ آور دیکھا۔

وراء من ابنا حیدر

کل لیث ذی لب

اور ان کے علاوہ شیر خدا کے ایسے بیٹوں کو (حملہ کرتے دیکھا ہے) جو شیر بیشہ

شجاعت ہے۔

اتبئت ان ابسنی اصیب

براسہ مقطوع ید

(ذرا بتا تو سہی) مجھے یہ خبر دی گئی ہے کہ میری رُب جان سے زیادہ عزیز تر فرزند

عباسؑ کا سر دونوں ہاتھوں سمیت کاٹا گیا ہے (بائے کیا یہ سچ ہے)۔

ویلی علی شبلی اسما

ل براسہ ضرب العمد

آہ! آہ! میرے شیر کا سر گرز آہنی کی ضرب سے جھک گیا تھا۔

لوکان سیفک ف ید

یک لمانا منک آخذ

اے میرے بہادر بیٹے (خدا کی قسم) مجھے یقین ہے کہ اگر تیرے ہاتھ میں تلوار

ہوتی تو تیرے نزدیک کوئی پھٹک نہیں سکتا تھا۔

## حضرت اُمّ البنینؓ

### چار شجاع بیٹوں کی ماں

حضرت اُمّ البنین فاطمہ کلابیہ کے چار بہادر اور رشید صاحبزادے تھے لہذا وہ اُمّ البنین کی کنیت سے مشہور ہوئیں۔ عربی میں اُمّ البنین کے معنی ہیں بیٹوں کی ماں، اگر کسی خاتون کے تین بیٹے ہوتے تھے تو عرب میں اسے اُمّ البنین کہتے تھے۔ فاطمہ کلابیہ کو اللہ نے چار بیٹے عنایت کئے تھے۔ پھر وہ اُمّ البنین کیوں نہ ہوتیں۔

### برادرانِ حضرت عباسؓ:

- (۱) حضرت عباسؓ جن کا سن میرے خیال کے مطابق کربلا میں ۳۸ سال تھا۔
- (۲) عبد اللہ جن کا سن عاشور کو ۳۰ سال کا تھا اور ان کا قاتل ہانی بن شیبہ تھی۔
- (۳) عمران جن کا سن وقت شہادت ۲۸ سال کا تھا اور ان کا قاتل بنی دارم کا ایک شخص تھا۔

(۴) جعفر جن کا سن واقعہ کربلا میں ۲۶ سال کا تھا اور ان کا قاتل خولی بن یزید تھا چاروں صاحبزادے تربیتِ علوی و تربیتِ حسنی و حسینی سے آراستہ تھے اور کربلا میں

بڑی بہادری سے جنگ کر کے شہید ہوئے۔

حضرت عباسؓ حضرت اُمّ البنین کی اولاد میں سب سے بڑے تھے اور فضل و دانش، تقویٰ و عبادت اور ادب میں بہت بلند مقام کے حامل تھے۔ ان کو حضرت امام حسینؓ اور حضرت زینبؓ سے بہت محبت تھی اور بچپن سے ہی اپنے فرض کو پہچانتے تھے اور اپنے بھائی اور بہن کے حکم کی تعمیل فوراً فرماتے تھے، حضرت امام حسنؓ اور حضرت امام حسینؓ اور محمد بن حنفیہ کے بعد مردوں میں حضرت علیؓ کی اولاد میں اشرف و اعظم تھے۔ روز عاشورہ جب آپ نے اپنے بھائی حسینؓ ابن علیؓ کی صدائے "ہل من ناصر تنصر" سنی تو اپنے چھوٹے بھائیوں سے فرمایا کہ میری خواہش ہے کہ تم مجھے پہلے اپنے سید و مولا کی مدد کو نکلو۔ وہ ایک ایک کر کے میدان میں گئے اور خوب جنگ کی اور اپنے پدر بزرگوار کی شجاعت جو انھیں میراث میں ملی تھی دکھا کر شہید ہو گئے۔

### حضرت عباسؓ کے بھائیوں کی پیدائش:

حضرت عباسؓ کے حقیقی بھائی جناب عبد اللہ، جناب عمران اور جناب جعفر تھے۔ حضرت عباسؓ کے تقریباً نو دس برس بعد یمن جناب اُمّ البنین سے جناب عبد اللہ پیدا ہوئے۔ اور جناب عبد اللہ سے دو سال بعد جناب عمران بن علیؓ پیدا ہوئے۔ اور جناب عمران سے تقریباً دو سال بعد جناب جعفر بن علیؓ پیدا ہوئے جیسا کہ ابصار العین وغیرہ سے مستنبط ہوتا ہے۔

### عبد اللہ کی وجہ تسمیہ:

سرکارِ ختمی مرتبت صلی اللہ وآلہ وسلم کے والد گرامی کا نام عبد اللہ تھا۔ جو حضرت علیؓ کے سگے چچا تھے۔ بس چچا کے نام پر اپنے اس بیٹے کا نام عبد اللہ رکھا تھا۔



## عمران کی وجہ تسمیہ:

آپ کی پیدائش کے بعد حضرت علی نے آپ کا نام عمران تجویز کر کے فرمایا: میں نے اس کا نام عمران اپنے پدر گرامی ابوطالب کے نام پر اس لیے رکھا ہے تاکہ ان کی یاد تازہ رہے۔ حضرت ابوطالب کا حقیقی نام عمران تھا۔ نجف اشرف کے ایک عالم نے حضرت علیؑ کو خواب میں دیکھا اور فرمایا کہ میں نے اپنے بیٹے کا نام عمران رکھا تھا، لوگوں نے اُس بیٹے کا نام ”عثمان“ مشہور کر دیا، میرے بیٹے کو عمران کہا کرو، تاکہ میرے پدر گرامی کی یاد تازہ رہے۔ (تخصیص جلد ۱ صفحہ ۱۲۳ و مقل عوام صفحہ ۹۳)

ابن ابی الحدید نے شرح نہج البلاغہ۔۔ ج ۹۔۔ ص ۲۲۳ پر عثمان کی جگہ عبدالرحمان لکھا ہے۔

عثمان نام معارف میں ابن قتیبہ۔ مروج الذهب میں مسعودی اور اختصاص میں مفید نے ذکر نہیں کیا۔ (ام البنین علیہا السلام۔ محمد رضا عبدالامیر انصاری۔ ص ۲۲)

## جعفر کی وجہ تسمیہ:

آپ کی پیدائش کے بعد حضرت علی نے آپ کا نام۔ جعفر رکھا تاکہ جعفر طیار کی یاد قائم رہے۔ روی ان امیر المومنین مسماة اخیه جعفر لجه ایاہ۔ حضرت علی نے ان کا نام جعفر اپنے بھائی جعفر ابن ابی طالب کے نام پر محض اس لیے رکھا تاکہ ان سے محبت کا ثبوت دیں۔ حضرت علی جعفر طیار کو بے حد مانتے اور چاہتے تھے۔ (ابصار الامین صفحہ ۳۵ طبع نجف اشرف)

## کر بلا میں حضرت ام البنین کے بیٹوں کی قربانیاں:

دشتِ وغانا میں موت کا بازار گرم ہو گیا تھا، موت کے خریدار ایک اک پر گر رہے تھے، اصحاب و انصار قتل ہو گئے اب بنی ہاشم لہو میں نہا کر حسینؑ پر نثار ہونے لگے۔

ایا جواذن جنگ دلیروں نے ایک بار جانے لگا لڑائی کو ایک ایک نامدار  
شہید پر لہو میں نہا کر ہوئے نثار لاشے اٹھا کے روئے بہت شاہ باوقار  
دشتِ وغانا میں گرم تھا بازار موت کا  
گرتا تھا ایک اک پہ خریدار موت کا  
ارے گئے جدال میں جس دم وہ جاں نثار جانے لگے وغانا کو عزیزان ذی وقار  
مندی حرب و ضرب دلیران نامدار دشتِ نبرد ہلتا تھا ہنگام کارزار  
کیا ذکر ان دلیروں کی تیغ آزمائی کا  
دکھلا دیا تھا رنگِ علیؑ کی لڑائی کا (میر موسیٰ)

اب ان میں سے ہر ایک سبقت کرتا ہوا دکھائی دے رہا ہے۔ اور جو موقع پا جاتا ہے اور اجازت نبرد آزمائی حاصل کر لیتا ہے۔ میدان کی طرف دوڑتا ہے اور موت کی آنکھوں میں آنکھیں ڈال کر بانی اسلام کی نظر میں سرخروئی حاصل کرتا ہے۔ بہت سے بنی ہاشم کے نوجوان اپنی قربانیاں پیش کر چکے ہیں۔ حضرت عباسؑ جن کے اوپر جنگ کر بلا کے سر کرنے کی بہت بڑی ذمہ داری ہے۔ وہ ہر چند کوشش کر رہے ہیں کہ مجھے میدانِ وغانا کی اجازت ملے۔ تاکہ میں اپنے کو پیش کر کے بابا جان حضرت علیؑ کی بارگاہ میں سرخرو ہو جاؤں اور ان پر یہ ثابت کر دوں کہ آپ نے جس غرض کے واسطے میری ولادت کی تمنا کی تھی میں نے اُسے پورا کر دیا۔ لیکن علمبردار لشکر ہونے نیز حسینؑ کے ایسے قوت بازو ہونے کی صورت میں جن پر حسینؑ اپنے کو فدا کرنے کی تمنا رکھتے تھے۔ اور اکثر فرمایا کرتے تھے ”اے بھائی عباسؑ تم پر میری جان قربان“ کیوں کر میدانِ قتال کی اجازت پاسکتے تھے۔ بنا بریں حضرت عباسؑ نے یہ خیال کرتے ہوئے کہ اگر بس اپنی ذاتی قربانی اس وقت جبکہ سب بنی ہاشم کے نونہال جا رہے ہیں نہیں پیش کر

سکتا تو کم از کم یہ تو ضرور ہی کر سکتا ہوں کہ قائم علی اکبر سے پہلے اپنے حقیقی بھائیوں کو قربان گاؤ حسینی میں پیش کر دوں تاکہ بابا جان مجھ سے ناخوش نہ ہوں۔ اور ان کو گلہ و شکوہ نہ رہے۔ اور وہ بانی اسلام کی بارگاہ میں اس بارے میں شرمندہ نہ ہوں۔ کہ ان کے وہ بیٹے جو عباس کے سگے بھائی تھے۔ انہوں نے سردینے میں تاخیر کی۔ حضرت عباس نے اپنے سگے بھائیوں کو مخاطب کر کے کہا یا بنی اُمی تقد موا حتی ارائکم وقد نصحتم اللہ ولرسوله اے میرے حقیقی بھائیوں! اب میدان قتال میں جا کر خدا اور رسول کے لیے اپنی جانیں دے دو۔ اور مجھے دکھا دو کہ تم نے سرخروئی حاصل کر لی اور سنو تمہیں یاد ہوگا کہ جب جنگ صفین ہو رہی تھی اور تیروں کا مینہ برس رہا تھا۔ اس موقع پر پدیر بزرگوار نے محمد حنفیہ سے فرمایا تھا کہ آگے بڑھو اور فوج مخالف کے میمنہ پر حملہ کرو۔ اُس وقت کسی نے حضرت علی سے عرض کیا۔ یا علی کیا حضور ملاحظہ نہیں فرما رہے ہیں کہ تیروں کی بارش ہو رہی ہے اور محمد حنفیہ زخموں سے چور ہیں۔ حضور حسن اور حسین بھی تو ہیں۔ یہ سننا تھا کہ بابا جان کے غمگین و غضب کی انتہا نہ رہی اور انہوں نے فرمایا۔ وائے ہو تجھ پر۔ سن! محمد حنفیہ میرا بیٹا ہے اور حسن اور حسین رسول اللہ کے فرزند ہیں۔ نیز یہ کہ محمد حنفیہ میرے ہاتھ کی مانند ہیں۔ اور حسن اور حسین میری آنکھوں کا درجہ رکھتے ہیں۔ ہاتھ کا فریضہ ہے کہ جب آنکھ پر کوئی آفت آئے تو وہ آنکھوں کی حفاظت کرے۔ غرض کہ کسی کے ٹوکنے پر بابا جان کو غصہ آ گیا اور انہوں نے فرمایا تھا کہ میرے فرزندوں میں وہ زیادہ خوش نصیب ہوگا جو دشتِ کربلا میں فرزندِ رسول حسین کی مدد کرے گا۔ میرے بھائیو ہماری مادر گرامی اُم البنین بہادر خاندان کی خاتون ہیں۔ اور ہمارے کارنامے کر بلا کی نوید حمایتِ سننے کے لیے مدینہ میں موجود ہیں۔ آج جنگ کرو و قربانیاں پیش کرو اور ماں اُم البنین اور باپ حیدر کرار کا نام روشن کر دو۔

یہ سن کر حضرت عباس کے بھائیوں نے کمال دلیری سے جواب دیا کہ ہم اسی لیے آئے ہیں۔ اور انشاء اللہ اپنی قربانیوں سے جس قدر جلدی ممکن ہو سکے گا۔ اپنے پدیر بزرگوار اور مادر گرامی نیز آپ کو خوش کر دیں گے۔ (تحد حسینہ جلد ۱ صفحہ ۱۶۲۔ مجالس المتقین صفحہ ۴۷۔ روحنا الحسیدہ طبع ایران۔ مجمع النورین صفحہ ۲۵۱ طبع ایران)

تمام مورخین کا اتفاق ہے۔ کہ حضرت عباس چار حقیقی بھائی تھے۔ (۱) خود حضرت (عباس) (۲) جناب عبداللہ (۳) جناب عمران (۴) جناب جعفر۔ ان کی والدہ جناب اُم البنین اور والد ماجد حضرت علی علیہ السلام تھے۔ اور انہیں سے حضرت عباس نے یوم عاشورہ خصوصی طور پر مخاطبہ فرمایا تھا۔ اور انہی کو شمر امان نامہ کے حوالہ سے اپنی طرف بلارہا تھا۔ جس کا انہوں نے کمال دلیری سے یہ جواب دیا تھا کہ تیرے ہاتھ ٹوٹیں۔ تیری امان پر لعنت ہے۔

غرضیکہ حضرت عباس نے اپنے بھائیوں کی حوصلہ افزائی کی اور وہ سب مرنے کے لیے جلد سے جلد نکلنے پر خوشی کا اظہار کرنے لگے۔ ناموس اسلام صفحہ ۱۶۳ میں ہے۔ باغ مرتضوی کے پھول اُم البنین کی آنکھ کے تارے دریائے فنا میں ڈوبنا شروع ہوئے، حسین کے بازو ٹوٹنے لگے۔ باپ کی نشانیاں، علی کی یادگاریں خاک میں ملنے لگیں۔ حضرت عباس نے بھائیوں کی طرف دیکھا اور فرمایا کہ پیارو۔ تم مجھے جان سے زیادہ عزیز اور پیارے ہو، مگر آج میری خواہش یہی ہے کہ تم سب مجھ سے پہلے بابا علی مرتضیٰ کی خدمت میں دربارِ رسول میں سرخرو کوثر کے کنارے پہنچ جاؤ۔ تمہارے داغ ہم سینے پر اٹھائیں اور تمہارے غم میں صبر و رضائے الہی کے درجات بھی حاصل کریں۔ یہ بہادر بھائی کے فدائی، حسین کے عاشق پہلے سے ہی شوقِ شہادت میں بے چین تھے۔ خوش ہو کر عرض کرتے ہیں، ہماری یہی تمنا اور یہی آرزو ہے کہ آپ سے پہلے خون میں

ڈوبیں، اور اپنے پیارے بزرگ بھائی آقا حسین پر ثار و قربان ہو جائیں، ہتھیار سجتے ہیں، تلواریں اٹھاتے ہیں، سلام و دواع عرض کر کے رخصت ہوتے ہیں، حسین ایک ایک کو حسرت بھری نگاہ سے دیکھتے ہیں اور رخصت فرماتے ہیں، بیٹہ حیدری کے شیر میدان میں جاتے ہیں، شجاعت علوی کے جوہر دکھاتے ہیں، شیرانہ حملے فرماتے ہیں، تیر لگتے ہیں، برچھیاں پڑتی ہیں، زخمی ہو کر گرتے ہیں، اور بھائی پر قربان ہو جاتے ہیں، حسین لاشوں کو اٹھاتے ہیں اشکبار ہوتے ہیں اور خون بھری لاشوں کو خیمہ میں لے آتے ہیں۔

اب حضرت اُمّ البنین کے چار بہادر فرزندوں کے مختصر الفاظ میں تفصیلی واقعات تاریخ کی روشنی میں ملاحظہ فرمائیں۔

حضرت اُمّ البنین کے دوسرے فرزند عبد اللہ ابن علی:

عبد اللہ بن علی حضرت عباس کے حقیقی بھائی تھے۔ آپ حضرت عباس سے تقریباً آٹھ سال چھوٹے تھے۔ آپ کی کنیت ناسخ التواریخ کے مطابق ابو محمد تھی۔ آپ کی عمر ۲۵ سال تھی۔ آپ کو جوہر شجاعت و رشید میں ملا تھا۔ بڑے بہادر۔ نہایت جری تھے۔ یہی وجہ ہے کہ جب آپ حضرت عباس کے ارشاد کے مطابق میدان میں تشریف لے گئے تھے تو جوہر شجاعت دکھا کر لوگوں کو حیران کر دیا تھا۔ آپ کے سن کے متعلق مورخین لکھتے ہیں۔

آپ اپنے بھائی حضرت عباس کے تقریباً آٹھ سال بعد پیدا ہوئے۔ آپ کی مادر گرامی بھی اُمّ البنین فاطمہ کلابیہ تھیں۔ آپ نے پدر بزرگوار کے ساتھ ۱۰ سال اور امام حسن کے ساتھ ۲۰ سال اور امام حسین کے ساتھ تیس سال زندگی بسر کی اور یہی (۳۰ سال) آپ کی مدت عمر ہے۔ ومعہ سا کہ صفحہ ۲۳۶۔ انوار الحسبہ صفحہ ۶۸ صحیح

الاحزان صفحہ ۱۶۲ اور تحفہ حسینہ جلد ۱ صفحہ ۱۶۳ میں ہے کہ جناب عبد اللہ ابن علی کے کوئی اولاد نہ تھی۔ حضرت عباس کے تینوں بھائیوں کی شادیاں ہو چکی تھیں، چھوٹے چھوٹے بچے ساتھ تھے۔ جلتے خیموں اور دوڑتے گھوڑوں میں یہ کسمن بچے شہید ہو گئے، بیبیان امیر ہو گئیں۔

میدان جنگ کی طرف ہروی اور جان بازی:

آپ چونکہ فطرتاً شجاع تھے اور بڑے بھائی حضرت عباس نے بھی حوصلہ افزائی کر دی تھی۔ لہذا جب آپ میدان میں تشریف لے گئے تو آپ نے کمال بے جگری سے جنگ فرمائی۔ آپ کی شجاعت کے متعلق صاحب ناسخ التواریخ لکھتے ہیں کہ عبد اللہ مثیل شیر یزداں و آرزو مند نبرد آزمائی کے لیے بے چین تھے۔ تواریخ میں ہے کہ جب آپ میدان میں تشریف لے گئے۔ تو وہاں پہنچتے ہی ایک زبردست حملہ کیا۔ اور ان لفظوں میں رجز پڑھا:

انا ابن ذالنجدة والافضال ذاک علی الخیر فی الافعال

سیف رسول اللہ ذوالنکال

فی کل قوم ظاہر الافعال

ترجمہ: میں ایک عظیم الشان بہادر اور صاحب جوہر و کرم کا فرزند ہوں اور یہی وجہ ہے کہ میرے افعال و اعمال میں اچھائی نظر آتی ہے۔ اور تم سمجھے وہ کون ہے۔ وہ رسول اللہ کی شمشیر برہنہ ہیں ان کے افعال و اعمال روز روشن کی طرح ساری دنیا پر روشن اور جلی ہیں، وہ علی ہیں۔

حضرت عبد اللہ ابن علی کی شہادت:

رجز پڑھنے کے بعد آپ نے اس طرح حملہ کیا کہ سارا میدان کانپ اٹھا، مورخین

لکھتے ہیں:- وجعل يضرب بسيفه قد ما ويجول فيهم جولان  
الرحى - آپ نے چکی کی طرح میدان میں چکر لگا کر تلوار سے کاٹنا شروع کیا اور مجمع  
میں چیخ و پکار کی آواز بلند ہو گئی۔ (تحفہ حسینہ جلد ۱ صفحہ ۱۶۳ و انوار الحسینہ صفحہ ۶۸)  
دشمنوں نے جب دیکھا کہ اس بہادر پر قابو نہیں پایا جا رہا تو پانچ ہزار کی جمعیت سے حملہ  
کیا۔ حضرت عبداللہ نے جب ملاحظہ کیا کہ اب دشمن اپنی پوری طاقت سے حملہ کر رہے  
ہیں۔ تو بقولے صاحب حقائق المصیبت حضرت عباس علیہ السلام کو آواز دی۔ آپ  
عون بن علی کو ہمراہ لیے ہوئے میدان میں پہنچے اور دشمنوں پر حملہ آور ہوئے۔ جناب  
عبداللہ جن کے مقابلہ میں یانی ابن ثبیت حضرمی تھا۔ چونکہ کافی زخمی ہو چکے تھے۔ لہذا  
دشمن آپ پر غالب آ گیا۔ فشد علیہ ہانی ابن ثبیت الحضرمی نضربہ علی  
راسہ فقتلہ اور آپ کے سر مبارک پر اس نے تلوار لگائی۔ جس سے آپ شہید ہو گئے۔

(ابصار العین، صفحہ ۳۳، بحار الانوار جلد ۱ صفحہ ۲۲۳۔ ناع التواریخ جلد ۲ صفحہ ۲۲۸۔ تحفہ حسینہ جلد ۱  
صفحہ ۱۶۳۔ مجالس المتقین صفحہ ۳۷، تاریخ طبری جلد ۶ صفحہ ۲۵۷ و معینہ ساکبہ صفحہ ۳۳۶۔ حقائق  
المصیبت صفحہ ۲۳۸ طبع بہمنی ۱۲۹۲ھ)

حضرت عبداللہ پر امام معصوم حضرت حجت کا سلام:

السلام علی عبد اللہ بن امیر المومنین سبلی البلاء والمنادی  
بالولاء عرصۃ کربلا المضروب مقبلاً ومدبراً لعن اللہ قاتلہ ہانی

ابن ثبیت الحضرمی

عبداللہ ابن علی علیہ السلام پر سلام ہو۔ جنہوں نے بلا پر بلا جھیل کر موقعہ امتحان میں  
کامیابی حاصل کی اور جو میدان کربلا میں اپنی محبت کا علی الاعلان ثبوت دے گئے۔  
جنہیں دشمنوں نے ہر جانب سے زخمی کیا۔ خدا اُن کے قاتل ہانی بن ثبیت حضرمی پر

لعنت کرے۔ (شفاء الصدور صفحہ ۱۱ طبع بہمنی)

حضرت اُمّ البنین کے تیسرے فرزند عمران ابن علی:

حضرت عمران بن علی حضرت عباس علمدار کے دوسرے بھائی تھے۔ آپ جناب  
عبداللہ سے دو سال چھوٹے تھے۔ آپ کی عمر ۲۸ سال اور کنیت ابو الحسن تھی۔ آپ کا اسم  
گرامی ”عمران“ اس لیے رکھا گیا تھا کہ حضرت علی کے والد گرامی ابوطالب کا نام عمران  
تھا۔ جب اس فرزند کی ولادت ہوئی تو حضرت علی نے ان کا نام ابوطالب کے نام پر  
رکھا۔

إِنَّ اللَّهَ اصْطَفَىٰ آدَمَ وَ نُوحًا وَ آلَ إِبْرَاهِيمَ وَ آلَ عِمْرَانَ عَلَيَّ  
لْعَالَمِينَ (سورہ آل عمران آیت ۳۳)

”اللہ نے مصطفیٰ بنایا آدم و نوح و آل ابراہیم و آل عمران کو عالمین میں“

آپ کا نام ناصبوں نے ”عثمان“ مشہور کر دیا ہے۔ جبکہ نام عمران ہے۔

آپ کی عمر کے متعلق مورخین لکھتے ہیں۔ آپ اپنے بھائی عبداللہ سے دو برس بعد  
پیدا ہوئے۔ آپ کی مادر گرامی بھی جناب اُمّ البنین تھیں آپ نے اپنے پدر بزرگوار  
کے ساتھ آٹھ برس اور اپنے بھائی امام حسن کے ساتھ اٹھارہ برس اور امام حسین کے  
ساتھ ۲۸ سال زندگی بسر کی۔ اور یہی آپ کی مدت عمر ہے۔ (ابصار العین صفحہ ۳۳۔ انوار  
حسینہ صفحہ ۶۸ طبع نجف اشرف)

میدان جنگ کی طرف رخصت اور جانبازی:

میدان جنگ میں جانے کے لیے حضرت عباس علیہ السلام ہمت افزائی فرمادی  
تھے۔ اب عبداللہ کی شہادت نے جناب عمران کے دل میں نبرد آزمانی کا زور پیدا  
دیا تھا۔ آپ میدان کی طرف کمال شجاعت اور جوش میں تشریف لے گئے۔ اور



”اذا سَلَ بِحَقِّ جَعْفَرِ سَكَنَ“ (ملاحظہ ہو مطالب النول صفحہ ۱۱) علامہ یزدی لکھتے ہیں کہ جب جنگ موتہ میں جعفر طیار شہید ہوئے تھے تو حضرت علی علیہ السلام نے فرمایا تھا۔ **الآن الكسر ظهري** بھیا! اب میری کمر ٹوٹ گئی ہے۔ (انوار الشہادت صفحہ ۳۹) صاحب البصائر العین علامہ ساوی لکھتے ہیں۔ **رؤى ان امير المؤمنين سماه اخيه جعفر** لمحہ ایہا صفحہ ۳۵ حضرت علی علیہ السلام نے اپنے فرزند جعفر کا نام اس لیے جعفر رکھا تھا تا کہ جعفر طیار کی یاد تازہ رہے۔

آپ کی میدان کی طرف رخصت اور جانبازی:

آپ اپنے دیگر بھائیوں کی طرح نہایت شجاع اور بہادر تھے۔ آپ کو یونہی حوصلہ جنگ تھا۔ پھر حضرت عباس نے باپ کی وصیت یاد دلا کر ہمت افزائی کر کے سونے پر سہاگہ کا کام کیا تھا۔ مورخین کا بیان ہے۔ **”فقد مروشد ما على الاعداء يضرب فيهم بسيفه“** کہ آپ نے میدان جنگ میں جا کر دشمن پر حملہ آوری کی اور تلوار سے انہیں فنا کے گھاٹ اتارنے لگے۔ اور یہ جہز پڑھا:

انى انا الجعفر ذوالمعالي ابن على خيرة النوالى

حسبى بعمى شرفاً و خالى

احمى حسيناً ذى الند المفضل

ترجمہ :- میں بلندی کا بادشاہ جعفر ہوں اور حضرت علی علیہ السلام کا فرزند ہوں۔ جو بڑے جود و کرم والے تھے۔ میرے چچا اور ماموں کی شرافت حسب و نسب میری شرافت کی شاہد اعظم ہیں۔ میں ایسے حسین کی مدد کر رہا ہوں۔ جو بڑے بخشش کرنے والے ہیں۔ (تحفہ حسینہ جلد ۱ صفحہ ۱۶۳۔ البصائر العین صفحہ ۳۵۔ بحار الانوار جلد ۱ صفحہ ۲۲۳۔ ناسخ التواريخ جلد ۶ صفحہ ۲۶۸۔ جواہر الايقان صفحہ ۲۰۲۔ دمعہ ساکبہ صفحہ ۳۳۶)

جناب جعفر بن علی کی شہادت:

آپ کمال دلیری اور بہادری کے ساتھ جنگ آزما تھے۔ کہ ناگاہ **”شد عليه هانى ابن ثبيت الحضرمى الذى قتل اخاه فقتله“** آپ پر ہانی ابن ثبيت حضرمی نے وار کیا۔ اور آپ کو شہید کر ڈالا۔ (بصائر العین صفحہ ۳۵ مقل ابن خنف طبع ایران) جناب جعفر پر امام معصوم حضرت جنت کا سلام:

السلام على جعفر بن امير المؤمنين الصابر بنفسه محتسباً  
والناتى عن الاوطان مقترباً المستسلم المستقدم للنزال المكثور  
بالرجال لعن الله قاتله هانى بن ثبيت الحضرمى۔ جعفر ابن  
امير المؤمنين عليه السلام پر سلام ہو۔ جو اپنی جان کی قربانی پیش کرنے میں بڑے صابر تھے۔ اور غربت کی حالت میں وطن سے نکالے ہوئے تھے جو جنگ آزمائی کے لیے دل و جان سے تیار تھے۔ جو میدان کارزار میں بڑھ کر حملے کرنے والے تھے جنہیں لوگوں نے اپنی کثرت سے مغلوب کر دیا تھا خدا ان کے قاتل ہانی بن ثبيت حضرمی پر لعنت کرے۔ (اشفاء الصدور شرح زیارت عاشور طبع بمبئی)

مورخ طبری کی تنگ نظری:

حضرت عباس علیہ السلام کی وفاداری کے کارناموں میں سے ایک عظیم کارنامہ یہ ہے کہ آپ نے اسلام کی حمایت کے سلسلہ میں یہ فیصلہ کر لیا تھا کہ نہ میں خود باقی رہوں گا اور نہ اپنے کسی بھائی اور بیٹے کو زندہ رہنے دوں گا۔ یہ انہوں نے کیوں کیا صرف اس لیے کہ وہ موقع آشنا تھے اور جانتے تھے۔ کہ آج اسی کا محل ہے۔ تمام مورخین کا اتفاق ہے کہ آپ نے اپنے حقیقی بھائیوں کو جن کے نام عبداللہ، عمران، جعفر ہیں مخاطب کر

کے اس وقت کہا جبکہ امام حسینؑ پر تمام اصحاب اپنی جان قربان کر چکے تھے اور اہل بیت میں سے بھی اکثر ہستیاں قربان گاہ اسلام پر بھیٹ چڑھ چکی تھیں۔

اے میرے حقیقی بھائیو۔ میرے قریب آؤ۔ اور میری بات سنو۔ وہ یہ ہے کہ اب وہ وقت ہے کہ تم بھی اب میدان قتال میں قدم جلال رکھ دو اور اس طرح جنگ کرو کہ میں اپنی آنکھوں سے دیکھ لوں کہ تم نے خدا اور رسولؐ کی راہ میں اپنی جان عزیز قربان کر دی ہے، دیکھو آج کے دن جان دینے سے دریغ کرنے کا عمل نہیں ہے، دلیری سے جان دن دے دو، ارے میرے بھائیو! میں تو اپنی اولاد بھی آج قربان کر دینا چاہتا ہوں، میں اپنی اولاد بھی عزیز نہیں رکھنا چاہتا، تم بھی ایسا ہی کرو، غلٹ کرو اور شرف شہادت حاصل کر کے بارگاہ رسولؐ میں سرخرو ہو جاؤ۔

(جو اہل الايمان در ہندی صفحہ ۲۰۲ بحار الانوار جلد ۱ صفحہ ۲۲۳ وغیرہ)

آپ کے بہادر بھائی جو پہلے ہی سے جنگ کے لیے تیار تھے۔ میدان قتال کی طرف چل پڑے اور سب سے پہلے جس نے قدم اٹھایا وہ آپ کے بھائی عبداللہ تھے۔ آپ نے اپنے ہر بھائی کو میدان قتال میں بھیجتے وقت فردا فردا یہی فرمایا تھا کہ تقدم يا اخي حتى اراك قتيلًا واحتسب فانه لا ولد لك۔ میرے عزیز بھائی! میدان میں جا کر اس طرح لڑو۔ کہ میں تمہیں خاک و خون میں تڑپتا ہوا اپنی آنکھوں سے دیکھ لوں۔ (انوار الحییدہ صفحہ ۶۸) چنانچہ آپ کے برادران خوش اعتقاد میدان میں جا کر اسلام پر قربان ہو گئے۔ (ابصار العین صفحہ ۳۹)

علماء اور مورخین نے اس امر کی وضاحت میں کہ حضرت عباسؑ نے اپنے سے پہلے اپنے بھائیوں کو جنگ گاہ میں بھیجنے پر مقدم کیوں کیا۔ ایسی چیزیں پیش فرمائی ہیں جن سے حضرت عباسؑ کے کمال تدبیر کا پتہ چلتا ہے۔ صاحب منافع الابراہم صفحہ ۳۳ میں لکھتے

ہیں کہ کارخیر میں غلٹ کرنی چاہیے۔ علامہ برغانی مجالس المستقین کے صفحہ ۴۷ پر لکھتے ہیں۔

حضرت عباسؑ نے بہ تاکید تمام اس بات کی کوشش کی کہ ان کے بھائی ان سے پہلے حسینؑ پر قربان ہو جائیں۔

حضرت عباسؑ نے اپنے سے اس لیے مقدم رکھا تا کہ میری شہادت ان کی نظروں کے سامنے نہ واقع ہو۔ کیونکہ کہیں ایسا نہ ہو کہ میرے مرنے سے ان کی ہمت ٹوٹ جائے اور وہ شرف شہادت سے محروم رہ جائیں۔ اور امام حسین علیہ السلام کی بدنامی ہو کہ ان کے لشکر میں ایسے لوگ بھی تھے جو میدان کارزار میں نہ آئے۔ اور اپنی جان بچا لی۔“

راجہ سرکشن پرشاد وزیر اعظم حکومت حیدرآباد اپنے رسالہ شہید کر بلا طبع لکھنؤ ۱۳۵۸ھ کے صفحہ ۱۰ میں لکھتے ہیں۔ حضرت عباسؑ اپنی شہادت کے لیے راستہ بنا رہے تھے۔ وہ جانتے تھے کہ علمداری کا عہدہ جہاد کی اس وقت تک اجازت دینے پر مجبور نہ کرے گا جب تک کوئی تلوار اٹھانے والا باقی رہے گا۔ یعنی حضرت عباسؑ نے اپنے بھائیوں کو جنگ کے لیے ابھار کر اس لیے جلد سے جلد شہید کرا دیا تا کہ انہیں حوصلہ شہادت پورا کرنے کا موقع مل جائے، کیونکہ جب تک کوئی بھی باقی رہے گا، علمدار لشکر کو درجہ شہادت پر فائز ہونے کا موقع نہ ملے گا۔

بہر حال حضرت عباسؑ نے کمال وفاداری کے جذبہ سے مجبور ہو کر اس امر کی کوشش فرمائی کہ تمام بھائی جلد سے جلد شہید ہو کر میرے لیے راستہ صاف کر دیں تاکہ میں امام حسینؑ پر قربان ہو کر اپنے والد بزرگوار حضرت علیؑ کی تمنا پوری کر دوں۔ دنیا کا کون انسان ایسا ہوگا جو حضرت عباسؑ کے اس جذبہ وفاداری کی قدر نہ کرے گا۔ لیکن

نہایت افسوس ہے کہ دنیائے اسلام کا ایک مورخ علامہ ابو جعفر محمد ابن جریر طبری اپنی کتب فہمی اور تعصب کی وجہ سے لکھتا ہے کہ حضرت عباسؓ نے اپنے بھائیوں سے فرمایا۔

تقدموا حتی ارثکم فانہ لا ولد لکم۔ الخ۔ اے میرے بھائیو!

عبداللہ، عمران۔ جعفر تم جلد سے جلد میدان جنگ میں جا کر شہید ہو جاؤ۔ تاکہ میں تمہاری میراث کا مالک بن جاؤں کیونکہ تمہارے کوئی اولاد نہیں ہے۔ (تاریخ طبری جلد ۱ صفحہ ۲۵ طبع مصر)

اسی کی پیروی ابوالفرج نے مقابل الطالین میں کی ہے۔ وہ لکھتا ہے: قدم اخاہ جعفر بین یدیه لانہ لم یکن لہ ولد لیجوز میراثہ العباس۔ جعفر کو شہادت کے لیے حضرت عباسؓ نے بھیج دیا تاکہ ان کی میراث کے مالک بن جائیں۔ علامہ عبدالرزاق موسوی کتاب ”قمر بنی ہاشم“ طبع نجف اشرف کے صفحہ ۵۰ پر لکھتے ہیں۔ کہ ان دونوں مورخین نے عجیب و غریب بات کہی ہے۔ کجا حضرت عباسؓ کی شخصیت اور کجا بھائیوں کی میراث میں نہیں سمجھ سکتا کہ ان دونوں مورخوں نے یہ کیونکر کہہ دیا کہ حضرت عباسؓ اپنے بھائیوں کی میراث لینے کا خیال رکھتے تھے۔ کیوں کہ یہ تو معمولی آدمی بھی جانتا ہے کہ ماں کی موجودگی میں بھائی کو بھائی کی میراث میں سے کچھ نہیں ملا کرتا کیا وہ حضرت عباسؓ جو آغوش امامت میں پرورش پانچے تھے اور جن کا علمی پایہ بے انتہا بلند ہے انہیں یہ معلوم نہ تھا کہ شرعاً مجھے ان کی میراث کا کوئی حق نہیں پہنچتا اور پھر ایسے موقع پر جب کہ وہ جانتے تھے کہ اب چند منٹوں میں میں بھی درجہ شہادت پر فائز ہو جاؤں گا، اور یہ سوچنے کی بات ہے کہ بازاری شخص بھی کسی کو اس طرح مرنے کے لیے نہیں ابھارا کرتا کہ تم جاؤ قتل ہو جاؤ تاکہ میں تمہاری میراث کا وارث بن جاؤں، چہ جائیکہ حضرت عباسؓ جو جامعہ نبوت کے تعلیم یافتہ اور مدرسہ امامت میں

پڑھے ہوئے تھے اور جنہوں نے باپ اور بھائی کی آغوش میں تربیت پائی تھی۔ اور ان سے معارف سیکھے تھے۔ یہ باور کرنا چاہیے کہ حضرت عباسؓ نے اپنے بھائیوں کو میدان میں بھیجنے میں اس لیے جلدی کی تھی۔ تاکہ امام حسینؓ پر یہ ثابت کر دیں۔ کہ میرے بھائی آپ سے کس درجہ اُنس رکھتے ہیں اور کس طرح آپ پر قربان ہونے کو بے چین ہیں۔ اسی لیے آپ نے فرمایا تھا:

تقدموا حتی ارالکم قد نصحتم اللہ ورسولہ۔ الخ

میدان میں میرے سامنے جاؤ۔ تاکہ میں اپنی آنکھوں سے دیکھ لوں کہ تم لوگ خدا اور رسولؐ کی راہ میں قربان ہو گئے۔ یعنی آپ کا مقصد یہ تھا کہ یہ لوگ جلد سے جلد اجر شہادت حاصل کر لیں۔ ابو حنیفہ دینوری لکھتے ہیں کہ حضرت عباسؓ نے اپنے بھائیوں سے فرمایا تھا: تقدموا بنفسی انتم و حاموا عن سیدکم حتی تموتوا دونہ، فتقدموا جميعا فقتلوا۔ میرے بھائیو! میں تم پر فدا ہوں۔ اپنے سردار امام حسینؓ کی حمایت کے لیے نکل پڑو۔ اور ان کے سامنے جان دے دو یہ سُن کر سب کے سب میدان میں گئے۔ اور اپنے کو قربان کر دیا۔

میرا خیال ہے کہ جن لوگوں نے میراث کا حوالہ دیا ہے انہیں لفظ (لا ولد لکم) سے دھوکا ہوا ہے۔ حالانکہ موقع گفتگو پر نظر کرنے کے بعد یہ دھوکا نہیں ہونا چاہئے تھا۔ اور اس سے سمجھنا چاہئے تھا۔ کہ تمام مورخین نے جو یہ سمجھا ہے کہ ”برائے شام عقب و اولاد نیست تا غم آتہارا بخورید“۔ یہ درست ہے اس کے علاوہ علامہ عبدالحسین علی نے یہ احتمال کیا ہے۔ کہ شاید ارثکم کے بجائے ارثکم غلطی سے لکھا گیا ہو اور علامہ شیخ آغا بزگر نے یہ احتمال ظاہر فرمایا ہے کہ ہو سکتا ہے کہ تاریخ میں ارثکم کے بجائے ارثکم غلطی سے آگیا ہو یعنی احتمال اول کی بنا پر مقصد یہ ہے کہ حضرت عباسؓ نے فرمایا



میرا نئیس حضرت عباسؓ، ان کی والدہ اور بیوی کے کردار سے بہت متاثر ہیں۔ انھوں نے ان سوتیلے رشتہ داروں کی محبت، جاں نثاری، خلوص اور وفا کو بڑی خوبی اور کمال کے ساتھ دکھایا ہے۔ امام حسینؓ کی سوتیلی ماں اُم البنین کا کردار جہاں بھی سامنے آتا ہے دل کو متاثر کرتا ہے..... وہ عالی ہمت خاتون ہیں۔ خاندانِ رسولؐ سے گہری محبت اور عقیدت رکھتی ہیں جس کا اثر قدرتی طور پر ان کے بیٹوں پر پڑا ہے۔ اس باب میں ہم عباسؓ کی والدہ اُم البنین کا کردار انیس کے کلام کی روشنی میں دکھائیں گے۔

واقعہ کربلا میں اُم البنین کے چار بیٹوں نے شہادت پائی۔ جن میں سب سے بڑے حضرت عباسؓ تھے جن کی بیوی بچے بھی ساتھ آئے تھے۔ حسینؓ کے ان جانناز بھائیوں کی سیرت میں شاعران کی ماں کی سیرت اور کردار کا جلوہ دکھتا ہے۔ وہ یہ بھی محسوس کرتا ہے کہ بنتِ پیہر سیدۃ النساء کے بعد جس عورت سے علی مرتضیٰ نے شادی کی اس کے لیے خاندان میں اپنی جگہ بنانا کوئی آسان کام نہ تھا۔ تاریخی روایات میں جو ذرا سی جھلک ان کی نظر آتی ہے اس سے شاعران کی پوری شخصیت اور کردار کا اندازہ لگاتا اور اس سادہ سے خاکے میں بڑے دلکش اور شوخ رنگ بھرتا ہے۔

میرا نئیس کا ایک مشہور مرثیہ ہے:-

عباسؓ علی شیر نیتان نجف ہے      تابندہٴ ذر تاج سلیمان نجف ہے  
سرو چمن و خضر بیابان نجف ہے      آئینہ روئے مہ کنعان نجف ہے  
طفلی سے اسے عشقِ امام دوسرا تھا  
شہ اس پہ قدا تھے، وہ شہ دین پہ قدا تھا

مرثیے کو میرا نئیس نے عباسؓ ابن علیؓ کی پیدائش کے ذکر سے شروع کیا ہے اور ابتدا

ہی میں والدہ عباسؓ حضرت اُم البنین کا ذکر یوں ہوتا ہے:-

جب غلہ کو دنیا سے ہوئیں فاطمہؓ رگیں      یاد رتھی زبس مادر عباسؓ کی تقدیر  
جس روز سے آئی تھی ید اللہ کے گھر میں  
رہتی تھی شب و روز تمنائے پسر میں

انگلے ہی بند میں جب وہ حضرت اُم البنین کا تعارف کراتے ہیں تو صاف پتہ چل جاتا ہے کہ یہ کوئی غیر معمولی صفات کی بی بی ہیں۔ جنہیں فاطمہؓ زہراؓ سے عقیدت اور حضرت امام حسن اور حضرت امام حسینؓ سے گہری محبت ہے۔ اور علی مرتضیٰ سے شادی کے بعد جو اہم ذمہ داری ان پر عائد ہوتی ہے اس کا پورا احساس ہے۔ یہ بھی سمجھتی ہیں کہ علیؓ کے دل میں جگہ بنانے کا ایک ہی ذریعہ ہے یعنی ان کے بچوں سے پر خلوص محبت اور خدمت۔

دعوائے کنیری تھا اسے بنتِ نبیؐ سے      تھا اُنس بہت آلِ رسولِ عربی سے  
مطلب نہ تھا اپنی اسے حاجتِ طلبی سے      آگاہ تھی شبیر کی عالیٰ نسب سے  
مصرف وہ فضلہ سے بھی خدمت میں سوا تھی  
سوا جان سے فرزندوں پہ زہرا کے فدا تھی

حیدر سے کبھی پوچھتی تھی یا شہِ صخر      دونوں میں بہت چاہتے تھے کس کو پیہر  
اس بی بی سے فرماتے تھے یوں فاتحِ خیبر      اُلفت تھی محمدؐ کو نواسوں سے برابر

یہ دونوں دل و جان رسولؐ دوسرا تھے  
صدتے کبھی اس پر تھے کبھی اس پہ فدا تھے

قدرتی طور پر حضرت اُم البنین کے دل میں یہ تمنا پیدا ہوئی کہ ان کے بھی کوئی بیٹا ہو جو دنیا میں کچھ کام کرے اور نام اور شہرت پائے مگر کس طرح؟

جب مصحفِ ناطق سے سنی اس نے یہ تقریر کی حق سے مناجات کہ اے مالک تقدیر گردے تو مجھے اک پسر صاحبِ توقیر میں اس کو خوشی ہو کے کروں فدایہ شہین

ممتاز غلاموں میں جو ضرغام ہو سیرا

زہرا کی کنیزوں میں بڑا نام ہو سیرا

حضرت اُمّ البنین کی مراد برآتی ہے اور نخلِ تمنا بار آور ہوتا ہے:-

اللہ نے بخشا پسر نیک شائل

دکھائی جو تصویر پسر بخت رسا نے عباس علی نام رکھا شیر خدا نے

عباس کے بعد ان کے تین بیٹے اور ہوئے۔ چار بیٹوں کی ماں ہونے ہی کی وجہ

سے ان کا لقب اُمّ البنین پڑا تھا۔ اور اس صاحبِ حوصلہ بی بی نے چاروں بیٹوں کی

ایسی تربیت کی کہ دنیا کی تاریخ الفت و وفا میں ان کا نام امر ہو گیا۔

عباس اور ان کے بھائیوں نے میدانِ کربلا میں حق کی خاطر اور حسین کی محبت میں

جس طرح جانیں فدا کیں اور وفاداری کے جو بے مثال کارنامے انجام دیے۔ انیس

بتاتے ہیں کہ ان کی بنیاد ابتدا ہی سے ماں نے ڈالی تھی۔ کوئی اور ماں ہوتی تو سب سے

بڑے بیٹے کی پیدائش کا جشن مناتی اور چاہے منہ سے نہ کہتی مگر دل میں یہ سوچتی کہ وہ

بھی اب کسی سے گھٹ کر نہیں، خود بیٹے والی ہے مگر مادرِ عباس کا کردار ہی اور تھا۔

شہین کو عباس کی مادر نے بلایا اور گود میں فرزند کو دے کر یہ سنایا

لو واری وفادار غلام آپ نے پایا نعلین اٹھائے گا تمہاری مرا جایا

آقا ہو شہنشاہ ہو سردار ہو اس کے

مالک ہو تمہیں اور تمہیں مختار ہو اس کے

چھاتی سے لگا کر اُسے بولے شہِ خوشو یہ تقویتِ روح ہے اور قوتِ بازو

اس گل سے وفاداری کی آتی ہے مجھے بو کتنا مرے بابا سے مشابہ ہے یہ مگرو

یہ شیر مددگاری شہین کرے گا

اللہ اسے صاحبِ توقیر کرے گا

ماں نے عباس کے دل میں امام حسین کی محبت کا جذبہ کوٹ کوٹ کر بھر دیا تھا۔ ایک

دن ماں بیٹے کا امتحان لیتی ہے کہ دیکھیں میری تربیت اور تعلیم نے بچے پر کہاں تک اثر

ڈالا ہے۔

جب سات برس کا ہوا وہ گیسوؤں والا ماں نے کہا تم نے مری جاں ہوش سنبھالا

مانی تھی یہ نذر اور تھا اسی واسطے پالا اب تم کو کروں گی میں نثارِ شہِ والا

حق الفت زہرا کا ادا کرتی ہوں بیٹا

جو عہد کیا اس کو وفا کرتی ہوں بیٹا

اب بیٹے کا جواب سنئے:-

خوش ہو کے یہی حضرت عباس نے تقریر یہ عین تمنا ہے کہ ہوں فدایہ شہین

حاضر ہوں کرو جلد فدا ہونے کی تدبیر لازم نہیں انماں عمل خیر میں تاخیر

گو عمر میں چھوٹا ہے گل اندام تمہارا

پر خلق میں ہوئے گا بڑا نام تمہارا

بظاہر یہ بات عجیب سی لگتی ہے کہ بے وجہ و بلا مقصد مادرِ عباس بیٹے کو زہرا کے پسر پر

کیوں نثار کر رہی ہیں مگر یہاں انیس عقیدت و جا شاری کا مظاہرہ کر کے اُمّ البنین کے

بھنبہ ایثار کی عکاسی کرنا چاہتے ہیں۔ چنانچہ وہ بیٹے کو علی مرتضیٰ کے پاس لے جا کر کہتی

ہیں:-

تھا دین ادا کرنے کا اس کا مرے سر پر

اب اس کو فدا کیجئے زہرا کے پسر پر  
حضرت ام البنین فاطمہ زہرا کی عظمت کا اعتراف کرنا چاہتی ہیں۔ شوہر یہ سن کر  
بیٹے سے مخاطب ہوتے ہیں۔

شبیر پہ ماں تجھ کو فدا کرتی ہے بیٹا  
عباس بتادے مجھے مرضی ہے تری کیا  
تو عباس جواب دیتے ہیں:-

میں عاشقِ فرزندِ رسولِ دوسرا ہوں  
سوار جو زندہ ہوں تو سوار فدا ہوں

حضرت علیؑ جو رسولِ اکرمؐ سے واقعہ کربلا کی پیشین گوئی سن چکے ہیں۔ یہ سن کر  
آبدیدہ ہو جاتے ہیں اور آنے والے واقعات کا منظر تصور میں کھوم جاتا ہے:-

رو کر اسد اللہ نے دیکھا رخ شبیر      جنگاہ کی آنکھوں کے تلے پھر گئی تصویر  
پیا سوں کا خیال آ گیا حالت ہوئی تغیر      یاد آئی بھری مشک کلبجے پہ لگا تیر  
طاقت نہ رہی ضبط کی احمدؑ کے وحی کو  
نزدیک تھا صدے سے غش آجائے علیؑ کو

عباس کو لپٹا کے گلے کرنے لگے پیار      چومے کبھی عباس کے بازو کبھی رخسار  
فرماتے تھے تجھ سانہیں دنیا میں وفادار      صدقے ترے اے دلیر زہرا کے مددگار

ماتم ترا ہر تعزیہ خانے میں رہے گا

شہرہ تری الفت کا زمانے میں رہے گا

تاریخ اپنے ورق پلٹنے لگی۔ عباس اور ان کے بھائی جوان ہوئے۔ علیؑ مرتضیٰ نے  
شہادت پائی، امام حسنؑ کو بھی ظلم و ستم کی طاقتوں نے چپکے سے زہر دلوا دیا اور روحانی

یاد امام حسینؑ کے حصے میں آئی۔ لیکن تختِ خلافت پر معاویہ کا قبضہ رہا۔ معاویہ کی  
موت کے بعد یزید نے اپنے خلیفہ رسولؑ ہونے کا اعلان کر دیا اور امام حسینؑ سے  
بیعت طلب کی حسینؑ کے انکار پر ان کے قتل کے درپے ہوا۔ حسینؑ نے مدینے میں  
حافیت نہ دیکھی توجح کا عزم کیا اور وہاں سے کوفے جانے کا ارادہ، جہاں سے خط پر خط  
آ رہے تھے کہ آپ آئیے اور ہماری قیادت فرمائیے۔ حسینؑ کی مدینے سے روانگی سے  
متعلق انیس کے کئی مرثیے ہیں۔ مگر عجیب بات ہے کہ ان میں مادرِ عباس کا ذکر نہیں  
ہوتا۔ لیکن جب کربلا میں امام حسینؑ مع اپنے عزیز و احباب کے شہادت پا جاتے ہیں اور  
مال بھر کے قید و بند اور مصائب اٹھانے کے بعد اہل حرم کا لٹا قافلہ مدینے واپس آتا  
ہے۔ اس وقت کے مرثیوں میں ام البنین کا تذکرہ پھر ملتا ہے۔

اہل حرم حسینؑ اور سارے خاندان کو کھو کر آئے ہیں۔ سارا مدینہ گریہ و ماتم سے گونج  
رہا ہے۔ صنم باپ کی جدائی میں خون رور رہی ہیں۔ خواتین مدینہ سینہ کو بی کر رہی ہیں۔  
بچاروں موٹی ماں بہنیں تڑپ رہی ہیں۔ مگر مادرِ عباس کا کیا حال ہے؟ کیا چار کڑیل  
تھان بیٹوں کی شہادت کی خبر ان کو بدحواس کرنے میں کامیاب ہوئی؟ نہیں۔ ان کو تو یہ  
مگر ہے کہ ان کے بیٹوں نے اپنے بھائی حسینؑ پر جان قربان کرنے میں کوئی کوتاہی یا  
تقصیر تو نہیں کی۔ سب سے زیادہ فکر ہے سب سے لاڈلے بیٹے عباس کی۔ کہیں اس کے  
موت جگر نے ان کی محبت اور وفا پر تو آج نہیں آنے دی۔ بیبیوں سے بیٹوں کے مرنے  
کا ذکر سن کر بے اختیاری کی حالت میں پوچھتی ہیں:-

میں سن چکی، اتنا تو کہ مارا گیا عباس      مرنا تو یقین ہو گیا لیکن ہے یہ دوسواں  
کس وقت تلک جنگ میں بھائی کے رہا پاس      سچ کہہ دو جو کچھ گذری ہے تو زونہ مری آس  
کچھ قاسم و اکبر پہ تو آفت نہیں دیکھی

شبیّر کی خیمے سے تو رخصت نہیں دیکھی

ان کے لیے اتنا ہی کافی نہیں کہ بیٹا حسین کے ساتھ مارا گیا بلکہ وہ یہ بھی چاہتی تھیں کہ جان یوں دی جائے کہ رہتی دنیا تک اس وفا و محبت کا نام رہ جائے۔ بیٹے سے رخصت کے وقت کی باتیں یاد آ رہی ہیں:-

رخصت کو تھادہ چلتے ہوئے جس گھڑی آیا حق دودھ کا بخشنا تھا مجھ سے مرا جایا میں نے اسے یہ کہہ کے تھا چھاتی سے لگایا شبیّر کے قدموں پہ جو سر تو نے کٹایا تو دودھ بھی بخشوں گی ذمہ بھی تجھے دوں گی جان اپنی بچائی تو کبھی نام نہ لوں گی

آخری شعر میں ایک بہادر عرب عورت کی شجاعت کس انداز میں بول رہی ہے ام کلثوم، امام حسین کی چھوٹی بہن جو عباس کو بہت چاہتی تھیں۔ حضرت ام البنین کو ان کے بیٹوں کی جانثاری اور بہادری کے کارنامے سناتی ہیں اور کہتی ہیں:-

اس خوبی سے مارا گیا فرزند تمہارا دودھ اس کو نہ بخشا ہو تو اب بخشو خدا را پھر فاطمہ زہرا کو وہ کیوں کر نہ ہو پیارا واللہ سر اس نے قدم شاہ پہ دارا دکھلائی وہ جانبازی شہہ تشنہ دہن کو راضی کیا حیدر کو، محمد کو، حسن کو

یہ سن کر مادر عباس بیٹوں پر ماتم کرنے کی جگہ جو عین فطرت انسانی کے مطابق ہوتا سجدہ شکر بجالاتی ہیں کہ ان کے لیے بیٹوں کا کارنامہ باعث فخر و مسرت ہے:-

یہ سنتے ہی بس مادر عباس دلاور قبیلے کی طرف گر پڑی سجدے کو زمیں پہ اور در و جدائی کی ٹیس دل کے دل ہی میں دفن کر کے یہ باہمت بی بی:-

جب کر چکی سجدہ تو وہ کہنے لگی رو کر سب مل کے کرو ماتم فرزند شبیّر

یہ جو کہا غل ہونے لگا سینہ زنی کا

اور ذکر تھا شبیّر کی تشنہ دہنی کا

ام البنین، والدہ حضرت عباس کی جھلک اگرچہ مرثیوں میں کہیں کہیں نظر آتی ہے مگر اس کے باوجود انیس نے ان کی کردار نگاری اس خوبی سے کی ہے کہ وہ ایک مثالی ماں ہی نہیں مثالی عورت کے روپ میں ہمارے سامنے آتی ہیں جس کے دل میں اتنی وسعت ہے کہ وہ سوتیلے بچوں پر اپنی سگی اولاد کی خوشی سے قربان کر دے اور ایمان و عقیدے کے بل پر دنیا کا سب سے بڑا غم، غم اولاد اس پامردی سے جھیل جائے۔

(خواتین کربلا کلام میر انیس کے آئینے میں از صالحہ عابد حسین)

## حضرت اُمّ البنینؑ کی بہو (زوجہ حضرت عباسؑ)

حضرت عباسؑ کی شادی (مرزادیر):

حضرت علی علیہ السلام کی شہادت کے دو سال کے بعد ۴۲ھ میں حضرت عباسؑ کی پہلی شادی ہوئی۔ اب حضرت عباسؑ ۱۹ برس کے جوان تھے۔ حضرت اُمّ البنینؑ کے دل میں شادی کی تمنا تو تھی ہی، امام حسینؑ سے کہا:-

سلطانِ دو عالم! کیا اچھا ہوتا اگر میرے نورِ نظر کا گھر آباد کر دیا جاتا۔ حضرت امام حسین علیہ السلام نے شادی کے انتظامات شروع کر دیے۔

مدینے میں ایک مومن دیندار فضل ابن شعیب ابن اولیس رہتا تھا۔ اس کی دختر ذکیہ کے لیے شادی کا پیغام دیا گیا۔ اور بہ خیر و خوبی حضرت عباسؑ سے ذکیہ بنت فضل کی شادی ہوئی۔

مولانا سید اولاد حیدر فوق بلگرامی نے حضرت عباسؑ کی زوجہ کا اسم گرامی ذکیہ تحریر کیا

سے ہے (ذکر عظیم)

جناب ذکیہ سے تین فرزند تھے۔

(۱) محمد بن عباس (۲) حسن بن عباس (۳) قاسم بن عباس  
ابن قتیبہ اور عماد زادہ اصفہانی حضرت عباسؑ کی دوازاواج کے قائل ہیں۔

حضرت عباسؑ کی دوسری شادی لبا بہ سے ہوئی۔

مورخین یہ طے نہیں کر پائے کہ لبا بہ کس کی بیٹی ہیں۔

عباس بن عبدالمطلب کے دو بیٹے الگ الگ نام کے ہیں۔

۱۔ عبد اللہ ابن عباس (جو ابن عباس کے نام سے مشہور ہیں)۔

۲۔ عبید اللہ ابن عباس (حضرت علیؑ کی خلافت میں یمن کے گورنر مقرر ہوئے)

کی مورخ لبا بہ کو عبید اللہ کی بیٹی بتاتا ہے اور کوئی مورخ لبا بہ کو عبد اللہ ابن عباس کی بیٹی نہیں سمجھتا ہے۔

ابن قتیبہ نے ”کتاب المعارف“ میں لبا بہ کو عبید اللہ ابن عباس کی دختر لکھا ہے۔

مولانا نجم الحسن کراروی بھند ہیں کہ لبا بہ عبید اللہ ابن عباس بن عبدالمطلب کی دختر

ساختہ تھیں، جن کی شادی حضرت عباسؑ سے ہوئی۔

ان سے دو فرزند ہوئے۔

۱۔ فضل ابن عباس علمدار۔ ۲۔ عبید اللہ ابن عباس علمدار

یہ دونوں کر بلا نہیں آئے تھے۔ مدینے میں رہے۔

حضرت عباسؑ کی نسل عبید اللہ ابن عباس سے قائم رہی۔

تشویش:- حضرت علیؑ کے عہد حکومت میں دونوں بھائی عبد اللہ ابن عباس بن

عبدالمطلب اور عبید اللہ ابن عباس بن عبدالمطلب گورنر کے عہدے پر مامور تھے اور

دونوں نے بیت المال میں خرد برد کیا تھا۔ جس کا شکوہ حضرت علی نے اپنے خطوط میں کیا ہے، یہ خطوط بیخ البلاغہ میں موجود ہیں۔ حضرت علی دونوں سے ناراض تھے۔

کیا یہ ممکن ہے کہ امام حسن اور امام حسین نے اس خاندان کی لڑکی لبابہ سے حضرت عباس علمدار کی شادی کی ہوگی؟

”سیرۃ العباس“ اور ”مودۃ القرنی“ میں لکھا ہے کہ عبداللہ ابن عباس بن عبدالمطلب کی بیٹی لبابہ کی شادی خلیفہ عبدالملک بن مروان کے چچا زاد بھائی ولید بن عقبہ سے ہوئی تھی۔

مولانا نجم الحسن کراوی لکھتے ہیں:-

”علامہ سبط ابن جوزی اور علامہ مجدلی کا بیان ہے کہ حضرت عباس کی شہادت کے عرصہ دراز کے بعد ان کی بیوی لبابہ کا عقد ثانی حضرت امام حسن علیہ السلام کے بیٹے زید بن حسن بن علی علیہم السلام سے ہوا اور ان سے ایک لڑکی نفیسہ نامی پیدا ہوئی۔ پھر زید بن حسن کے انتقال کے بعد ان کا عقد ثالث ایک شخص ولید نامی سے ہوا جس سے قاسم نامی لڑکا پیدا ہوا۔ (ذکر العباس صفحہ ۳۶۶)

مولانا نجم الحسن کراوی نے تحقیق کے بغیر یہ باتیں لکھ دی ہیں۔

پہلی بات یہ کہ لبابہ حضرت عباس کے عقد میں آئی تھیں یا نہیں؟ جبکہ حضرت عباس کی ایک شادی حضرت ذکیہ خاتون سے ہو چکی تھی؟

دوسری بات کیا لبابہ نام کی ایک ہی عورت تھی ہو سکتا ہے ایک ہی خاندان میں دو لبابہ ہوں ایک عبید اللہ ابن عباس کی بیٹی اور دوسری عبداللہ ابن عباس کی بیٹی ایک لبابہ کبرا اور دوسری لبابہ صغرا ہوں گی۔ ایک کا عقد زید بن امام حسن سے ہوا ہوگا۔

کربلا میں شہید ہونے والے حضرات کی کسی بھی بیوہ نے عقد ثانی نہیں کیا۔

لبابہ اگر عبداللہ ابن عباس کی بیٹی ہیں تو وہ کربلا نہیں گئی ہیں اس لیے کہ عبداللہ ابن عباس بن عبدالمطلب نے ۲۸ رجب ۶۰ھ کو امام حسین سے کہا تھا کہ عراق نہ جائیے اور اگر جا رہے ہیں تو عورتوں اور بچوں کو نہ لے جائیے۔

لبابہ قافلہ حسینی کے ساتھ کربلا نہیں گئیں وہ حضرت ام البنین کی خدمت کے لیے مدینے میں رہ گئی تھیں اور ان کے دونوں بیٹے فضل اور عبید اللہ ابن عباس علمدار مدینے ہی میں رہے۔

حضرت عباس کی شادی کا حال مرزا دستگیر اس طرح بیان کرتے ہیں:-

..... ﴿۱﴾ .....

خط جس گھڑی اُس ماہ ید اللہ نے نکالا

ماں بولی مبارک ہو مرے چاند پہ ہالا

حیدر سے یہ کی عرض کہ اے سید والا

اب بیاہ کے قابل ہے مری گود کا پالا

نو شاہ علمدار حسینی کو بنا دو

سہرا ہمیں سقائے سبکدہ کا دکھا دو

..... ﴿۲﴾ .....

آخر تو یہ دنیا میں ہیں کچھ روز کے مہمان

کچھ کچھ تو نکل جائے مرے دل کا بھی ارمان

آیا وہی آج ان کی جوانی کا گلستان

رہ جائے گی حسرت ہی جو کل ہو گیا ویران

کس کو یہ توقع ہے کہ پھولیں گے پھولیں گے

گر جند خزاں آئی تو ہم ہاتھ ملیں گے

.....﴿۳﴾.....

آخر مرے بچے کے لیے بے کفنی ہے  
پھر کیوں نہیں پوشاک عروسانہ بنی ہے  
گر آج وطن میں ہے تو کل بے وطنی ہے  
پھر سر ہے نہ سہرا نہ بنا ہے نہ بنی ہے  
کیوں جلد نہ شادی کی تمنا کروں مولا  
آجائے ابھی موت تو پھر کیا کروں مولا

.....﴿۴﴾.....

جیسا مرا فرزند خوش اطوار ہے صاحب  
ایسی ہی ذہن بھی مجھے درکار ہے صاحب  
جو دھوم ہو شادی میں سزاوار ہے صاحب  
زہرا کے پسر کا یہ علمدار ہے صاحب  
گھر بار شبِ عقد لٹا دیجیو والی  
سقائے سیکندہ کی خوشی کیجیو والی

.....﴿۵﴾.....

فرمایا علیؑ نے مجھے دل سے ہے یہ منظور  
زینبؑ نے کہا اماں لو اب تو ہوئیں مسرور  
مشاطہ کو بلواؤ کرو اُس سے یہ مذکور  
رقعہ لکھو بی بی جو زمانے کا ہے دستور  
مشاطہ جو یہ خوش خبری پائے گی اماں  
سوباتیں ابھی ڈھونڈھ کے لے آئے گی اماں

.....﴿۶﴾.....

عباسؑ کو کاغذ دیا مادر نے منگا کے  
ہنس کر کہا شرماتے ہو کیا آنکھیں جھکا کے  
قسمت سے یہ دن آیا ہے صدقے میں خدا کے  
اک دن تھا کہ مکتب میں پڑھا کرتے تھے جا کے  
اب اسمِ نویسی کے سزاوار ہوئے تم  
قابل ہوئے عاقل ہوئے ہشیار ہوئے تم

.....﴿۷﴾.....

لو لکھو کہ اشرفِ مدینہ کو ہو معلوم  
میں بندہ ہوں عباسؑ غلامِ شہیدِ مظلوم  
بابا شہِ مردانِ اسدِ خالقِ قیوم  
اور والدہ ہے خادمہٴ زینبؑ و کلثوم  
احمدؑ کے مدینے میں ولادت لکھو واری  
اور کرب و بلا جائے شہادت لکھو واری

.....﴿۸﴾.....

لکھنے لگا زانو پہ ورق رکھ کے خوزادہ  
ہمرنگِ خطِ رخِ وہ بنا کاغذِ سادہ  
مشاطوں نے انبوہ کیا حد سے زیادہ  
کوئی تو سوار آئی وہاں کوئی پیادہ  
اک ہاتھ میں رقعہ لیے حیران کھڑی تھی  
دولہا کو کوئی دیکھ کے بیہوش پڑی تھی

﴿۱۲﴾.....

بخشی تھیں خدا نے دو کنیریں پے خدمت  
جن کا کہ لقب شرع میں ہے زہد و طہارت  
جس چار عناصر سے بدن کی ہوئی خلقت  
چاروں وہ تھے تقویٰ و ورع صبر و قناعت

منہ لاکھ زبانوں سے ثناخوانِ خدا تھا  
تن پنجتنِ پاک پہ سو جاں سے فدا تھا

﴿۱۳﴾.....

کھانا جو غذا فاطمہ کے فاتے پہ رونا  
گریاں کبھی قیدِ اسد اللہ پہ ہونا  
بانو کے تصور میں کبھی شب کو نہ سونا  
گہہ فرقتِ زینب کا غبار اشکوں سے دھونا

مشہور تھی گھر میں وہ کنیر آلِ عبا کی  
پر عرش پہ لکھی تھی عزیز آلِ عبا کی

﴿۱۴﴾.....

اک روز تھے محرابِ عبادت میں ید اللہ  
آکر یہ ذکیہ کے پدر نے کہا ناگاہ  
عباس کو نوشاہ بنانا ہو جو یا شاہ  
اس گوہر یکتا سے مجھے رشتے کی ہے چاہ

یہ بات فقط قدر بڑھانے کے لیے ہے  
لوٹدی مرے گھر ہاتھ دھلانے کے لیے ہے

﴿۹﴾.....

ہر کوپے میں غل پڑ گیا گھر گھر ہوا چرچا  
لو شیر خدا بیٹے کی نسبت کے ہیں جو یا  
ہر بالغہ صالحہ کو مثل زلیخا  
سو جان سے ہوئی یوسف حیدر کی تمنا

کہتی تھیں مدد چاہئے اب بخت رسا کی  
دیکھیں کہ بہو کون بنے شیرِ خدا کی

﴿۱۰﴾.....

اب راوی صادق سے یہ ہے وارد اخبار  
فضل ابنِ شعیب ابنِ اویس ایک تھا دیندار  
شیخ العرب و فخر تمیم اشج و کرار  
دختر تھی ذکیہ لقب اک اُس کی خوش اطوار

خوش طالع و نیک اختر و فرخندہ لقب تھی  
بلیس حشم حور شیم عاشقِ رب تھی

﴿۱۱﴾.....

رُخ زایدِ عفت کے لیے قبلہ نما تھا  
دل حاجیِ عصمت کے لیے بیتِ خدا تھا  
یا رکنِ رکنِ حرمِ شرم و حیا تھا  
اور سجدے کی معراج کو سرِ عرشِ علا تھا

کہتے ہیں صداقت جسے وہ اُس کی زباں تھی  
باتوں سے ولا مخبر صادق کی عیاں تھی



.....﴿۱۵﴾.....

اللہ ری عدالت کہ علی نے کیا اظہار  
شہر میں ہے خلق حسن احمد مختار  
شبیّر میں مظلومی زہراً کے ہیں آثار  
عباس میں ہے دبدبہ حیدر کرار

سب وصف ہیں الفت ہے مروت ہے وفا ہے  
غصہ مرے عباس کا پر قبر خدا ہے

.....﴿۱۶﴾.....

اور اس سے زیادہ یہ تامل کا سبب ہے  
عترت جو مری فخر خواتین عرب ہے  
ایک ایک کی قسمت میں اسیری کا تعب ہے  
یہ تازہ دلہن قید اگر ہو تو غضب ہے

جب بیس برس گذریں گے رحلت کو علی کی  
در در پھرے گی بال کھلے آل نبی کی

.....﴿۱۷﴾.....

راضی ہو جو تو اس پہ میں سینہ کروں جاری  
یہ ہے ترا فرزند وہ بیٹی ہے ہماری  
ہاتف نے ندا دی وہ ہے اللہ کی پیاری  
عباس تمھارا ہے نظر کردہ باری

یہ دوٹھا دلہن جن لیے معبود علا نے  
خود عرش کے منبر پہ پڑھا عقد خدا نے

.....﴿۱۸﴾.....

اقرار کیا فضل نے خوش ہو کے مکرر  
اور ہوئی تاریخ عروسی بھی مقرر  
سامان دو جانب ہوا شادی کا برابر  
ناگاہ شب عقد کے طالع ہوئے یاور

یوں روز چھپا پردے میں منہ جیسے دلہن کا  
سہرا گرا خورشید کے چہرے سے کرن کا

.....﴿۱۹﴾.....

وہ شام شب عقد نے کی چہرہ نمائی  
یا عمر گزشتہ وہ زمانے کی پھر آئی  
کی تھی جو محاسن سے سیاہی نے جدائی  
ایک مشت ضعیفوں نے وہ اس شام سے پائی

تاروں سے ہوئے دانت عیاں چرخ کہن کے  
اس شام نے دن پھیر دیئے اہل زمن کے

.....﴿۲۰﴾.....

شب آئینہ ماہ دکھاتی ہوئی آئی  
اور نقل ستاروں کی لٹاتی ہوئی آئی  
زہرہ ذنب شادی کو بجاتی ہوئی آئی  
اور قاضی گردوں کو جگاتی ہوئی آئی

نوشاہ کے خلعت کی جو طلعت نظر آئی  
سہرا لیے کشتی میں شعاع قمر آئی

﴿۲۱﴾.....

تاروں سے بھری ماگ ادھر کا بکشاں نے  
نوشہ کو سنوارا یہاں نوشاہ کی ماں نے  
گرد آ کے مبارک کہا ہر خرد و کلاں نے  
دروازے پہ انبوہ کیا پیر و جواں نے

باطن میں برائی ملکِ عرش بریں تھے  
سر حلقہ مگر حضرتِ جبرئیل امیں تھے

﴿۲۲﴾.....

بیٹے کو چلے بیانے حلالِ مہمات  
بارہ رفقائے ہفت پر شاہ کے تھے سات  
ہاتھوں میں جو سجدہ تو زبانوں پہ مناجات  
اور نقل کی شیرینی طبق میں لیے سوغات

باچھیں کھلی جاتی تھیں پیبر کے وحی کی  
شادی تھی علمدار حسین ابن علی کی

﴿۲۳﴾.....

مشتاقِ قدمِ فضل جو تھا راہِ گذر میں  
خالق کے درِ علم کو وہ لے گیا گھر میں  
نوشاہ تھے سر خم کیے پہلوئے پدر میں  
داخل ہوا خورشیدِ علیٰ برجِ قمر میں

ابنِ اسد اللہ جو جملے میں در آیا  
پھر فضلِ خدا فضل کے گھر میں نظر آیا

﴿۲۴﴾.....

سب بیبیاں کرنے لگیں چھپ چھپ کے نظارا  
بولی کوئی یہ دولہا ہے یا عرش کا تارا  
اک نے کہا کیا نامِ خدا چہرہ ہے پیارا  
ساں آ کے پکاری کہ خوشا بخت ہمارا

کیوں بیسیو ایسا ہی خوش اسلوب تھا یوسف  
داماد مرا خوب ہے یا خوب تھا یوسف

﴿۲۵﴾.....

خوش ہو کے پڑھا عقدِ شہہ عقدہ کشا نے  
اور نقل لیے ہاتھ میں فخر دوسرا نے  
عباس کے منہ میں جو دیے نقل کے دانے  
ہر نقل سے کلمہ یہ ثنا شیرِ خدا نے

شبیر سا سادات میں سردار نہ ہوگا  
عباس ترے بعد علمدار نہ ہوگا

﴿۲۶﴾.....

پھر نقلِ ذکیہ کو کھلانے جو لگے شاہ  
بے ساختہ وہ نقل یہ گویا ہوا واللہ  
اُس صاحبِ عصمت کا خوشا رتبہ خوشا جاہ  
ہے پردہ جو ہو فاطمہ کی آل کے ہمراہ

زینب کے قریب اُس کا تو رستی میں گلا ہو  
اور فاطمہ کی روح دعا دے کے فدا ہو

﴿۲۷﴾

اتنے میں سحر آئی بجائی ہوئی نوبت  
اٹھ اٹھ گئے مہمان پریشاں ہوئی صحبت  
بل بل کے دلہن کنبے سے ہونے لگی رخصت  
جو بیٹیوں والے تھے انہیں آگئی رقت

دلہن کا محاذ بھی لگا آن کے در سے  
اسباب جھیزی بھی نکلنے لگا گھر سے

﴿۲۸﴾

دو موزے دو نعلین اور اک بُردِ یمانی  
خود و زرہِ مصری و تنغِ صفہانی  
اسبِ دُورکابہ مع سازِ ہمدانی  
مشکیزہ پُر نور بھی اک بھرنے کو پانی

مدت میں یہاں جمع یہ سامان ہوا تھا  
عاشور کو اک دم میں پریشان ہوا تھا

﴿۲۹﴾

ناگاہ دلہن والے پکارے کہ خبردار  
لوگو ہٹو حیدر کی بہو ہوتی ہے اسوار  
گردان کے دامن حسن آگے بڑھے اک بار  
وڑے شہدِ مظلوم یہ کرتے ہوئے گفتار

ہم پردہ ناموسِ علمدار کریں گے  
بھابھی کو محافے میں ہم اسوار کریں گے

﴿۳۱﴾

کی ترک رہ آمد و شد پیکِ صبا نے  
اور آنکھوں کے پردوں سے کیا پردہ حیا نے  
سائے میں ذکیہ کو لیا خیرنساء نے  
لیکِ نبیؐ نے کہا سعدیکِ خدا نے

پر کھول کے رو کے سر دروازہ ملک نے  
منہ پھیر لیا کانپ کے خورشیدِ فلک نے

﴿۳۲﴾

پھر تو نہ پرندہ بھی پھٹکنے وہاں پایا  
شہزادوں نے بھادج کو محافے میں بٹھایا  
فریادِ فلک نے اسی بی بی کو ستایا  
یوہ کیا قیدی کیا بلوے میں پھرایا

نا محرموں کی فوج تو چو گرد کھڑی تھی  
سر ننگے یہ عباسؑ کے لاشے پہ پڑی تھی

﴿۳۳﴾

القصہ دلہن نے کیا گھر دولہا کا روشن  
اور ساس کے پاس آئی جھکائے ہوئے گردن  
مجرا کیا جب اُس نے کہا بوڑھ سہاگن  
زہراؑ کا ترے سر پہ سدا سایہ دامن

شبیرؑ کی آئی ہوئی عباسؑ پہ آئے  
آئی ہو جو تجھ پر وہ تری ساس پہ آئے

.....﴿۳۵﴾.....

پھر تھام کے بازو وہ نظر کردہ باری  
لائی اُسے زینب کے حضور اور یہ پکاری  
آداب بجا لاؤ یہ زہرا کی ہے پیاری  
میں ساس ہوں یہ مالک و مختار تمھاری

باتو کو دکھا کر کہا یہ فخر عجم ہے  
گردان کے پھرو باتوئے سلطان ام ہے

.....﴿۳۶﴾.....

جب نخل گلستانِ علی میں ثمر آئے  
اور خانہ امید میں شمس و قمر آئے  
عباس کی آغوش میں لعل و گہر آئے  
اولاد ہوئی مطلبِ دل سارے بر آئے

پیارے سے علی کے کئی پیارے ہوئے پیدا  
گل سے چمن اور چاند سے تارے ہوئے پیدا  
..... (مرزا بیر)

مرزا دبیر کے اشعار کی شرح نثر میں درج ہے :-

نام خدا عباس جوان ہوئے۔

عباس کے خوبصورت چاند جیسے چہرے پر سبزہ خط نمودار ہوا، اُم البنین نے اٹھارہ  
برس ہونے پر سبزہ خط دیکھ کر حضرت علی کو مبارک باد پیش کی کہ چاند پر ہالہ نمودار ہوا  
ہے۔ اور عرض کی کہ اے سید والا یہ میری گود کا پالا، شادی کے قابل ہو چکا، عباس کو  
دولہا بنا کر ہمیں بیٹے کا سہرا دکھا دیجئے۔

جوانی کی بہار شباب پر ہے، خدا جانے یہ پھولا پھیلا گلستان کب نذر خزاں ہو جائے  
اور ہم ہاتھ ملتے رہ جائیں کہ دل کے ارمان نہ نکل سکے۔

عباس کے لیے شادی کی پوشاک شاہانہ ہو، جیسا میرا فرزند ہے دلہن بھی ایسی ہی  
خوش اطوار ہو، عباس کی شادی میں ہر دھوم دھام بجا ہے کہ یہ فاطمہ زہرا کے لال کا  
علمدار ہے، شب عقد گھر یا بھی لٹا دیا جائے تو کم ہے، یہ بیاسی سیکینہ کا سقہ ہے۔  
حضرت علی نے فرمایا:-

مجھے یہ دل سے منظور ہے، حضرت زینب نے کہا اماں، یہ تو خوشی کی گھڑی ہے  
پیغام عقد کا رقعہ لکھا جائے۔

حضرت اُم البنین نے کاغذ منگا کر حضرت عباس کو دیا، حضرت عباس نے شرما کر سر  
جھکا لیا، حضرت اُم البنین نے خوش ہو کر کہا، عباس خدا کے کرم سے آج یہ دن خوشی کا  
قسمت نے دکھایا ہے ابھی ہم کو تمہارا بچپن یاد ہے جب باب العلم علی کی خدمت میں تم  
مکتب میں پڑھتے تھے۔

اب نام خدا قابل، عاقل اور ہوشمند ہو گئے، لکھو کہ اے اشرافِ مدینہ ”میں عباس  
غلامِ سرورِ جنت ہوں، بابا ہمارے شیر خدا شاہِ مرداں ہیں، ہماری ماں اُم البنین زینب  
و اُم کلثوم کی کنیز ہے، عباس لکھو کہ میں مدینے میں پیدا ہوا اور کربلا میں میرا مدفن بنے  
گا۔

عباس نے زانو پر کاغذ رکھ کر لکھنا شروع کیا، سادہ کاغذ عباس کے سرخ چہرے کی  
طرح سُرخِ مائل ہو گیا۔ خیر عام ہوئی۔

رشتے لے لے کر مدینے کے لوگ آنے لگے عباس کو دیکھ کر لوگ حیران ہو جاتے  
وہ خُس نرالا تھا۔

نے اپنے خوبصورت بیٹے عباس کو نوشاہ بنایا، بنی ہاشم چھوٹے بڑے آ کے مبارک باد دینے لگے، علی کے گھر میں خاندان رسول کے پیرو جواں کا مجمع تھا۔

آسمان کے فرشتے براتی بن کر آئے تھے، اور ان براتیوں کے سردار اس وقت جبریل امیں تھے۔

مولاعلیٰ، عباس کی برات لے کر دلہن کے گھر چلے، مولاعلیٰ کے بارہ صحابی اور سات پسر امام حسن، امام حسین، محمد ضیفہ، محمد اصغر، عون بن علی، یحییٰ ابن علی اور خود حضرت عباس (یہ سات پسر) علی کے ساتھ تھے۔

آیات کی تلاوت و مناجات زبانوں پر تھی، طبق میں نفل (ایک قسم کی منجائی) کی سوغات تھی، حسین کے باوفا علمدار کی شادی تھی اس لیے حیدر کرار بہت خوش تھے، فضل ابن شعیب تمبی نے برات کا استقبال کیا، در علم کو اپنے گھر میں لے گیا، (حضرت عباس) نوشاہ بنے اپنے پدر گرامی کے پہلو میں سر خم کئے ساتھ تھے، عباس قمر تھے اور فضل ابن شعیب کا گھر برج شرف بنا ہوا تھا۔

فضل کے گھر میں اسد اللہ کیا آئے کہ فضل خدا فضل کے گھر میں نظر آیا۔

خواتین مدینہ نے پردے سے دولہا کی زیارت کی کسی نے کہا یہ دولہا ہے یا عرش کا تارہ ہے، کسی نے کہا دولہا کا چہرہ کتنا پیارا ہے۔

ذکیہ کی ماں نے کہا کہ ہماری قدر آج شب قدر ہوگئی، اے بیویو یہ تو بتاؤ میرا داماد زیادہ خوبصورت ہے یا یوسف زیادہ خوبصورت تھے۔

مولاعلیٰ نے عقد پڑھا۔

عقد کے بعد شیرینی تقسیم ہوئی، عباس کو علی نے اپنے ہاتھ سے شیرینی (نفل) کھلائی ہر نفل کے دانے سے یہ صدا آتی تھی، حسین سا سردار اب سادات میں نہ ہوگا

اور اے عباس اب تیرے بعد دنیا میں کوئی علمدار نہ ہوگا، مولاعلیٰ نے دلہن (ذکیہ بی بی) کو بھی نفل کے دانے کھلائے، اس وقت صدا آئی کہ دلہن بہت خوش قسمت ہے اس کا پردہ فاطمہ کی بیٹیوں کا پردہ ہے۔ اس کی چادر بھی زینب کی چادر کے ساتھ لٹنے لگی اور بازو میں زینب کے ساتھ رن بندھے گی، روح فاطمہ زہرا دعا بھی دے رہی تھی اور گریاں کٹناں بھی تھی۔

شادی کی شب گذری، تاروں کی چھاؤں میں صبح نوبت بجاتی آئی، مہمان رخصت ہونے لگے، دلہن اپنے خاندان والوں کے گلے مل کے رخصت ہونے لگی،

ذکیہ کے گھر والے بیٹی کی رخصت پر پھوٹ پھوٹ کر رونے لگے، دلہن کا محافظ (پالکی) در پر لا کر رکھا دیا گیا، جہیز گھر سے نکلنے لگا، جہیز میں ایک بھینسی چادر، نعلین اور موزے، ایک خود، مصری زرہ، ایک اصفہانی تلوار عباس کو سلامی میں ملی، ایک اسپ دو رکابہ سجا ہوا مع ساز، ایک مشکیزہ پانی بھرنے کے لیے۔ ذکیہ کے گھر والوں نے مدت میں یہ سامان جمع کیا تھا،

ہائے کر بلا میں دم بھر میں سب کچھ لٹ گیا۔

ناگاہ دلہن کے گھر والوں نے صدادی کہ لوگو خبردار!

حیدر کرار کی بہو سوار ہو رہی ہے، اس صدا پر امام حسن بھی کمر بستہ ہو گئے اور امام حسین بھی نفس نفیس کھڑے ہو گئے اور پکار کر کہا۔

ہم عباس کی ناموس کا پردہ کریں گے اور بھانج کو محافے (پالکی) میں ہم سوار کریں گے۔

ہوانے راہ روک دی، حیانی آنکھوں کے پردے سے پردہ لے کر تھام لیا، فاطمہ زہرا جنت سے آئیں اور عباس کی دلہن ذکیہ کو اپنے سائے میں لے لیا حضرت رسول

خدا نے لبیک کہا اور اللہ نے سعدِ یک کہا،

فرشتوں نے اپنے پروں کا سایا کیا، سورج نے کانپ کر اپنا منہ پھیر لیا۔

سواری کے وقت پرندہ بھی پر نہیں مار سکتا تھا، شہزادوں نے بھانج کو محافے میں بٹھایا، اسے فلک دیکھ یہ ہے زوجہ عباسِ ذکیہ، اشقیانے اس کے (شوہر) والی کو فرات کے کنارے قتل کر کے ذکیہ کو بیوہ بنا دیا، قیدی بنا کر بلوے میں پھرایا، کربلا میں یہی جی بی فوج یزید کے زغے میں اپنے والی و سر تاج عباس کے لاشے پر سرنگے کھڑی رسول اللہ سے فریاد کر رہی تھی۔

دولہن رخصت ہو کر علی کے گھر آئی اُم البنین کا گھر روشن ہو گیا، دولہن مادرِ عباس کے پاس سر جھکا کر سلامی کو آئی، ماں نے دعا دی۔

”سدا سہاگن رہو“

تمہارے سر پر ہمیشہ چادریز ہرا کا سایہ رہے۔

اُم البنین نے بہو کی بلائیں لے کر دعائیں دیں، بہو کا ہاتھ تھام کر اُم البنین ذکیہ کو حضرت زینب کی خدمت میں لائیں۔ اور کہا سلام کرو یہ ثانی زہرا ہیں، یہی تمہاری مالک و مختار ہیں، پھر حضرت شہر بانو کی خدمت میں لائیں اور کہا یہ فخر عجم ہیں، یہ بانوئے سلطان اُم ہیں۔

کچھ دنوں کے بعد

علی کے باغ کے شجر میں شمر آنے لگے خانہ امید میں شمس و قرآنے،

عباس کی آغوش میں لعل و گہر آئے۔

عباس صاحبِ اولاد ہو گئے،

علی کے پیارے سے عباس کے کئی پیارے پیدا ہوئے، گل سے چمن اور چاند سے

رے پیدا ہوئے۔

حضرت اُم البنین کی بہو زوجہ حضرت عباس: (کلام میر انیس کی روشنی میں) ان سوتیلے رشتوں میں دوسرا اہم اور بڑا ہی دلکش و حسین کردار ان ہی اُم البنین کی بہو حضرت عباس کی بیوی کا ہے۔ جن کا نام بعض روایات میں ذکیہ بیان کیا جاتا ہے۔ مگر انیس نے ان کا تذکرہ زوجہ عباس یا عباس کی بیوی کہہ کر کیا ہے۔ (صالحہ عابد حسین) عباس واقعہ کربلا کے وہ محبوب ولی ہیں جن کی محبت و وفا، بہادری و جانبازی کی داستان چودہ صدیوں سے دہرائی جا رہی ہے۔ انیس کو حضرت عباس سے محض عقیدت نہیں بے حد محبت بھی ہے۔ وہ جہاں بھی ان کا ذکر کرتے ہیں (اور کہاں نہیں کرتے) ان کی طرح کہ پڑھنے والا اثر لیے بغیر نہیں رہ سکتا۔ پھر جو مرچے انھوں نے خاص طور پر ان سے متعلق کہے ہیں وہاں تو قلم توڑ دیا ہے۔ امام حسین کے لاڈلے بھائی عباس ابن علی کی سیرت کی ایسی مرقع کشی کرتے ہیں کہ کوئی پہلو تشنہ نہیں چھوڑتے۔ ان کی بیوی کا کردار بھی ان مرثیوں کا ایک اہم جز ہے اور ایسے شوہر کی سچی رفیق حیات کیسی ہونی چاہیے۔ یہ کوئی انیس کے یہاں دیکھے۔ اس کی فطری نیکی اور شرافت، اور پھر ایک ایسے شوہر کی رفاقت نے اس میں کچھ ایسے جوہر پیدا کر دیئے ہیں جو انسانیت کی جان اور نسوانیت کی آن ہیں۔ اسے اپنے شوہر اور اس کے خاندان پر فخر ہے۔ حسین سے گہری عقیدت اور ان کے بچوں سے دلی محبت ہے۔ نندوں کا احترام کرتی ہے۔ اور ساتھ ہی دل میں اس بلند مقصد کی لگن بھی ہے۔ جس کے لیے قربانی دینے امام حسین کربلا میں آئے۔ اور اس کا ثبوت وہ اپنے محبوب شوہر کو اس مقصد پر جان دینے کی رضا دے کر کرتی ہے۔ اصلیت اور مثالیت کے رنگ اس کردار میں اس حسن و تناسب کے ساتھ

بھرے ہیں کہ وہ دل میں اترتا چلا جاتا ہے۔

انیس کے کام میں پہلی بار زوجہ عباس کی جھلک اس وقت نظر آتی ہے، جب ۲ محرم کو امام حسین کا قافلہ کربلا کے میدان میں پڑاؤ ڈالنے والا ہے اور عباس اس کا اہتمام کر رہے ہیں۔ یکا یک شام کی فوجیں نمودار ہوتی ہیں اور انھیں نہر کے کنارے خیمے نصب کرنے سے روکتی ہیں بہادر عباس کو جلال آجاتا ہے وہ اور ان کے ساتھی مقابلے کے لیے تیار ہو جاتے ہیں لیکن امام حسین ان کو روک دیتے ہیں اور بڑی مشکل سے انہیں سمجھا بچھا کر ہٹاتے اور صحرائے کربلا میں خیمے نصب کرنے پر آمادہ کر لیتے ہیں۔ بہنیں، بھادھیں، ان کی سلامتی سے واپسی کا شکر یہ ادا کر رہی ہیں۔ رائے زنی ہو رہی ہے کہ:-

کہنے لگی یہ زوجہ عباس خوش بیان غصے میں ان کو کچھ نہیں رہتا کسی کا دھیان ہر بات میں ہے شیر الہی کی آن بان یہ جان کو بھلا کبھی سمجھے ہیں اپنی جان

آتا ہے غیظ جب تو نہ کھاتے نہ پیتے ہیں

یہ تو فقط حسین کے صدقے میں جیتے ہیں

(مرثیہ انیس، جلد چہارم صفحہ ۵۲)

”خوش بیان“ کہہ کر انیس پہلے ہی اس کردار کا تعارف کر دیتے ہیں کہ اور صفات کے ساتھ ساتھ اس میں عرب کی فصاحت بھی موجود ہے۔ اس کے بعد مصرعوں کی اٹھان دیکھے۔ ”غصے میں ان کو کچھ نہیں رہتا کسی کا دھیان“ مگر کیسا غصہ؟ جو حق کی خاطر آتا ہے۔ ظلم و نا انصافی کے خلاف آتا ہے۔ اور پھر ”ہر بات میں ہے شیر الہی کی آن بان“ کس خوبی سے خسر اور شوہر پر فخر کا اظہار کرتی ہیں اور آخر میں:-

”یہ تو فقط حسین کے صدقے میں جیتے ہیں“

اس لافانی محبت کی جو دونوں بھائیوں میں ہے۔ چند لفظوں میں بیان کر جاتی

ہیں۔ واقعات آگے بڑھتے ہیں۔ دشمن کی فوج کا دریا پر قبضہ ہو جاتا ہے۔ حسینی فوج پر کھانا اور پانی لانے کے راستے بند کر دیئے جاتے ہیں۔ عباس فوج کے سردار ہیں۔ اس لیے سب سے زیادہ فکر مند اور مصروف ہیں۔

یہاں تک کہ دس محرم کی قیادت خیر صبح نمودار ہوتی ہے۔ دشمن کی فوج میں طبل جنگ بجنے لگتا ہے۔ امام حسین کی فوج کے گنتی کے سوار بھی ہتھیار جگ کر مقابلے کے لیے تیار ہیں۔ اب خیمے میں امام حسین کے حکم سے علم نکالا جاتا ہے وہی علم جو محمد مصطفیٰ کا علم تھا جس کے پہلے علمبردار جعفر طیار تھے، جو اس علم کی حفاظت کرتے کرتے شہید ہوئے تھے۔ دوسرے علی مرتضیٰ، جس پر چم کو بلند کر کے آپ نے بدر و حنین، خندق و خیبر کی لڑائیاں سر کی تھیں۔ اس کا علم ملنا بہت بڑا اعزاز تھا اور ساتھ ہی بہت بڑی ذمہ داری بھی۔ آج حسین یہ ذمہ داری کس کو سونپتے ہیں۔ ہر بہادر کے ذہن میں یہ سوال گردش کر رہا ہے۔ امام حسین کے بھانجے عون اور محمد، علی کے نواسے اور جعفر طیار کے پوتے اور بقول انیس کے سب سے بڑا حقدار اپنے کو سمجھتے ہیں۔ زوجہ عباس کو متنا ہے کہ یہ اعزاز ان کے شوہر کو نصیب ہو۔ علم نکلتا ہے۔ عورتیں علم کو دیکھ کر رونے لگتی ہیں۔ آج اس علم کے زیر سایہ حق و باطل کی جنگ ہوگی، کون زندہ رہے گا؟ کون شہادت پائے گا؟ یہ خدا جانے۔ دیکھئے عورتوں کی آپس کی باتیں اور باتوں باتوں میں دل کی بات کہہ جانے کا کتنا خوبصورت اور قدرتی انداز ہے:-

عباس کی زوجہ یہ بیان کرتی تھیں رورو کیو صاحبو دیکھیں یہ علم ملتا ہے کس کو زینب کے پسر عمر میں چھوٹے ہیں ابھی تو ہم شکل نبی کے ہیں علی اکبر خوشگو

خادم شدہ دیں کے ہیں تو عباس علی ہیں

اس عہدے کے لائق جو اگر ہیں تو وہی ہیں

ذرا دلیلوں پر غور کیجئے، زہنت کے بیٹے کم سن ہیں۔ علی اکبر کا رتبہ تو بہت ہے کہ  
مشکل رسول ہیں۔ مطلب یہ کہ ان کو اتنی خطرے والی ذمہ داری نہیں ملنی چاہیے بس  
حسین کے خادم عباس ہی تو رہ جاتے ہیں اور انہیں کو اصل میں یہ عہدہ ملنا چاہیے۔  
اور جب یہ خوشخبری ملتی ہے کہ علم کا عہدہ انہیں کے ذی مرتب شوہر کو ملا ہے تو  
مسرت اور شکر گزاری کا جذبہ دیکھنے کے قابل ہے:-

مرثدہ یہ سنا زوجہ عباس نے جس دم منہ سرخ خوشی سے ہوا تشویش ہوئی کم  
بولی کہ بڑی فکر تھی پر اب نہیں کچھ غم قربان تمہارے میں شہنشاہ دو عالم  
مخدومہ کونین کے جانی کے تصدق  
مولا میں تری تشنہ دہانی کے تصدق

انکسار اور عاجزی کو ہاتھ سے جانے نہیں دیتیں۔ مگر یہ چھپا ہوا احساس بات بات  
میں موجود ہے کہ دونوں کے رتبوں اور محبت سے پوری طرح آگاہ ہیں۔ انداز گفتگو  
میں عورتوں کے روزمرہ کا اس طرح خیال رکھا گیا ہے کہ صاف پتہ چل جاتا ہے کہ ذکر  
کس کا ہو رہا ہے۔ دیکھئے نمونہ:-

کیوں کر نہ ہوا سبھائی کو ہے گود میں پالا نعلین اٹھانے لگے جب ہوش سنبھالا  
(انداز بتا دیتا ہے کہ نعلین اٹھانے والا چھوٹا بھائی ہے)۔

نام اپنا ہے خادم کا جو رتبہ ہوا بالا سب ملتے ہیں، ملتا ہے کہاں چاہنے والا  
توقیر جوان کی ہے تو نام شہ دیں ہے  
جانیں گے یہی سب کہ غلام شہ دیں ہے  
لہجے کی روانی اور بیان کی فصاحت، دلیلوں کا زور اور پھر اس پر فصیح انداز بیان:-

کونین میں والی کو مرے کر دیا ممتاز عزت وہ نہ دیوں تو کرے کون سرفراز

دلبر زہرا کی محبت پہ انہیں ناز وہ شمع ہدایت ہے یہ پروانہ جاں باز  
شمشیر کے شعلے سے نہ نکل جائے گا عباس  
آنچ آئے گی آقا پہ تو جل جائے گا عباس  
مگر باتیں کرتے کرتے جیسے ایک دم خیال آیا کوئی یہ سمجھے کہ شاید شوہر کی طرف  
واری یا بڑائی کی جارہی ہے:-

شوہر کی میں خاطر سے یہ کرتی نہیں گفتار عباس سا دنیا میں نہ ہوئے گا وفادار  
عباس کی وفاداری کی دلیل میں وہ بات منہ سے نکل جاتی ہے جس کو چھپانے کی  
شوہر نے تاکید کی تھی۔ روایت ہے کہ شمر نے حضرت عباس کو بہکانے کی بہت کوشش  
کی۔ ان کو پیش کش کی کہ اگر وہ حسین کا ساتھ چھوڑ دیں تو یزیدی لشکر کا سپہ سالار بنا دیں  
گے۔ شوہر یا محبوب کی قربانی و ایثار پر زوجہ کو خود تو خیر فخر ہوتا ہی ہے مگر دوسروں کو بھی  
جستلانا چاہتی ہے۔

بھڑکانے کے درپے ہی رہا شمر ستار سالاری لشکر کے پیام آئے کئی بار  
جھنجھلا کے وہ کہتے تھے کہ مر جانے کی جا ہے  
تلوار کے بھی زخم سے زخم سوا ہے  
منصب مرا مر جانا ہے اور خلد کی جاگیر دنیا کے لیے چھوڑ دیں ہم دامن شیر  
کیا قبر ہے کیوں کر نہ مجھے رنج و تعب ہو  
سن لیویں کہیں قبلہ عالم تو غضب ہو  
اس رات تلک مجھ سے یہی کہتے تھے ہر بار صاحب یہ دُعا مانگو کہ اے کل کے مددگار  
عباس کو لشکر کا علم دیں شہ ابرار  
حسرت ہے کہ جب سامنے انوار ستم ہو



اس دوش پہ تلوار ہو اور اس پہ علم ہو  
پھر یہ کہنا کہ ”میں کہتی تھی کیوں شاہ سے کرتے نہیں مذکور“ تو شوہر کے منہ سے عالی  
مرتبہت بھائی کے درجے کا اقرار یوں کراتی ہیں:-

تھرا کے وہ کہتے تھے یہ میرا نہیں مقدر  
میں ذرہ ہوں وہ مہر ہیں میں خاک ہوں وہ نور  
اور پھر خوشی سے بے حال ہو کر کہہ اٹھتی ہیں:-

سامان تو خالق نے کیے سارے خوشی کے

پھولے نہ سماویں گے وہ اب مارے خوشی کے

میرا نیتس نے ایک اور مریچے میں علم ملنے کے بعد زوجہ عباس کے جذبات و  
کیفیت کو یوں بیان کیا ہے۔

یہ سن کر آئی زوجہ عباس نامور شوہر کے سمت پہلے کنکھیوں سے کی نظر  
لیس سبط مصطفیٰ کی بلائیں پیشم تر زینب کے گرد پھر کے یہ بولی وہ نوحہ گر

فیض آپ کا ہے اور تصدق امام کا

عزت بڑھی کنیز کی ، رتبہ غلام کا

سرکولگا کے چھاتی سے زینب نے یہ کہا تو اپنی مانگ کوکھ سے ٹھنڈی رہے سدا  
”مانگ کوکھ سے ٹھنڈی رہے“ خاندانی تہذیب میں اس سے بڑھ کر کوئی دعا ایک  
عورت دوسری عورت کو نہیں دے سکتی۔

زوجہ عباس کا جذبہ ایثار تشکر و مسرت بے پناہ ہے۔ حضرت زینب سے جو باتیں  
کرتی ہیں اس میں حضرت ام البنین کا ذکر بھی آتا ہے۔ وطن واپس جانے کی دعا بھی  
ہے اور علی اکبر کے بیاہ کی تمنا اور دعائیں بھی:-

قسمت وطن میں خیر سے پھر سب کو لے کے جائے

یثرب میں شور ہو کہ سفر سے حسین آئے

ام البنین جاہ و حشم سے پسر کو پائے

جلدی شب عروسی اکبر خدا دکھائے

مہندی تمھارا لال ملے ہاتھ پاؤں میں

لاؤ دلھن کو بیاہ کے تاروں کی چھاؤں میں

زوجہ عباس عرب کی بہادر عورت ہیں جو مقصد اور آن پر ہنستے کھیلتے اپنی عزیز ترین  
میں کو قربان کرنے کا حوصلہ رکھتی ہیں اور اس کا مظاہرہ زوجہ عباس روز عاشورہ  
ظہر کرتی ہے۔ حسین کے سب یاوردانصار اور بہت سے عزیز شہادت پا چکے ہیں  
یہ فوج حسینی کے علمبردار، عباس، علی اکبر، اور سردار فوج حسین کے سوا اور کوئی باقی  
نہ۔ عباس جو صبح سے مرنے پر کمر بستہ ہیں اور اجازت نہیں ملتی اب مزید تاخیر  
شمت نہیں کر پاتے اور جب بھائی سے رضا نہیں ملتی تو بہن اور بھانج سے سفارش  
انے خیمے میں جاتے ہیں۔ شہر بانو زوجہ امام حسین عذر کرتی ہیں۔ بھلا میں کیسے  
بہن سے یہ کہوں کہ عباس کو رضادو۔ وہ یہ نہ کہیں گے:-

نے مرتضیٰ کی کمائی کو کھو دیا بچوں کے واسطے مرے بھائی کو کھو دیا  
عباس بڑی بہن زینب سے مدد کے طالب ہوتے ہیں تو وہ بھی بھانج کی ہم نوائی  
تی ہیں:-

پانی بھی مل رہے گا صغیروں کا ہے خدا

تج نہ سعی کا ہے نہ مشکل کشائی کا یہ چل بے تو کون ہے پھر میرے بھائی کا

زینب چھوٹے بھائی کو بھی بہت چاہتی ہیں۔ بڑی قدر کرتی ہیں۔ مگر حسین صرف

رے بھائی ہی نہیں بلکہ وہ انھیں اسلام کی سلامتی کا ضامن سمجھنے کی وجہ سے ان سے

گہری عقیدت بھی رکھتی ہیں۔ اور اسی لیے ان کی جان کی فکر سب سے زیادہ ہے۔ کوئی عام مزاج کی عورت ہوتی تو کڑھ کے رہ جاتی کہ نند کو سگے بھائی کی فکر ہے۔ میرے شوہر کی نہیں۔ مگر وہ عالی ظرف بی بی ایسی بات سوچ بھی نہیں سکتی تھی:-

کہنے لگی یہ زوجہ عباسؑ خوش صفات واری بھلا یہ کون سے وسوس کی ہے بات  
مشکیزہ لے کے گریہ نہ جائیں سوئے نرات پھر ننھے ننھے بچوں کی ہو کس طرح حیات

ہر وقت کبریا سے طلب گار خیر ہوں

آگے جو کچھ سہوں کی رضا میں تو غیر ہوں

(مرثیہ انیس جلد چہارم صفحہ ۱۶۲)

آخری مصرعے کی بلاغت پر غور کیجئے۔ یہ خالص ادبی تہذیب کا لب و لہجہ ہے۔ جو جانتے ہوئے بھی کہ اس سے زیادہ حقدار اس سے زیادہ چاہنے والا نہ ہے نہ ہو سکتا ہے۔ وہ مروت اور لاج کی وجہ سے یہی کہتی ہیں۔ ”میں تو غیر ہوں“۔ لیکن جب شوہر کو جنگ پر جانے کی رضائل جاتی ہے:-

دل بل گیا سینے میں رنڈاپے کی خبر سے

حالت یہ تھی کہ:-

چرا تو فقی ہے گود میں ہے چاند سا پر مانع ہے شرم روتی ہے منہ پھیر پھیر کر

موقع نہ روکنے کا ہے، نے بول سکتی ہے

حضرت کے منہ کو زگسی آنکھوں سے ہکتی ہے

لیکن دل بیقرار کسی طرح چین نہیں لینے دیتا۔ دل کہتا ہے تیرا درد سب سے زیادہ

امام حسینؑ کی بیوی سمجھ سکتی ہیں کہ وہی مصیبت انھیں بھی درپیش ہے۔ شوہر کو موت کے سفر پر جاتے دیکھ کر چاہنے والی بیوی کی کیا حالت ہوتی ہے:-

کہتی ہے رو کے بانوئے عالم سے بار بار ہم کو تباہ کرتے ہیں عباسؑ نامدار  
ہے لونڈیوں کے باب میں بی بی کو اختیار کچھ آپ بولتی نہیں میں آپ کے نثار  
کہیے جو روکنے کی کوئی ان کے راہ ہو

اب عنقریب ہے کہ میرا گھر تباہ ہو

مگر وہ کیا بولیں کہ صبح سے دیکھ رہی ہیں کہ جو جاں نثار اس راہ پر گیا واپس نہ آیا۔

ان کو خاموش پا کر بے قراری میں پکار اٹھتی ہے:-

اکبرؑ کا واسطہ کوئی تدبیر کیجئے امداد بہر حضرت شہیدؑ کیجئے

کچھ دل کو ہو قرار وہ تقریر کیجئے پنکا وہ باندھتے ہیں نہ تاخیر کیجئے

کیا غضب کی مصوری ہے۔ دیکھئے وہ تو پنکا بھی باندھنے لگے اب دیر کی تو غضب

ہو جائے گا۔ مگر اس بے قراری میں بھی یہ احساس باقی ہے کہ ایسے وقت میں اس کی یہ

ترپ بے جا ہے۔ معذرت کا انداز دیکھ کر دل لرز جاتا ہے۔

اب دل ہے میرا اور کئی غم کے تیر ہیں

بی بی میں کیا کروں مرے بچے صغیر ہیں

اپنی الفت و محبت کا تذکرہ کرتی ہیں مگر یہ کہہ کر کہ میرے بچے بھی ننھے ننھے سے ہیں

وہ سب کچھ کہہ جاتی ہے جو ایسے وقت عورت کہہ سکتی ہے۔

عباسؑ بہادر ہیں، جاں نثار ہیں۔ مرنے پر کمر کس چکے ہیں۔ اور اس مقصد پر جان

دینا دونوں جہان کی سعادت جانتے ہیں۔ مگر انسان ہیں، دل میں بیوی کی محبت، بچوں

کی الفت بھی تو موجزن ہے:-

عباسؑ دیکھتے ہیں جو زوجہ کا اضطراب ہوتا ہے تیر غم جگر ناتواں کے پار

روتے ہیں خود مگر یہ اشارہ ہے بار بار شوہر کے غم میں یوں کوئی ہوتا ہے بیقرار

آؤ ادب سے دلبر زہرا کے سامنے

روتی ہیں لونڈیاں کہیں آقا کے سامنے

بیوی کو بھی سمجھایا جا رہا ہے۔ اس اعلیٰ مقصد کو بھی یاد دل رہے ہیں۔ جس کی خاطر  
جام شہادت پینا ہے:-

کھولا ہے گوندھے بالوں کو صاحب یہ کیا کیا      روتی ہو تم، تو روتا ہے فرزندِ مہ لقا  
خیر انسا کے لال پہ ہوتے ہیں ہم فدا      شادی کا ہے مقام کہ ماتم کی ہے یہ جا  
ایذا میں صبر صاحب ہمت کا کام ہے

میری بھی آبرو ہے، تمہارا بھی نام ہے  
”میری آبرو“ اور ”تمہارا نام“ یعنی دنیا تمہیں کو سرا ہے گی کہ کیسی صاحب ہمت  
بی بی تھی کہ کسی بات کی پردہ نہ کی اور شوہر کو نواسنہ رسول پر قربان کر دیا۔ چاہنے والے  
شوہر کے دل پر اس وقت جو گذر رہی ہے اور جس طرح دلداری کی جا رہی ہے اس کا  
پر وقار اور دل گداز انداز دیکھئے۔

لو پونچھ ڈالو آنسوؤں کو بہر ذوالجلال      دیکھو زیادہ رونے سے ہوگا ہمیں ملال  
میری مفارقت کا نہ کچھ کبھی خیال      قائم تمہارے سر پہ رہے فاطمہ کالال  
غم چاہئے نہ آہ د بکا چاہئے تمہیں  
شہ کی سلامتی کی دعا چاہئے تمہیں  
گھبرا جاتے ہیں کہ کہیں امام بھادوچ کو روتے نہ دیکھ لیں:-

کیا اشکِ خون بہا کے بگاڑو گی میرا کام      ہم ہاتھ جوڑتے ہیں، یہ ہے صبر کا کام  
پوچھیں حضور گر کہ تمہیں کیا قبول ہے  
صاحب یہ کہو تم کو رنڈا پا قبول ہے

بھتیجی کی مصیبت اور صبر کی تعریف کر کے بیوی کے سامنے مثال پیش کی جاتی  
ہے:-

قاسم کو دیکھو جانب کبریٰ کرو نگاہ      گذری جو شب تو صبح کو گھر ہو گیا تباہ  
دشمن کو بھی دکھائے نہ اللہ ایسا بیاہ      کیا صابرہ ہے دخترِ شبیر واہ واہ  
سہتی ہیں یوں جہاں میں جفا راند ہونے کی  
آواز بھی بھلا کوئی سنتا ہے رونے کی

آفت میں صبر کرتی ہیں اس طرح بی بیان      ہوتا ہے صابروں کا مصیبت میں امتحان  
جل جائے دل مگر نہ اٹھے آہ کا دھواں      اُف کچھ نہ منھ سے، جو پنے لہوں پہ جاں  
چرچا رہے کہ وقت پہ کیا کام کر گئی  
چھوٹی بہو علی کی بڑا کام کر گئی

آخری مصرعہ سارے بیان کی جان ہے۔ تم علی کی بہو ہو، اس مجاہد کی جس نے اپنا  
سب کچھ اسلام پر قربان کر دیا تھا۔ تمہیں اس عظیم شخصیت کی بہو ہونے کے قابل بننا  
ہے کہ دنیا پہچان لے کہ یہ علی کی بہو ہے۔ بڑے عزم اور حوصلے کی عورت۔ چھوٹی  
ہونے کے باوجود دنیا میں وہ کام کر گئی جو بڑوں کے بس کا نہیں ہوتا۔  
زوجہ عباس کی یہ بے قراری بہ تقاضائے بشری تھی۔ ورنہ وہ تو پہلے ہی سے شوہر کو  
مرنے کی رضادے چکی تھی:-

شوہر نے یہ کلام کیے جب پچشم تر  
چپ ہو گئی وہ صاحب ہمت جھکا کے سر  
ایک اور موقع پر حضرت عباسؓ بیوی کو سمجھاتے وقت اپنی ماں حضرت اُمّ البنینؓ کا  
ذکر کر کے گویا ان کو یہ جتنا چاہتے ہیں کہ دیکھو میری ماں کیسی صاحب عزم ہے کہ اس

نے بیٹوں کو اس عظیم مقصد پر قربان کرنے بھیجا ہے۔

جاؤ جو وطن دیجو اماں کو یہ پیغام جو آپ نے فرمایا تھا وہ میں نے کیا کام کاندھے پہ اٹھایا علم لشکرِ اسلام سقائے حرم آپ کے بیٹے کا ہوا نام عباس میدان جنگ کی سمت روانہ ہو جاتے ہیں اور ہزاروں دشمنوں سے نبرد آزما ہوتے ہیں۔ انیس وہ روایت پھر یہاں بیان کرتے ہیں کہ شمر یزیدی فوج کا سپہ سالار عباس ابن علیؑ کو بہکانے اور لالچ دے کر اپنی طرف لانے کی کوشش کرتا ہے۔ یہ سن کر عباس رنج و غصے سے بے حال ہو جاتے تھے۔

سرتا بہ قدم کانپ گیا عاشقِ شبیرؑ فرمایا زباں بند کر او ظالم بے پیر میں عاشقِ شبیرؑ ہوں اور اہلِ وفا ہوں سرتن سے جدا ہو پہ نہ بھائی سے جدا ہوں اور حقارت سے اس کی پیش کش کو ٹھکرا دیتے ہیں:-

خلعت ترا کیا چیز ہے او ظالم بے پیر یا صلہ فردوس ہے یا دامنِ شبیرؑ مختار ہیں کوثر کے ہماری ہے یہ تو قیر منصب ہے غلامی شد اور غلہ ہے جاگیر کچھ حشمتِ ظاہر کی ہمیں چاہ نہیں ہے واں دولت دنیا ہے تو یاں دولت دین ہے

فوج کفار یہاں عباس بن علیؑ کو بہکانے میں ناکام رہی تو دوسری چال چلتی ہے اور امام حسینؑ کو غلط فہمی اور بدگمانی میں مبتلا کرنے کی کوشش کرتی ہے۔ ایک شخص خیمے کے قریب آکر چلاتا ہے:-

اس فوج میں عباس امیر عرب آیا  
عباس علمدار ہماری طرف آیا

امام حسینؑ پر تو اپنے بھائی کی میرت آئینے کی طرح روشن تھی۔ وہ لشکر یزیدی کی منافقت کی اس بات پر ایک لمحے کے لیے بھی دھیان نہیں دے سکتے تھے:-

اکبر سے یہ بولا پسر مخبر صادق کافر ہیں، جفاکار ہیں، مفسد ہیں یہ فاسق یہ بات نہیں رتبہ عباس کے لائق وہ ہے مرا شیدا، مرا یاور، مرا عاشق لیکن اہل حرم کے خیمے میں یہ خبر دوسری طرح پہنچتی ہے۔ وہاں بھی حضرت زینبؑ فوراً کہتی ہیں کہ یہ خبر جھوٹی ہے۔ زوجہ عباس اہل حرم کو گھبرا دیا اور پریشان دیکھ کر سمجھتی ہیں کہ شاید عباس نے شہادت پائی۔ ایک ایک سے گھبرا گھبرا کر ان کی خیریت پوچھتی ہیں۔ سب بیبیاں خاموش رہتی ہیں مگر کم سن کیکنہ یہ سب کیا جانے؟

اور کہتے ہیں آپس میں خوشی ہو کے یہ اعدا عباس ملا ہم سے، شدہیں ہوئے تنہا وہ رات ہی شوہر کے منہ سے اعدا کا پیغام سن چکی ہیں، مگر سعادت اور شرف یقین میں ذرا سا شک پیدا نہیں ہونے دیتیں۔ بھائی کو بھائی سے جو محبت ہے اس سے وہ خوب واقف ہیں۔

عباسؑ پھرے شدہ سے نہ مانوں گی غلط ہے

میں روتی تھی شب کو تو یہ سمجھاتے تھے ہر بار تم لونڈی ہو اور میں ہوں غلام شدہ برابر سردار پہ کل ہوگا تصدق یہ علمدار کچھ اپنے رنڈاپے کا نہ غم کیجیو زنبار فد یہ ہوں میں اس کا جو محمدؐ کا خلف ہے

بیری بھی سعادت ہے تمہارا بھی شرف ہے

مگر دل میں نہ جانے کیسی ہوک اٹھ رہی تھی، کنبے کی نظر میں سبک ہونے کے خیال

سے کلیجہ بیٹھا جا رہا تھا:-

اس سوچ میں پھرتی تھی سرا سیمہ وہ مضطر اس کا بھی نہ تھا ہوش کہ کب گر گئی چادر

رخ زرد تھا، دل کا پتا تھا سینے کے اندر دھڑکا تھا کہ اب کیا کہیں گے آن کے سرور  
یہ دوسرا اور خوف بالکل فطری بات ہے، لاکھ یقین اور بھروسہ ہو مگر انسان کیا کہہ  
سکتا ہے کہ آگے کیا ہونے والا ہے۔ عرب کی غیرت دار بیٹی کا یہ جذبہ دیکھئے:-

یارب نہ سنوں میں کہ جدا ہو گئے عباسؑ

یہ غل ہو کہ بھائی پہ فدا ہو گئے عباسؑ

بھیجوں کسے رن میں جو مفصل خبر آئے کیا وجہ جو گھر میں نہ شہہ بحر و بر آئے  
شہر ستم آرا کی نہ امید بر آئے آپ آئیں ویا مشک و علم خون میں تر آئے

کھل جائے کہ عاشق تھا شہہ ہر دوسرا کا

شہرہ ہو جہاں میں مرے والی کی وفا کا

اب رنڈاپے کی فکر نہیں۔ بچوں کی تیمی کا دھیان نہیں، شوہر کی محبت اور جدائی کا  
احساس نہیں، درد فراق کی ٹیس نہیں۔ اب تو آن پر آئی ہے۔ دل کا حال کس سے  
کہیں؟ بیٹا کم سن سہی مگر ہے تو ان کا اپنا بیٹا بلا کر کہتی ہیں:-

دیکھ آؤ کہ لڑتے ہیں کہ مارے گئے عباسؑ

غیرت سے موٹی جاتی ہوں میں بیکس و ناچار کہتے ہیں عدو، پھر گیا بھائی سے علمدار  
جانتی ہیں کہ یہ بات جھوٹ ہے مگر غصہ اس پر ہے کہ آخر انھوں نے دشمن سے بات  
ہی کیوں کی۔ ان دو شعروں کو پڑھئے۔ رفاقت، محبت، اعتماد اور بھروسے، شکوہ شکایت  
کی کتنی داستانیں اس میں چھپی ہیں:-

صدقے گئی کہ پوری جانب سے بہ تکرار کیا قہر ہے تم شہر سے کیوں کرتے ہو گفتار

وہ تفرقہ انداز ہے، مردود خدا ہے

شہیر کے دشمن سے علاقہ تمہیں کیا ہے

بہادر باپ اور صاحب غیرت ماں کا بچہ میدان جنگ میں جانے پر آمادہ ہو جاتا  
ہے تو پھوپھی زینب بیقرار ہو کر بھادج سے کہتی ہیں:-

عباسؑ کی ہے خیر، عبث روتی ہو بی بی بچے کو بھلا ہاتھ سے کیوں کھوتی ہو بی بی  
مگر بچہ کس ماں کا بچہ ہے:-

کہتا تھا وہ معصوم لیے ہاتھ میں تلوار کیوں رد کا ہے جانے دوسوئے لشکر کفار  
رکتے ہیں مرے باپ پہ تہمت یہ سنگر

اس جھوٹ کی دیتا ہوں سزا میں انھیں جا کر

خاندانی محبت کا یہ منظر کتنا پُراثر ہے:-

آنکھوں میں بھرے اشک وہ کرتا تھا یہ تقریر لیتی تھی بلائیں شہہ دلگیر کی ہمشیر  
منہ جوم کے فرماتی تھیں یہ بانوئے دلگیر صدقے تری جزأت کے میں اے صاحب شمشیر

تہمت کوئی رکھ سکتا ہے بابا پہ تمہارے

یہ مکر و فریب اہل شقاوت کے ہیں سارے

ناگاہ میدان جنگ میں شور بلند ہوتا ہے:-

لو غیض میں فرزند امیر عرب آیا تلوار علمدار نے کھینچی غضب آیا

اور یہ سنتے ہی بیوی کا دل، اطمینان، فخر اور مسرت سے سرشار ہو جاتا ہے:-

سرخ سی ہوئی چاند سے چہرے پہ نمودار پردے سے لگی دیکھنے رن کو وہ دل افکار

اور پھر بیویوں سے مخاطب ہو کر بولیں:-

سب سے کہا دیکھو یہ دعا ہے کہ دعا ہے بھائی کو علمدار نے چھوڑا تو یہ کیا ہے

اب تک کسی سے آنکھیں چار کرنے کا حوصلہ نہ رہا تھا۔ اور اب خود امام وقت سے

بے خون و فخر سے کہا جا رہا ہے:-

کس شان سے لڑتا ہے غلام آپ کا داری

اور پھر توجہ دلائی جاتی ہے:-

عباس کے ہاتھوں کی صفائی کو تو دیکھو لاکھوں سے اکیلے کی لڑائی کو تو دیکھو  
کیا آپ کی الفت ہے اس الفت کے میں قربان بیٹے کا خیال ان کو نہ اسدم ہے مراد حیان  
لڑنے میں بھی جاری ہے زباں سے یہی ہرآن نقش قدم شدہ پہ تصدق ہے مری جان  
اور باتیں کرتے کرتے پھر ایک دم کلیجے میں ہوک اٹھتی ہے اور یہ روح فرسا  
حقیقت یاد آجاتی ہے اس لڑائی کا انجام کیا ہے تو بے قراری میں کہہ اٹھتی ہے:-

لاکھوں میں وہ نہتا ہیں یہ لونڈی ہے قلق میں

صدقے گئی کچھ سبجے ذعا بھائی کے حق میں

امام حسینؑ جو بھائی کی جدائی میں خود بیقرار ہیں مگر اس بیقراری کو دل کی گہرائیوں  
میں چھپا رکھا ہے۔ بھابھ کے سامنے بھائی کی بہادری اور وفا و محبت کی تعریف کر کے  
اس کا دل بڑھاتے ہیں مگر تسلی میں بھی مایوسی مضمر ہے:-

شہ بولے دُعا کرتا ہے سینے میں مرادل آساں کرے اللہ مرے بھائی کی مشکل

صادق ہے محبت میں وفاداری میں کامل کس شوق سے طے کرتا ہے وہ عشق کی منزل

دوروز کی اس بھوک کے اور پیاس کے صدقے

شبیخ وفاداری عباس کے صدقے

بھابھ سے بھائی کی محبت اور احسان کا اعتراف کیا جا رہا ہے:-

محبوب خدا ہیں ترے شوہر کے ثنا خواں ہیں اس کی شجاعت کے معرف شہ مرداں

اور حمزہ و جعفر بھی ہیں شرمندہ احساس

اور یہ سن کر جاں نثار بھائی کی بیوی اپنی وفاداری کا یقین یہ کہہ کر دلاتی ہے:-

دنیا میں رہیں آپ سلامت یہ دعا ہے

عباس سے سو ہوئیں تصدق تو بجا ہے

مگر اس جذبہ صادق کے باوجود عورت پھر عورت ہے جس کے لیے محبوب شوہر کی  
جدائی سے بڑھ کر عظیم صدمہ اور کوئی نہیں۔ ساری دنیا کی چاہنے والی بیویاں اس  
جذبہ کی شدت میں یکساں ہیں، انیس نے حضرت عباسؑ کی شہادت کے بعد زوجہ  
عباسؑ کی حالت کا جو نقشہ کھینچا ہے وہ انھیں جذبات کی عکاسی کرتا ہے۔

حضرت عباسؑ نہر پر شانے کٹانے کے بعد ابدی نیند سو گئے۔ گھر میں شہید کی لاش  
تک نہ آسکی کہ سارا تن ٹکڑے ٹکڑے تھا، صرف چھدی مشک اور خون آلود علم آیا ہے۔  
اس وقت:-

زیر علم تھا زوجہ عباسؑ کا یہ حال ماتھا بھرا تھا خاک سے بکھرے ہوئے تھے بال  
چلائی تھی یتیم ہوئے میرے دونوں لال دنیا سے کھو گئے مجھے عباسؑ خوش خصال

ہے علیؑ کا نور نظر مجھ سے پھٹ گیا

میں رائے ہو گئی مرا اقبال لٹ گیا

ناگہ صدا علیؑ کی یہ آئی کہ اے بہو زانو پہ تھا مرے سر عباسؑ نیک خو  
آئی ہے تیرے پڑے سے کوزہ را کشادہ مو نبیؑ بس اب حسینؑ کو، رو کر زلا نہ تو

بھائی کے غم میں لال مرا درد مند ہے

اب صبر کر کہ صبر خدا کو پسند ہے

(مرثیہ انیس جلد چہارم صفحہ ۶۹)

اللہ رے دل خراش علیؑ کی بہو کے بین سکان آسمان وز میں کو بھی تھا نہ چین  
چادر پڑی تھی منہ پہ کہ تھے سامنے حسینؑ تھامے تھی ہاتھ خواہر سلطان مشرفین

کلوے تھے تیغِ غم سے دل سوگوار کے  
حکمِ حیا یہ تھا کہ نہ رونا پکار کے

امام حسینؑ وہاں سے ہٹ جاتے ہیں کہ بد نصیب بیوہ دل کی بھڑاس نکال لے تو  
زوجہ عباسؑ کے ضبط کے بندھن ٹوٹ جاتے ہیں اور عالم بیقراری میں شوہر کی روح  
سے مخاطب ہو کر باتیں کرنے لگتی ہیں:-

چشمِ تصور سے دیکھئے! انہیں تصور کی بھی کیا شرط ہے۔ آپ نے اپنے عزیزوں،  
دوستوں، ہمسایوں کسی نہ کسی کے ایسا سانحہ دیکھا ہوگا۔ کڑیل جوان شوہر مر گیا ہے۔  
جوان بیوہ اور ننھے ننھے بچے رہ گئے ہیں۔ اس وقت بیوہ کی جو حالت ہوتی ہے وہ لوگوں  
سے دیکھی نہیں جاتی۔ میں نے میت پر گریہ و ماتم کو بُرا اور ناجائز قرار دینے والی عورتوں  
کو بھی بسل کی طرح تڑپتے اور ایسے دل خراش بین کرتے دیکھا ہے کہ سننے والے کا کلیجہ  
پھٹنے لگتا ہے۔ میرا بیٹس نے حضرت عباسؑ کی بیوی کی جو حالت دیکھائی ہے، جو بین ان  
کے منہ سے کرائے ہیں اس میں کسی بھی بیوہ عورت کے نازک احساسات و جذبات کی  
کھلم اور حقیقی ترجمانی ملتی ہے اندازہ بیان ضرور ہندوستانی عورت کا ہے مگر دل کے زخم  
سے جو پورس رہا ہے وہ ہر درد مند بیوہ کے دل کا ہو سکتا ہے:-

کل تھی سہاگن آج تو میں سوگوار ہوں بیوہ ہوں، جاں بلب ہوں، غریب الدیار ہوں  
جان غلیٰ ہیں آپ تو میں جاں نثار ہوں ہاں ناز ہے تو یہ ہے کہ خدمت گزار ہوں  
جنگل میں چھوریئے نہ مرا ہاتھ تھام کے  
بیٹے ہیں آپ امام کے بھائی امام کے  
والی کہاں یہ راند تیسوں کو لے کے جائے اس کر بلانے لوٹ لیا مجھ کو ہائے ہائے  
کیا اس کی زندگی جسے وارث سے یاس ہو میری بھی قبر آپ کی تربت کے پاس ہو

رات تو شوہران کے پہلو میں تھا۔ پیار و محبت کی باتیں ہو رہی تھیں۔ چند گھنٹے میں  
میں قیامت ٹوٹ پڑی:-

مجھے تھے شب کو بھر کے دم سرد دم بدم تم ہم کو چاہتی ہو، تمہیں چاہتے ہیں ہم  
سر خدا جو دے تو نثار شدہ امم گر ہے تو بس تمہاری جدائی کا ہے الم  
کل ہم ہیں اور خنجر و شمشیر و تیر ہیں  
اس کا بھی غم بڑا ہے کہ بچے صغیر ہیں

یہ باتیں یاد آتی ہیں تو کلیجہ پھٹنے لگتا ہے۔ ضبط و شرم کے بندھن ٹوٹ جاتے ہیں:-  
میں یہ غفلت آج ہے اے شیر حق کے لال بچوں کی اب نہ فکر نہ لونڈی کا ہے خیال  
ماتی تھی جس کے بالوں کی بو آپ کو کمال اس نے تمہارے سوگ میں کھولے ہیں سر کے بال  
اب وصل کے نہ دن، نہ شبیں اشتیاق کی  
کیوں کر کشیں گی آہ یہ راتیں فراق کی

ساحب تمہیں تو سونے کو ہاتھ آئی خوب جا دریا کا قرب، سرد ترائی، خشک ہوا  
میں اور آپ آج کی شب تک نہ تھے جدا بستر کو خالی دیکھ کے گزرے گی مجھ پہ کیا  
تڑپوں نہ کس طرح کہ نئی واردات ہے  
صدتے گئی فراق کی یہ پہلی رات ہے

درد و غم کا دریا جو لہریں مارتا بہا چلا جا رہا ہے:-

کیونکر کہوں کہ آپ میں مہر و وفا نہ تھی میری ہی خاک قابلِ خاکِ شفا نہ تھی  
اتنا گلہ ہے بس کہ یہ غفلت بجا نہ تھی کیا پانچویں بھی اک مری تربت کی جانہ تھی  
بے وجہ خیر خواہ سے منہ موڑتے نہیں  
ساتھی برا بھی ہو تو اسے چھوڑتے نہیں

(مجھ بند مرثیٰ انیس جلد چہارم صفحہ ۱۷۸)

یہ بین ہر حساس مرد اور درد مند عورت کے دل کو تڑپا دیتے ہیں۔ کیونکہ اسی سے ملتی جلتی حالت انہوں نے بھی اپنی یا اپنے کسی پیارے کی دیکھی ہے۔ اہل بیت کی مصیبت انہیں اپنی مصیبت محسوس ہونے لگتی ہے۔ جیسے یہ سب ان پر بھی بیت رہا ہے۔ زمان و مکان کا فرق ذرا دیر کے لیے مٹ جاتا ہے۔ دل درد و غم سے بھر جاتے ہیں، آنکھیں بولنے لگتی ہیں۔

اور یہی انیس کا مقصد ہے اور یہی ان کے کلام کی کامیابی.....

حضرت امام حسینؑ رخصتِ آخر کے لیے خیمے میں تشریف لائے۔ اہل حرم الوداع کہہ کر گھوڑے پر سوار ہوا چاہتے ہیں اس وقت زوجہ عباسؑ کا یہ بیان میرا انیس نے نہایت مؤثر نظم کیا ہے:-

یہ سن کے ذوالجناح تو روتا تھا زار زار چٹائی تھی یہ زوجہ عباسؑ نامدار  
صاحب اٹھوڑائی سے میں آپ پر نثار آقا سوار ہوتے ہیں آتا ہے راہوار

یاں آ کے ساتھ جاؤ امامِ غیور کے

سایہ کرو کہ دھوپ ہے سر پر حضور کے

\_\_\_\_\_ (میرا انیس جلد دوم صفحہ ۴۰۵)

(بحوالہ:- خواتین کربلا۔ کلام انیس کے آئینے میں از صالحہ عابد حسین)

باب ﴿.....﴾ ۱۴

## حضرت اُمّ البنینؑ

اور اولادِ فاطمہ زہراؑ کی محبت

مدینے سے امام حسینؑ کا سفر اور  
حضرت اُمّ البنینؑ کا اضطراب

جب اُمّ البنین، ولایت کے اس نورانی مرکز (بیتِ علیؑ) میں داخل ہوئیں تو محبت اور مہربانی سے دسوز ماں کی طرح حسنین، زینب کبریٰ اور اُمّ کلثوم کی دیکھ بھال فرمائی۔ اس وقت امام حسنؑ و امام حسینؑ کی طبیعت ناساز تھی۔ آپ ان کی تیمارداری کرتیں اور رات ان کے سر ہانے جاگ کر گزارتی تھیں۔

اُمّ البنین کی تربیت نہایت اعلیٰ پیمانے پر ہوئی تھی، علمی اور اخلاقی اوصاف میں بھی وہ بلند رتبے پر فائز تھیں۔ قرآن و حدیث کا علم انہوں نے حضرت علیؑ سے سیکھا تھا۔ وہ آیتِ مؤذت کی تفسیر سے واقف تھیں، فاطمہؑ اور اولادِ فاطمہؑ کی محبت کو واجب سمجھتی تھیں۔

۲۸/ربیع الثانی ۶۰ھ کو امام حسین علیہ السلام نے مدینے کو الوداع کہا، قافلہ چلنے کو تیار



تھا۔ شہزادیوں کے ناتمے آگے بڑھ چکے تھے، سب سے آخر میں حضرت عباسؓ علمدار اپنے سواری کے گھوڑے سے تیز کے قریب آئے تاکہ سوار ہو کر آگے بڑھیں، عصمت سرا سے ایک کنیز برآمد ہوئی، اور باادب حضرت عباسؓ سے کہا کہ آپ کو حضرت اُمّ البنین یاد فرما رہی ہیں۔

حضرت عباسؓ عصمت سرا میں داخل ہوئے، دیکھا کہ ماں دروازے کے قریب گریاں و پریشاں کھڑی ہیں۔ عباسؓ نے ادب سے سرخم کر دیا۔ اور فرمایا:-  
مادر گرامی آپ مجھے رخصت کر چکی تھیں، اب کیوں بلا یا ہے۔  
اُمّ البنین نے فرمایا:-

بیٹا عباس! یہ حسینؑ، فاطمہ زہراؑ کی جان ہے، یہ فاطمہ زہراؑ کی امانت ہے جو میں تیری حفاظت میں دے رہی ہوں۔ عباسؓ! زہراؑ بی بی کی امانت سے خبردار حسینؑ کو میں تجھ سے لوں گی۔ بیٹا اپنی جان کو جان نہ سمجھنا، حسینؑ پر آنچ آئے تو اپنی جان حسینؑ پر فدا کر دینا:-

میں جانتی ہوں اُس کا تو عاشق ہے مری جان

عباسؓ مرے لال سے رستے میں نگہبان

حضرت عباسؓ فرماتے ہیں:-

عباسؓ نے کی عرض میں جب تک ہوں سلامت

بھائی پہ خدا چاہے تو کچھ آئے نہ آفت

اللہ سے تم بھی دعا مانگیو حضرت

شبیرؑ سلامت رہے بندے کی ہو رحلت

سامان تو بڑے یہاں سے کئے جاتا ہے عباسؓ

بیٹے بھی تصدق کو لیے جاتا ہے عباسؓ  
مدینے سے سفر کے وقت حضرت اُمّ البنینؑ اپنی پوتی حضرت سکنہؑ سے گفتگو فرماتی ہیں۔ اس منظر کو مرزا دتیر اس طرح پیش کرتے ہیں۔

.....﴿۱﴾.....

اس باغ کے جب پھولنے پھلنے کے دن آئے  
اک دفعہ مدینے سے نکلنے کے دن آئے  
اور گرمیوں کی دھوپ میں جلنے کے دن آئے  
قبروں کی طرف پاؤں سے چلنے کے دن آئے

کونے کی عزیمت ہوئی شاہِ دو جہاں کی  
تقدیر وہاں لے چلی تھی خاک جہاں کی

.....﴿۲﴾.....

پردوں سے کمر باندھ کے جس دم ہوئے تیار  
شہ سے یہ کیا مادرِ عباسؓ نے اظہار  
واری مرے لے چلنے سے تو کرتے ہوا انکار  
بس حشر پہ موقوف ہے اب پیاروں کا دیدار

محبوب کو اپنے علمِ شیرِ خدا دو  
طوبی مجھے عباسؓ کے کاندھے پہ دکھا دو

.....﴿۳﴾.....

حضرت نے منگایا علمِ خیرِ اُمم کو  
عباسؓ کے کاندھے پہ دھرا سپرِ علم کو  
ماں بولی کہ اب حسرت کوثر رہی ہم کو

آنکھوں سے ملا بڑھ کے سیکڑے کے قدم کو  
وہ کہنے لگی دادی نہ چومو کف پا کو  
جو اور کہو بابا سے دلوا دوں چچا کو

.....﴿۴﴾.....

وہ بولی تمنائے سفارش نہیں جانی  
شہہ کرتے ہیں خود فدویوں کی مرتبہ دانی  
میں چاہتی ہوں تم سے یہ اقرار زبانی  
پردیس میں جب بند ہو شبیر پہ پانی  
نا خضر کو مشکیزہ نہ الیاس کو دینا  
سقائی تم اپنی مرے عباس کو دینا

.....﴿۵﴾.....

اقرار کیا اُس نے کہ اچھا مری دادی  
دادی نے دہن چوما بلائیں لیس دعا دی  
یثرب سے روانہ ہوا کونین کا ہادی  
اور خضر شہادت نے رہ گود بتا دی  
غرے کو محرم کے وہاں پہنچے یہاں سے  
نوروز کے رستے پہ رہا خلد جہاں سے  
.....(مرزا دیر).....

کر بلا میں حضرت عباسؓ ۲۸ رجب کو حضرت اُمّ البنین کی وصیت کو یاد کر رہے  
ہیں۔ جو انہوں نے اپنے بیٹے حضرت عباسؓ سے کی تھی۔ مرزا دیر حضرت عباسؓ کے  
اس بیان کو نظم کر رہے ہیں۔

جب بھائی کے ہمراہ وطن سے میں چلا تھا  
رخصت کے لیے والدہ کے پاس گیا تھا  
سینے سے لگایا تھا سر اور پیار کیا تھا  
روئیں تھیں بہت اور کمرز یہ کہا تھا

جاتے تو ہو شبیر کے ہمراہ خوشی سے  
عباسؓ خبردار حسین ابن علیؑ سے  
شبیرؓ مرا لعل ہے شبیرؓ مری جان  
تو میرے پسر فاطمہ کے پیارے پہ قربان  
چھوڑے گا کسی دکھ میں جو تو بھائی کا دامان  
محشر میں مرا ہاتھ ہے اور تیرا گریبان

میں دودھ نہ بخشوں گی اور آزرہ مروں گی  
پھر عرش ہلا کر تری فریاد کروں گی  
گر تجھ سے ہوئے کچھ بھی خفا سبیل پیمبرؐ  
پھر تو مرا فرزند ہے نے میں تری مادر  
مرتے ہوئے منھ تیرا نہ دیکھوں گی بلا کر  
گر تیری قضا ہوگی مرے سامنے دلبر

لوگ آئیں گے پُرسے کو تو پُرسا بھی نہ لوں گی  
نے روؤں گی تجھ کو نہ عزا دار میں ہوں گی

مادر کا بیاں سنتے ہی میں کانپ گیا تھا  
بھائی پہ فدا ہونے کا اقرار کیا تھا

باب ۱۵.....

## حضرت اُمّ البنینؓ

سے شمر کی رشتے داری نہیں تھی

شمر ذی الجوشن الضبابی:

شجر حقارت کا کڑوا پھل۔ ۱۰ یا ۱۱ ہجری میں خناز بن حارث بن ضعیج کے بطن سے پیدا ہوا تھا۔ اور وہ بنی عذرہ بن زیدلات کے قبیلہ سے تھی۔ خناز کے لغوی معنی اس بدبودار عورت کے ہیں۔ جس کو برص کا مرض ہو۔ اصلی نام کا پتہ نہیں۔ شمر نے برص کا مرض اپنی ماں سے ورثہ میں حاصل کیا تھا۔ اس کے باپ کا نام شرجیل بن اعور تھا۔ ذی الجوشن اس لیے کہتے تھے کہ اس کا سینہ ابھرا ہوا تھا۔ بقول بعض پہلے اپنے ڈنڈ پر جوشن اُس نے باندھا تھا۔ ضباب ایک بیماری کا نام ہے۔

شمر کے متعلق حضرت رسول اللہ کی پیشینگوئی:-

ابن اشیر (بنی اُمیہ کے نمک خوار) نے ”اُمد الغابہ“ میں شمر کے باپ ذی الجوشن کو صحابی رسول ثابت کرنے کی کوشش کی ہے۔ حالانکہ رسول اللہ شمر کے متعلق یہ پیشینگوئی کر چکے تھے۔

”رسول اللہ فرماتے ہیں۔ میں ایک مبروصؓ تھے کو دیکھ رہا ہوں جو

یہ سنتے ہی دور اُن کا ہوا رنج و بکا تھا

خوش ہو کے کہا بس یہی مطلوب مرا تھا

بابا تو شہنشاہ شجاعانِ عرب تھا

اتنا یہ مگر دودھ کا مادر کے سبب تھا

..... (مرزا بیبر)

۲۸ رجب ۶۰ھ کو اولاد کو وصیت:

جب مدینے سے سید الشہداء روانہ ہونے لگے تو حضرت اُمّ البنین نے اپنے فرزندوں سے فرمایا۔

”میرے بچوں میں تمہیں وصیت کرتی ہوں تمہارے آقا و مولا امام حسینؑ کے

بارے میں کما کی نصرت میں تقصیر اور کوتاہی نہ کرنا“

(اُمّ البنین علیہا السلام۔۔ شیخ نعمۃ السعدی۔۔ ص ۳۸)

میرے اہل بیت کا خون چاٹ رہا ہے۔“

شمر کو برص (سفید داغ) کا مرض تھا۔ (تاریخ ابن کثیر)

علامہ کثوری مائتین صفحہ ۳۶۹ پر لکھتے ہیں کہ زہیر بن قین بجلی نے مہرکہ کر بلا میں شمر کو یا بن ابول علی عقیبہ کہہ کر پکارا۔ یعنی اے ناپاک کے بیٹے جو الٹی دھار سے پیشاب کرتا تھا۔ زہیر جیسے بزرگ کا یہ طعنہ خلاف واقعہ نہیں تھا۔ شمر کا باپ کسی سوداوی مرض میں مبتلا ہو کر اونت کی طرح پیشاب کرتا تھا۔

نسب:

شمر کے باپ کا شجرہ یہ ہے۔

شرجیل ابن عمرو ابن عمر ابن ضباب ابن مالک ابن ربیعہ ابن نمیر

شمر کا باپ عمر ابن ضباب کی اولاد سے ہے اس لیے شمر کو ”الضبابی“ کہا جاتا ہے۔

حالانکہ شمر زنا زادہ تھا اس لیے اس کا شجرہ ناپید ہے۔ قبیلہ بنی کلاب سے نہیں ہے۔

حضرت اُم البنین کے خاندان سے دور دور بھی رشتے داری ثابت نہیں ہے۔ یہ تاریخ لکھنے والوں کا افسانہ و شاخسانہ ہے۔ اس لیے عمر بن ضباب کی اولاد سے ضبابی کہلاتا ہے۔

شمر بنی ضباب سے تھا بنی کلاب سے نہیں۔

(ام البنین علیہا السلام سیدۃ النساء العرب۔۔ سید مہدی سوتج الخلیب۔۔ ص ۵۸)

حلیہ:

ناک چبٹی اور لمبی، آنکھیں چھوٹی اندر کو گھسی ہوئیں۔ داڑھی گھنی، منہ سے بد بو آتی

تھی۔ چہرے پر چیچک کے داغ۔ قد لمبا، جسم فرہ، سامنے کے دو دانت نکلے ہوئے۔

سینہ پر برص۔ حریمیں اور لالچی شخص تھا۔ (کمل الافکار)

بشارت امام ہمام:

صاحب مائتین مناقب کے حوالہ سے لکھتے ہیں کہ دوران سفر جب آپ منزل عقبہ ابطن پر تھے امام حسین علیہ السلام پر کچھ غنودگی غالب ہوئی۔ جھٹ بیدار ہوئے۔ خصار سے مخاطب ہو کر فرمایا میں نے خواب دیکھا ہے جیسے بہت سے کتوں نے مجھ پر حملہ کیا۔ تاکہ پھاڑ کھائیں۔ ایک ابلق کتا شدومہ سے حملہ کرتا ہے۔ مجھے گمان ہے میرا قاتل اسی گروہ میں وہ ہے جس کو مرض برص ہے یہ بشارت قاتل کے تعین کی غرض سے تھی۔

شمر کا پیشہ:

شمر کے عادات و اطوار میں یہ بھی لکھا ہے کہ وہ عورتوں کی دلالی کیا کرتا تھا۔ اس کی اپنی لڑکی شمرانہ جو نہایت حسین اور خوبصورت پہلے تو زیر نظر عنایت یزید رہی پھر ابن زیاد کے گھر کی زینت بنی۔ ابن مرجانہ نے ۹ محرم جمعرات کے دن شمر کے نام یہ خط لکھا کہ اگر ابن سعد جنگ سے پہلو تہی کرنا دکھائی دے تو اسے قتل کر کے عنان حکومت اپنے ہاتھ لے لے۔ بعض کہتے ہیں شمر خود جا کر ابن زیاد سے لکھو لایا تھا۔ ابن سعد ڈر گیا اور اسی صبح طبل جنگ بجوا دیا۔

عبداللہ بن زیاد نے جب کوفہ کا چارج لیا تو ان دنوں شمر یزید کی مصاحبت میں تھا۔ اس نے درخواست کی کہ مجھے بھی کوفہ بھیج دیا جائے۔ یزید پہلے تو رضامند نہ ہوا پھر مصلحت دیکھ کر اجازت دے دی۔ چار ہزار سپاہ کا کمانچی بن کر میدان کر بلا میں پہنچ گیا۔ عاشور کے دن گو شمر ابن سعد کے ماتحت تھا۔ لیکن فی الحقیقت اس کا نگران حال تھا۔ جو بات ابن سعد کے منہ سے نکلتی تھی یہ خوب جانچتا اور تولتا تھا۔ کیونکہ شمر چاہتا تھا جیسے ممکن ہو عنان حکومت اپنے ہاتھ لے۔ ابن زیاد کا منشا بھی یہی تھا۔ ابن سعد کی مکاری و عیاری نے شمر کا کوئی داؤ نہ چلنے دیا۔

..... ﴿۲﴾ .....

آگے سے ہٹ کے بیٹیاں سب پوچھنے لگیں  
کیا لائی ہے علی کے تصدق کو اے حزیں  
بولی وہ بادفا کہ یہ فرزند مہ جبیں  
اب مانگ پر بنی ہے خبر کوکھ کی نہیں

اس لعل بے بہا کو میں وانی پہ واروں گی  
شاہ نجف پہ ذر نجف کو اوتاروں گی

..... ﴿۷﴾ .....

بھاری زمین بچھ پہ رنڈاپے کے غم سے ہے  
اس یاس میں امید خدا کے کرم سے ہے  
مطلب نہ بیٹوں سے ہے نہ مال و درم سے ہے  
میری تو سلطنت مرے صاحب کے دم سے ہے

خیرالنسا سی بیٹیاں جنت میں سوتی ہیں  
ہم سی جو بے نصیب ہیں وہ بیوہ ہوتی ہیں

..... ﴿۸﴾ .....

بولے علی تو ہوش میں اے نوحہ گر نہیں  
عباس کے وقار کی تجھ کو خبر نہیں  
یہ فاطمہ کا بیٹا ہے تیرا پسر نہیں  
شبیر کے لیے کوئی ایسی سپر نہیں

صدقے میں لاکھ جان سے اس نورعین پر  
یہ کربلا میں ہو یگا قرباں حسین پر  
... (مرزا دہیر)

انیسویں رمضان کی شب امام علی علیہ السلام نے آسمان کی طرف دیکھتے ہوئے فرمایا:-  
اے علی! موت پر کمر ہمت کو کس لو، وہ رات آگئی جس رات کی خبر رسول خدا مخر  
صادق نے دی تھی۔ یہ وہی رات ہے جس کا وعدہ مجھ سے کیا گیا تھا۔  
اُمّ البنین امیر المؤمنین کو مضطرب دیکھ کر پوچھتی ہیں کہ اے امیر المؤمنین آج شب  
قدر ہے؟

انیسویں رمضان کی سحر جب امام علی یہ شعر پڑھتے ہوئے گھر سے نکلے:-

اشدد حیا زیمک للموت فان الموت لا قیک

موت کے لیے اپنی کمر مضبوطی سے باندھ لو کہ موت تیرے پاس آرہی ہے۔  
اس وقت اُمّ البنین نے یہ احساس کیا کہ یہ وداع کی رات ہے اور اشک آلود  
آنکھوں سے الوداع کہا۔

آخر کار جبرئیل نے زمین و آسمان کے درمیان سے آواز دی جسے ہر بیدار شخص سن  
سکتا تھا: خدا کی قسم، ہدایت کے ستون ویران ہوئے، علی مرتضیٰ گئے۔ اس وقت اُم  
البنین نے پکار کر کہا: اے رسول اللہ کے وارث! آپ ہمیں تنہا چھوڑ گئے۔  
حضرت علی کی شہادت کے موقع پر حضرت اُمّ البنین کے اضطراب کو میرا نہیں نے  
بھی نظم کیا ہے:-

..... ﴿۱﴾ .....

روتے ہوئے وداع ہوئے شہ کے دوست دار  
زینب بلائیں لینے لگی رو کے زار زار  
بیٹوں سے تب یہ کہنے لگے شاہ ذوالفقار  
اؤ مرے قریب کہ ہے وقت احتضار

### خباثت و شقاوت:

کہتے ہیں کہ ظلم و استبداد کی یہ منحوس صورت قرآن ناطق کے سینہ اقدس پر سوار ہوا تو سید بے کس نے بطور اتمام حجت پوچھا۔ تو مجھے جانتا ہے۔ کہا۔ ہاں پھر کیوں قتل کرتا ہے۔ جواب دیا۔ زر کی لالچ میں۔

دارت صبر و رضا ابھی سجدہ میں تھے کہ راندہ درگاہ ایزدی کو اتنا صبر نہ ہوا کہ سجدہ سے فارغ تو ہونے دے۔ جسم اقدس پر بیٹھ کر گردن کی طرف سے اس طرح خنجر پھیرنا شروع کیا جس طرح قصائی گو سفند کو ذبح کرتے ہیں۔ اللہ اللہ کیسا پتھر دل تھا ذرا رحم نہ آیا۔ سہرا طہر کو تن مبارک سے علیحدہ کر کے عمر بن سعد کے آگے دھردیا۔

خوشی سے ناپنے لگا۔ سر اقدس جناب شاہ کربلا نیزہ پر معلق کر کے فوج کے آگے رہتا تھا۔ کربلا سے کوفہ۔ کوفہ سے دمشق پہنچا۔ درقلعہ کے نزدیک جا کر سر امام حسین بشیر کے بیٹے مالک کو اس خیال سے دے دیا کہ اگر یزید ناراض ہوا تو تمام جھاڑ جھٹ مالک پر ہوگی۔

دمشق میں عرصہ تک آستانہ یزید پر انعام کثیر کی امید میں خیالی پلاؤ پکاتا رہا۔ پلاؤ کس طرح پکتا کہ چاول پتھریلے تھے۔ امید کی لکڑیاں جل جل کر خاک ہو چکی تھیں۔ اب سایہ یزید بھی نہ رہا وہ ملک فنا کے قصر آتشیں میں جا بسا تھا۔ ڈھارس کی عمارت جو امید کے معماروں نے تعمیر کی تھی ایک لخت گر گئی۔ ساتھ ہی سن لیا کہ انتقام گیروں کے انتقام کی تیغیں میانوں سے باہر نکل رہی ہیں۔ ان کی گشرت اور شہرت نے رہے رہے حواس اور بھی کھودیں۔ مصعب بن زبیر کے پاس بھاگنے کی سوچھی۔

### شمر کی موت:

ماہوسی کے شنبہ میں تھا۔ ایک رات دس نابکاروں کے ساتھ جن میں سنان بن انس،

یزید بن محارب اور سرد بن عبد اللہ بھی تھے، کوفہ سے بصرہ کی راہ لی۔ امیر مختار کے غلام خیر کو خبر پہنچی وہ کچھ سوار لے کر موت کی طرح پیچھے ہو لیا۔ کچھ مقابلہ تو ہوا لیکن شمر بھاگ نکلا اور موضع کلتانیہ میں جا پناہ گزین ہوا۔ امیر مختار نے عبد اللہ بن کامل اور عمر بن حاجب کو ۳۰۰ سوار لے کر شمر کی تلاش میں بھیجا۔ موضع کلتانیہ میں خونی ٹولہ نے یہ تجویز کی کہ مصعب بن زبیر کو اپنے آنے کی خبر دی جائے۔ چنانچہ ایک یہودی نوجوان کو اس کی مزدوری اور خط دے کر بصرہ روانہ کر دیا۔ صید راچوں اجل آید سوائے صیاد ردد۔ نامہ بر نے وہی راہ اختیار کی جہاں عبد اللہ بن کامل وغیرہ پڑاؤ ڈالے پڑے تھے۔ لشکریوں نے قاصد کو گرفتار کر کے عبد اللہ کے سامنے پیش کیا۔ تفتیش پر نامہ بر نے تمام واقعہ کہہ سنایا اور خط بھی پیش کر دیا۔ ابن کامل نے پہنچ کر جھٹ گاؤں کا محاصرہ کر لیا۔ شمر نے جب دیکھا کہ جان پر آبی۔ جس طرح بیٹھا تھا اٹھ کھڑا ہوا اور تلوار سونت لشکر عبد اللہ پر آ پڑا۔ عمر بن صاحب نے جو تلوار کا ہاتھ مارا تو بھر پور پڑا۔ تلوار سینے میں اتر آئی۔ دو ٹکڑے ہو کر زمین پر جا گرا۔ (مختار نامہ)

سب سے زیادہ حیرت انگیز تو یہ بات ہے کہ ابوالفتح جیسا معتبر راوی عموماً روایات شمر سے لیتا ہے۔ قیاس کن زنگستان من بہار مرا۔ کیسے باور کریں کہ ایسے مستند محدث نے شمر کو معتبر سمجھ لیا۔

صاحب عناصر الشہادۃ تعین لطائف اشرفی کے حوالہ سے لکھتے ہیں کہ شمر کو کچھ سونا لوٹ میں مل گیا تھا۔ اس نے لڑکی کو بطور تحفہ دے دیا۔ لڑکی نے سنا رکے پاس زیور کے لیے بھیج دیا۔ عبد اللہ کریم بن یغفور صفینی راوی ہے کہ سنا نے جب سونا آگ پر رکھا تو راکھ ہو کر رہ گیا۔ شمر نے جھنجھلا کر سنا کو بلوایا اور کہا کہ باقی سونے کو میرے سامنے آگ پر رکھ، جب رکھا تو راکھ ہو گیا۔ شمر اپنے ساتھ امام حسین کا ایک اونٹ ہانک لایا تھا۔

ذبح کر کے خوشی میں گوشت اہل کوفہ کو تقسیم کیا۔ مختار نے حکم دیا کہ جن جن گھروں میں وہ گوشت تقسیم ہوا تھا گھروں کو منہدم اور گھر والوں کو قتل کر دیں۔ (کمل الانصار صفحہ ۱۸۲)

ابوبکر بن عباس ابوالفتح سہمی سے روایت کرتے ہیں کہ ایک دن شمر اس کے ساتھ نماز پڑھ رہا تھا۔ بعد نماز مغفرت کی دعا مانگنے لگا۔ کسی نے کہا تو کس طرح بخشا جاسکتا ہے۔ جبکہ تو نے نواسہ رسولؐ کو بے گناہ شہید کیا ہے۔ کہا۔ میں نے جو کچھ کیا حکم حاکم سے کیا۔ اگر نہ کرتا تو گدھے سے بدتر تھا۔ (کمل انظار) صاف ظاہر ہوتا ہے کہ یہ لوگ امام حسین کے قتل کو گناہ نہیں سمجھتے تھے بلکہ ثواب، اگر گناہ سمجھتے تو ضرور رنج و غم میں حصہ لیتے۔

کہتے ہیں قتل کے وقت شمر کی عمر ۵۶ یا ۵۷ برس کی تھی۔ اس لیے پیدائش ۱۰ یا ۱۱ھ کی ہو سکتی ہے۔ ۶۶ یا ۶۷ ہجری میں قتل ہو کر دنیائے دوں سے رخصت ہوا۔ (اشقیائے فرات)

### امان نامے کی حقیقت:

علامہ شیخ محمد بن طاہر ساوی نجفی لکھتے ہیں:-

عبداللہ بن ابی الحکم بن حزام بن خالد بن ربیعہ بن عاصم اللوحید معظمہ محترمہ ام البنین کا بھتیجا تھا اور کوفہ میں بہت معزز حیثیت رکھتا تھا۔ یہ اس وقت جب شمر ابن زیاد کا خط لے کر کربلا کی جانب روانہ ہو رہا تھا۔ دربار ابن زیاد میں موجود تھا۔ اس نے عبید اللہ ابن زیاد سے کہا کہ ہمارے خاندان کی ایک لڑکی کے بیٹے حسین کے ساتھ ہیں۔ آپ ان کے لیے امان نامہ لکھ دیجئے۔ عبداللہ بن ابی الحکم نے اپنے ایک غلام کے ہاتھ جس کا نام کرمان تھا اس تحریر کو روانہ کیا۔ وہ اس کو

لے کر ان جان باز بہادروں کے پاس لایا اور کہا یہ آپ کے ماموں زاد بھائی نے امان نامہ بھیجا ہے ان چاروں جوانوں نے کہا کہ ہمارے بھائی کو ہمارا سلام کہنا اور کہنا کہ ہم کو اس امان کی ضرورت نہیں خدا کی امان ہمارے لیے ابن زیاد کی امان سے بہتر ہے۔

شمر بن ذی الجوشن نے کربلا پہنچتے ہی پہلا کام یہ کیا کہ وہ لشکر حسینی کے سامنے آیا اور کہا کہ میری بہن کے بیٹے عبداللہ و جعفر و عباس و عمران کہاں ہیں یہ حضرات شمر کی صدا پر جواب بھی دینا نہ چاہتے تھے کہ خلق محمدی میں جزر و مد پیدا ہوا اور مظلوم کربلا نے بھائیوں کی طرف رخ کر کے فرمایا شمر فاسق سہی مگر اس کی بات کا جواب دو، وہ تمہارا ماموں بن رہا ہے۔ امام کا اشارہ پا کے عباس اور جعفر اور عمران و عبداللہ خیمہ سے برآمد ہوئے اور یک زبان ہو کر کہا۔ کیا چاہتا ہے؟ اس نے کہا کہ میری بہن کی اولاد ہونے کی حیثیت سے تم لوگ امان میں ہو۔ بہادروں نے کہا ”خدا لعنت کرے تجھ پر اور تیری امان پر، ہم کو تو امان ہے اور فرزند رسولؐ کو امان نہیں؟ اے دشمن خدا تو ہم کو حکم دیتا ہے کہ اپنے بھائی اور سردار کو چھوڑ کے فاسق اور ولد الحرام کی بیعت کریں“۔ اس سخت جواب سے ام البنین کے شیروں کے ثبات قدم و استقلال و وفاداری کا کامل اندازہ ہوتا ہے کہ زندگی کی راہ صاف ہونے کے باوجود موت کو اختیار کرنا کسی معمولی دل کا کام نہیں۔

(ابصار العین فی انصار الحسین صفحہ ۴۱)

## اولاد اُمّ البنین

سب سے بڑے فرزند عباس:

سب سے بڑے اور پہلے فرزند ”عباس“ ہیں۔ آپ کے فضائل کتابوں میں تفصیل سے موجود ہیں، بحار الانوار میں یہ روایت ہے۔

كَانَ الْعَبَّاسُ بَطْلًا جَسِيمًا وَيَتِيمًا إِذَا رَكِبَتِ الْجَوَادُ رَجُلَاهُ  
يَخْطُبَانِ عَلَى الْأَرْضِ خَطًّا حَضْرَتُ عَبَّاسٍ دَلِيرٌ وَشَجَاعٌ۔ قد آدر اور خوبصورت تھے  
وہ جب گھوڑے پر سوار ہوتے تو دونوں پاؤں زمین سے ٹکرا کر لکیر کھینچتے تھے۔

وَلَقَدْ قَالَ فِي حَقِّهِ الْأَمَامُ الصَّادِقُ عَلَيْهِ السَّلَامُ كَانَ عَمِّي الْعَبَّاسُ  
نَافِذُ الْبُصَيْرَةِ صَبْرُكَ الْإِيمَانِ۔ آپ کی تعریف میں امام جعفر صادق علیہ السلام  
فرماتے ہیں۔ میرے چچا عباس دینی بصیرت رکھتے تھے اور دینداری اور ایمان میں  
بہت مضبوط تھے۔

حضرت عباس علیہ السلام کی بصیرت اور دیانت میں سخت موقف رکھنے میں یہی  
کافی ہے جو روز عاشورہ ان سے کارنامے ظاہر ہو گئے۔

حضرت عباس علیہ السلام کے ایمان کی پائیداری اس وقت ظاہر ہوئی جبکہ عبد اللہ

بن ابی المحل بن حزام کلابی نے آپ کے نام ایک خط لکھا۔ جس میں حضرت عباس اور  
ان کے تین بھائیوں کے نام امان نامہ تھا۔ کہ حضرت حسین سے جدا ہو کر لشکر عمر سعد  
سے ملحق ہو جائیں یا الگ ہو جائیں۔ یہی خط لے کر شمر کر بلا آیا، دراصل یہ خط حضرت  
اُمّ البنین کے ہتھیے کا تھا۔ شمر اس خط کا کریڈٹ (Credit) اپنے ذمے لینا چاہتا تھا۔  
آخر ذلیل ہوا۔ اُمّ البنین سے شمر کی کوئی بھی رشتے داری نہیں تھی۔

ابن زیاد نے کچھ مزید جملے بھی لکھے تھے۔ بِأَنَّ يَمْنَعَ الْعَبَّاسَ رُتْبَةً كَبِيرَةً  
وَجَائِزَةً عَظِيمَةً

عباس کو بڑا عہدہ پیش کریں اور بہت بڑا انعام بھی دیا جائے۔

یہ خط لے کر شمر حضرت عباس علیہ السلام کی خدمت میں حاضر ہوا۔ حضرت عباس  
نے اس امان نامے کو سختی سے مسترد کر دیا اور اس قدر غصہ آلود ہوئے کہ وہ سخت ڈر گیا کہ  
کہیں جان سے نہ جائے۔ شمر نے جب یہ حالت محسوس کر لی تو ناکام اور خوف زدہ  
حالت میں واپس چلا گیا۔

جب کہ چاروں طرف سے دشمن نے ان کو گھیرے میں لے لیا ہے اور کوئی صلح کا  
راستہ نہیں تو یہ امان نامہ ایک متزلزل ایمان والے کے لیے نعمت تھا مگر پروردہ کنار علی  
جو کج ایمان سے تربیت حاصل کر چکا تھا وہ شمر اور ابن زیاد جیسے دنیا پرست انسان کے  
دھوکے میں کیسے آسکتا تھا اس امان نامہ کو ٹھکرانے سے عباس کی کمال دین داری اور  
دینی بصیرت کا اظہار ہے ہوتا۔

اُمّ البنین کے دوسرے فرزند (حضرت عبد اللہ ابن علی علیہ السلام):

حضرت عباس کے تولد ہونے کے دس سال بعد عبد اللہ کی ولادت ہوئی۔ کربلا کے  
میدان میں روز عاشورہ عبد اللہ کی فداکاری اور شجاعت کا مظاہرہ ہوا چنانچہ ان کی



زیارت کے جملوں سے اس بات کو تقویت ملتی ہے۔ السَّلَامُ عَلٰی عَبْدِ اللَّهِ ابْنِ  
 أُمِّ الْمُؤْمِنِينَ صَاحِبِ الشَّجَاعَةِ الْعَظِيمَةِ  
 سلام ہو امیر المؤمنین کے فرزند محترم عبداللہ پر جو عظیم شجاعت کے مالک تھے۔

أُمُّ الْبَنِينَ کے تیسرے فرزند: (حضرت عمران ابن علی علیہ السلام)

حضرت عباس کے تیسرے بھائی عمران تھے اور کربلا کے واقعے میں آپ کے  
 ساتھ تھے، اس وقت وہ ۲۸ سال کے تھے۔

أُمُّ الْبَنِينَ کے چوتھے فرزند: (حضرت جعفر ابن علی علیہ السلام)

جعفر بن علی علیہما السلام تھا اور عمر میں سب سے چھوٹے تھے۔ جعفر کی کربلا میں ۲۶  
 سال عمر تھی، بعض روایات میں ۱۹ سال کی عمر بتائی گئی ہے جو بالکل غلط ہے کربلا کا واقعہ  
 حضرت علی کی شہادت کے بیس برس کے بعد ہوا ہے۔ حضرت کا کوئی بیٹا ۱۹ سال کا نہیں  
 ہو سکتا۔ لوگ ان چاروں بھائیوں کو ”اکبر“ کے لقب سے پکارتے تھے۔ مثلاً عباس  
 الاکبر، عمران الاکبر، عبداللہ الاکبر اور جعفر الاکبر۔ حضرت عباس نے روز عاشورہ ان  
 تینوں بھائیوں کو اپنی جان کے علاوہ برادر معظم حضرت حسین علیہ السلام کی خدمت میں  
 قربانی کے لیے پیش کیا۔ اور بھائیوں سے مخاطب ہو کر فرما رہے تھے۔ تَقَدِّمُوا حَتَّى  
 أَرَاكُمْ قَدْ نَصَحْتُمْ لِلَّهِ وَرَسُولِهِ بھائیو آگے بڑھو میں تمہارے فداکاری کو  
 دیکھوں۔ بیشک تم نے اللہ تعالیٰ اور اس کے رسول کے حق میں خیر خواہی کا حق انجام دیا  
 ہے۔ چنانچہ تینوں بھائی لڑتے لڑتے عباس کے سامنے شہید ہو گئے۔

حضرت أُمُّ الْبَنِينَ کی دختر خدیجہ بنت علی:

حضرت أُمُّ الْبَنِينَ کی دختر خدیجہ بنت علی ہیں۔ حضرت أُمُّ الْبَنِينَ کی زیارت میں

آپ کی دختر خدیجہ بی بی پر سلام ہے:-

”سلام ہو آپ کی دختر پر کہ جو رکنوں صدف طہارت ہیں اور

رضیہ ہیں اور نام ان کا خدیجہ ہے، اللہ جزا دے آپ کو اور ان سب کو“

”عمدة الطالب“ میں ہے کہ جناب خدیجہ بنت علی کی شادی عبدالرحمن ابن عقیل

ابن ابی طالب سے ہوئی تھی۔

جناب خدیجہ بنت علی حضرت عباس سے چھوٹی اور تین بھائیوں، عبداللہ، عمران اور

جعفر سے بڑی تھیں۔ سید عبدالمجید حائری کی کتاب ذخیرۃ الدارین میں تحریر ہے کہ

خدیجہ بنت علی کربلا میں موجود تھیں شدت پیاس سے بروز عاشورہ شہادت پا گئیں۔

حضرت علی کی دو صاحبزادیوں کے نام خدیجہ ہیں۔ ایک خدیجہ الکبریٰ ہیں جو

حضرت أُمُّ الْبَنِينَ کی دختر ہیں ان کو رقیہ صغرا بھی کہتے ہیں اور دوسری خدیجہ الصغریٰ

ہیں جنھوں نے کوفہ میں وفات پائی ان کی قبر مسجد کوفہ کے سامنے ایک روضے میں

اب تک موجود ہے۔ خدیجہ الصغریٰ نے ۲۱ رمضان ۴۰ھ کو وفات پائی۔ جس دن

حضرت امیر المؤمنین و نجف اشرف میں دفن کیا گیا فراق پدر میں اس بچی نے تڑپ

تڑپ کر اپنی جان فدا کر دی۔

جناب عقیل کے تین فرزندوں کے نام عبدالرحمن ہیں۔

۱۔ عبدالرحمن اکبر (ان کی شادی نسیہ بنت علی سے ہوئی۔ ان کو زینب صغرا یا

زینب اوسط بھی کہتے ہیں)۔

۲۔ عبدالرحمن اوسط (ان کی شادی رملہ بنت علی سے ہوئی)

۳۔ عبدالرحمن اصغر (ان کی شادی خدیجہ بنت علی سے ہوئی)

حضرت أُمُّ الْبَنِينَ کے پوتے اور پوتے:

حضرت اُمّ البنین کے چاروں بیٹے اور بعد ان کے پوتے، پوتے اور نسل در نسل سب کے سب علم و فضل و تقویٰ اور شجاعت و سخاوت میں نابھہ روزگار تھے، سب کا اسلامی تاریخ اور سیرت نگاری کی کتابوں میں ذکر موجود ہے۔ ایک عربی شاعر نے بہت اچھا کہا ہے:-

لَيْهَنَّكَ يَا أُمَّ الْبَنِينَ بِسَادَةٍ

مِنْ فَضْلِ الْأَبْنَاءِ وَالْأَخْفَادِ

”اے فاطمہ (اُمّ البنین) بیٹوں کی ماں ہیں آپ، آپ کو مبارک باد کا تحفہ پیش کر رہا ہوں، آپ کس قدر بابرکت خاتون ہیں کہ آپ کے بیٹے، پوتے اور ان کی اولاد سب کے سب بزرگ مساوات میں شمار ہوتے ہیں۔“

فدک اور اولاد اُمّ البنین:

حضرت فاطمہ زہرا نے عباس علمدار کو اپنا فرزند کہا ہے، اس لیے اُمّ البنین کی اولاد کو بعض علماء و عرفاء حضرت فاطمہ زہرا سلام اللہ علیہا کی اولاد کا ہم پلہ قرار دیتے ہیں۔ راوی نے حضرت امام جعفر صادق علیہ السلام سے پوچھا:-

”مولا! فدک کی سرزمین واپس ملنے کے بعد اولاد فاطمہ کے درمیان کتنی اور کس

طرح تقسیم کی جائے گی؟“

امام علیہ السلام نے فرمایا:-

”چوتھائی حصہ عباس علیہ السلام کی اولاد کا حق بنتا تھا، باقی ہم اولاد فاطمہ کے لیے۔“

حضرت اُمّ البنین کا سلسلہ نسل حضرت عباس بن امیر المومنین کی اولاد سے آج تک دنیا میں باقی ہے۔ عراق (بغداد، بصرہ) ایران، یمن، ہندوستان میں اس نسل کے سادات موجود ہیں جو علوی کہلاتے ہیں۔ بعض اپنے نام کے ساتھ ہاشمی بھی لکھتے ہیں۔

مورخصین، سیرت نگار اور علم انساب کے ماہرین نے حضرت اُمّ البنین کے پوتوں کا ذکر اس ترتیب سے کیا ہے۔

- ۱۔ فضل بن عباس علمدار (کربلا سے مدینے واپس آئے)
- ۲۔ محمد بن عباس علمدار (ابن شہر آشوب نے لکھا ہے کہ کربلا میں شہید ہوئے)
- ۳۔ قاسم بن عباس علمدار (کربلا میں شہید ہوئے)
- ۴۔ حسن بن عباس علمدار (شیخ فتونی کا خیال ہے کہ حسن بن عباس سے بھی نسل چلی ہے)
- ۵۔ عبید اللہ بن عباس علمدار (مدینے میں دادی کے پاس رہ گئے تھے کربلا نہیں گئے)
- ۶۔ ایک دختر (نفسیہ)

حضرت اُمّ البنین کے پوتے:

سید عبدالرزاق موسوی المقدم لکھتے ہیں:-

حضرت ابو الفضل العباس کے چار لڑکے اور ایک لڑکی تھی، فضل، حسن، قاسم، عبید اللہ لیکن ابن شہر آشوب نے شہدائے کربلا میں پانچویں فرزند محمد کا نام کا اضافہ کیا ہے جو کربلا میں شہید ہوئے۔

فضل و عبید اللہ کی ماں لبابہ ہیں جو جناب عبدالمطلب کی پروتی ہیں، علمائے نسب کا اتفاق ہے کہ جناب ابو الفضل العباس علیہ السلام کی نسل جناب عبید اللہ سے باقی رہی، شیخ فتونی کا خیال ہے کہ حضرت عباس علمدار کے دوسرے فرزند جناب حسن سے بھی آپ کی نسل چلی ہے۔ (العباس)

حیدر المر جانی لکھتے ہیں:-

فارسی کے مقاتل کی کتابوں میں حضرت عباس کی چار اولاد لکھی ہیں:-

۱۔ فضل ۲۔ محمد ۳۔ قاسم ۴۔ عبید اللہ

ان میں سے محمد اور قاسم نے روز عاشورہ شہادت پائی۔ اور دو بھائی فضل اور عبید اللہ مدینے میں تھے۔ چند فارسی اور عربی کے مقاتل کی کتابوں میں یہ اختلاف دیکھا گیا ہے کہ آیا فضل اپنے باپ کی زندگی میں انتقال کر گئے یا مدینے واپس گئے یا کربلا سے مدینے آتے وقت راستے میں شہادت پا گئے۔ لیکن یہ بات مسلم ہے کہ عبید اللہ مدینے میں تھے اور ان کی اولاد نے اسلامی ممالک میں علم و فضل میں شہرت حاصل کی۔

علامہ سید محسن شامی عالمی اپنی کتاب ”اعیان الشیخہ“ کی جلد ۴ میں تحریر فرماتے ہیں کہ حضرت عباسؓ کے دو بیٹے محمد اور قاسم کربلا میں شہید ہو گئے اور دو بیٹے فضل اور حسن مدینے واپس آئے۔

اب ہم حضرت اُمّ البنین کے پانچوں پوتوں کے حالات جو دستیاب ہو سکے یہاں تحریر کرتے ہیں۔

شہزادہ محمد بن عباسؓ علمدار (شہید کربلا)

جب حضرت عباسؓ علمدار کے تینوں بھائی شہید ہو چکے تو حضرت عباسؓ نے اپنے فرزند کو کہ اس کا نام محمدؓ تھا بلایا، پہلے اسے سینے سے لگایا اور پیار کیا اور پیشانی پر بوسہ دے کر فرمایا، اے فرزند! اے بیٹا اور نور چشم یہ درست ہے کہ تو میرا لخت جگر ہے، تیرا قتل ہونا مجھ پر بہت دشوار ہے لیکن واللہ تو مجھے رسول خدا کے بیٹے سے ہرگز زیادہ پیارا نہیں۔ بحار الانوار کی روایت کے مطابق محمد بن عباسؓ بھی لشکر یزید بے دین و ناشنجا سے لڑ کر دہشتناک شجاعت حاصل کر کے شہید ہوئے۔ چنانچہ بحار الانوار میں اتنا اشارہ اس روایت کا مذکور ہے۔

وَيُقَالُ قَتِلَ ابْنَةُ مُحَمَّدَ ابْنِ الْعَبَّاسِ

”یعنی یہ بھی روایت ہے کہ اس معرکہ میں محمد بن عباسؓ شہید ہوئے“

(خلاصۃ المصابیح صفحہ ۱۰۲، توضیح ۳۳۶)

مرزا دبیر نے ایک مرثیہ محمد بن عباسؓ کی شہادت پر تصنیف کیا ہے۔ اس کا خلاصہ یہاں پیش کیا جا رہا ہے۔

جب حضرت عباسؓ کے بھائیوں کے لاشے میدان جنگ سے اچکے، تو حضرت عباسؓ خیمے میں تشریف لے گئے۔

عباسؓ نے زوجہ کو پکارا ادھر آؤ

چھوٹی سی کوئی تیغ و سپر ہوے تو لاؤ

پھر اپنے بیٹے محمد بن عباسؓ کو آزدی بیٹا باپ کی پہلی آواز پر دوڑتا ہوا آیا

روتے ہوئے بیٹے کے قریب آئے علمدار

شفقت سے لیا گود میں حسرت سے کیا پیار

پھر بیٹے سے عباسؓ نے فرمایا:-

شمشیر و سپر ہم تمہیں بندھواتے ہیں پیارے

اب دادا کا زیور تمہیں پہناتے ہیں پیارے

میرے لال تم فدیہ علی اکبرؓ ہو، پھر بارگاہ الہی میں عرض کی:-

اب صدقے پسر کرتا ہوں ہم شکل نبیؐ پر

پھر ہوں گا میں قربان حسینؑ ابن علیؑ پر

پھر زوجہ سے کہا کہ اب آپ اپنے لال کو رخصت کیجئے۔

ہم شکل محمدؐ پہ محمد کو فدا کیجئے!

تمام اہل حرم حضرت عباسؓ اور ان کے فرزند محمد کے گرد جمع ہو گئے:-

رونے لگے سب صاحبِ اولاد بھد یاں  
غل پڑ گیا بیٹے کو فدا کرتے ہیں عباس  
عباس نے بیٹے کے ہتھیار سجائے۔

آراستہ غازی نے کیا بیٹے کو اک بار  
قد چھوٹا سا چھوٹی سی سپر چھوٹی سی تلوار

عباس نے فرزند سے کہا میرے لال تم حیدر کر آر کے پوتے ہوشان سے جنگ کرنا  
میں تمہاری لڑائی دیکھوں گا، بیٹے نے بہت پیار سے باپ کی خدمت میں عرض کی کہ۔

مرنے کا بھی ارمان ہے لڑنے کا بھی ارمان  
داوا کی لڑائی کا دکھا دوں گا میں سامان

محمد ابن عباس جب ماں سے رخصت طلب ہوئے قیامت کا منظر تھا:-

یارب کسی بیٹے سے جدا ہوے نہ مادر  
ماں اُس کی تھی گو صابرہ پر بولی یہ رو کر

کچھ کہہ کے تو جاؤ کہ ہوسکین مرے جی کو  
منہ پھیر کے بولا کہ تمہیں سو نپا چچی کو

حضرت عباسؓ، اپنے نورِ نظر کو امام حسینؑ کی خدمت میں لے کر آئے اور فرمایا کہ  
اب غلام زادے کو میدانِ جنگ کی اجازت دیجئے۔

امام حسینؑ نے فرمایا:-

عباس! صبح سے تلواریں چل رہی ہیں، تیروں کی بارش ہے، اس بلا خیز گھڑی میں  
معضوم کو بھیجو گے۔

عباس نے کہا:-

آقا یہ میرا بیٹا ہے، حیدر کر آر کا پوتا ہے، یہ جنگ کرے گا اور میں اس کی شجاعت  
دیکھوں گا۔

امام حسینؑ نے فرمایا:-

عباس! اگر تمہارا بیٹا قتل ہو گیا تو تمہاری نسل منقطع ہو جائے گی،  
عباس نے کہا:-

آقا! اس بات کا انتظام پہلے ہی کر چکا، چھوٹا بیٹا عبید اللہ مدینے میں ہے جس کو مادر  
گرامی اُمّ البنین کے پاس اُن کی خدمت کے لیے چھوڑ آیا ہوں۔

امام حسینؑ نے فرمایا:-

اچھا عباس! جیسی تمہاری مرضی،

محمد ابن عباس کو میدانِ جنگ کی اجازت مل گئی، عباس نے بیٹے کو گھوڑے پر سوار  
کر دیا اور اب کہا، حیدر کر آر کے پوتے ہو میدانِ جنگ سے منہ نہ موڑنا، بڑھ بڑھ کے  
حملے کرنا۔

محمد ابن عباس میدانِ جنگ میں پہنچے اور رجز پڑھا:-

عباس غلامِ شہ دین میرا پدر ہے  
اور دادا امامِ ملک و جن و بشر ہے

بس کھیل چکا بھائیوں کے ساتھ وطن میں

تلواروں سے اب کھیلنے کو آیا ہوں رن میں

محمد ابن عباس نے لشکر پر حملہ کیا، شجاعت کے ساتھ لڑتے ہوئے آگے بڑھ رہے تھے:-

بے رحم جو تھے طیش میں آئے وہ ستم گر  
ہے تیروں کا برس دیا اُس تشنہ دہن پر  
آواز یہ عباس نے دی ہاتھ اٹھا کر  
ہاں پوتے ید اللہ کے ہاں فدایہ اکبر

شرمندہ شجاعوں میں نہ کبجو کہیں ہم کو

کٹ جائے جو سر بھی تو ہٹانا نہ قدم کو

بڑھ بڑھ کے لگانے لگا وہ چھوٹی سی شمشیر پھر حوصلہ کیا تھا جو بھڑے لشکر بے پیر

کیا کیا تھے رفیق اُن کے دم دار و دم گیر تاکید خدا روح علی الفت شبیر

یہ خوف دم ضرب تھا اُس شیر کا رن میں

وہ تنگیں بھی چھتی پھریں اعدا کے بدن میں

یہ شیر گراتا تھا وہاں لاش پہ جو لاش شہ کہتے تھے شاہباش بھتیجے مرے شاہباش

کیا حضرت عباس کا دل ہوتا تھا بٹاش کہتے تھے کہ اے شاہ خطا پوش و عطا پاش

یہ زور ہے فرزند پیبر کا تصدق

اکبر کا تصدق ہے اور اصغر کا تصدق

گو پیاسا تھا کم سن تھا پہ وہ خوب لڑاواہ نیزہ دل نازک پہ لگاتے میں ناگاہ

دل تھام کے لخت دل زہر آنے تو کی آہ عباس علی بولے کہ المنتہ لله

دعویٰ جو انہیں بھائی کی الفت کے بڑے تھے

جس جا پہ کھڑے تھے وہیں چپکے یہ کھڑے تھے

محمد ابن عباس کی صدا میدان سے آئی، چچا جان میرا آخری سلام، بابا آپ پر میرا

آخری سلام۔

عباس نے گھوڑا بڑھایا کہ بیٹے کی لاش پر پہنچیں، حسین نے عباس سے پہلے میدان

کا قصد کیا اور عباس کے سامنے آکر کہا عباس کہاں جا رہے ہو،

عباس نے کہا، آقا میرا بیٹا گھوڑے سے گر گیا۔

عباس تمہارے بیٹے کا لاشہ حسین لائے گا، باپ بیٹے کا لاشہ نہیں اٹھاتا۔ (بعد عصر

حسین نے لاش علی اکبر اٹھائی تو عباس کو بہت یاد کیا تھا۔

حسین مقتل میں گئے، عباس کے بیٹے کا لاشہ اٹھا کر لے آئے۔

راوی کہتا ہے اس وقت میں نے دیکھا:-

کیا دیکھتا ہوں جا کے علمدار کے میں پاس

قبلے کی طرف شکر کے سجدے میں ہیں عباس

فرزند عباس کا لاشہ درخسے پر آیا، زوجہ عباس نے پکار کے کہا:-

میدان سے فرزند دلیر آیا ہے میرا

پردے کو اٹھاؤ کوئی شیر آیا ہے میرا

تمام سیدانیوں میں کہرام مچ گیا:-

سب قافلہ سادات کا دروازے پہ آیا اور زوجہ عباس نے پردے کو اٹھایا

لاشہ لیے آیا اسد اللہ کا جایا اور ننھی سی مسند پہ محمد کو لٹایا

پھر نوحہ تھا اور عترت شاہ شہدا تھی

پھر گیسوئے سادات تھے اور خاک عزاتھی

زیہب نے کہا ہائے بھتیجے مرے پیارے واری یہ پھوپھی مرگئی مرنے سے تمہارے

ماں باپ کے ارمان لگے گور کنارے ماں بولی مجھے سوپ کے تم کس کو سدھارے

صدقے گئی کیا شیر سے مسند پہ ہو سوتے

ماں ہوتی جو پیاری تمہیں جان اپنی نہ کھوتے

امام حسین نے بھیجے کی لاش اٹھائی گنج شہیداں میں پہنچا کرواپس آگئے۔

شہزادہ قاسم ابن عباس علمدار (شہید کر بلا)

جب محمد ابن عباس کی شہادت ان کے حقیقی بھائی قاسم ابن عباس علمدار نے اپنی

آنکھوں سے دیکھی تو بے چین ہو گئے اور کہنے لگے کہ اب اے بھائی تمہاری موت کے بعد میری زندگی مشکل ہو گئی، یہ کہہ کر آپ میدان کارزار کی طرف چلے ابو اسحاق اسفرائی لکھتے ہیں:-

”حضرت قاسم ابن عباس علمدار جب میدان جنگ کی طرف روانہ ہو رہے ہیں۔ آپ کا سن مبارک ۱۹ برس کا ہے۔ آپ رزم گاہ کر بلا کی طرف روانہ ہو کر میدان میں پہنچے اور رجز کے یہ اشعار پڑھنے لگے:-

اليكم من نبى المختار ضرباً

يشيب لهولة الطفل الرضيع

”میں تم پر نبی مختار کے صدقے میں ایسا حملہ کروں گا کہ تمہارا دودھ پیتا بچہ بھی خوف

اور ہول کی وجہ سے بوڑھا ہو جائے گا۔“

الا يا معشر اكفار جمعاً

بكل منهم خضب قطع

”اے سارے کافرو! سنو! میں تم میں سے ہر ایک کو کلڑے کلڑے کر دوں گا۔“

رجز پڑھنے کے بعد آپ نے ایک زبردست حملہ کیا۔ اس کے بعد پیہم حملے کرتے رہے، یہاں تک کہ آٹھ سو دشمنوں کو قتل کیا، بھوک اور پیاس پھر زخموں کی شدت نے دبی ہوئی پیاس کی آگ کو اور بھڑکا دیا۔ آپ فوراً امام حسینؑ کی خدمت میں حاضر ہوئے اور عرض کی چچا جان میری آنکھوں میں پیاس سے حلقے پڑ گئے ہیں، تھوڑا سا پانی عنایت فرمائیے تاکہ دشمنوں سے لڑنے کے پھر قابل ہو جاؤں، یہ سن کر مجبور امام نے فرمایا، بیٹا! تھوڑی دیر اور صبر کرو، تمہیں تمہارے دادا رسول اللہ صلی اللہ علیہ وآلہ وسلم ایسے جام سے سیراب کریں گے کہ پھر تم کو کبھی پیاس نہ لگے گی، یہ سن کر قاسم ابن عباس پھر

میدان کارزار کی طرف واپس گئے اور دشمنوں پر حملہ کیا، اس حملے میں آپ نے بیس اشقیاء کو قتل کیا، لڑتے لڑتے قاسم ابن عباس شہید ہو گئے، امام حسینؑ میدان کارزار میں تشریف لائے، دشمنوں سے جنگ کی چار سو دشمنوں کو قتل کر کے حضرت عباسؑ کے فرزند کی لاش مقتل میں لا کر رکھ دی۔ (ملاحظہ ہو۔ نور العین فی مشہد الحسین، ابو اسحاق اسفرائی ۵۲، ۵۳۔ خلاصۃ المصاب ۱۰۲ توضیح عز صفحہ ۲۲۰)

شہزادہ بر فضل ابن عباس علمدار اور شہزادہ حسن ابن عباس علمدار:

حضرت عباسؑ کے یہ دونوں فرزند بہت کم سن تھے، حضرت عباسؑ کی شہادت کے بعد زندہ تھے۔ مورخین نے لکھا ہے کہ دونوں میں ایک مدینے واپس آیا ہے یا پھر دونوں کر بلا میں شہید کر دیئے گئے۔

ان دونوں شہزادوں کا ذکر مرثیہ نگار شعرانے کیا ہے، حضرت عباسؑ رخصت ہو کر پیاسے بچوں کے لیے پانی لینے جا رہے ہیں اُس وقت زوجہ سے دونوں معصوم بچوں کے لیے وصیت کرتے ہیں:-

زوجہ کی طرف دیکھ کے بولے بدل زار کسمن ہیں یہ ان دونوں سے غربت میں خبردار  
کی عرض کہ کچھ میں بھی کروں درد دل اظہار فرمایا نہیں اس سے سوا فرصت گفتار  
خالق کی انھی حفظ و حمایت میں دیا ہے  
جس کی یہ امانت ہیں سپرد اُس کو کیا ہے

ہاں اک یہ وصیت ہے اگر تم کو رہے یاد مرنے پہ بھی رہتی ہے وہی الفت اولاد  
نچ جائیں جو ہر طرح کی آفت سے یہ ناشاد اور تم بھی ہو قید غم و اندوہ سے آزاد  
کرنا عمل اُس وقت وصیت پہ ہماری  
خود لے کے انھیں آئیو تربت پہ ہماری

کہنے لگی وہ زخمی تیغِ غمِ فرقت جیتی ہوں تو آنکھوں سے کروں گی میں یہ خدمت  
اس وقت بگڑنے میں بنی واہری قسمت بے مانگے ہوئے دے چلے آنے کی اجازت

کیوں کڑھتے ہو یہ لال تو پروان چڑھیں گے  
میں قبر کو جھاڑوں کی یہ قرآن پڑھیں گے  
(میر عارف)

حضرت عباس کی شہادت کے بعد امام حسین فرات سے عباس کا خون بھر علم لے  
کر خیمے میں آئے، علم کے گرد پیاسے بچوں اور سیدانیوں کا اژدہا م تھا، اس وقت  
حضرت عباس کے یہ دونوں معصوم بچے بھی زیر علم آ کر کھڑے ہو گئے، میر انیس کہتے  
ہیں:-

زیر علم کھڑے تھے جو عباس کے پسر ہنکے کھلا تھا ایک کا اک تھا برہنہ سر  
ماں نے جو طوق اتارے تھے اور کان کے گہر سہا ہوا تھا ایک تو اک پینتا تھا سر  
زلفوں پہ گرد تھی تو رُخوں پر عُبّار تھا  
چہروں سے درد بے پداری آشکار تھا

چھوٹا یہ شہ سے کہتا تھا آنسو بہا بہا بابا ہمارے گھر میں کب آئیے گے کیوں پچھا  
آیا علم یہ اُن کے نہ آنے کی وجہ کیا چھوٹے سے تب رو کے بڑے بھائی نے کہا  
اماں کی مانگ اُجڑ گئی صدے گذر گئے  
بھیا تمہیں خبر نہیں بابا تو مر گئے

سن کر یہ سوئے نہر چلا پینتا وہ سر گھبرا کے بولے شاہ کہ بیٹا چلے کدھر  
کی عرض شہ سے ننھے سے ہاتھوں کو جوڑ کر بابا کی لاش اٹھانے کو جاتا ہوں نہر پر  
میت نہ اٹھ سکے گی تو خالی نہ آئیں گے

دامن میں ہم کئے ہوئے ہاتھوں کو لائیں گے  
(میر انیس)

حضرت عبید اللہ ابن عباس علمدار:

حضرت عبید اللہ ابن عباس علمدار حضرت اُمّ البنین کے پانچویں پوتے ہیں۔  
آپ کر بلا نہیں گئے۔ اپنی دادی اُمّ البنین کی خدمت میں حاضر رہے مدینے میں قیام  
تھا۔ اس وقت اُن کا سن پانچ اور سات برس بتایا جاتا ہے۔ المَحْرَم کی مدینے واپسی کے  
وقت جب بشیر بن جزم نے مدینے میں حضرت امام حسین کی شہادت کی خبر سنائی اور کہا  
کہ حضرت سید سجاد لٹا ہوا قافلہ ساتھ لے کر آئے ہیں تو حضرت اُمّ البنین اپنے پوتے  
عبید اللہ کے ہمراہ روضہ رسول پر تشریف لائیں۔

اس موقع پر مقاتل میں ایک ہی روایت کو مختلف طریقوں سے بیان کیا گیا ہے کہ  
عبید اللہ ابن عباس کی گفتگو بشیر سے ہوئی۔  
”اس عالم میں ایک خوبصورت بچے کو بشیر نے دیکھا جو ایک معظّمہ کے ساتھ ہے،  
بچے نے آگے بڑھ کر بشیر سے پوچھا۔

بشیر! تو نے کہا کہ ہمارے آقا امام حسین شہید ہو گئے، یہ بتا میرے بابا آئے ہیں یا  
نہیں؟..... بابا آئے ہوں تو میں اچھے کپڑے پہن کر آؤں ورنہ سیاہ لباس پہن لوں۔“  
بشیر نے پوچھا، شہزادے! آپ کا بابا کون ہے اور آپ کس کے انتظار میں ہیں۔  
عبید اللہ ابن عباس علمدار نے کہا، میرے بابا عباس، علمدار ہیں۔“  
بشیر کا دل تڑپ گیا..... سر جھکا کر بولا..... شہزادے اب ماتمی لباس پہن لیجئے.....  
آپ کے بابا کر بلا کے میدان میں فرات کے کنارے شہید کر دیئے گئے۔

(ریاض القدس صفحہ ۱۵۸)

حضرت امام زین العابدین علیہ السلام کے نزدیک جناب عبید اللہ کی بڑی اہمیت تھی، لہذا جب بھی امام کی نظر ان پر پڑتی تو آنکھوں سے اشک جاری ہو جاتے تھے۔ لوگوں نے حضرت سے گریہ کی وجہ پوچھی تو فرمایا:-

کربلا میں عباس علمدار کا کارنامہ یاد آجاتا ہے اور بے اختیار آنسو نکل پڑتے ہیں۔ جناب عبید اللہ ابن عباس اپنی دادی اُم البنین کی بے انتہا خدمت فرماتے تھے۔ جب جنت البقیع جاتی تھیں یہ بھی اُن کے ساتھ ساتھ ہوتے تھے۔

جناب عبید اللہ جب جوان ہوئے اُن کا شمار جلیل القدر علماء میں ہونے لگا، حسن و کمال میں بے نظیر تھے۔ حضرت امام زین العابدین علیہ السلام کے شاگردوں اور صحابیوں میں آپ کا شمار ہے امام علیہ السلام آپ کی بہت تکریم فرماتے تھے۔

جناب عبید اللہ ابن عباس نے تین شادیاں کی تھیں، تینوں ازواج کے نام ہیں:-

- ۱۔ جناب رقیہ دختر امام حسن علیہ السلام
- ۲۔ دختر معبد بن عبد اللہ بن عباس بن عبد المطلب
- ۳۔ دختر میسور بن مخزوم زبیری

جناب عبید اللہ ابن عباس علمدار نے ۱۵۵ ہجری میں وفات پائی۔ آپ کثیر الاولاد تھے ان میں سے ایک فرزند حسن ہیں جن کی اولاد میں سے علماء، امراء، اشراف لوگ پیدا ہوئے، یہاں تک کہ عراق، یمن، ہندوستان، طبرستان، شام، مصر، ایران وغیرہ میں پھیل گئے۔

جناب حسن بن عبید اللہ بن عباس علمدار:

جناب حسن نے ۶۷ برس کی زندگی پائی، آپ کے پانچ فرزند تھے۔

۱۔ فضل ۲۔ حمزہ ۳۔ ابراہیم ۴۔ عباس ۵۔ عبد اللہ یہ پانچوں بھائی اپنے وقت

کے مشابہ علماء وادبا اور اہل شعر و سخن تھے۔


ان پانچوں بھائیوں سے جو اولاد ہوئی نسل در نسل سب کے سب عالم، فاضل، ابرار، متقی، عظیم شان کے مالک، کریم و سخی، جلالتِ عظمت، علم، حلم، زہد، عبادت، سخاوت، خطابت میں جواب نہ رکھتے تھے۔ عوام اُن کے علوم و کمالات سے ہمیشہ مستفید ہوتے رہے۔

﴿۱﴾ فضل بن حسن بن عبید اللہ ابن عباس علمدار:

جناب فضل۔ مرد فصیح و متکلم، دین کے معاملے میں شدید اور عظیم شجاعت کے مالک تھے۔ اپنے وقت کے عظیم ترین ادیب اور شجاع تھے۔ ان کے تین فرزند تھے اور تینوں ادیب تھے۔ (عمدة الطالب)

فضل اپنے بھائیوں میں فصیح متکلم حاضر جواب با تقویٰ اور شجاع تھے۔ خلفاء آپ کو عظمت کی نظر سے دیکھتے اور ”ابن الہاشمیہ“ کے لقب سے یاد کرتے تھے۔ (مترجم صفحہ ۳۰۹)

ان کی نسل تین بیٹوں سے چلی ان میں سے ہر ایک کی اولادیں تھیں جو قم طبرستان میں پھیلی ہوئی تھیں اور جو اپنے اپنے وقت کے ادیب و شاعر تھے۔



ابوالعباس فضل بن محمد بن فضل بن حسن بن عبید اللہ بن عباس علمدار:

آپ کے والد محمد بن فضل اور دادا فضل بن حسن ہیں جو زبردست خطیب و شاعر گذرے ہیں۔ ان کے اشعار میں سے ایک مرثیہ ہے جو انھوں نے اپنے جد بزرگوار



حضرت عباس کے متعلق کہا ہے۔ فضل صاحب اولاد ہیں۔ (حسن المقال صفحہ ۲۲۲)  
 مولانا سید آغا مہدی لکھنوی لکھتے ہیں:-

فضل بن محمد بن فضل بن حسن بن عبید اللہ بن عباس بن علی۔ پانچویں پشت کا تاثر  
 یہ تھا..... انی لانکر للعباس موقف بکربلا وہام القوم تختطف میں یاد  
 دلاتا ہوں دشت کربلا میں حضرت عباس کی (بلند) جگہ کو جب (اعداء دین کے)  
 سروں کی بارش تھی یحییٰ الحسین و یحییٰ علی ظلما لایولی ولا یتثنی  
 فیختلف وہ تشہب لبی میں حسین کی حمایت کر رہے تھے نہ انھوں نے دشمن کو پیٹھ دکھائی  
 اور نہ اپنے حملوں میں کمزور ہوئے ولا اری مشہدا یوما کم مشہدہ مع الحسین  
 علیہ الفضل والشرف (عباس نے) امام حسین کے ساتھ شہید ہو کر جو فضل و  
 شرف حاصل کیا وہ کسی شہادت میں ان کی روز شہادت کا ایسا مجھے نظر نہ آیا۔ پانچ پشتوں  
 میں کم و بیش ستر برس کا زمانہ گذرتا ہے اور دوسرے مصرعہ کا نتیجہ یہ ہے کہ سروں کی بارش  
 اسی وقت ممکن ہے جب وہ حضرت شمشیر بکف تسلیم کئے جائیں نیزوں سے سر نہیں کٹتے  
 یہ مصرعہ رد ہے اس کی جو کہتے ہیں کہ دست عباس میں فقط نیزہ تھا۔

جعفر ابن فضل ابن حسن

ان کا لقب غریب تھا اور ان کی قبر شیراز میں ہے اور سید حاجی غریب کے نام سے  
 مشہور ہیں۔ (فتب التواریخ صفحہ ۲۱۲)


﴿۲﴾ حمزہ اکبر ابن حسن بن عبید اللہ بن عباس علمدار:

حمزہ کی کنیت ابوالقاسم ہے اور حضرت علی کے ساتھ شباہت رکھتے تھے۔ اور یہ وہی  
 ہیں کہ جن کے متعلق مامون رشید نے اپنے قلم سے لکھا کہ حمزہ بن حسن شبیہ امیر المومنین  
 علی ابن ابی طالب علیہ السلام کو ایک لاکھ درہم دیئے جائیں۔

بقول ”علامہ مقرر“ ان کی شادی جناب عبداللہ بن جعفر طیار کے فرزند علی بن  
 عبداللہ کے بیٹے حسین کی دختر زینب سے ہوئی تھی۔ جن کے دادا کو لوگ علی زینبی کے  
 نام سے یاد کرتے تھے اور ان کی شہرت ان کی مادر گرامی جناب زینب کبریٰ کی وجہ سے  
 تھی۔

علی بن حمزہ بن حسن:

صاحب خلاصہ نے ان کو ثقہ شمار کیا ہے۔ نجاشی کے نزدیک ثقہ راوی حدیث ہیں۔  
 ایک نسخہ کتاب ان کے پاس تھا جس کی ساری احادیث امام موسیٰ کاظم علیہ السلام سے  
 کرتے تھے (کبریٰ احمر۔ ۳۸۱)



محمد بن علی بن حمزہ:

حمزہ ابن حسن ابن عبید اللہ کے پوتے ہیں۔ فاضل اجل اور بہترین شاعر تھے۔ شیخ  
 نجاشی نے ان کو ثقہ کہا ہے اور صحیح الاعتقاد تھے۔

بصرہ میں قیام تھا۔ انھوں نے امام رضا علیہ السلام سے روایت حدیث کی ہے۔ وہ  
 اپنے وقت کے معروف عالم اور شاعر تھے۔ ۲۸۶ ہجری میں وفات ہوئی۔ (عمدۃ  
 الطالب)

حضرت امام علی نقی علیہ السلام اور امام حسن عسکری علیہ السلام کے راوی تھے۔ ان کی

اولاد سمرقند اور طبرستان میں سکونت پذیر ہوئی۔ سب کے سب عظیم القدر اور اپنے علاقے کے قاضی گذرے ہیں۔ (کبریٰ امیر)

ابو عبید اللہ بن محمد:

ابو عبید اللہ بن محمد بن علی بن حمزہ بن حسن بن عبید اللہ بن عباس علمدار بن علی بن ابی طالب علیہ السلام ادیب اور شاعر اور عالم اور راوی اخبار تھے۔ اپنے والد محمد بن علی بن حمزہ بن حسن بن عبید اللہ بن عباس علمدار سے روایت کرتے ہیں۔ اپنے استاد کی وساطت سے عبد اللہ بن عباس سے روایت کی ہے کہ انھوں نے کہا کہ جب خدا کسی مخلوق پر غضبناک ہوتا ہے اور ان کے عذاب میں جلدی نہیں کرتا (مثلاً ہوا اور اس قسم کے دوسرے عذابوں کے ساتھ انھیں ہلاک کرتا کہ جن کے ساتھ اس نے بہت سی امتوں کو ہلاک کیا ہے) تو پھر ایسی مخلوق پیدا کر دیتا ہے جو خدا کو نہیں پہچانتی اور وہ انھیں عذاب کرتی ہے۔ (احسن المقال صفحہ ۲۲۲)

ابو عبید اللہ بن محمد بن علی بن حمزہ بن حسن بن عبید اللہ بن حضرت عباس علمدار علیہ السلام۔

آپ آل محمد کے نزدیک نمایاں مقام رکھتے تھے۔ جس وقت حکومت وقت کو یہ خبر ملی کہ حضرت امام حسن عسکری علیہ السلام کا فرزند امام مہدی عصر مظلم و جور کو تمہیں نہیں کر دے گا تو حکومت کے جاسوس امام عصر کے بیت الشرف میں آپ کی والدہ ماجدہ کی تلاش میں داخل ہوئے۔

حضرت امام حسن عسکری علیہ السلام کی شہادتِ عظمیٰ کا وقت قریب آپ پہنچا تھا۔ جناب زرجس خاتون حالتِ اضطراب میں باحال پریشان پانچ برس کے بیٹے حضرت امام عصر کو گود میں لیے ہوئے خدمتِ امام حسن عسکری میں حاضر تھیں۔

آپ گریہ فرما رہی تھیں اور کہتی جاتی تھیں۔ اے مرے سید و سردار اے مرے والی و وارث گھر کو دشمنوں نے گھیر لیا ہے عنقریب میرے لال کو اور مجھے گرفتار کر لیا جائے گا۔ امام حسن عسکری علیہ السلام نے فرمایا:-

زرجس پریشان نہ ہو، دجلہ کے کنارے جاؤ ایک کشتی موجود ہے، اس پر میرے بیٹے کو لے کر بیٹھ جاؤ سرمن رائے کے ایک کوچے میں تمہیں ایک مکان ملے گا۔ اس مکان سے ایک بزرگ نکلیں گے جو ہمارے فرزند اور تمہاری حفاظت کریں گے۔

جناب زرجس خاتون نے فرمایا:-

”آقا! وہ کون بزرگ ہیں“

امام حسن عسکری علیہ السلام نے فرمایا:-

زرجس سنو! کربلا میں ہمارے چچا عباس علمدار نے اپنی اولاد کو قسم دی تھی کہ جب تک دنیا میں رہنا میرے آقا حسین ابن علی کی اولاد کی حفاظت کرتے رہنا، عباس ابن علی کی اولاد ہر دور میں نسلِ حسین کی حفاظت کرتی رہی ہے۔ چچا عباس کی اولاد میں ایک بزرگ ابو عبید اللہ اس مکان میں تمہاری حفاظت کریں گے۔

فہرستِ نجاشی میں لکھا ہے کہ جناب ابو عبید اللہ بن محمد بن علی بن حمزہ بن حسن بن عبید اللہ بن عباس علمدار نے جناب زرجس خاتون کو اپنے گھر میں چھپا دیا تاکہ دشمنوں کے شر سے محفوظ رہیں۔ اس واقعہ سے پتہ چلتا ہے کہ جس گھر میں زرجس خاتون سلام اللہ علیہا تشریف فرما ہوں گی اس گھر میں بہر حال امام عصر علیہ السلام کی آمد و رفت ہوگی، وہ گھر عزت و شرف کا حامل ہوگا۔

آپ نے آئمہ طاہرین علیہم السلام سے روایات نقل فرمائی ہیں۔ زبردست عالم و شاعر اور عوام میں قابلِ احترام شخصیت تھے۔

ابو محمد القاسم:

بنی حمزہ میں سے ہیں ابو محمد قاسم بن حمزہ الاکبر جو یمن میں بڑی عظمت کے مالک تھے اور وہ بہت خوبصورت اور وجہ تھے اور زہد کی طرف چونکہ طبیعت بہت مائل تھی لہذا لوگ انھیں صوفی کہا کرتے تھے۔

ابو یعلیٰ حمزہ بن قاسم بن علی بن حمزہ:

بنی حمزہ میں سے ابو یعلیٰ حمزہ بن قاسم بن علی بن حمزہ بن حسن بن عبید اللہ بن عباس عالمدار ہیں۔ ثقہ جلیل القدر ہیں کہ جن کا شیخ نجاشی اور دوسرے علمائے تذکرہ کیا ہے۔ آپ اپنے وقت کے عظیم ترین علماء میں شمار ہوتے تھے۔ تیسری صدی کے اواخر اور چوتھی صدی ہجری کے اوائل میں آپ کا دور حیات تھا جس کی وجہ سے آپ کلینی (صاحب کافی) کے ہم عصر تھے۔ ان کی قبر حلدہ میں ہے۔ (احسن المقال ۲۲۶)

شیخ نجاشی نے ثعم الثاقب میں بیان کیا ہے کہ غیبت کبریٰ میں حضرت امام صاحب العصرؑ کی خدمت میں حاضر ہوئے۔

ابو یعلیٰ حمزہ، سید جلیل القدر ہیں چھ واسطوں سے آپ کا نسب حضرت ابو الفضل العباس تک پہنچتا ہے میرزا محمد علی اردو باوی نے آپ کی حیات و کارنامے پر ایک کتاب تالیف فرمائی ہے ان کے الفاظ یہ ہیں،

”ابو یعلیٰ، علمائے اہل بیتؑ میں سے ہیں خاندان وحی اور بومتان ہاشم کی نمایاں فرد ہیں، آپ کا شمار مشائخ روایت میں ہوتا ہے آپ علماء اعلام کے لیے علوم آل محمدؐ کا مرجع تھے جن علمی شخصیتوں نے آپ سے استفادے کئے ان میں حسب ذیل ہیں۔

(ب) ابو محمد ہارون بن موسیٰ التلعکبریٰ ہیں آپ کا شمار بزرگ علمائے شیعہ میں ہوتا

ہے ۳۸۵ھ میں رحلت فرمائی۔

(ج) حسین بن ہاشم موؤب،

(د) علی بن احمد بن محمد بن عمران وفاق اور حسین بن ہاشم یہ دونوں مشائخ شیخ صدوق ابن بابویہ قمی ہیں۔

(ه) علی بن محمد فلاسی، عبد اللہ غضائری جو علم رجال کے ماہر تھے ان کے مشائخ میں ہیں۔

(و) ابو عبد اللہ حسین بن علی خزاز قمی۔

حالات سے پتہ چلتا ہے کہ جناب حمزہ زمانہ مرحوم کلینی میں تھے تیسری صدی کے اواخر اور چوتھی صدی کے اوائل تک زندہ رہے اسی لیے آغا بزرگ تہرانی نے اپنی کتاب ”نایبۃ الرواة فی راجع المناسبات“ میں جناب حمزہ کی بہت تعریف کی ہے۔

جناب حمزہ کے علمی آثار میں، کتاب التوحید، کتاب الزیارات، المناسک کتاب الروایۃ محمد بن جعفر اسدی، اور من روی عن جعفر بن محمد ہے۔ نجاشی و علامہ نے ان کتابوں کی بہت تعریف کی ہے۔

آغا بزرگ تہرانی نے جناب حمزہ کو علماء رجال میں شمار کرتے ہوئے اپنی کتاب رجال میں ذکر کیا ہے۔ (مصنفی المقال فی مصنفی علماء رجال)

نجاشی کی کتابوں کی سندیں ابن غضائری کے ذریعہ فلاسی تک منتہی ہوتی ہیں اور فلاسی سے جناب حمزہ تک پہنچتی ہیں۔

محققین و متاخرین سبھی علماء نے حمزہ کو موثق و معتبر قرار دیا ہے۔ مرحوم شیخ عباس قمی نے انہیں ان علماء میں قرار دیا ہے جو صاحب اجازہ حدیث تھے اس لیے سبھی علماء رجال نے آپ کو علم و تقویٰ سے متصف کیا ہے۔ (نجاشی، علامہ مجلسی، امقانی، شیخ عباس قمی)

اگرچہ صاحب اجازہ حدیث ہونا جناب حمزہ کے لیے کوئی مرتبہ نہیں ہے کیوں کہ صاحب اجازہ حدیث ہونا نا شناختہ افراد کے لیے ہوا کرتا ہے جناب حمزہ تمام علماء رجال کے لیے معروف تھے جیسا کہ گذشتہ صفحے میں ذکر ہو چکا ہے، آپ کے مقبرہ سے جو کرامات ظاہر ہوئے ہیں وہ خود آپ کی عظمت کے گواہ ہیں، جناب حمزہ علمائے اہل بیت علیہم السلام کی نمایاں فرد ہیں ساری خصوصیتیں اور خصلتیں ان کی ذاتی ہیں آپ کسی کی توثیق و تائید کے محتاج نہیں ہیں خود بے شمار حدیثوں کا آپ سے نقل ہونا آپ کی بزرگی و منزلت کے لیے کافی ہے حضرات ائمہ طاہرین نے فرمایا ہے:

ہمارے علماء کی قدر و منزلت کا انحصار ہماری روایت کے بقدر ہے، معصوم کا یہ ارشاد اس بات کی طرف توجہ مبذول کرتا ہے کہ علمائے اہل بیت کو زیادہ سے زیادہ احادیث آئمہ اطہار علیہم السلام میں دقت و کاوش کرنا چاہیے تاکہ آپ کے معارف عوام تک زیادہ سے زیادہ منتقل ہو سکیں۔ کیونکہ یہی چیزیں انسان کو خدا سے قریب کرتی ہیں۔ جناب حمزہ میں دونوں باتیں جمع تھیں وہ ایک طرف شجرہ طیبہ رسالت کی فرد تھے دوسری طرف احادیث ائمہ طاہرین علیہم السلام کے مستند راوی۔

جناب حمزہ کے مشائخ روایت کی ایک فہرست ہے جو رجال و احادیث کی کتابوں سے جستجو کے بعد فراہم کی گئی ہے، مثلاً رجال شیخ، فہرست نجاشی، کمال الدین شیخ صدوق وہ مشائخ یہ ہیں۔

(۱) سعد بن عبد اللہ اشعری (۲) حسن بن مہشل (۳) محمد بن اسمعیل بن زارویہ قمی (۴) علی بن عبد اللہ بن یحییٰ (۵) جعفر بن مالک، فزاری کوفی (۶) ابوالحسن علی بن جنید رازی (۷) اور ان مشائخ میں سب سے زیادہ جن سے جناب حمزہ نے استفادہ کیا وہ آپ کے پچازاد بھائی ابو عبید اللہ ہیں، ابو عبید اللہ مذکور

آل محمد کے نزدیک نمایاں مقام رکھتے تھے جس وقت حکومت وقت کو یہ خبر ملی کہ امام حسن عسکری کا فرزند ظلم و جور کو تہس نہس کر دے گا تو حکومت کے جاسوس امام عصر کے بیت الشرف میں آپ کی والدہ ماجدہ کی تلاش میں داخل ہوئے جناب ابو عبید اللہ نے جناب زرجس خاتون کو اپنے گھر میں چھپا دیا تاکہ دشمنوں کے شر سے محفوظ رہیں۔ (فہرست نجاشی)

اس واقعہ سے پتہ چلتا ہے کہ جس گھر میں زرجس خاتون سلام اللہ علیہا تشریف فرما ہوں گی اس گھر میں بہر حال امام عصر کی آمد و رفت ہوگی، وہ گھر عزت و شرف کا حامل ہوگا۔

حضرت امام عصر سے ابو عبید اللہ کے اس گھرے ارتباط کے بعد ان کے لیے پھر کسی تائید کی ضرورت نہیں، یہ ابو عبید اللہ جناب حمزہ کے مشائخ میں ہیں لہذا اب جناب حمزہ کے لیے بھی کسی توثیق کی ضرورت نہیں ہے۔

ابن عبید نے اپنی کتاب عمدہ، میں لکھا ہے کہ ابو عبید اللہ نے بصرہ میں سکونت کی حضرت امام علی رضا علیہ السلام اور دوسرے ائمہ طاہرین سے روایتیں نقل کیں ابو عبید اللہ نے بصرہ کے باہر بھی روایات ائمہ طاہرین علیہم السلام نقل فرمائی ہیں، عالم و شاعر اور عوام میں قابل احترام شخصیت تھے۔

نجاشی کا خیال ہے کہ ابو عبید اللہ نے امام علی نقی اور امام حسن عسکری علیہ السلام سے بھی حدیثیں نقل کی ہیں اور معصوم سے مکاتبات بھی تھے اور ایک کتاب بھی تالیف کی تھی جس کا نام مقاتل الطالبین تھا، جو ابوالفرج اصفہانی سے علیحدہ تھی۔

نجاشی اور دوسرے علماء نے بھی آپ کے جد علی بن حمزہ بن حسن بن عبید اللہ ابن حضرت عباس علمدار کی وثاقت کی تائید کی ہے، جناب حمزہ کا مقبرہ حلہ میں آج بھی

”قریہ حمزہ“ میں مومنین کے لیے زیارت گاہ ہے آپ کے حرم سے کرامات بھی ظاہر ہوتے ہیں اور دردمند دلوں کی مرادیں بھی پوری ہوتی رہتی ہیں پہلے آپ کے لیے یہ کہا جاتا تھا کہ آپ امام موسیٰ کاظم علیہ السلام کے فرزند ہیں لیکن بعد کے محققین نے یہ ثابت کیا کہ حمزہ فرزند امام ہفتم کی قبر شاہ عبدالعظیم کے پہلو میں ہے۔

### حلے میں حمزہ کا روضہ:

مرحوم فقیہ بزرگ مہدی قزوینی جس وقت تبلیغ کے سلسلہ سے حلہ میں مقیم تھے بنی زید کی تبلیغ کے لیے مزار حمزہ سے گزرے لیکن زیارت نہیں کی، کسی موقع پر جب آپ وہاں سے دوبارہ گزرے تو اہل قریہ نے زیارت جناب حمزہ کی درخواست کی لیکن فقیہ قزوینی نے یہ کہہ کر رد کر دیا کہ جس کو پہچانتا نہیں اس کی زیارت کے لیے نہیں جاؤں گا، شب سید قزوینی نے اسی قریہ میں گذاری صبح کو دوسری ہستی میں جانا تھا نماز شب پڑھی طلوع سحر کے انتظار میں جانا نماز پر بیٹھے تھے کہ اسی ہستی کے ایک سید جو متقی و پرہیزگار تھے جنہیں سید قزوینی پہلے سے جانتے تھے وارد ہوئے سلام کیا اور کہا: سید قزوینی آپ نے قبر حمزہ کی زیارت نہیں کی اور نہ اس کو اہمیت دی، سید قزوینی نے فرمایا: ہاں زیارت نہیں کی چونکہ میں انہیں نہیں جانتا ہوں۔

سید علوی نے سید قزوینی کے جواب میں کہا: کہ عوام میں مشہور ہے کہ حضرت امام موسیٰ کاظم علیہ السلام کے فرزند حمزہ کی قبر ہے۔ لیکن درحقیقت یہ قبر حمزہ بن قاسم کی ہے علمائے رجال نے آپ کی بہت مدح سرائی فرمائی ہے صاحب اجازہ حدیث ہیں، لیکن سید قزوینی نے ایک عام مومن تصور کرتے ہوئے سید علوی کے بیان پر کوئی توجہ نہیں دی، صبح صادق کی تشخیص کے لیے مصلے سے اٹھے وہ سید علوی بھی جدا ہو گئے نماز کے بعد سید قزوینی کے ہمراہ جو علم رجال کی کتابیں تھیں اس کو دیکھا تو جناب حمزہ کے لیے

حرف بحرف وہی پایا جس کی خبر صبح کو سید علوی نے دی تھی۔

صبح کے وقت جب مومنین آپ کی ملاقات کے لیے جمع ہوئے تو وہ سید بھی دکھائی دیئے جو نماز صبح کے قبل سید قزوینی سے ملے تھے سید نے انہیں بلایا اور پوچھا آپ نے جو صبح کو باتیں کہی تھیں اس کو کس کتاب میں دیکھا تھا ان سید نے قسم کے بعد کہا کہ وہ اصلاً شب میں اس ہستی میں نہیں تھے۔

پھر سید قزوینی متوجہ ہوئے کہ! وہ سید علوی حضرت بقیۃ اللہ الاعظم تھے اس واقعہ کے بعد سید قزوینی رحمہ اللہ جناب حمزہ کی زیارت کے لیے حلے اور کہا کہ مجھے اب کوئی شک نہیں ہے، ان کے اس عمل کے بعد مومنین کی توجہ بھی زیادہ ہو گئی پھر بعد میں سید قزوینی نے ”فلک النجاہ“ میں اس کی تصدیق کی نتیجہ میں بعد کے علماء نے بھی آپ کی اتباع میں اس قبر کو حمزہ، فرزند قاسم کی قبر قرار دیا۔

حیدر المرجانی لکھتے ہیں:-

اسی طرح عبید اللہ اول فرزند حضرت عباس علیہ السلام کے ایک فرزند جن کا نام حمزہ تھا ان کا شجرہ یوں ہے۔ حمزۃ الغربی کنیت، ابو یعلیٰ علی بن قاسم ابن علی ابن حمزہ ابن حسن ابن عبید اللہ ابن عباس ہے چنانچہ بحر العلوم نے ”تحفۃ العالم“ میں رجال نجاشی کے حوالے سے ذکر کیا ہے۔

ان کی قبر حلہ کے قریب۔ محلہ زید یہ میں اب تک موجود ہے۔ چنانچہ کمونہ نے اپنی کتاب مشاہد العترت میں لکھا ہے۔ حمزہ غربی کے روضہ سے بہت سی کرامتیں ظاہر ہوتی ہیں۔

ان کے مقبرے کی عمارت ۱۳۳۹ ہجری میں سرنوعی کی گئی۔ وہاں کے تاجروں کے سرمائے سے قبہ کی تزئین کی گئی تھی۔ اخیر میں ۱۹۸۳ مطابق ۱۳۹۳ ہجری میں عراق کے

صدر احسن الکبر (علیہ العتہ) کے دور حکومت میں دوبارہ بنایا گیا۔ احسن الکبر نے اپنی آنکھوں سے کرامات مشاہدہ کیا تھا۔ حمزہ ابن عبید اللہ کی خواب گاہ ابدی وہاں بہت مشہور ہے۔


روضے کی زیارت:

راقم الحروف (ضمیر اختر نقوی) دوسرے ہم کربلائے معلیٰ زیارت کے لیے گئے۔ دونوں مرتبہ جلد میں جناب حمزہ کے روضے پر حاضری دی۔ آپ کا روضہ آج تک مرجع خلائق بنا ہوا ہے۔ گرد و نواح کے عرب مرد و زن نہایت ہی عقیدت سے روضہ پر حاضری دیتے ہیں اور مرادیں مانگتے ہیں۔ مالک کائنات اولاد حضرت ام البنین اور نسل حضرت عباس علمدار کے اس جلیل القدر سید و عالم دین کے طفیل میں زائرین کی مرادوں کو پورا کرتا ہے اور ان کے دامن تمنا کو گوہر مراد سے بھر دیتا ہے۔

میں جب دوسرے زیارت کے لیے گیا اتفاق سے میرے ساتھ دونوں مرتبہ برادر م سید ناصر رضا رضوی، ہمشیرہ عزیزہ سیدہ نسرین فاطمہ اور میرے دونوں بھانجے سید حسین رضا سلمہ اور سید عباس رضا سلمہ اور بھانجیاں سیدہ سبیکہ رضا، سیدہ انیسہ رضا، سیدہ سمانہ رضا بھی ساتھ تھے۔ دوسری مرتبہ کی زیارت میں ذاکر اہل بیت سید ماجد رضا عابدی بھی ہمراہ تھے روضے پر ہم نے مجلس بھی منعقد کی اور نوہ خوانی بھی ہوئی۔ اس وقت جناب حمزہ بن قاسم کی قبر پر حضرت عباس کے روضے کی پرانی ضریح نسب کی گئی ہے۔

﴿۳﴾ ابراہیم (جردقہ) بن حسن بن عبید اللہ بن عباس علمدار:

ابراہیم جردقہ (روٹی تقسیم کرنے والا، نخی) یہ اپنے وقت کے زاہد، فقیہ اور ادیب تھے۔ ان کا شمار مشہور اديبوں میں تھا۔ ان کے تین فرزند تھے۔ حسن، محمد اور علی۔



علی بن ابراہیم:

اخیائے بنی ہاشم میں سے تھے اور صاحب عزت و وقار تھے۔ بڑے فیاض، نخی اور صاحب جاہ تھے۔ حشمت و جلالت کے مالک تھے۔ نہایت نرم دل۔ ۲۶۳ھ میں ان کا انتقال ہوا۔ ان کے ۱۹ فرزند تھے ۱۹ میں سے کچھ بغداد میں رہے کچھ مصر اور بصرے چلے گئے۔

عبداللہ بن علی بن ابراہیم جردقہ:

جن میں سے ایک عبداللہ بن علی بن ابراہیم جردقہ بغداد کے خطیب تھے اور ان کی کنیت ابوعلی تھی اور وہ اہل بغداد میں سے تھے۔ مصر میں جا کر وہیں سکونت اختیار کی اور ان کے پاس کچھ کتابیں ”مجموعہ جعفریہ“ کے نام کی تھیں جن میں فقہ اہل بیت ہے۔ اور انھیں شیعہ فقہ پر مشتمل بتایا جاتا ہے۔ ان کی وفات مصر میں ۳۱۲ھ میں ہوئی۔


(احسن النقال صفحہ ۲۲۶)

علی بن ابراہیم کے دوسرے فرزند محمد بن علی تھے جو بصرہ چلے گئے تھے۔ پائے کے عالم تھے یہ حضرت امام رضا علیہ السلام کی حدیثوں کے راوی بھی ہیں۔ بڑے فقیہ، زاہد اور شاعر بھی تھے۔

﴿۳﴾ عباس (خطیب فصیح) بن حسن بن عبید اللہ بن عباس علمدار:

عباس بن حسن بن عبید اللہ بن عباس علمدار کی کنیت ابو الفضل ہے۔ اپنے وقت کے بہت بڑے ادیب تھے اُن کے کارنامے تاریخ کے اوراق میں محفوظ ہیں۔ فصاحت بیان و شعر میں نبی ہاشم میں نمایاں و بے نظیر تھے وہ خطیب فصیح اور شاعر بلوغ تھے صاف گو اور جری تھے۔ ہارون رشید کے ہاں صاحب عزت و احترام تھے۔ کوئی ہاشمی ان سے زیادہ تیز گفتگو کرنے والا نہیں دیکھا گیا۔ مدینے میں آباد تھے ہارون رشید کے عہد میں بغداد آئے اور وہیں آباد ہو گئے۔ آپ کی جلالت و فضل و ادب کی وجہ سے بادشاہ آپ کو کنیت سے مخاطب کرتا تھا۔ ”حضرت امام رضا علیہ السلام کی ولی عہدی کے موقع پر دربار مامون رشید میں امام کی بارگاہ میں سب سے پہلے عباس ابن حسن (اولاد حضرت عباس علمدار علیہ السلام) نے قصیدہ تہنیت پڑھ کر سنایا۔ پھر عرب و عجم کے کثیر التعداد شعرانے اپنے اپنے قصیدے پیش کئے (تحفہ رضویہ از فوق بگرامی صفحہ ۵۲۱)

بعض نے ان کے دس فرزند بتائے ہیں۔ بعض نے چار بیٹے بیان کئے ہیں۔



عبید اللہ ابن عباس بن حسن بن عبید اللہ بن عباس علمدار:

عبید اللہ بن عباس بن حسن بن عبید اللہ بن عباس علمدار اپنے باپ کی طرح شاعر فصیح تھے والدہ کا نام افضیہ تھا۔ مامون بہت عزت کرتا تھا۔ جب ان کا انتقال ہوا تو مامون نے پایادہ جنازے میں شرکت کی مامون نے ان کو سردار ابن سردار کا لقب دیا تھا۔ ان کے فرزند حمزہ ہیں۔ حمزہ کی اولاد شام کے علاقے طبرہ میں ہے۔ حمزہ کے

فرزند ابوطیب محمد بن حمزہ ہیں۔ (احسن القال۔ ۲۲۷)

ابوطیب محمد بن حمزہ بن عبید اللہ بن عباس:

آپ کا شجرہ یہ ہے:- ابوطیب محمد بن حمزہ بن عبید اللہ بن عباس بن حسن بن عبید اللہ بن حضرت عباس علمدار،

آپ حمزہ کے صاحبزادے ہیں۔ آپ میں مرثیہ حد سے زیادہ تھی اپنے عزیز و اقارب کے ساتھ صلہ رحم بہت کرتے تھے جس کی وجہ سے بہت عظمت و منزلت رکھتے تھے۔ اردن کے علاقے طبرہ میں آپ کی بہت زیادہ جائداد تھی۔ شجاعت میں مشہور زمانہ تھے، حکومت قرامطہ کے دور میں اُن کو ظلم و زیادتی سے شہید کیا گیا۔ (حیدر المرعانی) طغ بن جف خرغانی نے حسد کی وجہ سے اپنے سپاہیوں کے ذریعے آپ کو قتل کر دیا۔ یہ حادثہ ۲۹۱ھ میں ہوا۔ شعرانے آپ کی وفات پر مرثیے اور سوگنامے کہے تھے (مقروم)

بنو شہید بن ابوطیب محمد بن حمزہ بن عبید اللہ بن عباس بن حسن:

معلوم نہیں کہ بنو شہید ابوطیب محمد کے بیٹے ہیں یا پوتے، بہر حال صاحب عجم الشعراء نے لکھا ہے کہ شاعر تھے اور اپنے بزرگوں کے کارناموں پر افتخار کرتے تھے۔ متوکل کے عہد کے بعد تک زندہ رہے۔ الغدیر میں علامہ امینی نے شعرائے غدیر میں آپ کا ذکر کیا ہے۔ کتاب بحر الانساب میں بھی آپ کا ذکر ہے۔

﴿۵﴾ عبید اللہ (امیر مہ) بن حسن بن عبید اللہ بن عباس علمدار:

عبید اللہ بن حسن بن عبید اللہ بن عباس علمدار۔ یہ حرمین کے قاضی القضاة تھے۔ آپ تمام بھائیوں میں سن کے لحاظ سے بڑے تھے۔ لوگ ان کو امیر کہہ کر پکارے تھے

کیونکہ وہ حکومت عباسی کے ابتدائی دور میں مکہ اور مدینہ کے امیر کے منصب پر فائز رہے۔ (طبری، احسن المقال - ۲۲۷)

آپ سے زیادہ بارعب اور بامروت شخص دیکھنے میں نہیں آیا۔ یہ مامون کے زمانے میں حرین کے متولی اور قاضی شہر تھے۔


آپ کے لیے محمد بن یوسف جعفری کا بیان ہے:

”بیہت وحشمت و مروءت میں ان کے جیسا انسان نہیں دیکھا زمانہ مامون میں مدینہ و مکہ کے متولی اور انہیں دونوں شہروں کے قاضی بھی رہے۔ (طبری ج ۱ صفحہ ۳۵۵)

۲۰۳ھ اور ۲۰۶ھ میں مامون رشید نے امیر حج بھی معین کیا تھا مامون ہی کے زمانہ

میں بغداد میں وفات پائی۔ (تاریخ بغداد ج ۱ ص ۳۱۳)

عبداللہ بن حسن کے دو بیٹے تھے علی اور حسن



ابراہیم بن محمد:

ابراہیم بن محمد بن عبداللہ بن حسن بن عبید اللہ بن عباس علمدار آپ قزوین میں شہید کئے گئے۔ قبر بھی قزوین میں ہے۔ (منتخب التواریخ صفحہ ۳۷)

علی بن عبداللہ بن حسن بن عبید اللہ بن عباس علمدار:

علی، آپ کی اولاد ”ومیاط“ میں ساکن ہوئی اور بنو ہارون کے نام سے مشہور رہی اور جو مقام ”فسا“ میں آباد ہوئی۔ اس کو ”بنو ہدہ“ کہا جانے لگا،

حسن بن عبداللہ بن حسن بن عبید اللہ:

حسن، جناب علی کے بھائی آپ کے فرزند عبداللہ ہیں۔

عبداللہ بن حسن بن عبداللہ بن حسن بن عبید اللہ:

عبداللہ بن حسن، آپ کے گیارہ لڑکے ہوئے۔

قاسم بن عبداللہ بن حسن بن عبداللہ بن حسن بن عبید اللہ:

قاسم، عبداللہ کے بیٹے ہیں مکہ و مدینہ کے حاکم و قاضی تھے، مدینہ منورہ میں صاحب الرائے اور متکلم شمار ہوتے تھے۔ ”وہ محدث، فقیہ اور بڑی جماعت کے امیر تھے۔ آپ حضرت امام حسن عسکری علیہ السلام کے اصحاب خاص میں تھے“

(حیدرآبادی)

فرزند ان علی و جعفر ”شاید امام علی نقی کے فرزند ہیں“ کے درمیان انس و محبت برقرار رکھی، جناب قاسم امام حسن عسکری کے اصحاب میں شمار ہوتے ہیں۔ (عمدۃ الطالب)

حضرت ابو الفضل العباس کی پاکیزہ نسل ہر دور میں صاحبان فضل و کمال سے بھری رہی، جن میں اپنے بزرگوں کے اخلاق حمیدہ اور صفات حسنہ پائے جاتے رہے، ہمیشہ آثار سیادت و شرافت ظاہر رہا، رگ و پے میں علم و عمل عزت نفس بھری ہوئی تھی۔

حضرت اُمّ البنین کی نسل کے کچھ افراد ہندوستان بھی آئے تھے۔

مولانا سید آغا مہدی لکھنوی لکھتے ہیں:-



اولاد کا باقی رہنا بھی ثمرہ شہادت ہے اور یہ مستقل موضوع ہے جس پر فاضل حنفی ظفر آبادی، نور الدین ملاح محمد عوض کے حال میں لکھتے ہیں کہ وہ اپنے زمانہ کے مشہور عالموں اور ریاضت کردہ فاضلان جو پور میں تھے ان کے نسب کا سلسلہ حضرت عباس علمدار تک پہنچتا ہے وہ شیخ علی حزیں مشہور (ادیب و فقیہ) کے ہم عصر تھے ان کے فرزند کا نام ملاح محمد تھا۔ اس سے واضح ہوا کہ اولاد علمبردار کے وجود سے ظلمت کدہ ہند بھی خالی نہیں۔

برٹش میوزیم (لندن) میں اولاد حضرت امّ البنین پر کتاب:

مولانا سید آغا مہدی لکھنوی لکھتے ہیں:-

برٹش میوزیم کی فہرست مرتبہ ڈاکٹر چارلس صفحہ ۴۳۷ کے مطالعے سے معلوم ہوا ہے کہ بزرگان جناب رسالت مآب میں جناب عبداللہ و ابوطالب کی اولاد پر ایک خصوصی تصنیف محمد بن عبداللہ حسینی سمرقندی کی تحفۃ الطالب نامی (مخطوطات) میں موجود ہے جس میں شرح و بطن سے اولاد محمد بن حنفیہ و حضرت عباس کی تفصیل ہے یہ کتاب محمد حسین بن عبدالکریم کے قلم کا شاہکار اور ۶ ماہ ذی الحجہ روز جمعہ وقت ظہر ۱۷۹۹ھ کا خطی نسخہ ہے یہ وہ جواہر پارے ہیں جو کچھ تو غدر ۱۸۵۷ء لکھنؤ کی لوٹ میں یورپ پہنچے اور کچھ صاحبان احتیاج نے اپنی تنگدستی کے سبب انگریزوں کے ہاتھ بیچے دو سوسات برس کا یہ صحیفہ حقیقہ اگر آج سامنے ہوتا تو کیا کچھ نہ ملتا۔

حضرت عباس علمدار کی اولاد مصر، بغداد، قزوین، شیراز، طبرستان، اردن، دمیاط، قاین، سمرقند، بصرہ میں پھیلی۔

مذکورہ بالا حالات سے معلوم ہوتا ہے کہ جناب ابوالفضل العباس خود بھی بے بدل تھے کیونکہ حضرت امام حسن اور حضرت امام حسین اور جناب زینب عالیہ اور خصوصاً

حضرت علی علیہ السلام اور اپنی مادر گرامی حضرت امّ البنین سے تعلیم حاصل فرمائی تھی۔ ان کی اولاد بھی جہاں جہاں رہی عالم، شاعر، ادیب، خطیب اور قاضی، امیر غرضکہ سرکار ابوالفضل کی اولاد ہر زمانے میں ہر جگہ مسلمانوں کے لیے سبب فیض رہی یہ سرکار ابوالفضل کی ذات بابرکات کا فیض ہے کہ آپ کی اولاد علم و فضل و درایت حدیث، سخاوت، صلہ رحمی میں ممتاز رہی ہے۔

حضرت امّ البنین جیسی عظیم ماں کی عظمتیں ان کی اولاد کی عظمتوں سے وابستہ ہو کر زندہ جاوید ہو گئیں۔ جتنی اچھی ماں ہوگی ویسی ہی بہترین اولاد بھی پیدا ہوگی۔



امام فاطمہ کے نور عین کو سمجھی

حسن کو پیشوا ، آقا حسین کو سمجھی

دمِ اخیر علی نے یہ اس کو دی تھی خبر کہ ہوں گے فدیہ شیر تیرے چار پسر  
یہ اپنے بیٹوں کی تعظیم کرتی تھیں اکثر پسر جو پوچھتے کہتی تھیں ہوں فدا تم پر

نہ کیوں میں فخر کروں فخر والدین ہو تم

غلامِ فاطمہ ہو فدیہ حسین ہو تم

چنانچہ روایت ہے کہ جب تک سید الشہداء امامِ دوسرا مدینہ منورہ میں رونق افروز  
رہے، حضرت ام البنین مثل فاطمہ زہرا امام مظلوم کی شیدا تھیں۔ اور جس وقت سے  
آپ کو فدی کی جانب روانہ ہوئے حضرت ام البنین نے بیمار صغرا کی خدمت اور تیمارداری  
اپنے اوپر فرض کر لی اور ہمیشہ اس شہزادی کی خدمت گزاری میں مشغول رہتی تھیں۔

بنا کے ہاتھ سے اپنے اسے دوا دیتیں

دوا پلا کے شفا کی اُسے دعا دیتیں

لیکن فراقِ فرزند رسولِ الشقیں پارہ جگر فاتحِ بدر و حنین میں ہمیشہ غمگین اور محزون  
رہتی تھیں کیونکہ آپ کو جناب امام حسین سے اپنے فرزندوں سے زیادہ محبت تھی اور:-

فراغِ خدمتِ صغرا سے پا کے وہ ذبیحہ ردا کو اوڑھ کے گھر سے نکلتیں شام و پگاہ  
عصا کو تھام کے استادہ رہتی تھی سرِ راہ مسافروں سے یہ کہتی تھیں بافغانِ دآہ

پسر سے چھٹ کے کسی ماں کو چین آتا ہے

مسافر د کہو میرا حسین آتا ہے ؟

جو کوئی پوچھتا تم مادرِ حسین ہو کیا تو رو کے کہتیں کہ آفت تو ماں سے بھی ہے سوا  
جو پوچھو رہتہ تو ادنیٰ مقام ہے میرا وہ بادشاہ میں اُس کی کنیر ہوں دکھیا

حسین میرا ہے مختار ، دلربا بھی ہے

امام بھی ہے ، پسر بھی ہے ، پیشوا بھی ہے

ہر چند کہ حضرت ام البنین ہر ایک مسافر سے اُس شاہزادہ کو نین کا حال پوچھتی  
تھیں مگر اس سبب سے کہ یزید پلید نے ناکہ بندی کر دی تھی کہ کوئی مسافر یا قاصد کر بلا  
سے جانبِ مدینہ نہ جانے پائے۔ اس لیے اُن معظّمہ کو امام کی کچھ خبر نہ ملتی تھی۔ مگر امام  
حسین کی محبت میں آپ کا معمول بدستور رہا۔ ہر روز جناب فاطمہ صغریٰ کو دوا پلا کر  
دروازہ پر آنا، اور ہر شام کو مایوس ہو کر گھر میں جانا۔ غرض اس طرف جناب ام البنین کو  
فراقِ امام حسین کا غم تھا، اُدھر کر بلا میں اُس مظلوم کے اہل بیت اطہار تشنہ و گرسنہ خیموں  
میں بیتاب تھے۔ ہر ایک بچہ دل کباب تھا۔ تمام یار و انصار شہید ہو چکے تھے اور امام  
یکہ و تنہا فوجِ اشقیاء میں کھڑے تھے۔

بھرے عزیزوں کے دلوں سے سینہ درل تھے حسین ایک تھے اور چار لاکھ قاتل تھے

آخر اشقیاء نے اُس غریب الوطن کو نیزہ و تلواروں سے پُور پُور کر کے شہید کیا۔ پھر

لاش مبارک اُس سے پامال کی اور بعد پانچ ماں لاش خیموں میں آگ لگا دی اور اہل

حرم کو لوٹنا شروع کیا۔ اُس وقت جو ظلمِ اشقیاء نے اہل بیت اطہار پر کیا، کس کی زبان

میں طاقت ہے کہ بیان کرے۔

کسی کو نیزے کسی کو طمانچے مارتے تھے حرمِ حسین کے سب یا علی پکارتے تھے

غرض کہ عصر سے تا وقتِ شام واویلا لعین لوٹ رہے تھے خیامِ آلِ عبّا

حرم کو لاکھ نظر بند ظالموں نے کیا خوشی کی نوبتیں بچتی تھیں فوج میں ہر جا

مگر یہ آتی تھی آوازِ شادیاں سے

ہزار حیف اٹھے نچتقن زمانے سے

شہید ہو گئے جب رن میں سید والا توٹ کے قافلہ بیوؤں کا بلوہ میں آیا  
 بلا کے منشیوں کو ابن سعد نے یہ کہا کہ فتح نامے روانہ ہوں ہر طرف ہر جا  
 حقیقت اپنی جدال و قتال کی لکھو  
 شکست فاتح خیبر کے لال کی لکھو  
 مدینہ و یمن و مصر و روم و حلب ہوں ملکہ ملکہ میں ارسال فتح نامے اب  
 ہر ایک نامے میں ہوں مدرج یہی مطلب حسین قتل ہوئے بے ردا ہوئی نہ نبٹ  
 گلوں امامت سرور کا تخت و تاج ہوا  
 جو پوچھو تخت کا مالک یزید آج ہوا  
 مری طرف سے لکھو عرض داشت بہر یزید کہ لے ہوئے ترے اقبال سے حسین شہید  
 میں نذر فتح کی دوں گا سر امام سعید ہیں چند عورتیں اور لڑکیاں بقتید شدید  
 نہ ہم نے ہے علی اصغر کو بھی اماں بخشی  
 پہ تیرے ہاتھ سے سیدانیوں کو جاں بخشی  
 جدا عریضہ لکھو اک برائے ابن زیاد کہ نام پنجتن پاک کر دیا برباد  
 جو مجھ سے وعدے کئے ہیں انہیں بھی رکھو یاد کیا ہے خوش تجھے میں نے تو کر میرا دل شاد  
 نہ لایا دھیان میں خیر النساء کے رونے کو  
 نہالِ فاطمہ کاٹے نہال ہونے کو  
 پسر سعد نے یزید پلید کے خط میں لکھا، قبل از جنگ مجھ کو خوف تھا کہ یہ بنی ہاشم بہادر  
 اور جرار زلی ہیں اولاد علی ہیں جنہوں نے اژدر کو چیرا، اور خیبر کو اکھاڑا۔ مرحب کو  
 پچھاڑا، حنین و خندق میں فتح پائی۔ جنوں کو ان کے مقابلے کی تاب نہ آئی۔ لہذا ایسے  
 جزاروں سے لڑنے میں معرکہ حرب و ضرب کئی مہینے رہے گا:-

مگر ہوئی جو لڑائی بروز عاشورا سحر تھی جمعہ کی دن عشرہ محرم کا  
 نہ دو مہینے لگے اور نہ ایک دن گذرا اخیر لشکر شبیر دوپہر میں ہوا  
 تمام ظہر تک شہ کے نورعین ہوئے  
 شہید چار گھڑی دن رہے حسین ہوئے  
 نماز عصر پڑھی کاٹ کر سر شبیر حرم کو لوٹ کے مغرب کی پھر کبھی تکبیر  
 ہماری فوج میں سیدانیاں ہیں ساری اسیر خدا کے شیر کا پوتا ہے بستہ زنجیر  
 مدد کو اہل حرم کی نبی نہیں آتے  
 پکارتے ہیں علی کو علی نہیں آتے  
 پھر کاتب کو حکم دیا کہ حاکم مدینہ کے خط میں یہ بھی لکھ دینا کہ اب بے خوف و خطر  
 خطبہ یزید منبر نبی پر پڑھنا۔ خاندان رسول مختار میں اب کوئی بجز عابد بیمار کے باقی نہیں  
 ہے اور وہ بھی طوق وزنجیر میں اسیر ہے:-  
 غرض کہ نامے کئے منشیوں نے سب ترقیم لفاظہ رکھے گئے پیش ابن سعد لتیم  
 بوقت صبح کئے قاصدوں کو وہ تقسیم ہوئے روانہ ہر اک سمت کر کے سب تسلیم  
 خط مدینہ لیے اک شتر سوار چلا  
 مگر حسین کے ماتم میں اشک بار چلا  
 الغرض قاصد مدینہ رخصت ہو کر چلا۔ جب مدینہ کے قریب پہنچا:-  
 کلس رواق نبی کا نمود ہونے لگا  
 اتر کے ناقے سے ناقہ سوار رونے لگا  
 گیا مدینہ کی مسجد میں قاصد ناچار وطن میں آمد قاصد کا غل ہوا اک بار  
 گھروں سے جانب مسجد چلے صفار و کبار زباں سے کہتا تھا ہے ہے حسین قاصد زار

نبی کے روضہ کا گنبد تمام ہلتا تھا

ستون مسجد خیرالانام ہلتا تھا

یہ ایک لڑکی نے صفرا کو دی خبر آ کر مبارک آپ کے پردیسیوں کی آئی خبر  
ابھی ابھی چلا آتا ہے ایک نامہ بر رسول پاک کی مسجد میں کھولتا ہے کمر

خدا نے چاہا تو اکبر بھی یونہی آتے ہیں

خبر حسین کی سب پوچھنے کو جاتے ہیں

یہ خبر سن کر حضرت صفرا بستر بیماری سے اٹھ بیٹھیں اور حضرت ام البنین سے کہنے  
لگیں کہ اے دادی جان سنتی ہوں کہ کوئی قاصد آیا ہے جو مسجد نبوی میں جو پیغام لایا ہے  
سنائے گا۔ آپ چلے تو اُس سے بابا کا، مادر کا، اکبر و اصغر کا اور اپنی بہن سیکینہ کا حال  
پوچھ آؤں۔ اللہ اللہ کیا اشتیاق تھا حضرت فاطمہ صفرا کو۔ یہ سن کر جناب ام البنین نے  
فرمایا:-

وہ بولی داری بھلا تم میں اتنی طاقت ہے

میں پوچھے آتی ہوں بابا ترا سلامت ہے

یہ کہہ کے اوڑھ لی چادر اٹھایا اپنا عصا رواں ہوئیں طرف مسجد رسول خدا  
زنان ہاشمیہ ساتھ تھی پیادہ پا قریب پہنچیں جو مسجد کے دیکھتی ہیں کیا

وہ کون شخص ہے جس کا کہ حال غیر نہیں

پکاری خیر ہو پردیسیوں کی خیر نہیں

ابھی وہ خط لیے منبر پہ نامہ بر تھا گیا پڑھا تھا ایک ہی فقرہ کہ حشر تھا برپا  
کہ ناگہاں در مسجد سے غلغلہ یہ ہوا عزیزو راہ دو آتی ہے ثانی زہرا

زنان ہاشمیہ نے جو اہتمام کیا

تو نامہ بر نے بھی تعظیم سے سلام کیا

عصا پہ ماتھے کو رکھ کر کھڑی ہوئیں وہ آہ کہا کہ بھائی یہ خط پیچھے پڑھیو خاطر خواہ  
زباں سے پہلے یہ کہہ دے کہ خیر سے تو ہیں شاہ وہ رو کے کہنے لگا لا الہ الا اللہ

بہت حسین کی عاشق ہو اور شیدا ہو

مگر جہان میں اب تم بجائے زہرا ہو

پکاری وہ کہ بھلا میں کہاں بتوں کہاں میں خادمہ ہوں وہ مندومہ زمین و زماں  
وہ بولا اسم شریف آپ کا وہ بولی ہاں علی کی زوجہ ہوں عباس نامدار کی ماں

ابھی نہ ماں ہوں میں اس کی نہ وہ پسر میرا

جو کچھ حسین کے کام آیا تو جگر میرا

ہے بات کرنا بھی نامحرموں سے مجھ کو عار علی کی لونڈیوں کا یہ چلن نہیں زہرا  
مگر حسین کی الفت نے کر دیا ناچار نکل پڑی میں ردا اوڑھ کر سر بازار

خبر حسین کی کہہ آرزو میں ہوں جس کی

کینز ہوں تو میں اُس کی جو ماں ہوں تو اس کی

میں ہوں کھاتی ہوں بھائی تو ہے گریباں چاک بشکل ماتمیاں سر پہ اپنے ڈالے خاک  
وہ بولا کم ہے جو کچھ غم کروں میں اے غمناک ہوئی حسین پہ بیداد لشکر سفاک

جگر ہو سنگ کا فولاد کی زباں ہووے

تو ایک پیاس کا اس پیاس کی بیاں ہووے

الغرض اُس قاصد نے حال شہدائے کربلا اس طرح بیان کرنا شروع کیا کہ اے ام  
البنین حسین کی کون سی مصیبت تم کو سناؤں۔ اُس طرف کئی لاکھ خنجر خونخوار، ادھر ایک  
حسین بے دیار۔ چاروں طرف سے فوج جفا کار نیزہ و تلوار کے وار کر رہے تھے، اور

ایک قطرہ پانی کا نہ دیتے تھے حتیٰ کہ سوار ہونے کے وقت کوئی رکاب تھامنے والا نہ تھا کہ حضرت زینبؓ نے خیمہ سے نکل کر رکاب تھامی اور بھائی کو سوار کرایا تھا۔

عدو کی فوج میں اس وقت رو دیا سب نے

جب اپنے بھائی کی تھامی رکاب زینبؓ نے

یہ سن کر حضرت ام البنین غصہ سے کانپنے لگیں اور فرمایا کہ عباسؓ کو کیا ہوا تھا رکاب تھامنے کو عار سمجھا۔ وہ تو ہمیشہ نعلین حسینؑ اٹھایا کرتا تھا۔

غرور کی تو مرے لال کو نہ عادت تھی

رکاب تھامنا تو فخر تھا، سعادت تھی

پکاری سوئے نجف مڑ کے یا علیؑ فریاد لو خوب آپ کے عباسؓ نے کیا دل شاد

اسی کو اہل وفا آپ کرتے تھے ارشاد حقوق پالنے والی کے کر دیئے برباد

کچھ آپ سنتے ہیں یہ نامہ بر جو کہتا ہے

غلام خدمت آقا میں یونہی رہتا ہے

جب یہ شکایت حضرت ام البنینؓ کی نامہ بر نے سنی تو اس وقت کہنے لگا کہ اے مادر

عباسؓ خدا گواہ ہے کہ عباسؓ سا باوفا نہ دیکھا نہ سنا یہ جو میں نے عرض کیا، حال دو پہر کا

تھا۔ اور بوقت صبح جب امام حسینؑ سوار ہونے لگے، بھانجے بھتیجے یا رانصار مع عباسؓ علم

بردار جلو میں موجود تھے اور عباسؓ جرانے رکاب تھام کر حضرتؑ کو سوار کیا تھا۔ قائم سر

مبارک امامؑ پر رومال ہلاتے تھے۔ اکبر جرانے کو تھامے تھے مگر یہ حال تو دو پہر کا تھا

جو میں نے عرض کیا۔ اس وقت ان جرانوں میں سے کوئی بھی باقی نہ تھا۔ اس وقت:-

وداع ہو کے نبیؑ زاد یوں سے وہ بولا کھڑے تھے خیمہ کی ڈیوڑھی پہ سید والا

رکاب تھامنے کو تھا نہ کوئی وادینا حسینؑ دیکھتے تھے سوئے مقل و دریا

بلا تے تھے علی اکبرؑ کو اور روتے تھے

پکارتے تھے برادر کو اور روتے تھے

نہ کر تو شکوہ عباسؓ اے حمیدہ صفات رکاب تھامے وہ کیونکر کئے ہوں جس کے ہاتھ

پڑا تھا بے کفن و گور وہ کنار فرات صدایہ لاش سے آتی تھی اے شہِ خوش ذات

اگر رضا ہو یہ مظلوم کربلائی کی

رکاب تھاموں کئے ہاتھ سے میں بھائی کی

اے معظّمہ حضرت عباسؓ کو وفاداری کا حال تو بیان نہیں ہو سکتا کیونکہ جب ساتویں

تاریخ محرم سے حرم پر پانی بند ہوا تو آپ کے بیٹے نے چار کنوئیں کھودے اور دسویں

تاریخ کو سیکڑے کا سقہ بنا۔ مگر اس پیاسی کی قسمت میں پانی نہ تھا کہ شانے کٹا کر دریا پر

شہید ہو گیا۔ ہر چند شمر نے عباسؓ کو اپنی فوج کی سپہ سالاری کا پیغام دیا، مگر اس وفادار

نے حسینؑ کی کفش برداری کو ترک نہیں کیا۔ یہ سن کر جناب ام البنینؓ:-

بجو د شکر بجالائی پھر تو وہ بے آس کہا میں خوش ہوئی عباسؓ آفریں عباسؓ

لحد میں چین سے اب سوو ہو کے بے صواں غذا ہو میوہ طوبی تو حُلّے ہو ویں لباس

بہشت میں غم محشر سے بے ہراس رہو

غلام سبط نبیؑ ہو انہی کے پاس رہو

میں سرخ رو ہوئی شیر کے تو کام آیا جو کچھ کہتے ہیں یہ میرا حق تھا میں نے پھر پایا

ہزار شکر یہ مزدہ خدا نے سنوایا علیؑ کی پوتی کا سقہ بنا مرا جایا

خدا گواہ کہ تو نے مجھے نہال کیا

لے اپنا دودھ بھی میں نے تجھے حلال کیا

پھر قاصد سے جناب امام حسینؑ کو دریافت کیا تو اس نے کہا کہ ابھی اپنے اور تین

بیٹوں کا حال بھی سن لیجئے کہ عبداللہ اور عون اور جعفر نے بھی اپنی جانیں حسین پر نثار کیں۔ یہ سن کے آپ نے قاصد سے عتاب آمیز لہجہ میں فرمایا:-

میں پوچھتی ہوں تو کہتا ہے اور ہی کچھ حال تو ہوش میں ہے کہ بیہوش کس طرف ہے خیال میں پہلے کہہ چکی تھیں میرا کوئی لال حسین ایک پسر ہے جیسے صدوی سال سوا حسین کے فرزند نور عین نہیں پسر تو کیا کوئی میرا بجز حسین نہیں

اے قاصد میں تجھ سے شہنشاہ کونین کا حال پوچھتی ہوں اور تو غلاموں کا حال بیان کرتا ہے۔ مجھے حسین کے حال سے آگاہ کر۔ یہ سن کر:-

جگر پہ مار کے ہاتھ اپنا نامہ برنے کہا جو حال سننا ہے بی بی حسین بے کس کا لواب کھڑی نہ رہو بیٹھ جاؤ رکھ دو عصا زنان ہاشمیہ کو بٹھا لو گرد ذرا کلیجہ تھام لو تم اپنا دونوں ہاتھوں سے کہ غش نہ آئے کہیں تم کو میری باتوں سے پھر نامہ برنے سر پیٹ کر باگریہ وزاری بیان کرنا شروع کیا:-

اڑا کے خاک کہا اے ضیفہ ہو آگاہ ہزارو نہ صد و پنجاہ زخم، اک تن شاہ اور ایک حلق پہ بفتاد ضرب خنجر آہ چڑھا حسین کے سینہ پہ قاتل بد خواہ سر حسین تو اُس بد گمان نے کانا غضب ہے ہاتھوں کو پھر ساربان نے کانا

یہ سن کے غش ہوئی ام البنین عالی جاہ اٹھا یہ شور کہ فریاد یا رسول اللہ ہوا جو غش سے افاقہ علی کی زوجہ کو آہ تو پوچھا حال سے نہ نسبت کے بھی تو کر آگاہ وہ ساتھ مرگئی بھائی کے یا اسیر ہوئی

لحد پہ سید والا کے یا فقیر ہوئی سر اپنا پیٹ کے پھر نامہ بر یہ چلایا حسین نے تو کفن بھی ابھی نہیں پایا رسول زادوں پر سخت حادثہ آیا برہنہ سر ہیں اٹھا جب سے شاہ کا سایہ گلے میں طوق ہے عابد کے شدت تپ میں ہیں زخم نیزوں کی نوکوں کے پشت نہ نسبت میں یہ حال سن کر حضرت ام البنین نے چادر سر سے پھینک دی، اور سینہ دسر پیٹ کر ہمراہی عورتوں سے فرمایا:-

بناؤ شکل مری سو گواروں کی لوگو میں بال کھولتی ہوں خاک چہرے پر مل دو پکارو کہہ کے پسر مردہ آج سے مجھ کو مٹا نشان نبی نام حیدر خوش خو مری نگاہوں میں دنیا یہ اب سیاہ ہوئی مرے حسین کا پُرسا دو میں تباہ ہوئی

اس طرف تو یہ حال تھا، وہاں انتظار میں حضرت فاطمہ صغرا کے ہونٹوں پر جان تھی۔ جناب ام البنین سے ساتھ کی عورتوں نے جناب صغرا کی بے قراری بیان کی کہ:-

پڑی ہے ڈیوڑھی پہ بے ہوش فاطمہ صغرا یہ سن کے گھر کو چلی خاک اڑاتی وہ دکھیا سر اپنا پیٹنا قاصد بھی ساتھ ساتھ چلا یہاں مریض کی آنکھیں تھیں سوئے مسجد وا سفید چہرہ تھا دہشت سے تھر تھراتی تھی کبھی کھڑی کبھی در پر وہ بیٹھ جاتی تھی

یہ دیکھا دوسرے صغرا نے اتنے میں ناگاہ کہ روتی آتی ہیں ام البنین عالی جاہ جیسے پہ خاک ملے ایک شخص ہے ہمراہ ہوا یہ غل کہ یہی قاصد حسین ہے آہ خبر حسین کے مرنے کی لے کے آیا ہے

سنائی سبط پیبر کی لے کے آیا ہے

وہ قاصد آتا تھا منہ پر لگائے خاکِ عزا کہ نوجوانوں کا مجمع نظر پڑا اک جا  
وہاں ٹھہر کے یہ دی قاصد حزیں نے صدا سنو جوانو پیامِ اخیر اکبر کا  
وطن میں طور ہو جس نوجوان کی شادی کا  
قلق کرے علی اکبر کی نامرادی کا

پکاری فاطمہ صفرا بتاؤ دادی جاں ہیں خیر سے مرے پردیسی باپ و بھائی جاں  
وہ بولی خیر کہاں گھر کا گھر ہوا ویراں سفر میں مٹ گیا بالکل علی کا نام و نشان  
تو چھوٹی باپ سے اور میں پسر سے چھوٹ گئی  
ہماری اور تری آس آج ٹوٹ گئی

قریب آن کے قاصد نے بھی کیا مجرا اٹھا کے لایا تھا جو خاکِ مقتل شہدا  
لہو کے مثل تھی وہ خاکِ سرخ داویلا وہ دے کے فاطمہ صفرا کو نامہ بر بولا  
لگاؤ آنکھوں سے یہ مٹی پاک ہے بی بی  
ابو تراب کے بیٹے کی خاک ہے بی بی

یہ ہے عزیزوں کا تحفہ شہیدوں کی سوغات تمام کنبہ ترا قتل ہو گیا ہیہات  
ترے لیے سرا کبر تر پتا ہے دن رات بندھے ہیں عابد بیمار کے رن سے ہاتھ  
یہ خاکِ مقتل شاہ شہید لایا ہوں  
میں قید میں ترے کنبہ کو چھوڑ آیا ہوں

میں کر بلا سے چلا جب ادھر کو اے صفری تو قیدیوں میں سے اک لڑکی نے یہ روکے کہا  
بہن سے کہو کہ زخمی ہوا ہے کان مرا جو تم سے ہو سکے کچھ بھیج دو دوا بھیجا  
مریضہ بولی وہ میری بہن سیکندہ ہے

اُسی کی باتوں کا واللہ یہ قرینہ ہے

وہ خاک سوٹھی جو صفرا نے آئی بوائے حسین سرا پنا خاک پدے پڑکا ہو کے تب بے چین  
منہ پنا ڈھانپ کے گرتے سے کرتی تھی یہ بین اور آس پاس تھیں ہجولیاں بشیون و شین  
زنانِ ہاشمیہ رو رہی تھیں چلا کے  
پا قیامت کبریٰ تھی گھر میں صفری کے

یہ نوحہ کرتی تھی رورو کے فاطمہ صفری میں کس کے آنے کے اب دن گنوں گی اے بابا  
میں کس کی پوچھوں گی اب خیر و عافیت آقا مجھے بھی پاس بلا لو سیکندہ کا صدقہ  
مریضہ بیٹی سے کس طرح منہ کو موڑ گئے  
گئے تو چھوڑ کے اور آس آہ توڑ گئے

یہ کیا قسم ہے کہ اب تک تمہیں کفن نہ ملا تمہارا لاشہ اور اس قابل آہ داویلا  
بدن تمہارا ہے رن میں سناں پہ سر ہے چڑھا تمہاری لاش کے صدقے تمہارے سر کے غذا  
تمہارے حلق پہ شمشیر بے دریغ چلی  
میں اُس گلے کے تصدق کہ جس پہ تیغ چلی

بہن سیکندہ ترے قید پر بہن قرباں جب ہنسی سالگرہ کی پہناتی تھیں اماں  
تو بار بار گلا چومتے تھے بابا جاں رن کے بندھنے کی مشکل خدا کرے آساں  
گلا رن میں بندھا زندگی و بال ہوئی  
یہ تیری سالگرہ آہ چوتھے سال ہوئی

جو انا مرگ برادر مرے علی اکبر تمہاری مرگ جوانی کے صدقے یہ خواہر  
صغیر بھائی مرے بے زباں علی اصغر بہن نثار ہونٹھے سے تیرے لاشہ پر  
کہاں سے ڈھونڈ کے ماں جائے تم کو لاؤں میں



کہ دے کے لوریاں گہوارے میں سلاؤں میں  
یہ بین کرتے ہی وحشت ہوئی جو اس کو سوا سر اپنا چٹختی باہر کو دوڑی ننگے پا  
پٹ کے دادی پکاری کدھر کدھر صغرا وہ بولی جاتی ہوں میں آج سوئے کرب و بلا  
نہ روکو صاحبو جنگل کی خاک اڑانے دو  
پدر کی لاش پہ جاؤں گی مجھ کو جانے دو  
میں جا کے دیکھوں گی لاش امام نیک خصال سنا ہے خاک پہ صغرا پڑے ہیں خون میں مذہحال  
اسیر کنبہ کا پوچھوں گی قید میں احوال  
میں چھوٹے بھائی کے سلجھاؤں گی جھنڈولے بال  
نہ جب تلک شہ مظلوم ذفن ہوویں گے ہم اپنے باپ کے لاشہ پہ یونہی روویں گے  
الغرض جناب ام البنین اور تمام عورات بنی ہاشم نے جناب صغرا کو تشفی اور دلاسا دیا  
مگر رونے والو جب کسی کا کوئی عزیز مر جاتا ہے تو لاکھ تسلی و تشفی دی جاتی ہے لیکن صبر  
نہیں آتا۔ زبان اگر نالہ و فریاد سے رک جاتی ہے تو آنسو نہیں تھمتے۔ آنکھوں سے  
اشکوں کی بارش ہوتی رہتی ہے۔ ہائے صغریٰ کا تو سارا کنبہ عالم غربت میں تباہ ہو گیا،  
سارا گھر اُجڑ گیا، بیمار کو کیونکر چھین آئے۔ وہ بیمار ہر وقت اپنے باپ اور بھائیوں کو یاد کر  
کے رو یا کرتی تھی۔ (بحوالہ ذائقہ ماتم (چہل مجلس) تالیف از سید وزیر حسین رضوی رائے بریلی)

امام حسین علیہ السلام سے حضرت ام البنینؑ کی والہانہ عقیدت:

جب بشیر یہ شعر پڑھتا ہوا مدینے میں داخل ہوا کہ

”یا اهل الیثرب لا مقام لکم بہا...۔۔۔ الی آخر

اور اس وقت جب آپ اس مجمع میں تشریف لائیں تو فرمایا۔

”مجھے حسین کے بارے میں بتا“

اس نے آپ کے فرزندوں کی جاٹاری کا تذکرہ کیا تو اسے روک کے کہا۔  
”وہ میری اولاد تھے۔ اپنے آقا و مولا پر فدا ہوئے۔ مجھے اباعبد اللہ  
الحسین کے بارے میں خبر دے۔“

(ام البنین علیہا السلام۔ محمد رضا عبدالامیر انصاری۔ ص ۲۸)

حضرت ام سلمیٰ اور حضرت ام البنینؑ:

جب شیشہ خون ہو گیا۔

جب روز عاشور جناب ام سلمیٰ نے دیکھا کہ رسول اکرم صلی اللہ علیہ وآلہ وسلم جس  
شیشہ میں کربلا کی خاک دے گئے تھے اس سے خون ابل رہا ہے۔ تو بلند آواز سے  
دہائی دی۔ ”وا حسیناہ“

یہ سن کر جناب ام البنین نے نوحہ کیا۔

”یا ریحانة قلب البتول ویا قرّة عین الرسول“

جسے سن کر بنی ہاشم کی خواتین نے آپ کی تاسی میں گر یہ دما تم کیا۔

(ام البنین علیہا السلام۔ محمد رضا عبدالامیر انصاری۔ ص ۲۶)

## حضرت اُمّ البنینؓ

پر واقعہ کربلا کے اثرات

شہادت کی خبر:

ایک سال تک قید و بند کی مصیبتیں جھیلنے کے بعد قافلہ حرم کورہائی نصیب ہوئی۔ اور یہ لٹا ہوا قافلہ کربلا ہوتا ہوا مدینہ کے لیے روانہ ہوا۔ ایک مدت کے بعد ”مدینے والے“ مدینہ واپس آئے تو اس عالم میں کہ جناب اُمّ کلثوم نے مدینہ کو دیکھتے ہی آواز دی۔ ”نانا کے مدینے! ہمارے آنے کو قبول نہ کرنا، ہم حسرتیں لے کر آئے ہیں۔ مدینے! ہم تجھ سے رخصت ہوئے تھے تو بھرا گھر ہمارے ساتھ تھا اور واپس آئے ہیں تو نہ بچے ہیں اور نہ والی و وارث۔“

بیرون مدینہ قافلہ ٹھہرا..... امام زین العابدین نے نعمان بن بشیر بن جزم کو حکم دیا کہ مدینہ والوں کو ہماری آمد کی اطلاع کر دے۔ ”بشیر“ حکم پا کر چلا۔ شہر میں داخل ہو کر آواز دی:-

یا اهل یثرب لا مقام لکم بہا

قتل الحسین فادمعی مددار

الجسم منه بکربلاء مضرچ

والراس منه علی القناة یدار

(ترجمہ) ”مدینہ والو!..... مدینہ رہنے کی جگہ نہیں ہے۔ حسینؑ

مارے گئے۔ دیکھو میرے آنسو برابر بہ رہے ہیں۔ مدینہ والو

قیامت ہے کہ حسینؑ کا جسم خاک و خون میں آغشته زمین کربلا پر رہا

اور اُن کے سر کو نوک نیزہ پر دیار بدیار پھرایا گیا۔“

اس آواز کا سننا تھا کہ سارا مدینہ بیتاب ہو کر نکل پڑا۔ شہر میں ایک کھرام برپا تھا۔ بشیر مملہ بنی ہاشم میں پہنچا تو کیا دیکھا کہ ایک معظّمہ ”با حالت تاء“ اُس منزل کی طرف دوڑتی چلی جا رہی ہیں جہاں قافلہ ٹھہرا ہوا ہے۔ زبان پر دوحسینا و احسینا کے نعرے ہیں۔ معلوم ہوا کہ یہ جناب اُمّ البنینؓ مادر حضرت عباسؑ ہیں جنھیں اپنا ”شہزادہ“ یاد آ رہا ہے اور اُس کے غم میں اپنے فرزند کے غم کو بھلا دیا ہے۔ (ناخ التواریخ۔ ۶ صفحہ ۷۷۷)

اس عالم میں ایک بچہ پر بھی نظر پڑی جو سر راہ کھڑا ہوا تھا..... بشیر قریب پہنچا۔ بچہ نے بڑھ کے راستہ روکا اور کہا بشیر مولّا تو شہید ہو گئے۔ یہ بتا میرے بابا آئے ہیں یا نہیں؟..... بابا آئے ہوں تو میں اچھے کپڑے پہن کر آؤں ورنہ سیاہ لباس پہن لوں۔“

بشیر نے پوچھا۔ ”فرزند! تمہارا بابا کون ہے اور تم کس کے انتظار میں ہو؟.....

عبید اللہ بن عباس نے کہا۔ ”میرا بابا عباسؑ علمدار ہے“

بشیر کا دل تڑپ گیا۔ سر جھکا کر بولا۔ ”بیٹا!..... اب ماتمی لباس پہن لو.....

تمہارے بابا کربلا کے میدان میں شہید ہو گئے۔ (ریاض القدس۔ ۱ صفحہ ۱۵۸)

حضرت اُمّ البنین نے جب یہ خبر پائی کہ عباس کے بازو قلم ہوئے۔  
جب یہ خبر سنی تو فرمایا۔

”الحمد لله الذي جعل ولدي فداءً لأبني بنت رسول الله صل  
الله عليه وآله وسلم“

”ساری تعریف اس پروردگار کے لئے جس نے میرے بیٹے کو دلہندہ بتول کا فدیہ  
قرار دیا“ (ام البنین علیہا السلام۔۔ شیخ نعمۃ السعدی۔۔ ص ۲۹)

مخدرات عصمت کا مدینہ میں ورود  
اور جناب اُمّ البنین کا اضطراب

تاریخ کامل میں ہے کہ نعمان بن بشیر نے اہل بیت کو ایک برس کی قید کے بعد  
مدینہ پہنچا دیا۔ کتاب ماتین وناخ التواریخ میں ہے کہ یہ حضرات مدینہ سے باہر ایک  
مقام پر ٹھہر گئے۔ روضۃ الاحباب میں ہے کہ جب اہل مدینہ کو آمد کی خبر ملی۔ تو چھوٹے  
بڑے سب استقبال کے لیے حاضر خدمت ہوئے۔ اور اُمّ سلمیٰ ایک ہاتھ میں وہ شیشی  
جس میں کربلا کی مٹی خون ہو گئی تھی اور دوسرے سے فاطمہ صغرا کا ہاتھ تھامے تشریف  
لائیں۔

امام ابواسحاق اسفرائینی تحریر فرماتے ہیں کہ جناب اُمّ سلمیٰ نے مخدرات عصمت سے  
ملاقات کے بعد اس خون کو جو پیغمبر اسلام کی دی ہوئی کربلا کی مٹی سے یوم عاشورا ہوا  
تھا۔ اپنے منہ پر مل لیا اور فریاد کرنے لگیں۔ (نور العین صفحہ ۱۰۸) بعدہ مخدرات عصمت  
روضۃ رسول پر تشریف لے گئیں اور فریاد و نغاں کرتی رہیں۔ علامہ سپہر کاشانی لکھتے  
ہیں کہ سنانی سنتے ہی حضرت اُمّ البنین جو فاطمہ صغریٰ کی تیمارداری کی وجہ سے کربلا نہ گئی  
تھیں۔ اس مقام کی طرف دوڑیں۔ جہاں یہ قافلہ ٹھہرا ہوا تھا اور آپ انتہائی اضطراب

کے عالم میں امام حسین علیہ السلام سے والہانہ محبت کے ماتحت صرف امام حسین ہی کو  
پکارتی رہیں۔ آپ کو اس وقت حضرت عباس وغیرہ کا خیال تک نہ آیا۔

(ناخ التواریخ جلد ۶ صفحہ ۳۷)

مرزا دبیر نے مدینہ میں المنحرم کا داخلہ اور حضرت اُمّ البنین کے ماتم وگریہ پر  
نہایت پُراثر مرثیے تصنیف کئے ہیں، ایک منظر یہ بھی ہے:-

.....﴿۱﴾.....

اب مدینہ کا سنو حال تم اے اہل عزا  
تھی گرفتار غم ہجر پدر جو صغرا  
یہ الم میں شہ بیکس کے وہ کہتی تھی صدا  
ہے یقین مجھ کو نہ ہوئے گی کسی طرح شفا

باپ کے ہجر سے ہونیکا نہ جینا میرا  
مژدہ اے مرگ کہ غافل ہے سچا میرا

.....﴿۲﴾.....

ایک دن غل یہ ہوا شہر مدینہ میں پنا  
کربلا میں سر شبیر تو خنجر سے کنا  
قافلہ لوٹا ہوا لے کے پھرے زین عبا  
سن کے یہ مادر عباس کا دل کانپ گیا

گھر سے باہر جو وہ بانالہ جانکاہ چلی  
سر۔ کھلے فاطمہ بیمار بھی ہمراہ چلی

.....﴿۳﴾.....

گھر سے باہر جو وہ نکلی تو یہ دیکھا ناگاہ

قبر احمدؑ پہ چلی وہ بھی بہ فریاد و بکا  
ساتھ دادی کے چلی روتی ہوئی وہاں صفرا  
بچی جب روضۃ القدس پہ یہ ساماں دیکھا  
زینبؑ خستہ جگر رو رو کے چلاتی ہے  
قبر سے ہائے حسینا کی صدا آتی ہے

.....﴿۶﴾.....

کیا زینبؑ سے عباسؑ کی مادر نے بیاں  
چلیے اب گھر کو نہیں طاقت فریاد و نغاں  
غم سے شبیرؑ کے ہو جائے نہ صفرا بے جاں  
چشم پر آب سے خوں ہے، عوض اشک رواں  
جب تلک جیتے ہیں اس غم سے سدا روئیں گے  
ایسے وارث تو فراموش نہیں ہوئیں گے

.....﴿۷﴾.....

الغرض وہاں سے اٹھی خواہر فرزند علیؑ  
گھر میں داخل ہوئی اولاد رسول عربیؐ  
بات یہ مادر عباسؑ نے زینبؑ سے کہی  
مجھ سے فرمائیے حالت تو میرے دلبر کی  
آگے شبیرؑ کے میدان میں کچھ کام کیا  
میرے عباسؑ نے کہیے کہ مرا نام کیا

.....﴿۸﴾.....

بنت حیدرؑ نے یہ فرمایا کہ دیکھا نہ سنا

غل ہے ہنگامہ ہے اک شور ہے اور نالہ و آہ  
غور سے فاطمہؑ بیمار نے کی جبکہ نگاہ  
دیکھا آئے ہیں حرم پہنے ہوئے رخت سیاہ  
سر کھلے نعرہ زنان ہیں سبھی شیدائے حسینؑ  
ہائے وارث کوئی کہتا ہے کوئی ہائے حسینؑ

.....﴿۹﴾.....

ناگہاں آیا قرین رخس جناب شبیرؑ  
دیکھا صفرا نے کہ گھوڑے کے لگے ہیں کئی تیر  
خانہ زینؑ پہ ہے عمامہ شاہِ دلگیر  
ہو گیا دل پہ یقین مٹ گئی شہہ کی تصویر  
دل میں بولی کہ کوئی اپنا بجز یاس نہیں  
علی اکبرؑ نہیں قاسمؑ نہیں عباسؑ نہیں

.....﴿۱۰﴾.....

ناگہاں قبر محمدؑ پہ چلے اہل حرم  
ان کے ہمرہ ہوئی روتی ہوئی وہ صاحبِ غم  
بولی یہ مادر عباسؑ سے صفرا اُس دم  
کر بلا میں ہوئے مقتول امامِ عالم  
سر کھلے اہل حرم سارے نظر آتے ہیں  
قبر احمدؑ پہ وہ رونے کے لیے جاتے ہیں

.....﴿۱۱﴾.....

جبکہ پہ مادر عباسؑ سے صفرا نے کہا

بھائی عباسؑ پہ سو جان سے زینبؑ ہے فدا  
خاتمہ اُن پہ وفاداری و الفت کا ہوا  
کی علمداری و سقائی شاہ شہدا  
شاہ نکس ہوئے جس وقت کہ وہ چھوٹ گیا  
اُن کا دم ان کا ادھر بند کمر ٹوٹ گیا  
..... ﴿۹﴾ .....

بولی تب مادر عباسؑ میں اُس کے قرباں  
مجھ سے صد شکر ہوئی روح محمدؐ شاداں  
صدقہ ہوتا نہ شہ دین پہ جو وہ راحت جاں  
واسطے اس کے میں واللہ نہ ہوتی گریاں  
کیا کہوں تم سے جو اس وقت تھا وسواس مجھے  
سرخرو پیش نبیؐ کر گیا عباسؑ مجھے  
..... ﴿۱۰﴾ .....

کہہ کے یہ بولی کہ اے بیبو شاہد رہنا  
حق مرے دودھ کا عباسؑ کے اوپر جو تھا  
میں نے بخشا اُسے اور میرے خدا نے بخشا

دل پھٹا جاتا ہے اب میری تسلی کیجے  
مجھ کو عباسؑ علمدار کا پُرسا دیجے  
..... (مرزا پیر)

عبید اللہ ابن عباسؑ کا حضرت عباسؑ کے بارے میں سوال:  
علامہ قزوینی فرماتے ہیں۔ کہ نعمان بن بشیر ابن جزلم جو نبی شہدائے کربلا کی سنائی

کے سلسلہ میں یا اہل یثرب لا مقام لکم ..... پڑھتا ہوا داخل شہر مدینہ ہوا تو  
عبید اللہ ابن عباسؑ نے آگے بڑھ کر پوچھا اے قیامت خیز سنائی سنانے والے یہ تو بتا۔  
کہ امام زین العابدین علیہ السلام کے ہمراہ میرے پدر بزرگوار عباسؑ ابن علیؑ بھی آئے  
ہیں یا نہیں۔ اس نے جواب دیا بیٹا وہ تو نہر علقمہ پر دونوں ہاتھ کٹا کر شہید ہو گئے  
ہیں۔ اب تم لباس سیاہ پہنو اور نوحہ و ماتم کرو۔ کہ ”پدر نہ داری“ کہ تمہارے والد  
بزرگوار دین اسلام پر قربان ہو گئے ہیں۔ اور اب تم بلا باپ کے ہو۔

(ریاض القدس جلد ۱ صفحہ ۵۸ طبع ایران)

### مدینہ میں مجلسوں کا انعقاد:

مدینہ منورہ میں مخدرات عصمت کے پہنچنے کے بعد مجلس غم کا سلسلہ شروع ہوا۔ سب  
سے پہلی مجلس جناب ام البنینؑ مادر عباسؑ کے گھر منعقد ہوئی۔ پھر دوسری مجلس فاطمہ  
صغریٰ کے گھر منعقد کی گئی۔ پھر تیسری مجلس امام حسنؑ کے گھر منعقد کی گئی۔ پھر محمد حنفیہ  
کے گھر مجلس منعقد ہوئی۔ پھر روضہ رسولؐ پر مجلس منعقد کی گئی اور وہاں جو نوحہ پڑھا گیا  
اس کا پہلا شعر یہ تھا:-

الا یارسول اللہ یا خیر مرسل حسینک مقتول و نسلک ضائع  
اے پیغمبر اسلام! اے اللہ کے رسول، اے بہترین مرسل۔ آپ کے حسینؑ کربلا  
میں قتل کر دیئے گئے اور آپ کی نسل ضائع و برباد کی گئی۔

پیغمبر اسلام کے روضے پر نوحہ و ماتم کرنے کے بعد سارا مجمع حضرت فاطمہ اور امام  
حسنؑ کے روضہ انور پر آیا اور قیامت خیز نوحہ و ماتم کرتا رہا۔ اس وقت جو نوحہ پڑھا  
گیا اس کا پہلا شعر یہ ہے:-

الانوحوا وضحوا بالبکاء

### علی السبط الشہید بکربلاء

اے لوگو! نوحہ کرو اور روؤ اس قاتلِ عیش پر جو کربلا میں تین دن کا بھوکا پیاسا شہید کر دیا گیا۔ (ریاض القدس جلد ۱ صفحہ ۲۳۶)

علامہ کثوری لکھتے ہیں کہ نوحہ و ماتم کا سلسلہ پندرہ شبانہ روز مسلسل جاری رہا اور کئی روز بنی ہاشم کے گھر میں آگ روشن نہیں کی گئی۔ (مانہین صفحہ ۸۰۰)

### اُم البنین اور حسین کی مجالس:

حضرت زینب سلام اللہ علیہا، حضرت اُم البنین کا خاص احترام کرتی تھیں جیسا کہ شہید اقول لکھتے ہیں:-

حضرت اُم البنین کی عظمت اور شخصیت کی وجہ سے زینب سلام اللہ علیہا کربلا سے مدینے واپس آئیں اور حضرت اُم البنین کے پاس پر سے کے لیے تشریف لے گئیں۔

حسین کی عزاداری ان کے گھر میں برپا ہوتی تھی۔ (ریاض الاحزان صفحہ ۶۰)

اس عزاداری میں بنی ہاشم کی خواتین جمع ہو کر حسین علیہ السلام کے مظلوم خاندان پر گریہ کرتیں۔ مجلس پڑھنے والوں میں کبھی اُم سلمہ ہوتیں جو اس طرح بین کرتیں: خدا ظالموں کی قبروں کو اپنے غضب کی آگ سے جلانے۔ (ادب اللف: ۱-۷۴)

خدایا ان پر لعنت بھیج اور انہیں خوار و ذلیل کر اور انہیں ہلاک کر جنہوں نے اہل بیت کو قتل کیا۔ (کشف الغمہ: ۲-۵۸)

اُم لقمان بنت عقیل بن ابی طالب نے اس طرح سے مرثیہ پڑھا:

ماذا تقولون اذ قال النبی لکم

ماذا فعلتم وانتم آخر الامم

بعترتی و باہلی بعد منقلبی

### منہم اساری ومنہم ضرجوا بدمی

تم اس وقت کیا جواب دو گے اگر رسول تم سے پوچھے کہ یہ تم نے کیا کیا جبکہ تم آخری امت میں سے تھے؟ یہ تم نے میری عترت اور خاندان کے ساتھ کیسا سلوک کیا؟ ان میں سے بعض کو اسیر اور بعض کو شہید کر دیا کیا میری نصیحتوں کا صلہ یہ تھا کہ مرے اہل بیت کے ساتھ برا سلوک کرو؟

حضرت زینب اُم البنین کو تسلی دیتی ہوئی ان کی اولاد کی شجاعت کے قصے سناتیں کہ کیسے انہوں نے میدان کربلا میں مقابلہ کیا۔ فرماتی ہیں:

جب عباس نے دیکھا کہ سب شہید ہو رہے ہیں تو اپنے بھائیوں سے کہا: مولا کی حمایت میں جام شہادت نوش کرو۔ یہ سن کر عبد اللہ آگے بڑھے اور پیر جرز پڑھا:

انا ابن ذی النجدة والافضال ذاک علی الخیر  
ذوالفعال۔

میں دلیر اور جود و کرم کرنے والے کا فرزند ہوں وہ علی علیہ السلام جو برتر اور نیک کردار ہیں۔ (کشف الغمہ: ۲-۶۸)

پھر جعفر نے رجز پڑھ کر دشمن کا مقابلہ کیا۔ (مقاتل الطالین: ۸۱)  
اس کے بعد عمران نے بھی اپنا تعارف رجز پڑھ کر کیا اور خولی ملعون کے تیر سے زخمی ہو کر گھوڑے سے گرے اور بنی آبان کے ایک شخص نے ان کے سر کو تن سے جدا کیا اور آخر کار عباس کی باری آئی اور پھر ان کی شجاعت کے قصے سنائے۔ (بحار الانوار: ۳۷/۳۵)

علامہ سپہر کا شانی لکھتے ہیں۔ کہ جب عون و محمد کی خبر شہادت عبد اللہ ابن جعفر طیار کو

بچی تو آپ نے انا لله وانا اليه راجعون۔ کہا اور آبدیدہ ہو گئے۔ یہ دیکھ کر آپ کا ایک غلام مسمی ابوالسلاسل بولا۔ ہذا مالقینا من الحسين ابن علی۔ حضور! یہ مصیبت تو ہمیں حسین ابن علی کی وجہ سے نصیب ہوئی۔ یہ سنتا تھا کہ عبد اللہ نے ابوالسلاسل کو علیین سے مارنا شروع کیا۔ اور کہا خدا کا شکر ہے کہ میرے بچے حسین کے کام آگئے۔ مجھے رنج ہے کہ میں کیوں نہ جا سکا۔ میں وہاں ہوتا تو ضرور شرف شہادت حاصل کرتا۔ (ناخ التواريخ جلد ۶ صفحہ ۳۳۶ طبع بمبئی)

### حضرت زینب کا جناب اُمّ البنین کے گھر عید کے دن جانا:

سچے نزول آئیے تطہیر کے وقت اہل بیت کے گھرانے میں نکل اتنے افراد تھے کہ بس ایک چادر میں آگئے تھے، لیکن قدرت چاہتی تھی کہ ہمارے محبوب کا گھر اپنا پھولے پھلے لہذا وقت گذرا اور فاطمہ زہرا کے گھر میں بہاریں آنا شروع ہو گئیں اس بہار پر شباب آیا کہ ۵۰ھ کے بعد کہ اب اہل بیت کے گھر میں ہر طرف خوبصورت پھول کھلے نظر آتے تھے اولاد عقیل، اولاد جعفر، اولاد علی۔ اس گھر میں جناب زینب کو ثانی فاطمہ زہرا ہونے کا شرف حاصل تھا۔ چنانچہ جناب زینب ہر گھر کی خبر گیری رکھتی تھیں۔ خصوصیت سے تاریخ نے محفوظ کیا کہ جناب زینب ہر سال عید پر جناب اُمّ البنین کے گھر ضرور جاتی تھیں۔ آپ جناب اُمّ البنین کا خاص احترام کرتی تھیں۔ جناب اُمّ البنین کے چار بیٹے جناب عباس، جناب عبد اللہ، جناب جعفر اور جناب عمران، حضرت اُمّ البنین کے چاند اور ستارے تھے۔ ۶۰ھ تک اس گھر میں جناب عباس کے صاحبزادے اور امکان ہے کہ باقی تین صاحبزادگان اُمّ البنین کی بھی اولادیں ضرور ہوں گی۔

جناب زینب ہر عید پر جب اپنے ان بھائیوں کے گھر پر آتی ہوگی تو جناب اُمّ البنین اور ان کے چاروں صاحبزادوں کی خوشی تو ایک طرف لیکن خود جناب زینب

اپنے شیر دل بھائیوں کو دیکھ کے کتنا خوش ہوتی ہوں گی کہ یہ ہمارے پردے کے محافظ ہیں۔ یہ ہمارے دلوں کی قوت ہیں، یہ ہمارے ارادوں کا استحکام ہیں، یہی ہمارا عزم و حوصلہ ہیں، یہی ہمارا فخر ہیں، یہی ہماری قوت ہیں۔ جب جناب زینب بیت اُمّ البنین میں داخل ہوتی تھیں تو خود جناب اُمّ البنین اور ان کی اولادیں جناب زینب کے استقبال اور احترام میں کھڑے ہو جاتے اور نہایت عزت و تکریم کے ساتھ نشست پیش کی جاتی۔ جناب اُمّ البنین کے صاحبزادے جناب زینب کا ماں کی طرح احترام کرتے تھے۔ وہ گھر عباس، عبد اللہ، جعفر اور عمران کے انوار سے جگمگا رہتا تھا، ان کی اور ان کی اولادوں کی خوشبوؤں سے مہرکا ہوا تھا۔ لیکن ہر سال کی طرح جب بعد کر بلا پہلی عید آئی تو حسب دستور جناب زینب، بیت اُمّ البنین میں داخل ہوئی ہوگی تو اس دن کیا کیا نہ یاد آیا ہوگا وہ شیر جیسے بھائی اور ان کے جگمگاتے خجرے جب ویران نظر آئے ہونگے تو کیا جناب زینب نے ایک ایک بھائی کا نام لے کر یاد نہ کیا ہوگا۔ تو جناب اُمّ البنین جناب زینب سے لپٹ کر روئیں اور بانالہ وآہ اپنے فرزندوں کو یاد کیا۔ جناب اُمّ البنین نے جناب زینب سے پوچھا کہ بی بی بتائیں میرے عباس نے حق و فاکس طرح ادا کیا جناب زینب نے اپنے بھائی عباس علمدار کے وفاؤں اور شجاعتوں کا ذکر کیا کہ کس طرح عباس نے حسین اور ان کے بچوں کی تادم زیت حفاظت کی اور جنگ کرتے کرتے کس طرح اپنی جان دے دی جناب اُمّ البنین نے پوچھا بی بی میرا بیٹا عباس کس طرح گھوڑے سے گرا کیا گھوڑے سے گرنے سے پہلے میرے عباس کے ہاتھ کٹ چکے تھے؟ جناب زینب نے سر پیٹ لیا اور کہا کہ ہر شہید جب گھوڑے سے گرا تو اپنے ہاتھوں کا سہارا لے کر زمین پر آیا لیکن ہائے عباس کا گرنا کیا بتاؤں میرے بھائی عباس کے دونوں ہاتھ کٹ چکے تھے میرا بھائی سر کے بل زمین پر گرا۔ گھر میں

ایک کہرام بپا ہو گیا۔ جناب اُمّ البنینؓ انھیں اور عباسؓ علمدار کے بیٹے عبید اللہ کو بلا کر سینے سے لگایا اور کہا میرے لعل تم نے اپنے بابا کی وفا کا ذکر سنا تو اب میں تم کو بھی وہی وصیت کرتی ہوں جو میں نے عباسؓ سے کی تھی۔ اے عبید اللہ! اب فاطمہ زہراؓ کے گھر کی ایک نشانی بچی ہے جس طرح عباسؓ نے تادم آخر حسینؓ کی حفاظت کی تم بھی جب تک زندگی ہے حسینؓ کے لعل سید سجادؓ کی حفاظت میں اپنی زندگی وقف کر دو۔

دن کی دھوپ، رات کی اوس:

امام حسینؓ کی شہادت کے بعد پانچ بیبیاں سائے میں نہیں بیٹھیں حضرت زینبؓ، حضرت اُمّ البنینؓ، حضرت اُمّ فروہؓ، حضرت اُمّ لیلیٰؓ، حضرت اُمّ ربابؓ، دن کی دھوپ اور رات کی اوس میں کھلے آسمان کے نیچے یہ خواتین بیٹھ کر گریہ کرتی رہیں یہاں تک کہ ان کی وفات ہو گئی۔

اب ..... ۱۹

## حضرت اُمّ البنینؓ کے مرثیے

حضرت عباسؓ کے متعلق

ربی ادب میں مرثیہ:

واضح ہو کہ مرثیہ خوانی عربی ادب میں مشہور ہے جسے انسان کی وجدانی اور جذباتی اظہار کا ذریعہ سمجھا جاتا ہے۔ اور شاعر کا عقیدہ جو اس کے دل میں راسخ ہے۔ اور اس کا اندازہ جو محبوب سے متعلق دل میں موجود ہے کا اندازہ لگایا جاسکتا ہے۔ مرثیہ گوئی اسلام سے پہلے عربوں کے درمیان بہت محدود تھی۔ اگر کوئی مرجائے تو اس کے صفات اور جھوٹی باتوں پر مشتمل اشعار پڑھتے تھے جس سے زندوں کے لیے مدہ نہیں ہوتا تھا۔

فن شاعری کے لحاظ سے جس قدر غزل گوئی۔ مدح و منقبت و فخر و مباہات۔ غیرت و آواز اور شجاعت سے متعلق اشعار کا دائرہ وسیع ہے نسبتاً ایک مرنے والے کی صفتوں پر مشتمل اشعار بہت محدود ہوتے ہیں اور دائرہ بھی محدود اور تنگ ہوتا ہے۔

مرثیہ گوئی کا واقعہ کربلا کے بعد دائرہ بہت وسیع ہو گیا۔ اور شاعری کے اسلوب



میں بہت زیادہ اضافہ ہوا۔ اور ہر شاعر کا انداز بیان اور شاعری کا اسلوب دوسرے سے جدا ہو گیا۔ چونکہ موضوع شاعری ایک ٹھانٹھیں مارنے والا سمندر کی طرح گہرا اور موجزن تھا اس لیے ہر شاعر اپنا اسلوب مرثیہ گوئی میں جداگانہ حیثیت رکھتا تھا۔ اس لیے کہ شہدائے کربلا کے موضوعات اور اوصاف محدود نہیں تھے وہ شہدائے اولین و آخرین کا مجموعہ تھے ہماری زندگی کے لیے نور ہدایت اور طاغوتی قوتوں سے مقابلے کے لیے بہترین نمونہ اور ضرورت کے وقت دین کے لیے قربانی پیش کرنے کا اعلیٰ ترین اسوۂ حسنہ تھے۔

اس لیے ہم عاشورا ۱۱ھ کے بعد اس درس گاہ فداکاری کا سبق حاصل کرتے ہیں۔ جس کی مثال نہ اولین سے مل سکتی ہے نہ آنے والے دور میں۔ چنانچہ کسی شاعر نے کیا خوب کہا ہے۔

عَظَمَ الْقَدَىٰ وَتَضَحِيَاتِكَ أَعْظَمَ

فِيهِنَّ يَفْتَتِحُ الْجِهَادُ وَيَخْتَتِمُ

تیری فداکاری اور قربانی عظیم ہے۔ جہاد کا افتتاح یہیں سے ہوتا ہے اور اختتام بھی۔

یہ شاندار فصیح و بلیغ مرثیہ حضرت ام البنین سلام اللہ علیہا نے اپنے چار بیٹوں جو کربلا میں شہید ہو گئے کے بارے میں فرمایا ہے۔

لَا تَدْعُونِي وَيَا أُمَّ الْبَنِينَ

تَذَكِّرِينِي بِلَيُوثِ الْعَرَبِينَ

(آج کے بعد) مجھے ام البنین (بیٹوں کی ماں) کہہ کر مت پکارو، اس پکار سے تم

مجھے اپنے دلیر شیروں کی یاد دلاتے ہو۔

كَأَنَّكَ بَنُونَ لِي أَدْعِي بِهِمْ

وَالْيَوْمَ أَصْبَحْتُ وَلَا مِنْ بَنِينَ

میرے چار بیٹے زندہ تھے اس لیے سب مجھے ام البنین کے نام سے پکارتے تھے۔ آج میں نے صبح اس حالت میں گزار دی میرے کوئی فرزند نہیں۔

أَزْبَعَةٌ مِثْلُ نَسُودِ الرَّبِيبِ

قَدْ وَاصَلُوا الْحَوْتَ بِقَطْعِي الْوَتِينَ

میرے چار بیٹے کو ہسار کے عقاب جیسے تھے۔ موت نے ان کی شہ رگ تمام کاٹ دی ہے۔

تَنَازَعَ الْحِرْحَارُ أَشْلَاتَهُمْ

فَكُلُّهُمْ أَمْسَىٰ حَرِيْقًا طَعِينِ

ان کے جسموں پر اس قدر نیرے پڑے کہ۔ سب کے سب نیزوں کے نوک سے شہید ہو گئے۔

يَا لَيْتَ شَعْرِي كَمَا أَخْبَرُوا

بِأَنَّ عَبَّاسًا قَطِيعُ الْوَتِينَ

اے کاش مجھے یہ معلوم ہوتا جیسا کہ بچر نے مجھے خبر سنائی کہ۔ کیا میرے عباس کے ہاتھ بدن سے جدا کئے گئے ہیں۔

یہ دسویں مرثیہ جناب ام البنین نے گریہ و زاری کے ساتھ پڑھا چونکہ اولاد سے جدائی کا داغ والدین کے قلب و جگر پر لگتا ہے۔ چنانچہ حضرت رسول خدا صلی اللہ علیہ وآلہ وسلم فرماتے ہیں۔ أَوْلَادُنَا أَكْبَادُنَا فَإِنْ عَاشُوا فَتَنُونَا وَإِنْ مَاتُوا أَحْزَنُونَا.

ہماری اولاد ہمارے جگر ہیں۔ اگر زندہ رہے ہمیں آزمائشوں میں مبتلا کر دیتے ہیں اور مر گئے تو غم و فکر سے دو چار کر دیتے ہیں۔

محبت کا جذبہ اولاد کے بارے میں جس قدر ماں کے دل میں موجود ہوتا ہے باپ کے دل میں نہیں ہوتا۔ ماں اپنی جان قربان کر دیتی ہے لیکن اولاد پر معمولی سی ضرر قابل برداشت نہیں سمجھتی ہے۔ (حیدر المرجانی)

جناب اُم البنین جنت البقیع میں:

جب کربلا کا سنگین واقعہ عالم وقوع میں آچکا۔ اور اس کی خبر جناب اُم البنین مادر گرامی حضرت عباس علمدار علیہ السلام کو پہنچی تو آپ نے اسی دن سے بقیع میں آکر فلک شگاف نالے شروع کر دیئے۔ آپ کی آواز میں وہ درد تھا کہ درود یوار گریہ سُن نظر آنے لگے تھے۔ کیا دوست کیا دشمن سب رو پڑے تھے۔ سب کو جانے دیجئے۔ مروان شقی علیہ اللعن جو شقاوت دلی اور قساوت قلبی میں اپنی نظیر آپ تھا وہ بھی آپ کے درد بھرے کلمات و ردا گین لہجے سے سُن کر رو پڑتا تھا۔

قد كانت تخرج الى البقيع كل يوم ترضيه و تحمل

ولده عبيد الله فيجتمع يسماع رثائها اهل المدينة

وفيه مردان ابن الحكم فيكون لثجى الندبة..... الخ

(ابصار العین صفحہ ۳۱ طبع نجف اشرف۔ محمد حسینہ جلد ۱ صفحہ ۱۷۸۔ اسرار الشہادت صفحہ ۲۲۳۔

تاریخ التواریخ جلد ۶ صفحہ ۲۹۱ طبع بمبئی جلاء العیون صفحہ ۲۰۸۔ مناقب الجنان صفحہ ۵۵۰۔ مجالس المستفین

صفحہ ۲۷ طبع ایران۔ مقتل عوالم صفحہ ۹۳ طبع ایران۔ (دمعة الساکبہ صفحہ ۳۲۷)

جناب اُم البنین حضرت عباس علیہ السلام کے بیٹے عبید اللہ کو

لے کر روزانہ بقیع میں جا کر مرثیہ کی حیثیت سے اس بے تابی سے

گریہ کرتی تھیں کہ تمام اہل مدینہ اس کے سننے کے لیے جمع ہو کر بے

پناہ گریہ کرتے تھے۔ یہاں تک کہ مروان بن حکم بھی درد بھرے نوٹے سُن کر رو دیتا تھا۔

سچ ہے ماں کا دل نہایت ہی نرم اور نازک ہوا کرتا ہے۔ جناب اُم البنین جس قدر بھی گریہ کرتیں کم تھا۔ ایک تو امام حسین کی مصیبت۔ دوسرے اپنے چار بیٹوں کی بے دردانہ شہادت وہ بیٹے بھی ایسے کہ جن کی نظیر ناممکن۔ کوئی وفا کا بادشاہ۔ کوئی شجاعت میں بے نظیر۔ کوئی بہادری میں بے مثل کوئی فرمانبرداری میں لا جواب۔ یہ وہ اسباب تھے۔ جو جناب اُم البنین کو خون کے آنسو مدتوں رُلاتے رہے۔

اخلاقی دنیا کا عظیم ترین فرض اور نفسیات انسانی کا اہم ترین مظہر مرثیہ ہے۔ مرثیہ اُن جذبات دلی کے اظہار کا نام ہے جو کسی انسان کے غم میں ابھرا کرتے ہیں اور وابستگی کے قلوب کو بریاں کرتے ہیں۔ ہیئت اور تکنیک سے قطع نظر مرثیہ صرف جذباتِ غم کا اظہار ہے اور بس یہ اور بات ہے کہ اس سے ضمنی طور پر مرنے والے کے کردار اور اُس کی شخصیت و حیثیت کا بھی اندازہ ہو جاتا ہے۔ جذبہ کا تعلق ایک خصوصیت اور امتیاز پیدا کرتا ہے اور مرثیہ کی حقیقت اُس کے بغیر نامہ تمام رہ جاتی ہے۔

قصیدہ اور مرثیہ کا بنیادی امتیاز یہی ہے کہ قصیدہ اُن جذبات کے اظہار کا نام ہے جو کسی صاحبِ کمال کے کمال سے متعلق ہوتے ہیں اور مرثیہ اُن جذبات کے اظہار کا نام ہے جو صاحبِ کمال کے غم و الم سے پیدا ہوتے ہیں۔

مرثیہ کی تاریخ انسانی نفسیات کی تاریخ ہے..... اور مرثیہ کا وجود انسانی جذبات کی پیداوار ہے..... یہ ناممکن ہے کہ صاحبِ کمال انسان دنیا سے اٹھ جائے اور اُس کے وابستگی اُن کا مرثیہ نہ پڑھیں۔ یہ اور بات ہے کہ یہ مرثیہ کبھی نثر میں ہوتا ہے اور کبھی نظم میں۔

اصطلاحی طور پر نثر میں اظہارِ غم کو مرثیہ نہیں کہا جاتا..... لیکن یہ مفہوم مرثیہ کا تصور نہیں ہے..... یہ صرف عربی مزاج کا تقاضا تھا کہ عرب فطری طور پر شاعر ہوا کرتے تھے۔ وہ اپنے مافی الضمیر کو اجتماعی طور پر نظم ہی میں ظاہر کیا کرتے تھے..... اُن کا رجز۔ اُن کی مدح۔ ان کی ہجو سب عام طور پر نظم ہی سے متعلق ہوا کرتی تھی۔ مرثیہ بھی انہیں اصنافِ اظہار میں ایک صنف کا نام تھا اس لیے اُس کا بھی نظم میں ہونا ناگزیر تھا۔

دھیرے دھیرے اُس کے اصول و قوانین مرتب ہونے لگے اور اردو شاعری میں مرثیہ قصیدہ سے بالکل الگ ایک صنف بن گیا۔

عربی شاعری میں اس قسم کے امتیاز کا کوئی وجود نہیں تھا۔ وہاں قصیدہ اور مرثیہ کا فرق صرف جذبات سے متعلق تھا۔ ہیئت اور تکنیک سے اُس کا کوئی تعلق نہ تھا..... اُردو زبان میں دونوں کا فرق مادہ اور ہیئت دونوں سے متعلق ہو گیا ہے۔

ظاہر ہے کہ جب مرثیہ پڑھنا ایک اخلاقی فرض اور جذباتی مطالبہ ہے تو جس قدر مرنے والا صاحبِ اوصاف و کمالات ہوگا اتنا ہی مرثیہ جامع اور ہمہ گیر ہوگا اور جس قدر تاثر شدید ہوگا اسی قدر مرثیہ کی اثر انگیزی بھی زیادہ ہوگی۔

جناب عباس کی شخصیت بھی ایک عظیم ترین شخصیت ہے۔ آپ کے کمالات بے حد جامع اور ہمہ گیر تھے اس لیے آپ کے مرثیہ کا انداز عام افراد سے مختلف ہونا ہی چاہیے تھا۔

یہی وجہ تھی کہ جب بیچ میں جناب اُم البنین آپ کا مرثیہ پڑھا کرتی تھیں تو مروان جیسا دشمن اہل بیت بھی چند لمحہ ٹھہر کر آنسو بہایا کرتا تھا اور آپ کے بیان سے متاثر ہوئے بغیر نہ رہ سکتا تھا۔

حضرت عباس کے متعلق اُم البنین کے مرثیے:

عام طور پر مشہور یہی ہے کہ سب سے پہلے جناب عباس کا مرثیہ آپ ہی نے پڑھا ہے۔ لیکن تاریخی اعتبار سے اس سے پہلے بھی مرثیہ کا وجود ملتا ہے اور تاریخِ کربلا کے بیان کے مطابق سب سے پہلے آپ کا مرثیہ امام حسین نے پڑھا ہے۔

لاشِ علمدار کے سر ہانے پہنچ کر امام حسین نے جن جذبات کا مظاہرہ کیا ہے وہ یہ ہیں:-

اخى يا نور عيني يا شقيقى

فلى قد كنت كالوكن الوثيق

ايا ابن ابى نصحت اخاك حتى

سقاك الله كاشأمن وحيق

ايا قمراً منيراً كُنت عوبى

على كل النوائب فى المضيق

فبعدك لا تطيب لنا حيلة

سنجمع فى الغدلة على الحقيق

الاله شكواى و صبرى

وما القاه من ظمياً وضيق

(سرر الشہادت)

حضرت عباس علیہ السلام کی ماں جناب اُم البنین نے خبر شہادت پانے کے بعد حسب ذیل اشعار جن کو ابوالحسن انفخ نے بھی شرحِ کامل میں لکھا ہے۔ بطور مرثیہ

پڑھے:-

يامن راى العباس كر

على جماهير النقد

اے وہ شخص جس نے میرے بیٹے عباس کو منتخب اور چیدہ (مڈی دل) جماعتوں پر حملہ آور دیکھا۔

ووراه من ابنا حيدر

كل ليث ذى لبد

اور ان کے علاوہ شیر خدا کے ایسے بیٹوں کو (حملہ کرتے دیکھا ہے) جو شیر بیشہ شجاعت ہے۔

اتبعت ان ابنى اصيب

براسه مقطوع يد

(ذرا بتا تو سہی) مجھے یہ خبر دی گئی ہے کہ میری رگ جان سے زیادہ عزیز تر فرزند عباس کا سردونوں ہاتھوں سمیت کاٹا گیا ہے (ہائے کیا یہ سچ ہے)۔

ويلى على شبلى اما

ل براسه ضرب العمد

آہ! آہ! میرے شیر کا سر گرز آہنی کی ضرب سے جھک گیا تھا۔

لوكان سيفك فى يد

يك لمانك اكد

اے میرے بہادر بیٹے (خدا کی قسم) مجھے یقین ہے کہ اگر تیرے ہاتھ میں تلوار ہوتی تو تیرے نزدیک کوئی پھٹک نہیں سکتا تھا۔

(ابصار العین فی انصار الحسین صفحہ ۳۱ طبع نجف اشرف ۱۳۳۱ھ مطابق الجناں صفحہ ۵۵۰ طبع

ایران ۱۳۵۲ھ۔ منہاج الدعویٰ صفحہ ۲۰۹ طبع قم ۱۳۳۱ھ)

مرثیہ ثانیہ:

لا تدعونى ویک ام البنین

تذکرینی بلیوٹ العرین

ہائے اے سرزمین مدینہ کی رہنے والیو (خدا کے لیے) مجھے اُمّ البنین کہہ کر نہ پکارو۔ اس لیے کہ میرے شیر دل (شہید شدہ نوجوان بیٹے) یاد آجاتے ہیں۔

كانت بنون لى ادعى بهم

والیوم اصبحت ولا من بنین

ارے جب میرے بیٹے تھے تب میں اس نام سے پکارے جانے کی مستحق تھی۔ مگر افسوس کہ آج میرے کوئی فرزند نہیں ہے۔

اربعة مثل نسور الربى

قد واصلوا الموت بقطع الوتین

(در اصل) میرے چار جلیل الشان بیٹے تھے، جو (جماعت امام حسینؑ میں) رگ گردن کٹا کر آغوش موت سے ہمکنار ہو گئے۔

تنازع الخرصان اشلائهم

فكلهم امسى صریعا طعین

ان بیٹوں کی اس طرح شہادت ہو گئی کہ بھوک اور پیاس سے ان کے جوڑ بند خشک ہو گئے تھے۔

یالیث شعری اما خبروا

بان عباساً قطع الیمین

اے کاش مجھے کوئی صحیح صحیح بتا دیتا۔ کیا سچ (ہمارے پیارے بیٹے) عباس کے

ہاتھ شمشیرِ ظلم سے کاٹے گئے ہیں۔ (ابصار العین صفحہ ۳۲ و مناقب الجنان صفحہ ۵۵)

حضرت عباسؓ پر جناب اُمّ البنینؓ کے پوتے فضل بن حسن کا مرثیہ:  
علامہ مرزا عبدالحسین الامینی اپنی کتاب الغدیر جلد ۳ صفحہ ۵۵ میں لکھتے ہیں کہ حضرت  
عباسؓ کے پوتے فضل ابن حسن بن عبید اللہ بن عباس بن علی ابن ابی طالب نے اپنے  
جدنا مدار حضرت عباسؓ علیہ السلام کا مرثیہ ان الفاظ میں فرمایا ہے۔

احق الناس ان يبكي عليه

فتى ابكى الحسين بكربلاء

اخوه وابن والده على

ابوالفضل المضرج بالدماء

متى واساه لا يثنيه شيئى

وجادله على عطش بماء

حاصل ترجمہ یہ ہے کہ وہ شخص اس بات کا زیادہ حق دار ہے کہ اس پر رو یا جائے۔  
جس نے امام حسین علیہ السلام جیسے صابر کو کربلا میں رلا دیا۔ وہ کون تھے۔ وہ امام حسین  
علیہ السلام کے بھائی تھے اور ان کی امداد میں خون میں نہائے ہوئے دنیا سے گئے۔  
انبیوں نے پوری مواسات کی اور ان کے لیے حالتِ عطش میں جنگ کی اور پیاسے دنیا  
سے سدھارے۔

ایضاح: اشرف علی مورخ ہندی نے اپنی کتاب روض الجنان میں مذکورہ اشعار کو  
فضل بن حسن کی طرف اور ابوالفرج نے مقاتل الطالبيين میں ایک شاعر کی طرف اور  
علامہ عبد اللہ شمشیر نے اپنی کتاب جلاء العيون عربی میں حضرت امام حسین علیہ السلام کی  
طرف منسوب کیا ہے۔

اہل نسب اور علماء اس بات پر متفق ہیں کہ جس دن حضرت حسین علیہ السلام عراق  
جانے کے قصد سے مدینہ چھوڑ رہے تھے اس وقت اُمّ البنین زندہ تھیں۔ اور واقعہ کربلا  
کے بعد بھی آپ جنت البقیع جا کر وہاں اپنے چار بیٹوں کی شہادت پر مرثیہ پڑھتی اور  
گریہ کرتی تھیں۔ عقلیۃ القریش حضرت زینب سلام اللہ علیہا ان کے گھر جا کر زیارت  
کرتی تھیں اور خیریت پوچھا کرتی تھیں۔

طبری اپنی تاریخی کتاب میں اور ابوالفرج اپنی کتاب مقاتل الطالبيين میں لکھتے ہیں  
کہ حضرت اُمّ البنین روزانہ مزار البقیع جاتی تھیں اپنے شہد پر مرثیہ پڑھتی اور گریہ کرتی  
تھیں۔ سننے والوں پر گریہ طاری ہو جاتا اور وہاں سے گزرنے والے سخت متاثر ہوتے  
تھے، مروان ایک دفعہ وہاں سے گزر رہا تھا۔ اُمّ البنین کا گریہ اور مرثیہ سن کر خود اور  
ساتھی رونے لگے۔ یاد رکھئے مروان دشمن اہل بیت علیہم السلام اور پتھر دل ہوتے  
ہوئے بھی رونے لگا۔ اس سے مصیبت آل محمد علیہا السلام کا اندازہ لگا یا جاسکتا ہے۔

ڈاکٹر بنت الشاطی نے اپنی کتاب ”سکینہ بنت الحسین“ میں لکھا ہے کہ حضرت اُمّ  
رباب سکینہ بنت حسین کی شہادت سے دن رات گریہ فرماتی تھیں۔ یہاں تک اسی  
حالت میں رحلت فرما گئیں اسی طرح اُمّ البنین زوجہ حضرت علی علیہ السلام روزانہ البقیع  
جا کر اپنے چاروں بیٹوں پر گریہ کرتی تھیں آخر کار رحمت الہی سے پوست ہو گئیں، کتاب  
زینب کبریٰ میں نقدی نے اور مقتل الحسین نامی کتاب میں عاتلی نے لکھا ہے کہ حضرت  
اُمّ البنین حضرت عباسؓ کے چھوٹے فرزند عبید اللہ کو اپنے ساتھ لے کر جنت البقیع  
تشریف لے جاتی تھیں اور مرثیہ جو درج ذیل ہے پڑھتی تھیں۔

لَا تَدْعُونِي وَبِكِ اُمِّ الْبَنِيْنَ      تَذَكِّرِيْنِي بِلِيُوْتِ الْعَدِيْنَ  
اُمّ البنین کہہ کے پکارے نہ اب کوئی      آئے ہیں یاد مجھ کو وہ شیران حیدری

كَانَتْ بَنُونَ لَمْ أَدْعِي بِهِمْ  
 جب تک تھے میرے لال میں اُم البنین تھی  
 وَ الْيَوْمَ أَصْبَحْتُ وَلَا مِنْ بَنِينَ  
 اجڑی ہے ایسی کوکھ کہ اب کچھ نہیں رہی  
 قَدْ وَاضَلُّوا الْمُؤْتَ بِقَطْعِ الْوَتِينَ  
 سردے کے سو گئے جو سر خاک کر بلا  
 فَكُلُّهُمْ أَمْسَى صَرِيعًا طَعِينٍ  
 وہ جنگ کی زمیں پہ برسے لگا لہو  
 يَا لَيْتَ شِعْرِي أَكَمَا أَخْبَرُوا  
 اے کاش کوئی آ کے مجھے دیتا یہ خبر  
 اس کے علاوہ بعض کتابوں میں لکھا ہے کہ حضرت اُم البنین فاطمہ مٹی کی چار قبریں  
 سامنے بنا کر ان کے درمیان میں خود بیٹھ کر سر شیعہ خوانی کرتی تھیں۔

يَا مَنْ زَاىَ الْعَبَّاسَ كَرَّ عَلَى جَمَاهِيرِ النَّقْدِ  
 دیکھا ہے جس نے حملہ عباس نامور  
 وَوَرَاةَ مِنْ أَبْنَاءِ حَيْدَرَ كُلِّ لَيْثٍ زَالِ الْبِدِ  
 تھے جس کے ساتھ اور بھی کرار کے پسر  
 أَنْبَيْتُ أَنْ ابْنِي أُصِيبَ بِرَأْسِهِ مَقْطُوعِ يَدِ  
 سنتی ہوں ہاتھ کٹنے پہ زخمی ہوا تھا سر  
 وَيُلِي عَلَى شِبْلِي أَمَالَ بِرَأْسِهِ ضَرْبُ الْعَمِدِ  
 یارب گرا تھا لال مرا کیسے خاک پر  
 لَوْ كَانَ سَيْفُكَ فِي يَدَيْكَ لَمَأَدَنِي مِنْهُ أَحَدٌ  
 ہوتی جو تیغ پاس نہ آتا کوئی نظر

حضرت یعقوب اپنے فرزند یوسف کے لقمہ گرگ ہو جانے کے شک پر روئے اُم  
 البنین نے سر حسین کے آنے کے بعد یقین پر صاف ماتم بچھائی۔ جس ماں کے ایسے چار  
 بیٹے ہوں اور وہ چاروں ایک ساتھ قتل ہو جائیں اُس کے تاثرات قلم کی زبان سے  
 کہاں ادا ہو سکتے ہیں شرح کامل میں ابوالحسن انفش عرب کے بہت بڑے ادیب کی  
 زبانی یہ روایت درج ہے کہ اُم البنین واقعہ کربلا کی اطلاع پانے کے بعد سے برابر  
 روزانہ بقیع کی طرف چلی جاتی تھیں اور جناب عباس کے بچہ عبید اللہ کو اپنے ساتھ لے  
 جاتی تھیں اور عباس کا مرثیہ پڑھتی تھیں یہ نوحہ اتنا دردناک ہوتا تھا کہ مدینہ کے لوگ  
 اُس کو سننے جمع ہوتے تھے اور مروان بن الحکم ایسا دشمن بھی اکثر وہاں چلا جاتا تھا اور پُر  
 دردا شعرا کو سن کر لوگوں کی آنکھوں سے آنسو جاری ہو جاتے تھے ذرا ان اشعار کا مضمون  
 سنئے دیکھئے تو وہ کیا ہیں؟ اُن میں فقط درد ہی نہیں بلکہ وہ قوتِ نفس بھی ہے جس سے  
 معلوم ہوتا ہے کہ وہ عباس ایسے شیر کی ماں کے دل سے نکلے ہوئے ہیں۔ کہاں ہیں  
 دیکھنے والے میرے شیر عباس کے جب وہ حملہ آور تھا بھیڑوں کے گلہ پر اور اُس کے  
 پیچھے تھے حیدر صغدر کی اولاد کے کئی شیر مجھے معلوم ہوا ہے کہ میرے فرزند کے سر پر گر زلگا  
 اُس وقت جب اُس کے ہاتھ کٹ چکے تھے ہائے افسوس میرے بچے کے سر گو گرز نے  
 شگافتہ کر دیا اے عباس مجھے یقین ہے کہ اگر تیری تلوار تیرے ہاتھ میں رہتی تو کسی کو  
 ہمت نہ ہوتی کہ تیرے قریب آسکے۔ اتنی

یہ اشعار بھی جناب اُم البنین کے ایک خاص اثر کے حامل ہیں "اے لوگو اب مجھے"  
 اُم البنین (فرزندوں کی ماں) نہ کہو اس سے تو مجھے میرے شیر یاد آ جاتے ہیں۔ تھے  
 کبھی میرے کئی بیٹے جن کے نام سے میں پکاری جاتی تھی اب تو میرے بیٹے ہی نہیں  
 رہ گئے چاروہ جیسے باز ہائے شکاری سب موت کے گلے میں باہیں ڈال چکے نیزوں

نے اُن کے جسم کے ٹکڑے کئے اور سب زمین پر بے جان ہو کر گر گئے۔ ارے کیا یہ صحیح ہے لوگ کہتے ہیں کہ عباسؑ کے ہاتھ بھی قطع ہو گئے تھے۔

باب الاسماء میں اس نوحہ پر بحث ہو چکی ہے۔ اور لفظ بلقظ تشریح سے خوفِ طول میں ہم قاصر ہیں اصل مرثیہ یہ ہے۔

يامن راوى العباس كَرَّ

على جماهير النفد

دوراه من انبياء حيد

ركل ليث ذى لبلد

انبئت ان النبى احيب براسه مقطوع يد

ويلى على شبلى ام

ل براسه ضرب العمد

لوكان سيفك فى يد

بك لمارنا منه احد

پہلے شعر میں مکرر حملہ کا ذکر ہے جو حدیثِ خیبر کدرا راغیر فداراً سے ماخوذ ہے اور ایسا معلوم ہوتا ہے کہ دوسرے شعر میں محترمہ نے کسی اُس حملہ کا ذکر کیا ہے جس میں سب بھائی شریک تھے ظاہر ہے کہ بی بی نے براہِ راست زینب و ام کلثوم شاہزادیوں سے حالات پوچھے ہیں اور چشم دید کیفیت کو اپنے دل و دماغ میں جگہ دے کر تاثرات سلکِ نظم میں آئے شبلی کی لفظ محترمہ ام البنین نے جنابِ معصومہ عالم فاطمہ زہرا کے منظوم کلام سے حاصل کی ہے جو سورہ دہر کی شان نزول میں استعمال ہو چکی ہے۔ اسواجیاعاً و ہم اشبالی (ابوالحسن) بچوں نے میرے یوں شام کی ہے کہ وہ

بھوکے ہیں مگر وہ شیر کے بچے ہیں۔ دوسرا مرثیہ یہ ہے۔

لاتدعونى وبك و أم البنين

تذكرينى بليوث العرين

كانت بنون لى ادعى بهم

والىوم اصبحت ولا من نبين

اربعة مثل نور الربى

قد وصلوا الميت يقطع الوتين

تنازعاً الخرصان اشلائهم

فكلهم امى صريعاً طعبن

يا ليت شعرى اكما اخبروا

بان عباساً قطع اليمين

دوسری نظم سے یہ انکشاف ہوتا ہے کہ چاروں بھائیوں کو دشمن کے نیزوں کا زیادہ سا سنا ہوا یہ دلیل شجاعت ہے کہ دشمن اُن پر دور سے حملہ آور تھے۔

حضرت ام البنینؑ حضرت عباسؑ کے ماتم میں:

مقاتل کی کتابوں میں حضرت عباسؑ کی فضیلت اور بلند مقام کے متعلق بہت سی روایات ہیں۔ ایک روایت میں ہے کہ حضرت سید الساجدینؑ نے فرمایا کہ خداوند بزرگ و برتر میرے چچا عباسؑ پر رحمت نازل فرمائے، انھوں نے بڑا ایشیا رکھا اور اپنی جانِ اسلام کی نصرت میں اپنے بھائی پر قربان کر دی یہاں تک کہ اپنے بھائی کی یادری میں ان کے دونوں ہاتھ قطع کر دیئے گئے اور حق تعالیٰ نے دو ہاتھوں کے عوض ان کو دو پر عنایت فرمائے اور ان پروں سے فرشتوں کے ساتھ بہشت میں مانند حضرت جعفر بن

ابلی طالب پرواز کرتے ہیں اور خداوند کریم کے نزدیک وہ بلند مرتبہ ہے جس پر قیامت کے دن تمام شہداء رشک کریں گے۔

حضرت اُم البنین نے جب حضرت عباسؓ اور ان کے بھائیوں کی شہادت کی خبر سنی تو اس قدر دل سوز گریہ فرمایا کہ اہل مدینہ پھوٹ پھوٹ کر رونے لگے اور چونکہ شہر میں آپ کی گریہ و زاری سے ہمسایوں کو تکلیف ہوتی تھی لہذا ”بہج“ کے قبرستان میں آپ نے ایک حجرہ بنا لیا جہاں آپ صبح کو جاتی تھیں اور شام تک نالہ و فریاد کرتی تھیں اور اس محبت کی وجہ سے جو آپ کو حضرت عباسؓ سے تھی جب تک زندہ رہیں روتی رہیں اور جو شخص ان کے پاس سے گذرتا تھا وہ بھی ان کے بین سن کر رونے لگتا تھا حتیٰ کہ دشمن اور سنگ دل لوگ بھی رونے لگتے تھے۔ ایک روز مروان بن حکم جو کہ خاندان نبوت کا سب سے بڑا دشمن تھا حضرت اُم البنینؓ کے پاس سے گذرا اور ان کا نوحہ سن کر رونے لگا۔

حضرت اُم البنین نے اپنے بیٹوں کے غم میں بہت سے مرثیے لکھے۔ وہ صاحب علم اور فصیح و بلیغ شاعرہ اور بڑی زاہدہ تھیں۔

حسب ذیل اشعار جو انھوں نے حضرت عباسؓ اور ان کے بھائیوں کے غم میں نظم فرمائے ہیں بہت مشہور ہیں:-

يَا مَنْ رَأَى الْعَبَّاسَ كَرًّا عَلَى جَمَاهِيرِ النِّقَدِ

اے وہ شخص جس نے عباس کو منتخب بہادروں کے ہجوم پر حملہ کرتے ہوئے دیکھا۔

وَوَزَاةٍ مِنْ أَنْبَاءِ حَيْدَرٍ كُلِّ لَيْتٍ ذِي لَيْبٍ

جبکہ عباس کے پیچھے حیدر کی اولاد تھی جس میں ہر شخص ایک بہادر شیر کی طرح تھا۔

أَنْبَثَتْ أُنْ أُنْبَى أُصَيْبَ بَرَّاسِهِ مَقْطُوعَ يَدِ

مجھ کو اطلاع ملی ہے کہ میرے بیٹے کے سر پر اس وقت گرز مارا گیا جبکہ اس کے دونوں ہاتھ کٹ چکے تھے۔

وَيْلِي عَلَى سِبْلِي أَمَّالٍ بَرَّاسِهِ ضَرْبُ الْعَمَدِ

مجھ کو افسوس ہے کہ میرے جوان شیر کے سر پر گرز لگا۔

لَوْ كَانَ سَيْفُكَ فِي يَدَيْكَ لَمَأَدَنِي مِنْهُ أَحَدٌ

اے عباس! کاش تیرے ہاتھوں میں تلوار ہوتی تو کوئی حملہ آور قریب نہ آتا۔

لَا تَدْعُونِي وَيْكَ أُمَّ الْبَنِيْنَ

اے اب مجھے اُم البنین کہہ کر نہ پکارو

تُذَكِّرِيْنِي بِأَيُّوْتِ الْعَرِيْنِ

کہ تم مجھے یاد دلاتی ہو ان بیشہ ونا کے شیروں کی

كَأَنَّكَ بَنَوْنَ لِي الْأَعْيُ بِهَمِّ

تھے میرے بیٹے جنگلی طرف منسوب کر کے مجھے پکارا جاتا تھا

وَالْيَوْمَ أَضْبَحْتُ وَلَا مِنْ بَنِيْنَ

اب تو میں اس عالم میں ہوں کہ اب میرے بیٹے نہیں رہ گئے ہیں

أَرْبَعَةٌ مِثْلُ نُسُورِ الرُّبِيِّ

وہ چار جو مثل شہبازوں کے تھے

قَدَّوْا صَلُّوا الْمَوْتَ بِقَطْعِ الْوَتِيْنِ

جنھوں نے موت سے رشتہ قائم کیا اپنی رگہائے گردن کو کٹنا کر

تَنَازَعِ الْجِرَاضِ أَسْلَائِمِ

چیزوں کی انیاں متواتر ان کے جسم پر پڑیں



باب ﴿۲۰﴾

## وفات حضرت اُمّ البنینؑ

بعد واقعہ کر بلا حضرت اُمّ البنینؑ ایسی ضعیف و ناتواں ہو گئیں کہ ہمیشہ بہ سبب درد سر کے سر اطہر پر ایک رومال بندھا رہتا تھا اور چشم انور سے ہر وقت متصل اشک جاری اور ہائے حسینؑ، ہائے عباسؑ، ہائے جعفرؑ، ہائے عبداللہؑ زبان اقدس پر جاری تھا اور ہمیشہ قبرستان جنت البقیع جا کر نوحہ اور بین کرتی تھیں اور ایک ایک فرزند نو جوان کا نام لے کر رویا کرتی تھیں۔ جب تک زندہ رہیں اسی طرح روتی رہیں۔ یہاں تک مغموم و محزون دنیا سے رحلت کر گئیں۔ (بحرالصائب صفحہ ۴۶۰)

### وفات کاسن اور تاریخ:

۱۳ جمادی الثانی یوم جمعہ ۶۴ ہجری میں اس دنیا سے رحلت فرما گئیں (یعنی حادثہ کر بلا کے بعد تین سال پانچ مہینے اور تین دن زندہ رہیں) لیکن مشہور خواتین جو عالم اسلام میں گزر چکی ہیں ان میں سے اکثر کی تاریخ ولادت و وفات کتابوں میں ذکر نہیں۔

میں تاریخی اور انساب کی کتابوں میں انتہا جستجو کے بعد تاریخ وفات اور دن تلاش

فَكُلُّهُمْ أَمْسَىٰ صَرِيحًا طَيِّبًا

جس سے وہ بے جان ہو کر زمین پر گر گئے

يَا لَيْتَ شِعْرِي أَكْمَأَخْبَرُوا

میری سمجھ میں نہیں آتا کہ یہ سچ ہے

بِأَنَّ عَبَّاسًا قَطَّعَ الْيَمِينِ

کہ عباسؑ کے ہاتھ بھی قطع ہو گئے

کرنے میں کامیاب ہوا۔ اتفاق سے علامہ بیرجنڈی کی کتاب معروف ”وقائع الشہور والایام“ میں لکھا تھا کہ جناب فاطمہ اُمّ البنین کلابیہ مادر عباس نے ۶۳ ہجری میں وفات پائی۔ حضرت اُمّ البنین کا سن اس وقت ۵۸ برس تھا۔ (حیدرالمربانی)

اس کے علاوہ اعمش نے اپنی کتاب ”اختیارات“ میں لکھا ہے کہ ایک دن میں امام زین العابدین علیہ السلام کی زیارت سے مشرف ہوا اور اس دن کی تاریخ ۱۳ جمادی الثانی اور جمعہ کا دن تھا اتنے میں فضل ابن عباس امیر المؤمنین داخل ہوئے۔ وَهُوَ بِأَكْحَزِينَ يَقُولُ لَقَدْ مَاتَ جِدَّتِي أُمُّ الْبَنِينَ فَضْلٌ غَمَّ لِي فِي حَالَتِي فِي رَوْحِهِ تَحْتِي اور عرض کیا میری جدہ اُمّ البنین اس دنیا سے رحلت فرما گئیں۔

علامہ شیخ ہادی آل کاشف العطاء اپنی کتاب ”المقبولة الحسبیه“ میں تحریر فرماتے ہیں جناب اُمّ البنین کی ذات نادر الوجود خواتین میں شمار ہوتی ہے۔ ان کی عظمت و جلالت اہل سیرت و بصیرت کی نگاہ سے مخفی نہیں۔

سید محمد باقر قراباغی ہمدانی نے اپنی کتاب کنز المطالب (نظمی) میں ص ۸۷ پر اور

بیرجنڈی نے وقائع الشہور والایام میں ص ۱۰۷ پر

اور

سید مہدی سوتج الخطیب نے ام البنین سیدۃ النساء العرب میں ص ۸۵ پر ۱۳ جمادی الثانی بروز جمعہ ۶۳ھ تحریر کی ہے۔

اور یہ بھی درج کیا ہے کہ

”اس روز فضل بن عباس علمدار علیہ السلام روتے ہوئے امام زین العابدین

علیہ السلام کے پاس آئے اور کہا میری دادی اُمّ البنین نے رحلت پائی“

(ام البنین علیہا السلام۔ شیخ نعمۃ السعدی۔ ص ۵۳)

اگرچہ اس موقع پر ہمارے پاس زیادہ روایات نہیں کہ جو واقعت کو آشکار کر سکیں لیکن ظاہر ہے یہ سارے قرائن خود اس بات پر دلالت کرتے ہیں نماز جنازہ امام زین العابدین علیہ السلام نے ہی پڑھائی ہوگی اور امام وقت اور معصوم کا آپ کی نماز جنازہ دھانا خود آپ کی عظمت پر شاہد ہے۔

(ام البنین علیہا السلام۔ شیخ نعمۃ ہادی السعدی۔ ص ۸۱۷)

عن حضرت اُمّ البنین :

حضرت اُمّ البنین قرب جناب فاطمہ زہرا میں مدفون ہیں، جنت البقیع (مدینہ) میں دروازے کے قریب آپ کی قبر ہے۔ مومنین جب باریاب ہوں آپ کی رحلت ضرور پڑھیں۔

## بابِ اُمِّ الْبَنینِ

کربلائے معلیٰ (عراق) میں حضرت عباسؓ علمدار کے روضہ مبارک میں سنہرے حروف سے ایک دروازے پر لکھا ہے ”بابِ اُمِّ الْبَنینِ“۔ دروازے پر ایک موٹی سی زنجیر لگی ہے۔ زائرین اس زنجیر کو پکڑ کر بے تابی سے گریہ کرتے ہیں۔

زیارتِ قبرِ حسینؑ اور اُمِّ الْبَنینِ:

کربلائے معلیٰ میں یہ روایت مشہور ہے کہ حضرت اُمِّ الْبَنینِ امام حسینؑ کے قبر کی زیارت کے لیے مدینے سے تشریف لائی تھیں۔ جب جوان فرزند عباسؓ علمدار کی قبر پر زیارت کے لیے چلیں تو اس مقام پر غش آ گیا۔ قبر عباسؓ تک پہنچنے پہنچنے حالت غیر ہو گئی۔ جس جگہ آپ غش کھا کر گری تھیں وہاں اب ”بابِ اُمِّ الْبَنینِ“ بطور یادگار قائم ہے۔ اور یہی دروازہ حضرت عباسؓ کی اصل قبر تہہ خانے تک لے جاتا ہے جو ہمیشہ مشغل رہتا ہے۔

ماجد رضا عابدی نے کیا خوب شعر کہا ہے :-

اک در اُمِّ الْبَنینِ ہے روضہ عباسؓ میں  
سنتی ہیں بیٹے سے پہلے عرضیاں اُمِّ الْبَنینِ

## عظمتِ حضرت اُمِّ الْبَنینِ

تاریخ نے جو کچھ حضرت اُمِّ الْبَنینِ کے بارے میں ذکر کیا ہے وہ آپ کی عظمت کے پیش نظر بہت کم ہے۔

(امِّ الْبَنینِ علیہا السلام۔۔۔ شیخ نعمۃ الساعدی۔۔۔ ص ۹)

حضرت اُمِّ الْبَنینِ ۵ ہجری میں پیدا ہوئیں۔ شادی ۲۰ ہجری میں ہوئی۔ اس وقت آپ کا سن مبارک ۱۵ برس تھا۔ ۲۲ ہجری میں حضرت عباسؓ کی ولادت ہوئی اس وقت حضرت اُمِّ الْبَنینِ کا سن مبارک ۱۷ برس کا تھا۔ جب حضرت علیؑ کی شہادت ہوئی حضرت اُمِّ الْبَنینِ کا سن مبارک ۳۴ برس تھا۔ واقعہ کربلا کے وقت حضرت اُمِّ الْبَنینِ کا سن مبارک ۵۵ برس اور وقت وفات ۵۸ برس کا سن تھا۔

حضرت زینبؑ کی ولادت کا سن ۶ ہجری سے ۹ ہجری کے درمیان لکھا جاتا ہے۔ حضرت زینبؑ، حضرت اُمِّ الْبَنینِ سے دو یا تین سال چھوٹی تھیں۔ لیکن حضرت زینبؑ کی شادی ۱۷ ہجری میں ہو چکی تھی جب حضرت اُمِّ الْبَنینِ بیاہ کر خانہ علیؑ میں تشریف لائیں۔

بعض مورخین نے لکھا ہے کہ حضرت عباسؓ اور حضرت عبداللہؑ دونوں بھائیوں میں

۸ برس کا فرق ہے۔ ان آٹھ برسوں کے درمیان حضرت اُمّ البنینؑ کی صاحبزادی حضرت خدیجہ بنت علیؑ کی ولادت ہے۔ زیارت اُمّ البنینؑ میں آپ کی صاحبزادی حضرت خدیجہ پر بھی سلام ہے۔

حضرت علیؑ علیہ السلام کی شہادت ۴۰ ہجری میں ہوئی۔ اس وقت حضرت عباسؑ ۱۹ برس کے تھے۔ خدیجہ بنت علیؑ ۷۱ برس کی تھیں، حضرت عبداللہ بن علیؑ ۱۱ برس کے تھے، حضرت عمران بن علیؑ ۹ برس کے تھے۔ حضرت جعفر بن علیؑ ۷ برس کے تھے۔

کربلا میں وقت شہادت حضرت عباسؑ علمدار ۳۸ برس کے تھے، حضرت عبداللہ بن علیؑ ۳۰ برس کے تھے۔ حضرت عمران بن علیؑ ۲۸ برس کے تھے۔ حضرت جعفر بن علیؑ ۲۶ برس کے تھے۔ حضرت خدیجہ بنت علیؑ ۳۶ برس کی تھیں۔

حضرت اُمّ البنینؑ کی شادی، حضرت فاطمہ زہراؑ، امامہ بنت ابی العاص، خولہ بنت جعفر، اسماء بنت عمیس، صہبا خاتون (عرف اُمّ حبیب) کے بعد ہوئی ہے۔ حضرت اُمّ البنینؑ خاتون ششم ہیں جو خانہ امیر المؤمنینؑ حضرت علیؑ میں بیاہ کر آئی ہیں۔

## تاریخ انبیاء اور حضرت اُمّ البنینؑ

### حضرت آدمؑ اور حضرت اُمّ البنینؑ

حضرت آدمؑ کا گریہ و بکا مشہور ہے۔ حضرت اُمّ البنینؑ بعد کربلا تا حیات گریہ و بکا میں مصروف رہیں۔ حضرت آدمؑ ایک فرزند کی شہادت پر روئے لیکن اُمّ البنینؑ اپنے چار فرزندوں پر اور فرزند ہر امام حسینؑ اور اپنے پوتوں کے غم میں روتی رہیں۔

### حضرت نوحؑ اور حضرت اُمّ البنینؑ:

حضرت نوحؑ نے اتنا نوحہ کیا کہ نام ہی نوحؑ ہو گیا۔ اُمّ البنینؑ نے بھی اپنے بیٹوں

کے غم میں نوحہ کیا اور مرثیہ پڑھا۔ حضرت نوحؑ کے بھی چار بیٹے تھے تین بیٹے فرماں بردار اور ایک اُن کے اہل سے نہ تھا وہ باغی اور سرکش تھا۔ حضرت اُمّ البنینؑ کے بھی چار بیٹے تھے اور چاروں منتخب روزگار، سعادت مند اور فرماں بردار تھے۔ اس طرح اُمّ البنینؑ کا مرتبہ حضرت نوحؑ سے افضل ہو جاتا ہے۔

### حضرت ابراہیمؑ اور حضرت اُمّ البنینؑ:

حضرت ابراہیمؑ نے ایک بیٹا راہ خدا میں فدا کیا لیکن وہ بیچ گیا۔ اُمّ البنینؑ نے چار بیٹے راہ خدا میں قربان کئے اور چاروں شہید ہو گئے اور چاروں کی شہادت مقبول بارگاہ الہی ہوئی۔

### حضرت موسیٰؑ اور حضرت اُمّ البنینؑ:

حضرت موسیٰؑ نے فرعون کو نصیحت کی مگر اس پر کوئی اثر نہیں ہوا۔ بنی امیہ کا فرعون مروان جو ظالم ترین شخص تھا۔ حضرت اُمّ البنینؑ کے مرعے سُن کر رونے لگتا تھا۔

### حضرت یعقوبؑ اور حضرت اُمّ البنینؑ:

حضرت یعقوبؑ کے ۱۲ بیٹے تھے۔ (۱) حضرت یوسف Joseph (۲) روبن Reuben (۳) شمعون Simeon (۴) لاوی Levi (۵) یہوداہ Judah (۶) اشکار Issachar (۷) زبولن Zebulun (۸) جد Gad (۹) آشر Asher (۱۰) دان Dawn (۱۱) نفتالی Nephtali (۱۲) بن یمن Benjamin ایک بیٹی تھی دینہ Dinah

حضرت یعقوبؑ کے ۱۲ بیٹوں میں سے صرف ایک حضرت یوسف اپنے باپ یعقوب سے جدا ہو گئے۔ یعقوب اتنا روئے کہ دیدے بہہ گئے، آنکھیں سفید ہو گئیں،

آنکھوں کا نور چلا گیا، اللہ نے قرآن میں کہا کہ  
”میرے بندے یعقوب نے صبر جمیل کیا“

حضرت اُمّ البنین کے چار بیٹے خود اُن کے لطن مبارک سے تھے لیکن وہ علی کے سب بیٹوں کی ماں تھیں وہ امام حسین کو اپنا سگا بیٹا سمجھتی تھیں۔ کربلا میں اُمّ البنین کے بارہ بیٹے تین دن کے بھوکے پیاسے کربلا میں قتل کر دیئے گئے۔ اللہ نے اُمّ البنین کا صبر کیا یعقوب سے افضل ہیں اُمّ البنین اور قرآنی آیات کی مصداق ہیں۔ اُمّ البنین کے بیٹے:-

(۱) حضرت امام حسین ابن علی (۲) حضرت عباس ابن علی (۳) حضرت عبد اللہ ابن علی (۴) حضرت عمران ابن علی (۵) حضرت جعفر ابن علی (۶) حضرت محمد ابن علی (۷) حضرت عبد اللہ ابن علی (۸) حضرت ابراہیم ابن علی (۹) حضرت عباس اصغر ابن علی (۱۰) حضرت محمد اوسط ابن علی (۱۱) حضرت عون ابن علی (۱۲) حضرت عمیر ابن علی

حضرت یوسف اور حضرت اُمّ البنین:

حضرت یوسف نے خواب دیکھا کہ چاند، سورج اور گیارہ ستارے مجھے سجدہ کر رہے ہیں۔ یوسف کے خواب کی تعبیر یہ تھی کہ انھیں مصر کی حکومت ملی اور اُن کے بھائی ماں اور باپ اُن سے آکر ملے۔

حضرت اُمّ البنین نے خواب دیکھا کہ اُن کی گود میں چاند اور تین ستارے آکر گرے ہیں۔ حضرت علی نے خواب کی تعبیر بتائی کہ تمہارا ایک بیٹا عباس ہوگا جو قبر بنی ہاشم ہوگا اور تین بیٹے مثل ستاروں کے ہوں گے جو تمہاری گود میں پرورش پائیں گے۔ اُمّ البنین کے چاروں بیٹے اُن کی سلطنت تھے۔ اُن کی سلطنت کربلا میں تاراج ہو گئی۔

اس کا صلہ اللہ نے کیا عطا کیا ہے یہی نہ کہ عباس جب محشر کے میدان میں آئیں گے انبیاء اُن پر غوطہ (رشک) کریں گے۔ وہ جنت میں زمرد کے دو پروں سے پرواز کرتے ہیں۔

## ازواج انبیاء اور حضرت اُمّ البنین

حضرت حوا اور حضرت اُمّ البنین:

حضرت حوا نے ہاتل کی شہادت پر ماتم و گریہ کیا۔ ایک فرزند کا غم انھیں دیکھنا پڑا لیکن حضرت اُمّ البنین نے چار بیٹوں کا غم کیا اور تاحیات گریہ کرتی رہیں۔ حضرت حوا کی نسل جناب شیت سے پوری دنیا میں پھیل گئی۔ حضرت اُمّ البنین کے پوتے حضرت عبید اللہ ابن عباس علمدار سے نسل پوری دنیا میں پھیل گئی اور سب کے سب منتخب روزگار تھے۔

حضرت ہاجرہ اور حضرت اُمّ البنین:

حضرت ہاجرہ کا ایک بیٹا کچھ دیر کے لیے پیاس سے تڑپا تو وہ بے قرار ہو گئیں اور پانی کی تلاش میں دوڑنے لگیں۔ حضرت اُمّ البنین کے چار بیٹے تین دن کے پیاسے قتل کر دیئے گئے اور انھوں نے صبر کیا۔ حضرت ہاجرہ حضرت اسمعیل کی قربانی کا حال سُن کر صدمے سے چند دن علیل رہ کر انتقال کر گئیں۔ حضرت اُمّ البنین نے اپنے چار بیٹوں کی خبر شہادت سُن کر شکر کا سجدہ کیا۔

حضرت اُمّ موسیٰ اور حضرت اُمّ البنین:

حضرت موسیٰ کی والدہ بو کبید سے حضرت موسیٰ جدا ہوئے تو اللہ کہتا ہے قریب تھا کہ غم سے اُن کا کلیجہ پھٹ جاتا، ہم نے اُن کو صبر و قرار عطا کیا اور جلد ہی ماں کو بچے سے ملا دیا۔

گودور ہیں پر اپنے غلاموں کا ہے کیا پاس جس وقت کہ ہوتا ہے ہجومِ الم و یاس  
آتی ہے صدا دل سے کہ یا حضرت عباسؑ ہو جاتا ہے وہ امر کبھی جس کی نہ ہو آس  
مانا کہ امامت سے وہ ممتاز نہیں ہے  
بتلاؤ یہ پھر کیا ہے جو اعجاز نہیں ہے

دو ہاتھ جو قربان کئے، حصے میں آئی دیں پروری و داد رسی عقدہ کشائی  
کوثر تو ہے قبضے میں تقرف میں ترائی ہر بند سے دیتے ہیں یہ بندوں کو رہائی  
بے دست ہیں لیکن سپر پیر و جواں ہیں  
کیا تیغ کی حاجت ہے کہ خود سیف زباں ہیں

تھرتاتا ہے خورشید جلال و حشم ایسا لاکھوں سے بھی ہٹتا نہیں ثابت قدم ایسا  
نام ایسا دل ایسا شرف ایسا کرم ایسا جھک جاتی ہے شاخ سر طوبی علم ایسا  
قطرے کے عوض لعل و گہر دیتے ہیں عباسؑ  
دامن دُر مقصود سے بھر دیتے ہیں عباسؑ

کیا فیض ہے کیا اسم مبارک میں اثر ہے بنگام مرض تقویت قلب و جگر ہے  
کیسی ہی ہم تخت ہواک آن میں سر ہے بازو پہ جو باندھے تو سر دست ظفر ہے  
کام آتا ہے یہ نام مصیبت میں بلا میں  
آفت میں سپر ہے تو سرو ہی ہے وفا میں

اللہ نے بخشی ہے عجب نام کو تاثیر شیعوں کی پناہ اور عدو کے لیے شمشیر  
وہ مشکل لعل جو نہ حل ہو کسی تدبیر یا حضرت عباسؑ کہا پھر نہیں تاثیر  
اعجاز و کرامت اسے کہیے تو بجا ہے  
بے دست ہے اور مثل علی عقدہ کشا ہے

مگر حضرت اُمّ البنینؑ کے چار کڑیل جوان بیٹے ۲۸ رجب ۶۰ھ کو ماں سے جدا  
ہوئے تو پھر کبھی ملاقات نہ ہو سکی اور اُن کی شہادت کی خبر آئی۔ اللہ نے حضرت اُمّ  
البنینؑ کو صبر و قرار عطا کیا۔

حضرت آسیہؑ اور حضرت اُمّ البنینؑ:

حضرت آسیہؑ نے اللہ سے دعا کی ”پروردگار میرے لیے جنت میں ایک مکان بنادے“  
اذ قالت رَبِّ ابْنِ لِي عِنْدَكَ بَيْتًا فِي الْجَنَّةِ (سورہ تحریم آیت ۱۱)  
اللہ نے آسیہؑ کو جنت میں گھر عطا کر دیا۔

حضرت اُمّ البنینؑ جنت البقیع میں جا کر اپنے چاروں بیٹوں کی قبریں بناتی تھیں۔  
لیکن اُن قبروں کو مٹا کر ایک قبر حسینؑ کی بناتی تھیں اور کہتی تھیں جب تک زندہ ہوں  
حسینؑ کو روکوں گی۔ اللہ ہی بہتر جانتا ہے اُمّ البنینؑ کو اُس نے جنت میں بلند ترین قصر  
عطا کیا ہوگا۔ اس لیے کہ خدا کی بارگاہ میں اُمّ البنینؑ کا درجہ بہت بلند ہے۔

حضرت مریمؑ اور حضرت اُمّ البنینؑ:

حضرت مریمؑ کو اللہ نے ایسا فرزند حضرت عیسیٰؑ عطا کیا جو بیماروں کو شفا عطا کرتا  
تھا۔ اُن کا لقب مسیح تھا۔ حضرت اُمّ البنینؑ کو اللہ نے عباسؑ جیسا بیٹا دیا جو ”باب  
الجوانح“ ہے۔ عباسؑ بھی بیماروں کو شفا عطا کرتے ہیں۔ حضرت عیسیٰؑ کا فیض ختم ہو گیا۔  
حضرت عباسؑ کا فیض اب تک جاری ہے۔

شمشاد و خیابانِ ارم ہے وہ بہشتی تاجِ سرِ اربابِ ہمم ہے وہ بہشتی  
سقائے تیمانِ حرم ہے وہ بہشتی پیاسا ہے مگر بجرِ کرم ہے وہ بہشتی  
شرمندہ ہے نیساں شہِ مرداں کے پسر سے  
بھر دیتے ہیں دریا کے بھی داماں کو گھر سے

مجان اہلبیت کا زیارت حضرت ام البنین میں یہ کہنا کہ :-

”أَنْفِكَ مِنْ أَوْلِيَاءِ اللَّهِ“

”بے شک آپ اولیاء خدا میں سے ہیں“

اسکے حق ہونے میں کوئی بات مانع نہیں۔

(ام البنین علیہا السلام۔ شیخ نعمۃ الساعدی۔ ص ۲۱)

حضرت ام البنین کی کرامات:

آپ کی کرامات کثیر ہیں۔ آپ بھی باب الحوائج ہیں۔

نجف اشرف اور موہنین کی اور بستیوں میں آپ کی کرامات کو شہرت ہے۔

اہل نجف میں واقعہ بہت مشہور ہے۔ کہ اس وقت عراقی حجاج کی عقلیں حیران

ہو گئیں جب اہل نجف نے بعد حج مدینہ کو رجوع کیا اور ایک ولیمہ جناب ام البنین

(علیہا السلام) کے دسترخوان کے نام سے منعقد کیا اور سارا اسباب خورد و نوش جس جگہ

رکھا وہ سعودیوں میں سے ایک شخص المدعو بن جبران کے گھر کے دروازے کے بالکل

قریب تھا۔ وہ اپنا دروازہ کھول کر باہر آیا اور ان سب چیزوں کے بارے میں

پوچھا۔ ان لوگوں نے کہا کہ ہم مسلمان حجاج ہیں، ہم نے اس دسترخوان کا اہتمام کیا

ہے، کہ ہم حجاج میں کھانا تقسیم کریں اور یہ ہمارا دستور ہے کہ ہم ان دنوں میں زوجہ

امیر المؤمنین، جناب ام البنین (علیہم السلام) کے نام پر کھانا کھلاتے ہیں۔ اس نے

غصہ اور تلخ کلامی کی اور بلند آواز سے بدوی لہجے میں اہلبیت پر سب کیا۔ اور کہتا تھا

کون ام البنین۔۔۔ (نعوذ باللہ من ذالک) پھر اسباب طعام کی طرف بڑھا اور

دیکھیں اور رکابیاں الٹ دیں۔ سب کھانا زمین پر گر گیا۔

یہ دیکھ کر موہنین نے جناب مادر ابو الفضل سے توسل کیا اور پکار کر کہا۔

”اے ام البنین اگر آپ ام البنین ہیں تو اپنی کرامت دکھائیے“

ابھی تو تسل تمام نہ ہوا تھا کہ وہ شخص اپنے پیٹ پر ہاتھ رکھ کے زمین پر گرا اور لوٹنے

لگا اور اپنے پیٹ اور آنحوں میں تکلیف کی شکایت کرتا تھا۔ اٹھا کر اسپتال لے جایا گیا

لیکن جانبر نہ ہوا۔ کچھ ہی دیر میں موت کی خبر آگئی جسکے بعد اسکے گھر والوں نے موہنین

سے معذرت کی۔ (ام البنین علیہا السلام۔ شیخ نعمۃ الساعدی۔ ص ۲۸)

موہنین میں آپ کے نام پر دسترخوان اور لوگوں کو کھانا کھلانے کا رواج ہے اور یہ یقیناً

مقبول عمل ہے جو آل رسول علیہم السلام کے سرور کا سبب ہے۔ آپ کے دسترخوان پر

مراد آتی ہے اور منت پوری ہوتی ہے اور خصوصیت سے مرض میں شفاء اور بے اولاد

کے لئے اولاد آپ کی عنایات خاصہ میں سے ہے

(ام البنین علیہا السلام۔ محمد رضا عبدالامیر انصاری۔ ص ۲۳)

(ام البنین علیہا السلام۔ شیخ نعمۃ الساعدی۔ ص ۲۳)

خواص کے درمیان اس بات کی شہرت ہے کہ اگر کسی کی کوئی شے کھو جائے یا کسی

شے کی آرزو ہو تو ایک بار سورہ حمد کی تلاوت کر کے روح گرامی جناب ام البنین کو نذر کیا

جائے تو فوراً مراد آنے لگی اور وہ شے مل جائے گی۔

(ام البنین علیہا السلام۔ محمد رضا عبدالامیر انصاری۔ ص ۲۶)

(ام البنین علیہا السلام۔ شیخ نعمۃ الساعدی۔ ص ۲۲)

آپ کی ذات جلیلہ کے بارے میں قلوب میں یہ اعتقاد پایا جاتا ہے کہ عند اللہ آپ

کی شان بلند اور آپ کا رتبہ عظیم ہے۔ اور لوگ اپنے کرب میں آپ کے واسطے خدا سے

التجاء کرتے ہیں اور اللہ کی بارگاہ میں آپ کو وسیلہ قرار دیتے ہیں تو غم و الم کے بادل

چھٹ جاتے ہیں اور آپ کی ذات سے لوگاتے ہیں اور پکارتے ہیں۔ اور یہ اس لئے

ہے کہ عند اللہ آپ صاحبة المنزلة الکریمہ ہیں۔ یقیناً آپ نے راہ خدا میں

اپنے جگر پاروں کو قربان کر کے یہ عظمت پائی ہے۔

(العباس ابن علی رائد الکرامۃ والقداء فی الاسلام۔۔ باقر شریف القرظی)

مکشدره حقیقتیں:

۱۔ آپ شاعرہ تھیں اور آپ کے کہے ہوئے مرثیے وارد ہوئے ہیں جنہیں ہم پڑھتے ہیں اور کتب ادب (جیسے ادب اللفظ) میں روایت ہوئے ہیں۔ لیکن ہم نہیں پڑھتے کسی کتاب میں کوئی ایک بیت بھی جو امیر المؤمنین کی شہادت پر آپ نے کہی ہو۔ کیوں؟ یہ ایک ایسی حقیقت ہے کہ اس بارے میں قاری کی فکر سوال کرتی ہے۔ اور اسکی وجہ صرف یہی بیان کی جاسکتی ہے آپ نے تو شعر کہے لیکن تاریخ میں محفوظ نہ ہو سکے جو کچھ ہم تک پہنچا ہے وہ بھی مدون نہیں ہے اور بعید نہیں کہ کثیر رثائی سرمایہ وہ ہے جو ضائع ہوا ہے۔

۲۔ خواص و عوام میں اسکی شہرت ہے کہ آپ ایک فاضلہ و عارفہ و صاحب یقین خاتون آپ کی حیات کا خاصہ حصہ مولائے کائنات کے ساتھ بسر ہوا جو خزانہ علم بھی تھے اور معنی و بیان کے بحر بے کنار بھی تھے۔ مگر ہم نہیں پاتے کہ آپ سے کوئی روایت ہوئی ہو یا حکایت یا حدیث یا آپ نے کبھی کہا ہو کہ میں نے امیر المؤمنین سے یہ سنا۔ کیوں؟ یہ وہ حقیقت ہے جو ہم پر مخفی ہے شاید اسکا سبب یہ ہو کہ کس کے امکان میں تھا کہ اسے مدون کرے کہ خانہ علی میں کیا بیان ہوا ہے؟ لیکن یہ کافی ہے کہ آپ نے اپنے بیٹوں کو اسی چھاؤں میں پروان چڑھایا جو امیر المؤمنین سے حاصل کی تھی۔ تو گویا بیانیہ روایات عمل میں ڈھل کر ظاہر ہوئیں۔

۳۔ آپ اور مستورات بنی ہاشم کی طرح کر بلا نہیں گئیں۔ کیوں نہیں گئیں؟ آپ مدینے میں کیوں رہ گئیں؟ کیا اسکا کوئی سبب ہے یا علیل تھیں۔ یا کبر سنی کی وجہ سے یا

امام حسین نے اس سلسلے میں کچھ ارشاد کیا تھا۔ بات یہ نہیں تھی۔ وہ مدینے میں رہیں تھیں تاکہ ذریت عباس کا تحفظ ہو سکے۔

۴۔ (یہ صورت فرضی ہے) اگر آپ کر بلا چلی جاتیں۔ اور آپکی اولاد قتل ہوتی اور آپ بھی اسیروں میں ہوتیں تو کیا آپ کی قوم خاموش رہتی اور کیا اس واقعہ پر آپ کے قبیلے والے سکوت اختیار کرتے نہیں بلکہ آپ کی ربائی کا مطالبہ کرتے ابن زیاد (ملعون) سے۔ اور ظاہر ہے کہ انہیں اپنے عزیزوں سے تعلق ہوتا نہ کہ سارے اسیران اہلیت علیہم السلام سے۔ آپ نے اس صورتحال پر مدینے میں رہنے کو ترجیح دی اور انہیں ذریت عباس کا تحفظ شامل تھا۔

۵۔ کیا آپ کے لئے کتب زیارات و ادعیہ میں زیارت وارد ہوئی ہے اور یا کوئی حدیث جس سے اخذ کیا جائے یا اس پر اعتماد کیا جائے؟ اس عنوان پر سند صحیح سے کچھ وارد نہیں ہوا۔ پس جب ہم آپ کی زیارت کرنا چاہیں تو ہم کیا کہیں اور کن لفظوں میں آپ کو مخاطب کریں؟

ہمیں آپ کی زیارت کرنا چاہیے (قریب و دور سے) اور آپ کا حق ہے کہ آپ کو اس عبارت سے یاد کیا جائے کہ ”اے مومنہ صالحہ“ اور اس محبت کے سبب جو ابا عبد اللہ الحسین سے تھی۔ ہم آپ کو پکاریں۔

”اے ام الحسین، اے زندہ جاوید کی مادر گرامی کہ روز حشر معیت فاطمہ زہرا سلاما للہ علیہا میں آئیں گیں خدا آپ سے راضی ہے۔ اور بارگاہ قدسیت میں آپ کی کاوشوں پر آپ کے لئے بہترین صلہ ہے“

ہم ”سعدی“ کی کوششوں اور عقیدت کی قدر کرتے ہیں لیکن ہمیں اس پر حیرت ہے کہ وہ کیسے بے خبر رہے جناب ام البنین علیہا السلام کی اس زیارت سے جسے



متاخرین میں محمد رضا عبدالامیر انصاری نے اپنی کتاب ”ام البنین“ ص ۵۰ پر نقل کیا ہے اور محمد الصالح جوہری نے ضیاء الصالحین میں ص ۶۰۶ پر درج کیا ہے۔

جناب ام البنین اور عہد جدید:

اس وقت دنیا انٹرنیٹ پر سمٹ کر آگئی ہے۔ اور مذہب اور عقائد بھی اپنی آب و تاب کے ساتھ اس برقی صفحہ پر جگمگا رہے ہیں۔ جہاں اور دوسرے ناموں سے دینِ حق کے معارف مختلف اداروں کے طرف سے انٹرنیٹ پر موجود ہیں وہاں ایک سائٹ اس نام سے بھی ہے عربی زبان میں۔

اس کا نام عربی میں ”موقع ام البنین علیہا السلام“ ہے۔

اور انگریزی میں [www.banin.org](http://www.banin.org) ہے۔

یہ کاوش ”قطر“ میں آباد مومنین کی ہے۔ خدا انہیں جزائے خیر دے۔

یہ کاوش خود اہل ایمان کے دلوں میں مادر ابو الفضل علیہا السلام کے لئے جو

عقیدت ہے اس پر شاہد ہے۔

باب ..... ۲۳

## زیارت ام البنینؑ

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا  
شَرِيكَ لَهُ وَأَشْهَدُ أَنَّ مُحَمَّدًا عَبْدُهُ  
وَرَسُولُهُ السَّلَامُ عَلَيْكَ يَا رَسُولَ  
اللَّهِ السَّلَامُ عَلَيْكَ يَا أَمِيرَ الْمُؤْمِنِينَ  
السَّلَامُ عَلَيْكَ يَا فَاطِمَةَ الزَّهْرَاءِ  
سَيِّدَةَ نِسَاءِ الْعَالَمِينَ السَّلَامُ عَلَى  
إِلْحَسَنِ وَإِلْحُسَيْنِ سَيِّدِي شَبَابِ

أَهْلِ الْجَنَّةِ السَّلَامُ عَلَيْكَ يَا زَوْجَةَ  
 وَحِيِّ رَسُولِ اللَّهِ السَّلَامُ عَلَيْكَ يَا  
 عَزِيْزَةَ الزَّهْرَاءِ السَّلَامُ عَلَيْكَ يَا أُمَّ  
 الْبَدُورِ السِّوَاطِعِ فَاطِمَةَ بِنْتَ  
 حِرَامِ الْكَلَابِيَّةِ الْمَلْقَبَةِ بِأُمِّ الْبَنِيْنَ  
 وَبَابِ الْخَوَائِجِ أَشْهَدُ اللَّهُ  
 وَرَسُولُهُ أَنَّكَ جَاهَدْتِ فِي سَبِيلِ  
 اللَّهِ إِذْ ضَحَّيْتِ بِأَوْلَادِكَ دُونَ  
 الْحُسَيْنِ بْنِ بِنْتِ رَسُولِ اللَّهِ  
 وَعَبَدْتِ اللَّهَ مُخْلِصَةً لَهُ الدِّينَ  
 بِوَلَائِكَ لِلْإِئِمَّةِ الْمَعْصُومِيْنَ  
 وَصَبَرْتِ عَلَى تِلْكَ الرَّزِيَّةِ الْعَظِيْمَةِ

وَاحْتَسَبْتِ ذَاكَ عِنْدَ اللَّهِ رَبِّ  
 الْعَالَمِيْنَ وَآزَرْتِ الْإِمَامَ عَلِيًّا فِي  
 الْمَحَنِّ وَالشَّدَائِدِ وَالْمَصَائِبِ  
 وَكُنْتِ فِي قِمَّةِ الطَّاعَةِ وَالْوَفَاءِ  
 وَإِنَّكَ أَحْسَنْتِ الْكِفَالََةَ وَأَدَيْتِ  
 الْأَمَانَةَ الْكُبْرَى فِي حِفْظِ وَدِيْعَتِي  
 الزَّهْرَاءِ الْبُتُولِ (الْحَسَنِ  
 وَالْحُسَيْنِ) وَبَالَغْتِ وَأَثَرْتِ  
 وَرَعَيْتِ حُجَجَ اللَّهِ الْمِيَامِيْنَ  
 وَرَغَبْتِ فِي صِلَةِ أَبْنَاءِ رَسُولِ رَبِّ  
 الْعَالَمِيْنَ عَارِفَةً بِحَقِّهِمْ مُؤْمِنَةً  
 بِصِدْقِهِمْ مُشْفَقَةً عَلَيْهِمْ مُؤَثَّرَةً

هَوَاهُمْ وَحُبُّهُمْ عَلَيَّ أَوْلَادِكَ  
 السُّعْدَاءِ فَسَلَامٌ اللَّهُ عَلَيْكَ يَا  
 سَيِّدَتِي يَا أُمَّ الْبَنِينَ مَا دَجَى اللَّيْلُ  
 وَغَسَقَ وَأَضَاءَ النَّهَارِ وَأَشْرَقَ  
 وَسَقَاكَ اللَّهُ مِنْ رُحَيْقِ مَخْتُومٍ  
 يَوْمَ لَا يَنْفَعُ مَالٌ وَبَنُونَ فَصَرَّتْ  
 قُدُوةً لِلْمُؤْمِنَاتِ الصَّالِحَاتِ لِأَنَّكَ  
 كَرِيمَةٌ الْخَلَائِقِ عَالِمَةٌ مُعَلِّمَةٌ تَقِيَّةٌ  
 زَكِيَّةٌ فَرَضِيَ اللَّهُ عَنْكَ وَأَرْضَاكَ  
 وَلَقَدْ أَعْطَاكَ اللَّهُ مِنَ الْكُرَامَاتِ  
 الْبَاهِرَاتِ حَتَّى أَصْبَحْتَ بِطَاعَتِكَ  
 لِلَّهِ وَلِوَصِيِّ الْأَوْصِيَاءِ وَحُبِّكَ

لِسَيِّدَةِ النِّسَاءِ "الزُّهْرَاءِ" وَفِدَائِكَ  
 أَوْلَادِكَ الْأَرْبَعَةَ لِسَيِّدِ الشُّهَدَاءِ بَابًا  
 لِلْحَوَائِجِ فَاشْفَعِي لِي عِنْدَ اللَّهِ  
 شَانًا وَجَاهًا مَحْمُودًا وَالسَّلَامُ  
 عَلَيَّ أَوْلَادِكَ الشُّهَدَاءِ الْعَبَّاسِ قَمَرُ  
 بَنِي هَاشِمٍ وَبَابِ الْحَوَائِجِ  
 وَعَبْدُ اللَّهِ وَعِمْرَانُ وَجَعْفَرُ الَّذِينَ  
 اسْتَشْهَدُوا فِي نَصْرَةِ الْحُسَيْنِ  
 بِكَرْبَلَاءِ وَالسَّلَامُ عَلَيَّ ابْنَتِكَ  
 الدُّرَّةِ الزَّاهِرَةِ الطَّاهِرَةِ الرَّضِيَّةِ  
 خَدِيجَةَ فَجَزَاكَ وَأَجْزَاهُمْ اللَّهُ  
 "جَنَاتٍ تَجْرِي مِنْ تَحْتِهَا الْأَنْهَارُ

کے فرزند ماہ کامل و درخشاں ہیں۔

اللہ اور اس کا رسول گواہ ہے کہ آپ نے اپنی اولاد کی قربانی کے ذریعے راہ خدا میں کاوش اور گرانقدر جدوجہد کی اور آپ نے بصد اخلاص خدا کے متعین کردہ طریق پر اس کی عبادت کی۔ آئمہ معصومین کی محبت کے ساتھ اور ہولناک اور دل ہلا دینے والی آزمائش کی گھڑی اور اس عظیم ابتلا میں اپنے پروردگار کے حضور ماجور ہوئیں اور آپ نے امام عالی کی عنخواری کی مصیبت اور رنج و محن کی شدتوں میں اور آپ اطاعت و وفا کی بلندی پر رہیں خوب کفالت کی آپ نے (ان کی جنہیں امام وقت پر قربان کیا) اور فاطمہ زہرا کی ودیعت کردہ اور سپرد کردہ امانت کبریٰ کی بہترین حفاظت کی۔ آپ نے اللہ کی پناہ دینے والی حجتوں کو پالیا۔ ان کی حفاظت کی اور ان کی رعایت کی اور انہیں ترجیح دی اور مائل ہو گئیں پروردگار عالم کے رسول کے بیٹوں کی ولایت میں۔ اس عالم میں کہ آپ ان کے حق کو پہچانتی تھیں اور اپنے ایمان سے اس کی تصدیق کرنے والی تھیں اور آپ ان پر شفیق تھیں

## خَالِدِينَ فِيهَا اللَّهُمَّ صَلِّ عَلَى مُحَمَّدٍ وَآلِ مُحَمَّدٍ

ترجمہ:-

بِسْمِ اللّٰهِ الرَّحْمٰنِ الرَّحِیْمِ

میں گواہی دیتا ہوں کہ کوئی سزاوار عبادت نہیں ہے بجز اللہ کے جو یکتا ہے اس کا کوئی شریک نہیں اور میں گواہی دیتا ہوں کہ محمد (صلی اللہ علیہ وآلہ وسلم) اس کے بندے اور رسول ہیں۔

آپ پر سلام ہو اے اللہ کے رسول۔ آپ پر سلام ہو اے اسیر المؤمنین (علیہ السلام) آپ پر سلام ہو اے خواتین عالم کی سیدہ و سردار فاطمہ الزہراء۔

سلام ہو امام حسن و امام حسین پر کہ وہ جوانان جنت کے سردار ہیں سلام ہو آپ پر اے وحی رسول کی زوجہ گرامی سلام ہو آپ پر کہ آپ عزیز ہیں دختر رسول معصومہ کونین کی سلام ہو آپ پر فاطمہ بنت حزام کلابیہ کہ آپ کے لیے زبا ہے ام البنین اور مادر باب الحوائج ہونا کہ آپ

اور ان کی آرزوؤں اور تمناؤں کا مرکز تھیں اور اپنی سعادت مند اولاد پر ان کی محبت کو ترجیح دیتی تھیں۔ پس آپ پر سلام ہو اللہ کا اے ہماری سیدہ اے اُمّ البنین جب تک کہ رات چھائے اور دن اپنی روشنی پھیلانے اور اللہ آپ کو مہر بہ لب کا سہ خنک سے کوثر کے سیراب کرے۔ اس روز کہ جب نہ مال نفع بخش ہوگا نہ اولاد۔ بس آپ صالح مومنات کی سیدہ و سردار ہو گئیں۔ اس لیے کہ آپ کے اخلاق کریم ہیں اور عالمہ ہیں۔ معلمہ ہیں۔ تقیہ ہیں، زکیہ ہیں۔

تو اللہ آپ سے راضی ہے اور آپ سے متعلق ہر امر سے اور اللہ نے روشن کراستیں آپ کو عطا کیں یہاں تک کہ آپ نے طاعت الہی کے سجاوہ پر صبح کی، اور اوصیاء خدا کی وصیت اور سیدہ عالم کی محبت اور موذت میں آپ نے اپنے چار فرزند سید الشہداء پر قربان کئے کہ ان میں ایک حواج کا دروازہ بھی ہیں پس میری شفاعت کیجئے حضور الہی میں کہ آپ کی عظمت و جاہ اور مرتبہ بلند ہے اور خدا کی طرف سے پسندیدہ ہے۔

سلام ہو آپ کے فرزند ان گرامی پر کہ وہ شہید ہیں۔ یعنی عباسؓ قمر بنی ہاشمؓ باب الحواج اور عبد اللہؓ و عمرانؓ و جعفرؓ پر کہ ان سب نے زمین کر بلا پر نصرت حسینؓ میں اپنی جان نچھاور کی اور سلام ہو آپ کی دختر پر کہ جو رکنون صدف طابارت ہے اور رضیہ ہیں اور نام ان کا خدیجہ ہے اللہ جزا دے آپ کو اور ان سب کو ایسی جنتیں کہ جن میں نہریں جاری ہیں اور اس میں رہنے والے ہمیشہ رہیں گے۔

و ر و و رحمت نازل کر پروردگار محمد و آل محمد پر

## مآخذ

- ۱- اُمّ البنین رائدة الجهاد فی الاسلام  
الشیخ نعمتہ ہادی الساعدی ... ۱۳۲۳ھ... ایران
- ۲- اُمّ البنین سیدة نساء العرب  
سید محمدی الیوسج الخطیب ... ۱۳۷۷ھ... قم - ایران
- ۳- العباس بن علی من الولادة إلى الشهادة  
احمد علی دخیل ... ۱۳۲۳ھ... بیروت - لبنان
- ۴- اتمھات المعصومین  
آیت اللہ السید محمد الحسینی الشیرازی... ۱۳۲۵ھ... بیروت - لبنان
- ۵- أعجب القصص فی کرامات العباس  
السید محمد حسن صادق آل طمعة ... ۱۳۲۶ھ... بیروت - لبنان
- ۶- الخصائص العباسیة  
آیت اللہ الحاج محمد ابراہیم الکلبانی... ۱۳۲۵ھ... بیروت - لبنان
- ۷- اُمّ البنین - اُمّ ابی الفضل العباس بن علی  
حیدر المرآجانی... ۱۹۹۰ء... نجف
- ۸- اشقیائے فرات  
سید فیض الحسن موسوی ابنالوی ۱۹۷۷ء دبستان انیس - راولپنڈی

- ۹- البصار العین فی انصار الحسین  
(تالیف) علامہ شیخ محمد بن طاہر (ترجمہ) تصدق حسین کشتوری مکتبہ العلوم - کراچی
- ۱۰- العبد الصالح  
مولانا سید آغا مہدی... خدام عزاء - کراچی
- ۱۱- ذکر العباس  
مولانا سید نجم الحسن... ۱۹۵۶ء... لاہور
- ۱۲- صحیفہ وفا - حضرت ابوالفضل العباس  
علامہ عبدالرزاق المقرم / ترجمہ: سید حسین مہدی ۱۹۹۸ء انصاریان - قم ایران
- ۱۳- قمر بنی ہاشم  
علامہ ذیشان حیدر جوادی... ۱۹۸۰ء... مذہبی دنیا - الہ آباد (انڈیا)
- ۱۴- نسب بنی ہاشم  
جمیل ابراہیم حبیب... ۱۹۸۷ء... بغداد
- ۱۵- مائتین فی مقتل الحسین  
علامہ سید غلام حسنین کشتوری... مطبع الانوار لکھنؤ

## عباسؑ کی مادر نے بچھائی صفِ ماتم

بجرِ شہِ والا میں سدا روتی تھی صفراً<sup>۱</sup> منہ آنسوؤں سے شام و سحر دھوتی تھی صفراً  
 بے چین تھی بے خواب تھی جی کھوتی تھی صفراً<sup>۲</sup> دن رات میں دم بھر نہ ذرا سوتی تھی صفراً  
 چلاتی تھی دیدار دکھاؤ علی اکبر<sup>۳</sup>  
 مرتی ہوں اب آنا ہے تو آؤ علی اکبر<sup>۴</sup>  
 لے جاؤ مجھے آن کے مر جاؤں گی بھائی<sup>۵</sup> بے وصل پدر جی سے گذر جاؤں گی بھائی  
 لے جانے کی ٹھہری تو ٹھہر جاؤں گی بھائی<sup>۶</sup> ورنہ میں سفرِ خلق سے کر جاؤں گی بھائی  
 یارا مجھے اب صبر و تحمل کا نہیں ہے  
 جلد آؤ کہ یہ وقت تغافل کا نہیں ہے  
 بھینا نظر آتا نہیں جینے کا قرینہ<sup>۷</sup> فرقت کی حرارت سے جلا جاتا ہے سینہ  
 گذرا مجھے دن گنتے محرم کا مہینا<sup>۸</sup> ویران ہے آباد کرو آ کے مدینہ  
 ہمراہ بنے تو شہِ والا کو بھی لاؤ  
 اماں کو بھی لاؤ مرے بابا کو بھی لاؤ

دیر آنے میں گران کے ہو تو تم نہ کرو دیر<sup>۱</sup> غم کھایا ہے اتنا کہ بہن جینے سے ہے سیر  
 ہے سر پہ جدائی میری کھینچے ہوئے شمشیر<sup>۲</sup> آہول کے ہویں سے ہے جہاں آنکھوں میں اندھیر  
 تنہائی کا جینا مجھے اب جبر ہے بھائی  
 معلوم یہ ہوتا ہے کہ گھر قبر ہے بھائی  
 فرقت میں ہے بیمار کو جینے کا مزہ تلخ<sup>۳</sup> ہر چیز ہے یاد لب شیریں کے سوا تلخ  
 غم کھانے سے منہ تلخ دوا تلخ غذا تلخ<sup>۴</sup> ان روزوں سیری زلیست بسر ہوتی ہے کیا تلخ  
 نیند آنکھوں میں اب تو کوئی پل بھی نہیں آتی  
 تم کیا نہیں آتے کہ اجل بھی نہیں آتی  
 اے بھائی رے وقت میں کام آؤ ہمارے<sup>۵</sup> ڈوری سے ہے بیمار بہن گور کنارے  
 جیسی ہوں فقط آپ کے وعدے کے سہارے<sup>۶</sup> تم ماں کے بھی ہولا ڈلے بابا کے بھی پیارے  
 ہمراہ سفر میں ہیں سبھی ، پر نہیں صفراً  
 اماں کی کینروں کے برابر نہیں صفراً  
 ہجو لیوں سے اپنی کہا کرتی ہوں اکثر<sup>۷</sup> اب آئیں گے لینے ہمیں بھینا علی اکبر  
 واں جائیں گے ہم بھی ہے جہاں بابا کا لشکر<sup>۸</sup> لے جائیں گے بھینا ہمیں محل میں چڑھا کر  
 جی جائیں گے جب اپنے مسجدا سے ملیں گے  
 بھینا کی بدولت شہِ والا سے ملیں گے  
 اب دیر جو ہوتی ہے تو شرماتی ہوں بھائی<sup>۹</sup> جو آتی ہے آنکھ اُس سے چرا جاتی ہوں بھائی  
 ہر بات میں سرزبانو پہ نہبوڑاتی ہوں بھائی<sup>۱۰</sup> مایوس سے آنکھوں میں بھیر لاتی ہوں بھائی  
 کچھ آپ کے آنے کی نہ صورت ہوئی افسوس  
 ہجو لیوں سے مجھ کو فحالت ہوئی افسوس

اب بھی اگر آؤ مجھے لینے تو ہے بہتر ۹ رہ جائے مری بات بہن صدقہ ہو تم پر  
 درنہ میں دو چار ان سے نہیں ہونے کی اکبر ۱۰ ہجولیاں اک روز کہیں گی یہ مقرر  
 سب پیارے ہیں تم باپ کہ باری نہیں صفرا  
 اکبر کو بھی کچھ چاہ تمھاری نہیں صفرا  
 جس دن مجھے یہ لڑکیوں نے بات سنائی ۱۱ سن لچو کہ مر جاؤں گی اس روز میں بھائی  
 کلتے ہیں ترپتے مجھے ایامِ جدائی ۱۰ آپ آئے نہ اور آہ ہماری اجل آئی  
 امید یہی ہے کہ اب آتے ہو سفر سے  
 تا شام کھڑی رہتی ہوں چوکھٹ پہ سحر سے  
 بستر پہ بھی آنکھیں سوئے در رہتی ہیں ہر آن ۱۱ جس راہ سے آؤ گے میں اس راہ کے قربان  
 ڈر ہے کہ نہ گھبرا کے نکل جائے مری جان ۱۱ پھر قبر میں لے جائیں ملاقات کا ارمان  
 دیکھو گے مجھے آن کے جب جانو گے بھائی  
 یہ زار ہوئی ہوں کہ نہ پہچانو گے بھائی  
 بے چین ہوں میں چین سے ہے سارا زمانا ۱۲ آپں کبھی بھرنا ہے کبھی اشک بہانا  
 تیرید ہے موقوف ہوئی چھٹ گیا کھانا ۱۲ ہم جی سے چلے اور نہ تمھارا ہوا آنا  
 سب کہتے ہیں دنیا سے گذر جائے گی صفرا  
 تم کو نہ خیال آیا کہ مر جائے گی صفرا  
 اماں یہ نہ سمجھیں کہ کسے چھوڑا ہے گھر میں ۱۳ بابا کو بھی اللہ یہ غفلت ہے سفر میں  
 وہ بھولے ہیں اور مرتے ہیں ہم یا پدر میں ۱۳ نشتر سی کھکتی ہے ہر اک سانس جگر میں  
 جو عارضے میں چھوڑ کے جاتا ہے کسی کو  
 حیران ہوں کس طرح قرار آتا ہے جی کو

ایسا مجھے بھولے کہ کسی نے نہ کیا یاد ۱۴ بے بس ہوں پہنچتی نہیں تم تک مری فریاد  
 جو ہم پہ بنی خیر خدا سب کو رکھے شاد ۱۴ پر حیف یہ بیمار بہن ہو گئی برباد  
 اب زیت کا صفرا کے سہارا نہیں کوئی  
 کہنے کو تو سب ہیں پہ ہمارا نہیں کوئی  
 مرتے ہوئے جی اٹھتی ہوں تم اب بھی جو چاہو ۱۵ اقرار جو کچھ کر گئے ہو اُس کو نباہو  
 تسکین تصور کی ملاقات سے کیا ہو ۱۵ تم دلبر فرزند شہِ عقدہ کشا ہو  
 اس خواہر دل خستہ پہ احسان کرو بھائی  
 آ کر مری مشکل کو اب آساں کرو بھائی  
 دادا نے تمھارے تو ہے مُردوں کو جلایا ۱۶ صحت دی شفا کا کوئی طالب اگر آیا  
 دکھ درد میں فیض ان سے ہر اک شخص نے پایا ۱۶ پنچے سے اجل کے ہمیں تم نے نہ چھڑایا  
 جلد آن کے دیدار تو اے بھائی دکھا دو  
 تم بھی ہمیں اعجازِ میحائی دکھا دو  
 دن بھر تو بہن روتی ہے منہ پر لیے آپل ۱۷ اور چار پہر رات یہ دل رہتا ہے بے کل  
 باشندوں سے آبادی تھی گھر ہو گیا جنگل ۱۷ تنہائی میں رہتا ہے تصور یہی ہر پل  
 پردہ سی پھریں گے میرا دل شاد بھی ہوگا؟  
 دیران یہ گھر پھر کبھی آباد بھی ہوگا؟  
 اس گھر میں بچھے گی کبھی پھر مندِ شبیر؟ ۱۸ پھر ماں سے ملائے گا کبھی مالکِ تقدیر؟  
 کبڑا کبھی پھر ہوئے گی صفرا سے بغل گیر؟ ۱۸ پھر کھیلے گی ساتھ آ کے سیکھنے میری ہمیشہ؟  
 کب ہاتھ مجھے دیکھ کے پھیلا میں گے اصفرا؟  
 گودی میں ہمک کر مری کب آئیں گے اصفرا؟



ہے ان دنوں حالت مری آگے سے بھی بدتر دیکھوں مجھے پہچانتے ہیں یا نہیں اصغر  
 بہنا کی طرف سے تمھی بھیا علی اکبر<sup>۱۹</sup> چھاتی سے لگایا کرو صدقے ہو یہ خواہر  
 جب کرتی ہوں یاد اشکوں سے منہ دھوتی ہوں بھائی  
 پہروں علی اصغر کے لیے روتی ہوں بھائی  
 وہ بالوں میں بوشک کی وہ چاند سا تھا وہ زگسی آنکھیں وہ بھوسیں گل سا وہ چہرا  
 غنچہ سا دہن کھول کے وہ دودھ کا پینا یاد آتا ہے جس دم دم الٹ جاتا ہے میرا  
 صدقے ہوں جوان بانہوں کو اور ہاتھوں کو پاؤں  
 چین آئے جوان تلووں کو آنکھوں سے لگاؤں  
 چھاتی پہ میں دھرتی تھی منہ پیار سے جس دم ہنس دیتا تھا ہو جاتی تھی میں بھی خوش و خرم  
 گرمی کا ہے موسم بھی رہتا ہے مجھے غم پردیس میں کیا جائے کیا ہوئے گا عالم  
 اماں بھی گئی ہیں مری روتی ہوئی گھر سے  
 گھٹ جائے کہیں دودھ نہ ایذا سے سفر سے  
 پھر گود بھرے گھر میں وہ پردیس سے آئیں کبرا بھی ہو اور ساتھ سیکڑے کو بھی لائیں  
 اصغر کی کریں سال گرہ دودھ بڑھائیں پر فاطمہ بیمار کو دل سے نہ بھلا لیں  
 طاقت غم ڈوری کی نہیں رنج و تعب کی  
 حق سب کو رکھے شاد دعا گو ہوں میں سب کی  
 نانی نے سنی جس گھڑی صغرا کی یہ گفتار گھبرا کے کہا خیر ہے اے فاطمہ بیمار  
 اکبر ہیں کہاں اور کہاں ہیں شہ ابرار اس وقت ہے تو کس سے مخاطب مری دلدار  
 انساں دل مضطر کو سنبھالے تو سنبھل جائے  
 تن سے انھیں باتوں میں کہیں دم نہ نکل جائے

کرتی ہے سخن جن سے وہ مٹتے ہیں سفر میں<sup>۲۴</sup> پردیسوں کو لائے خدا خیر سے گھر میں  
 دن رات کہاں رونے کی طاقت ہے جگر میں بس صدقے گئی درد زیادہ نہ ہو سر میں  
 اوقات تو بے روئے گذرتی نہیں اک دم  
 باعث ہے یہی تپ جو اترتی نہیں اک دم  
 کیوں روتی ہو دل کھیل میں بہلاؤ میں داری آجاتی ہے اب بی بی کے بابا کی سواری  
 آزار میں لازم نہیں یہ گریہ و زاری<sup>۲۵</sup> پہنچانے گا کہے کو کوئی شکل تمھاری  
 مینہ آنسوؤں کا آنکھوں سے برساتی ہو صغرا  
 پتی ہو دوا کچھ نہ غذا کھاتی ہو صغرا  
 لو جو کہو تم آج وہ کھانا میں پکاؤں پی لو یہ ٹھنڈائی تو خیر لینے کو جاؤں  
 صغرا نے کہا کھانے کو کیا خاک میں کھاؤں پی لوں یہ دوا ہاں جو خبر باپ کی پاؤں  
 کچھ دکھ میں ہیں وہ لوگ مجھے عشق ہے جن سے  
 پانی تو اکتا ہے گلے میں کئی دن سے  
 بے وجہ نہیں یہ علی اکبر کا نہ آنا<sup>۲۶</sup> اب پانی کا ساغر نہ مرے سامنے لانا  
 بابا سے مرے پھر گیا ہے سارا زمانا دل کہتا ہے جب آگے مرے لاتی ہو کھانا  
 ہے ہے تجھے کیونکر یہ غذا بھاتی ہے صغرا  
 شہیر تو فاقے سے ہیں تو کھاتی ہے صغرا  
 نانی سے یہ صغرا بھی کہتی تھی کہ یکبار<sup>۲۸</sup> یوں مادر عباس نے کی آن کے گفتار  
 حاکم کے گھر آیا ہے کوئی پرچہ اخبار ہوتا ہے منادی کی یہ تقریر سے اظہار  
 خلقت کی طلب ہے کوئی گھر میں نہ رہے گا  
 سب جاتے ہیں قاصد وہ خبر سب سے کہے گا

یہ سنتے ہی رنگ اڑ گیا اُم سلمہ کا ۲۹ سرجب سے تُو تکبیر پہ دھرے روتی تھی صفرا  
اٹھ بیٹھی ثناب اور کہا ہے میں کروں کیا حاکم کو خبر آئی یہاں کوئی نہ آیا  
کیسی ہے خبر جی سیرا گھبراتا ہے لوگو  
سینے سے جگر منہ کو چلا آتا ہے لوگو

عباس کی مادر نے کہا خیر ہے داری ۳۰ ہر بات میں رودینا تو عادت ہے تمھاری  
پردیسوں کے پیچھے مناسب نہیں زاری جو ہونے گا میں جا کے خبر لاؤں گی ساری  
زہرا کے کلیجہ کا تو پیوند ہے شبیر  
صدقے گئی میرا بھی تو فرزند ہے شبیر

فرما کے یہ اوڑھی سر پُ نور پہ چادر ۳۱ پردوں قدم کا پتے تھے ضعف سے تھر تھر  
نکلیں جو ہیں ڈیوڑھی سے عصا ہاتھ میں لے کر عورات محلہ بھی چلیں مضطر و ششدر  
رستے میں یہ تھا ذکر کہ کچھ ہم کو خوشی ہو  
یارب خبر خیریت سبیل نبی ہو

پہنچیں در حاکم پہ تو کثرت نظر آئی ۳۲ تھی کشمکش اس طرح کی جو راہ نہ پائی  
ٹھہری جو عصا ٹیک کے وہ غم کی ستائی عورت کوئی تب بزدھ کے سخن لب پہ یہ لائی  
سُن لیں خبر سبیل رسول دو جہاں کو  
اے خلقِ خدا راہ دو عباس کی ماں کو

سن کر یہ سخن جلد انھیں لوگوں نے دی راہ ۳۳ کیا دیکھتی ہیں جا کے اس انبوہ میں ناگاہ  
منبر پہ بیاں کرتا ہے قاصد یہ بصد آہ اے خلقِ خدا حکم سے حاکم کے ہو آگاہ  
اخبار سنو فتح کا دل شاد ہو سب کا  
بھجوا یا ہے مُردہ یہ ہمیں عیش و طرب کا

گھبرا کے یہ عباس کی مادر نے پکارا ۳۴ اے قاصدِ غمگین ابھی خاموش خدا را  
جلد آنے کا داں مجھ میں نہیں ضعف سے یارا منبر تلک آلوں میں تو کہہ سانحہ سارا  
صفرا غمِ فرقت سے چراغِ سحری ہے  
کیا فاطمہ کے لال کی کچھ خوش خبری ہے

یہ کہتے ہوئے پاس جو بیچی وہ دل افگار ۳۵ قاصد نے کہا کس کی خبر کی ہو طلبگار  
کیا ساتھ تھا حضرت کے تمھارا کوئی دلدار فرمایا بیاں کر خبرِ سیّد ابرار  
ساتھ ان کے اگر ہیں مرے بیٹے بھی تو کیا ہیں  
سو ایسے پسر لال پہ زہرا کے فدا ہیں

قاصد نے کہا رو کے سن اے یکس و پر غم ۳۶ تھی دوسری تاریخ کہ پہنچے شہِ عالم  
اترا ہوا تھا نہر پہ واں لشکرِ اعظم آرام تھکے ماندوں نے پایا نہ کوئی دم  
پیغمبر کو محرم کی اک آفت ہوئی برپا  
تاریخ چھٹی تھی کہ قیامت ہوئی برپا

بس بند ہوا ساتویں تاریخ سے پانی ۳۷ دو روز رہی فاقہ کشی تشنہ دہانی  
دسویں کو صف آرا ہوسے سب ظلم کے بانی لڑنے کو چڑھا حیدر کرار کا جانی  
مارے گئے پیاسے رفقا شاہِ زمن کے  
کلڑے نہ ملے لاشہ فرزندِ حسن کے

عباس کی ماں سن کے لگی کا پنے تھر تھر ۳۸ چلائی کہ اس وقت چھری چل گئی دل پر  
مارا گیا افسوس جگر گوشہ شبیر کیا ساتھ نہ تھا شاہ کے عباسِ دلاور  
کیوں پہلے نہ لی رن کی رضا شاہِ زمن سے  
شرمندہ کیا اس نے مجھے روحِ حسن سے

سائے کی طرح ساتھ رہا کرتا تھا دن رات ۳۹ کیا راہ میں بھائی سے جدا ہو گیا بیہات  
کیا قہر کیا ایسی بھی کرتا ہے کوئی بات مارا گیا داماد شہنشاہ خوش اوقات  
میں صدقے ہوں اس پر جو ثار شدہ دیں ہے  
بخشوں گی نہ دودھ اب وہ میرا کوئی نہیں ہے

اس نے کہا عباس کی تو کون ہے بتلا ۴۰ بولا کوئی عباس کی مادر ہے یہ دکھیا  
رو کر کہا قاصد نے کہ حال اس کا کہوں کیا تھے اپنے علمدار کے عاشق شہ والا  
میدان کی رضا جب وہ طلب کرتا تھا آکر  
شبیر اسے رد دیتے تھے چھاتی سے لگا کر

جب پیاس سے مرنے لگی شبیر کی جائی ۴۱ تب رن کی رضا حضرت عباس نے پائی  
دریا پہ دلاور نے شجاعت یہ دکھائی سب فوج کو یاد آگئی حیدر کی لڑائی  
جب مہر پہ ہاتھ اس کے کئے تیغ ددم سے  
حضرت کی کمر ٹوٹ گئی بھائی کے غم سے

عباس کی ماں نے کہا اَلْحَنَنْتُ لِلّٰہ ۴۲ سو ایسے پسر ہوں تو ثار شدہ ذی جاہ  
اکبر تو ہے صحت سے مرا چودھویں کا ماہ سر پیٹ کے تب قاصد پر غم نے کہا آہ  
پیاسے تھے بہت جانب کوثر گئے وہ بھی  
چھاتی پہ سناں کھا کے جواں مر گئے وہ بھی

پھر تیر سے زخمی ہوا اک ننھا سانچے ۴۳ لاشوں میں لٹا کر اسے ردائے شہ والا  
جب اس تن تہا پہ ہوا فوج کا نرغا زخمی ہوا تیغوں سے تن پاک سراپا  
غش کھا کے گرے خاک پہ جب خانہ زیں سے  
تب شمر نے سر کاٹ لیا خنجر کیس سے

یہ سنتے ہی قاصد سے ہوا شور قیامت ۴۴ عباس کی مادر کی دگرگوں ہوئی حالت  
قاصد سے کہا گرچہ نہیں سننے کی طاقت کچھ کہہ بخدا زینب نیکس کی حقیقت  
اتنا تو بتا جیتی ہے یا مر گئی زینب  
اس نے کہا کونے کو کھلے سر گئی زینب

یہ سن کے چلی بیٹھی عباس کی مادر ۴۵ مسائیں بھی ساتھ تھیں سب کھولے ہوئے سر  
دردازہ پہ صغرا تھی یہاں مضطر و ششدر رونے کا سنا شور تو چلائی وہ بے پر  
لونا کسے کیوں حشر یہ برپا ہوا لوگو  
جلدی کہو کیا آئی خبر کیا ہوا لوگو

پاس آن کے عباس کی مادر یہ پکاری ۴۶ سر پیٹو کہ بن باپ کے تم ہو گئیں واری  
فردوس میں پہنچی تیرے بابا کی سواری زہرا کی جو دولت تھی وہ لوٹی گئی ساری  
سب قتل ہوئے ساتھ شہنشاہ ام کے  
سجاد فقط قید میں ہے پاس حرم کے

غش ہو گئی صغرا تو یہ سن کر خبر غم ۴۷ گھر میں گئیں لے کر اسے سب یہیماں باہم  
عباس کی مادر نے بچھائی صف ماتم منہ سب نے جو ڈھانکے تو ہوا حشر کا عالم  
تھا شور خلیق اس گھڑی یہ سینہ زنی کا  
تھراتا تھا روضہ بھی رسول مدنی کا

میرانیس

## شمعِ ایوانِ امامت اُمّ البنین علیہا السلام

عباس علی شیر نیتان نجف ہے ۱ تابندہ دُر تاج سلیمان نجف ہے  
 سرو چمن خضر بیابان نجف ہے ۲ آئینہ روئے مہ کنعان نجف ہے  
 طفلی سے اسے عشقِ امامِ دوسرا تھا  
 شہ اس پہ فدا تھے وہ شہ دین پہ فدا تھا  
 کیا دبدبہ کیا شان تھی کیا صولت و شوکت ۳ کیا حُسن تھا کیا خلق تھا کیا چشمِ مزوت  
 کیا علم تھا کیا عجب تھا کیا قوت و قدرت ۴ کیا رحم تھا کیا عدل تھا کیا بخشش و ہمت  
 جب تک مد و خورشید میں یہ نور رہے گا  
 عالم میں علمدار کا مذکور رہے گا  
 اللہ رے نسبِ واہ ری تو قیر زہے جاہ ۵ دادا تو ابوطالبِ غازی سا شہنشاہ  
 عم جعفر طیار ہزبرِ صفِ جنگاہ ۶ اور والد ماجد کو جو پوچھو اسد اللہ  
 فخر ان کو غلامی کا حسین ابن علی کی  
 مادر کو کنیزی کا شرف بنتِ نبی کی

ہر چند نہ تھا بطن سے زہرا کے وہ مہر و ۱ لیکن کسے ہاتھ آتا ہے اس طرح کا بازو  
 بچپن سے جو چھوڑا نہ تھا شبیر کا پہلا ۲ تھی طبع میں ساری گل زہرا ہی کی خُو بُو  
 خلق اس میں جو امر دی شاہِ نجف اس میں  
 تھے علمِ امامت کے سوا سب شرف اس میں  
 پیدائشِ عباس کا یہ حال ہے تحریر ۳ جب غلہ کو دنیا سے ہوئیں فاطمہ رہ گبر  
 یاد تھی زلسِ مادرِ عباس کی تقدیر ۴ ہم بسترِ حیدر ہوئی وہ صاحبِ توقیر  
 جس روز سے آئی تھی ید اللہ کے گھر میں  
 رہتی تھی شب و روز تبتائے پسر میں  
 دعوائے کنیزی تھا اُسے بنتِ نبی سے ۵ تھا اُنس بہت آلِ رسولِ عربی سے  
 مطلب تھا نہ اپنی اسے راحتِ طلبی سے ۶ آگاہ تھی شبیر کی عالی نسب سے  
 مصروف وہ فطہ سے بھی خدمت میں سوا تھی  
 سو جان سے فرزندوں پہ زہرا کے فدا تھی  
 حیدر سے کبھی پوچھتی تھی یا شہِ صفدر ۷ دونوں میں بہت چاہتے تھے کس کو پیغمبر  
 اس بی بی سے فرماتے تھے یہ فاتحِ خیبر ۸ الفت تھی محمد کو نواسوں سے برابر  
 یہ دونوں دل و جانِ رسولِ دوسرا تھے  
 صدقے کبھی اس پر تھے کبھی اُس پہ فدا تھے  
 جب مصحفِ ناطق سے سنی اس نے یہ تقریر ۹ کی حق سے مناجات کدے مالکِ تقدیر  
 گردے تو مجھے ایک پسر صاحبِ توقیر ۱۰ میں اس کو خوشی ہو کے کروں فدیہ شبیر  
 ممتاز غلاموں میں جو گلِ فام ہو میرا  
 زہرا کی کنیزوں میں بڑا نام ہو میرا

شبیر کا تھا نام مناجات میں داخل ۹ کس طرح نہ مقبول کرے خالقِ عادل  
جلد اس کو شمر نخل دعا کا ہوا حاصل اللہ نے بخشا پسر نیک شامل  
دکھلائی جو تصویر پسر بخت رسا نے  
عباس علی نام رکھا شیر خدا نے  
شبیر کو عباس کی مادر نے بلایا اور گوہ میں فرزند کو دے کر یہ سنایا  
لو داری وفادار غلام آپ نے پایا ۱۰ نعلین اٹھائے گا تمہاری مرا جایا  
آقا ہو شہنشاہ ہو سردار ہو اس کے  
مالک ہو تمہیں اور تمہیں مختار ہو اس کے  
چھاتی سے لگا کر اسے بولے شہِ خوشخو ۱۱ یہ تقویتِ روح ہے اور قوتِ بازو  
اس گل سے وفاداری کی آتی ہے مجھے بو کتنا مرے بابا سے مشابہ ہے یہ گلزو  
یہ شیر مددگاری شبیر کرے گا  
اللہ اسے صاحبِ توقیر کرے گا  
جب سات برس کا ہوا وہ گیسوؤں والا ۱۲ ماں نے کہا تم نے سری جاں ہوش سنبھالا  
مائی تھی یہ نذر اور تھا اسی واسطے پالا اب تم کو کروں گی میں نثارِ شہِ والا  
حق الفتِ زہرا کا ادا کرتی ہوں بیٹا  
جو عہد کیا اُس کو وفا کرتی ہوں بیٹا  
خوش ہو کے یہی حضرت عباس نے تقریر ۱۳ یہ عین تمنا ہے کہ ہوں فدایہ شبیر  
حاضر ہوں کرو جلد فدا ہونے کی تدبیر لازم نہیں اتنا عمل خیر میں تاخیر  
گو عمر میں چھوٹا ہے گل اندام تمہارا  
پر خلق میں ہودے گا بڑا نام تمہارا

مادر کو یہ فرزند کی تقریر خوش آئی ۱۴ لے لے کے بلائیں اسے پوشاک پہنائی  
پکڑے ہوئے ہاتھ آگے ید اللہ کے لائی کی عرض کہ لونڈی نے جو دولت ہے یہ پائی  
تھا دین ادا کرنے کا اس کے مرے سر پر  
آپ اس کو فدا کیجئے زہرا کے پسر پر  
کچھ سوچ کے فرزند سے حیدر نے یہ پوچھا ۱۵ شبیر پہ ماں تجھ کو فدا کرتی ہے بیٹا  
عباس! بتادے مجھے مرضی ہے تری کیا وہ اہلِ دفا جوڑ کے ہاتھوں کو یہ بولا  
میں عاشقِ فرزندِ رسولِ دوسرا ہوں  
سوار جو زندہ ہوں تو سوار فدا ہوں  
رو کر اسد اللہ نے دیکھا رخِ شبیر ۱۶ جنگاہ کی آنکھوں کے تلے پھر گئی تصویر  
پیاسوں کا خیال آگیا حالت ہوئی تغیر یاد آئی بھری منک کلبجے پہ لگا تیر  
طاقت نہ رہی ضبط کی احمد کے وحی کو  
نزدیک تھا صدے سے غش آجائے علی کو  
عباس کو لپٹا کے گلے کرنے لگے پیار ۱۷ چوے کبھی عباس کے بازو کبھی رخسار  
فرماتے تھے تجھ سا نہیں دنیا میں وفادار صدقے ترے اے دلبر زہرا کے مددگار  
ماتم ترا ہر تعزیہ خانے میں رہے گا  
شہرہ تری الفت کا زمانے میں رہے گا  
روتے ہیں ملائک یہ عزا خانہ ہے کس کا جنت سے علی آئے یہ کا شانہ ہے کس کا  
ہر شمع کو رقت ہے یہ افسانہ ہے کس کا ۱۸ گردش میں ہے خورشید پر دانہ ہے کس کا  
اُٹھتے ہیں علم سب کے گر بیان پھٹے ہیں  
کس شیر کے بازو نہ شمشیر کٹے ہیں

یہ لشکرِ غم ہے کہ عزا داروں کی صف ہے ۱۹ گوہر ہے جو ہر اشک تو ہر چشمِ صدف ہے  
 کون اٹھ گیا کیوں رونے کا نفل چار طرف ہے ۲۰ ہاں ماتم فرزند شہنشاہِ نجف ہے  
 خالی نہیں مجلس میں جگہ نوحہ گروں سے  
 پُرسے کو علم دار کے آئے ہیں گھروں سے  
 بن کر ہمت تن گوشِ سنو وصفِ علمدار ۲۰ دے سب کو خدا دیدہ حق میں دلِ بیدار  
 ہیں بلبلِ گلزار سخن اور بھی دو چار ۲۰ انصاف کریں ہر گلِ مضمون کے طلبگار  
 گلدستہ معنی کے ذرا ڈھنگ کو دیکھیں  
 بندش کو نزاکت کو نئے رنگ کو دیکھیں  
 خورشیدِ منیرِ فلکِ نور ہے عباسؑ ۲۱ مصباحِ شبتانِ سرطوہ ہے عباسؑ  
 سقائے حرمِ خلق میں مشہور ہے عباسؑ ۲۱ حیدر کی طرح صاحبِ مقدور ہے عباسؑ  
 لاکھوں ہوں تو خوف اس کو دمِ رزم نہیں ہے  
 ایسا کوئی عالم میں اولوالعزم نہیں ہے  
 کیا کیا نہ جواں مرد ہوئے خلق میں پیدا ۲۲ لیکن کوئی عباسؑ کی جرأت کو نہ پہنچا  
 ہر شہر میں غازی کی شجاعت کا ہے شہرا ۲۲ ہر لب پہ یہ ہے ذکر کہ یکتا ہے وہ یکتا  
 ایسا نہ ہوا کوئی نہ ہوے گا جہاں میں  
 جو اہلِ وفا ہے اسے روے گا جہاں میں  
 کیا دھاک ہے کیا عیب ہے کیا عزت و توقیر ۲۳ ہے فتحِ طلب ان سے ہر اک صاحبِ شمشیر  
 معشوقِ شہِ عقدہ کشا عاشقِ شمشیر ۲۳ صورت میں سراپا اسد اللہ کی تصویر  
 حملہ ہے وہی شان وہی حرب وہی ہے  
 پنچہ ہے وہی زور وہی ضرب وہی ہے

دنیا میں ہمانے یہ سعادت نہیں پائی ۲۴ فردوس میں طوبیٰ نے یہ رفعت نہیں پائی  
 حمزہ نے یہ ہمت یہ شجاعت نہیں پائی ۲۴ جعفرؑ نے یہ توقیر یہ شوکت نہیں پائی  
 سقائے حرم ہیں خلفِ شاہِ نجف ہیں  
 واں ایک بزرگی ہے تو یاں لاکھ شرف ہیں  
 دو ہاتھ جو قربان کئے حصے میں آئی ۲۵ دیں پروری و دادِ رسی عقدہ کشائی  
 کوثر تو ہے قبضے میں تصرف میں تراکی ۲۵ ہر بندے دیتے ہیں یہ بندوں کو رہائی  
 بے دست ہیں لیکن سپر بیرو جواں ہیں  
 کیا تیغ کی حاجت ہے کہ خود سیفِ زماں ہیں  
 تھراتا ہے خورشیدِ جلال و حشم ایسا ۲۶ لاکھوں سے بھی ہٹتا نہیں ثابت قدم ایسا  
 نام ایسا دل ایسا شرف ایسا کرم ایسا ۲۶ جھک جاتی ہے شاخِ سرطوبیٰ علم ایسا  
 قطرے کے عوض لعل و گہر دیتے ہیں عباسؑ  
 دامنِ درمقصود سے بھر دیتے ہیں عباسؑ  
 کیا فیض ہے کیا اسمِ مبارک میں اثر ہے ۲۷ بنگامِ مرضِ تقویتِ قلب و جگر ہے  
 کیسی ہی مہم تختِ ہواک آن میں سر ہے ۲۷ بازو پہ جو باندھے تو سر دستِ ظفر ہے  
 کام آتا ہے یہ نامِ مصیبت میں بلا میں  
 آفت میں سپر ہے تو سرو ہی ہے وعا میں  
 شمشیرِ وعا فارسِ میدانِ تہور ۲۸ جرّار ، وفادار ، اولوالعزم ، بہادر  
 تشبیہ میں عاجز نہ ہو کس طرح تصور ۲۸ ہے عالمِ بالا پہ ملائک کو تحیر  
 جب کھینچ چکا شکلِ علمدارِ علم کو  
 خود چوم لیا صانعِ قدرت نے قلم کو

لکھے کوئی کیا اُلفتِ سردار و علمدار دیکھنا کبھی عاشق و معشوق میں یہ پیار  
 بلبل کو بھی یہ گل کی محبت نہیں زہار ۳۰ قمری بھی نہیں سرد کی اس طرح طلبگار  
 اک آن فراق ان میں شب و روز نہیں ہے  
 پروانہ بھی یوں شمع کا دل سوز نہیں ہے  
 فخر اپنا سمجھتے تھے یہ نعلین اٹھانا ۳۱ معراج تھی رومال کھڑے ہو کے بلانا  
 ساتھ آنا سدا شاہ کے اور ساتھ ہی جانا تھی عین تمنا قدم آنکھوں سے لگانا  
 شہ سوتے تو تکیے پہ نہ سردھرتے تھے عباس  
 مانند قمر پھر کے سحر کرتے تھے عباس  
 فرماتے تھے شبیز کہ اے میرے گل اندام ۳۲ تم نے کوئی ساعت نہ کیا رات کو آرام  
 کہتے تھے غلاموں کو ہے آرام سے کیا کام راحت ہے جو خدمت میں بسر ہو سحر و شام  
 لازم ہے ادب آپ ہیں سردار ہمارے  
 جاگے تو زہے طالع بیدار ہمارے  
 فرماتے تھے شہ مادر عباس سے اکثر ۳۳ عباس علی ہے مرا شیدا مرا یاور  
 پیارا نہ ہو کیوں کر یہ مجھے آپ کا دلبر جب سامنے آتا ہے تو یاد آتے ہیں حیدر  
 اس بھائی میں خوبو ہے شہ عقده کشا کی  
 گھر میں مرے تصویر ہے یہ شیر خدا کی  
 ساری وہی صورت وہی شوکت ہے وہی شاں ۳۴ طینت میں وہی خلق وہی طبع میں احسان  
 عباس دلاور پہ تصدق ہے مری جاں منظور ہے یہ روز حسین اس پہ ہو قربان  
 اس کو بھی تو بچپن سے مرا عشق دلی ہے  
 صفدر ہے بہادر ہے سعید ازلی ہے

وہ کہتی تھی اے احمد مختار کے پیارے ۳۵ خادم ہیں یہ سب آپ ہیں سردار ہمارے  
 زبند وہ ہے صدقے ہوں اگر چاند پتارے فخر اس کا ہے عباس جو سر قدموں پہ وارے  
 منہ اس نے سدا پائے مبارک پہ ملا ہے  
 بیٹوں کی طرح آپ کی گودی میں پلا ہے  
 عباس کی خاطر سے میں کہتی نہیں واری ۳۶ ہے اس کو نہ اولاد نہ جان آپ سے پیاری  
 سوتے میں بھی رہتا ہے زباں پر یہی جاری فرزند پیہر پہ فدا جان ہماری  
 ہے عشق دلی اُس کو شہ کون و مکاں سے  
 لیتا نہیں بے صلہ علی نام زباں سے  
 اک روز کہا میں نے کہا عباس وفادار ۳۷ تم ان کا غلام آپ کو کیوں کہتے ہو ہر بار  
 صدقے گئی یہ طرفہ محبت ہے نیا پیار جو تم ہو سو وہ ہیں خلف حیدر کراڑ  
 مرتے ہوئے حیدر نے سپردان کے کیا ہے  
 کچھ خطِ غلامی تو نہیں لکھ کے دیا ہے  
 اتنا مرا کہنا تھا کہ بس آنکھ بھرائی ۳۸ تھرا کے کہا بات یہ کیا منہ سے نکالی  
 توبہ کرو یکساں ہوا میں اور شہ عالی؟ میں بندہ نا چیز وہ کونین کے والی  
 قطرہ کبھی دریا کے برابر نہیں ہوتا  
 ذرہ کبھی خورشید کے ہمسر نہیں ہوتا  
 نسبت مجھے کیا ان سے کہاں نور کہاں خاک ۳۹ میں گردِ قدم اور وہ تاجِ سرِ افلاک  
 عباس کے نانا بھی ہیں کیا سید لولاک؟ میرے لیے آئی ہے کبھی خلد سے پوشاک؟  
 سویا ہوں کبھی میں بھی محمد کی عبا میں؟  
 میری بھی ثنا ہے کہیں قرآنِ خدا میں؟

زہرانے مجھے دودھ پلایا ہو تو کہہ دو <sup>۳۰</sup> کاندھے پہ محمدؐ نے بٹھایا ہو تو کہہ دو  
جبریل نے جھولے میں جھلایا ہو تو کہہ دو <sup>۳۱</sup> ان رتبوں میں رتبہ کوئی پایا ہو تو کہہ دو  
وہ فخرِ دو عالم ہے امامِ دو جہاں ہے  
اسرارِ لدنیٰ مرے سینے میں کہاں ہے  
اک نور ہو کس طرح سلیمان کے برابر <sup>۳۲</sup> رتبے میں صحیفہ نہیں قرآن کے برابر  
ہر باغ نہیں روضہٴ رضواں کے برابر <sup>۳۳</sup> کیوں کر ہو سہا فری تاہاں کے برابر  
سر قائم عرشِ تلک جا نہیں سکتا  
کعبے کا شرف کوئی مکان پا نہیں سکتا  
خوش ہوں جو غلامِ علی اکبرؑ مجھے سمجھیں <sup>۳۴</sup> میں یہ نہیں کہتا کہ برادرِ مجھے سمجھیں  
وہ خادمِ اولادِ پیغمبرؐ مجھے سمجھیں <sup>۳۵</sup> رتبہ مرا بڑھ جائے جو قنبرؑ مجھے سمجھیں  
نعلینِ اٹھاؤں مری معراجِ یہی ہے  
شاہی بھی یہی تختِ یہی تاجِ یہی ہے  
کیساں ہے تو ہے مرتبہٴ شہر و شہیر <sup>۳۶</sup> بیٹوں میں علیؑ کے یہ کسی کی نہیں تو قیر  
میں پاؤں پہ سر رکھتا ہوں اے مادرِ دلگیر <sup>۳۷</sup> مجھ سے نہ سنی جائے گی اس طرح کی تقریر  
اب آپ کو صورت بھی نہ دکھلائے گا عباسؑ  
باتیں جو یہی ہوں گی تو مر جائے گا عباسؑ  
کیا بھول گئیں واقعہٴ رطلتِ حیدر <sup>۳۸</sup> تھا آپ کے زانو پہ سر فاتحِ خیبر  
اس پہلو میں شبیرؑ تھے اُس پہلو میں شہر <sup>۳۹</sup> زینبؑ ہر خاک تڑپتی تھیں کھلے سر  
صحت ہو پدر کو یہ دعا کرتا تھا میں بھی  
پلٹا ہوا قدموں سے بکا کرتا تھا میں بھی

پاس اپنے بلا کر مجھے بابا نے کیا پیار <sup>۴۰</sup> اور ہاتھ مرا ہاتھ میں شہ کے دیا یک بار  
فرمایا حسنؑ ہے مرے نو بیٹوں کا مختار <sup>۴۱</sup> عباسؑ رہا اک تو حسینؑ اس کا ہے سردار  
فرمایا تھا مجھ سے کہ امام اپنا سمجھنا  
آقا سے کہا تھا کہ غلام اپنا سمجھنا  
ہنس ہنس کے میں سنتی رہی تقریر یہ ساری <sup>۴۲</sup> اُس کو تو یہ غصہ تھا کہ آنسو ہوئے جاری  
لے لے کے بلائیں کہا تب میں نے کہواری <sup>۴۳</sup> حاصل ہوئی واللہ مراد آج ہماری  
وہ دن ہو کہ حق تجھ سے غلامی کا ادا ہو  
تُو قبلہٴ کونین کے قدموں پہ فدا ہو  
فرمانے لگے اشک بہا کر شہہ ابرار <sup>۴۴</sup> ہاں والدہ ایسا ہی ہے وہ بھائی وفادار  
عباسؑ مرا اور مرے سب گھر کا ہے مختار <sup>۴۵</sup> رکھتا ہے حسینؑ اک یہی مادرِ یہی غم خوار  
اماں اسی بازو سے قوی ہاتھ ہیں میرے  
عباسؑ نہیں ساتھ علیؑ ساتھ ہیں میرے  
مداحی عباسؑ بشر کا نہیں مقدور <sup>۴۶</sup> اب تذکرہٴ معرکہٴ جنگ ہے منظور  
ظاہر ہوئی گردوں پہ جو صبح شبِ عاشور <sup>۴۷</sup> میداں میں صف آرا ہوا سب لشکرِ مقہور  
تیر آتے ہیں ہر صف سے امامِ ازلی پر  
فوجوں کی چڑھائی ہے حسینؑ ابنِ علیؑ پر  
جب شہ کے عزیزوں کو پیامِ اجل آیا <sup>۴۸</sup> راحت میں علمدارِ جری کی خلل آیا  
اک شیر سا جھنجھلا کے پرے سے نکل آیا <sup>۴۹</sup> تلواریں کھنچیں واں ادھر ابرو پہ بل آیا  
کچھ کہہ تو نہ سکتے تھے شہ دین کے ادب سے  
ہونٹوں کو چباتے تھے مگر جوشِ غضب سے



اتنے میں شہادت کئی لڑکوں نے بھی پائی اور سامنے مارے گئے چھوٹے کئی بھائی  
 جب شمعِ مزارِ حسنِ اعدا نے بجھائی تھا شور کہ بیوہ ہوئی شبیر کی جائی  
 محتاج تھا یاں لاشے نوشاہ کفن کو  
 واں بیبیاں رنڈ سالہ پنہاتی تھیں دلہن کو  
 روتے تھے بھتیجے کے لیے سید ابرار تر تھے عرقِ شرم سے عباسِ علم دار  
 رو کر علی اکبر سے بی بی کہتے تھے ہر بار جی چاہتا ہے پھینک دیں اب کھول کے تلوار  
 انصاف کرو منہ کے دکھلانے کی جا ہے  
 غیرت سے گلا کاٹ کے مرجانے کی جا ہے  
 کی زوجہ مسلم نے فدا اپنی کمائی بیٹوں کو رضا مرنے کی نہ نب نے دلائی  
 سب بیبیوں نے دولتِ اولاد لٹائی قاسم تھے سوماں ان کی انہیں نذر کولائی  
 ہم کس سے کہیں چپ کے کھڑے روتے ہیں صف میں  
 اماں تو مدینے میں ہیں بابا ہیں نجف میں  
 شبیر نے مغموم جو عباس کو پایا ہم شکلِ پیہر کو اشارے سے بلایا  
 احوال جو پوچھا تو یہ اکبر نے سنایا ہے ابرالم دل پہ چچا جان کے چھایا  
 کام آتا ہے زن میں تو نجل ہوتے ہیں عباس  
 دامانِ علم منہ پہ دھرے روتے ہیں عباس  
 جس وقت سے نوشاہ کا لاشہ ہوا پامال اس وقت سے ہے آپ کے بھائی کا عجب حال  
 چہرہ ہے کبھی زرد کبھی مز کبھی لال دانتوں میں کبھی ہونٹ کبھی آنکھوں پہ رومال  
 کہتے ہیں کہ اب سوئے نجف جائیں گے عباس  
 منہ رانڈ بھتیجی کو نہ دکھلائیں گے عباس

حضرت نے کہا سب ہے یہ سامانِ جدائی ٹوٹے گی کمر ہم سے پھڑ جائے گا بھائی  
 منظور تھا ضائع نہ ہو بابا کی کمائی کچھ ان کا نہ جائے گا ہماری اجل آئی  
 بھائی کے لیے داغِ جگر بھائی کا غم ہے  
 دھیان اپنا ہے ان کو ہمیں تنہائی کا غم ہے  
 وہ چاہتے ہیں جو ہر شمشیر دکھائیں آج آئے نہ شبیر پہ ہم ہر چھیاں کھائیں  
 خود سینہ سپر ہو کے برادر کو بچائیں ہم آہ کہاں سے جگر اس طرح کالائیں  
 پھر کون ہے میرا جو وہ عالم سے اٹھے گا  
 یہ داغ تو پیارے نہ کبھی ہم سے اٹھے گا  
 رخصت نہ ملے گی وہ خوشی ہوں کہ خفا ہوں دم بھرتے ہیں الفت کا تو مجھ سے نہ جدا ہوں  
 ہم کو بھی تو مرنا ہے شہید ایک ہی جا ہوں ہم ان پہ تصدق ہوں تو وہ ہم پہ فدا ہوں  
 جب آئے اجل کھول کے آغوش لپٹ جائیں  
 اور تیغ سے دونوں کے گلے ساتھ ہی کٹ جائیں  
 اکبر نے کہا زریست سے بندہ بھی ہے عاری ہے بعد مرے رخصتِ عباس کی باری  
 شہ بولے ابھی چپ رہو خاطر سے ہماری کس کس کی جدائی میں کریں گریہ و زاری  
 تنہا نہ کرو دوشِ محمد کے مکین کو  
 اتنا بھی ستاتے نہیں اک زار و حزیں کو  
 دیتا ہے کوئی داغ کوئی کرتا ہے گھائل سووار ہیں اک جان ہے سوزنم ہیں اک دل  
 کیا دردِ رسیدہ کو الم دینے سے حاصل تم دونوں کو مشکل نہیں کچھ ہے مجھے مشکل  
 ایسا بھی کوئی نیکس و بے آس نہ ہوگا  
 ہم ذبح بھی ہوں گے تو کوئی پاس نہ ہوگا

مختار تمہاری تو ہے بس زینبِ دلگیر ۶۰ لازم ہے تمہیں پالنے والی سے یہ تقریر  
تم برچھیاں کھانے کی عبرت کرتے ہوتدبیر جو روٹھے ہیں ان کو تو منالے ابھی شبیر  
اولاد کا ہے دھیان نہ کچھ پیاس کا غم ہے  
تم سب سے زیادہ مجھے عباس کا غم ہے  
بیٹے سے یہ فرما کے جو رونے لگے سرور ۶۱ بے چین ہوئے دیکھ کے عباسِ دلاور  
کچھ کہ طلب کرتے ہیں رخصت علی اکبر حضرت کے پس پشت کھڑے ہو گئے آکر  
سایہ کیا اُس فرق پہ دامانِ علم کا  
سینے میں دھڑکنے لگا دل شاہِ امم کا  
مڑ کر کہا اللہ مری جان کہاں تھے ہم دیر سے تصویر کی صورت نگراں تھے  
اندھیر جہاں تھا کہ تم آنکھوں سے نہاں تھے ۶۲ کیوں ترگل رخسار ہیں کیا اشک رواں تھے  
لاشے پہ تو روئے نہ تھے فرزندِ حسن کے  
ہاں خیمے میں پڑے کو گئے آپ دلہن کے  
ان روتی ہوئی آنکھوں کے قربان ہو شبیر ۶۳ اللہ سے کیا زور ہے جو خواہش تقدیر  
چھاتی سے لپٹ جا مری اے صاحبِ شمشیر کی سر کو جھکا کر یہ علمدار نے تقریر  
نا چیز پہ کچھ لطف سے حاصل نہیں مولا  
میں چھاتی سے لپٹانے کے قابل نہیں مولا  
شہ نے کہا کیوں ہم سے کچھ آزرده ہو بھائی ۶۴ ان باتوں سے کچھ بونھنگی کی مجھے آئی  
کیا کہتے ہو کیوں شرم سے گردن بے جھکائی پیارے نہیں ہم تم کو یہ کیا جی میں سائی  
دیکھو تو ادھر سبطِ نبی تم پہ فدا ہو  
ہم صدقے ہیں تم بھائی سے روٹھو کہ خفا ہو

لواؤ میں ان اشکوں کو دامن سے کروں پاک ۶۵ زلفوں پہ کدھر جا کے جمالائے ہو یہ خاک  
قربان تمہارے پسر سیدِ لولاک مجھ دردِ سیدہ کو عبث کرتے ہو غم ناک  
سر پیٹو گے اور نالہ و فریاد کرو گے  
مر جاؤں گا جب میں تو بہت یاد کرو گے  
میں نے کبھی ناخوش تمہیں رکھا ہو تو کہہ دو کچھ رنجِ مرے ہاتھ سے پہنچا ہو تو کہہ دو  
تیوری بھی چڑھا کر کبھی دیکھا ہو تو کہہ دو ۶۶ اکبر سے کبھی کم تمہیں سمجھا ہو تو کہہ دو  
بھائی نہیں جانا یہی جانا کہ پسر ہو  
تم تو مری آنکھیں ہو مرا دل ہو جگر ہو  
انصاف کرو تم سے کیا کس کو سوا پیار ۶۷ مالک ہو مرے گھر کے مری جان کے مختار  
ہر چند کہ جعفر کے بھی پوتے تھے طلبگار میں نے یہی چاہا مرا بھائی ہو علمدار  
کچھ دل پہ برادر کے ملال آنے نہ پائے  
بابا نہیں سر پر یہ خیال آنے نہ پائے  
اب کون سی وہ بات ہے جس کا ہے تمہیں غم ۶۸ حیرت یہ روی دل میں کہ جیتے ہیں ابھی ہم  
رورو کے علمدار نے کی عرض یہ اس دم ہے فخرِ غلامی مجھے اے قبلۂ عالم  
چھوڑوں نہ قدم سر بھی اگر تن سے جدا ہو  
بندے کی یہ طاقت ہے کہ آقا سے خفا ہو  
مجھ کو علی اکبر کی طرح گود میں پالا ۶۹ ہوش آپ کے دربار میں خادم نے سنبھالا  
حضرت کے تھدق سے ہوئی شانِ دوبالا کیا رنجِ مجھے پہنچے گا اے سیدِ والا  
میں ہوں تو غلام، آپ شہِ جن و بشر ہیں  
حضرت تو زمانے میں یتیموں کے پدر ہیں

حضرت میں ہے سب احمد مختار کی خوبو ۷۰ بتلائیے مگر کون تھا اے سید خوشبو  
 فرمایا بصد لطف جسے قوت بازو ۷۱ سر اس کا کہاں اور کہاں آپ کا زانو  
 رحمت کا طریقہ کبھی چھوڑا نہیں آقا  
 دشمن کا بھی دل آپ نے توڑا نہیں آقا  
 کیا سن تھا مرا خلق سے جب اٹھ گئے حیدر ۷۲ میں آپ کے سائے میں پلایا شہ صغیر  
 ہوتا الم بے پردی پھر مجھے کیوں کر ۷۱ تھا فضل الہی سے شفیق آپ ساسر پر  
 سب رازِ خفی قبلہ عالم پہ جلی ہیں  
 میں نے یہی جانا کہ مرے سر پہ علی ہیں  
 ادنیٰ تھا میں اعلیٰ ہوا حضرت کی بدولت ۷۲ ہر شہر میں شہرہ ہوا حضرت کی بدولت  
 قطرہ تھا سودر یا ہوا حضرت کی بدولت ۷۳ یہ سب مرا تہہ ہوا حضرت کی بدولت  
 مولا جو مرے حال پہ ہے آپ کی شفقت  
 نے ماں کی یہ شفقت ہے نہ ہے باپ کی شفقت  
 بھولے نہیں خادم کو کبھی آپ مگر آج ۷۳ پاتا نہیں خادم وہ عنایت کی نظر آج  
 کیا حال ہے پوچھی بھی نہ بندے کی خبر آج ۷۴ دیکھا بھی نہیں آپ نے شفقت سے ادھر آج  
 بیزاری کا باعث تو بتا دیجئے آقا  
 تقصیر ہوئی ہو تو سزا دیجئے آقا  
 مارے گئے خویش و رفقا مجھ کو نہ پوچھا ۷۴ مرجانے کی دی سب کو رضا مجھ کو نہ پوچھا  
 لڑکے ہوئے مقتل میں فدا مجھ کو نہ پوچھا ۷۵ قاسم پہ چلی تیغ جفا مجھ کو نہ پوچھا  
 کس طرح کہوں فرق عنایت میں نہیں ہے  
 حصہ مرا کیا جنس شہادت میں نہیں ہے

آرام سے سب سوتے ہیں اے سید والا ۷۵ جاگہ مری اک قبر کی مقتل میں نہیں کیا  
 مارے نہ گئے ہم تو رہے گا یہی چرچا ۷۶ میداں سے ہوا پیش زو قافلہ پسپا  
 جینے کا نمک خوار کے اب لطف نہیں ہے  
 اتناں بھی مجھے دودھ نہ بخشیں گی یقین ہے  
 شہ بولے اسی بات پہ بس ہے یہ شکایت ۷۶ انصاف ہے شرط اے پسر شاہ ولایت  
 رخصت ہی کے ملنے کو سمجھتے ہو عنایت ۷۶ کیا رائے میں آیا ہے یہ اے حاملِ رایت  
 قوت ہے تمہیں سے تو مرے قلب و جگر کو  
 تیغوں میں کوئی ہاتھ سے کھوتا ہے سپر کو  
 پاتا میں زمانے میں کہاں گر تمہیں کھوتا ۷۷ چین آتا جو میں ساتھ تری قبر میں سوتا  
 سر پیٹ کے پھر کون مری لاش پہ روتا ۷۷ مرجاتا ہے جب بھائی تو پیدا نہیں ہوتا  
 بھولے مری الفت کو بھی اللہ برادر  
 رخصت کے لیے زوٹھ گئے واہ برادر  
 معلوم ہوا ، ہے تمہیں منظور جدائی ۷۸ میں منع تو کرتا نہیں کیوں روٹھے ہو بھائی  
 لو چھاتی سے لپٹو کہ رضا مرنے کی پائی ۷۸ یہ سنتے ہی اک جان سی عباس میں آئی  
 خوش ہو کے تصدق ہوئے سلطانِ اُمم پر  
 سر رکھ دیا جھک کر شہ والا کے قدم پر  
 ناگاہ در خیمہ سے فسطحہ یہ پکاری ۷۹ غش ہوگئی ہے پیاس سے پھر آپ کی پیاری  
 گہوارے میں اصغر بھی سکتا ہے میں واری ۷۹ عباس کو بھیجو کہ حرم کرتے ہیں زاری  
 رائدوں میں دہائی ہے رسولِ دوسرا کی  
 اب گھر سے نکلتی ہے بہو شیر خدا کی

دو جانیں تلف ہوتی ہیں یا حضرت شبیرؑ پانی اُسے ممکن ہے نہ ملتا ہے اُسے شیر  
سرچوب سے نکراتی ہے یاں بانوئے گلبر ۸۰ لئلہ کرد پانی کے منگوانے کی تدبیر  
پانی کے لیے ماں سے یہ منہ موڑ رہے ہیں  
دو بھائی بہن خاک پہ دم توڑ رہے ہیں  
فضہ کی صدا سنتے ہی میدان سے پھرے شاہ روتے ہوئے عباسؑ گئے بھائی کے ہمراہ  
خیسے میں حلاطم تھا کہ العظمتہ لئلہ ۸۱ پانی کا ادھر شور ادھر ماتم نوشاہ  
جھولے کے قریں غش میں سیکنہ تو پڑی تھی  
بچے کو لیے بانوئے ناشاد کھڑی تھی  
مردے کی طرح زرد ہوا تھا رخ روشن لب پیاس سے نیلے تھے برنگ گل سوسن  
چھاتی تو دھڑکتی تھی بس اور سرد تھا سب تن ۸۲ لئلے ہوئے تھے ہاتھ ڈھلی جاتی تھی گردن  
ماں روتی تھی چلا کے تو رک جاتی تھی بچکی  
نخا سا دہن کھلتا تھا جب آتی تھی بچکی  
اصغر کی طرف دیکھ کے روئے شہِ ابرار آوازِ پدر سن کے سیکنہ ہوئی ہشیار  
کی چھاتی سے لپٹا کے یہ عباسؑ نے گفتار ۸۳ قربان تری پیاس کے میں اے جگر افگار  
نوکھے ہوئے ہونٹوں کو نہ دکھلاؤ سیکنہ  
ہووے جو کوئی مشک تو لے آؤ سیکنہ  
یہ سنتے ہی سوکھی ہوئی اک مشک وہ لائی سب سمجھے کہ مرنے کو چلا شرک کا فدائی  
روتی ہوئی زینب جو قریں بھائی کے آئی ۸۴ حضرت نے کہا بھائی سے ہوتی ہے جدائی  
مرنے کو وہ جاتے ہیں جو گودی میں پلے ہیں  
پانی کے بہانے سے یہ کوثر پہ چلے ہیں

یہ سن کے سیکنہ نے کہا واہ چچا جان اس عزم سے اب میں ہوئی آگاہ چچا جان  
ہاتھوں سے چلے تھے مرے تم آہ چچا جان ۸۵ رکھ دیجے مری مشک کو لئلہ چچا جان  
گو پیاس سے اب صبر کا یارا نہیں مجھ کو  
رویں مرے بابا یہ گوارا نہیں مجھ کو  
پہلے شہہ ابرار کو سمجھاؤ تو جاؤ پھر چاندی صورت مجھے دکھلاؤ تو جاؤ  
کچھ دیر نہ ہوگی یہ قسم کھاؤ تو جاؤ ۸۶ مانوں گی نہ میں نہر سے جلد آؤ تو جاؤ  
تجہا مرے بابا ہیں کوئی پاس نہیں ہے  
کھوڑوں تمہیں ایسی تو مجھے پیاس نہیں ہے  
عباسؑ نے فرمایا کہ گھبراؤ نہ جانی بی بی کے پلانے کے لیے لاتے ہیں پانی  
رکنے کے نہیں لاکھ ہوں گر ظلم کے بانی ۸۷ کیا دل سے بھلا دیں گے تری تشنہ دہانی  
بے مشک بھرے نہر سے آئیں تو قسم لو  
دریا سے ہم آگے کہیں جائیں تو قسم لو  
چپ ہوگئی یہ سن کے سیکنہ جگر افگار عباسؑ دلاور نے سچ جنگ کے ہتھیار  
بھائی کے گلے مل کے جو روئے شہِ ابرار ۸۸ تھرانے لگی زوجہ عباسؑ علمدار  
چادر نہ سنھلتی تھی جگر سینے میں شق تھا  
فرزند تو تھا گود میں منہ چاند سافق تھا  
حضرت جو کھڑے تھے تو نہ کر سکتی تھی گفتار غم تھا کہ یہ سب میرے رنڈاپے کے ہیں آثار  
حضرت کو کبھی دیکھتی تھی وہ جگر افگار ۸۹ نکلتی تھی کنکھیوں سے کبھی سوئے علمدار  
بے تابی دل سے جو نکل پڑتے تھے آنسو  
عباسؑ کے بھی آنکھوں سے ڈھل پڑتے تھے آنسو

منہ پھیر کے زوجہ کو یہ کرتے تھے اشاراً ۹۰ شہ دیکھ نہ لیں اشک بہاؤ نہ خدارا  
صاحب مری الفت سے مناسب ہے کناراً دیکھو نہ کہیں بگڑے بنا کام ہمارا  
ہے بار نہ آقا کی طرف دیکھ کے روؤ  
روتی ہو تو کبڑا کی طرف دیکھ کے روؤ  
بس دیکھ چکیں ہم کو اب آنسو نہ بہاؤ ۹۱ تسکین وہیں ہوگی اب رائیوں میں جاؤ  
اللہ تو ہے ، دھیان تباہی کا نہ لاؤ ۹۱ بچے ہیں بلکتے انہیں چھاتی سے لگاؤ  
دنیا سے کئی داغ جگر لے کے چلے ہیں  
ہم اپنی نشانی یہ پسر دے کے چلے ہیں  
چپکے سے وہ کہتی تھی نہیں صبر کا یارا ۹۲ بے خنجر و شمشیر ہمیں آپ نے مارا  
یہ درد وہ ہے درد کہ جس کا نہیں چارا صاحب نہ ہوئے جب تو رہا کون ہمارا  
سینوں میں جگر داغ تیشی سے چلیں گے  
بچے مرے کم سن ہیں یہ کس طرح چلیں گے  
بھادج کی طرف دیکھ کے بولے شہاب رار ۹۳ تم سے بھی نہ رو کے گئے عباسِ علمدار  
سر شرم سے نہوڑا کے یہ بولی وہ دل افکار حضرت ہی رضادینے نہ دینے کے ہیں مختار  
مالک مرے اور اُن کے شہِ عرش بریں ہیں  
بانو کی میں لونڈی یہ غلام شہِ دیں ہیں  
کچھ اپنے رنڈا پے کا مجھے غم نہیں یا شاہ ۹۴ کل سے یہ دعا تھی کہ طے رخصتِ جنگاہ  
ماں کو علی اکبر کی سہاگن رکھے اللہ میری نہ محبت ہے نہ بیٹوں کی انہیں چاہ  
جو بھائی ہو کس طرح نہ بھائی پہ فدا ہو  
فخر اُس کا جو زہرا کی کماٹی پہ فدا ہو

یہ آج کی شب چین سے دم بھر نہیں سوئے ۹۵ گہرہ زہر فلک جا کے دعا کی کبھی روئے  
دھڑکا تھا کہ پہلے نہ کوئی جان کو کھوئے ۹۵ مقتل میں علمدار فدا شاہ پہ ہوئے  
رخصت جو ملی اب تو انہیں عید ہوئی ہے  
لونڈی پہ تو رونے کی بھی تاکید ہوئی ہے  
اک آہ بھری شہ نے یہ سن کر خن یاس ۹۶ آداب بجالا کے چلے حضرت عباسؑ  
سر کھولے ہوئے غول تھاراندول کا ٹپ وراں ۹۶ چلاتے تھے شہاب ہوئے ہم بیکس و بآس  
تازیت تو اب دردِ جدائی نہیں جاتا  
دنیا سے علی جاتے ہیں بھائی نہیں جاتا  
غل تھا کہ علم دار خدا حافظ و ناصر ۹۷ شبیر کے غم خوار خدا حافظ و ناصر  
اے بیکس و بے یار خدا حافظ و ناصر ۹۷ سید کے مددگار خدا حافظ و ناصر  
دریا سے بھری مشک کو لاتے ہوئے دیکھیں  
پھر گھر میں سلامت تمہیں آتے ہوئے دیکھیں  
چلاتی تھی زہنہ کہ میں صدقے ترے بھیا ۹۸ سچ ہے کہ حسین آج ہوئے بے کس دتہنا  
پردے کے قرین بازوئے شبیر جو پہنچا ۹۸ اونچا کیا فضا نے در خیمہ کا پردا  
کاندھے پہ علم رکھ کے وہ ضیغ نکل آیا  
بدلی جو ہٹی نیرِ اعظم نکل آیا  
دی پیک نے بڑھ کر سوئے اصطلیل یہ آواز ۹۹ آپ آتے ہیں حاضر ہووہ شہدیز سبک تاز  
تھا رخس فلک سیر کی آمد کا یہ انداز ۹۹ جس طرح سے طاؤس خراماں ہو بصد تاز  
سرعت کے سبب سائے میں عالم تھا ہرن کا  
اندھیاری نہ تھی چہرے پہ گھونگھٹ تھا دلہن کا

خوبی جو رکابوں کی مہ نو کبھی پائے ہاتھ آئے تو آنکھوں سے فلک اپنی لگائے  
آنکھوں کا یہ عالم کہ غزال آنکھ چرائے اڑنے میں پرندوں کے بھی ہوش اس نے اڑائے  
غازی کی سواری بھی عجب شان سے آئی  
غل تھا کہ پری اڑ کے پرستان سے آئی  
گھوڑے پہ چڑھے حضرت عباس علمدار رانوں میں جو دابا تو ہرن ہو گیا رہوار  
چاؤش نے آواز یہ دی فوج کو اک بار شیر آتا ہے دریا کی ترائی سے خبردار  
ہاں رخ طرف نہر ہے اس بحرِ کرم کا  
خورشید نہ سمجھو اسے پنچہ ہے علم کا  
ناگہ نظر آیا علم دیں کا پھر یا پنچے کے چمکنے سے ہوا دشت سنہرا  
دریا کے نگہبانوں کا پانی ہوا زہرا گھبرا کے ہٹا گھاٹ سے اسواروں کا پہرا  
تھا شور کہ دیکھو وہ دلیر آن ہی پہنچا  
لو سامنے بھرا ہوا شیر آن ہی پہنچا  
ہے شور کہ سقائے حرم آتا ہے رن میں پانی کے لیے ابر کرم آتا ہے رن میں  
بازوئے شہنشاہِ ام آتا ہے رن میں سلطان کے لشکر کا علم آتا ہے رن میں  
پرچم وہ سنہرا نظر آتا ہے علم کا  
دیکھو وہ پھر یا نظر آتا ہے علم کا  
چتون تو قیامت کی ہے تیور ہیں غضب کے اک حیلے میں سرتن سے اتر جائیں گے سب کے  
فرزند ہیں یہ فخر شجاعانِ عرب کے شیران کے ہی تیور سے نکل جاتا ہے دب کے  
پنچے کبھی اس گھر کے نہیں رن سے ملے ہیں  
یہ سب اسد اللہ کے بیشے میں پلے ہیں

خالق جسے اپنے بید قدرت سے بنائے خورشید کی کیا تاب جو آنکھ اس سے ملائے  
یہ چاند سی تصویر کہاں سے کوئی لائے خود ڈھونڈے نظیر اپنا تو عالم میں نہ پائے  
وہ رخ گل شاداب ہے قد سرو سہی ہے  
یوسف شہ والا کے عزیزوں میں یہی ہے  
ہر شہر میں پیشانی انور کا ہے شہرہ ۱۰۵ سجدے کا نشان بھی ہے تکلف ہے یہ ڈہرا  
گویا ورقِ ماہ یہ ہے مہر کا مہرا دیکھو سر خورشید پہ طالع ہوا ڈہرا  
اس طرح کا اختر کوئی دنیا میں نہ دیکھا  
موسیٰ نے یہ جلوہ بید بیضا میں نہ دیکھا  
غصے سے جو تیوری کو چڑھائے ہے یہ جرار گویا کہ ہیں وہ ناخن شیر ابروئے خمدار  
بے جنگ ہوئی جاتی ہیں گھائل صفِ کفار مل جاتے ہیں جس وقت تو چل جاتی ہے تلوار  
اس طرح کا صفدر کوئی بہتی میں نہیں ہے  
یہ کاٹ کبھی تیغِ دو دستی میں نہیں ہے  
گرڈوں پہ مہ نو کا یہ عالم نہیں دیکھا شمشیر ہلالی میں یہ دم خم نہیں دیکھا  
دونوں میں کبھی فاصلہ اک دم نہیں دیکھا یوں ربط کمانوں میں بھی باہم نہیں دیکھا  
ایک بیت کے یہ مصرعہ برجستہ ہیں دونوں  
ظاہر میں کشیدہ ہیں پہ دل بستہ ہیں دونوں  
کہیے مہ نو ان کو تو یہ زد نہیں اس میں مہتاب کہیں رخ کو تو گیسو نہیں اس میں  
ہے اک گل خورشید سو خوشبو نہیں اس میں آنکھیں نہیں پلکیں نہیں ابرو نہیں اس میں  
بو ہے گل تر میں یہ خط و خال کہاں ہے  
قد سرو کا موزوں ہے تو یہ چال کہاں ہے

آنکھوں کو تو دیکھو کہ عجب جلوہ گری ہے ہاں دیدہ زنگس کا بھی مضمون نظری ہے  
 حلقے میں سواد شب و نور سحری ہے ۱۱۱ یہ چشم میں پتلی ہے کہ شیشے میں پری ہے  
 یہ شام و سحر مور و ملک نے نہیں دیکھی  
 آنکھ ایسی کبھی چشم فلک نے نہیں دیکھی

نظروں سے نہ کس طرح گرے دیدہ آہو بے لطف ہے جب تک کہ نہ ہو چشم نہ ابرو  
 آنکھوں سے نہاں ہے جو رخ سید خوشو ۱۱۲ پتلی صفت قبلہ نما پھرتی ہے ہر سو  
 روتے ہیں فراق پر شاہ نجف سے  
 آنسو نہیں موتی نکل آئے ہیں صدف سے

خط ہے جو شب قدر تو رخ صبح ارم ہے کیا قدرت حق ہے کہ شب دروز کم ہے  
 توصیف میں عاجز دم تحریر قلم ہے ۱۱۳ دیکھو خط ریناں ورق زر پہ رقم ہے  
 پہلو میں سحر کو شب دیجور لیے ہے  
 ظلمات کو آغوش میں یا حور لیے ہے

یہ حسن کسی شب کی سحر نے نہیں پایا ۱۱۴ یہ روئے دل افروز قمر نے نہیں پایا  
 رنگ لب نازک گل تر نے نہیں پایا نور اس دُر دندان کا گہر نے نہیں پایا  
 باہم تو ہیں دونوں کے مگر رنگ الگ ہیں  
 وہ لعل کے ٹکڑے ہیں یہ الماس کے نگ ہیں

خورشید رخ ان موتیوں کی آب میں دیکھے ہیرے کی چمک اس دُر نایاب میں دیکھے  
 ایسے نہ کو کب شب مہتاب میں دیکھے ۱۱۵ گروں نے یتارے نہ کبھی خواب میں دیکھے  
 ٹھہرا جو نہ وہ لائق تشبیہ نظر میں  
 سوراخ اسی غم سے ہے موتی کے جگر میں

آئینے کو حیراں کیا گردن کی صفائی ۱۱۶ ڈھالا ہے اسے نور کے سانچے میں خدانے  
 الماس سے بازو ہیں تو مہتاب سے شانے شانوں کو تو چوچوما ہے شرعہ عقدہ کشانے  
 قبضہ کبھی ایسا نہیں شمشیر نے پایا  
 اس طرح کا پنچہ نہ کسی شیر نے پایا

دستانے ہیں فانوس تو ہے شمع کلائی ۱۱۷ یہ رستم دستان نے بھی قوت نہیں پائی  
 منہ دیکھ لیں خود بھی یہی پتلی میں سائی اور ناخن انور کا ہنر عقدہ کشائی  
 بے تیغ کھینچے ہاتھ کا جوہر نہیں کھلتا  
 زور ان کا بجز قلعہ خیبر نہیں کھلتا

انوار الہی سے منور ہے یہ سینہ ۱۱۸ مسکن ہے جہاں نور کا وہ گھر ہے یہ سینہ  
 ہم مرتبہ سینہ حیدر ہے یہ سینہ عدل و کرم و داد کا مصدر ہے یہ سینہ  
 ہے عطر کی خوشبو کہ پینہ ہے قبا میں  
 بزدان میں مصحف ہے کہ سینہ ہے قبا میں

اس کی کمر راست کا کیا حال کہوں آہ ۱۱۹ خم ہوگی مرجانے سے جس کے کمر شاہ  
 جس جا پہ ہو نقش قدم ابن ید اللہ ۱۱۹ مٹنے سے وہ مثل خط قسمت نہیں آگاہ  
 اس خاک پہ کیوں رشک نہ ہو چرخ بریں کو  
 گر زلزلہ آئے تو نہ جنبش ہو زمیں کو

ورش میں بزرگوں کے ملے ہیں انہیں ہتھیار ۱۲۰ قبضے میں ہے تیغ کمر حیدر کرار  
 ہاشم کی سپر خود ابوطالب سردار ۱۲۰ دستانے پہنتے تھے یہی جعفر طیار  
 حمزہ اسی نیزے سے دعا کرتے تھے رن میں  
 دیکھی تھی اسی طرح زرہ جسم حسن میں

اللہ رے اوج علم فوج پیبر<sup>۱۳۱</sup> جنت کے پھریرے سے ہوا آتی تھی فر فر  
تھاسر پہ ہما سایہ فگن کھولے ہوئے پر پنچے کی ضیادیکھ کے خورشید ہے سشد  
تابندہ کوئی شے نہیں زیر فلک ایسی  
موسیٰ نے تحلی میں نہ دیکھی چک ایسی  
صف باندھے ہوئے محو شاتھے ستم آرا جو حضرت عباس نے بڑھ کر یہ پکارا  
اے بے خبر و گھاٹ سے کر جاؤ کنار ا ہم شیر ہیں مسکن ہے ترائی میں ہمارا  
کس شان سے آتے ہیں کوئی ٹوک کے دیکھے  
دعویٰ ہو کسی کو تو ہمیں روک کے دیکھے  
ناگاہ کہا شمر جفا جو نے یہ بڑھ کر اے وارث شمشیر علی ثانی جعفر  
کیا قصد ہے دیکھو تو یہ دریا ہے کہ لشکر<sup>۱۳۳</sup> لاکھوں سے کہیں ایک جواں ہوتا ہے سر بر  
جیتے نہیں بچنے کے جو مرنا ہو تو آؤ  
پانی کے لیے خون میں بھرنا ہو تو آؤ  
کچھ تم سے محبت نہیں رکھتے شذی جاہ یوسف کو گنواتے ہیں یہ کس طرح کی ہے چاہ  
مفت اپنی جوانی کو نہ ضائع کرو لئلہ<sup>۱۳۴</sup> آب دم شمشیر پہ اس نہر کی ہے راہ  
ہوگا یہ تلاطم کہ ذل و کوہ ہلے گا  
ان تیغوں کی بازووں میں تمہیں گھاٹ ملے گا  
عباس پکارے کہ خبردار ہم آئے ہاں روک تو او ظالم غدار ہم آئے  
اک وار میں اس پار سے اس پار ہم آئے<sup>۱۳۵</sup> لے گھاٹ سے اور نہر سے ہشیار ہم آئے  
تلوار کے مالک تہ افلاک ہمیں ہیں  
آب دم شمشیر کے پیراک ہمیں ہیں

پسا ہوں یہ جائز نہیں پٹے میں ہمارے کتقا ہے پہاڑ آگ ہے تیشے میں ہمارے  
ہے زور علی ہر گ دریشے میں ہمارے<sup>۱۳۶</sup> برآ نہیں سکتا کوئی بیشے میں ہمارے  
خاطر جو کشیدہ ہو تو ٹھکتے نہیں غازی  
گر آگ کا دریا ہو تو رکتے نہیں غازی  
تو کیا ہے جو رتم ہو تو ہم منہ کو نہ موڑیں سر جائے تو حیدر کے طریقے کو نہ چھوڑیں  
مر جائے اگر شیر کے پنچے کو مروڑیں<sup>۱۳۷</sup> گر قلعہ خیر ہو تو اک ہاتھ میں توڑیں  
سو بجلیاں چکیں تو کبھی ہم نہیں ڈرتے  
روباہوں کے انبہ سے ضیغ نہیں ڈرتے  
فرما کے یہ تلوار کو صفر نے نکالا ہالہ ہوا رہوار کو کاوے پہ جو ڈالا  
بھالوں کو ادھر بڑھ کے سواروں نے نکالا<sup>۱۳۸</sup> بجلی جو گری ہو گیا لشکر تہ و بالا  
اس شان سے غازی صف جنگاہ میں آیا  
غل تھا کہ اسد لشکر روباہ میں آیا  
دریائے شجاعت میں تلاطم ہوا اکبار عالم کو قیامت کے نظر آگئے آثار  
ہلنے لگے اشجار لرز نے لگے کہسار<sup>۱۳۹</sup> صحرا سے گریزاں ہوئے اتر در طرف غار  
جن کہتے تھے خالق ہمیں اس آن بجائے  
چلائی تھیں پریاں کہ خدا جان بجائے  
گرتے تھے طوران ہوا کھولے ہوئے پر<sup>۱۴۰</sup> شہباز کے بازو سے لپٹتا قلعہ کبوتر  
بجلی نہ گرے ہم پہ چرندوں کو یہ تھا ڈر سب جان بچانے کے لیے پھرتے منظر  
نعرہ جو کیا ابن شہ قلعہ شکن نے  
منہ ڈال دیا شیر کے قدموں پہ ہرن نے



جس صف پہ چلی تیغ وہ بے سر نظر آئی ۱۳۱ ریتی پہ ہر اک لاش برابر نظر آئی  
جب وار کیا توت حیدر نظر آئی ۱۳۱ گہ تنگ کے نیچے کبھی سر پر نظر آئی  
غل ہوتا تھا کرتی تھی دوپارا جو سپر کو  
دو کر دیا انگشت سے احمد نے قمر کو  
تینوں کو نیاموں سے نکلنے نہیں دیتی ۱۳۲ اس نوج کا اک وار بھی چلنے نہیں دیتی  
گھوڑوں پہ سواروں کو سنبھلنے نہیں دیتی انداز لڑائی کا بدلے نہیں دیتی  
تلوار نہیں برقی اجل ہم پہ جھکی ہے  
ڈھالوں سے کہیں مرگ مفاجات رُکی ہے  
ترکش کو نہ چھوڑا نہ کماں دار کو چھوڑا ۱۳۳ حلقے کو نہ چلے کو نہ سوفا کو چھوڑا  
بے دو کئے راکب کو نہ رھوار کو چھوڑا ۱۳۳ چھوڑا تو سسکتا ہوا دوچار کو چھوڑا  
رُخ سب قدر اندازوں کے پھرتے ہوئے دیکھے  
ہر ضرب میں سر خاک پہ گرتے ہوئے دیکھے  
میغفر کو جو کاٹا تو جبین سے نکل آئی ۱۳۴ سر پر جو پڑی خانہ زین سے نکل آئی  
بجلی سی صف لشکر کیوں سے نکل آئی ۱۳۴ گہ ڈوب گئی گاہ زین سے نکل آئی  
غل تھا کہ عجب کیا جو سپر سے نہیں رکتی  
یہ ضرب تو جبریل کے پد سے نہیں رکتی  
نے ڈھال پہ نے سر پہ نہ گردن پہ رکی وہ ۱۳۵ سینے پہ نہ بکتر پہ نہ جوشن پہ رکی وہ  
نے سنگ نہ اشجار نہ آہن پہ رکی وہ ۱۳۵ نے زین پہ نے پایہ تو سن پہ رکی وہ  
یہ چاشنی خونِ عدو بھاگئی اُس کو  
بجلی کی طرح جس پہ گری کھا گئی اُس کو

سینے میں در آئی تو نئی چال سے نکلی ۱۳۶ پہنچے کو قلم کرتی ہوئی ڈھال سے نکلی  
ڈوبی جو زرہ میں تو عجب حال سے نکلی ۱۳۶ مچھلی سی تڑپتی ہوئی اک جال سے نکلی  
چار آئینے کو آٹھ کیا کاٹ نے اُس کی  
بھلا دی ہر اک کشتی سن گھاٹ نے اُس کی  
جوں موج ہوئی نوج میں بل چل لب دریا ۱۳۷ دکھانے لگا رخس بھی چھل بل لب دریا  
کٹ کٹ کے گرے برچھیلوں کے چل لب دریا ۱۳۷ پھٹ پھٹ گیا ڈھالوں کا بھی بادل لب دریا  
بدلی میں نہ اس تیغ کا پرتو نظر آیا  
مطلع جو ہوا صاف مہ نو نظر آیا  
جب نار یوں کو تیغ کے گھاٹ اس نے اتارا ۱۳۸ لڑنے میں نظر آ گیا دریا کا کنارہ  
سقائے حرم نوج کو بڑھ کر یہ پکارا ۱۳۸ کیوں اب کہو دریا ہے ہمارا کہ تمہارا  
تم کہتے تھے ہم نہر پہ جانے نہیں دیتے  
لو آؤ تو اب ہم تمہیں آنے نہیں دیتے  
یوں لیتے ہیں دریا جو شجاعت کے دھنی ہیں ۱۳۹ ہم توت بازوئے امام مدنی ہیں  
ہر چند گرفتار غریب الوطنی ہیں ۱۳۹ پر شیر غضبناک دم تیغ زنی ہیں  
ہے بات کی تیغ نام پہ مرتے ہیں بہادر  
جو کہتے ہیں منہ سے وہی کرتے ہیں بہادر  
خالی تو میں پھر کر کبھی خیمے میں نہ جاتا ۱۴۰ ہمتا نہ اگر سینے پہ سو برچھیاں کھاتا  
ممکن تھا کہ یہ شیر ترائی کو نہ پاتا ۱۴۰ کتنا جو مرا سر بھی تو لاشہ نہیں آتا  
مٹی بھی یہیں کی تن صد چاک پہ ہوتی  
گر قبر بھی ہوتی تو اسی خاک پہ ہوتی

عباسؑ دلاور تو یہ کہتے تھے بصد قبر ۱۳۱ پھر پھر کے نظر کرتا تھا گھوڑا طرف نہر  
 دوڑی چلی آتی تھی زیارت کو ہر اک لہر فرماتے تھے وہ شاہ یہ پانی ہے مجھے زہر  
 کس کو خبر اس کی ہے مروں گا کہ جیوں گا  
 بے قبلہ عالم تو یہ پانی نہ پیوں گا  
 کہہ کر یہ سخن ڈال دیا نہر میں رہوار ۱۳۲ حسن رخ رنگیں سے وہ تختہ ہوا گلزار  
 تھے صاف حساب لب دریا گل بے خار پانی میں مہک عطر کی آجاتی تھی ہر بار  
 تھی نور کی ضوعکس سے گرداب کے اندر  
 خورشید تو باہر تھا قمر آب کے اندر  
 پہلے تو کہادل سے بجھالیجے یہاں پیاس ۱۳۳ پر ساتھ ہی ڈوبے عرق شرم میں عباسؑ  
 سوچے کہ سلامت تو پہنچنے کی نہیں آس خم ہو کے بھرا مشک کو دریا سے بصد پیاس  
 جب تشنہ دہن تابہ لب جو نکل آئے  
 اس وقت تو گھوڑے کے بھی آنسو نکل آئے  
 دریا کی ترائی میں جو آیا وہ غضنفر ۱۳۴ بھاگی ہوئی پھر جمع ہوئی فوج ستم گر  
 شیث آیا کئی سو قدر اندازوں کو بے کر غل تھا کہ نکل جانے نہ پائے یہ دلاور  
 پیاسے پہ گھٹا شام کے لشکر کی ٹھکی تھی  
 تلواروں سے اور برہیوں سے راہ رکی تھی  
 غصے میں بڑھے آتے تھے عباسؑ علمدار ۱۳۵ تھی مشک سیکندہ پہ سپر ہاتھ میں تلوار  
 حملے تھے وہی تیغ وہی اور وہی وار اس غول کے آگے کبھی اس صف کے ہوئے پار  
 بجلی کی تڑپ فوج میں دکھلاتا تھا گھوڑا  
 آتا تھا کبھی اور کبھی اُڑ جاتا تھا گھوڑا

فعلے کی لپک تیغ کے پرتو نے دکھائی ۱۳۶ بجلی کی تڑپ اسپ سبک رونے دکھائی  
 رفتار غزال اس کی تگ و دو نے دکھائی ہر دم کے تلے شکل مرنے دکھائی  
 آہو میں بھی ایسے نہ طرارے نظر آئے  
 ہیکل جو ہلی دھوپ میں تارے نظر آئے  
 جب بڑھتے تھے عباسؑ تو ٹل جاتے تھے ناری ۱۳۷ نعرے سے بہادر کے دہل جاتے تھے ناری  
 گھبرا کے ہراک صف سے نکل جاتے تھے ناری جب بھاگ نہ سکتے تھے تو جل جاتے تھے ناری  
 اعجاز ید اللہ کے جانی نے دکھایا  
 آتش کا اثر تیغ کے پانی نے دکھایا  
 جا جا کے جوہ صف میں لڑا عاشق شیر ۱۳۸ برچھی کہیں کھائی کہیں نیزہ کہیں شمشیر  
 جس وقت لگے دونوں طرف بازوؤں پہ تیر عباسؑ بنے جعفر طیار کی تصویر  
 جنت کے درپچوں کو ملک باز کریں گے  
 اب سوئے جناں نہر سے پرواز کریں گے  
 گھوڑا جوڑ کا روک لیا فوج نے اک بار ۱۳۹ زخمی تھی کلائی، پہ چلی جاتی تھی تلوار  
 گھبرا گئے جب پڑنے لگی تیروں کی بوچھاڑ مشکیزے کو جھک بھک کے پچاتا تھا علمدار  
 پیہم صف اعدا سے یہ ناوک فگنی تھی  
 گھوڑے کی بھی گردن دم طاؤس بنی تھی  
 تھے جسم پہ ماند زہر تیروں کے روزن ۱۴۰ گویا کہ لبو روتا تھا ہر دیدہ جو شن  
 تھی غرق بخوں تن کی تباہین کا دامن غش آتا تھا ہرنے پہ چھگی جاتی تھی گردن  
 کھا کھا کے سناں شکر خدا کرتے تھے عباسؑ  
 پر مشک نہ سینے سے جدا کرتے تھے عباسؑ

غل فوج میں تھا مار لیا شیرِ ثریاں کو ۱۵۱ ہاں بھائیو دم لینے نہ دو تشنہ دہاں کو  
پانی سے کہیں تر نہ کرے خشک زباں کو توڑو کمرِ سبطِ رسولؐ دو جہاں کو  
مر جائے گا تیغوں سے جو مشکیزہ کئے گا  
پانی جو بہاؤ گے تو زور اس کا گھٹے گا  
جب گھر گیا اعدا میں علمدارِ حسینیؑ لڑتا رہا تادیر مددگارِ حسینی  
زخمی ہوا تیروں سے جو عنخوارِ حسینیؑ غل تھا کہ مٹی رونقِ گلزارِ حسینی  
گو تن میں نہ طاقت تھی مگر لڑتے تھے عباسؑ  
جو ٹوکتا تھا شیر سے جا پڑتے تھے عباسؑ  
یاں کا تو یہ نقشہ تھا سنو حالتِ سرور۔ پھرتے تھے کمر پکڑے ہوئے سبطِ پیامبرؐ  
ڈیوڑھی پہ تو سب ہیں حرم اور آپ ہیں باہر ۱۵۳ لب پر کبھی نالے ہیں کبھی ہائے برادر  
تکتے ہیں سوئے نہر سراچوں کے تلے سے  
لپٹائے ہیں عباسؑ کے بیٹے کو گلے سے  
منہ چوم کے کہتے ہیں ندر میں ترے قربان تو باپ کے آنے کی دعا مانگ مری جان  
نہنے سے اٹھا ہاتھ یہ کہتا ہے وہ نادان ۱۵۴ اللہ تیبی سے بچالے مجھے اس آن  
بھائی کی نشانی پہ ندا ہوتے ہیں شبیرؑ  
معصوم دعا کرتا ہے اور روتے ہیں شبیرؑ  
پھر غل جو ہوارن میں تو زینب کو پکارے آتی ہے تباہی بہن اب گھر پہ ہمارے  
گھیرا ہے مرے شیر کو دریا کے کنارے ۱۵۵ مارے کوئی مجھ کو مرے بھائی کو نہ مارے  
عباسؑ کی گردن سے تو شمشیر ملے گی  
پر مجھ کو کہاں باپ کی تصویر ملے گی

ڈیوڑھی پہ تلاطم تھا حرم کرتے تھے زاری کہتی تھی سکیئہ کہ چلی جان ہماری  
سر کھولے دعا مانگتی تھیں پیہیاں ساری ۱۵۶ یا شیرِ خدا خاک میں مل جائیں یہ ناری  
طوفان سے خدا پیاسوں کی کشتی کو بچائے  
اللہ سکیئہ کے بہشتی کو بچائے  
ناگاہ یہ جانکاه صدا دشت سے آئی ہاں طبل بجے تیغِ ید اللہ نے کھائی  
تصویرِ علیؑ صفحہ ہستی سے مٹائی ۱۵۷ دیکھیں تو کداب بھائی کو پیدا کرے بھائی  
تنہا شہید والا کا علم کر دیا ہم نے  
عباسؑ کے ہاتھوں کو قلم کر دیا ہم نے  
نوفل سے کیا شمر لہیں نے جو اشارا ۱۵۸ وہ دستِ علمدار اٹھا کر یہ پکارا  
یہ کس کے کئے ہاتھ ہیں ہم نے کسے مارا دیکھے انہیں کس جا ہے ید اللہ کا پیارا  
تلواروں سے تصویر مٹائی ہے یہ کس کی  
کس شیر کا پنجہ ہے کلائی ہے یہ کس کی  
یہ خون بھرے کس کے ہیں الماس کے بازو ۱۵۹ ہے کس گل رنگیں میں ید اللہ کی خوشبو  
لشکر کا علم کیا ہوا اے سیدِ خوش خو وہ کون ترائی میں تڑپتا ہے لب جو  
وہ نہر پہ خنجر سے گلا کتا ہے کس کا  
بہل کی طرح خاک میں تن اُٹا ہے کس کا  
بھائی کے کئے ہاتھ نظر آئے جو ناگاہ ۱۶۰ تھرانے لگے غیظ سے ابنِ اسد اللہ  
اتنا تو کہا مر گئے عباسؑ علیؑ آہ تیغِ دوزباں کھینچ کے دوڑے شہِ ذبیحہ  
یاں بنتِ علیؑ کوٹ کے سینہ نکل آئی  
سب بیبیوں سے پہلے سکیئہ نکل آئی

عباسؑ کا فرزند تڑپ کر یہ پکارا کیوں نکلیں بہن تم، کسے مارا کسے مارا؟  
وہ کہتی تھی رونے دو نہیں صبر کا یارا <sup>۱۶۱</sup> اے بھائی بہشتی مرا کوڑ کو سدھارا

چلاتی ہوں میں پھر کے نہیں آتے ہیں بابا  
دیکھو وہ کمر پکڑے ہوئے جاتے ہیں بابا

فرزند کو بابا کی خبر سن کے غش آیا <sup>۱۶۲</sup> گودی میں اسے دوڑ کے فٹہ نے اٹھایا  
دریا پہ جو پہنچا اسد اللہ کا جایا <sup>۱۶۳</sup> واں بھائی کو بھائی نے تڑپتا ہوا پایا  
آنکھوں کو خیالت کے سبب بند کئے تھے

تیروں سے چھدی مشک کو پہلو میں لیے تھے

بھائی سے لپٹ کر یہ پکارے شہرہ ابرار <sup>۱۶۴</sup> صدقے میں ترے مرے لشکر کے علمدار  
مجروح جو تھا تیروں سے وہ جسم گہر بار <sup>۱۶۵</sup> عباسؑ سے آنکھوں کو نہ کھولا گیا زہار  
دکھلا کے وفادار نے کانٹوں کو زباں کے

سر رکھ دیا قدموں پہ امام دو جہاں کے

حضرت نے کہا سر تو قدم پر سے اٹھاؤ <sup>۱۶۶</sup> عباسؑ ہم آغوش میں لیویں ادھر آؤ  
گر ہاتھ نہیں سر مری چھاتی سے لگاؤ <sup>۱۶۷</sup> یاری جو زباں دے تو کچھ احوال سناؤ

تقریر تری شہرہ آفاق ہے بھائی

بھائی تری آواز کا مشتاق ہے بھائی

عباسؑ نے کی عرض کہ ہے موت گلو گیر <sup>۱۶۸</sup> کہنا تھا بہت کچھ پہ نہیں طاقت تقریر  
اب تن کی رگیں کھینچتی ہیں یا حضرت شبیر <sup>۱۶۹</sup> امید یہ ہے رحم کرے مالک تقدیر

آگے مرے روئے خلق شاہ نجف ہے

اس وقت تک منہ مرا قبلے کی طرف ہے

سب کا مہر سآپ کے صدقے سے بن آئے وہ فاطمہؑ آئیں شہرہ خیر شکن آئے  
آپ آئے حسن آئے رسولؐ زمن آئے <sup>۱۶۶</sup> سب مشکلیں آساں ہوئیں جب بختن آئے

اب روح سوئے غلد بریں جاتی ہے آقا

کچھ نیند بھی خادم کو چلی آتی ہے آقا

یہ کہہ کے کبھی پاؤں سمیٹے کبھی پھیلائے <sup>۱۶۷</sup> کلمہ جو پڑھا ہونٹ علمدار کے تھرائے  
دم تن سے نکلتے ہوئے آنسو بھی نکل آئے <sup>۱۶۸</sup> سر پیٹ کے حضرت نے کہا ہائے انخی ہائے

زانوئے شہرہ دیں پہ سفر کر گئے عباسؑ

گردن تو ڈھلی رہ گئی اور مر گئے عباسؑ

سر پیٹ کے ہاتھوں سے یہ شبیر پکارے <sup>۱۶۹</sup> عباسؑ ہمیں چھوڑ کے جنت کو سدھارے  
سر بھائی کے قدموں سے اٹھاؤ مرے پیارے <sup>۱۷۰</sup> بس ہو چکی تعظیم میں قربان تمہارے

بھائی میں تری تشنہ دہانی کے تصدق

عباسؑ میں اس مرتبہ دانی کے تصدق

کچھ بولو تو اے عاشق سلطانِ مدینہ <sup>۱۷۱</sup> چلاتی ہے ڈیوڑھی سے تمہیں ہائے سکیئہ  
بتلاؤ بھتیجی کو تسلی کا قرینہ <sup>۱۷۲</sup> اس صدے سے اس بچی کا دشوار ہے جینا

یہ مشک جو واں خون میں تر جائے گی بھائی

بس ہائے چچا کہہ کے وہ مرجائے گی بھائی

زہراؑ کی صدا آئی علمدار سدھارے <sup>۱۷۳</sup> بے کس ہوئے شہرہ حیف ہے غم خوار سدھارے  
حضرت نے کہا جعفر طیار سدھارے <sup>۱۷۴</sup> جزار وفادار مدگار سدھارے

جنت کو گئے ہم سے یہ کیا کر گئے بھائی

باتیں ابھی کرتے تھے ابھی مر گئے بھائی

مرزا دبیر:

## ہاجر ادب و سارہ نسب اُمّ البنین علیہا السلام

انجیل مسیح لب شہیر ہیں عباسؑ ۱ سُرخِ سر سورہ تقدیر ہیں عباسؑ  
یہ مصحفِ اخلاص کی تفسیر ہیں عباسؑ ہر جزو مکمل آیہ تسخیر ہیں عباسؑ  
شششیر خدا ہیں سپر شاہِ عرب ہیں  
خالق کے سوا قبضہ میں اس تیغ کے سب ہیں  
ذیقعدہ میں وہ قاعدہ نو ہو سخن میں ۲ مصرعے مدینوں کے لگیں چرخ کہن میں  
ہر ایک طرف واہ کا افواہ ہو رن میں شیروں کا پتا ہے نہ ترائی میں نہ بن میں  
وہ حشر کہ شیرازہ کشائے جزو گل ہے  
عباسؑ کی تلوار کے اک وار کا گل ہے  
یا حضرت روح القدس امداد کو آؤ ۳ تائید زبان سخن ایجاد کو آؤ  
آرائش مضمون خداداد کو آؤ لے کر قلم وحی رقم صاد کو آؤ  
نقشے وہ کھینچیں مصرع اسرار نما کے  
غل ہو کہ مرفقے ہیں یہ الہام خدا کے

خاموش انیس اب تو نہ کہہ زاری شہیرؑ ٹکڑے کئے دیتی ہے جگر کو تری تقریر  
ہر بات میں ہے درد ہر اک لفظ میں تاثیرؑ ۱۸۱ مصرعے ہیں مجبوں کے کلیجے کے لیے تیر  
کم ہے عوض اس کا جو کوئی کوہ طلا دے  
آقا تجھے اس مرثیہ گوئی کا صلا دے



کالعرش ہے کیا فرشِ گذر گاہِ علمدار ۴ کالشمس ہے کیا شمسِ درگاہِ علمدار  
کالغیب ہے کیا عینِ نظر گاہِ علمدار ۵ کالغیر ہے کیا نورِ سحر گاہِ علمدار  
مسجد میں ظہور ان کا مشابہ ہے سحر سے  
خورشیدِ سپیدی سے نکلتا ہے، یہ گھر سے  
سر لشکرِ مردانِ خدا کون ہے؟ یہ ہیں ۶ سر پنچہ شیرانِ وغان کون ہے؟ یہ ہیں  
صفر شہِ صفدر کے سوا کون ہے؟ یہ ہیں ۷ دستِ کرم و چشمِ حیا کون ہے؟ یہ ہیں  
یکتا ہے یہ گلِ بہشتِ جناں کے چمنوں میں  
یوسف ہے یہ اک چرخ کے نو پیرہنوں میں  
جس روح کا قالب ہو وفا کون ہے؟ یہ ہیں ۸ جس گل کا ہر اک جز ہے ولا کون ہے؟ یہ ہیں  
یکتائے دو کون ان کے سوا کون ہے؟ یہ ہیں ۹ جس بندے پنازاں ہے خدا کون ہے؟ یہ ہیں  
دو آئینوں سے رعبِ خدا صاف جلی ہے  
وہ ایک رُخ ان کا ہے اور اک رُوئے علی ہے  
ہوتا ہے جو حاضر یہ بہادر سردر بار ۱۰ دربار میں دُر بار علی ہوتے ہیں ہر بار  
غیر از حسین ان پہ تصدق مرا گھر بار ۱۱ عارض ہیں قمر یا کہ لبِ لعل گھر بار  
یہ والی اقلیمِ ولایت کا ولی ہے  
تصویرِ تولدائے حسین ابن علی ہے  
سورج ہے ندنِ خلد میں نے چاند نہ شب ہے ۱۲ شمس و قمرِ عدن یہ فرخندہ نسب ہے  
یہ مطلق طالبِ رب عاشقِ رب ہے ۱۳ یہ ماہِ بنی ہاشم و خورشیدِ عرب ہے  
مالک ہیں بڑے رتبہ و توقیر کے عباس  
عباس کے شبیر ہیں شبیر کے عباس

پیدا ہوں جو ایسے چمنستانِ جہاں لاکھ ۹ افلاک کثور اور زمینیں ہوں عیاں لاکھ  
باران کے ہر اک قطرہ سے دریا ہوں رواں لاکھ ۱۰ گھر گھر ہوں منِ خضر سے یوسف سے حول لاکھ  
نایاب ہوں نزدیک کی اور دُور کی شکلیں  
سب حُسن کے رخسار ہوں سب نور کی شکلیں  
کیا منہ جو لقا ہوں سے حسین منہ کو نکالیں ۱۱ عیسیٰ قسم انجیل کی بیساختہ کھالیں  
توریت کو موسیٰ ید بیضا پہ اوٹھالیں ۱۲ فرقان میں فرق پہ خاصانِ خدا لیں  
انصافِ خدا بڑھ کے حکم ہو کہ یونہی ہے  
اتوں میں کوئی ثانیِ عباس نہیں ہے  
بابا وہ ہے جو آدم و حاتم کا شرف ہے ۱۳ داں عرش کا یاں کعبہ اعظم کا شرف ہے  
سردار حسین ان کا دو عالم کا شرف ہے ۱۴ ماں آسیہ کا نخر ہے مریم کا شرف ہے  
ہو کیوں نہ وہ بی بی شرفِ مادرِ عیسا  
فرزند ہے عباس سا وارث ہے علی سا  
جو شوق تھا حیدر کی ولادت کا نبی کو ۱۵ وہ ان کی تمنا تھی حسین ابن علی کو  
شانے پہ نشان رکھے جو پاتے تھے کسی کو ۱۶ پیغام یہ دیتے تھے پیمبر کے وصی کو  
حسرت ہے جو اللہ مددگار ہو بابا  
لشکر نہ ہو پر ساتھ علمدار ہو بابا  
اب خطبہ نویمانِ نکاحِ طرب انجام ۱۷ لکھتے ہیں علی کو کسی شادی سے نہ تھا کام  
یہ عرش سے وارد ہوئی مشاطہ الہام ۱۸ مشاطہ الہام خدا لائی یہ پیغام  
شاہِ شہدا زیبِ دو روئے زمیں ہے  
پر شاہِ شہیداں کا علمدار نہیں ہے

شبیّر مرا گو متوکل ہے غنی ہے ۱۳ پر آج وطن میں ہے توکل بے وطنی ہے  
عاشور کا دن مثل قیامت شدنی ہے ۱۴ واں نیزے ہیں تابوت، کفن بیکفنی ہے  
رایت جو علم لشکر بے پیر کرے گا  
واں کون علمداری شبیّر کرے گا

دارم کے قبیلہ کا عرب میں ہے بڑا نام ۱۵ اُس میں ہے مستی حزام ایک خوش انجام  
اُس باغ کا ہے سرد خراماں وہ گل اندام ۱۶ بیٹی ہے سعید اُس کی جگر گوشہ اسلام  
زہرا کی کنیزوں میں وہ سردار جہاں ہے  
سرخیل شہیداں کے علمدار کی ماں ہے

یہ گوہر پاکیزہ رحمت کی صدف ہے ۱۷ یہ دُرِج دُر نسل شہنشاہ نجف ہے  
اللہ کے لشکر کا نشان اس کا خلف ہے ۱۸ آئینہ آئین شجاعانِ سلف ہے  
یکتائی کے میزان میں لال اُس کا ثلے گا  
عقد اس سے جو باندھو گے تو عقدہ یہ کھلے گا

کی شاہ نے اس بات کے سامان کی تدبیر ۱۹ بے رقعہ چل وجد میں مشاطہ تقدیر  
وحی احدی جیسے کہ بے کاغذ و تحریر ۲۰ واضح ہوئی جو بندہ و یا بندہ کی تفسیر  
تھی عقد کی رغبت جو دل شاہ شہاں میں  
نزدیک تھا حوران جتاں آئیں جہاں میں

یوں سوئے حزام ابن مظاہر تھے خراماں ۲۱ کھولے وہن شکر کو باندھے ہوئے دامان  
حاضر بہ جلو عیش و طرب مثل غلاماں ۲۲ تھا عقدہ کشا عقد ید اللہ کا سامان  
اقبال حزام فلک اجلال کا چکا  
پیغام و سلام اُس سے کہا شاہ ام کا

نسبت تھی جو دختر کی ہوا دل میں وہ محبوب ۱۹ پھر حمد خدا کر کے پکارا وہ خوش اسلوب  
حیدر ہیں دزیرا اُس کے جو خالق کے ہیں محبوب ۲۰ بیٹی میری لوٹدی میں غلام اُن کا بہت خوب  
اس رشتہ سے ہم رتبہ افلاک کریں گے  
ذرہ ہوں مجھے خاک سے وہ پاک کریں گے

ہقا شہ مرداں کے برابر نہیں کوئی ۲۱ جز شاہ رسل ہمسر حیدر نہیں کوئی  
حیدر سا وصی کیا کہ پیسبر نہیں کوئی ۲۲ فیاض و عطا پاش و تو نگر نہیں کوئی  
مقدرو جہیز اُن کے موافق نہیں رکھتا  
کچھ نذر و تصدق کی بھی لائق نہیں رکھتا

چلائے حبیب ابن مظاہر یہ کہا کیا ۲۳ کچھ خیر ہے پروائے جہیز اُن کو بھلا کیا  
زہرا کو دیا خالق مختار نے کیا کیا ۲۴ کونین جہیز اُن کا ہے پھر سم و طلا کیا  
گر ملک تری کھوئی فلک کوئی زمیں ہو  
لکھ دے کہ ترا نام بھی تا عرش بریں ہو

خیبر شکنی اُن کی تو ہے اظہر و اشہر ۲۵ پر منکسر انفس بھی ہے نفس پیسبر  
قنبر کے بھی ہمراہ غذا کھاتے ہیں اکثر ۲۶ غلہ لیے راتوں کو پھرا کرتے ہیں گھر گھر  
دیتے ہیں ندا بھوکوں کو تسکین کی خاطر  
مسکین غذا لایا ہے مسکین کی خاطر

یہ سچ ہے کہ حیدر ہیں شہنشاہ دو عالم ۲۷ پر ذرہ نوازی میں ہے خورشید کا عالم  
ایسے ہیں فروتن کہ مقولہ ہے یہ ہر دم ۲۸ جو بندہ حق سب بنی آدم ہیں وہی ہم  
پیدا جو کیا کعبہ میں قدرت ہے خدا کی  
بخشی جو امامت یہ عنایت ہے خدا کی

بولا صدفِ عقل کا وہ دُرّ یگانہ ۲۳ آدم کے پسر ہیں بشر اے فخر زمانہ  
تخصیص نہیں فرق تلفظ میں ہے یا نہ میں نم ہوں وہ ہم ہیں میں خراب وہ خزانہ  
مطلوب ہو گر دخترِ نادار تو یہ ہے  
لوٹدی ہے خدمت جو ہو درکار تو یہ ہے

القصہ عزیزوں میں ہوا شوق یہ سب کو ۲۵ شادی ہو شبِ ہفتہ ہم ماہِ رجب کو  
پیغامِ تقرر کا گیا شاہِ عرب کو زوجہ نے کیا یاں طلب اُس خیر طلب کو  
پوچھا مرا دامادِ پیبر کا وہی ہے  
یہ بولا کہ ہاں نامِ خدا نامِ علی ہے  
اورنگِ نشین ہل اتی خواجہِ قیصر ۲۶ معراجِ گزینِ فلکِ دوشِ پیبر  
سب اُن کے ہیں محکوم چہ خاقان چہ قیصر سب زیرِ نگین ہیں چہ سلیمان چہ سکندر  
ہے یہ برکت نامِ مبارک میں اُسی کے  
گرتے ہوئے تھم جاتے ہیں کہنے سے علی کے

بولی وہ عقیقہ میں ہوئی شادِ خوشحال ۲۷ اے شکر یہ شادی ہے خدا دادِ خوشحال  
کی فاطمہ کی روح نے امدادِ خوشحال دامادِ خدیجہ میرا دامادِ خوشحال  
دھیان اُن کو ہے لوٹدی کی غریبی کا جناں میں  
لوٹدی بھی تو دم بھرتی ہے بی بی کا جہاں میں

تھی دخترِ پاک اُس کی مسکتِ حمیدہ ۲۸ بسم اللہ مجموعہ اوصافِ حمیدہ  
تقویٰ و طہارت کے جریدے میں جریدہ دلِ روزِ ازل سے تھا مگر درو رسیدہ  
سقائے سیکندہ کی وہ مظلومہ جو ماں تھی  
اک نہرِ فرات آنکھوں سے ہر وقت رواں تھی

باجر ادب و سارا نسب آمنہ ایمان ۲۹ حورِ ارم و زہد و ورعِ مریمِ دوران  
پوشاکِ بدنِ پردہ ستاری یزداں و امان تھا سجادۂ بلقیسِ سلیمان  
رخ اپنے ہی پر تو کا جو برقع میں نہاں تھا  
خورشیدِ صفت کنبہ میں مخفی و عیاں تھا

حجرے میں حمیدہ کی جو ماں اُس کی در آئی ۳۰ فانوس میں اک شمعِ درخشاں نظر آئی  
لینے کو بلائیں جو وہ نزدیک تر آئی چپکے سے کہا لے مری امید بر آئی  
اب فخرِ عرب قومِ ہماری ہوئی بیٹا  
نسبتِ شیرِ مرداں سے تمہاری ہوئی بیٹا

ناگاہ وہ شام آئی کہ صبح سے لے باج ۳۱ غازہ رخِ عیدین کا نوروز کی سرتاج  
حُسنِ شبِ قدر و شبِ بدر و شبِ معراج تھی رات بھی نازاں کہ علی کی ہے برات آج  
کثرت وہ ستاروں کی شبِ جلوہ فگن پر  
مشاطوں کا جھرمٹ تھا شبِ عقدِ دلہن پر

سج و حج تھی عروسِ شبِ شادی کی نرالی ۳۲ پھولی شفقِ شام کے لالے کی جو لالی  
ہلکی سی لبِ بامِ فلک اُس نے جمالی پازیب بھی اور کان کے بندے بھی ہلائی  
موبافِ زریِ نظم کیا کاہ کشاں کو  
مضمون بھی چوٹی کا ملا اہلِ زباں کو

ایوانِ مبارک سے برآمد ہوئے حیدر ۳۳ جس طرح محل سے شبِ معراجِ پیبر  
عرشِ فلکی فوج پہ فوج آئی زمیں پر ملیوس بدنِ عطر سے جنت کے معطر  
تھا ساتھ ہر اک وقتِ خدا اپنے ولی کے  
آتی تھی ندا ہم بھی براتی ہیں علی کے



دارم کے قبائل میں گیا نور کا آیا <sup>۳۳</sup> اس قبلہ کے لینے کو قبیلہ وہ سب آیا  
 ایک ایک نے آنکھوں کو سرراہ بچھایا یوں دوڑ کے قدموں پہ گرے جیسے کہ سایا  
 جتنے تھے براتی وہ رہے راہ گذر میں  
 تنہا یہ در علم گیا بیاہ کے گھر میں  
 تجلے میں حضور آئے کہ داخل ہوئی رحمت <sup>۳۵</sup> پردے میں لہن دولہا پہ نازل ہوئی رحمت  
 سب ہٹ گئے رحمت کے مقابل ہوئی رحمت ہر حال حمیدہ کے یہ شامل ہوئی رحمت  
 تجلے میں عجب نور کی کشتی نظر آئی  
 آراستہ پوشاک بہشتی نظر آئی  
 وہ تافہ و سندس و استبرق جنت <sup>۳۶</sup> تھا بافتہ رشتہ نور یہ قدرت  
 سجاوے کی جاگرد رقم آئی رحمت دیکھا جو حمیدہ نے سراپا ہوئی حیرت  
 فرمان خدا سے یہ منادی نے ندا کی  
 لے زوجہ حیدر یہ عنایت ہے خدا کی  
 لکھتا ہوں میں ایجاب و قبول طرفین اب <sup>۳۷</sup> رورو کے ہوئے نعرہ زناں یوں اسدرب  
 واللہ کہ اس عقد میں عمدہ ہے یہ مطلب ہو دفتر افواج خدا جلد مرتب  
 شبیر ہے عباس خوش اطوار نہیں ہے  
 سردار ہے دنیا میں علمدار نہیں ہے  
 اک دن میرے شبیر سے پھر جائیں گے سب ہائے <sup>۳۸</sup> دوپہر میں لٹ جائے گا گھربائے غضب ہائے  
 زینب پہ رہے گا چھ مہینے یہ تعب ہائے دربار میں دن گذرے گا زمان میں شب ہائے  
 ہم ماتم شبیر پہ امداد کریں گے  
 زہرا بھی اسی نم میں موئیں ہم بھی مریں گے

اس عقد میں یہ عہد یہ پیمان ہیں ہمارے <sup>۳۹</sup> بخشے گا تجھے رہے عطا چار ستارے  
 یہ ہوئیں گے پیارے کہ بنی فاطمہ پیارے یہ فرش کے تارے ہیں وہ ہیں عرش کے تارے  
 چاہے گی زیادہ کے بیٹوں میں علی کے  
 عباس کو اپنے کہ نواسوں کو نبی کے  
 اجڑا میرا گھر سرگئیں خاتون خوش اطوار <sup>۴۰</sup> دو بیٹیاں بن ماں کی ہیں دو بیٹے دل افکار  
 ہوگا میرا شبیر مصیبت میں گرفتار شرب میں نہ کعبہ میں اماں دیں گے جفا کار  
 پر ماریہ کی صبح غضب شام غضب ہے  
 عاشور کی ظہرین کا انجام غضب ہے  
 اس روز میرے کہنے کا تو دھیان کرے گی <sup>۴۱</sup> پوتوں کے تو سہرے کا نہ ارمان کرے گی  
 مجھ پر میرے اللہ پر احسان کرے گی فرزندوں کو شبیر پہ قربان کرے گی  
 پہلے تیرے بیٹوں پہ رواں تیغ ستم ہو  
 پھر بوسہ گہرہ احمد مختار قلم ہو  
 یہ سنتے ہی تجلے میں ہوا شیون و ماتم <sup>۴۲</sup> وہ بیاہ کا گھر تعز یہ خانوں سے نہ تھا کم  
 گھونگھٹ میں حمیدہ کو ہوا سکتے کا عالم گوندھا ہوا سرکھول کے زانو پہ کیا خم  
 ایمان پکارا یہ نہیں وقت حیا کا  
 اقرار کرو شاہ شہیداں کی ولا کا  
 چلائی حضور آپ جو فرمائیں میں راضی <sup>۴۳</sup> بیٹے میرے شبیر کے کام آئیں میں راضی  
 بابا سے میرے آپ یہ لکھوائیں میں راضی سب کنبے کی مہر میں ابھی ہو جائیں میں راضی  
 طاعت نہ کروں میں جو حسین ابن علی کی  
 لوٹتی نہ خدا کی نہ تمھاری نہ نبی کی

حضرت نے کہا! جو جزاؤں تجھے غفار ۴۴ بی بی ترے ممنون ہوئے احمد مختار  
شبیر پہ تھے فاطمہ زہرا کے یوں ہی پیار حاجت نہیں لکھنے کی تو ہے صادق الاقرار  
جنت سے پیبر کی ندا آئی میں شاہد  
اور عرش سے آواز خدا آئی میں شاہد

لکھتا ہوں اب آیات اور اخبار سے یہ عقد ۴۵ باندھا گیا اس رشتہ اقرار سے یہ عقد  
خالق نے پڑھا عرش پہ کس پیار سے یہ عقد قدسی پہ کھلا عالم آسرار سے یہ عقد  
کوئین میں دولت تھی جو تسلیم و رضا کی  
اسباب جہیزی میں انہیں حق نے عطا کی

انجم کی چراغاں ابھی باقی تھی جہاں میں ۴۶ جو نوبت رخصت کا ہوا شور مکاں میں  
بے رنگ ہوا جملہ چمن جیسے خزاں میں ماں باپ دلہن کے ہوئے مشغول نغاں میں  
باہر سے محافہ جو گیا بیاہ کے گھر میں  
ستاروں نے پھر گشت نہ کی راہ گذر میں

نازل جو محافہ میں ہوئی آیت رحمت ۴۷ پھر بخت کنیزوں کے کھلے حل کی صورت  
ہاتھ آئی محافہ کے اٹھانے کی جو دولت کاندھوں پہ فرشتوں کے ملا پایہ رفعت  
رتبے میں ملائک کے مقابل تھیں کنیریں  
بالائے زمیں عرش کی حامل تھیں کنیریں

القصد بدلتی ہوئیں کاندھا دم رفتار ۴۸ پہنچیں عقب در جو کنیزان خوش اطوار  
چلائی مخلصدار خبردار خبردار پردہ میں اٹھاتی ہوں ادھر کون ہے ہشیار  
باہر سے ندا دی ملک و حور نے ہم ہیں  
سب حلقہ بگوشان شہنشاہ ام ہیں

ہم تابع فرمان علی ہیں دل و جاں سے ۴۹ آئے ہیں محافہ کو اٹھانے کو جہاں سے  
یہ کہہ کے پڑھا سورہ اخلاص زباں سے کاندھے پہ محافہ کو لیا شوکت و شام سے  
اندھیر تھا مشعل کا دھواں چشم ملک میں  
روشن تھے چراغ آنکھوں کے فانوس پلک میں

تھی شب کو محافہ میں وہ بلیقہس زمانی ۵۰ یا سورہ واللیل میں خورشید معانی  
یاں خواہش تقدیر پہ دل ہوتا ہے پانی آئی تھی جو یثرب میں بہتر کی سنائی  
دروازے پہ نعلین بھی چادر بھی پڑی تھی  
انہو میں سر ننگے یہی بی بی کھڑی تھی

القصد کنیزوں نے حمیدہ کی سواری ۵۱ بیت الشرف شاہ ولایت میں اتاری  
دیران محل دیکھ کے رقت ہوئی تاری زینب کو کلیجہ سے لگایا کئی باری  
کیا دونوں کی آداب شناسی کا بیاں ہو  
یہ کہتی تھیں لوٹتی ہوں وہ فرماتی تھیں ماں ہو

ناگاہ ہوا خانہ خورشید ضو آنگن ۵۲ لوح فلک سبز پہ لکھا خط روشن  
کیا دیکھتے ہیں شاہ نجف نائب ذوالسن بازوئے حمیدہ پہ ہے اک لوح مزین  
نقش اُس پہ ہے باریک مگر خط یہ جلی ہے  
یہ دستخط خاصِ قدیرِ ازلی ہے

پوچھا جو علی نے تو یہ بولی وہ خوش ایماں ۵۳ اے نقطہ بائے سر بسم اللہ قرآن  
پیدا ہوئی جس شب یہ کنیز شہ مرداں اماں کو ندا آئی کہ ہشیار و نگہبیاں  
ایں بدرِ شبتانِ شہِ بدر و حنین است  
ایں مادرِ عباسِ علمدارِ حسین است

فرمایا علی نے کہ ہماری تھی وہ آواز ۵۴ کی عرض سنا آج یہ اے قبلہ اعجاز  
خالق نے کیا عہد ولادت سے سرفراز بایں کے تلے لگئی یہ لوح خدا ساز  
اللہ کرے لوح جنیں پر یہ لکھا ہو  
شبیر پہ لوٹتی مع اولاد فدا ہو  
اب شامِ رقم میں قمرِ ملک ہے تاباں ۵۵ اعمال ادا کر کے شبِ نیمہ شعبان  
جاگے جو نصیب اس کے تو سوئی یہ خوش ایماں رویا میں ملی دولت بیدار فداواں  
خوش ہو کے اٹھیں بخششِ معبود کو ڈھونڈھا  
دامان میں بر میں ڈر مقصود کو ڈھونڈھا  
ہو کر متہتم شہ مرداں یہ پکارے ۵۶ کیا ڈھونڈھتی ہو اس نے کہا عرش کے تارے  
کیا خواب میں بیدار ہوئے بخت ہمارے اک چاند ابھی گود میں تھا تین ستارے  
فرمایا مقدر میں ترے چار پسر ہیں  
پر تین خلف تارے ہیں عباس قمر ہیں  
خاتم کے نواسہ پہ جو ہوئیں گے یہ قرباں ۵۷ بخشے گا خدا ان کو عجائب سر و ساماں  
ہر مرسل و ہر امت و ہر جن و سلیمان عباس ابوالفضل پہ سب ہوئیں گے گریاں  
بھیجیں گے درود اور صلوة ارض و سما بھی  
جات بھی انساں بھی ملائک بھی خدا بھی  
ناگہ صدف نسل میں ڈر نجف آیا ۵۸ اور وجد میں فوراً فلک نے صدف آیا  
دور قمر و برج جلال و شرف آیا اور آئیہ الہام خدا ہر طرف آیا  
تعبیر مجسم نظر آئے گی جہاں کو  
رویہ میں اسی چاند کی رویت ہوئی ماں کو

جس چاند سے معلوم ہوئے حمل کے آثار ۵۹ اعجاز و کرامات کے کھلنے لگے اسرار  
ماں راتوں کو سوتی تھی یہ تھے بطن میں بیدار پچھلے سے جگاتے تھے پئے طاعتِ غفار  
یہ عشق کسی طفلِ شکم کو ہے کسی کا  
ہر وقت لیا نام حسین ابن علی کا  
حجرے کو میدہ کے حسین آتے تھے جس دم ۶۰ اٹھ اٹھ کے یہ گردان کے پھرا کرتی تھی بہم  
کہتے تھے یہ شبیر کہ اے ثانی مریم اس خرد نوازی سے تو ہوتے ہیں نخل ہم  
ہم آپ کے فرزند ہیں تعظیم یہ کیسی  
کیوں گرد مرے پھرتی ہو تکریم یہ کیسی  
وہ کہتی تھی واری گئی پوچھو تو یہ ہم سے ۶۱ پلٹے ہیں مرے بطن میں جو ناز و نعم سے  
کان ان کے لگے رہتے ہیں آواز قدم سے آتے ہو جو تم حکم یہ دیتے ہیں شکم سے  
کونین کی مختار کی تعظیم کو اٹھو  
امتاں مرے سردار کی تعظیم کو اٹھو  
تعظیم میں ہو دیر تو اے عاشقِ باری ۶۲ یہ زور دکھاتے ہیں غلامی کا تمھاری  
اٹھتی ہوں تو پھر بیٹھ نہیں سکتی ہوں واری کہتے ہیں پھر گرد قسم تم کو ہماری  
ہے ترکِ ادب بیٹھ نہ جایا کرو امتاں  
عباس کو گرد ان کے پھرایا کرو امتاں  
دنیا میں پھرے دن سحر و شام کے ناگاہ ۶۳ طے ماہ ید اللہ نے کی منزل نہ ماہ  
نوروز کی شب ساعتِ تحویل سحر گاہ طالع ہوا یہ ماہِ بنی ہاشم ذیجاہ  
اس چاند نے جو وقت سحر جلوہ گری کی  
سورج میں ادا سی تھی چراغِ سحری کی

وارد ہوئیں حورانِ جناں غرقِ جواہر ۶۴ کشتی میں لیے ننھا سا اک خلعتِ فاخر  
پانی کی ہوئی چاہ جو نہلانے کی خاطر ۶۴ کوڑ سے سبو بھر کے ملائک ہوئے حاضر

اک دن تھی یہ پانی کی کمی ظلمِ عدو سے  
میت کا ہوا غسلِ جراحت کے لہو سے

خود ساقی کوڑ نے دیا غسلِ ولادت ۶۵ کانوں میں کہی آپ اذال اور اقامت  
پھر دامنِ شبیر میں دی اپنی وہ دولت ۶۵ فرمایا کہ راضی ہوئے اے فد یہ است

ہر روز تقاضا تھا علمدار کا ہم سے  
لو آج خدا نے یہ دیا اپنے کرم سے

جس چاند میں ایماں کے چمن کو یہ ملا پھل ۶۶ کہتے ہیں کہ وہ ماہِ جمادی تھا پر اذول  
تاریخِ دوم اور سوم ورج ہے مجمل ۶۶ اُن تیس تھے سنِ ہجرتِ اقدس کے مفضل

تاریخ کی تاکید ہوئی کلکِ قدر پر  
اُن تیس کا چاند اُن کو لکھا لوحِ قمر پر

جب والدہ کے دودھ سے ڈھوئے لبِ ذیشاں ۶۷ تسبیحِ پڑھی شکر کی بے سجدہ دندان  
ہر بات میں تھی پیروی شاہِ شہیداں ۶۷ واں صبحِ ولادت کو ہوا پیاس کا ساماں

یاں تیسرے دن دودھِ حمیدہ کا ہوا خشک  
عباس کا منہ خشک تھا لبِ خشک گلا خشک

کہتی تھی حمیدہ ارے لوگو میں کروں کیا ۶۸ مہماں کو مرے گھر میں نہیں دودھ بہتا  
بچے کا اشارہ تھا یہ منصب کا ہے تمغا ۶۸ پیاسے کا علمدار ہوں پیاسے کا ہوں سقا

اونتیس برس شوقِ شہادت میں جنیں گے  
ہم تیسرے دن پیاس میں پانی نہ پییں گے

یہ دیکھ کے شبیر نے کی آہ و فغاں ہائے ۶۹ گہوارے میں عباس تھے بے شیرِ طپاں ہائے  
لعلِ لبِ شیریں تھے اودا ہت تھی عیاں ہائے ۶۹ اور سوکھ کے قرآن کی نشانی تھی زباں ہائے

تھی دودھ کی فکر اُن کے لیے جو شیرِ دین کو  
اغلب تھا کہ لے آئے فلکِ گاؤں زمین کو

کلمہ یہ لبِ نہرِ لبین سے ہوا جاری ۷۰ جھولے کے پھروں گردِ جو مرضی ہو تمہاری  
پر دایۂ تقدیر دعا دے کے پکاری ۷۰ حیدر کی زباں میں ہے ہر اک نعمتِ باری

ہے اُس کی تری بازوئے شبیر کے قابل  
قابل ہے وہ شیران کے یہ اس شیر کے قابل

نہ نب نے کہا بھائی سے مسجد میں چلے جاؤ ۷۱ خلالِ مہبتا دو عالم کو بلا لاؤ  
حاجت ہو رواقبلۂ حاجات کو لے آؤ ۷۱ عباس کو غش آتے ہیں تاخیر نہ فرماؤ

شبیر جو حیدر کو بلا لائے محل میں  
دو آئے تسلی کے بہم آئے محل میں

دلبر کو لیے بر میں حمیدہ ہوئی حاضر ۷۲ حیدر نے لیا گود میں چوے لبِ طاہر  
فرمایا کہ تم ہو بڑے صابر و شاکر ۷۲ یہ غصہ یہ رونا یہ غشی دودھ کی خاطر

مشکل ہے رفاقتِ خلفِ الصدقِ نبی کی  
عباس بہت مشق کرو تشنہِ لبی کی

پھر اپنی زباں آپ نے دی اُن کو دہن میں ۷۳ اک نہرِ لبین جاری و ساری ہوئی تن میں  
افسوس نہ عاشور کو حیدر ہوئے رن میں ۷۳ پیاس ایک طرف زخم تھے اسدِ رجب بدن میں

کس منہ سے کوئی آہ یہ تقریر نکالے  
اک آنکھ سے شبیر نے دس تیر نکالے

القصد یوں ہی طے ہوئے ایام رضاعت ۷۴ گہہ دودھ پہ گہہ آب زباں پر تھی قناعت  
اس آب سے رگ رگ میں بڑھا خون شجاعت عرفانِ خدا نورِ بصرِ حُسنِ سماعت

ہر عضو بدن بازوئے شاہِ دو جہاں کا

جوہر تھا ید اللہ کی شمشیرِ زباں کا

ہاتھوں کی لکیروں میں ہے مضمونِ شفاعت لکھی ہے یہ راوی نے قیامت کی روایت  
حیدر کے تولد یوں سے روزِ قیامت ۷۵ آئیں گے کئی غول گرفتارِ عقوبت

پر چارہ معصوم رہا اُن کو کریں گے

بالکل حسنت اپنے عطا اُن کو کریں گے

اے صلنِ علی پرورش چارہ معصوم نازِ اس کرم وجود پہ فرمائے گا قیوم  
ناگاہ صفِ حشر سے اٹھے گی بڑی دھوم ۷۶ پوچھیں گے پیسیر تو خبر ہوگی یہ معلوم

اک غول کو یاں لاتے ہیں دوزخ کے فرشتے

دوزخ میں لیے جاتے ہیں دوزخ کے فرشتے

بچی سے کہیں گے یہ رسولِ ملک و ناس ۷۷ کچھ ان کی شفاعت کا ذخیرہ ہے ترے پاس  
وہ بولیں گی ہاں اے مرنے بابانہ ہو بے آس دامن میں ہے یہ غرقِ بخوں شانہ عباسؑ

عباسؑ نے شانے رہِ خالق میں دیے ہیں

حضرت کے نواسے پہ یہ قربان کیے ہیں

اس فرقہ ناجی میں ہیں سب محسنِ زہراؑ ۷۸ عباسؑ کے عاشق مرے شبیر کے شیدا  
بچوں کو محترم میں بناتے تھے یہ سقا عاشور کو تھا دردِ زباں ہائے حسینا

یہ ہاتھ کٹے پلہ میزاں میں دھرو تم

اس غول پہ تقسیمِ ثواب ان کا کرو تم

کیا ان کے گنہ میری مصیبت سے سوا ہیں ۷۹ گنتی میں شہیدوں کی جراحت سے سوا ہیں  
شبیر کے کیا بارِ شہادت سے سوا ہیں سب اک طرف اللہ کی رحمت سے سوا ہیں

ہم ساتھ انہیں خلد میں یجا نہیں گے بابا

بخشائیں گے بخشائیں گے بخشائیں گے بابا

یہ شانہ ترازو میں دھریں گے جو پیسیر ۸۰ آئے گا تلام میں یمِ رحمتِ داور  
فرمان یہ پہنچے گا کہ اے شافعِ محشر اس غول کو بھی ہم نے جتاں دی مع کوثر

کہہ دو یہ دلاور بھی مرا خاص دلی ہے

بندو یہ فقط خاطرِ عباسؑ علی ہے

..... (مرزا دبیر)

مرزا دبیر:

## علیؑ کی بیوہ، عباسؑ نامدار کی ماں

اُمّ البنین علیہا السلام

شہید ہو گئے جب رن میں سید والا توٹ کے قافلہ بیووں کا شام میں آیا  
 بلا کے منشیوں کو ابن سعد نے یہ کہا<sup>۱</sup> کہ فتح نامہ لکھو جلد جلد دیر ہے کیا  
 حقیقت اپنے جدال و قتال کی لکھنا  
 نکست فاتح خیبر کے لال کی لکھنا  
 مدینہ و یمن ورے و مصر و روم و حلب ہوں ملک ملک میں ارقام فتح نامہ اب  
 ہر ایک نامہ میں ہومندرج یہی مطلب<sup>۲</sup> حسین قتل ہوئے بے ردا ہوئی نہ سب  
 لگوں امامت سرور کا تخت و تاج ہوا  
 جو پوچھو تخت کا مالک یزید آج ہوا  
 میری طرف سے لکھو عرضداشت بہر یزید کہ لے ہوا تیرے اقبال سے حسین شہید  
 میں نذر فتح کی دو گنا سر امام سعید<sup>۳</sup> ہیں چند عورتیں اور لڑکیاں بقید شدید  
 نہ ہم نے تو علی اصغر کو بھی اماں بخشی  
 پہ تیرے ہاتھ ہی سیدانیوں کی جاں بخشی

جدا عریضہ لکھو اک برائے ابن زیاد کہ نام پختن اب مٹ گیا مبارک باد  
 جو مجھ سے وعدہ کیا ہے ذرا وہ رکھو یاد<sup>۴</sup> کیا خوشی تجھے میں نے تو تکیو مجھے شاد

نہ لایا دھیان میں خیر النساء کے رونے کو

نہال فاطمہ کاٹے نہال ہونے کو

مگر مدینہ کے خط میں مبالغہ ہو رقم خیال جنگ سے پہلے یہ ہم کو تھا ہر دم  
 کہ دو مہینے لڑیں گے حسین کم سے کم<sup>۵</sup> بہادران عرب ہیں شریک شاہ اُم

خدا کا زور ہے فرزند شاہ مرداں میں

مہینوں مورچے بندی رہے گی میداں میں

مگر ہوئی جو لڑائی بروز عاشورہ دہم تھی ماہ محرم کی جمعہ کا دن تھا  
 نہ دو مہینے ہوئے اور نہ ایک دن گذرا<sup>۶</sup> کہ قتل لشکر شبیر دوپہر میں ہوا

تمام ظہر تلک شہ کے نورعین ہوئے

شہید چار گھڑی دن رہے حسین ہوئے

نماز عصر پڑھی کاٹ کر سر شبیر<sup>۷</sup> حرم کو لوٹ کے مغرب کی پھر کبھی تکبیر  
 ہماری فوج میں سیدانیاں ہیں ساری اسیر<sup>۸</sup> خدا کے شیر کا پوتا ہے بستہ زنجیر

مدد کو اہل حرم کے نبی نہیں آتے

پکارتے ہیں علی کو علی نہیں آتے

غرض کہ نامہ کئے منشیوں نے یوں ترقیم لفاظہ کر کے کئے پیش ابن سعد لعیم  
 عمر نے نامہ کئے قاصدوں کو وہ تقسیم<sup>۹</sup> کر میں نامہ رکھے قاصدوں نے کی تسلیم

خط مدینہ لیے اک شتر سوار چلا

مگر حسین کے ماتم میں اشکبار چلا

گیا مدینہ کی مسجد میں قاصدِ ناچار وطن میں آمدِ قاصد کا غل ہوا یکبار  
گھروں سے جانبِ مسجد چلے صفار و کبار ۹ زباں سے کہتا تھا ہے حسین قاصدِ زار  
نبیؐ کی قبر کا گنبد تمام ہلتا ہے  
ستونِ مسجد خیرا نام ہلتا ہے

یہ ایک لڑکی نے صفرا کو دی خبر جا کر مبارک آپ کے پردیسیوں کی آئی خبر  
ابھی ابھی یہاں آیا ہے ایک نامہ بر ۱۰ رسول پاک کی مسجد میں کھولتا ہے کمر  
خدا نے چاہا تو اکبر بھی یوں ہی آتے ہیں  
خبر حسینؑ کی سب پوچھنے کو جاتے ہیں

پکاری حضرت اُمّ البنینؑ کو یوں صفرا اب آپ کیجئے تکلیف اتنی بہر خدا  
کہ پوچھ آئیے قاصد سے حال بابا کا ۱۱ کہو تو ساتھ چلوں میں بھی اب پیادہ پا  
کہا یہ دادی نے لینے میں حال جاتی ہوں  
خبر مسافر زہرا کی پوچھ آتی ہوں

یہ بات سنتے ہی اٹھ بیٹھی خود وہ آزاری کہا کہ ہوگی صحت گئی یہ بیماری  
میں آج کبھی کہ میں بھی پدر کی ہوں پیاری ۱۲ یہ خالی آیا ہے یا ساتھ ہے کچھ سواری  
خدا کرے کہ سواری بھی کوئی لایا ہو  
ہو بیاہ ابنِ حسنؑ کا مجھے بلایا ہو

وہ بولی یہ نہیں دریافت مجھ کو اے محزون کسی کو بھیج دو پوچھ آئے نامہ کا مضمون  
پکاریں حضرت اُمّ البنینؑ میں جاتی ہوں ۱۳ کہا یہ فاطمہ صفرا نے دادی میں بھی چلوں  
وہ بولی واری بھلا تم میں اتنی طاقت ہے  
میں پوچھ آتی ہوں بابا تیرا سلامت ہے

یہ کہہ کے اوڑھ لی چادر اٹھایا اپنا عصا رواں ہوئیں طرفِ مسجد رسولؐ خدا  
زنانِ ہاشمیہ ساتھ تھیں پیادہ پا ۱۴ قریب پہنچی جو مسجد کے دیکھتی ہیں کیا  
وہ کون شخص ہے جس کا کہ حال غیر نہیں  
پکاری خیر ہو پردیسیوں کی خیر نہیں

ابھی وہ خط لیے منبر پہ نامہ پڑھتا تھا پڑھا تھا ایک ہی فقرہ کہ حشر برپا تھا  
کہ ناگہاں در مسجد سے غلغلہ یہ اٹھا ۱۵ عزیزو راہ دو آتی ہے ثانی زہرا  
زنانِ ہاشمیہ نے جو اہتمام کیا  
تو نامہ بر نے بھی تعظیم کی سلام کیا

عصا پہ ماتھے کو رکھ کر کھڑی ہوئی وہ آہ کہا کہ بھائی یہ خط پیچھے پڑھو خاطر خواہ  
زباں سے پہلے یہ کہدے کہ خیر سے تو ہیں شاہ ۱۶ وہ رو کے کہنے لگا لا ایلہ الا اللہ  
بہت حسینؑ کی عاشق ہو اور شیدا ہو  
مگر جہان میں اب تم بجائے زہرا ہو

پکاری وہ کہ بھلا میں کہاں تول کہاں میں خادمہ ہوں وہ مندومہ زمین وزماں  
وہ بولا اسم شریف آپ کا تو بولی کہ ہاں ۱۷ علیؑ کی بیوہ ہوں عباسؑ نامدار کی ماں  
ابھی نہ ماں ہوں میں اُس کی نہ وہ پسر میرا  
جو کچھ حسینؑ کے کام آئے تو جگر میرا

میں ہول کھاتی ہوں بھائی تو ہے گرہاں چاک بشکل ماتمیاں اپنے سر پہ ڈالے ہے خاک  
وہ بولا کم ہے جو کچھ غم کروں میں اے غمناک ۱۸ ہوئی حسینؑ پہ بیداد لشکرِ سفاک  
جگر ہو سنگ کا فولاد کی زباں ہووے  
تو ایک پیاس کا اس پیاسے کی بیاں ہووے

وہ لاکھ خنجر خونخوار اور ایک حسینؑ زمانہ سر کا خریدار اور ایک حسینؑ ہزاروں تیر جفاکار اور ایک حسینؑ ۱۹ ہجوم صدمہ و آزار اور ایک حسینؑ

نہ ایک قطرہ دیا پانی اُس کو اعدا نے

جسے پلائی تھی بتیس دھار زہرا نے

پکاری مادر عباسؑ جان کی تو ہے خیر وہ بولا کہتا ہوں ٹھہرا لوں دل کو حال ہے غیر وہ بیکسی وہ غریبی وہ قتل گاہ کی میر ۲۰ نہ مینے پہ صیب اور نہ میسرے پہ زہیر

نگاہ کرتے تھے دریا پہ یاس سے شبیرؑ

زبان چاٹتے تھے اپنی پیاس سے شبیرؑ

میں کون کون سے صدمے بتاؤں اے غمناک نہ تھا کوئی کہ جو تھا میرے رکاب سید پاک بہن حسینؑ کی خیمہ سے نکلی دامن چاک ۲۱ وہ دونوں ہاتھوں سے بالوں پہ ڈالتی تھی خاک

عدو کی فوج میں اس وقت رو دیا سب نے

جب اپنے بھائی کی تھامی رکاب زینب نے

یہ اُس کا کہنا تھا اُمّ البنینؑ کو رعبہ تھا پکاری غصہ سے عباسؑ کو ہوا کیا تھا رکاب تھانے کو تنگ و عاز وہ سمجھا ۲۲ یہاں اٹھاتا تھا نعلین سید الشہدا

غرور کی تو میرے لال کو نہ عادت تھی

غلامی شہ دین فخر تھا سعادت تھی

پکاری سوئے نجف مڑ کے یا علیؑ فریاد لو خوب آپ کے عباسؑ نے کیا دل شاد اسی کو اہل وفا آپ کرتے تھے ارشاد ۲۳ حقوق پالنے کے میرے کر دیئے برباد

کچھ آپ سنتے ہیں یہ نامہ بر جو کہتا ہے

غلام خدمت آقا میں یونہی رہتا ہے؟

وہ نامہ بر یہ پکارا سنیں تو آپ ذرا خدا گواہ کہ عباسؑ پر ہے ختم وفا یہ دوپہر کے سواری کا میں نے ذکر کیا ۲۴ سوار ہونے لگے تھے جو صبح کو آقا

علم تھا طبل تھا اک دھوم تھی سواری میں

تمہارا لال تھا حاضر رکاب داری میں

عناں کو تھامے ہوئے اکبرؑ فحشتہ خصال پچا کے سر پہ تھے قاسم ہلا رہے رومال جلو میں فوج حسینی تھی پشت پر اقبال ۲۵ سحر کو تو یہ جھل تھا اور وقت زوال

نہ لشکرے نہ سپاہے نہ کثرت التا سے

نہ قاسے نہ علیؑ اکبرے نہ عبنا سے

یہ سن کے ہو گئی بیہوش وہ لمول و حزیں دبیر ناطقہ کو طاقت کلام نہیں دعا یہ مانگ کہ اے رب آسمان وز میں ۲۶ ہو روز اور سوا اورچ ماتم شہ دیں

ہمارا ہاتھ ہو اور شاہ دیں کا ماتم ہو

ہمارا دل ہو اور ابن بتولؑ کا غم ہو





میر مونس

## یہ آسماں جناب ہیں، عصمت پناہ ہیں اُمّ البنین ہیں زوجہ شیرِ الہ ہیں

جس دم جہازِ آلِ پیبر ہوا تباہ<sup>۱</sup> یعنی جنابِ فاطمہ کا گھر ہوا تباہ  
لشکرِ سمیت صاحبِ لشکر ہوا تباہ<sup>۲</sup> غل پڑ گیا کہ خانہ حیدر ہوا تباہ  
عالم کا بادشاہ شہید آج ہو گیا  
کنبہ رسول پاک کا محتاج ہو گیا  
نوکِ سناں پہ رکھ کے سرِ اقدسِ امام<sup>۳</sup> فوجِ بنی اُمیہ چلی جانبِ خیام  
گھر میں نبی کے ہو گیا اعدا کا اثر دھام<sup>۴</sup> اک شور تھا کہ لوٹ لوہاں مال و زرتماں  
کبراً کا اور سیکنہ کا زیور اُتار لو  
سر سے علی کی بیٹی کے چادر اُتار لو  
کا ہے کو دیکھی تھیں کبھی یہ صورتیں مہیب<sup>۵</sup> ظالم کہاں، کہاں حرمِ پاک بانصیب  
دارت نہ سر پرست نہ ہمدرد نے حبیب<sup>۶</sup> گر گر پڑے زمین پہ وہ بیکس و غریب  
اُس دم زمیں بھی پاؤں کے نیچے سے ہٹی تھی  
مادر سے بیٹی، بیٹی سے مادر لپٹی تھی

بیٹی پکارتی تھی کہ اماں ہمیں چھپاؤ<sup>۱</sup> مادر کا تھا یہ قول کہ بی بی ہمیں بچاؤ  
کہتی تھی کوئی سید سجاد کو بلاؤ<sup>۲</sup> مخفی ہو چھپ کے امن کا گوشہ کہیں جو پاؤ  
موتی سے اشک چاند سے چہرے سے ڈھلتے تھے  
تلواریں نگلی دیکھ کے بچے دہلتے تھے  
سر سے ردا میں چھننے لگیں وا مصیبتا<sup>۳</sup> زہرا کی بیٹیوں میں قیامت ہوئی پیا  
خولی کا ہاتھ اور سر کلثوم کی ردا<sup>۴</sup> مقنع تلک تو فاطمہ کبرا کا چھن گیا  
بچوں کے دل دکھائے کڑوں کو اُتار کر  
دُر کیلئے طمانچے سیکنہ کو مار کر  
وہ خیمہ جو کہ رتبے میں کعبے سے تھا نہ کم<sup>۵</sup> جس در پہ جبرئیل ادب سے رکھے قدم  
اُس خیمہ کو جلا دیا آتش سے ہے ستم<sup>۶</sup> اور باغِ فاطمہ کو کیا تیغوں سے قلم  
جو دگبیرِ خلق تھا وہ دگبیر تھا  
پوتا علی کا طوق و رن میں اسیر تھا  
جب لوٹ سے ریاضِ نبی کے ہوا فراغ<sup>۷</sup> فوجِ اسیر شام کے سینے تھے باغِ فراغ  
اور تھے چمن چمن دل خیر النساء کے داغ<sup>۸</sup> یاں شمع دیں تو بجھ گئی اور واں جلے چراغ  
آلِ رسول کو تو غم و رنج و طیش تھا  
واں صحبتیں تھیں حُسن کی سامانِ عیش تھا  
باجے ادھر تو فتح کے بجتے تھے جا بجا<sup>۹</sup> تھی فاطمہ کی سینہ زنی کی ادھر صدا  
رائڈیں کھڑی ہوئی تھیں کھلے سر رہنے پا<sup>۱۰</sup> منہ ڈھاپنے کو پاس کسی کے نہ تھی ردا  
سینوں سے سب کے آہوں کے شعلے نکلتے تھے  
خیمے بھی جل رہے تھے کلیجے بھی جلتے تھے

وہ شام ہولناک وہ صحرائے پُر خطر ۹ زہرا کے گھر پہ تھی یہ اُداسی کہ الخذر  
سین زنی جو کرتی تھیں رائٹس پچشم تر بچے ترپ ترپ کے بلکتے تھے خاک پر  
جاتی تھی آسمان پہ صدا شور و شین کی  
آواز رن سے آتی تھی ہے ہے حسین کی

نذریں عمر کو دے چکے لشکر کے لوگ جب ۱۰ اُس دم محررانِ عرائض ہوئے طلب  
منشی سے اُس شتی نے کہا تب بعد طرب ہاں خدمتِ یزید میں لکھ فتح نامہ اب  
خنجر سے ذبحِ لختِ دلِ فاطمہ ہوا  
لے پختن کا روز دہمِ خاتمہ ہوا  
مارے گئے تمام عقیلی و جعفری ۱۱ اب ہیں محمدی نہ حسینی نہ حیدری  
کرتا نہ تھا جہاں میں کوئی جن سے ہسری پیاسے ہی مر گئے وہ بہشتی و کوشری  
پھولا پھولا رسول کا گلزار مٹ گیا  
جس سے تجھے خلش تھی سو وہ خار مٹ گیا

عاشورے کو تو نکلیں تھیں فوجیں دمِ بگاہ ۱۲ تا دد پھر حسین کی لڑتی رہی سپاہ  
تلوار یہ چلی تھی کہ اللہ کی پناہ وقتِ نماز ظہر اکیلے تھے رن میں شاہ  
ہنگامِ عصر قتل کا غل بے دریغ تھا  
فرزندِ فاطمہ کا گلا زیر تیغ تھا

ہر چند تھے جوان بہتر فقط ادھر ۱۳ ایک ایک حرب و ضرب میں بھاری تھالاکھ پر  
کیا کیا لڑے ہیں آن کے تنہا وہ نامور آقا کے گرد و پیش پڑے ہیں کتائے سر  
قیدی ہیں رائدیں ایک کے سر پر ردا نہیں  
اب تک کسی جواں کو کفن بھی ملا نہیں

مارے گئے حسین مبارک ہو سلطنت ۱۴ اب تخت پر کہیں ہو بصد جاہ و مہینت  
میں نے روانہ کی ہے یہ عرضی بہ تہنیت اہل حرم کے باب میں اب کیا ہے مصلحت  
لے آؤں قید کر کے انہیں بارہا کروں  
یا گرد میں سمحوں کی تنوں سے جدا کروں

وہ فتح نامہ لے کے چلا پیک تیز گام ۱۵ پہنچا صبا کی طرح سحر کو میان شام  
دربار میں یزید کے حاضر تھے خاص دعام جو اُس نے آگے تخت کے جا کر کیا سلام  
اور عرض کی حضور کا اقبال در ہوا  
کل عصر کو شہید علی کا پسر ہوا

مژدہ یہ اُس سے سن کے نہایت ہوا وہ شاد ۱۶ لے کر پڑھا خطِ عمرِ سعدِ بد نہاد  
بولا ہزار شکر بر آئی مری مراد اب دفترِ جہاں سے اٹھا ایک قلمِ فساد  
بیعت نہ کی تو حلق سے تیغ جفا ملی  
ہم پر خروج کرنے کی آخر سزا ملی

آتا تھا اس خیال سے شب کو مجھے نہ خواب ۱۷ فکرِ شکست و فتح میں رہتا تھا اضطراب  
اقبال سے میرے یہ مہم سر ہوئی شتاب عید آج ہے کہ ذبح ہوا ابنِ بو تراب  
گر تھا تو سلطنت میں خلل تھا حسین سے  
پس اب میں خواب گاہ میں سوؤں گا چین سے

ہاں چو بدارِ جشن کا سامان لے کے جائیں ۱۸ جو بے خبر ہیں فتح کی اُن کو خبر سنا میں  
نظریں خوشی کی لے کے ریسانِ شہر آئیں گھر لٹ گیا نبی کا خزانے کا زرنائیں  
ڈنکا ہمارے نام کا اب ہو زمانے میں  
نوبت بجائیں فتح کی نقار خانے میں

لکھ لکھ کے فتح نامے روانہ ہوں ہر طرف تا روئیں شیعہ یمن و یثرب و نجف  
 غل ہو کہ جان سبیط بیبر ہوئی تلف ۱۹ دنیا سے اٹھ گیا اسماء اللہ کا خلف  
 حاکم کے حکم سے نہ کوئی سرکشی کرے  
 اُس کی یہی سزا ہے جو لشکر کشی کرے  
 لکھوا کے فتح نامے اٹھا وہ ستم شعار اطراف میں رواں ہوئے لے کر شتر سوار  
 پہنچا جو خط مدینے کے حاکم کو ایک بار ۲۰ نامے کو پڑھ کے کانپ گیا وہ سیاہ کار  
 سچ ہے کہ کس طرح دل انسان کو کھل پڑے  
 تھا گرچہ سنگدل مگر آنسو نکل پڑے  
 القصد سوچ سوچ کے حکم اُس نے یہ دیا ۲۱ ہاں شہر میں نکل کے منادی کرے ندا  
 آیا ہے شہر شام سے نامہ بزید کا ہے جس میں مندرج خبر ابن مرتضیٰ  
 قاصد کسی کو آج نہ دکھائے گا وہ خط  
 کل مسجد نبیؐ میں پڑھا جائے گا وہ خط  
 پڑھ کر نماز صبح نہ عرصہ کوئی لگائے ۲۲ ممکن نہیں جو کثرتِ مرؤم سے راہ پائے  
 شائق مسافروں کی خبر کا جو ہو وہ جا کر خطیب دیکھئے منبر پہ کیا سنائے  
 ہے سانحہ عجیب محمدؐ کے لال کا  
 دفتر کھلے گا صبح کو سروڑ کے حال کا  
 شائع ہوئی مدینے میں جس وقت یہ خبر ۲۳ سینوں میں اہل شہر کے تھرا گئے جگر  
 خلعت تھی بے حواس و پریشان و نوحہ گر اور تھا امید و بیم کے عالم میں ہر بشر  
 غل تھا کہ دیکھیں کیا خبر شاہ آئی ہے  
 روضے پہ مصطفیٰؐ کے اُداسی سی چھائی ہے

غوغا تھا گھر بہ گھر تو تلاطم تھا تو بہ کو ۲۳ اڑتی تھی خاک شہر کی گلیوں میں چار سو  
 نزدیک تھا فلک سے برسنے لگے لہو بستی میں دن سے ہو گیا تھا اک مقام ہو  
 بیٹھے تھے لوگ جو سر بازار اٹھ گئے  
 دوکانیں بند کر کے دکاندار اٹھ گئے  
 سب شہر کے تنور ہوئے خود بخود نموش ۲۵ سبھی سب گلوں کے خس و خار گلہ روش  
 تھا التہاب رنج و الم سے دلوں پہ جوش کھانے کا کس کو ہوش تھا پانی کا کس کو ہوش  
 ہر چند کچھ خبر نہ تھی زہرا کے جائے کی  
 آتی تھی پر دلوں سے صدا ہائے ہائے کی  
 حضرت کے ساتھ جو گئے تھے چھوڑ کر عیال کہتی تھیں اُن کی پیہیاں کھولے سروں کے بال ۲۶  
 اپنے تو وارثوں کا نہیں کچھ ہمیں خیال دنیا میں برقرار رہے فاطمہ کا لال  
 فرزند مصطفیٰؐ کے یگانوں کی خیر ہو  
 یارب رسولؐ زادوں کی جانوں کی خیر ہو  
 خالق کرے حسینؑ کو مختار تخت و تاج ۲۷ شاہانِ عصرِ فخر سے دیویں اُسے خراج  
 دہشت دلوں کو ہے یہ منادی ہے کیسی آج قائم رہے جہاں میں علیؑ کی بہو کا راج  
 صندل سے مانگ بچوں سے گوزی بھری رہے  
 یارب بتولؑ پاک کی کھیتی ہری رہے  
 بمشکل مصطفیٰؐ کی دلہن گھر میں بیاہ لائے ۲۸ اصغر کے دودھ بڑھنے کی شادی خدا دکھائے  
 آفت سے مانگ کوکھ کو اُس کی خدا چھائے وارث سمیت لے کے وہ بچوں کو گھر میں آئے  
 جیتی رہے حسینؑ کے سایہ میں چین سے  
 خالق اُسے ادا کرے کبریا کے دین سے

زینب کا اور کون ہے اس بھائی کے سوا سب وارثوں کو رو چکی وہ غم کی جتلا  
اب بچپن میں نام ہے باقی حسین کا ۲۹ یارب جسے مسافر صحرائے کربلا  
آباد و شاد خلق کی شہزادیاں رہیں  
آلِ نبی کے گھر میں صدا شادیاں رہیں  
آپس میں کہہ رہے تھے مدینے کے نوجواں ۳۰ اکبر کے اشتیاق میں مضطر ہے تن میں جان  
ہمشکل مصطفیٰ کو خدا لائے جلد یاں ہم پھر کریں زیارت پیغمبرِ زماں  
اس کی خبر نہ تھی کہ جہاں سے گذر گئے  
اٹھارویں برس میں سناں کھا کے مر گئے  
بیتاب تھیں زنانِ بنی ہاشم ان قدر ۳۱ جاتی تھیں کانپتی ہوئی اک دوسرے کے گھر  
یاں کی تو عورتیں تھیں ادھر اور واں کی تھیں ادھر کہتی تھیں کچھ حسین کی لوگو سنی خبر  
کچھ تم پہ حالِ قبیلہ دنیا و دیں کھلا  
مضمونِ خط کسی پہ کھلا یا نہیں کھلا  
سب سے زیادہ فاطمہ صغریٰ تھی بے حواس ۳۲ شدت تھی اضطراب کی اور کثرت ہر اس  
رعشہ تنِ ضعیف میں رخ زرد دلِ اداس بیمار کو امید کبھی تھی تو گاہ یاں  
کہتی تھی ابنِ فاطمہ زہرا کی خیر ہو  
یا مرتضیٰ علیٰ مرے بابا کی خیر ہو  
کیا خط میں آئی ہے خبرِ سروِ عرب ۳۳ میں سخت بے قرار ہوں کیونکر کہنے کی شب  
کیا جانے کیا نبی میرے بابا پہ ہے غضب لوگو خطِ یزید کے آنے کا کیا سبب  
سبطِ نبی نے کون سی بستی بسائی ہے  
گر خیریت ہے واں تو خبر کیوں چھپائی ہے

سینے میں مانتا نہیں ہے دل میں کیا کروں ۳۴ ہے اضطراب صورتِ نعل میں کیا کروں  
بے تق و تیر ہو گئی گھائل میں کیا کروں اک دم ہے لب تو زیت بھی مشکل میں کیا کروں  
دل کو نہیں امید کہ وصل حسین ہو  
خط مجھ کو کوئی لا کے دکھائے تو چین ہو  
کیا جائے سفر میں ہے عابد کا حال کیا ۳۵ سنتی ہوں میں علیل ہے وہ خاصہ خدا  
نازک مزاج ہیں مجھے اندیشہ ہے بڑا دیوے شتاب ساقی مطلق انھیں شفا  
صدے جسے یہ ہوئیں اُسے کیا بھلا لگے  
وہ تندرست ہوں مجھے اُن کی بلا لگے  
دادی یہ اُس سے کہتی رہیں تا بہ نصف شب ۳۶ میں صدقے جاؤں روؤ نہ ہوتی ہے صبح اب  
سب ہونگے خیر سے یہ ترپنے کا کیا سبب وہ کہتی تھی کہ کیا کہوں اس دم جو ہے تعب  
ہے ہے یہ بیقراری دل بے جہت نہیں  
دادی مسافروں کی مرے خیریت نہیں  
جی چاہتا ہے روؤں گریباں کو اپنے پھاڑ ۳۷ اب دیکھئے بنے کہ مقدر کا ہے بگاڑ  
بستی یہ دل پہ ہے کہ مدینہ ہوا اجاڑ ہے ہے یہ کیسی آج کی شب ہو گئی پہاڑ  
اب کیا کروں کہ جان مری نکلی جاتی ہے  
یہ کس کے گھر سے رونے کی آواز آتی ہے  
کیسی ڈرانی رات ہے یہ وا مصیحا! ۳۸ رہ رہ کے دل سے آتی ہے فریاد کی صدا  
بے خوابی و قلق ہے جدا دردِ سر جدا کیا جانے پدر پہ میرے بن گئی ہے کیا  
کوئی نہ پھر گئے ہوں شہنشاہِ خلق سے  
پانی انک انک کے اترتا ہے خلق سے

دادی ابھی جو آنکھ مری لگ گئی ذرا کیا دیکھتی ہوں آئے ہیں سلطان کر بلا  
 چھاتی سے میں لپٹ جو گئی رو کے یہ کہا<sup>۳۹</sup> غربت میں تین دن ہمیں پانی نہیں ملا  
 سُن لوگی تم جو باپ نے صدے اٹھائے ہیں  
 یاں ہم تمہارے واسطے ملنے کو آئے ہیں  
 دادی نے تب کہا کہ عبت ہے تمہیں ملال<sup>۴۰</sup> قربان جاؤں خواب کی باتوں کا کیا خیال  
 تنہا نہیں ہے کچھ پسر شیر ذوالجلال اُس کو ستا سکے کوئی دنیا میں کیا مجال  
 کرسی کی زیب عرش مُعلیٰ کا تاج ہے  
 دم سے اسی کے دین نبی کا رواج ہے  
 زہرا کے تن کی روح محمد کے دل کا چین<sup>۴۱</sup> اختر سپردیں کا تو دنیا کا زیب وزین  
 کونین کا چراغ شہنشاہ مشرقین اب بختیں میں کون اگر ہے تو ہے حسین  
 جو روزِ حشر چشمہ کوثر لٹائے گا  
 کیونکر کہوں وہ پیاس میں پانی نہ پائے گا  
 زر سے غرض نہ ملک سے مطلب نہ حُب جاہ<sup>۴۲</sup> دنیائے دوں سے رہتا ہے کارہ وہ دین پناہ  
 بے قدر کوہ زر ہے وہاں مثلِ برگِ کاہ سالک ہے اُس طریق کا جو تھے علی کی راہ  
 قرب اُس سے حق کو ہے وہ خدا سے قریب ہے  
 نان جویں غذائے حسینِ غریب ہے  
 دنیا سے کوچ کر گئے جس روز سے حسن<sup>۴۳</sup> اُس دن سے گوشہ گیر تھا وہ سرورِ زمن  
 منہ سے کہا نہ بابِ خلافت میں کچھ سخن خط آئے سینکڑوں تو گئے چھوڑ کر وطن  
 اہل وطن کے غم میں کئی دن نہ سوئے تھے  
 کیسا لپٹ کے قبرِ پیبر سے روئے تھے

جس کی خوشی کے واسطے چھوڑا ہے اپنا گھر<sup>۴۴</sup> گرمی میں لے کے بچوں کو یاں سے کیا سفر  
 کچھ خیر ہے وہ سببِ نبی سے کریں گے شر ابنِ علی سے نفع ہے امت کو یا ضرر  
 مہماں کو بے وطن کو بلا کر ستائیں گے  
 اُس رہنما سے پھر کے کسے منہ دکھائیں گے  
 نانی نے اُس مریض سے جب یہ کیا یاں<sup>۴۵</sup> گرتے سے منہ کو پونچھ کے لیٹی وہ ناتواں  
 ناگہ سیاہی سحرِ غم ہوئی عیاں اور مسجدوں میں شہر کی ہونے لگی اذیاں  
 خورشید کا عروج تنزل تھا ماہ کا  
 غل ہر طرف تھا اشہدان لا اِلہ کا  
 بستر سے جلد اٹھ کے پکاری وہ دلفگار<sup>۴۶</sup> ہیں کس طرف کو مادرِ عباسِ نامدار  
 دادی تمام رات رہی ہوں میں بیقرار لو صبح ہے نماز پڑھو تم پہ میں غار  
 صدقے گئی پکڑ کے مرا ہاتھ لے چلو  
 مسجد تلک نبی کی مجھے ساتھ لے چلو  
 اُم البنین نے تب یہ کہی فاطمہ سے بات<sup>۴۷</sup> واری مجھے بھی نیند نہیں آئی ساری رات  
 پچھلے سے غل ہے شہر میں یہ کیا ہے واردات لاتی ہوں جا کے میں خبرِ شاہِ کائنات  
 لغزش قدم میں ہوگی بدن تھر تھرائے گا  
 تم ناتواں ہو بھیڑ میں جایا نہ جائے گا  
 جس روز سے علی نے جہاں سے کیا سفر<sup>۴۸</sup> اُس دن سے میں گئی نہیں حجرے سے تابدر  
 ناچار آب نکلتی ہوں گھر سے میں نوحہ گر تا ابنِ فاطمہ کی مفصل سنوں خبر  
 بیوہ ہوں پیروں میں ، خدا پردہ پوش ہے  
 اب تو نہ اپنا دھیان نہ پردے کا ہوش ہے

جس دم فریضہ سحری کر چکیں ادا رو کر پڑھی زیارت پیغمبرؐ خدا  
باندھا قصاہ فرق پہ اور اوڑھ لی ردا<sup>۴۹</sup> تسبیح ایک ہاتھ میں لی ایک میں عصا  
چلنے کو ساتھ اہل محلہ بھی آگئے  
ڈیوڑھی سے نکلی جب تو قدم تھر تھرا گئے  
گھر سے کبھی جو نکلی نہ تھیں حال تھا تباہ آگے نہ پاؤں پڑتے تھے نے جو جہتی تھی راہ  
کہتی تھی ایک ایک سے نیچی کئے نگاہ<sup>۵۰</sup> لوگو کدھر ہے مسجد پیغمبرؐ خدا  
بتلاؤ مجھ کو راہ جو ہووے قریب کی  
جاتی ہوں میں خبر کو حسینؑ غریب کی  
پہنچیں جو تاپہ مسجد پیغمبرؐ امام<sup>۵۱</sup> مسجد کے در سے صحن تک تھا ہجوم عام  
مردوں سے عورتوں نے یہ بڑھ کر کیا کلام ہٹ جاؤ راہ دو کہ ادب کا ہے یہ مقام  
حال حسینؑ سننے کو تشریف لائی ہیں  
بیت الشرف سے مادر عباسؑ آئی ہیں  
اُس اثر دھام میں لگیں منبر کے جب قریب<sup>۵۲</sup> سر کو جھکا کے کہنے لگا اس طرح خطیب  
کس خاندان سے ہے یہ ضعیفہ بلا نصیب بولا کوئی کہ عاشق شاہنشہ غریب  
یہ آسماں جناب ہیں عصمت پناہ ہیں  
اُمّ البنینؑ ہیں زوجہ شیر الہ ہیں  
اُس صاحب وقار نے تب خود اٹھا کے سر<sup>۵۳</sup> فرمایا السلام علیک اے نیکو میر  
ہے نور چشم مہجر صادق کی کیا خبر اب کس دیار میں ہے ید اللہ کا پسر  
سنتی ہوں کر بلا کے بسانے کا قصد ہے  
کوفے سے کب تک ادھر آنے کا قصد ہے

کس کس رئیس کوفہ نے کی بیعت امام<sup>۵۴</sup> بارے مطیع قبلہ عالم ہیں اہل شام  
دنیا میں سرفراز رہے وہ فلک مقام اُن کے مگر فراق میں ہم ہو گئے تمام  
دن رات خالی ہجر میں آنسو بہاتے ہیں  
میثرب سے دیکھئے وہ ہمیں کب بلا تے ہیں  
کچھ زینت کا نہیں ہے جوانوں کی اعتبار ہوں میں تو سن رسیدہ و پیر و نجف و زار<sup>۵۵</sup>  
خالق رکھے حسینؑ کو دنیا میں برقرار رانڈوں کا آسرا ہے وہ زہرا کا یادگار  
دنیا ہو اور حبیب خدا کا حبیب ہو  
آگے حسینؑ کے مجھے مرنا نصیب ہو  
شکر یہ حسینؑ کہاں تک کروں ادا<sup>۵۶</sup> میرا امام میرا شرف میرا پیشوا  
زہرا کی طرح سے مری تعظیم کی صدا باتوں کو پہلے جوڑ لیا پیچھے کچھ کہا  
رُتبہ ہے جس کا جو اُسے پہچانتے ہیں وہ  
فضہ سے کم ہوں اور مجھے ماں جانتے ہیں وہ  
وہ دن خدا دکھائے کہ آباد ہو وطن اٹھ جاؤ اُن کے آگے جہاں سے میں خشتن  
حُطّے بہشت کے ہیں جو شبیر دے کفن<sup>۵۷</sup> مجھ کو اتارے قبر میں وہ سرو زر زمن  
موت آئے جبکہ پاس وہ عالی جناب ہو  
ایسا نہ ہو کہ یاں مری مٹی خراب ہو  
رونے لگا خطیب یہ سن کر بصد ملال بولا کہ اے ضعیفہ ذیقدر و خوشخصال<sup>۵۸</sup>  
کچھ اپنے تینوں بیٹوں کا تجھ کو نہیں خیال فرمایا پہلے کہہ پسر فاطمہ کا حال  
بیٹوں کا ذکر کیا مجھے اپنی خبر نہیں  
میرا سوا حسینؑ کے کوئی پسر نہیں

اُس نے کہا کہ حضرت عباسؓ نیک نام ۵۹ فرمایا ہاں حسینؓ تو آقا ہے وہ غلام  
قاصد نے عرض کی کہ جب آئی تھی فوج شام تینوں تھے حرب گاہ میں پروانہ امام  
یوں سب تھے پر انھیں سے تو لشکر کا اوج تھا

عباسؓ نامدار علمدار فوج تھا

گھبرا کے تب یہ کہنے لگی وہ امیرِ غم ۶۰ ہے ہے لڑے امام سے کیا بانیِ ستم  
کیا نام میرے بیٹوں کا لیتا ہے دم بدم حال حسینؓ کہہ کہ نکلتا ہے میرا دم  
ہوں میں تو اور فکر میں تو اور فکر میں

ذکرِ غلام کرتا ہے آقا کے ذکر میں

بولا وہ سلسلہ سے سنو جنگ کا بیان ۶۱ فرمایا خیر کہہ خبرِ عونؓ نوجواں  
اُس نے کہا کہ سینے پہ اُس کے لگی سناں بولی ہزار شکرِ خداوندِ دو جہاں  
کام آیا شہ کے عاقبت اُس کی بکو ہوئی

میں بھی جنابِ فاطمہؓ میں سرخرو ہوئی

اب کر بیانِ معرکہ جعفرؓ جری ۶۲ اُس نے کہا دکھائی علیؓ کی ولادری  
مارا گیا وہ غیرتِ خورشیدِ خادری یہ سن کے پڑ گئی تنِ اطہر میں تھر تھری  
اتنا کہا کہ صدقے میں اُس نورِ عین پر

وہ بھی نثارِ ناخنِ پائے حسینؓ پر

مرنے کی دونوں بیٹوں کی جب سُن چکیں خبر ۶۳ بارِ الم سے اور بھی خم ہو گئی کمر  
رقت کو ضبط کر کے یہ بولی وہ نوحہ گر کہہ حالِ جانفشانیِ عباسؓ نامور

بھائی سے ابنِ مخبرِ صادق نے کیا کیا

معشوق سے جہاد میں عاشق نے کیا کیا

بولا وہ جب شہید ہوا قاسمِ حسنؓ ۶۴ اُس دم گرا حسینؓ پہ کوہِ غم و محن  
نکلے تھے ننگے سر حرمِ سروِ زمیں ۶۵ غل تھا کہ راند ہو گئی اک رات کی دہن  
رخصت طلب حسینؓ سے عباسؓ ہوتے تھے

حضرت لپٹ لپٹ کے برادر سے روتے تھے

جس دم سنا یہ ذکر تو صدمہ ہوا کمال ۶۵ غصے سے کانپ کانپ کے بولی وہ خوشخصال  
پھر کہو کیا کہا یہ میرے باوفا کا حال جیتا تھا وہ شہید ہوا جب حسنؓ کا لال

گریہ کیا تو خوب خوشی میرا دل کیا

اُس نے حسنؓ کی روح سے مجھ کو نخل کیا

کیا ہو گئی حمیتِ عباسؓ نوجواں ۶۶ اللہ یہ عزیز ہوئی اُس کو اپنی جاں  
ظاہر ہوئے وہ امر کہ جن کا نہ تھا گماں بس آج سے وہ میرا پرنے میں اُس کی ماں

قبرِ علیؓ پہ اُس کی شکایت کو جاؤں گی

یثرب میں اب کسی کو نہ میں منہ دکھاؤں گی

گھر سے نکل کے شمت میں اب ہوں گی گوشہ گیر ۶۷ مجھ کو نظر میں فاطمہؓ کی کر دیا حقیر  
چھوٹی میں اُس سے مجھ سے چھٹا دلبرِ امیر اب مرتے مرتے اُس کو نہ بخشوں گی اپنا شیر

جیتا رہا وہ سروِ حسنؓ دن میں کٹ گیا

ہے نہ نام لو میرا دل اس سے ہٹ گیا

منہ کو پھرا کے سونے نجف پھر وہ خوشخصال ۶۸ چلائی یا علیؓ ولی شیرِ ذوالجلال  
آقا سنا حضور نے اپنے پسر کا حال اُس نے مجھے ضعیفی میں صدمے دینے کمال

حضرت کا شیرِ جنگ میں سبقت نہ کر گیا

بچے تو قتل ہو گئے اور وہ نہ مر گیا

چھوٹا تھا جب تو آپ یہ فرماتے تھے صدا ۶۹ عباسؑ سا کوئی نہیں دنیا میں با وفا  
 باتوں کو کھوکھو کے پائے گا جعفرؑ کا مرتبہ یہ ندیہ حسینؑ ہے اس پر علیؑ فدا  
 دیکھا نہ تھا خلاف کلام حضور میں  
 اب تک تو کوئی بات نہ آئی ظہور میں  
 قاصد کو اس کلام سے حیرت ہوئی زیاد بولا کہ اے ضعیف ناشاد و نامراد  
 لیلۃ کر نہ شکوہ عباسؑ خوش نہاد ۷۰ سُن پہلے مجھ سے معرکہ آرائی جہاد  
 تھا عشق اُس کو فاطمہؑ کے نورعین سے  
 عباسؑ کی وفا کوئی پوچھے حسینؑ سے  
 ملتے ہیں کس کو خلق میں اس طرح کے پسر سبطِ نبیؑ کی روح تھا وہ غیرتِ قمر  
 ناچار تھا کہ روکتے تھے شاہِ بحرِ دبر ۷۱ مرجاناسب کے پہلے وہ رن میں کٹا کے سر  
 اُس کی بہادری کا تو لشکر میں شور تھا  
 منصف ہو پھر تمہیں کہ کچھ آقا سے زور تھا  
 جب مانگتا تھا شاہ سے وہ رخصتِ نبرد ہو جاتا تھا حسینؑ کا صد سے رنگ زرد  
 گر پڑتے تھے زمین پر اٹھتا تھا دل میں درد ۷۲ زینبؑ پکارتی تھی یہ بھر بھر کے آہ سرد  
 بھائی خدا کے واسطے بھائی کو تمام لو  
 مرجائیں گے حسینؑ نہ جانے کا نام لو  
 رہ جاتا تھا وہ تابعِ فرماں جھکا کے سر ۷۳ پر جب ہوا شہید بڑے بھائی کا پسر  
 اُس وقت بے قرار تھے عباسؑ نام و در آقا سے کی یہ عرض کہ اے شاہِ بحرِ دبر  
 مرنے نے اس بھتیجے کے مارا غلام کو  
 بس اب نہیں ہے صبر کا یارا غلام کو

جس طرح سے حسینؑ نے بھائی کو دی رضا ہوتا ہے طول گر کہوں سارا وہ ماجرا  
 خالق کرے نہ عاشق و معشوق ہوں جدا ۷۴ لیل سے لوتے تھے شہنشاہِ کربلا  
 رخصت کے وقت خاک پہ اٹھ اٹھ کے گرتے تھے  
 قدموں پہ سروہ رکھتا تھا یہ گرد پھرتے تھے  
 شانوں کو چوم چوم کے کہتے تھے بار بار ۷۵ اے میرے باوفا ترے شانوں کے میں نثار  
 بے اختیار روتے تھے عباسؑ نامدار دیکھا نہیں یہ آج تلک بھائیوں میں پیار  
 بانہیں گلے میں ڈال کے جس دم لپٹتے تھے  
 اُس دم کلیجے دیکھنے والوں کے پھٹتے تھے  
 آخر چڑھا فرس پہ وہ میر سپہر نور ۷۶ گویا میں سے شمسِ فلک نے کیا ظہور  
 خود نور تھے تو اسپ فلک سیرِ رشکِ طور اک روشنی سی پھیل گئی دن میں دُور دُور  
 غل تھا علیؑ کا حُسن یہی تھا شباب میں  
 شانِ ابوترابؑ ہے اس آفتاب میں  
 کاندھے پہ تیغ بر میں زرہ ہاتھ میں نشاں پرچم کی وہ چمک وہ علم کی شکوہ و شاں  
 رفعت میں کم تھا جس کے پھر رے میں آسماں ۷۷ کشتی اہل بیتؑ محمدؑ کا بادشاہ  
 پنچہ سے اُس کے پنچہ خور زبردست تھا  
 طوبیٰ اسی علم کی بلندی سے پست تھا  
 بالائے فرق خود سر ابنِ ابوترابؑ ۷۸ گویا تھا زیرِ ابر سیہ قرصِ آفتاب  
 اندرے جبینِ متور کی آب و تاب جس کے مقابلے سے رہا بدر کو حجاب  
 سینہ ہر ایک نور کا گنجینہ ہو گیا  
 دیکھی جو وہ جبیں تو دل آئینہ ہو گیا



رشکِ سخن تھے شیر کے گیسوے مشک بو ۷۹  
 سنبل میں پچ و تاب یہ دیکھا نہیں کبھو زلفِ امام دین سے مشابہ تھیں مونہو  
 آپس میں لوگ دیکھ کے کہتے تھے دور سے  
 دیکھو دھواں اٹھا ہے سرِ شمعِ طور سے

وہ ابروؤں کے بیت تھے نورِ خدا کا گھر ۸۰  
 در آتے تھے کلیجوں میں مژگانِ نیشتر رشکِ غزالِ چشمِ مگر شیر کی نظر  
 اللہ رے بختِ فوجِ ستگار ہٹ گئی  
 دیکھا اٹھا کے آنکھِ جدھر صفِ الٹ گئی

ہالا وہ خط کا اور وہ رخسار کی ضیا ۸۱  
 خورشید جس کے سامنے معلوم ہو سہا اک جا رقم تھا سورۃِ اللیل والضحیٰ  
 ظاہر تھا رخ کا سخنِ خطِ مشکِ قام سے  
 نورِ دمِ سحرِ نظر آتا تھا شام سے

لب ہائے سرخِ لعلِ بدخشانِ پنجتن ۸۲  
 دانتوں کی آبِ دتاب پہ قرباں دُرِ عدن وہ گوہرِ یمن تھے کہ جن کا نہ تھا سخن  
 موتی سدا حسین نے اُس پر اتارے تھے  
 دندان نہ تھے وہ عرشِ خدا کے ستارے تھے

گردنِ صفا میں مطلعِ خورشیدِ صبحِ نور ۸۳  
 اس شمع پر فردغ نہ پائے چراغِ طور ہمسرنہ ہو جتاں سے بیاضِ گلوئے خور  
 روشن گلے کے نور سے دشتِ قتال تھا  
 پر تو سے حیرتِ بن کا گریباں ہلال تھا

شانے وہ جن پہ فوجِ خدا کا رہائش ۸۴  
 کیا بازوؤں کا بازوئے شہ کے کروں بیاں شوکت تھی جس سے جمعِ طیار کی عیاں  
 ساعد کا زورِ رستم دستاں نہ پاسکے  
 پنچہ وہ جس سے شیر نہ پنچہ ملا سکے

سینہ مدینہ علم کا تھا اور خدا کا گھر ۸۵  
 چار آئینہ میں عکس جو تھا رخ کا جلوہ گر غل تھا کہ ایک جا نظر آتے ہیں دو قمر  
 کوسوں تھی روشنی رخِ روشن کے نور سے  
 قدیل بن گئی تھی زرہ تن کے نور سے

باندھے ہوئے کمر سے کمر بندِ مرتضیٰ ۸۶  
 چالاکِ فرس کا سناؤں میں حال کیا پیکِ نظر نہ گرد کبھی جس کے پھر سکا  
 آنکھوں پہ رکھ لیے تھے قدم اُس جناب کے  
 حلقے تھے چشمِ حور کے حلقے رکاب کے

قاصد سے سن کے شوکتِ فرزندِ با وفا ۸۷  
 ہاں بندہ خدا تھا مگر مجھ کو اُس سے کیا وہ ذکر کر کہ جس سے خوشی ہووے دل مرا  
 میداں میں سامنا جو ہوا تیغ و تیر کا  
 دکھلایا کس طرح سے اثر میرے شیر کا

قاصد نے تب یہ روکے کہا ہے جگر و نگار ۸۸  
 تھے اُس طرف بھی لاکھ جواں آزمودہ کار دریا تلک بندھی تھیں صفیں بہر کارزار  
 تلواریں کھینچے جنگ پہ سب تھے ٹٹلے ہوئے  
 اُس فوج میں ہزار علم تھے ٹٹلے ہوئے

کوسوں تلک بھرا تھا سواروں سے دشت کیس ۸۹ تمہیں بوزیوں سے نیزوں کی غرابال سب زمیں  
چار آئینوں سے نہر پہ تھا حصن آہنی ۸۹ تھیں سوئے سیار تو خنجر سوئے بیس  
مشکل نگاہ کا بھی گذرنا بہ نہر تھا  
لشکر نہ تھا یزید کا دریائے قہر تھا  
لیکن نثارِ جراتِ عباسِ نوجواں ۹۰ ٹھہرا نہ کچھ نگاہ میں وہ لشکرِ گراں  
اللہ سے داب و صولت و رعب و شکوہ و شان ۹۰ نعرے کے ساتھ فوج کے تھرا گئے نشان  
قبضوں سے سرکشوں کی کمانیں نکل گئیں  
ترکش سے تیر جسم سے جانیں نکل گئیں  
اس دبدبے کے ساتھ رجز خواں ہوا دلیر ۹۱ غصے میں آ کے جیسے کبھی گونجتا ہے شیر  
نگلی نہ بات منہ سے فصیحوں کی تاب دیر ۹۱ اکثر کنارہ کش ہوئے باگوں کو پھیر پھیر  
اُس کو جواب دے یہ کسی کو نہ ہوش تھا  
فرزندِ مرتضیٰ کو شجاعت کا جوش تھا  
نعرہ تھا باں پد ہے سیرا صفدر دغا ۹۲ نازل ہے جس کی شان میں لاسیف و لافتا  
دریائے علم کا شغبِ اسرارِ قل کفا ۹۲ سیرِ امِ امامِ بجنِ حجتِ خدا  
دریائے قہر ہوں غضبِ ذوالجلال ہوں  
میں بھی کئندۂ درِ خیبر کا لال ہوں  
کھینچی غضب میں آ کے جو شمشیرِ حیدری ۹۳ دہشت سے تھر تھرا گیا خورشیدِ خاوری  
نزدیک تھا زمیں پہ گرے چرخِ اخترِ چھپنے لگے یزید و کوفی و خیبری  
تیغوں کی دشمنوں کی چمک گرد ہو گئی  
اٹھا غبار یہ کہ زمیں زرد ہو گئی

شیرانِ دشت کیس نے کیا خوف سے فرار ۹۴ اور اژدروں نے کھینچ لیا سر میانِ غار  
چمکی بلند ہو کے جو شمشیرِ شعلہ بار ۹۴ موج ہو سے چرخ پہ جانے لگے شرار  
جلوہ کیا جلالِ خدائے جلیل نے  
تھرا کے پر سمیٹ لیے جبرئیل نے  
در آیا فوج میں پسرِ سیدِ نجف ۹۵ جس صف پہ تیغ چل گئی بے سر ہوئی وہ صف  
برپا تھا الحفیظ کا غل رن میں ہر طرف ۹۵ زکاتا نہ تھا کسی سے ید اللہ کا خلف  
گھوڑے کو مثلِ برقی نہ اک جا قرار تھا  
اس صف میں تھا کبھی کبھی اُس صف کے پار تھا  
اللہ کا غضب تھی وہ شمشیرِ آبدار ۹۶ تھا ایک ضرب میں نہ سوار اور نہ راہوار  
کیا جائیے اجل کا طمانچہ تھا یا کہ وار ۹۶ منہ دشمنوں کے پھر گئے تھے وقتِ کارزار  
سر کو خیابِ ترکی طرح کاٹی تھی وہ  
نیزے کو نیشکر کی طرح کاٹی تھی وہ  
جب کوندتی ہوئی سرِ دشمن تلک گئی ۹۷ دشمن کو دھیان آیا کہ گردن تلک گئی  
گردن کو یاں وہ کاٹ کے جوئن تلک گئی ۹۷ جوشن سے اک اشارے میں تو سن تلک گئی  
ٹھہری زمین پر نہ کمر راہوار پر  
راکب گرا زمیں پہ تو مرکب سوار پر  
حربوں کو بھی چلاتی تھی وہ آتشِ اجل ۹۸ نے ترکشوں میں تیر تھے نے برچیوں میں پھل  
فوجِ عدو میں تھا ملک الموت کا عمل ۹۸ ثابت قدم زمین پہ گرتے تھے منہ کے بل  
تھیار تک شکست میں آوارہ ہو گئے  
چار آئینے بھی شیشہ صد پارہ ہو گئے

نکلے اُدھر سے چار جواں ہو کے ہم قسم ۹۹ ابن علی سے جان لڑا کر لڑیں گے ہم  
 غرقِ صلاحِ جنگ تھے وہ بانیِ قسم گھوڑے گراں رکاب و سبک خیز و خوش قدم  
 دوزخ کی سرکشوں کے عناصر میں آگ تھی  
 چاروں کو پختن کے گھرانے سے لاگ تھی

تھا ایک نیزہ باز تو اک تیغ کا دھنی سر میں غرور ہاتھوں میں زورِ جہمتی  
 اس ظلم کیش مستعدِ ناوکِ افگنی ۱۰۰ کاندھے پہ اک گراز کے تھا گریزِ آہنی  
 ایک ایک تو نہ روک سکا اُس دلیر کو  
 ٹوکا برابر آن کے چاروں نے شیر کو

غازی کو ٹوکنا تھا کہ بس آگیا جلال جھپٹے تھے شیر سے یہ لیا تیغ کو سنبھال  
 نعرہ کیا یہ حیدر کرار کے مثال ۱۰۱ پہچانتے نہیں مجھے میں ہوں علی کا لال  
 ہاں پہلے وار کر لو اگر عزمِ جنگ ہے  
 سبقت کریں یہ اپنے گھرانے کا ننگ ہے

حربے کئے یہ سنتے ہی چاروں نے ایک بار کس کس ہنر سے دکھائے غازی نے سب کے وار  
 تولی علی کے شیر نے شمشیرِ آبدار ۱۰۲ آندھی بھی گرد ہوگئی چھیڑا جو راہوار  
 چاروں کو یوں جھپٹ کے دلاور نے جالیا  
 غصے میں آ کے شیر نے جیسے دبا لیا

آئی جو برقی تیغ چمک کر ادھر ادھر ۱۰۳ ہاتھ ایک کا اڑا دیا اور دوسرے کا سر  
 ضربت آئی بچا کے جو کی نیزہ باز پر دو ہو گیا یہ صورتِ لاسر سے تا کمر  
 چوتھا بھی خاک پر اسی ضربت کے ساتھ تھا  
 سر تھا نہ تیر تھا نہ کماں تھی نہ ہاتھ تھا

چلائے شاہِ دیں کہ میرے شیرِ واہ واہ ۱۰۴ تسلیم کر کے نہر کی لی اُس جری نے راہ  
 نیزے اٹھا اٹھا کے لگے روکنے سپاہ رکتا تھا کب مگر پسرِ ضیفمِ الہ  
 گھوڑا صفوں کو پھاند کے سن سے نکل گیا  
 طاؤس تھا کہ اُڑ کے چمن سے نکل گیا

پہنچا جو نہی فرات میں وہ آسماں جناب ۱۰۵ آنکھیں قدم سے آن کے ملنے لگے جناب  
 گرداب کا وہ شور وہ موجوں کا بیچ و تاب سمجھا پر اُس کو خاک سے کم ابنِ بو تراب  
 تھا خاتمہ وفا کا دلِ حق شناس پر  
 روتا تھا زار زار سیکنہ کی پیاس پر

قائم رکھا جری نے جہاں میں وفا کا نام مشکیزہ بھر لیا یہ رہے آپ تشنہ کام  
 پانی سے منہ اٹھا کے چلا اسپ تیز گام ۱۰۶ حیواں نے وہ کیا کہ نہ تھا جو بشر کا کام  
 دو تین ہوز سے علف و دانہ رہ گیا  
 رہوار کی وفا کا بھی افسانہ رہ گیا

پہنچا کنارِ نہر جو وہ شیرِ خشکیں اٹھا گھٹا کی طرح سے پھر لشکرِ لعین  
 کیا کیا سنگروں سے لڑا وہ ہزبر دیں ۱۰۷ واحسرتا کہ پڑ گئی شانے پہ تیغ کیس  
 تلوار بائیں ہاتھ میں لی اُس دلیر نے  
 چھوڑا نہ مشک کو نہ سرو ہی کو شیر نے

روکا اُسے زمیں پہ جو گرنے لگا علم حملہ کیا یہ کہہ کے سوئے لشکرِ قسم  
 سالم ہے دست چپ تو مجھے کچھ نہیں ہے غم ۱۰۸ اس سے کروں گا اب مدد سید ام  
 شانِ غضنفری مرے حصے میں آئی ہے  
 یاں دشت چپ میں قوتِ خیبر کشائی ہے

نرغے میں آج ہے مرا آقائے تشنلب ۱۰۹ سبط رسول ابن علی سید عرب  
 فرزند فاطمہ کو ستاتے ہو بے سبب جب تک کہ ہم ہے تیغ کو میں چھوڑتا ہوں کب  
 جینے کا لطف سبط پیبر کے ساتھ ہے  
 یہ مشک یہ علم تو مرے سر کے ساتھ سے  
 یہ کہہ کے کیا کہوں کہ دلاور نے کیا کیا ۱۱۰ تادیر دشت چپ سے وہ غازی لڑا کیا  
 اسی جواں کے سر کو تونوں سے جدا کیا وہ ہاتھ بھی امام پر اپنے فدا کیا  
 چھوڑی نہ مشک دانتوں سے اس گیرودار میں  
 گھوڑے سے گر کے شیر سے تڑپے کچھار میں  
 بھائی کے پاس شاہ کا جانا کہوں میں کیا ۱۱۱ اک اک قدم پہ ٹھو کریں کھانا کہوں میں کیا  
 ہاتھوں سے سر پہ خاک اڑانا کہوں میں کیا منہ چوم کے گلے سے لگانا کہوں میں کیا  
 بھائی سے ایسے لپٹے کہ سب خوں میں بھر گئے  
 منہ رکھ کے پائے شاہ پہ عباس مر گئے  
 قاصد جو سب یہ حال علمدار کہہ چکا ۱۱۲ مسجد میں نوجوانوں کے رونے کا نعل ہوا  
 ام البنین نے شکر کا سجدہ ادا کیا اور دونوں ہاتھ اٹھا کے کہا سونے کر بلا  
 بیٹا گلہ میں کرتی تھی تجھ نورعین کا  
 تقصیر میری بخش دے صدقہ حسین کا  
 جرأت کے میں فدا تری ہمت کے میں نثار ۱۱۳ بابا تو تھا امیر عرب شیر کردگار  
 کم تھی کینیز فاطمہ سے میں جگر دگار پر اب ہوا بلند جہاں میں مرا وقار  
 تم سا کسے زمانے میں دُرِ نجف ملا  
 واری تمہارے نام سے مجھ کو شرف ملا

میں صدقے تیرے ہاتوں کے اے دلبر امیر ۱۱۴ راضی ہوئی میں تم کو گوارا ہے میرا شیر  
 آنکھیں قدم پہ شہ کے ملین تادمِ اخیر عقیلی میں مرتبے تمہیں دے خالقِ قدیر  
 حوریں ملیں بہشت میں رہنے کو گھر ملیں  
 ہاتھوں کے بدلے تم کو جواہر کے پر ملیں  
 اے میرے شیر میرے جڑی میرے خوش نہاد ۱۱۵ تم نے وہی کیا کہ جو کچھ ماں کی تھی مراد  
 نبھولے گی مرتے مرتے نہ ماں کو تمہاری یاد شاباش و مرجبا کہ نہایت ہوئی میں شاد  
 ندی لبو کی نہر پہ شانوں سے بہہ گئی  
 حسرت تمہاری لاش پہ رونے کو رہ گئی  
 قاصد سے پھر کہا کہ کراب شاہ کا بیاں ۱۱۶ اس نے کہا کہ جسم میں حضرت کے تھی نہ جاں  
 کھا کر بناں جو مر گیا اکبر سا نوجواں بس اور بھی حسین ہوئے پیرو ناتواں  
 چاروں طرف سے فوج ستم کا دفر تھا  
 طاقت نہ تھی کمر میں نہ آنکھوں میں نور تھا  
 بیٹے کا داغ رنجِ علمدار با وقار ۱۱۷ غم سے سفید ہو گئی ریشِ خضابدار  
 خیسے کے در پہ یہ بیباں روتی تھیں زار زار تھے جسم ناز میں پہ ادھر بر چھیوں کے وار  
 کیا رجم تھا کہ ہاتھ نہ قبضے پہ دھرتے تھے  
 جب تیرا دھر سے آتے تھے تب شکر کرتے تھے  
 ٹھکتے تھے ذوالجناح سے جس دم ادھر ادھر ۱۱۸ چلاتی تھی بتول علی پینٹے تھے سر  
 جس دم گرا وہ عرش کا تارا زمین پر ہمراہ لے کے شمر کو آگے بڑھا عمر  
 اب کیا کہوں کہ دفترِ عالم الٹ گیا  
 پیاسا گلا حسین کا خنجر سے کٹ گیا

سُن کر شہادتِ پسرِ فاطمہ کا حال برپا ہوا یہ شور کہ ہے ہے علی کے لال  
 اُم البنین نے کھولے جو سر کے سفید بال آئی صدائے گریہ محبوب ذوالجلال<sup>۱۱۹</sup>  
 تڑپا خطیب پھاڑ کے جامہ زمین پر  
 پھینکا نمازیوں نے عمامہ زمین پر  
 غل تھا کہ لٹ گیا اسم اللہ کا چمن افسوس آج اٹھ گئے دنیا سے بخت  
 ہے ہے حسین مر گئے ویراں ہوا وطن ہاتوں سے سر کو پیٹ کے روتے تھے سردوزن<sup>۱۲۰</sup>  
 اک سرشہ حسین کا افسانہ ہو گیا  
 رقت سے گھر خدا کا عزاخانہ ہو گیا  
 اُم البنین نے پھر یہ کہا سر کو پیٹ کر قاصد بتا کہ نہ نہ بیگم گئی کدھر  
 اُس نے کہا کہ راہ میں جب میں تھا نوحد گر جاتے تھے اہل بیت محمدؐ برہنہ سر<sup>۱۲۱</sup>  
 ثابت لباس بھی نہ کسی کے بدن میں تھا  
 مشکل کشا کی بیٹی کا بازو رسن میں تھا  
 جکڑے ہوئے تھی لوہے میں سجاؤ تا تو اس گردن میں طوق پاؤں میں تھیں دوہری بیڑیاں  
 دریائے اشک آنکھوں سے تھا مستقل رواں ماں چٹنی تھی کہتے تھے جب ہائے بابا جاں<sup>۱۲۲</sup>  
 سب ٹکڑے ٹکڑے جسم مبارک میں جامہ تھا  
 نعلین پاؤں میں تھی نہ سر پر عمامہ تھا  
 تلواریں کھینچے تھے کئی ظالم ادھر ادھر اور پیچھے تازیانہ لیے شمر بد گھر  
 اتنا بھی تھا نہ حکم کہ دم بھر کہیں ٹھہر کس بے کسی سے جاتے تھے ہوڑائے اپنا سر<sup>۱۲۳</sup>  
 سید کے حال پر نہ کوئی رحم کھاتا تھا  
 نیزے پہ سر حسین کا آنسو بہاتا تھا

مسجد سے نکلی بیٹی وہ غم کی پہلا تھا عورتوں کا غول کھلے سر برہنہ پا  
 صفرا پکاری در سے کہ ہے ہے ہوا یہ کیا اُم البنین نے ہاتھوں سے سر پیٹ کر کہا<sup>۱۲۴</sup>  
 بی بی یتیم ہو گئیں تم مر گئے حسین  
 ماتم کی صف بچھاؤ قضا کر گئے حسین  
 مولس بس آگے حشر ہے اور فاطمہ کے بین یہ تیرا مرثیہ ہے نظر کردہ حسین  
 واقف ہیں رخ و غم سے شہنشاہ مشرقین لطف سخن ہے تب کہ خدادے دلوں کو چین<sup>۱۲۵</sup>  
 رکتی ہے طبع لاکھ اگر ذی کمال ہو  
 کیا ہو سکے خیال میں جب اختلال ہو



سید وحید الحسن ہاشمی:

## آرزوئے علیؑ اُمّ البنینؑ

آرزوئے اسد اللہ رقم کرتا ہوں روشنی رخِ اسلام بہم کرتا ہوں  
منکشفِ حسرتِ مولودِ حرم کرتا ہوں آیتِ نادِ علیؑ فکر پہ دم کرتا ہوں  
اس سعادت کا جہلت سے کوئی میل نہیں  
خواہشِ قلبِ ید اللہ ہے کچھ کھیل نہیں  
زندگی اپنے مقاصد میں جو ڈھل جاتی ہے دل کی گرتی ہوئی دیوارِ سنبھل جاتی ہے  
ورد کی ٹیس جو پہلو سے نکل جاتی ہے خواہشِ زیت کی تقدیر بدل جاتی ہے  
دل کا مونس ہے اگر ذہن تو محشر ہو جائے  
آرزو فکر میں ڈوبے تو سمندر ہو جائے  
آرزو پر بے بقائے بشریت کا مدار تیز کرتی ہے یہی پائے عمل کی رفتار  
اہلِ ہمت نے رکھی تیغِ تمنا پہ جو دھار کر لیا وقت کی چلتی ہوئی ہنصوں کو شکار  
خواہشِ قلب پہ بہتا ہوا دھارا رک جائے  
آدمی آنکھ دکھائے تو ستارا رک جائے

ای خواہش کا اگر نفس سے رشتہ ہے بہم پھر تو بازیچہ اطفال ہے تقدیرِ اُمم  
معبودِ ہن میں در آتے ہیں دنیا کے صنم مقصدِ روحِ مقید ہو تو ٹھٹھٹ جاتا ہے دم  
آپ استادہ کمالاتِ صدف کیا جانے  
مور بے مایہ سلیمان کا شرف کیا جانے  
خواہشِ نفس لگا دیتی ہے تہذیب میں آگ کتنی معصوم اداؤں کا اجڑتا ہے سہاگ  
شرفِ زیت کو ڈس لیتے ہیں جذبات کے ناگ لحنِ داد کو کہتے ہیں اسی بزم میں راگ  
خواہشِ نفس عجب کارِ جنوں کرتی ہے  
بھائی کے ہاتھ سے اک بھائی کا خون کرتی ہے  
نفسِ امارہ ہے کیا حرص وہوس کی روداد اس نے گھونٹنے ہیں غریبوں کے گلے فریاد  
اس کی گھٹی میں پڑی ہے روشِ ظلم و فساد نفسِ امارہ ہی کا نام تو ہے ابنِ زیاد  
خواہشِ نفس ہی معصوم لہو چاٹتی ہے  
گھر میں آجائے تو مہماں کا گلا کاٹتی ہے  
خواہشِ زر سے ہوئی زر کی پرستشِ ایجاد جمعِ اموال کی بڑھتی ہوئی خواہشِ ایجاد  
ظلمتِ شب میں سحر بننے کی کوششِ ایجاد ہوئی دولت سے مملات کی سازشِ ایجاد  
دل پہ یوں شوقِ زر و مال اثر کرنے لگا  
زندگی کے لیے دولت پہ بشر مرنے لگا  
خواہشِ نفس ہے وہ پیاس جو ہوتی نہیں کم اسی کافر سے چلا مذہبِ دینار و درم  
دل میں یہ بیٹھے تو اٹھ جاتا ہے سب قول و قسم شورِ ناقوس میں دب جاتی ہے آوازِ حرم  
نفس یوں ہر بُتِ کافر کو خدا کہتا ہے  
جیسے ایک اندھا اندھیرے کو ضیا کہتا ہے

خواہشِ نفسِ ریحِ غیرتِ انساں پہ ہے داغِ منفعل اس سے رگِ ذہن تو مفلس ہے دماغِ  
پستیِ ذہن کا روشن نہ ہو کوئی چراغِ پُرکبھی ہونہ سکا نفس کی ذلت کا ایامِ  
خود جو محرومِ نظر ہو وہ نظر کیا کاٹے  
زنگِ آلود ہو تلوار تو سر کیا کاٹے  
مطمئنِ نفس مگر ہو تو ہے خواہشِ کافرازِ عبدیت کرتی ہے اس خواہشِ معصوم پہ ناز  
حسرتِ حقِ طلبی سنتی ہے معراجِ کاسازِ اسی خواہش سے تو ہے شقِ قمر کا اعجاز  
حلقہٴ وسعتِ آفاق سمٹ جاتا ہے  
آفتابِ ایک اشارے سے پلٹ جاتا ہے  
ہے زمانے سے جدا خواہشِ عصمت کا چلنِ اس کی خوشبو سے مہکتا ہے اطاعت کا چمن  
حرص کی دھوپ سے محفوظ ہے اس کا آنگنِ کیا ہے وہ جس کا بدن سایا ہو سایا ہو بدن  
منزلت اس کی نہ قرآن نہ تفسیر میں ہے  
خواہشِ پنجتنی چادرِ تطہیر میں ہے  
یہی خواہشِ دلِ کراتار میں مہمان ہوئیِ قلبِ حیدر میں جگہ پاتے ہی قرآن ہوئی  
محصلِ جانِ امامت سے ہوئی جان ہوئیِ حد ہے سرکارِ وفا کی یہی پہچان ہوئی  
کتنا مخمّم ہے شرِ عقدہ کشا کا رشتہ  
لوگ اب سمجھے ولایت سے وفا کا رشتہ  
اس میں شامل ہے خدائے ازلی کی خواہشِ حسرتِ گل سے ہے وابستہ کلی کی خواہش  
ہمہ تن گوش ہے اک ایک ولی کی خواہشِ مظہرِ اجرِ رسالت ہے علی کی خواہش  
نُدعا یہ ہے مدد میں نہ تغافل رہ جائے  
نصرتِ آلِ محمدؐ کا تسلسل رہ جائے

نصرتِ آلِ محمدؐ ہے وفا کا اظہارِ اس کے پنجے میں ہے ارکانِ عبادت کا حصار  
اس کی باتیں جو نہ لکھے وہ قلم ہے بیکارِ اس کی عظمت سے ہے انکارِ خدا سے انکار  
سخت تہدیدِ جو حق کی ہو ہر اک قالب پر  
فرضِ نصرت تھی علی ابنِ ابی طالب پر  
اہلِ نجران کی ضد سے تھے پیہر بے چینِ آیت اتری تو ہوا خوش دلِ شاہِ کونین  
راز سمجھے یہ فقط نفسِ رسولِ الثقلینِ لفظ انا تاکا آیا ہے برائے حسینؑ  
اب حسینؑ اور حسنِ نورِ نظر ہیں دونوں  
آج کے دن سے محمدؐ کے پسر ہیں دونوں  
نصرتِ آلِ محمدؐ کا تقاضا تھا یہیِ قوتِ نفسِ پیہر کا امیں ہو کوئی  
وقت آئے تو بنے ہدیہٴ ارمانِ علیؑ شانِ نصرت میں کسی طرح کی آئے نہ کی  
دل میں ہے، کم نہ ہو نصرت کی ادا میرے بعد  
کوئی دکھلائے وہی شانِ وفا میرے بعد  
کبھی خوشبوئے وفا رکھتا ہے دامانِ علیؑ کتنی صدیوں کو لپیٹے ہے یہ ارمانِ علیؑ  
ناز کرتی ہے شجاعتِ سر میدانِ علیؑ عبدِ آئندہ کا منشور ہے پیمانِ علیؑ  
کچھ بھی ہو شیشہٴ ارمانِ علیؑ پُور نہ ہو  
خاندانِ بنی ہاشم سے وفا دُور نہ ہو  
یہی ارمانِ علیؑ تھا جو بنا امرِ جلیلِ اس کی تائید کو خود آگیا کردارِ ظلیل  
جم گئی اس کی جبین پر نظرِ اسماعیلِ بہر تکمیلِ دعا ہو گئے تیارِ عقیل  
جونہی عمرانؑ کے دلبر کا اشارا پایا  
بنی عامر کے سفینے نے کنارا پایا

تھا زمانے میں معزز حشم آلِ کلاب      ییز میں کیا ہے فلک پر بھی نہ تھا جس کا جواب  
 جس کو حاصل تھے شجاعانِ عرب کے القاب      جس کی کھیتی سے اُگے مہر و نجوم و مہتاب  
 نسلِ آدم کی حفاظت کے سہارے دو تھے  
 ایک دریا تھا مگر اس کے کنارے دو تھے  
 اک طرف عام روز بیان و ابوالعجلِ حرام      دوسری سمت دو عالم کا نبی اور امام  
 اک طرف ماہرِ شمشیر طفیلِ خوش کام      دوسری سمت علیٰ صاحبِ سیفِ اسلام  
 رشتہٴ وحدتِ افکار نمودار ہوا  
 اس کی قسمت کہ علیٰ جس کا طلب گار ہوا  
 وہ علیٰ جس کی نظر واقف ہر پست و بلند      عرش کی لائے خبر جس کے تفکر کا سمند  
 کیوں نہ خود کر لیا اک زہرہ ہمت کو پسند      اپنے بھائی کی مدد کا ہوا کیوں خواہش مند  
 یہ بتانا تھا مدد باعث تکفیر نہیں  
 غیر اللہ سے کچھ مانگنا تعزیر نہیں  
 یہ بھی مقصد تھا کہ جب بات چلے رشتوں کی      دیکھ لے ہونہ کفو میں کوئی عیبِ نسبی  
 بات کرنے کو ہومو موجود بزرگوں میں کوئی      علمِ انساب کی کھیتی رہے دنیا میں ہری  
 دوستی اسوہٴ مغرب کی شناسائی سے  
 اک کھلی جنگ ہے اسلام کی دانائی سے  
 فاطمہ کو جو ملی خواب کی اپنے تعبیر      مل گئی خطِ شجاعت سے شجاعت کی لکیر  
 مطمئن اتنا ہوا بنتِ شامہ کا ضمیر      گھر تو گھر تھا تو سرتاجِ ملاکل کا اسیر  
 ان میں تخفیفِ جنور کا کوئی طور نہیں  
 ابوطالب کی بہو ہیں یہ کوئی اور نہیں

ان کے اجداد تھے معروف بہ اعلیٰ نسبی      جن کی رگ رگ میں مچلتا رہا خونِ عربی  
 جن کا لہجہ تھا سخن ساز زباں تھی ادبی      جن کا مقصود زیارت تھا درِ مطہی  
 ان کے در پر بھی زمانے کا سلام آیا ہے  
 اور تو اور یہاں پہلا امام آیا ہے  
 کوئی ان کو دل زہرا کی دعا کہتا ہے      کوئی تزکینِ گلستانِ وفا کہتا ہے  
 حق انہیں معجزہٴ دستِ بقا کہتا ہے      ان کے شوہر کو جہاں شیر خدا کہتا ہے  
 مرتبہ راہِ سعادت میں بڑا پایا ہے  
 ان کی آغوش میں قرآنِ وفا آیا ہے  
 شامِ رخصت دمِ امید سحر لے کے چلیں      اپنے ماں باپ کا اندازِ نظر لے کے چلیں  
 باجرہ کی کششِ دل کا اثر لے کے چلیں      اپنے ہمراہ محمدؐ کی سپر لے کے چلیں  
 درِ حیدر پہ پھر اک صابروہِ خو آئی ہے  
 فاطمہ بنتِ اسد آؤ بہو آئی ہے  
 درِ حیدر پہ جو پہنچیں تو کیا جھک کے سلام      یاد آئے قدمِ سیدہٴ عرشِ مقام  
 یا علیٰ کہہ کے لیا بنتِ ید اللہ کا نام      گر پڑیں پاؤں پہ آئے جو نبی کے گلغام  
 اٹھ کے یوں پائے ادبِ فاطمہ کے در پر کے  
 جیسے حیدر کے قدمِ دوشِ پیبر پہ رُکے  
 یاد آیا اسی در پر ہے ملائک کا نزول      یہیں آتے تھے سلامی کو رسولِ مقبول  
 اس پہ ہوتا ہے زمانے کی مرادوں کا حصول      ملک الموت کو روکے تھیں اسی در پہ بتول  
 اپنی نظروں کو بچھائے ہے فلک اس در پر  
 روٹیاں لینے کو آئے ہیں ملک اس در پر



یا علی کہہ کے جو داخل ہوئیں گھر کے اندر یوں لگا زیر قدم آگیا صدیوں کا سفر  
چار جانب جو نظر آئی مشیت کی نظر وقت نے لفظ وفا لکھ دیا پیشانی پر  
جب کسی گھر میں امامت کا سہارا آئے  
کیا عجب عرش وفا کا کوئی تارا آئے  
پاس بچوں کو بلا کر یہ کہا راحت جاں ماں نہ کہنا کہ کینزی ہے مرنا نام و نشان  
مثلِ فسطہ اسی رتبے پر ہوں گی نازاں میں کہاں اور مشیت کے خریدار کہاں  
یہ مرا عزم زبان دو جہاں پر چڑھ جائے  
تم کینز آج جو کہہ دو تو مرا قد بڑھ جائے  
یہ ارادے یہ خیالات یہ گفتار حسین قلب میں پہنچتی عزم نظر میں تمکین  
لب پہ آیات الہی صفت کعبہ جبین چار بیٹے جو ہوئے حق نے کہا اُمّ بنین  
ہر گھڑی جلوۂ بُستانِ سلف ملتا ہے  
تین اماموں کی زیارت کا شرف ملتا ہے  
کلّ ایماں کی قسم یہ بھی گل ایماں ہیں متنِ قرآن نہ سہی حاشیہ قرآن ہیں  
گود میں جانِ وفا ہے یہ وفا کی جاں ہیں کچھ ہو سردارِ جوانانِ جنان کی ماں ہیں  
ان کی ہر طرح سے نکریم کیا کرتی ہیں  
بت زہرا انہیں تسلیم کیا کرتی ہیں  
دل میں تھا گھر کا بھرم جذبہ صائب کی طرح خانہ نور میں تھیں روح مناقب کی طرح  
سب سے اظہار و فاشغل مناسب کی طرح کی ہے بچوں کی حفاظت ابوطالب کی طرح  
قطعِ ظلمت کے لیے رنگِ سحران سے ملا  
خاندانِ بنی ہاشم کو قرآن سے ملا

خادمہ بن کے رہیں دین کے سلطانوں میں بند رکھتی تھیں زباں اپنی زباں دانوں میں  
بھر کے خدمت کا مزہ قلب کے ارمانوں میں زندگی کی ہے بسر بولتے قرآنوں میں  
اہل ایماں سبب نام و نشان کہتے ہیں  
آج سب ان کو علمدار کی ماں کہتے ہیں  
ان کا رتبہ ہے بڑا ان کی بڑائی تسلیم ایسی قسمت کہ ہوئیں نفسِ پیغمبر کی سہیم  
آل و اولاد نبی کرتی ہے ان کی تعظیم ان کے عباس پہ ہے ختم وفا کی تعلیم  
دور رس ان کی وفاؤں کا حشم ہوتا ہے  
آج بھی تعزیے سے آگے علم ہوتا ہے  
پیشِ اولاد تھی یوں شرحِ نجیب الطرفین جیسے اس سلطنت تن میں میترِ عینین  
ہے اگر چشمِ تصور میں شبیرِ توسین ایک حصے میں حسن دوسرے حصے میں حسین  
ہر نبی ان کے کمالات کا دلدادہ ہے  
یہ جسے چوم لیں کونین کا شہزادہ ہے  
ان کے قبضے میں فلک ان کے تصرف میں زمین قرصِ خورشید سے لیتی ہے خراج ان کی جبیں  
حلّٰنِ مطلب کو یہاں آتے ہیں جبریل امین جو مزہ ان کی غلامی میں ہے شاہی میں نہیں  
دو گھڑی کو بھی اگر ان کی رفاقت مل جائے  
پاؤں جنت کا ارادہ کریں جنت مل جائے  
کبھی عباس سے کہتی تھیں کہ اے نورِ نظر تم ہو حیدر کے پسر یہ ہیں محمد کے پسر  
وہ ہیں شمشیرِ ید اللہ تم ان کی ہو سپر تم ہو سقائے حرم وہ ہیں وجودِ کوثر  
یہ ٹھہرنے کو جو کہہ دیں تو نہ جنبش کرنا  
دستِ شبیر پہ جانے کی نہ کوشش کرنا

بنت زہرا کو بڑا پیار ہے تم سے عباسؑ وہ تڑپ جاتی ہیں جب نیند میں تم کہتے ہو پیاس  
یہ بڑی بے ادبی ہے مرے فخرِ الیاسؑ رہو لہجے کی طرح بولتے قرآن کے پاس  
حسنِ معنی سخن کو نہ سخن کہہ دینا  
کہیں ایسا نہ ہو زینبؑ کو بہن کہہ دینا  
پندرہ سال یونہی نور کے جھرمٹ میں کئے بارشِ غم سے مگر ضبط کے شعلے نہ بجھے  
چھٹ گیا ساتھ علیؑ کا تو مصائب ابھرے پھول برسائے باغِ حسنی کے جھونکے  
مطمئن تھیں علوی سرد و سمن زندہ ہیں  
دل کو ڈھارس تھی حسینؑ اور حسنؑ زندہ ہیں  
ظلمتِ شام بڑھی صبحِ مدینہ کی طرnf چاہتی تھی کہ مٹے آلِ محمدؑ کا شرف  
وارثِ نسلِ امیہ کا امامت تھی ہدف فکر تھی چھین لے اعزازِ شہنشاہِ نجف  
یادگار اپنا ہر اک طرز عمل رہ جائے  
جو مری شاخ پہ آیا ہے وہ پھل رہ جائے  
اس کی خواہش تھی کہ تطہیر کی سرحد مٹ جائے جہل کا تخت تو ہو علم کی مسد مٹ جائے  
شوقِ دنیا کا بڑھے دین کا مقصد مٹ جائے نسلِ سفیان رہے نسلِ محمدؑ مٹ جائے  
یہ جلن..... وظل تو لا کا ہے کیوں ایماں میں؟  
یہ حسد..... سورہ کوثر نہ رہے قرآن میں؟  
نونہالانِ علیؑ سن کے یہ آوازہ کیں اٹھے شمشیر بکف بہرِ جگہبانی دیں  
حق پناہی کے لیے مادرِ عباسؑ بڑھیں اپنا گلزار لیے آئیں امامت کے قرین  
بولیں یہ وقت ہے احیائے محاسن کے لیے  
میں نے یہ پھول کھلائے ہیں اسی دن کے لیے

ان کے چہروں پہ وہی شانِ وفا ہے کہ نہیں مٹھیوں میں اثرِ دستِ قضا ہے کہ نہیں  
پشت پر فاطمہ زہرا کی دعا ہے کہ نہیں یہ بتائیں گے زمانے کو خدا ہے کہ نہیں  
شام والے وہ مہناتِ جلی بھول گئے  
اتنی جلدی نمکِ تیغِ علیؑ بھول گئے  
میرا عباسؑ ہی کافی ہے لڑائی کے لیے مضطرب ہے صفِ اعدا کی صفائی کے لیے  
کیا وہ بھائی جو نہ کام آسکے بھائی کے لیے یہ رہے اور بت آجائیں خدائی کے لیے  
رشتہٴ سیفِ ید اللہ یہی جوڑے گا  
باپ سے بچ گئے جو بت انہیں یہ توڑے گا  
بیکرِ عزم کی ہمت کو کیا پہلے سلام ماں سے یہ کہنے لگے پھر حسنؑ نیک انجام  
یہ علمدارِ وفا ہے مگر اے عرشِ مقام اس کے سینے پہ ہے لکھا ہوا شبیر کا نام  
کیسے دنیا کو یہ بابا کی امانت دے دوں  
کہہ دیں شبیرؑ تو لڑنے کی اجازت دے دوں  
شرطِ رخصت سے تو خاموش ہوئیں ام بنین خرم مگر ہو گئی تلقینِ امامت سے جبین  
پھر یہ سوچا کہ پسر دین کے ہیں حصنِ حصین کیا کبھی ان کو پکارے گا نہ امداد کو دین  
اب میں کبھی کہ یہ دنیا میں فقط نام کے ہیں  
بعدِ حسینؑ یہ زندہ ہوں تو کس کام کے ہیں  
آگیا وقت کہ شبیرؑ مدینے سے چلے مہرنے ظلمتِ شب کے لیے کچھ چاند پنپنے  
بہرِ نصرتِ بنی ہاشم کے جواں ساتھ لیے ایک کسن بھی ہے جو ظلم کا قد ناپ سکے  
سایا کرنے کے لیے چادرِ تطہیر بھی ہے  
تیغِ خطبہ لیے شبیرؑ کی ہمیشہ بھی ہے

دستِ عباس میں کھلتا ہے حسینی پرچم قابل دید ہیں اکبر کی جوانی کے قدم  
 حسنی عزم کا اظہار ہے قاسم کا حشم ماہِ شعبان، رجب میں ہے رواں سوائے حرم  
 آج پھر معجزہ شاہِ مدینہ دیکھیں  
 حضرت نوح یہ فضلی میں سفینہ دیکھیں  
 چند ہی گام چلا تھا خلفِ شیر خدا خود بخود ہلنے لگی ساری زمین بطحا  
 گھر میں کہرام تھا مضطر تھا نبی کا کنبہ زوجہ شیر خدا نکلیں تو اک شور اٹھا  
 ملنے بیٹے سے شجاعت کی امین آتی ہیں  
 قافلے والو رکو امّ بنین آتی ہیں  
 ماں کو دیکھا تو اتر آئے فرس سے عباس دوز کر جوش و فامیں گئے مغموم کے پاس  
 بولیں کچھ اپنے اجڑنے کا نہیں ہے احساس مگر اس عہد پہ قائم رہو باہوش و حواس  
 مخزنِ شرع کا الماس میں تم سے لوں گی  
 اپنے شبیر کو عباس میں تم سے لوں گی  
 مجھ سے فرما کے گئے ہیں یہ ولی کونین آنکھ روتی تھی نبوت کی جو روتے تھے حسینؑ  
 طلب آب پہ ہو جاتی تھیں زہرا بے چین اس کی امداد کا ہے اجر ثواب دارین  
 اس کی عزت پہ جو مر جائے وفادار وہ ہے  
 یہ جسے کہہ دے علمدار، علمدار وہ ہے  
 یہ بھی نکتہ ہے یہاں شرحِ بیاں کا محتاج کیوں رہیں گھر میں نبی اور علی کی ازواج  
 کر بلا جاتے جو شبیر انہیں لے کے تو آج مخرف دین کی آیات سے ہو جاتا سماج  
 نقشہ جنگ اگر ان کے قدم پا جاتا  
 اک مثال اور موڑخ کا قلم پا جاتا

کر بلا میں ہو اس بی بی کا تاراج مکاں گھر بسایا تھا کہاں اور لگی آگ کہاں  
 چار بیٹوں کی جوانی ہوئی نذرِ طوفان گودِ خالی لئے تقدیر کو روتی رہی ماں  
 شامل ان کا بھی ہے خوں شام کی دیواروں میں  
 ان کی بہویں بھی پھرائی گئیں بازاروں میں  
 جب یہی قافلہ لٹ پٹ کے مدینے پہنچا قتلِ شبیر کی آنے لگی ردہ کے صدا  
 سن کے یہ مادرِ عباس کا رخ سرخ ہوا جوش میں آ کے پکاریں یہ نہیں ہو سکتا  
 غیر ممکن ہے مرا خون دعا کر جائے  
 زندہ عباس ہو زہرا کا پسر مر جائے  
 قتلِ مظلوم کا کرنے جو لگا ذکرِ بشیر رخ کیا سوائے نجف اور یہ بولی دلگیر  
 سن لیا آپ نے کیا ہو گیا اے کل کے امیر کر گئی مجھ کو سبک میرے لہو کی تاثیر  
 چشم زہرا سے نہاں ہو کے کدھر جاؤں گی  
 سامنا ہوگا جو بی بی کا تو مر جاؤں گی  
 واہ عباس مرے حق کا صلہ خوب دیا شیرِ مادر کا بھی احساس نہ کچھ دل میں رہا  
 حلقِ شبیر پہ کس طرح سے خنجر دیکھا میں نے کیا تم کو اسی دن کے لیے پالا تھا  
 جب موڑخ یہ فسانہ کبھی دہرائے گا  
 آرزوئے اسد اللہ پہ حرف آئے گا  
 تھیں ابھی مادرِ عباس تو صدے سے نڈھال نظر آیا سرِ صغرا کے پریشان ہیں بال بے  
 کہا صغرا نے یہ دادی سے چلیں گھر فی الحال تشد لب سو گئے پردیس میں سب آپ کے لال  
 کس طرح دن میں چچا غم کا مداوا کرتے  
 کٹ گئے شانے تو بابا کی مدد کیا کرتے

گھر میں آئیں تو نظر آئے وہ دلبر ہر سو دیکھا اک مشک لیے گود میں بیٹھی ہے بہو  
 خاک بالوں پہ ہے سوجے ہوئے دونوں بازو اپنی تاریخ سناتا ہے ہر اک زخم گلو  
 ننھے بچے سوئے اعدا نگراں اب بھی ہیں  
 آگ تو بجھ گئی گرتوں پہ نشاں اب بھی ہیں  
 دامنِ فضل پہ دیکھے جو لہو کے دھبے بولیں اے لال تجھے کس نے یہ مارے دڑے  
 ہائے اعدائے حرم صاحب اولاد نہ تھے کرب میں فضل کے ہونٹوں سے یہ جملے نکلے  
 کچھ نہ پوچھیں کہ مرا حال زبوں ہے دادی  
 یہ تو بابا کے کئے ہاتھوں کا خون ہے دادی  
 سن کے عباسؑ کے شانوں کی حکایاتِ الم جھک گئی شکر کے سجدے میں وہ بادیدہ نم  
 پہلے سوچا کہ طلب گارِ قضا کا کیا غم پھر خیال آیا کہ جب ہاتھ ہوئے ہوں گے قلم  
 خود کو گھوڑے پہ بڑے جبر میں پایا ہوگا  
 کیسے عباسؑ مرا خاک پہ آیا ہوگا  
 کہہ کے یہ قبر پہ زہرا کے گئیں عرشِ مقام اک ضعیفہ نے کیا فرطِ محبت سے سلام  
 پوچھا بی بی یہ بتائیں کہ ہے کیا آپ کا نام کہانہ نبؑ نے مجھے کہتے ہیں مظلومہ شام  
 ہائے اماں یہ جہاں جان کے انجان ہوا  
 آئیں اتری تھیں جس گھر میں وہ ویران ہوا  
 کر بلا کی یہ نشانی بھی تو دیکھیں اماں نیل بازو پہ ہیں اور پشت پہ دُروں کے نشاں  
 میں نہ کیوں مر گئی جب سر ہوا میرا عریاں کس سے پوچھوں کہ مری گلو کے پالے ہیں کہاں  
 منزلِ ہمسفری آ کے کہاں چھوٹ گئی  
 قتلِ عباسؑ ہوئے شہ کی کمر ٹوٹ گئی

سن کے یہ ہو گئی منعموم کی حالت سنگین رو کے فرمایا کہ ٹوٹا مری خاتم کا تلین  
 کھو گئے دشتِ بلا میں سرے سب ڈرٹین کوئی لاکھ پکارے نہ مجھے امّ بنین  
 بیبیو آج سے اک سوختہ جاں مجھ کو کہو  
 کوکھ اجڑی ہوں نہ عباسؑ کی ماں مجھ کو کہو  
 یک بیک دل میں خیالات کے طوفان اٹھے آرزوئے اسد اللہ کے آثار ابھرے  
 پانچ قبروں کے نشاں فرشِ زمیں پر کھینچے چار فرزندوں کی قبروں کے نشاں محو کئے  
 پانچویں قبر پہ منہ رکھ کے وہ شیدائے حسینؑ  
 رو کے کہتی تھی کہاں پاؤں تجھے ہائے حسینؑ  
 قبرِ زہرا کی طرف موڑ کے اپنا چہرہ کہا اے بنتِ نبیؐ لیجئے مجھ سے پرسا  
 دن میں جب کٹنے لگا آپ کے بیٹے کا گلا بی بی سچ کہتی ہوں زندہ مرا عباسؑ نہ تھا  
 باپ کا زور دکھانے کی بھی فرصت نہ ملی  
 ہائے عباسؑ کو لڑنے کی اجازت نہ ملی  
 (سید وحید الحسن ہاشمی..... اعطش جلد دوم)



ڈاکٹر مسعود رضا خاکی:

## دختر شجاعانِ عرب اُمّ البنینؑ

جذبہ عشق نے جب شوق کو مہینز کیا دل نے احساس کو کچھ اور جنوں خیز کیا  
فکر نے خواہش اظہار کو انگیز کیا سامنے آئی جو منزل تو سفر تیز کیا  
عشقِ عباسؑ میں دریائے سخن تک پہنچے  
ایک ہی جست میں ہم ساحلِ فن تک پہنچے  
ہے تو اتر سے تو اترخ میں یہ بھی مرقوم ایک دن حیدر کرار تھے بیحد مغموم  
جب عزیزوں نے کیا اس کا سب کچھ معلوم آہ بھر کر کہا ”ہے فکر حسینِ مظلوم“  
حرمتِ دینِ محمدؐ کو بچانے کے لیے  
کربلا جائے گا وہ سر کو کٹانے کے لیے  
مجھ کو پیغمبرِ صادق نے یہ دے دی تھی خبر اس زمانے میں نہ میں ہو گا نہ ہوں گے شہرؑ  
یہ بھی فرما کے سدھارے تھے شہِ جن و بشر مجھ کو درگاہِ الہی سے ملے گا وہ پسر  
جس کی رگ رگ میں بسی ہوگی ولائے شبیرؑ  
جان قربان کرے گا جو برائے شبیرؑ

یہ مشیت ہے خدا کی کہ کروں عقدِ دگر شرط اس مسئلہ خاص میں یہ بھی ہے مگر  
مجھ کو بتلاؤ کوئی ایسی زن نیک سیر جو ہو بے مثل شجاعانِ عرب کی دختر  
جس کا کردار نمونہ ہو زمانے کے لیے  
خود بھی آمادہ ہو وہ عقد میں آنے کے لیے  
جب تو سب کو ہوئی سن کے یہ ارشاد امام علم انساب کے ماہر تھے عقلِ خوش کام  
وہ یہ بولے کہ اسی شان کی ہے بنتِ حزام ہے شجاعت میں بڑا اس کے بزرگوں کا مقام  
اس کی ددھیالِ بسالت میں بہت بالا ہے  
اس کی نھیال میں بھی ایک سے ایک اعلیٰ ہے

فاطمہ نام ہے کہتے ہیں اسے اُمّ بنین صورت و سیرت و کردار میں ہے سب سے حسین  
اس کے اجداد پہنازاں ہے عرب کی یہ زمین آپ کے عقد میں آجائے گی یہ بھی ہے یقین  
آپ فرمائیں تو پیغام یہ بھیجا جائے  
فخر و اعزاز کا انعام یہ بھیجا جائے  
الغرض جب ہوئے اس عقد کے ایجاب قبول گھر میں حیدر کے ہوا زوجہ بانی کا شمول  
پہنچی جب خانہ زہرا میں کینیز مقبول مانگ میں اپنی بھری خاکِ درینتِ رسولؐ  
پائے شبیرؑ کو نعلینِ حسنؑ کو چوما  
روحِ اخلاص سے ہر سرو چمن کو چوما  
روز و شب نہ نب و کلثومؑ کی چاہت میں رہی کبھی شہر کبھی شبیرؑ کی خدمت میں رہی  
خادمہ کی طرح ایوانِ امامت میں رہی سال بھر تک یونہی مصروفِ عبادت میں رہی  
دوسرے سال ہی دو چند یہ سامان ہوا  
یعنی عباسؑ کے میلاد کا اعلان ہوا

چار شعبان تھی ہجرت کا تھا چھبیسواں سال جب مدینہ میں نمایاں ہوا یہ ماہ کمال  
 ہاتفِ غیب نے دی آ کے نویدِ اقبال آگیا چہرہ شبیر پہ اک رنگِ جمال  
 جیسے کعبے میں نبی آئے تھے حیدر کے لیے  
 ویسے ہی آگئے شبیر بردار کے لیے  
 دُور سے حجرہ اطہر کو منور دیکھا پاس پہنچے تو عجب طرح کا منظر دیکھا  
 ماں کی آغوش میں اک نور کا پیکر دیکھا ماں کے چہرے پر نظر کی تو مکدر دیکھا  
 حال پوچھا تو کہا بچے نے رحلت کی ہے  
 آنکھ کھولی ہے نہ رویا ہے نہ حرکت کی ہے  
 شاہزادے نے کہا آپ کو معلوم نہیں رحلت اس عمر میں اس بچے کا مقصود نہیں  
 اس کی خاموشی کا دراصل یہ مفہوم نہیں یہ بجز میرے کسی اور کا محکوم نہیں  
 میں ہوں موجود کوئی فکر نہ اب کیجے آپ  
 میرے بھائی کو میری گود میں دے دیجئے آپ  
 داخل گوش ہوئی جیسے ہی آوازِ حسین کھلبلانے لگا بچہ تو ملا ماں کو بھی چین  
 پہنچی جب گرمی آغوشِ امامِ الثقلین کھل گئے بچے کے معصوم چمکتے ہوئے نین  
 مسکراتے ہوئے اسلام کا محور دیکھا  
 پڑھ کے الحمد زینِ سبطِ پیبر دیکھا  
 ننھے ہاتھوں کو اٹھا کر جو کیا شہ کو سلام رو دیئے فرطِ مسرت سے امام ابنِ امام  
 ابرِ رحمت سے ملا کشتِ وفا کو انعام شبنم اشک سے سیراب ہوا وہ گلفام  
 ماہ تھا مہر جہانتاب کی تنویر لیے  
 صحنِ مسجد کو چلے گود میں شبیر لیے

خانہ حق میں تھے مشغول عبادت میں علی دل کے آئینے میں تھی عرش کی تحریرِ جلی  
 سامنے آیا جو گلدستہِ حُسنِ ازلی جھک گیا شکر کے سجدے میں زمانے کا دلی  
 بڑھ کے شبیر نے اس مُژدہ کا اظہار کیا  
 باپ نے گود میں بیٹے کو لیا پیار کیا  
 اک روایت میں بہ اسناد ہے یہ بھی منقول لائے عباس کو جب پیشِ علی ابنِ بتول  
 گود میں دیکھے کے شبیر کی ایثار کا پھول گریہ فرمانے لگے وارثِ اوصافِ رسول  
 گود میں لے کے نہ رخسار نہ گیسو چومے  
 جھک کے میساختہ عباس کے بازو چومے  
 پھر بہ تائیدِ علی بھائی کو لے آئے حسین پرورش پانے لگے لختِ دل شاہِ حُنین  
 بھائی کو دیکھے بنا بھائی کو آتا نہ تھا چین موسلا دھار ہوئی بارشِ نورِ حرمین  
 علم و اخلاق میں بے مثل بنانے کے لیے  
 تین آئمہ تھے موجود پڑھانے کے لیے  
 یہ شب و روز تھے جب غزوہ صفین چھڑا جانبِ شام سے آئی تھی ضلالت کی گھٹا  
 کفر کُل پھر سے جو کھل کر سر میداں نکلا گلِ ایمان پہ جو تھا فرض، ہوا وہ بھی ادا  
 شام کی سمت سے دو لاکھ ملائین بڑھے  
 اس طرف شیرِ خدا جانبِ صفین بڑھے  
 جب ہوئے عازمِ صفین شہِ جن و بشر آپ کے ساتھ چلا اہلِ وفا کا لشکر  
 باپ کے شانہ بشانہ تھے حسین و شبیر اس مہم میں ہوئے عباس بھی ہمراہِ پدر  
 کوئی حمزہ انہیں سمجھا کوئی جعفر سمجھا  
 جس نے پہلے سے نہ دیکھا تھا وہ حیدر سمجھا

آل و اصحاب کے ہمراہ زمانے کا امام روکنے کفر کی ظلمت کو بڑھا جانے شام  
 ایک منزل پہ نظر آیا وہ پُر ہول مقام دیکھ کر جس کو لرز نے لگے سب کے اجسام  
 پوچھا عباس نے اس وحشت کو کیا کہتے ہیں  
 رو کے حیدر نے کہا کرب و بلا کہتے ہیں  
 کر کے بیٹوں کو وصیت گئے دنیا سے علی شبنمی اشک بہاتی ہوئی وہ رات ڈھلی  
 دفن حیدر میں تھے مصروف ولی ابن ولی شام میں عید مناتا تھا شتی ازلی  
 پہلے در پے جو رہا تھا سر حیدر کے لیے  
 سازشیں کرنے لگا اب سر شہر کے لیے  
 گامزن راہ خدا میں رہے جرأت سے حسن کام لیتے رہے ایثار کی طاقت سے حسن  
 باپ کی طرح تھے مجبور و وصیت سے حسن دست کش ہو گئے ظاہر کی حکومت سے حسن  
 کونے کو چھوڑ کے بیٹرب میں ٹھکانہ ڈھونڈا  
 شاہ نے گوشہ نشینی کا بہانہ ڈھونڈا  
 اک روایت میں معارف کی ہے یہ بھی منقول اس زمانے میں کھلے سہرہ عباس کے پھول  
 لائے بھانج کو بڑے چاؤ سے فرزند رسول اپنے سائے میں لیے ساتھ رہی روح بتوں  
 خانہ آباد ہوا جشن بلا فصل ہوئے  
 دوسرے سال ہی عباس ابوالفضل ہوئے  
 روز افزوں تھا مدینہ میں شباب عباس بھائیوں کے لیے ہدم تھے جناب عباس  
 حرب کے فن میں نہ تھا کوئی جواب عباس دشمنوں کے لیے تھا موت عتاب عباس  
 حاکم شام نے کھل کر نہ کوئی وار کیا  
 زہر زر پردہ حسن کے لیے تیار کیا

بولے قاصد سے یہ فرزند رسول الثقلین مجھ کو معلوم ہے کس واسطے وہ ہے بے چین  
 لیکن اس امر میں ہے مرضی رب کونین جا کے عامل کو خبر دے دو کہ آتا ہے حسین  
 منتظر جس کے تھے ساعت وہ کڑی آپہنچی  
 اب مدینے سے بھی ہجرت کی گھڑی آپہنچی  
 صبح نے جیسے ہی اس رات کے اشکوں کو پیا قافلہ حضرت عباس نے ترتیب دیا  
 حکم مولا سے سر مُو بھی تجاوز نہ کیا جس کو شیر نے فرمایا اسے ساتھ لیا  
 فاطمہ صغریٰ بصد یاس مدینہ میں رہیں  
 مادر حضرت عباس مدینہ میں رہیں  
 ....(ڈاکٹر مسعود رضا خاکی)

پروفیسر سردار نقوی:

## شیروں کی شیر دل ماں اُمّ البنینؑ

چشمِ حیدر جو التی تھی زمانے کا نقاب      قلب کو کرتا تھا اک منظرِ خوںیں بیتاب  
سطحِ تعبیر پہ وہ صبرِ برائیم کا خواب      کربلا، سبطِ نبیؐ، فوجِ ستم، بندشِ آب  
باپ کے دل کی صدا نصرتِ شبیر کرو  
اے نگہبانِ نبوت کوئی تدبیر کرو  
وہ مدبر کی نظر اور وہ حسنِ تدبیر      اپنے بھائی سے علیؑ کی وہ مفضلِ تقریر  
بن کے معیارِ مثالی کی مجسمِ تصویر      مادرِ حضرتِ عباسؑ کی جاگی تقدیر  
بیتِ حیدر میں عجب مرتبہ داں آتی ہے  
کربلا، تیرے علمدار کی ماں آتی ہے  
مادرِ حضرتِ عباسؑ تھیں یہ رمزِ شناس      الفتِ آل پہ ہے دینِ حقیقی کی اساس  
عظمتِ آلِ پیغمبرؐ کا شعوری احساس      ماں کی آغوش میں پلتا تھا بشکلِ عباسؑ  
ہر نفسِ تربیتِ مہر و وفا جاری تھی  
بچنے ہی سے بڑے کام کی تیاری تھی

شیرِ مادر میں تھی حل، آلِ نبیؐ کی الفت      باپ سے پائی وراثت میں مہذبِ جرأت  
جذبہٴ عشق سے نکھری جو وفا کی سیرت      چشمِ تاریخ نے دیکھی وہ حسینِ شخصیت  
جس کے نقشِ کف پا چوم رہی ہے تاریخ  
مستقل وجد میں ہے جھوم رہی ہے تاریخ  
تربیتِ گاہِ کمالات وہ بیتِ حیدر      مفتحِ جس کے در و بام پہ تہذیبِ بشر  
اور اس گھر میں وہ اک ماں کی تمنا کا شہر      ماں کا ہر لحظہ یہ اصرار کہ اے نورِ نظر  
اپنے بابا کی فضیلت کا سدا پاس رہے  
کس کے فرزند ہو، دنیا کو یہ احساس رہے  
سارے غزوات ہیں حیدر کی شجاعت پہ گواہ      ماں کی یہ عینِ تمنا ہے کہ اے نورِ نگاہ  
شیرِ جنگاہ بنو تم صفتِ شیرِ الہ      کہتے تھے حضرتِ عباسؑ کہ انشاء اللہ  
ہونے دیجے کوئی باطل سے لڑائی اماں  
دیکھئے پھر مرے ہاتھوں کی صفائی اماں  
ماں یہ کہتی تھی کہ وہ دن بھی ضرور آئے گا      تذکرہ کرتے ہیں جس دن کا تمہارے بابا  
میرے عباسؑ، یہ تم بھول نہ جانا بیٹا      بھائی کس طرح سے جاں کرتا ہے بھائی پہ فدا  
اپنی کچھ فکر نہ تھی بھائی کی غمخواری میں  
فرق آجائے نہ معیارِ وفاداری میں  
کہتے عباسؑ خدا چاہے تو یوں ہی ہوگا      آپ لیکن مجھے سمجھائیے مطلب اس کا  
کس لیے پیار سے کہتے ہیں یہ اکثر بابا      میرا عباسؑ ہے مشکیزہ اٹھانے والا  
کوئی معیار ہے کیا یہ بھی وفا کاری کا  
مشک سے کیا کوئی رشتہ ہے علمداری کا



ماں یہ سمجھاتی نہ الجھن میں گرفتار رہو مشک کا ندھے پہ اٹھاؤ کہ علمدار رہو  
 صورتِ نفسِ نبیٰ صاحبِ ایثار رہو عظمتِ آلِ پیغمبرؐ سے خبردار رہو  
 زینتِ دوش رہے صبر و رضا کا پرچم  
 پرچمِ اہلِ محبت ہے وفا کا پرچم  
 قافلہ اہلِ حرم کا جو مدینہ پہنچا شہر میں جا کے منادی نے کیا یوں نوحا  
 ہائے وہ سانحہٴ غم جو نہ ہونا تھا ہوا اہلِ یثرب یہ وطن رہنے کے قابل نہ رہا  
 جن سے آباد مدینہ تھا وہی قتل ہوئے  
 خاک اڑاؤ کہ جگر بند نبیٰ قتل ہوئے  
 سن کے یہ مادرِ عباسؑ کے گم تھے جو حواس ڈھل گیا رنگِ ندامت میں الم کا احساس  
 خود سے کہتیں کہ رکھا کچھ نہ مری بات کا پاس پھر یہ کہتیں کہ نہیں ایسا نہیں تھا عباسؑ  
 میری آغوش کی تقدیر میں ناکامی تھی  
 کیا مرے دودھ کی تاثیر میں کچھ خای تھی  
 گوشِ زینبؑ میں جو آواز شکایتِ بچی ہائے عباسؑ کہا، درد سے بے حال ہوئی  
 پھر کہا رو کے کہ اے عاشقِ فرزندِ نبیؐ یہ بہن کیسے سنے، تیری شکایتِ بھائی  
 ہو گئے قطع جو بازو وہ دکھاؤ عباسؑ  
 آ کے اب روٹھی ہوئی ماں کو مناؤ عباسؑ  
 جب سنا مادرِ عباسؑ نے یہ ذکرِ وفا رخِ بقیعہ کی طرف کر کے بھدِ عجز کہا  
 میرا عباسؑ تو تھا سبطِ نبیؐ کا فدیا غم مگر یہ ہے کہ بی بی کا پسر بچ نہ سکا  
 چھٹ گئی بھائی سے زینبؑ سی بہن کیا کہیے  
 ایسے عالم میں تسلی کے سخن کیا کہیے

چاروں فرزند جو بی بی کے ہوئے تھے مقتول شدتِ درد سے بے چین ہوا قلبِ ملول  
 معتبر راویوں سے ہے یہ روایت منقول بن گیا تھا یہی اس زوجِ علیؑ کا معمول  
 گھر کی ویران فضا دل کو جو تڑپاتی تھی  
 بین کرنے کو بقیعہ میں چلی جاتی تھی  
 کھینچتی خاک پہ فرزندوں کی تربت کے نشان عالمِ درد میں تب کرتی یہ فریاد و فغاں  
 سارے لوگوں سے یہی کہتی ہوں میں نوحہ کنال جو مجھے کہتے تھے ماں اب وہ جگر بند کہاں  
 یاد بیٹوں کی دلائے وہ اشارا نہ کریں  
 مجھ کو اب بیٹوں کی ماں کہہ کے پکارا نہ کریں  
 پھر یہ قبروں کے نشانوں کو منا کر کہتی آج دنیا میں اگر ہوتیں جگر بند نبیؐ  
 پہلے جب ماتمِ شبیرؑ میں روتیں بی بی میں بھی پھر اپنے جگر بندوں کا ماتم کرتی  
 مرگِ عباسؑ پہ زیبا نہیں ماتم مجھ کو  
 چاہئے سبطِ پیغمبرؐ کا فقط غم مجھ کو  
 کیا عجب ہے یہ کسی قبر سے آئی ہو صدا اے مری مرتبہ داں واہ تیرا کیا کہنا  
 یوں ترے لال نے اونچا کیا معیار وفا زوجِ حیدر ترے عباسؑ کی ماں ہے زہرا  
 یوں ہوا تیرا جگر بند فدائے شبیرؑ  
 تیرے عباسؑ کا ماتم ہے عزائے شبیرؑ  
 ..... (گریہ فرات۔ پروفیسر سردار نقوی)

## حضرت اُمّ البنینؑ کا سجدہ شکرانہ

شاہد نقوی:

یہ تھیں وہ مائیں جن پہ تھا زہرا کو اعتماد جن کی وفا کو دی نگہ کبریا نے داد  
جاری تھا ہر محاذ پہ ان ماؤں کا جہاد تازہ ہوئی مدینے میں بھی کربلا کی یاد  
جب ذکرِ درد ہوتا تھا اُمّ البنین سے اٹھتی تھی آج شہرِ نبیؐ کی زمین سے  
سجاد سے وہ مادرِ عباسؑ کا سوال کیسا لڑا حسینؑ کی خاطر علیؑ کا لال  
عابد کا سر جھکا کے یہ کہنا بصد ملال کیا پوچھتی ہیں آپ اسیرِ وفا کا حال  
اذنِ وفا ملا ہی کہاں اس دلیر کو زنجیر سے حسینؑ نے جکڑا تھا شیر کو  
فطرت کا رخ امام نے تبدیل کر دیا شعلے کو ضبطِ درد سے شبنم بنا دیا  
لیکن علیؑ کا لال بہر حال شیر تھا اس قید میں بھی سارے نیستاں پہ چھا گیا  
ایسا دلیر کون ہے ساری خدائی میں مر کر بھی شیر گونج رہا ہے ترائی میں

اُمّ البنینؑ نے جو سنا قصہؑ پسر بے ساختہ جھکا دیا شکرِ خدا میں سر  
آئیں کس اعتماد سے زہرا کی قبر پر فرمایا شاہزادی سنی آپ نے خبر  
کہتے ہیں سب ، غلام بڑا کام کر گیا  
بی بی میں سرخرو ہوئی عباسؑ مر گیا  
بی بی کیا غلام نے حقِ وفا ادا شکرِ خدا مجھے مری محنت کا پھل ملا  
کہہ دیجئے گا آپ سے پوچھیں جو مرتضیٰ بیٹے نے کر دکھایا جو منشا تھا باپ کا  
تاکید جس کی تھی وہ عمل عمر بھر رہا  
جب تک جیا حسینؑ کا سینہ پر رہا  
جب تک رگوں میں خوں تھا وفا میں کی نہ کی بازو کبھی فدا کئے سر دے دیا کبھی  
لیکن بشر تھا موت کی ساعت نہ ٹل سکی تا عصر کر سکا نہ حفاظت حسینؑ کی  
آقا کا سر رکنا تو نہ کام آسکا غلام  
بی بی تو جانتی ہیں کہ زندہ نہ تھا غلام



ڈاکٹر ماجد رضا عابدی:

## اُمّ البنینؑ

سرگردہ لشکرِ سرور کی ماں اُمّ البنینؑ  
 جس جگہ ہیں فاطمہ زہراؑ وہاں اُمّ البنینؑ  
 وہ علیؑ کی خواہشِ عقد اور عقیلِ حق نگاہ  
 آپ پر ٹھہری نگاہِ حق نشاں اُمّ البنینؑ  
 خواب میں آکر یہ زہراؑ نے کہا تھا آپ سے  
 تم مرے عباسؑ بیٹے کی ہو ماں اُمّ البنینؑ  
 آکے گھر میں فاطمہ زہراؑ کے بچوں سے کہا  
 خادمہ بن کر اب آئی ہے یہاں اُمّ البنینؑ  
 بس یہ جذبہ دیکھ کر حیدرؑ نے بچوں سے کہا  
 آج سے تم سب پکارو ان کو ماں اُمّ البنینؑ  
 زینبؑ و کلثومؑ بھی اور شبرؑ و شبیرؑ بھی  
 بعد زہراؑ آپ کو کہتے تھے ماں اُمّ البنینؑ

آج بھی جا کر بقیعے میں یہ منظر دیکھ لو  
 ہے جہاں دہلیزِ زہراؑ ہیں وہاں اُمّ البنینؑ  
 اپنا بیٹا فاطمہؑ نے ان کے بیٹے کو کہا  
 ہیں شرف کے آسمان پر صوفشاں اُمّ البنینؑ  
 اک در اُمّ البنینؑ ہے روضہٴ عباسؑ میں  
 سنتی ہیں بیٹے سے پہلے عرضیاں اُمّ البنینؑ  
 حضرتِ عباسؑ کے سر پر ہے سایہ آپ کا  
 ہیں وفا کے آسمان کا سائبان اُمّ البنینؑ  
 کیسے ازواجِ نبیؑ سے ان کو میں تشبیہ دوں  
 ہاں کہاں وہ خالی گودیں اور کہاں اُمّ البنینؑ  
 فاطمہ صغریٰؑ کے غم کو باٹنا آساں نہ تھا  
 لے رہا تھا وقت کیسا امتحان اُمّ البنینؑ  
 نظم پہنچے گی یہ ماجد خدمتِ عباسؑ میں  
 تب یہ پہنچے گی وہاں پر ہیں جہاں اُمّ البنینؑ

ڈاکٹر ماجد رضا عابدی:

## مادرِ عباسؑ پر ہم سب کا سلام

یہ بات ہے جولائی ۲۰۰۲ء کی علامہ ضمیر اختر نقوی صاحب اور ہم لوگ کر بلا اور شام کی زیارتیں کرنے گئے تھے روضہ حضرت عباسؑ پر بابِ اُمّ البنینؑ سلام اللہ علیہا کے سامنے میں، علامہ صاحب، ناصر رضا رضوی صاحب، حسین رضا اور عباس رضا بیٹھے تھے مغرب کا وقت تھا اور وہیں یہ بات ہو رہی تھی کہ اس دروازے سے نیچے بیڑھیاں جاتی ہیں جو اصل قبر حضرت ابو الفضل العباس علیہ السلام تک جاتی ہیں۔ گویا حاجتوں کے دروازے (باب الحوائج) تک رسائی کے لیے پہلے اُمّ البنین سلام اللہ علیہا کے دروازے (باب اُمّ البنین) سے گزرنا پڑتا ہے۔ یعنی مادرِ عباسؑ جس سے راضی ہیں اس سے حضرت عباسؑ بھی راضی ہونگے اور کیوں نہ ہو وہ بی بی جس کو بعدِ فاطمہ زہرا صلوات اللہ علیہا مادرِ حسینؑ و زینبؑ و اُمّ کلثومؑ کا شرف ملا ہو اور خود فرزندِ ان رسولؐ جس بی بی کو ماں کہیں تو اُس بی بی کے مراتب کا اندازہ کوئی نہیں لگا سکتا وہ علیحدہ بات ہے کہ بی بی اُمّ البنین سلام اللہ علیہا نے علیؑ کی چوکھٹ پر قدم رکھتے ہی شاہزادوں سے مخاطب ہو کے کہا کہ میں ماں بن کر نہیں بلکہ خادمہ بن کر آئی ہوں اور حضرت عباسؑ کو یہ بات معلوم تھی کہ میری والدہ نے ہمیشہ خود کو کنیزِ سیدہؑ سمجھا ہے تو ماں کی سیرت پر عمل کرتے ہوئے چھوٹے حضرت نے بھی تازیت اپنے کو حسینؑ کا غلام کہا۔ علامہ ضمیر اختر نقوی مدظلہ العالی پہلے ہی درگاہِ آلِ محمدؐ سے ملنے والے بلند مراتب پر فائز ہیں اور اب باب الحوائج کی والدہ کی سوانح لکھ کر ان مراتب میں نہ معلوم کتنا کثیر اضافہ ہوا ہے یہ باب الحوائج جانتے ہیں میں تو اتنا جانتا ہوں کہ علامہ صاحب کے ان مراتب اور فیوض و برکات سے یقیناً مجھے بھی کچھ نہ کچھ ضرور حاصل ہوگا۔